

ATHENAEI  
DEIPNOSOPHISTAE


E RECOGNITIONE

AUGUSTI MEINEKE

VOL. I

CONTINENS LIB. I—VI

*Acc. 42, 902*



LIPSIAE  
IN AEDIBUS B. G. TEUBNERI

MDCCCLVIII

LLG

ATLANTA

PHILOSOPHY

THE

OF

THE

OF

OF

OF

OF

OF

OF

OF

OF

ILLUSTRISSIMO

GEDANENSIS CIVITATIS GYMNASIO

BONARUM ARTIUM SEMINARIO FELICISSIMO

TERTIA SAECULARIA

AUSPICATO CELEBRANTI

EA QUA DECET OBSERVANTIA

CONGRATULATUR

**AUGUSTUS MEINEKE**

## PRAEMONITUM

---

**E**ditionum a B. G. TEUBNERO curatarum curandarumque cum hoc institutum sit, ut quidquid ad crisin scriptorum pertineat, in praefationibus quam fieri potest brevissime indicetur, in Athenaei opere edendo quibus de causis aliam rationem nobis sequendam putaverimus, intelligentes non latebit. itaque adnotationi singulare volumen destinavimus, in quo et emendationum nostrarum rationes reddemus, et si quid praeterea ad emendandum atque illustrandum hunc scriptorem felicius hora suggererit, paulo accuratius explicabimus.

Scrib. Berolini

XI. m. Apr. a. MDCCCLVIII

**A. Meineke**

## ΕΚ ΤΟΥ Α

1 Ἀθήναιος μὲν ὁ τῆς βίβλου πατήρ· ποιεῖται δὲ τὸν λόγον πρὸς Τιμοκράτην. δειπνοσοφιστῆς δὲ ταύτη τοῦνομα. ὑπόκειται δὲ τῷ λόγῳ Λαρήνσιος Ῥωμαῖος, ἀνὴρ τῇ τύχῃ περιφανῆς, τοὺς κατὰ πᾶσαν παιδείαν ἐμπειροτάτους ἐν τοῖς ἑαυτοῦ δαιτυμόνας ποιούμενος. 5  
b ἐν οἷς οὐκ ἔσθ' οὔτινος τῶν καλλίστων οὐκ ἐμνημόνευσεν. ἰχθῦς τε γὰρ τῇ βίβλῳ ἐνέθετο καὶ τὰς τούτων χρείας καὶ τὰς τῶν ὀνομάτων ἀναπτύξεις, καὶ λαχάνων γένη παντοῖα καὶ ζώων παντοδαπῶν, καὶ ἀνδρας ἱστορίας συγγεγραφότας καὶ ποιητὰς καὶ ὅλως σοφοὺς, καὶ 10  
ὄργανα μουσικὰ καὶ σκωμμάτων εἶδη μυρία καὶ ἐκπωμάτων διαφορὰς, καὶ πλούτους βασιλέων διηγῆσατο καὶ νηῶν μεγέθη, καὶ ὅσα ἄλλα οὐδ' ἂν εὐχερῶς ἀπομνημονεύσαιμι, ἢ ἐπιλίποι με ἢ ἡμέρα κατ' εἶδος διεξερχόμενον. καὶ ἔστιν ἢ τοῦ λόγου οἰκονομία μίμημα 15  
τῆς τοῦ δείπνου πολυτελείας καὶ ἢ τῆς βίβλου διασκευῆ τῆς ἐν τῷ λόγῳ παρασκευῆς. τοιοῦτον ὁ θαυμαστός οὗτος τοῦ λόγου οἰκονόμος Ἀθήναιος ἠδιστον λογόδειπνον εἰσηγεῖται, κρείττων τε αὐτὸς ἑαυτοῦ γινόμενος, ὥσπερ οἱ Ἀθήνησι ῥήτορες, ὑπὸ τῆς ἐν τῷ 20  
c λέγειν θερμότητος πρὸς τὰ ἐπόμενα τῆς βίβλου βαθμηδὸν ὑπεράλλεται.

2. Οἱ δ' ἐν τῷ δείπνῳ δῆθεν ἐπιδημήσαντες δειπνοσοφισταὶ ἦσαν Μασούριος, νόμων ἐξηγητῆς καὶ πάσης παιδείας οὐ παρέργως ἐπιμέλειαν ποιούμενος, 25

Μόνος ποιητής, ἀνὴρ καὶ κατὰ τὴν ἄλλην παιδείαν οὐ-  
 δενὸς δεύτερος καὶ τὴν ἐγκύκλιον οὐ παρέργως ἐξηλω-  
 κῶς· ἕκαστον γὰρ ὧν ἐπεδείκνυτο ὡς μόνον τοῦτο  
 ἡσκηκῶς ἐφαίνετο, τοιαύτη πολυμαθεία ἐκ παιδὸς  
 5 συνετράφη· ἰάμβων δὲ ἦν ποιητῆς οὐδενὸς δεύτερος,  
 φησί, τῶν μετ' Ἀρχίλοχον ποιητῶν. παρῆν δὲ καὶ  
 Πλούταρχος καὶ Λεωνίδης ὁ Ἡλείος καὶ Αἰμιλιανὸς ὁ  
 Μαυρούσιος καὶ Ζαΐλος, γραμματικῶν οἱ χαριέστατοι. d  
 φιλοσόφων δὲ παρῆσαν Ποντιανὸς καὶ Δημόκριτος οἱ  
 10 Νικομηθεῖς, πολυμαθεία πάντας ὑπερηκοντικότες·  
 Φιλάδελφος τε ὁ Πτολεμαεὺς, ἀνὴρ οὐ μόνον ἐν φιλο-  
 σόφῳ θεωρία τεθραμμένος, ἀλλὰ καὶ κατὰ τὸν ἄλλον  
 βίου ἐξητασμένος. τῶν δὲ κυνικῶν εἷς ἦν, ὃν Κύνουλ-  
 κον καλεῖ· ὃ οὐ μόνον δύο κύνες ἀργοὶ ἔποντο ὡς  
 15 τῷ Τηλεμάχῳ ἐκκλησιάζοντι, ἀλλὰ τῶν Ἀκταίωνος  
 πολὺ πλείονες. ῥητόρων τε ἦν ἄγρυις τῶν κυνικῶν  
 κατ' οὐδὲν ἀπολειπομένη· ὧν κατέτρεχε μετὰ καὶ τῶν  
 ἄλλων ὅσοι τι ἐφθέγγοντο Οὐλπιανὸς ὁ Τύριος, ὃς  
 20 ἐν ταῖς ἀγρυιαῖς, περιπάτοις, βιβλιοπωλείοις, βαλανεί- e  
 οἰς, ἔσχεν ὄνομα τοῦ κυρίου διασημότερον Κεϊτούκει-  
 τος. οὗτος ὁ ἀνὴρ νόμον εἶχε μηδενὸς ἀποτροῶγειν  
 πρὶν εἰπεῖν 'κεῖται ἢ οὐ κεῖται;' οἷον εἰ κεῖται ὥρα  
 ἐπὶ τοῦ τῆς ἡμέρας μορίου, καὶ εἰ ὁ μέθυσος ἐπὶ ἀν-  
 25 δρός, εἰ ἡ μήτρα κεῖται ἐπὶ τοῦ ἐδωδίμου βρώματος,  
 εἰ σύαγρος κεῖται τὸ σύνθετον ἐπὶ τοῦ σὺός. ἰατρῶν  
 δὲ παρῆσαν Δάφνος Ἐφέσιος, ἱερὸς τὴν τέχνην καὶ κατὰ  
 τὰ ἥθη, τῶν ἀκαδημαϊκῶν λόγων οὐ παρέργως ἀπτό-  
 μενος· Γαληνός τε ὁ Περγαμηνός, ὃς τσαυτ' ἐκδέ-  
 30 δωκε συγγράμματα φιλοσοφά τε καὶ ἰατρικὰ ὡς πάντας  
 ὑπερβαλεῖν τοὺς πρὸ αὐτοῦ, καὶ κατὰ τὴν ἐρμηνείαν f  
 οὐδενὸς ὧν τῶν ἀρχαίων ἀδυνατώτερος· Ρουφῖνός τε

ὁ Νικαεύς. μουσικὸς δὲ παρῆν Ἀλκείδης ὁ Ἀλεξανδρεύς. καὶ ἦν ὁ κατάλογος οὗτος στρατιωτικὸς, φησί, μᾶλλον ἢ συμποτικὸς.

3. Δραματοῦργεὶ δὲ τὸν διάλογον ὁ Ἀθηναῖος ζήλω πλατωνικῷ· οὕτως γοῦν ἄρχεται.

5

2

## ΤΙΜΟΚΡΑΤΗΣ. ΑΘΗΝΑΙΟΣ.

Αὐτός, ὦ Ἀθηναῖε, μετελληφῶς τῆς καλῆς ἐκείνης συνουσίας τῶν νῦν ἐπικληθέντων δειπνοσοφιστῶν, ἦτις ἀνὰ τὴν πόλιν πολυθρόλητος ἐγένετο, ἢ παρ' ἄλλου μαθὼν τοῖς ἐταίροις διεξήγεις; ΑΘΗΝ. Αὐτός, 10 ὦ Τιμόκρατες, μετασχών. ΤΙΜ. Ἄρ' οὖν ἐθελήσεις καὶ ἡμῖν τῶν καλῶν ἐπικυλικείων λόγων μεταδοῦναι·

(τοῖς δ' ἀπομαξαμένοισι θεοὶ διδόασιν ἄμεινον, b ὡς πού φησιν ὁ Κυρηναῖος ποιητής) ἢ παρ' ἄλλου τινὸς ἡμᾶς ἀναπνυθάνεσθαι δεῖ; 15

4. Εἶτα εἰσβάλλει μετ' ὀλίγον εἰς τὸν τοῦ Λαρησίου ἔπαινον, καὶ λέγει ὡς ὑπὸ φιλοτιμίας πολλοὺς τῶν ἀπὸ παιδείας συναθροίζων οὐ μόνους τοῖς ἄλλοις ἀλλὰ καὶ λόγοις εἰστία, τὰ μὲν προβάλλων τῶν ἀξίων ζητήσεως τὰ δὲ ἀνευρίσκων, οὐκ ἀβασανίστως οὐδ' 20 ἐκ τοῦ παρατυχόντος τὰς ζητήσεις ποιούμενος, ἀλλ' ὡς ἐνὶ μάλιστα μετὰ κριτικῆς τινος καὶ σωκρατικῆς c ἐπιστήμης, ὡς πάντας θαυμάζειν τῶν ζητήσεων τὴν τήρησιν. λέγει δ' αὐτὸν καὶ καθεσταμένον ἐπὶ τῶν ἱερῶν εἶναι καὶ θυσιῶν ὑπὸ τοῦ πάντ' ἀρίστου βασι- 25 λέως Μάρκου, καὶ μὴ ἔλαττον τῶν πατρίων τὰ τῶν Ἑλλήνων μεταχειρίζεσθαι. καλεῖ δὲ αὐτὸν καὶ Ἀστεροπαῖόν τινα, ἐπ' ἴσης ἀμφοτέρων τῶν φωνῶν προϋστάμενον. λέγει δ' αὐτὸν καὶ ἔμπειρον εἶναι ἱεροργιῶν τῶν νομισθεισῶν ὑπὸ τε τοῦ τῆς πόλεως ἐπωνύ- 30 μου Ῥωμύλου καὶ Πομπιλίου Νουμᾶ, καὶ ἐπιστήμονα

νόμων πολιτικῶν. πάντα δὲ ταῦτα μόνον ἐξευρεῖν ἐκ  
παλαιῶν ψηφισμάτων καὶ δογμάτων τηρήσεως, ἔτι δὲ d  
νόμων συναγωγῆς, οὓς ἔτι διδάσκουσιν, ὡς τὰ Πινδά- 3  
ρου ὁ κωμωδιοποιὸς Εὐπολὶς φησιν, ἤδη κατασεσιγα-  
5 σμένων ὑπὸ τῆς τῶν πολλῶν ἀφιλοκαλίας. ἦν δέ, φησί,  
καὶ βιβλίων κτῆσις αὐτῶ ἀρχαίων ἐλληνικῶν τοσαύτη  
ὡς ὑπερβάλλειν πάντας τοὺς ἐπὶ συναγωγῇ τεθναμα-  
σμένους, Πολυκράτην τε τὸν Σάμιον καὶ Πεισίστρατον  
τὸν Ἀθηναίων τυραννήσαντα Εὐκλείδην τε τὸν καὶ  
10 αὐτὸν Ἀθηναῖον καὶ Νικοκράτην τὸν Κύπριον, ἔτι δὲ  
τοὺς Περγάμου βασιλέας Εὐριπίδην τε τὸν ποιητὴν  
Ἀριστοτέλην τε τὸν φιλόσοφον καὶ τὸν τὰ τούτων  
διατηρήσαντα βιβλία Νηλέα· παρ' οὗ πάντα, φησί, b  
πριάμενος ὁ ἡμεδαπὸς βασιλεὺς Πτολεμαῖος, φιλάδελ-  
15 φος δὲ ἐπίκλην, μετὰ τῶν Ἀθήνηθεν καὶ τῶν ἀπὸ Ῥό-  
δου εἰς τὴν καλὴν Ἀλεξάνδρειαν μετέγαγε. διόπερ  
ἐκεῖνα τῶν Ἀντιφάνους ἐρεῖ τις εἰς αὐτὸν

ἀεὶ δὲ πρὸς μούσαισι καὶ λόγοις πάρει,  
ὅπου τι σοφίας ἔργον ἐξετάζεται.

20 ἀγλαΐζεται δὲ καὶ μουσικᾶς ἐν αὐτῶ·  
οἷα παίζομεν φίλαν ἄνδρες ἀμφὶ θαμὰ τράπεζαν,  
κατὰ τὸν Θηβαῖον μελοποιόν. καὶ ἐπὶ τὰς ἐστιάσεις c  
δὲ παρακαλῶν, πατρίδα, φησί, τὴν Ῥώμην πᾶσιν  
ἀποφαίνει. τίς γὰρ τὰ οἴκοι ποθεῖ τούτῳ ξυνῶν ἀνα-  
25 πεπταμένην ἔχοντι τοῖς φίλοις τὴν οἰκίαν; κατὰ γὰρ  
τὸν κωμικὸν Ἀπολλόδωρον,

εἰς οἰκίαν ὅταν τις εἰσὶν φίλου,  
ἔστιν θεωρεῖν, Νικοφῶν, τὴν τοῦ φίλου  
εὐνοίαν εὐθύς εἰσιόντα τὰς θύρας.

30 ὁ θυρωρὸς ἰλαρὸς πρῶτόν ἐστιν, ἢ κύων  
ἔσγηνε καὶ προσῆλθ', ὑπαντήσας δὲ τις

d δίφρον εὐθέως ἔθηκε, κἄν μηδεις λέγη  
μηδέν.

5. Τοιούτους ἔδει καὶ τοὺς λοιποὺς εἶναι πλείους·  
ὡς τοῖς γε μὴ τοῦτο ποιοῦσιν ἔρει τις· τί μικρολογεῖς;  
πλεῖαί τοι οἴνου κλισίαι. δαίνυ δαῖτα γέρουσι θά- 5  
λειαν· ἔοικέ τοι· τοιοῦτος ἦν τῇ μεγαλοψυχία ὁ μέ-  
γας Ἀλέξανδρος. Κόνων δὲ τῇ περὶ Κνίδου ναυμαχία  
νικήσας Λακεδαιμονίους καὶ τειχίσας τὸν Πειραιᾶ,  
ἐκατόμβην τῷ ὄντι θύσας καὶ οὐ ψευδωνύμως, πάντας  
e Ἀθηναίους εἰστίασεν. Ἀλκιβιάδης δὲ ὀλύμπια νική- 10  
σας ἄρματι πρῶτος καὶ δεύτερος καὶ τέταρτος, εἰς ἃς  
νίκας καὶ Εὐριπίδης ἔγραψεν ἐπινίκιον, θύσας ὀλυμ-  
πίῳ Διὶ τὴν πανήγυριν πᾶσαν εἰστίασε. τὸ αὐτὸ ἐποί-  
ησε καὶ Λεώφρων Ὀλυμπίασιν, ἐπινίκιον γράψαντος  
τοῦ Κείου Σιμωνίδου. Ἐμπεδοκλῆς δ' ὁ Ἀκραγαντί- 15  
νος ἵπποις ὀλύμπια νικήσας, πυθαγορικὸς ὢν καὶ ἐμ-  
ψύχων ἀπεχόμενος, ἐκ σμύρνης καὶ λιβανωτοῦ καὶ τῶν  
πολυτελεστάτων ἀρωμάτων βοῦν ἀναπλάσας διένειμε  
f τοῖς εἰς τὴν πανήγυριν ἀπαντήσασιν. ὁ δὲ Χίος Ἴων  
τραγωδίαν νικήσας Ἀθήνησιν ἐκάστῳ τῶν Ἀθηναίων 20  
ἔδωκε χίον κεράμιον.

τοῦ γάρ τις ἄλλον πρὸς θεῶν ἂν οὔνεκα  
εὗξαιτο πλουτεῖν εὐπορεῖν τε χρημάτων  
ἢ τοῦ δύνασθαι παραβηθεῖν τοῖς φίλοις,  
σπείρειν τε καρπὸν χάριτος, ἡδίστης θεῶν; 25  
τοῦ μὲν πιεῖν γὰρ καὶ φαγεῖν τὰς ἡδονὰς  
ἔχομεν ὁμοίας· οὐχὶ τοῖς λαμπροῖσι δὲ  
δείπνοις τὸ πεινῆν παύεται,

Ἀντιφάνης φησίν.

Ἵτι Ξενοκράτης ὁ Καλχηδόνιος καὶ Σπεύσιππος 30  
ὁ ἀκαδημαϊκὸς καὶ Ἀριστοτέλης συμποτικὸς νόμους  
ἔγραψαν.

Ἄλλὰ μὴν καὶ ὁ Ἀκραγαντῖνος Γελλίας φιλόξενος <sup>4</sup>  
 ὦν καὶ πάντας πολυωρῶν πεντακοσίοις ἱππεῦσιν ἐκ  
 Γέλας ποτὲ καταλύσασιν ὡς αὐτὸν χειμῶνος ὥρα ἔδω-  
 κεν ἐκάστῳ χιτῶνα καὶ ἱμάτιον.

<sup>5</sup> 6. Ὁ τρεχέδειπνος, φησὶ σοφιστής. Κλέαρχος  
 φησι Χάρμον τὸν Συρακόσιον εὐτρεπίσθαι στιχίδια  
 καὶ παροιμίας εἰς ἕκαστον τῶν ἐν τοῖς δείπνοις παρα-  
 τιθεμένων. εἰς μὲν τὸν ἰχθὺν

ἦκει λιπὼν Αἰγαῖον ἀλμυρὸν βάρθος.

<sup>10</sup> εἰς δὲ τοὺς κήρυκας

χαίρετε κήρυκες Διὸς ἄγγελοι.

εἰς δὲ τὴν χορδὴν

ἔλικτὰ κούδεν ὑγιές.

εἰς δὲ τὴν ὠνθυλευμένην τευθίδα

<sup>15</sup> σοφὴ σοφὴ σύ.

εἰς δὲ τὸ ἐν τοῖς ἐψητοῖς ὠραῖον

οὐκ ἀπ' ἐμοῦ σκεδάσεις ὄχλον;

εἰς δὲ τὴν ἀποδεδαρμένην ἔγγελυν

οὐ προκαλυπτομένα βοστρυχάδεα.

<sup>20</sup> τοιούτους πολλοὺς φησι τῷ Λαρηνησίῳ παρεῖναι δει-  
 πνῶ ὥσπερ συμβολὰς κομίζοντας τὰ ἀπὸ τῶν στρωμα-  
 τοδέσμων γράμματα. φησὶ δὲ καὶ ὅτι ὁ Χάρμος εἰς  
 ἕκαστον τῶν παρατιθεμένων ἔχων τι πρόχειρον, ὡς  
 προεῖρηται, ἐδόκει τοῖς Μεσσηνίοις πεπαιδευμένος εἶ-

<sup>25</sup> ναι, ὡς καὶ Καλλιφάνης ὁ τοῦ Παραβρόκοντος κλη-  
 θεῖς, ἀρχὰς ποιημάτων πολλῶν ἐκγραψάμενος ἀνειλή-  
 φει μέχοι τριῶν καὶ τεσσάρων στίχων, πολυμαθείας  
 δόξαν προσποιούμενος. πολλοὶ δὲ καὶ ἄλλοι διὰ στό-  
 ματος εἶχον τὰς ἐν τῷ σικελικῷ μυραίνας, τὰς πλωτὰς

<sup>30</sup> ἐγγέλεις, τῶν παχυνικῶν θύννων τὰς ἡτριάϊας, τοὺς  
 ἐν Μήλῳ ἐρίφους, τοὺς ἐν Σκιάθῳ κεστρέας· καὶ τῶν  
 ἀδόξων δὲ τὰς πελωρίδας κόγχας, τὰς ἐκ Λιπάρας

δ μαινίδας, τὴν μαυτινικὴν γογγυλίδα, τὰς ἐκ Θηβῶν  
βουνιάδας, καὶ τὰ παρ' Ἀσκραίοις τεῦτλα. Κλεάνθης  
δὲ ὁ Ταραντῖνος, ὡς φησι Κλέαρχος, πάντα παρὰ τοὺς  
πότους ἔμμετρα ἔλεγε, καὶ Πάμφιλος δὲ ὁ Σικελός, ὡς  
ταῦτα

5

ἔγχει πιεῖν μοι, καὶ τὸ πέρδικος σκέλος.

ἀμίδα δότω τις, ἢ πλακοῦντά τις δότω.

τὸν βίον, φησίν, εὐσταθεῖς, οὐκ ἐγχειρογάστρορες.  
ἔγυρογάθους ψηφισμάτων φέροντες Ἀριστοφάνης  
φησίν.

10

7. Ὅτι Ἀρχέστρατος ὁ Συρακόσιος ἢ Γελῶς ἐν  
e τῇ ὡς Χρῦσιππος ἐπιγράφει Γαστρονομία, ὡς δὲ Λυγ-  
κεὺς καὶ Καλλίμαχος Ἠδυπαθεία, ὡς δὲ Κλέαρχος  
Δειπνολογία, ὡς δ' ἄλλοι Ὀψοποιία (ἐπικόν δὲ τὸ  
ποίημα, οὗ ἢ ἀρχή

15

ἱστορίας ἐπίδειγμα ποιούμενος Ἑλλάδι πάση)

φησὶ

πρὸς δὲ μιᾷ πάντασ δειπνεῖν ἀβρόδαιτι τραπέξῃ.

ἔστωσαν δ' ἢ τρεῖς ἢ τέσσαρες οἱ ξυνάπαντες,

ἢ τῶν πέντε γε μὴ πλείους· ἦδη γὰρ ἂν εἴη

μισθοφόρων ἀρπαξιβίων σκηνὴ στρατιωτῶν.

ἀγνοεῖ δ' ὅτι οἱ ἐν τῷ Πλάτωνος συσσιτίῳ ὀκτὼ καὶ  
εἴκοσι ἦσαν.

20

f οὔτοι δὲ πρὸς τὰ δεῖπνα τῶν ἐν τῇ πόλει

ἀφορῶσιν ἀεὶ καὶ πέτονται δεξιῶς

ἐπὶ ταῦτ' ἀκλήτοι,

25

Ἀντιφάνης φησὶ καὶ ἐπάγει ὅς ἐκ κοινοῦ ἔδει τρέ-  
φειν τὸν δῆμον,

5

ἀεὶ θ' ὅπερ

ὀλυμπίασί φασι ταῖς μυῖαις ποιεῖν,

βοῦν τοῖς ἀκλήτοις προκατακόπτει πανταχοῦ.

30

8. Τὰ μὲν θέρους τὰ δὲ γίνεται ἐν χειμῶνι, φησίν

ὁ Συρακόσιος ποιητής. οὐχ ἅμα μὲν οὖν πάντα πα-  
 ρασκευάζεσθαι δυνατόν, λέγεσθαι δὲ ῥάδιον. ὅτι  
 δείπνων ἀναγραφὰς πεποίηται ἄλλοι τε καὶ Τιμαχί-  
 δας ὁ Ῥόδιος δι' ἐπῶν ἐν ἔνδεκα βιβλίοις ἢ καὶ πλείοσι,  
 5 καὶ Νουμήμιος Ἡρακλεώτης ὁ Διεύχους τοῦ ἱατροῦ  
 μαθητής, καὶ Ματρείας ὁ Πιταναῖος ὁ παρωδός, καὶ b  
 Ἡγήμων ὁ Θάσιος ὁ ἐπικληθεὶς φακῆ, ὃν τῇ ἀρχαίᾳ  
 κωμῳδίᾳ τινὲς ἐντάττουσιν. ὅτι Ἀρτεμίδωρος ὁ ψευ-  
 δαριστοφάνειος ὄψαρτυτικὰς λέξεις συνήγαγε. τοῦ  
 10 Φιλοξένου δὲ τοῦ Λευκαδίου δείπνου Πλάτων ὁ κω-  
 μωδιοποιὸς μέμνηται

ἐγὼ δ' ἐνθάδ' ἐν τῇ ἐρημίᾳ

τουτὶ διελθεῖν βούλομαι τὸ βιβλίον

πρὸς ἑμαυτόν. B. ἔστι δ', ἀντιβολῶ σε, τοῦτο τί;

15 A. Φιλοξένου καινὴ τις ὄψαρτυσία.

B. ἐπίδειξον αὐτὴν ἥτις ἐστίν. A. ἄκουε δῆ.

ἄρξομαι ἐκ βολβοῖο, τελευτήσω δ' ἐπὶ θύννον.'

B. ἐπὶ θύννον; οὐκοῦν τῆς τελευταίας πολὺ  
 κράτιστον ἐνταυθὶ τετάχθαι τάξεως. c

20 A. βολβοὺς μὲν σποδιᾶ δαμάσας καταχύσματι  
 δεύσας

ὡς πλείστους διάτρωγε· τὸ γὰρ δέμας ἀνδρὸς  
 ἀνορθοῖ.

καὶ τάδε μὲν δῆ ταῦτα· θαλάσσης δ' ἐς τέκν'  
 25 ἄνειμι.'

εἶτα μετὰ μικρὸν

οὐδὲ λοπὰς κακόν ἐστιν· ἀτὰρ τὸ τάγηνον ἄμεινον  
 [οἶμαι]

καὶ μετ' ὀλίγα

30 ὄρφων αἰολίαν συνόδοντά τε καρχαρίαν τε  
 μὴ τέμνειν, μὴ σοι νέμεσις θεόθεν καταπνεύσῃ,  
 ἀλλ' ὅλον ὀπήσας παράθες, πολλὸν γὰρ ἄμεινον. d

πουλύποδος πλεκτηή δ', ἂν πιλήσῃς κατὰ καιρόν,  
 ἐφθῆ τῆς ὀπτῆς, ἦν ἡ μείζων, πολὺ κρείττων·  
 ἦν ὀπταὶ δὲ δύο ὡς, ἐφθῆ κλαίειν ἀγορεύω.  
 τρίγλη δ' οὐκ ἐθέλει νεύρων ἐπιήρανος εἶναι·  
 παρθένου Ἀρτέμιδος γὰρ ἔφν καὶ στύματα μισεῖ. 5  
 σκορπίος αὖ Β. παίσειέ γέ σου τὸν προκτὸν  
 ὑπελθών.

9. Ἀπὸ τούτου τοῦ Φιλοξένου καὶ φιλοξένειοί  
 ε τινες πλακοῦντες ὠνομάσθησαν. περὶ τούτου Χρύσιπ-  
 πὸς φησιν ἔγὼ κατέχω τινὰ ὀψοφάγον ἐπὶ τοσοῦτον 10  
 ἐκπεπτωκότα τοῦ μὴ ἐντρέπεσθαι τοὺς πλησίον ἐπὶ  
 τοῖς γινομένοις ὥστε φανερῶς ἐν τοῖς βαλανείοις τὴν  
 τε χεῖρα συννεθίζειν πρὸς τὰ θερμᾶ, καθιέντα εἰς ὕδωρ  
 θερμόν, καὶ τὸ στόμα ἀναγαρογαριζόμενον θερμῶ, ὅπως 15  
 δηλονότι ἐν τοῖς θερμοῖς δυσκίνητος ἦ. ἔφασαν γὰρ 15  
 αὐτὸν καὶ τοὺς ὀψοποιοῦντας ὑποποιεῖσθαι, ἵνα θερ-  
 μότατα παρατιθῶσι, καὶ μόνος καταναλίσκη αὐτός,  
 f τῶν λοιπῶν συνακολουθεῖν μὴ δυναμένων. τὰ δ'  
 αὐτὰ καὶ περὶ τοῦ Κυθηρίου Φιλοξένου ἱστοροῦσι καὶ  
 Ἀρχύτου καὶ ἄλλων πλειόνων, ὧν τις παρὰ Κρωβύλω 20  
 τῶ κωμικῶ φησιν

ἐγὼ δὲ πρὸς τὰ θερμᾶ ταῦθ' ὑπερβολῆ  
 τοὺς δακτύλους δήπουθεν ἰδαίους ἔχω,  
 καὶ τὸν λάρυγγ' ἠδιστα πυριῶ τεμαχίσις.

Β. κάμινος, οὐκ ἄνθρωπος.

25

Κλέαρχος δὲ φησι Φιλόξενον προλούμενον περιέρχε-  
 6 σθαι τὰς οἰκίας, ἀκολουθούντων αὐτῶ παίδων καὶ φε-  
 ρόντων ἔλαιον οἶνον γάρον ὄξος καὶ ἄλλα ἠδύσματα·  
 ἔπειτα εἰσιόντα εἰς τὰς ἀλλοτρίας οἰκίας τὰ ἐφόμενα  
 τοῖς ἄλλοις ἀρτύειν ἐμβάλλοντα ὧν ἐστὶ χρεία, εἶθ' 30  
 οὔτως εἰς ἑαυτὸν κύψαντα εὐωχεῖσθαι. οὔτος εἰς Ἐφε-

σον καταπλεύσας, εὐρῶν τὴν ὄψοπωλίαν κενήν, ἐπύθετο τὴν αἰτίαν· καὶ μαθὼν ὅτι πᾶν εἰς γάμους συνηγόραται, λουσάμενος παρῆν ἄκλητος ὡς τὸν νυμφίον. καὶ μετὰ τὸ δεῖπνον ἄσας ὑμέναιον οὗ ἡ ἀρχὴ γάμεθεῶν  
 5 λαμπρότατ' πάντας ἐψυχαγώγησεν. ἦν δὲ διθυραμβοποιός. καὶ ὁ νυμφίος, Φιλόξενε (εἶπε) καὶ αὔριον ὧδε δειπνήσεις; καὶ ὁ Φιλόξενος, ἂν ὄψον (ἔφη) μὴ πω-  
 λῆ τις.

10 10. Θεόφιλος δὲ φησιν ὅτι ὡς περὶ Φιλόξενον τὸν Ἐρύξιδος· ἐκεῖνος γὰρ, ὡς ἔοικεν, ἐπιμεμφόμενος τὴν φύσιν εἰς τὴν ἀπολαύσειν ἠὔξατό ποτε γεράνου τὴν φάρυγγα σχεῖν· ἀλλὰ πολὺ μᾶλλον ἵππον ὅλως ἢ βοῦν ἢ κάμηλον ἢ ἐλέφαντα δεῖσπονδάζειν γενέσθαι. οὕτω γὰρ αἱ ἐπιθυμίαι καὶ αἱ ἡδοναὶ πολλῶ μείζους καὶ  
 15 σφοδρότεραι· πρὸς γὰρ τὰς δυνάμεις ποιοῦνται τὰς ἀπολαύσεις. Κλέαρχος δὲ Μελάνθιον φησι τοῦτ' εὔ-  
 ξασθαι λέγων ὅτι Τιθωνοῦ Μελάνθιος ἔοικε βουλευσασθαι βέλτιον. ὁ μὲν γὰρ ἀθανασίας ἐπιθυμήσας ἐν θαλάμῳ κρέματα πάντων ὑπὸ γήρως ἐστερημένος τῶν  
 20 ἡδέων, Μελάνθιος δὲ τῶν ἀπολαύσεων ἐρῶν ἠὔξατο τῆς μακροχρονίας ὄρνιθος τὸν τράχηλον ἔχειν, ἵν' ὅτι πλεῖστον τοῖς ἡδέσις ἐνδιατρίβῃ. ὁ αὐτὸς φησι Πίθυλλον τὸν τένθην καλούμενον οὐ περιγλωττίδα μόνον ὑμενίνην φορεῖν ἀλλὰ καὶ προσελυτροῦν τὴν  
 25 γλώτταν πρὸς τὰς ἀπολαύσεις· καὶ τέλος ἰχθὺν τριβῶν ἀπεκάθαιρεν αὐτήν. μόνος δ' οὗτος τῶν ἀπολαυστικῶν καὶ δακτυλήθρας ἔχων ἐσθίειν λέγεται τὸ ὄψον, ἵν' ὡς θερμότατον ὁ τρισάθλιος ἀναδιδῶ τῇ γλώττῃ. ἄλλοι δὲ φίλιχθον τὸν Φιλόξενον φασίν· Ἀριστοτέλης  
 30 δὲ φιλόδειπνον ἀπλῶς, ὃς καὶ γράφει πον ταῦτα ὅτι δημηγοροῦντες ἐν τοῖς ὄχλοις κατατρίβουσιν ὅλην τὴν ἡμέραν ἐν τοῖς θαύμασι, καὶ πρὸς τοὺς ἐκ τοῦ Φάσι-

δος ἢ Βορυσθένους καταπλέοντας, ἀνεγνωκότες οὐδὲν πλὴν εἰ τὸ Φιλοξένου Δείπνον οὐδ' ὄλον.'

e 11. Φανίας δέ φησιν ὅτι Φιλόξενος ὁ Κυθήριος ποιητής, περιπαθῆς ὢν τοῖς ὄψοις, δειπνῶν ποτε παρὰ Διονυσίῳ, ὡς εἶδεν ἐκείνῳ μὲν μεγάλην τριγλάν πα- 5  
ρατεθεῖσαν ἑαυτῷ δὲ μικράν, ἀναλαβὼν αὐτὴν εἰς τὰς χεῖρας πρὸς τὸ οὖς προσήνεγκε. πυθομένου δὲ τοῦ Διονυσίου τίνος ἔνεκεν τοῦτο ποιεῖ, εἶπεν ὁ Φιλόξενος ὅτι γράφων τὴν Γαλάτειαν βούλοίτο τινα παρ' ἐκείνης τῶν κατὰ Νηρέα πυθέσθαι, τὴν δὲ ἠρωτημέ- 10  
f νην ἀποκεκρίσθαι διότι νεωτέρα οὖσα ἀλοίη· διὸ μὴ παρακολουθεῖν· τὴν δὲ τῷ Διονυσίῳ παρατεθεῖσαν πρεσβυτέραν οὖσαν εἰδέναι πάντα σαφῶς ἂ βούλεται μαθεῖν. τὸν οὖν Διονύσιον γελάσαντα ἀποστεῖλαι αὐτῷ τὴν τριγλάν τὴν παρακειμένην αὐτῷ. συνεμέθνε 15  
δὲ τῷ Φιλοξένῳ ἠδέως ὁ Διονύσιος. ἐπεὶ δὲ τὴν ἐρω- μένην Γαλάτειαν ἐφωράθη διαφθείρων, εἰς τὰς λατο-  
7 μίας ἐνεβλήθη· ἐν αἷς ποιῶν τὸν Κύκλωπα συνέθηκε τὸν μῦθον εἰς τὸ περὶ αὐτὸν γενόμενον πάθος, τὸν μὲν Διονύσιον Κύκλωπα ὑποστησάμενος, τὴν δ' αὐ- 20  
λητρίδα Γαλάτειαν, ἑαυτὸν δ' Ὀδυσσεά.

12. Ἐγένετο δὲ κατὰ τοὺς Τιβερίου χρόνους ἀνήρ τις Ἀπίκιος πλουσιώτατος τρυφητής, ἀφ' οὗ πλακούντων γένη πολλὰ ἀπίκια ὀνομάζεται. οὗτος ἱκανὰς μυριαδάς καταναλώσας εἰς τὴν γαστέρα ἐν Μιντούρναις 25  
(πόλις δὲ Καμπανίας) διέτριβε τὰ πλεῖστα, καρίδας ἐσθίων πολυτελεῖς, αἷ γίνονται αὐτόθι ὑπὲρ γε τας ἐν  
b Σμύρνη μέγισται καὶ τοὺς ἐν Ἀλεξανδρείᾳ ἀστακούς. ἀκούσας οὖν καὶ κατὰ Λιβύην γίνεσθαι ὑπερμεγέθεις, ἐξέπλευσεν οὐδ' ἀναμείνας μίαν ἡμέραν. καὶ πολλὰ 30  
κακοπαθήσας κατὰ τὸν πλοῦν, ὡς πλησίον ἦκε τῶν τόπων, πρὶν ἐξορμηῆσαι τῆς νεῶς (πολλὴ δ' ἐγεγόνει

παρὰ Λίβυσι φήμη τῆς ἀφίξεως αὐτοῦ) προσπλεύσαν-  
 τες ἀλιεῖς προσήνεγκαν αὐτῷ τὰς καλλίστας καρίδας.  
 ὁ δ' ἰδὼν ἐπύθετο εἰ μὴ μείζους ἔχουσιν· εἰπόντων δὲ  
 μὴ γίνεσθαι ὧν ἤνεγκαν, ὑπομνησθεὶς τῶν ἐν Μιν-  
 5 τούρναις ἐκέλευσε τῷ κυβερνήτῃ τὴν αὐτὴν ὁδὸν ἐπὶ c  
 Ἰταλίαν ἀναπλεῖν μηδὲ προσπελάσαντι τῇ γῆ. Ἀρι-  
 στοξένος δ' ὁ Κυρηνάιος φιλόσοφος, ὁ ὄντως μετελθὼν  
 τὴν πάτριον φιλοσοφίαν, ἀφ' οὗ καὶ κωλήν τις καλεῖ-  
 ται ἀριστοξένειος ἰδίως σκευαζόμενος, ὑπὸ τῆς ἀνυ-  
 10 περβλήτου τρυφῆς καὶ τὰς ἐν τῷ κήπῳ γινομένας θρι-  
 δακίνας οἰνομέλιτι ἐπότιζεν ἐσπέρας, καὶ ὑπὸ τὴν ἕω  
 λαμβάνων χλωροὺς ἔχειν ἔλεγε πλακοῦντας ὑπὸ τῆς  
 γῆς ἀναπεμπομένους αὐτῷ.

13. Τραϊανῷ δὲ τῷ αὐτοκράτορι ἐν Παρθίᾳ ὄντι d  
 15 καὶ τῆς θαλάσσης ἀπέχοντι ἡμερῶν παμπόλλων ὁδὸν  
 Ἀπίκιος ὄστρεα νεαρὰ διεπέμψατο ὑπὸ σοφίας αὐτοῦ  
 τεθησαυρισμένα· καὶ οὐχ ὡς Νικομήδει τῷ Βιθυνῶν  
 βασιλεῖ ἐπιθυμήσαντι ἀφύης (μακρὰν δὲ καὶ οὗτος ἦν  
 τῆς θαλάσσης) μάγειρός τις μιμησάμενος τὸ ἰχθύδιον  
 20 παρέθηκεν ὡς ἀφύας. ὁ γοῦν παρ' Εὐφροῦνι τῷ κω-  
 μικῷ μάγειρός φησιν

ἐγὼ μαθητὴς ἐγενόμην Σωτηρίδου,  
 ὃς ἀπὸ θαλάττης Νικομήδει δώδεκα  
 ὁδὸν ἀπέχοντι πρῶτος ἡμερῶν ποτε e  
 25 ἀφύης ἐπιθυμήσαντι χειμῶνος μέσου  
 παρέθηκε νῆ Δί', ὥστε πάντας ἀνακραγεῖν.  
 Β. πῶς δὲ δυνατὸν τοῦτ' ἐστί; Α. θήλειαν λαβὼν  
 γογγυλίδα, ταύτην ἔτεμε λεπτὰ καὶ μακρὰ,  
 τὴν ὄψιν αὐτῆς τῆς ἀφύης μιμούμενος,  
 30 ἀποξέσας, ἔλαιον ἐπιχέας, ἄλας  
 δοὺς μουσικῶς, μήκωνος ἐπιπάσας ἄνω  
 κόκκους μελαίνης, τὸν ἀριθμὸν δὲ δώδεκα,

περὶ τὴν Σκυθίαν ἔπαυσε τὴν ἐπιθυμίαν.  
 καὶ Νικομήδης γογγυλίδα μασώμενος  
 ἀφύης τότε ἔλεγε τοῖς φίλοις ἐγκώμιον.  
 οὐδὲν ὁ μάγειρος τοῦ ποιητοῦ διαφέρει·  
 ὁ νοῦς γὰρ ἐστὶν ἑκατέρω τούτων τέχνη.

5

14. Ὅτι περὶ Περικλέους φησὶν Ἀρχίλοχος ὁ Πά-  
 ριος ποιητῆς ὡς ἀκλήτου ἐπεισπαίοντος εἰς τὰ συμπό-  
 σια, Μυκονίων δίκην. δοκοῦσι δ' οἱ Μυκόνιοι διὰ τὸ  
 πένεσθαι καὶ λυπρὰν νῆσον οἰκεῖν ἐπὶ γλισχρότητι  
 8 καὶ πλεονεξία διαβάλλεσθαι. τὸν γοῦν γλίσχρον Ἴσχο-  
 μαχον Κρατῖνος Μυκόνιον καλεῖ ἄπως ἂν Ἴσχομάχου  
 10 γεγονῶς Μυκονίου φιλόδωρος ἂν εἴης;

Ἄγαθὸς πρὸς ἀγαθοὺς ἄνδρας ἐστιασόμενος ἦκον.  
 κοινὰ γὰρ τὰ τῶν φίλων.

πολλὸν δὲ πίνων καὶ χαλίκρητον μέθυ, 15

... ὧν οὔτε τίμον . . εἰσήνεγκας

οὔτε μὴν κληθεῖς . . ἤλθες, οἷα δὴ φίλος [φίλοις],

b ἀλλὰ σ' ἠ γαστήρ νόον τε καὶ φρένας παρήγαγεν  
 εἰς ἀναιδείην,

Ἀρχίλοχος φησίν.

20

Εὐβουλος ὁ κωμικός φησί που

εἰσὶν ἡμῖν τῶν κεκλημένων δύο

ἐπὶ δεῖπνον ἄμαχοι, Φιλοκράτης καὶ Φιλοκράτης.

ἓνα γὰρ ἐκεῖνον ὄντα δύο λογίζομαι

μεγάλους . . . μᾶλλον δὲ τρεῖς.

25

ὄν φασί ποτε κληθέντ' ἐπὶ δεῖπνον πρὸς τινὸς

εἰπόντος αὐτῷ τῶν φίλων, ὀπηνίκα ἂν

c εἴκοσι ποδῶν μετροῦντι τὸ στοιχεῖον ἦ,

ἦκειν, ἔωθεν αὐτὸν εὐθύς ἡλίου

μετρεῖν ἀνέχοντος· μακροτέρας δ' οὔσης ἔτι

30

πλεῖν ἢ δυοῖν ποδοῖν παρεῖναι τῆς σκιᾶς·

ἔπειτα δὲ φάναι μικρὸν ὀψιαίτερον  
δι' ἀσχολίαν ἤκειν, παρόνθ' ἅμ' ἡμέρα.

ἀσυμβόλου δειπνου γὰρ ὅστις ὑστερεῖ,  
τοῦτον ταχέως νόμιζε καὶ τάξιν λιπεῖν,

5 Ἄμφις φησὶν ὁ κωμικός. Χρῦσιππος δὲ φησιν  
ἀσύμβολον κώθωνα μὴ παραλίμπανε.

κώθων δ' οὐ παραλειπτὸς ἀσύμβολος, ἀλλὰ δι- d  
ωκτός.

Ἀντιφάνης δὲ φησι

10 βίος θεῶν γὰρ ἐστίν, ὅταν ἔχῃς ποθὲν  
τάλλότρια δειπνεῖν μὴ προσέχων λογίσμασιν·  
καὶ πάλιν

μακάριος ὁ βίος· δεῖ δ' αἰεὶ καινὸν πόρον  
εὑρεῖν ἑμ', ὡς μάσημα ταῖς γνάθοις ἔχω.

15 ταῦτα οἴκοθεν ἔχων εἰς τὸ συμπόσιον ἦλθον καὶ προ-  
μελετήσας ἵνα καγὰ τὸ στεγανόμιον κομίζων παραγέ-  
νωμαι. ἄκαπνα γὰρ αἰὲν αἰοῖδοι θύομεν. e

Ἵτι τὸ μονοφαγεῖν ἐστὶν ἐν χρήσει τοῖς παλαιοῖς.

Ἀντιφάνης

20 μονοφαγεῖς ἤδη τι καὶ βλάπτεις ἐμέ.

Ἀμειψίας

ἔρρ' ἐς κόρακας μονοφάγε καὶ τοιχωρῦχε.

Περὶ τοῦ τῶν ἡρώων καθ' Ὅμηρον βίου.

15. Ἵτι Ὅμηρος ὄρωῶν τὴν σωφροσύνην οἰκειοτά-  
25 τὴν ἀρετὴν οὕσαν τοῖς νέοις καὶ πρώτην, ἔτι δὲ ἀρ-  
μόττουσαν καὶ πάντων τῶν καλῶν χορηγὸν οὕσαν,  
βουλόμενος ἐμφῦσαι πᾶσιν αὐτὴν ἀπ' ἀρχῆς καὶ ἐφε-  
ξῆς, ἵνα τὴν σχολὴν καὶ τὸν ζῆλον ἐν τοῖς καλοῖς ἔρ- f  
ροῖς ἀναλίσκωσι καὶ ὧσιν εὐεργετικοὶ καὶ κοινωνικοὶ

πρὸς ἀλλήλους, εὐτελῆ κατεσκεύασε πᾶσι τὸν βίον καὶ  
 αὐτάρκη, λογιζόμενος τὰς ἐπιθυμίας καὶ τὰς ἡδονὰς  
 ἰσχυροτάτας γίνεσθαι περὶ ἐδωδῆν καὶ πόσιν, τοὺς δὲ  
 διαμεμενηκότας ἐν εὐτελείᾳ εὐτάκτους καὶ περὶ τὸν  
 ἄλλον βίον γίνεσθαι ἐγκρατεῖς. ἀπλῆν οὖν ἀπέδωκε <sup>5</sup>  
 τὴν δίαιταν πᾶσι καὶ τὴν αὐτὴν ὁμοίως βασιλεῦσιν,  
<sup>9</sup> ἰδιώταις, νέοις, πρεσβύταις, ὅπτα παρατιθεῖς πᾶσι  
 κρέα, καὶ ταῦτα ὡς ἐπὶ τὸ πολὺ βόεια, ἐν τε ἐορταῖς  
 καὶ γάμοις καὶ ἄλλῃ συνόδῳ, καὶ οὐ θροῖα καὶ  
 κανδύλην καὶ ἄμητας μελίπηκτά τε τοῖς βασιλεῦ- <sup>10</sup>  
 σιν ἐξαίρετα παρατίθησιν Ὅμηρος, ἀλλ' ἀφ' ὧν εὖ  
 ἔξειν ἔμελλον τὸ σῶμα καὶ τὴν ψυχὴν. Αἴαντα γοῦν  
 μετὰ τὴν μονομαχίαν νότοισι βοῶν γέραιρον ὁ Ἄγα-  
 μέμνων. καὶ Νέστορι δ' ἤδη ὄντι γηραιῷ καὶ Φοίνικι  
 δὲ κρέας ὅπτον δίδωσι, καὶ Ἀλκίνοῳ δὲ τῷ τὸν τρουφε- <sup>15</sup>  
 ρὸν ἡρημένῳ βίον, ἀφιστῶν ἡμᾶς τῶν ἀτάκτων ἐπι-  
<sup>b</sup> θυμιῶν. καὶ Μενέλαος δὲ τοὺς τῶν παίδων γάμους  
 ποιῶν Τηλεμάχῳ νότα βοῶς παρέθηκεν ὅπτα, τὰ ῥά  
 οἱ γέρας πάρθεσαν αὐτῷ. καὶ Νέστορ δὲ βόας θύει  
 Ποσειδῶνι παρὰ τῆ θαλάττῃ διὰ τῶν φιλάτων καὶ <sup>20</sup>  
 οἰκειοτάτων τέκνων, βασιλεὺς ὢν καὶ πολλοὺς ἔχων  
 ὑπηκόους. ὀσιωτάτῃ γὰρ αὕτῃ ἢ θυσία θεοῖς καὶ προσ-  
 φιλεστέρα ἢ διὰ τῶν οἰκείων καὶ εὐνουστάτων ἀν-  
 δρῶν. καὶ τοὺς μνηστῆρας δὲ ὑβριστὰς ὄντας καὶ πρὸς  
<sup>c</sup> ἡδονὰς ἀνειμένους οὔτε ἰχθῦς ἐσθίουσας ποιεῖ οὔτε <sup>25</sup>  
 ὄρνιθας οὔτε μελίπηκτα, περιελὼν παντὶ σθένει τὰς  
 μαγειρικὰς μαγνανείας καὶ τὰ, ὡς ὁ Μένανδρός φησιν,  
 ὑποβινητιῶντα βρώματα, καὶ τὸ παρὰ πολλοῖς λασταυ-  
 ροκάκκαβον καλούμενον βρώμα, ὡς φησι Χρῦσιππος,  
 οὗ ἢ κατασκευὴ περιεργότερα. <sup>30</sup>

16. Πρίαμος δὲ παρὰ τῷ ποιητῇ καὶ ὄνειδίζει τοῖς  
 υἱοῖς ἀναλίσκουσι τὰ μὴ νενομισμένα,

ἄρνων ἢδ' ἐρίφων ἐπιδήμιοι ἄρπακτῆρες.

Φιλόχορος δὲ ἱστορεῖ καὶ κεκωλῦσθαι Ἀθήνησιν ἀπέ-  
κτου ἄρνός μηδένα γενέσθαι, ἐπιλιπούσης ποτὲ τῆς τῶν d  
ζῶων τούτων γενέσεως. Ἑλλήσποντον δὲ Ὅμηρος  
5 ἰχθυόεντα προσαγορεύων καὶ τοὺς Φαίακας πλωτικω-  
τάτους ποιῶν καὶ ἐν τῇ Ἰθάκῃ εἰδὼς λιμένας πλείους  
καὶ νήσους προσεχεῖς πολλὰς, ἐν αἷς ἰχθύων ἐγίνετο  
πλήθος καὶ ἀγρίων ὀρνίθων, καὶ εἰς εὐδαιμονίαν δὲ  
καταριθμῶν τὸ τὴν θάλασσαν ἰχθύς παρέχειν, ὅμως  
10 τούτων οὐδὲν οὐδένα ποιεῖ προσφερόμενον. καὶ μὴν  
οὐδ' ὀπώραν παρατίθησιν τι καίπερ οὐσαν πολλήν,  
καὶ ἥδιστα ταύτης μνημονεύων καὶ πάντα χρόνον πα- e  
ρασκευάζων ἀθάνατον. ὄγχνη γάρ, φησὶν, ἐπ' ὄγχνη  
καὶ τὰ ἐξῆς. ἀλλὰ μὴν οὐδὲ στεφανομένους οὐδὲ μυ-  
15 ρομένους ποιεῖ, ὥσπερ οὐδὲ θυμιῶντας, ἀλλὰ πάν-  
των τούτων ἀπολύων τοὺς ἀνθρώπους εἰς εὐτέλειαν  
καὶ αὐτάρκειαν ἐξαιρεῖται τοὺς πρὸ τοῦ. καὶ θεοῖς δὲ  
ἀπλήν ἀποδίδωσι δίαιταν νέκταρ καὶ ἀμβροσίαν. καὶ  
τοὺς ἀνθρώπους δὲ ποιεῖ τιμῶντας αὐτοὺς ἀπὸ τῆς f  
20 διαίτης, ἀφελὼν λιβανωτὸν καὶ σμύρναν καὶ στεφά-  
νους καὶ τὴν περὶ ταῦτα τρυφήν. καὶ τῆς ἀπλῆς δὲ  
ταύτης διαίτης οὐκ ἀπλήστως ἀπολαύοντας παρίστη-  
σιν, ἀλλ' ὡς οἱ κράτιστοι τῶν ἰατρῶν ἀφαιροῦσι τὰς  
πλησμονάς.

25 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
καὶ τὴν ἐπιθυμίαν πληρώσαντες οἱ μὲν ἐξώρμων ἐπὶ  
μελέτην ἀθλητικὴν, δίσκοισι τερπόμενοι καὶ αἰγανέαις, 10  
τῇ παιδιᾷ τὰ πρὸς σπουδὴν ἐκμελετῶντες· οἱ δὲ κι-  
θαρῶδῶν ἠκροῶντο τὰς ἠρωικὰς πράξεις ἐν μέλει καὶ  
30 ῥυθμῷ ποιοῦντων.

17. Διὸ οὐδὲν θαυμαστὸν τοὺς οὕτω τεθραμμέ-  
νους ἀφλεγμάντους εἶναι τὰ σώματα καὶ τὰς ψυχάς.

ἐνδεικνύμενος οὖν καὶ τὴν εὐταξίαν ὡς ὑγιεινόν ἐστι  
 καὶ εὐχρηστος καὶ κοινόν, τὸν σοφώτατον Νέστορα  
 πεποίηκε Μαχάονι τῷ ἰατρῷ τετραμένῳ τὸν δεξιὸν  
 ὤμῳ προσφέροντα οἶνον, ταῖς φλεγμοναῖς ἐναντιώτα-  
 τον ὄντα (καὶ τοῦτον πράμνειον, ὃν ἴδμεν παχὺν καὶ 5  
 b πολύτροφον), οὐ διψήσεως ἄκος ἀλλ' ἐμφορήσεως ἕνεκα·  
 πεπωκότι γοῦν παρακελεύεται συνεχῶς τοῦτο ποιεῖν·  
 'σὺ μὲν (φησί) καθήμενος πῖνε·' καὶ ἐπιξύοντα τυρὸν  
 αἰγείου, ἐπὶ δὲ κρόμμον ποτοῦ ὄψον, ἵνα πλείον πίνη,  
 καίτοι ἀλλαχοῦ λέγων τὸν οἶνον ἐκλύειν τὴν ἰσχὺν καὶ 10  
 ἀπογυιοῦν. περὶ δὲ τοῦ Ἐκτορος Ἐκάβη, οἰομένη μέ-  
 νειν αὐτὸν τὸ καταλειπόμενον τῆς ἡμέρας, παρακαλεῖ  
 πιεῖν σπείσαντα, προτρεπομένη εἰς θυμηδίαν. ὃ δ'  
 c ὑπερίθεται πρὸς προᾶξιν ἐξιῶν. καὶ ἡ μὲν ἀπερισπά-  
 στως ἐπαινεῖ τὸν οἶνον, ὃ δὲ μετὰ ἄσθματος ἤκων 15  
 ἀπωθεῖται· καὶ ἡ μὲν ἀξιοῖ σπείσαντα πιεῖν, ὃ δὲ καθ-  
 ημαγμένος ἀσεβὲς ἠγεῖτο. οἶδε δὲ ὁ Ὅμηρος καὶ τὸ  
 ὠφέλιμον καὶ τὸ σύμμετρον τοῦ οἶνου, οἷς τὸν χανθὸν  
 ἔλκοντα αὐτὸν βλάπτεσθαι φησί. καὶ κράσεων δὲ γένη  
 διάφορα ἐπίσταται· οὐκ ἂν γὰρ Ἀχιλλεὺς τὸ ζωρότε- 20  
 ρον κεραίρειν διέστειλε, μὴ οὔσης τινὸς καθημερινῆς  
 κράσεως. ἴσως οὖν οὐκ ἐγίνωσκεν αὐτὸν εὐδιαφόρη-  
 τον ἄνευ στερεμνίου σιτίου μίγματος, ὃ τοῖς ἰατροῖς  
 d διὰ τὴν τέχνην ἐστὶ δῆλον. τοῖς γοῦν καρδιακοῖς μετὰ  
 οἴνου σιτωῶδες ἀναμίσγουσί τι πρὸς κατοχὴν τῆς δυ- 25  
 νάμεως. ἀλλ' ἐκεῖνος τῷ μὲν Μαχάονι μετ' ἀλφίτου  
 καὶ τυροῦ δέδωκε τὸν οἶνον, τὸν δ' Ὀδυσσεά ποιεῖ  
 συνάπτουτα τὴν ἀπὸ τῶν σιτίων καὶ οἴνων ὠφέλειαν·  
 ὃς δὲ κ' ἀνήρ οἴνοιο κορεσσάμενος καὶ ἐδωδῆς.  
 τῷ δὲ κωθωνιζομένῳ δίδωσι τὸν ἠδύποτον, οὕτω κα- 30  
 λέσας αὐτόν·

ἐν δὲ πίθοι οἴνοιο παλαιοῦ ἠδυπότοιο.

18. Ποιεῖ δὲ Ὅμηρος καὶ τὰς κόρας καὶ τὰς γυναικάς λουούσας τοὺς ξένους, ὡς οὔτε φλεγμονὴν οὔτε ἄκρασίαν τῶν εὖ βεβιωκότων καὶ σωφρόνως ἀπτομένας. ἀρχαῖον δὲ τοῦτο ἔθος. λούουσι γοῦν καὶ αἱ Κωκάλου θυγατέρες, ὡς νενομισμένον, τὸν Μίνω παραγενόμενον εἰς Σικελίαν. τῆς μέθης δὲ κατατρέχων ὁ ποιητὴς τὸν τηλικούτου Κύκλωπα ὑπὸ μικροῦ σώματος διὰ ταύτην ἀπολλύμενον παρίστησι καὶ Εὐρυτίωνα τὸν κένταυρον· τοὺς τε παρὰ Κίρκῃ λέοντας ποιεῖ καὶ λύκους, ταῖς ἡδοναῖς ἐπακολουθήσαντας. τὸν δὲ Ὀδυσσεῖα σώζει τῷ Ἐρμούῳ λόγῳ πεισθέντα· διὸ καὶ ἀπαθῆς γίνεται. Ἐλπήνορα δὲ πάροινον ὄντα καὶ τροφερὸν κατακρημνίζει. καὶ Ἀντίνοος δὲ λέγων πρὸς Ὀδυσσεῖα ὀϊνὸς σε τρώει μελιθηδῆς· αὐτὸς οὐκ ἀπείχετο τοῦ πώματος· διὸ καὶ τρωθεὶς ἀπώλετο ἔτι κρατῶν τὸ ποτήριον. ποιεῖ δὲ καὶ τοὺς Ἕλληνας ἐν τῷ ἀπόπλῳ μεθύοντας, διὸ καὶ στασιάζοντας· ὅθεν καὶ ἀπόλλυνται. ἱστορεῖ δὲ καὶ τὸν δεινότατον Αἰνείαν τῶν Τρώων ἐν τῷ βουλεύεσθαι, διὰ τὴν ἐν τῇ μέθῃ παρορησίαν καὶ τὰς ἀπειλὰς ἃς Τρωσὶν ὑπέσχετο οἰνοποτάζων, ὑπομείναντα τὴν Ἀχιλλέως ὀρμὴν καὶ μικροῦ παραπολλύμενον. καὶ Ἀγαμέμνων δὲ λέγει πού περὶ αὐτοῦ

ἀλλ' ἐπεὶ ἀσάμην φρεσὶ λευγαλέησι πιθήσας,  
ἢ οἴνω μεθύων, ἢ μ' ἔβλαψαν θεοὶ αὐτοί,

εἰς τὴν αὐτὴν τιθεὶς πλάστιγγα τὴν μέθην τῇ μανίᾳ (οὔτω δὲ τὰ ἔπη ταῦτα προηνέγκατο Διοσκουρίδης ὁ Ἴσοκράτους μαθητὴς). καὶ ὁ Ἀχιλλεὺς δ' ὄνειδίζων τῷ Ἀγαμέμνονι φησὶν ὀϊνοβαρές, κυνὸς ὄμματ' ἔχων. ταῦτ' εἶπε τὸ θετταλὸν σόφισμα ἦτοι ὁ ἐκ Θετταλίας σοφιστής. παίζει δ' ἴσως πρὸς τὴν παροιμίαν ὁ Ἀθηναῖος.

19. Ὅτι τροφαῖς ἐχρῶντο ἤρωες παρ' Ὀμήρῳ

πρῶτον μὲν τῷ καλουμένῳ ἀκρατίσματι, ὃ λέγει ἄρι-  
στον· οὐ ἅπαξ μέμνηται ἐν Ὀδυσσεΐᾳ Ὀδυσσεὺς καὶ  
c διὸς ὑφορβὸς ἐντύνοντ' ἄριστον κειαμένῳ πῦρ, καὶ  
ἅπαξ ἐν Ἰλιάδι

ἔσθυμένως τε πένοντο καὶ ἐντύνοντο ἄριστον. 5

λέγει δὲ τὸ πρωινὸν ἔμβρωμα, ὃ ἡμεῖς ἀκρατισμὸν κα-  
λουῦμεν, διὰ τὸ ἐν ἀκράτῳ βρέχειν καὶ προσίεσθαι ψω-  
μούς. ὡς Ἀντιφάνης

ἄριστον ἐν ὄσῳ [δ' ἐνδον] ὁ μάγειρος ποιεῖ,  
εἴτ' ἐπάγει 10

συνακρατίσασθαι; πῶς λέγεις; μετ' ἐμοῦ;  
καὶ Κάνθαρος

οὐκοῦν ἀκρατισώμεθ' αὐτοῦ. Β. μηδαμῶς·  
Ἴσθμοὶ γὰρ ἀριστήσομεν.

Ἄριστομένης 15

d ἀκρατιοῦμαι μικρόν· εἴθ' ἤξω πάλιν,  
ἄρτου δις ἢ τρις ἀποδακῶν.

Φιλῆμων δὲ φησιν ὅτι τροφαῖς τέτταρσιν ἐχρῶντο οἱ  
παλαιοί, ἀκρατίσματι ἀρίστῳ ἔσπερίσματι δειπνῳ. τὸν  
μὲν οὖν ἀκρατισμὸν διανηστισμὸν ἔλεγον, τὸ δ' ἄρι- 20  
στον δορπηστόν, τὸ δὲ δειπνον ἐπιδορπίδα. ἔστι δ' ἡ  
τάξις καὶ παρ' Αἰσχύλῳ τῶν ὀνομάτων ἐν οἷς ὁ Πα-  
λαμήδης πεποιήται λέγων καὶ ταξιάρχας καὶ στρα-  
άρχας καὶ ἑκατοντάρχας

e e ἔταξα. σῖτον δ' εἰδέναί διώρισα· 25

ἄριστα, δειπνα, δόρπα δ' αἰρεῖσθαι τρίτα.'

τῆς δὲ τετάρτης τροφῆς οὕτως Ὀμηρος μέμνηται ἑσὺ  
d' ἔρχεο δειελιήσας· ὃ καλοῦσιν τινες δειλινόν, ὃ ἔστι  
μεταξὺ τοῦ ὑφ' ἡμῶν λεγομένου ἀρίστου καὶ δειπνου.  
καὶ ἄριστον μὲν ἔστι τὸ ὑπὸ τὴν ἕω λαμβανόμενον, 30  
δειπνον δὲ τὸ μεσημβρινόν, ὃ ἡμεῖς ἄριστον, δόρπον  
δὲ τὸ ἔσπερινόν. μήποτε δὲ καὶ συνωνυμεῖ τὸ ἄριστον

τῷ δειπνῶ. ἐπὶ γὰρ τῆς πρωινῆς που τροφῆς ἔφη. ὅτι δ' ἄρα δεῖπνον ἔλοντο, ἀπὸ δ' αὐτοῦ θωρήσονται. μετὰ γὰρ τὴν ἀνατολὴν εὐθύς δειπνοποιησάμενοι προ- f  
έρχονται εἰς τὴν μάχην.

5 20. Εὐώχοῦνται δὲ παρ' Ὀμήρῳ καθήμενοι. οἴ-  
ονται δέ τινες καὶ ἐκάστῳ τῶν δαιτυμόνων κατ' ἄνδρα  
παρακεῖσθαι τράπεζαν. τῷ γοῦν Μέντη, φασίν, ἀφι-  
κομένῳ πρὸς Τηλέμαχον τῶν τραπεζῶν παρακειμένων  
ξεστὴ παρετέθη τράπεζα. οὐκ ἔστι δὲ τοῦτο ἐμφανῶς  
10 τοῦ προκειμένου κατασκευαστικόν· δύναται γὰρ ἢ  
Ἀθηναῖα ἀπὸ τῆς Τηλεμάχου τραπέζης δαίνυσθαι. παρ'  
ὄλην δὲ τὴν συνουσίαν παρέκειντο αἱ τράπεζαι πλή-  
ρεις, ὡς παρὰ πολλοῖς τῶν βαρβάρων ἔτι καὶ νῦν ἔθος 12  
ἔστί, κατηρεφῆες παντοίων ἀγαθῶν, κατὰ Ἀνακρέοντα.  
15 μετὰ δὲ τὴν ἀναχώρησιν αἱ δμῶαὶ ἀπὸ μὲν σῖτον πο-  
λὸν ἤρρεον καὶ τράπεζαν καὶ δέπα. ἰδιάζον δὲ τὸ παρὰ  
Μενελάῳ εἰσάγει συμπόσιον. δειπνήσαντας γὰρ ποιεῖ  
ὁμιλοῦντας, εἴτ' ἀπονιψαμένους ποιεῖ πάλιν δει-  
πνοῦντας, καὶ δόρπου ἐξαῦτις μεμνημένους μετὰ τὸν  
20 κλανθμόν. τῷ δὲ μὴ αἰρεσθαι τὰς τραπέζας ἐναντι-  
οῦσθαι δοκεῖ τὸ ἐν Ἰλιάδι

ἔσθων καὶ πίνων, ἔτι καὶ παρέκειτο τράπεζα. b  
ἀναγνωστέον οὖν οὕτω

ἔσθων καὶ πίνων ἔτι, καὶ παρέκειτο τράπεζα·  
25 ἢ τὸν καιρὸν αἰτιασθαι τὸν παρόντα δεῖ. πῶς γὰρ ἦν  
πρέπον τῷ Ἀχιλλεῖ πενθοῦντι παρακεῖσθαι τράπεζαν,  
καθ' ἅπερ τοῖς εὐώχοις, παρ' ὄλην τὴν συνουσίαν;  
παρατίθεντο δὲ οἱ μὲν ἄρτοι σὺν τοῖς κανοῖς, τὰ δὲ  
δειπνα κρέα μόνον ἦν ὀπτά. ἕξω μὲν δὲ οὐκ ἐποίει  
30 Ὀμηρος θύων βοῦς,

οὐδ' ἤψεν κρέα

οὐδ' ἐγκέφαλον· ὄπτα δὲ καὶ τὰς κοιλίας. c

οὕτω σφόδρ' ἦν ἀρχαῖος'

Ἀντιφάνης φησί.

21. Καὶ τῶν κρεῶν δὲ μοῖραι ἐνέμοντο. ὅθεν εἰσας φησί τὰς δαΐτας, ἀπὸ τῆς ἰσότητος. τὰ γὰρ δεῖπνα δαΐτας ἔλεγον ἀπὸ τοῦ δατειῖσθαι, οὐ μόνον τῶν κρε- 5  
ῶν διανεμομένων, ἀλλὰ καὶ τοῦ οἴνου·

ἤδη μὲν δαιτὸς κεκορήμεθα δαιτὸς εἰσης.

καὶ

χαῖρ' Ἀχιλεῦ, δαιτὸς μὲν εἰσης οὐκ ἐπιδευεῖς.

ἐκ τούτων δ' ἐπέισθη Ζηνόδοτος δαῖτα εἰσην τὴν ἀγα- 10  
d θὴν λέγεσθαι. ἐπεὶ γὰρ ἡ τροφή τῷ ἀνθρώπῳ ἀγαθὸν ἀναγκαῖον ἦν, ἐπεκτείνας, φησίν, εἴρηκεν εἰσην. ἐπεὶ οἱ πρῶτοι ἄνθρωποι, οἷς δὴ οὐ παρῆν ἄφθονος τροφή, ἄρτι φαινομένης, ἀθρόον ἐπ' αὐτὴν ἰόντες βία ἤρπα-  
ζον καὶ ἀφηροῦντο τοὺς ἔχοντας· καὶ μετὰ τῆς ἀκο- 15  
σμίας ἐγίνοντο καὶ φόνοι. ἐξ ὧν εἰκὸς λεχθῆναι καὶ τὴν ἀτασθαλίαν, ὅτι ἐν ταῖς θαλίαις τὰ πρῶτα ἐξημάρτα-  
νον οἱ ἄνθρωποι εἰς ἀλλήλους. ὡς δὲ παρεγένετο αὐ-  
e τοῖς πολλῇ ἐκ τῆς Δήμητρος, διένεμον ἐκάστῳ ἴσην, καὶ οὕτως εἰς κόσμον ἦλθε τοῖς ἀνθρώποις τὰ δόρπα. 20  
διὸ ἄρτου τε ἐπίνοια πέμματός τε εἰς ἴσον διαμεμοιρα-  
μένου, καὶ τοῖς διαπίνουσιν ἄλεια· καὶ γὰρ ταῦτα εἰς ἴσον χωροῦντα ἐγίνετο. ὥστε ἡ τροφή δαῖς ἐπὶ τῷ δαίεσθαι λέγεται, ὅ ἐστι διαμοιρᾶσθαι ἐπ' ἴσης· καὶ ὁ τὰ κρέα ὀπτῶν δαιτρός, ἐπεὶ ἴσην ἐκάστῳ μοῖραν ἐδί- 25  
δου. καὶ ἐπὶ μόνων ἀνθρώπων δαΐτας λέγει ὁ ποιη-  
τής, ἐπὶ δὲ θηρίων οὐκ ἔτι. ἀγνοῶν δὲ ταύτης τῆς φωνῆς τὴν δύναμιν Ζηνόδοτος ἐν τῇ κατ' αὐτὸν ἐκ-  
f δόσει γράφει

αὐτοὺς δ' ἐλώρια τεῦχε κύνεσσιν,

30

οἰωνοῖσί τε δαῖτα,

τὴν τῶν γυπῶν καὶ τῶν ἄλλων οἰωνῶν τροφήν οὕτω

καλῶν, μόνου ἀνθρώπου χωροῦντος τὸ ἴσον ἐκ τῆς πρόσθεν βίας. διὸ καὶ μόνου τούτου ἡ τροφή δαίς, 13 καὶ μοῖρα τὸ ἐκάστῳ διδόμενον. οὐκ ἔφερον δὲ οἴκαδε παρ' Ὀμήρῳ οἱ δαιτυμόνες τὰ λειπόμενα, ἀλλὰ κορεσθέντες κατέλιπον παρ' οἷς ἦν ἡ δαίς· καὶ ἡ ταμία λαβοῦσα εἶχεν, ἵνα, ἂν τις ἀφίκηται ξένος, ἔχοι δοῦναι αὐτῷ.

22. Καὶ ἰχθύσι δὲ Ὀμηρος ποιεῖ χρωμένους τοὺς τότε καὶ ὄρνισι. κατὰ γοῦν τὴν Θρινακίαν οἱ Ὀδυσσέως ἑταῖροι θηρεύουσιν

ἰχθύς ὄρνιθάς τε φίλας θ' ὅ τι χεῖρας ἵκοιτο  
γναμπτοῖς ἀγκίστροισιν.

οὐ γὰρ ἐν τῇ Θρινακίᾳ ἐκεχάλκευτο τὰ ἀγκίστρα, ἀλλ' ἐπεφέροντο ἐν τῷ πλῶ δηλονότι· ὥστε ἦν αὐτοῖς θή- 15 ρας ἰχθύων ἐπιμέλεια καὶ τέχνη. εἰκάζει δὲ καὶ τοὺς ὑπὸ Σκύλλης ἀρπαζομένους Ὀδυσσέως ἑταίρους ἰχθύσι προμῆκει ῥάβδῳ ἀλισκομένοις καὶ θύραζε ῥιπτομένοις. οὕτω καὶ ταύτην τὴν τέχνην ἀκριβοῖ μᾶλλον τῶν τοιαῦτα προηγουμένως ἐκδεδωκότων ποιήματα ἢ συγγράμ- 20 ματα, Καικίλιον λέγω τὸν Ἀργεῖον καὶ Νουμήνιον τὸν Ἡρακλεώτην, Παγκράτην τὸν Ἀρκάδα, Ποσειδώνιον τὸν Κορίνθιον, καὶ τὸν ὀλίγῳ πρὸ ἡμῶν γενόμενον Ὀππιανὸν τὸν Κίλικα. τοσοῦτοις γὰρ ἐνετύχομεν ἐπο- 25 ποιοῖς ἀλιευτικῶν γεγραφόσι· καταλογάδην δὲ τῷ Σελεύκου τοῦ Ταρσέως καὶ Λεωνίδου τοῦ Βυζαντίου. οὐ μνημονεύει δὲ τοιαύτης ἐδωδῆς ἐπὶ τῶν δείπνων ὡς οὐκ οἰκείας νομιζομένης τῆς τροφῆς τοῖς ἐν ἀξιώμασιν ἦρωσι κειμένοις, ὡς οὐδὲ τῆς τῶν νεογνῶν ἱερείων. οὐ μόνον δὲ ἰχθύσιν ἀλλὰ καὶ ὄστρεοις ἐχρῶντο, καί- 30 τοι τῆς τούτων ἐδωδῆς οὐ πολὺ ἐχούσης τὸ ἀφέλιμον καὶ ἡδύ, ἀλλὰ καὶ τῷ βυθῷ κατὰ βάθος κειμένων.

δ καὶ οὐκ ἔστιν εἰς ταῦτα ἄλλη τιτὶ τέχνη χρῆσασθαι ἢ  
δύναται κατὰ βυθοῦ.

ἢ μάλ' ἐλαφρὸς ἀνὴρ ὃς ῥεῖα κυβιστᾶ,  
ὄν καὶ λέγει πολλοὺς ἂν κορέσαι τήθεα διφῶντα.

23. Ἐκάστῳ δὲ τῶν δαιτυμόνων παρ' Ὀμήρῳ πα- 5  
ράκεται πο[τήριον. Δημοδόκῳ] γοῦν παρατίθεται  
κάνεον καὶ τράπεζα καὶ δέπας, πιεῖν, ὅτε θυμὸς ἀνώ-  
γοι. ἐπιστέφονται δὲ ποτοῖο οἱ κρητῆρες, ἦτοι ὑπερ-  
χειλεῖς οἱ κρατῆρες ποιοῦνται, ὥστε διὰ τοῦ ποτοῦ  
ἐπιστεφανοῦσθαι. καὶ ταῦτα ἔπρασσον πρὸς οἴωνοῦ 10  
e τιθέμενοι. κοῦροι δὲ διανέμουσι πᾶσιν, ἐπαρξάμενοι  
δεπάεσσι. τὸ δὲ πᾶσιν, οὐ τοῖς ποτηρίοις, ἀλλὰ τοῖς  
ἀνδράσιν. Ἀλκίνοὺς γοῦν τῷ Ποντονόῳ φησὶ 'μέθυ  
νεῖμον πᾶσιν ἀνὰ μέγαρον.' καὶ ἐξῆς ἐπάγει

νώμησεν δ' ἄρα πᾶσιν, ἐπαρξάμενος δεπάεσιν. 15  
εἰσὶ δὲ καὶ τοῖς ἀρίστοις κατὰ δεῖπνα τιμαί. Τυδεΐδης  
f γοῦν καὶ κρέασι καὶ πλείοις δεπάεσσι τιμᾶται, καὶ Αἴ-  
ας νώτοισι διηνεκέεσσι γεραίρεται, καὶ οἱ βασιλεῖς δὲ  
τοῖς αὐτοῖς. 'νώτα βοός, τά ῥά οἱ γέρα πάρθεσαν αὐτῷ.'  
Μενελάῳ δηλονότι. καὶ Ἰδομενέα δὲ καὶ Ἀγαμέμνονα 20  
πλείῳ δέπαϊ τιμᾶ. καὶ Σαρπηδῶν δὲ παρὰ Λυκίοις  
τοῖς αὐτοῖς τιμᾶται, καὶ ἔδρη καὶ κρέασιν. ἦν δέ τις  
αὐτοῖς καὶ διὰ τῆς προπόσεως ἀσπασμός. οἱ γοῦν θεοὶ  
χρυσέοις δεπάεσσι δειδέχατ' ἀλλήλους, ἦτοι ἐδεξιοῦν-  
14 το, προπίνοντες ἑαυτοῖς ταῖς δεξιαῖς. καὶ τις δὲ δεῖ- 25  
δεκτ' Ἀχιλλέα, ἀντὶ τοῦ ἐδεξιοῦτο, ὃ ἔστι προέπινεν  
αὐτῷ τῇ δεξιᾷ διδοὺς τὸ ποτήριον. ἐδωροῦντο δὲ καὶ  
ἀπὸ τῆς αὐτῶν μοίρας οἷς ἐβούλοντο· ὡς Ὀδυσσεὺς  
νώτου ἀποπροταμίων, οὗ αὐτῷ παρέθεντο, τῷ Δη-  
μοδόκῳ.

30

24. Ἐχρῶντο δ' ἐν τοῖς συμποσίοις καὶ κιθαρῳ-  
δοῖς καὶ ὄρχησταῖς· ὡς οἱ μνηστῆρες. καὶ παρὰ Με-

νελάω ἐμέλπετο θεῖος ἀοιδός· δύω δὲ κυβιστητήρες  
 μολπῆς ἐξάρχοντες ἐδίνεον. μολπῆς δὲ ἀντὶ τοῦ παι-  
 διαῶς. σῶφρον δέ τι ἦν τὸ τῶν ἀοιδῶν γένος καὶ φιλο-  
 σόφων διάθεσιν ἐπέχον. Ἀγαμέμνων γοῦν τὸν ἀοιδὸν <sup>b</sup>  
 5 καταλείπει τῇ Κλυταιμνήστρᾳ φύλακα καὶ παραινε-  
 τῆρά τινα. ὃς πρῶτον μὲν ἀρετὰς γυναικῶν διερχόμε-  
 νος ἐνέβαλλέ τινα φιλοτιμίαν εἰς καλοκαγαθίαν, εἶτα  
 διατριβὴν παρέχων ἠδεῖαν ἀπεπλάνα τὴν διάνοιαν  
 φαύλων ἐπινοιῶν. διὸ Αἴγισθος οὐ πρότερον διέφθει-  
 10 ρε τὴν γυναικα πρὶν τὸν ἀοιδὸν ἀποκτεῖναι ἐν νή-  
 σῳ ἐρήμῃ. τοιοῦτός ἐστι καὶ ὁ παρὰ τοῖς μνηστῆρσιν  
 αἰείδων ἀνάγκη, ὃς τοὺς ἐφεδρεύοντας τῇ Πηνελόπῃ  
 ἐβδελύττετο. κοινῶς δὲ πον πάντας τοὺς ἀοιδούς αἰ- <sup>c</sup>  
 δοίους τοῖς ἀνθρώποις εἶναι φησι,

15 τοῦνεκ' ἄρα σφέας

οἶμας Μοῦσ' ἐδίδαξε φέλλησέ τε φῦλον ἀοιδῶν.  
 ὁ δὲ παρὰ Φαίαξι Δημόδοκος ἄδει Ἄρεος καὶ Ἀφροδί-  
 τῆς συνουσίαν, οὐ διὰ τὸ ἀποδέχεσθαι τὸ τοιοῦτον πά-  
 20 θος, ἀλλ' ἀποτρέπων αὐτοὺς παρανόμων ὀρέξεων, εἰ-  
 δὼς ἐν τρυφερῷ τινι βίῳ τεθραμμένους, κἀντεῦθεν  
 ὁμοιότατα τοῖς τρόποις αὐτῶν τὰ πρὸς ἀνάπαισιν προσ-  
 φέρων. καὶ τοῖς μνηστῆρσιν ἄδει πρὸς τὴν αὐτῶν <sup>d</sup>  
 βουλὴν ὁ Φῆμιος νόστον Ἀχαιῶν. καὶ αἱ σειρήνες δὲ  
 ἄδουσι τῷ Ὀδυσσεῖ τὰ μάλιστα αὐτὸν τέρψοντα καὶ  
 25 τὰ οἰκεῖα τῇ φιλοτιμίᾳ αὐτοῦ καὶ πολυμαθείᾳ λέγου-  
 σαι. ἴσμεν γάρ φασι τὰ τ' ἄλλα καὶ ὅσα γένηται  
 ἐν χθονὶ πολυβοτείρῃ.

25. Ὅρχήσεις δ' εἰσὶ παρ' Ὀμήρῳ αἱ μὲν τινες  
 τῶν κυβιστητήρων αἱ δὲ διὰ τῆς σφαίρας, ἧς τὴν εὔ-  
 30 ρεσιν Ἀγαλλίς ἢ Κερκυραία γραμματικὴ Ναυσικάα  
 ἀνατίθησιν ὡς πολίτιδι χαριζομένη, Δικαίαρχος δὲ  
 Σικωνίοις, Ἴππασος δὲ Λακεδαιμονίοις ταύτην τε καὶ <sup>e</sup>

τὰ γυμνάσια πρώτοις. ταύτην δὲ μόνην τῶν ἡρωίδων Ὀμηρος παράγει σφαιρίζουσαν. διαβόητοι δὲ ἐπὶ σφαιρικῇ Δημοτέλης ὁ Θεοκρίτου τοῦ Χίου σοφιστοῦ ἀδελφός, καὶ τις Χαιρεφάνης· ὃς ἀσελγεῖ τινι νέῳ παρακολουθῶν οὐ διελέγετο μὲν, ἐκώλυε δὲ πράττειν τὸν νεανίσκον. εἰπόντος δὲ ὅτι Ἐχαιρέφανες, ἔαν παύσῃ ἀκολουθῶν, πάντα σοι ἔσται παρ' ἡμῶν, ἔγὼ δ' ἂν (ἔφη) σοὶ διαλεχθείην; τί οὖν (εἶπε) παρακολουθεῖς; χαίρω σε θεωρῶν (ἔφη), τὸ δὲ ἦθος οὐ δοκιμάζω.

Ὅτι τὸ φούλλικλον καλούμενον, ἣν δὲ ὡς ἔοικε σφαιρίον τι, εὗρεν Ἀττικὸς Νεαπολίτης παιδοτρίβης, γυμνασίας ἕνεκα Πομπηίου Μάγνου. τὸ δὲ καλούμενον διὰ τῆς σφαίρας ἀρπαστὸν φαινίνδα ἐκαλεῖτο, ὃ ἐγὼ πάντων μάλιστα ἀσπάζομαι.

26. Πολὺ δὲ τὸ σύντονον καὶ καματηρὸν τῆς περὶ τὴν σφαιριστικὴν ἀμίλλης τό τε κατὰ τοὺς τραχηλισμοὺς ῥωμαλέον. Ἀντιφάνης

οἴμοι κακοδαίμων, τὸν τράχηλον ὡς ἔχω.

διηγεῖται δὲ τὴν φαινίνδα παιδιὰν οὕτως Ἀντιφάνης

15 σφαῖραν λαβὼν

τῷ μὲν διδούς ἔχαιρε, τὸν δ' ἔφην ἄμα,

τοῦ δ' ἐξέκρουσε, τὸν δ' ἀνέστησεν πάλιν,

κλαγκταῖσι φωναῖς . . .

ἔξω, μακρὰν, παρ' αὐτόν, ὑπὲρ αὐτόν, κάτω,

ἄνω, βραχεῖαν ἀπόδος, ἐγκαταστρέφει.

ἐκαλεῖτο δὲ φαινίνδα ἀπὸ τῆς ἀφέσεως τῶν σφαιριζόντων, ἣ ὅτι εὐρετὴς αὐτῆς, ὡς φησὶν Ἰόβας ὁ Μαυρούσιος, Φαινέστιος ὁ παιδοτρίβης. καὶ Ἀντιφάνης

b φαινίνδα παίζω νῆστις ἐν Φαινεστίου.

ἐφρόντιζον δὲ εὐρυθμίας οἱ σφαιρίζοντες. Δαμόξενος γοῦν φησί

- νεανίας τις ἐσφαίριζεν εἷς  
 ἐτῶν ἰσως [ἐκκαίδεκ' ἢ] ἑπτακαίδεκα,  
 Κῶος· θεοὺς γὰρ φαίνεθ' ἢ νῆσος φέρειν.  
 ὃς ἐπεὶ ποτ' ἐμβλέψειε τοῖς καθημένοις,  
 5 ἢ λαμβάνων τὴν σφαῖραν ἢ διδούς, ἅμα  
 πάντες ἐβοῶμεν . . .  
 ἢ τ' εὐρυθυμία τό τ' ἠῆθος ἢ τάξις θ' ὅση  
 ἐν τῷ τι πράττειν ἢ λέγειν ἐφαίνεται.  
 πέρασ τι κάλλους, ἄνδρες· οὐτ' ἀκήκοα  
 10 ἔμπροσθεν οὐθ' ἐόρακα τοιαύτην χάριν. c  
 κακὸν ἂν τι μεῖζον ἔλαβον, εἰ πλείω χρόνον  
 ἔμεινα· καὶ νῦν δ' οὐχ ὑγιαίνειν μοι δοκῶ.  
 ἐσφαίριξε δ' οὐκ ἀηδῶς καὶ Κτησίβιος ὁ Χαλκιδεὺς  
 φιλόσοφος· καὶ πολλοὶ διὰ τὴν σφαιριστικὴν αὐτῷ συν-  
 15 ἀπεδύοντο τῶν Ἀντιγόνου τοῦ βασιλέως φίλων. συν-  
 ἔγραψε δὲ περὶ σφαιριστικῆς Τιμοκράτης ὁ Λάκων.  
 27. Οἱ Φαίακες δὲ παρ' Ὀμήρῳ καὶ ἄνευ σφαί-  
 ρας ὠρχοῦντο. καὶ ὠρχοῦνται πού ἀνὰ μέρος πνικνῶς·  
 τοῦτο γὰρ ἐστὶ τὸ 'ταρφέ' ἀμειβόμενοι.' ἄλλων ἐφε- d  
 20 στῶτων καὶ ἐπικροτούντων τοῖς λιχανοῖς δακτύλοις,  
 ὃ φησι ληκεῖν. οἶδε δὲ ὁ ποιητὴς καὶ τὴν πρὸς ὠδὴν  
 ὄρχησιν. Δημοδόκου γοῦν ἄδοντος κοῦροι πρωθῆβαι  
 ὠρχοῦντο. καὶ ἐν τῇ ὀπλοποιίᾳ δὲ παιδὸς κιθαρίζον-  
 τος ἄλλοι ἐναντίοι ἀλλήλοισι μολπῇ τε ὄρχηθμῷ τε  
 25 ἔσκαιρον. ὑποσημαίνεται δὲ ἐν τούτοις ὁ ὑπορχημα-  
 τικὸς τρόπος, ὃς ἠνθῆσεν ἐπὶ Ξενοδήμου καὶ Πινδά-  
 ρου. καὶ ἔστιν ἢ τοιαύτη ὄρχησις μίμησις τῶν ὑπὸ τῆς  
 λέξεως ἐρμηνευομένων πραγμάτων· ἦν παρίστησι γι- e  
 νομένην Ξενοφῶν ὁ καλὸς ἐν τῇ ἀναβάσει ἐν τῷ παρὰ  
 30 Σεύθῃ τῷ Θρακί συμποσίῳ. φησὶ γοῦν· ἐπειδὴ σπου-  
 δαὶ ἐγένοντο καὶ ἐπαιώνισαν, ἀνέστησαν πρῶτοι Θρακ-  
 κες καὶ πρὸς αὐτὸν ὠρχοῦντο σὺν ὀπλοῖς καὶ ἤλλοντο

ὑψηλά τε καὶ κούφως καὶ ταῖς μαχαίραις ἐχρῶντο· τέ-  
 λος δ' ὁ ἕτερος τὸν ἕτερον παίει, ὡς πᾶσι δοκεῖν πε-  
 πληγῆναι τὸν ἄνδρα. ὁ δ' ἔπεσε τεχνικῶς πως, καὶ  
 πάντες ἀνέκραγον. καὶ ὁ μὲν σκυλεύσας τὰ ὄπλα τοῦ  
 f ἑτέρου ἐξήκει ἄδων Σιτάλκαν, ἄλλοι δὲ τῶν Θρακῶν 5  
 τὸν ἕτερον ἐξέφερον ὡς τεθνηκότα· ἦν δὲ οὐδὲν πε-  
 πουθῶς. μετὰ τοῦτον Αἰνιᾶνες καὶ Μάγνητες ἀνέ-  
 στησαν, οἱ ὠρχοῦντο τὴν καρπαίαν καλουμένην ἐν τοῖς  
 ὄπλοις. ὁ δὲ τρόπος τῆς ὀρχήσεως ἦν, ὁ μὲν παραθέ-  
 μενος τὰ ὄπλα σπείρει καὶ ζευγηλατεῖ πικνὰ μετα- 10  
 στρεφόμενος ὡς φοβούμενος, ληστής δὲ προσέρχεται·  
 ὁ δὲ ἐπὶ ἀν προῖδηται, ἀρπάσας τὰ ὄπλα μάχεται πρὸ  
 τοῦ ζεύγους ἐν ῥυθμῷ πρὸς τὸν αὐλόν· καὶ τέλος ὁ  
 16 ληστής δῆσας τὸν ἄνδρα τὸ ζεύγος ἀπάγει, ἐνίοτε δὲ  
 καὶ ὁ ζευγηλάτης τὸν ληστήν· εἶτα παρὰ τοὺς βουῖς 15  
 δῆσας ὀπίσω τῷ χεῖρε δεδεμένον ἐλαύνει· καὶ τις,  
 φησί, τὸ περσικὸν ὠρχεῖτο καὶ κροτῶν τὰς πέλτας  
 ὠκλαζε καὶ ἐξανίστατο· καὶ ταῦτα πάντα ῥυθμῷ πρὸς  
 τὸν αὐλὸν ἐποίει. καὶ Ἀρκάδες δέ, φησὶν, ἀναστάντες  
 ἐξοπλισάμενοι ἦεσαν ἐν ῥυθμῷ πρὸς τὸν ἐνόπλιον 20  
 ῥυθμὸν αὐλούμενοι καὶ ἐνωπλίσαντο καὶ ὠρχήσαντο.

28. Ἐχρῶντο δὲ καὶ αὐλοῖς καὶ σύριγγιν ἥρωες.  
 ὁ γοῦν Ἀγαμέμνων αὐλῶν συρίγγων τ' ἐνοπήν ἀκούει.  
 b εἰς δὲ τὰ συμπόσια οὐ παρήγαγε· πλὴν ἐν τῇ ὀπλο-  
 ποιᾷ γάμων γινομένων αὐλῶν μνημονεύει. τοῖς δὲ 25  
 βαρβάροις ἀποδίδωσι τοὺς αὐλοὺς· παρὰ Τρωσὶ γοῦν  
 ἦν αὐλῶν συρίγγων τ' ἐνοπή. ἔσπενδον δὲ ἀπὸ τῶν  
 δείπνων ἀναλύοντες καὶ τὰς σπονδὰς ἐποιοῦντο Ἐρμῆ  
 καὶ οὐχ ὡς ὕστερον Διὶ τελείῳ. δοκεῖ γὰρ Ἐρμῆς  
 ὕπνου προστάτης εἶναι. σπένδουσι δ' αὐτῷ καὶ ἐπὶ 30  
 c ταῖς γλώσσαις ἐκ τῶν δείπνων ἀπιόντες. προσνέμου-  
 νται δ' αὐτῷ αἱ γλώσσαις διὰ τὴν ἐρμηνείαν. οἶδε δ'

- Ὅμηρος καὶ ποικίλας ἐδωδάς. λέγει γοῦν ἐδωδὴν παν-  
 τοίην καὶ ὄψα οἷα ἔδουσι διοτρεφεές βασιλῆες. οἶδε  
 δὲ καὶ πᾶσαν τὴν νῦν πολυτέλειαν. οἴκων μὲν οὖν  
 λαμπρότατος ὁ Μενελάου. τοιαύτην δέ τινα ὑφίσταται  
 5 τῇ κατασκευῇ καὶ λαμπρότητι Πολύβιος Ἴβηρός τινος  
 βασιλέως οἰκίαν· ὃν καὶ ἐξηλωκέναι λέγει τὴν τῶν  
 Φαιάκων τρυφήν, πλὴν τοῦ τοὺς κρατῆρας ἐν μέσῳ  
 τῆς οἰκίας ἐστάναι πλήρεις οἴνου κριθίνου ἀργυροῦς  
 ὄντας καὶ χρυσοῦς. Ὅμηρος δὲ τοπογραφῶν καὶ τὴν d  
 10 Καλυψοῦς οἰκίαν ἐκπλήττει τὸν Ἐρμῆν. ἀπολαυστι-  
 κὸς δέ ἐστι παρ' αὐτῷ καὶ ὁ τῶν Φαιάκων βίος· αἰεὶ  
 γὰρ ἡμῖν δαίς τε φίλη κίθαρίς τε· καὶ τὰ ἐξῆς. . . ἅ  
 ἔπη Ἑρατοσθένους οὕτω γεγράφθαι φησὶν  
 οὐ γὰρ ἔγωγέ τι φημι τέλος χαριέστερον εἶναι  
 15 ἢ ὅταν εὐφροσύνη μὲν ἔχη κακότητος ἀπούσης,  
 δαιτυμόνες δ' ἀνὰ δώματ' ἀκουάζωνται αἰδοῦ.  
 κακότητος ἀπούσης φάσκων τῆς ἀφροσύνης. ἀδύνα- e  
 τον γὰρ μὴ φρονίμους εἶναι Φαίακας, οἳ μάλα φίλοι  
 εἰσὶ θεοῖσιν, ὡς ἡ Ναυσικάα φησί.
- 20 29. Καὶ οἱ μνηστῆρες δὲ παρ' αὐτῷ πεσσοῖσι προ-  
 πάροιθε θυράων ἐτέρποντο, οὐ παρὰ τοῦ Μεγαλοπο-  
 λίτου Διοδώρου ἢ Θεοδώρου μαθόντες τὴν πεττείαν,  
 οὐδὲ τοῦ Μυτιληναίου Λέοντος τοῦ ἀνέκαθεν Ἀθη-  
 ναίου, ὃς ἀήττητος ἦν κατὰ τὴν πεττευτικὴν, ὡς φησι  
 25 Φανίας. Ἀπίων δὲ ὁ Ἀλεξανδρεὺς καὶ ἀκηκοέναι φησὶ f  
 παρὰ τοῦ Ἰθακησίου Κτήσωνος τὴν τῶν μνηστήρων  
 πεττείαν οἷα ἦν. ὁπῶ γὰρ φησι καὶ ἑκατὸν ὄντες οἱ  
 μνηστῆρες διετίθεσαν ψῆφους ἐναντίας ἀλλήλαις, ἴσας  
 πρὸς ἴσας τὸν ἀριθμὸν, ὅσοιπερ ἦσαν καὶ αὐτοί. γί-  
 30 νεσθαι οὖν ἑκατέρωθεν τέσσαρας καὶ πεντήκοντα. τὸ  
 δ' ἀνὰ μέσον τούτων διαλιπεῖν ὀλίγον κενόν· ἐν δὲ  
 τῷ μεταχμίῳ τούτῳ μίαν τιθέναι ψῆφον, ἣν καλεῖν

17 μὲν αὐτοὺς Πηνελόπην, σκοπὸν δὲ ποιεῖσθαι εἴ τις  
βάλλοι ψήφῳ ἑτέρῳ· καὶ κληρουμένων τὸν λαχόντα  
στοχάζεσθαι ταύτης. εἰ δὲ τις τύχοι καὶ ἐκκρούσειε  
πρόσω τὴν Πηνελόπην, ἀποτίθεσθαι τὴν ἑαυτοῦ εἰς  
τὴν τῆς βληθείσης καὶ ἐξωσμένης χώραν, ἐν ἣ<sup>ξ</sup> πρότε- 5  
ρον ἦν· καὶ πάλιν στάντα τὴν Πηνελόπην, ἐν ᾧ<sup>ξ</sup> τὸ  
δεύτερον ἐγένετο χωρίῳ, ἐντεῦθεν βαλεῖν [τὴν ἑαυ-  
τοῦ]. εἰ δὲ τύχοι ἄνευ τοῦ μηδεμιᾶς τῶν ἄλλων ψαῦ-  
σαι, νικᾶν καὶ ἐλπίδας ἔχειν πολλὰς γαμήσειν αὐτῇ.  
b τὸν δὲ Εὐρύμαχον πλείστας εἰληφέναι νίκας ταύτῃ τῇ 10  
παιδιᾷ καὶ εὖελπιν εἶναι τῷ γάμῳ. οὕτω δὲ διὰ τὴν  
τρυφὴν τὰς χεῖρας οἱ μνηστῆρες ἔχουσιν ἀπαλὰς ὡς  
μηδὲ τὸ τόξον ἐντεῖναι δύνασθαι. πολυτελεῖς δ' αὐτοῖς  
καὶ οἱ διακονούμενοι.

δυνατωτάτη δὲ παρ' Ὀμήρῳ καὶ ἡ τῶν μύθων 15  
εὐωδία·

οὔ<sup>τ</sup> καὶ κιννυμένοιο Διὸς ποτὶ χαλκοβατῆς δῶ  
ἔμπης εἰς γαῖάν τε καὶ οὐρανὸν ἵκετ' ἀντμή.

καὶ στρωμνὰς δὲ οἶδε διαπρεπούσας. τοιαύτας γοῦν  
c Ἀρήτη Ὀδυσσεῖ ὑποστρωννύειν κελεύει, καὶ Νέστωρ 20  
αὐχεῖ πρὸς Τηλέμαχον πολλῶν τοιούτων εὐπορεῖν.

30. Τῶν δ' ἄλλων ποιητῶν ἔνιοι τὰς καθ' αὐτοὺς  
πολυτελείας καὶ ῥαθυμίας ἀνέπεμπον ὡς οὔσας καὶ  
κατὰ τὰ τρωικά. Αἰσχύλος γοῦν ἀπρεπῶς που παρ-  
άγει μεθύοντας τοὺς Ἕλληνας, ὡς καὶ τὰς ἀμίδας 25  
ἀλλήλοισι περικαταγνύναι. λέγει γοῦν

ὄδ' ἐστὶν ὅς ποτ' ἄμφ' ἐμοὶ βέλος  
γελωτοποιόν, τὴν κάκοσμον οὐράνην,  
ἔρριψεν οὐδ' ἤμαρτε· περὶ δ' ἐμῷ κάρῳ  
πληγεῖσ' ἐνανάγησεν ὄστρακουμένη,

d χωρὶς μυροῶν τευχέων πνέουσ' ἐμοί.  
καὶ Σοφοκλῆς δὲ ἐν Ἀχαιῶν συνδείπνῳ

ἀλλ' ἀμφὶ θυμῷ τὴν κάκοσμον οὐράνην  
 ἔρριψεν οὐδ' ἠμαρτε· περὶ δ' ἐμῷ κάρα  
 κατὰ γυνται τὸ τεῦχος οὐ μύρον πνέον.  
 ἔδειματούμην δ' οὐ φίλης ὀσμῆς ὑπο.

5 *Εὐπολις* δὲ τὸν πρῶτον εἰσηγησάμενον τὸ τῆς ἀμίδος  
 ὄνομα ἐπιπλήττει λέγων

*A.* μισῶ λακωνίζειν, ταγηνίζειν δὲ κἄν προαίμην.

*B.* πολλὰς δ' οἶμαι νῦν βεβινῆσθαι . . .

*A.* ὅς δὲ πρῶτος ἐξεῦρεν τὸ πρῶ' πιπίνειν;

10 *B.* πολλὴν γε λακκοπροωκτίαν ἡμῖν ἐπίστασ' εὐρών.

*A.* εἶεν, τίς εἶπεν ἄμίδα παῖ' πρῶτος μεταξὺ πίνων;

*B.* παλαμηδικόν γε τοῦτο τοῦ ξέρημα καὶ σοφόν σου.

15 παρ' Ὀμήρῳ δὲ οἱ ἀριστεῖς κοσμίως δειπνοῦσιν ἐν Ἀγαμέμνονος. εἰ δ' ἐν Ὀδυσσεΐα φιλονεικοῦσιν Ἀχιλλεὺς καὶ Ὀδυσσεύς, καὶ Ἀγαμέμνων χαῖρε νόῳ, ἀλλ' ὠφέλιμοι αἱ φιλοτιμίαι, ζητούντων εἰ λόγῳ ἢ μάχῃ αἰρεθῆναι δεῖ τὸ Ἴλιον. ἀλλ' οὐδ' ὅτε μνηστῆρας εἰσ-  
 20 ἀγει μεθύοντας, οὐδὲ τότε τοιαύτην ἀκοσμίαν εἰσήγαγεν ὡς Σοφοκλῆς καὶ Αἰσχύλος πεποιήκασιν, ἀλλὰ πόδα βόειον ἐπὶ τὸν Ὀδυσσεῖα ῥιπτούμενον.

31. Καθέξονται δ' ἐν τοῖς συνδείπνοις οἱ ἦρωες, οὐ κατακέκλινται. τοῦτο δὲ καὶ παρ' Ἀλεξάνδρῳ τῷ  
 25 βασιλεῖ ἐνίοτε ἦν, ὡς φησι Δοῦρις. ἔστιν γοῦν ποτε ἠγεμόνας εἰς ἑξακισχιλίους ἐκάθισεν ἐπὶ δίφρων ἀργυρῶν καὶ κλινηρῶν, ἀλουργοῖς περιστροφάσας ἱμα-  
 18 τίοις. Ἡγήσανδρος δὲ φησιν οὐδὲ ἔθος εἶναι ἐν Μακεδονίᾳ κατακλίεσθαι τινα ἐν δείπνῳ, εἰ μὴ τις ἕξω  
 30 λίνων ἔν κεντήσειεν· ἕως δὲ τότε καθήμενοι ἐδείπνου. Κάσανδρος γοῦν πέντε καὶ τριάκοντα ὦν ἐτῶν ἐδείπνει παρὰ τῷ πατρὶ καθήμενος, οὐ δυνάμενος τὸ

ἄθλον ἐκτελέσαι, καίπερ ἀνδρείως γεγωναὶς καὶ κυνη-  
γὸς ἀγαθός.

ἔς τὸ πρότερον δὲ Ὅμηρος ἀφορῶν τοὺς ἥρωας οὐ  
παρήγαγεν ἄλλο τι δαινυμένους ἢ κρέα, καὶ ταῦτ'  
αὐτοὺς ἑαυτοῖς σκευάζοντας. οὐ γὰρ ἔχει γέλωτα οὐδ'  
b αἰσχύνην ὀψαρτύοντας αὐτοὺς καὶ ἔψοντας ὄραῦν. ἐπε-  
τήδευον γὰρ τὴν αὐτοδιακονίαν καὶ ἐκαλλωπίζοντο,  
φησὶ Χρῦσιππος, τῇ ἐν τούτοις εὐστροφία. Ὀδυσσεὺς  
γοῦν δαιτρεῦσθαι τε καὶ πῦρ νηῆσαι οἷος οὐκ ἄλλος  
δεξιὸς εἶναι φησί. καὶ ἐν Λιταῖς δὲ Πάτροκλος καὶ 10  
Ἀχιλλεὺς πάντα εὐτρεπίζει. καὶ Μενελάου δὲ τελοῦν-  
τος γάμους ὁ νυμφίος Μεγαπέδης οἰνοχοεῖ. νῦν δὲ ἐπὶ  
τοσοῦτον ἐκπεπτώκαμεν ὡς κατακεῖσθαι δαινύμενοι.

32. Προσφάτως δὲ καὶ τὰ βαλανεῖα παρηῆκται, τὴν  
ἀρχὴν οὐδὲ ἔνδον τῆς πόλεως ἐώντων εἶναι αὐτά. ὧν 15  
c τὸ βλαπτικὸν Ἀντιφάνης δηλοῖ

ἔς μακαρίαν τὸ λουτρόν, ὡς διέθηκέ με.

ἔφθον κομιδῇ πεποιήκεν, ἀποκναίσειεν ἂν  
κἂν ὅστισοῦν μου λαβόμενος τοῦ δέρματος.

οὔτω στερεόν τι πρᾶγμα θερμόν ἐσθ' ὕδωρ. 20

Ἐρμιππος

μὰ τὸν Δί' οὐ μέντοι μεθύειν τὸν ἄνδρα χρὴ  
τὸν ἀγαθὸν οὐδὲ θερμολουτεῖν, ἃ σὺ ποιεῖς.

ἠῤῥηται δὲ καὶ ἡ τῶν ὀψοποιῶν περιεργία καὶ ἡ τῶν  
μυρεψῶν· ὥστ' 25

οὐδ' ἂν κολυμβῶν εἰς κολυμβήθραν μύρου

d ἀρκεῖσθαι τις ἂν δύναιτο, φησὶν Ἀλεξίς. ἀνθοῦσι δὲ  
καὶ αἱ τῶν περὶ τὰ πέμματα δημιουργία καὶ αἱ περὶ  
τὰς συνουσίας περιεργίαι, ὥστ' ἐπιτεχνᾶσθαι σπόγ-  
γους ὑποτίθεσθαι· ἐπακτικὸν γὰρ εἶναι τὸ τοιοῦτον 30  
πρὸς ἀφροδισίων πλήθος. Θεόφραστος δ' οὔτω φησί  
τινας ὀχευτικὰς δυνάμεις εἶναι ὡς καὶ μέχρι ἑβδομῆ-

κοντα συνουσιῶν ἐπιτελεῖν καὶ τὸ τελευταῖον αὐτοῖς αἷμα ἀποκρίνεσθαι. Φύλαρχος δὲ Σανδρόκυττον φησι τὸν Ἰνδῶν βασιλέα Σελεύκῳ μεθ' ὧν ἔπεμψε δῶρων ἀποστελεῖν τινὰς δυνάμεις στυτικὰς τοιαύτας, ὡς e  
 5 ὑπὸ τοὺς πόδας τιθεμένας τῶν συνουσιαζόντων οἷς μὲν ὀρμὰς ἐμποιεῖν ὀρνίθων δίκην, οὓς δὲ καταπαύειν. ἠΰξεται δὲ νῦν καὶ ἡ τῆς μουσικῆς διαστροφή, καὶ ἡ περὶ τὰς ἐσθήσεις καὶ ὑποδέσεις ἐπήκμασε πολυτέλεια.

10 33. Ὅμηρος δὲ τὴν τοῦ μύρου φύσιν εἰδὼς οὐκ εἰσήγαγε μύροις ἀλειφομένους τοὺς ἥρωας, πλὴν τὸν Πάριν ἐν οἷς φησὶ 'κάλλει στίλβων' ὡς καὶ Ἀφροδίτη κάλλει τὰ πρόσωπα καθαίρει. ἀλλ' οὐδὲ στεφανουμένους εἰσάγει, καίτοι τῷ ἐκ τῆς μεταφορᾶς ὁμοιω- f  
 15 ματι σημαίνεται ὅτι ἦδει τὸν στέφανον. φησὶ γοῦν νῆσος τὴν πέρι πόντος ἀπείριτος ἐστεφάνωτο. καὶ

πάντη γὰρ σε περὶ στέφανος πολέμοιο δέδηκε. παρατηρητέον δὲ καὶ ὅτι ἐν μὲν Ὀδυσσεΐα ἀπονιζομέ-  
 20 νους τὰς χεῖρας ποιεῖ πρὶν μεταλαβεῖν τροφῆς, ἐν Ἰλιάδι δὲ τοῦτο ποιῶντας οὐκ ἔστιν εὐρεῖν. σχολαζόντων γὰρ βίος ὁ ἐν Ὀδυσσεΐα καὶ διὰ τὴν εἰρήνην τρυφώντων· διὸ οἱ ἐνταῦθα ἐθεράπευον τὸ σῶμα διὰ  
 λουτρῶν καὶ κατανιμμάτων. διὰ τοῦτο καὶ ἀστραγα- 19  
 25 λίξουσιν ἐν ταύτῃ τῇ πολιτείᾳ καὶ ὀρχοῦνται καὶ σφαιρίζουσιν. Ἡρόδοτος δὲ οὐ καλῶς εἶρηκεν ἐπὶ Ἄττος διὰ λιμὸν εὐρεθῆναι τὰς παιδιάς· πρεσβεύει γὰρ τοῖς χρόνοις τὰ ἥρωικά. οἱ δ' ἐν τῇ Ἰλιακῇ πολιτείᾳ μονο-  
 νὸν βοῶσι

30 κλυθ' ἀλαλά, πολέμου θύγατερ,  
 ἐγγέων προοίμιον.

34. Ὅτι Ἀριστόνικον τὸν Καρύστιον τὸν Ἄλε-

ξάνδρου τοῦ βασιλέως συσφαιριστὴν Ἀθηναῖοι πολί-  
 την ἐποίησαντο διὰ τὴν τέχνην καὶ ἀνδριάντα ἀνέ-  
 b στησαν. τὰς γὰρ βαναύσους τέχνας Ἕλληνες ὕστερον  
 περὶ πλείστου μᾶλλον ἐποιοῦντο ἢ τὰς κατὰ παιδείαν  
 γινομένας ἐπινοίας. Ἔστιαίεις γοῦν καὶ Ὠρεῖται Θεο- 5  
 δώρου τοῦ ψηφοκλέπτου ἐν θεάτρῳ χαλκῆν εἰκόνα  
 ἀνέστησαν ψῆφον κρατοῦσαν, ὡς δ' αὐτως Μιλήσιοι  
 Ἀρχελάου τοῦ κιθαριστοῦ. ἐν δὲ Θήβαις Πινδάρου  
 μὲν οὐκ ἔστιν εἰκῶν, Κλέωνος δὲ τοῦ ῥόδου, ἐφ' ἧς  
 ἐπιγέγραπται

10

Πυθία υἱὸς ὄδ' ἐστὶ Κλέων Θηβαῖος ἀοιδός,  
 ὃς πλείστους θνητῶν ἀμφέθετο στεφάνους  
 c κρατὸς ἐπὶ σφετέρου, καὶ οἱ κλέος οὐρανόμηκες.

καῖρε Κλέων, Θήβας πατρίδ' ἐπευκλείσας.  
 ὑπὸ τούτου τὸν ἀνδριάντα, ὅτε Ἀλέξανδρος τὰς Θήβας 15  
 κατέσκαπτε, φησὶ Πολέμων φεύγοντά τινα χρυσίον εἰς  
 τὸ ἱμάτιον κοῖλον ὃν ἐνθέσθαι, καὶ συνοικιζομένης  
 τῆς πόλεως ἐπανελθόντα εὔρειν τὸ χρυσίον μετὰ ἔτη  
 τριάκοντα. Ἡρόδοτος δὲ ὁ λογόμιμος, ὡς φησιν Ἡγή-  
 σανδρος, καὶ Ἀρχελαὸς ὁ ὀρχηστὴς παρὰ Ἀντιόχῳ τῷ 20  
 d βασιλεῖ μάλιστα ἐτιμῶντο τῶν φίλων. ὁ δὲ πατὴρ αὐ-  
 τοῦ Ἀντιόχου τοὺς Σωστράτου τοῦ ἀγλήτου υἱεῖς σω-  
 ματοφύλακας ἐπεποίητο.

35. Ἐθαυμάζετο δὲ παρ' Ἑλλησι καὶ Ῥωμαίοις  
 Ματρείας ὁ πλάνος ὁ Ἀλεξανδρεὺς. ὃς ἔλεγε καὶ θη- 25  
 ρίον τρέφειν ὃ αὐτὸ ἑαυτὸ κατεσθίει, ὡς καὶ ζητεῖσθαι  
 μέχρι νῦν τὸ Ματρείου θηρίον τί ἐστίν. ἐποίησε δ'  
 οὗτος καὶ παρὰ τὰς Ἀριστοτέλους ἀπορίας καὶ ἀνεγί-  
 νωσκε δημοσίᾳ διὰ τί ὁ ἥλιος δύνει μὲν κολυμβᾶ δ'  
 οὔ, καὶ διὰ τί οἱ σπόγγοι συμπίνουσι μὲν συγκωθωνί- 30  
 ζονται δ' οὔ, καὶ τὰ τετράδραχμα καταλλάττεται μὲν  
 e ὀργίζεται δ' οὔ. Ἀθηναῖοι δὲ Ποθεινῷ τῷ νευροσπά-

στη τὴν σκηνὴν ἔδωκαν, ἀφ' ἧς ἐνεθουσίων οἱ περὶ  
 Εὐριπίδην. Ἀθηναῖοι δὲ καὶ Εὐρυκλείδην ἐν τῷ θεά-  
 τρῳ ἀνέστησαν μετὰ τῶν περὶ Αἰσχύλον. ἐθαυμάζετο  
 δὲ καὶ Ξενοφῶν ὁ θαυματοποιός, ὃς μαθητὴν κατέλιπε  
 5 Κρατισθένη τὸν Φλιάσιον· ὃς πῦρ τε αὐτόματον  
 ἐποίει ἀναφύεσθαι καὶ ἄλλα πολλὰ φάσματα ἐτεχνᾶτο,  
 ἀφ' ὧν ἐξίστα τῶν ἀνθρώπων τὴν διάνοιαν. τοιοῦτος  
 ἦν καὶ Νυμφόδωρος ὁ θαυματοποιός, ὃς προσκρούσας f  
 Ῥηγίνοις, ὧς φησι Δοῦρις, εἰς δειλίαν αὐτοὺς ἔσκωψε  
 10 πρῶτος. Εὐδίκος δὲ ὁ γελωτοποιὸς ἠὲδοκίμει μιμού-  
 μενος παλαιστὰς καὶ πύκτας, ὧς φησιν Ἀριστόξενος.  
 Στράτων δ' ὁ Ταραντῖνος ἐθαυμάζετο τοὺς διθυράμ-  
 βους μιμούμενος· τὰς δὲ κιθαρωδίας οἱ περὶ τὸν ἐξ  
 Ἰταλίας Οἰνωναῖν, ὃς καὶ κύκλωπα εἰσήγαγε τερετί- 20  
 15 ζοντα καὶ ναναγὸν Ὀδυσσεῖα σολοικίζοντα, ὁ αὐτὸς  
 φησί. Διοπεΐθης δὲ ὁ Λοκρός, ὧς φησι Φανόδημος,  
 παραγενόμενος εἰς Θήβας καὶ ὑποζωννύμενος οἴνου  
 κύστεις μεστὰς καὶ γάλακτος καὶ ταύτας ἀποθλίβων  
 ἀνιμᾶν ἔλεγεν ἐκ τοῦ στόματος. τοιαῦτα ποιῶν ἠὲδο-  
 20 κίμει καὶ Νοήμων ὁ ἠθολόγος. ἔνδοξοι δ' ἦσαν καὶ  
 παρ' Ἀλεξάνδρῳ θαυματοποιοὶ Σκύμνος ὁ Ταραντῖ-  
 νος, Φιλιστίδης ὁ Συρακόσιος, Ἡράκλειτος ὁ Μυτιλη-  
 ναῖος. γερόνασι δὲ καὶ πλάνοι ἐνδοξοί, ὧν Κηφισό-  
 δωρος καὶ Πανταλέων. Φιλίππου δὲ τοῦ γελωτοποιοῦ b  
 25 Ξενοφῶν μνημονεύει.

36. Ὅρα, οἰκουμένης δῆμον τὴν Ῥώμην φησί. λέ-  
 γει δὲ καὶ ὅτι οὐκ ἂν τις σκοποῦ πόρρω τοξεύων λέγοι  
 τὴν Ῥώμην πόλιν ἐπιτομὴν τῆς οἰκουμένης· ἐν ἧ συν-  
 ιδεῖν ἔστιν ὄντως πάσας τὰς πόλεις ἰδρυμένας, καὶ  
 30 κατ' ἰδίαν δὲ τὰς πολλὰς, ὧς Ἀλεξανδρέων μὲν τὴν  
 χρυσῆν, Ἀντιοχέων δὲ τὴν καλήν, Νικομηδέων δὲ τὴν  
 περικαλλῆ, προσέτι τε

τὴν λαμπροτάτην πόλεων πασῶν ὀπόσας ὁ Ζεὺς  
ἀναφαίνει,

c τὰς Ἀθήνας λέγω. ἐπιλείπει δ' ἂν με οὐχ ἡμέρα μία  
ἐξαριθμούμενον τὰς ἐν τῇ Ῥωμαίων οὐρανοπόλει Ῥώ-  
μη ἀριθμουμένας πόλεις, ἀλλὰ πᾶσαι αἱ κατὰ τὸν ἐνι- 5  
αὐτὸν ἀριθμούμεναι, διὰ τὸ πλῆθος. καὶ γὰρ ὅλα ἔθνη  
ἀθρόως αὐτόθι συνῶκισται, ὡς τὸ Καππαδοκῶν καὶ  
Σκυθῶν καὶ Ποντικῶν καὶ ἄλλων πλειόνων. οὗτοι  
οὖν πάντες, ὁ σύμπας δῆμος τῆς οἰκουμένης, τὸν ἐφ'  
ἡμῖν, φησί, φιλόσοφον ὀρχηστὴν Μέμφιν ἐκάλεσαν 10  
ἀπαρχαῖζοντες τὴν διὰ τοῦ σώματος αὐτοῦ κίνησιν τῆ  
τῶν πόλεων ἀρχαιοτέρα καὶ βασιλικωτέρα, περὶ ἧς  
Βακχυλίδης φησί

d τὴν ἀχείμαντόν τε Μέμφιν καὶ δονακῶδεα Νεῖλον.  
οὗτος τὴν πυθαγόρειον φιλοσοφίαν ἐπιδείκνυσιν ἣτις 15  
ἐστὶ, μετὰ σιωπῆς πάνθ' ἡμῖν ἐμφανίζων σαφέστερον  
ἢ οἱ τὰς τῶν λόγων τέχνας ἐπαγγελλόμενοι διδάσκειν.

37. Τῆς δὲ κατὰ τοῦτον ὀρχήσεως τῆς τραγικῆς  
καλουμένης πρῶτος εἰσηγητῆς γέγονε Βάθυλλος Ἀλε-  
ξανδρεύς, ὃν φησι νομίμως ὀρχήσασθαι Σέλευκος. 20  
τοῦτον τὸν Βάθυλλον φησὶν Ἀριστόνικος καὶ Πυλά-  
e δην, οὗ ἐστὶ καὶ σύγγραμμα περὶ ὀρχήσεως, τὴν ἰτα-  
λικὴν ὀρχησιν συστήσασθαι ἐκ τῆς κωμικῆς ἢ ἐκαλεῖτο  
κόρδαξ, καὶ τῆς τραγικῆς ἢ ἐκαλεῖτο ἐμμέλεια, καὶ τῆς  
σατυρικῆς ἢ ἐλέγετο σίκιννις (διὸ καὶ οἱ σάτυροι σι- 25  
κιννισταί), ἧς εὐρετῆς Σίκιννός τις βάρβαρος. οἱ δέ  
φασιν ὅτι Κρῆς ἦν ὁ Σίκιννος. ἦν δὲ ἡ Πυλάδου ὀρ-  
χησις ὀγκώδης παθητικὴ τε καὶ πολύκοπος, ἣ δὲ Βα-  
θύλλειος ἰλαρωτέρα· καὶ γὰρ ὑπόρχημά τι τοῦτον δια-  
τίθεσθαι. Σοφοκλῆς δὲ πρὸς τῷ καλὸς γεγενῆσθαι 30  
f τὴν ὥραν ἦν καὶ ὀρχηστικὴν δεδιδαγμένος καὶ μουσι-  
κὴν ἔτι παῖς ὢν παρὰ Λάμπρω. μετὰ γοῦν τὴν ἐν

Σαλαμῖνι ναυμαχίαν περὶ τρόπαιον γυμνὸς ἀηλιμμέ-  
 νος ἐχόρευσε μετὰ λύρας· οἱ δὲ ἐν ἱματίῳ φασί. καὶ  
 τὸν Θάμυριν διδάσκων αὐτὸς ἐκιδάρισεν· ἄκρως δὲ  
 ἐσφαίρισεν, ὅτε τὴν Ναυσικίαν καθῆκε. τῆς δὲ Μέμ-  
 5 φιδος ὀρχήσεως ἦρα καὶ Σωκράτης ὁ σοφός, καὶ πολ-  
 λάκις καταλαμβανόμενος ὀρχούμενος, ὡς φησι Ξενο-  
 φῶν, ἔλεγε τοῖς γνωρίμοις παντὸς εἶναι μέλους τὴν 21  
 ὄρχησιν γυμνάσιον. ἔταττον γὰρ τὸ ὀρχεῖσθαι ἐπὶ τοῦ  
 κινεῖσθαι καὶ ἐρεθίζεσθαι. Ἀνακρέων

10 καλλίκομοι κοῦραι Διὸς ὠρχήσαντ' ἑλαφρῶς.

Ἴων

ἐκ τῶν ἀέλπτων μᾶλλον ὠρχησεν φρένας.

38. Ἐρμιππος δὲ φησι Θεόφραστον παραγίνε-  
 σθαι εἰς τὸν περίπατον καθ' ὥραν λαμπρὸν καὶ ἐξη-  
 15 σκημένον, εἶτα καθίσαντα διατίθεσθαι τὸν λόγον  
 οὐδemiᾶς ἀπεχόμενον κινήσεως οὐδὲ σχήματος ἑνός.  
 καί ποτε ὀσοφάγον μιμούμενον ἐξείραντα τὴν γλῶσ- b  
 σαν περιλείχειν τὰ χεῖλη.

ἔμελε δὲ αὐτοῖς καὶ τοῦ κοσμίως ἀναλαμβάνειν  
 20 τὴν ἐσθῆτα καὶ τοὺς μὴ τοῦτο ποιούοντας ἔσκωπτον.  
 Πλάτων ἐν Θεαιτήτῳ πάντα δυναμένου ὀξέως τε καὶ  
 τορῶς διακονεῖν, ἀναβάλλεσθαι δ' οὐκ ἐπισταμένου  
 ἐπιδέξι' ἐλευθερίας, οὐδ' ἁρμονίαν λόγων λαβόντα  
 ὀρθῶς ὑμνῆσαι θεῶν τε καὶ ἀνθρώπων εὐδαιμόνων  
 25 βίον. Σαπφῶ περὶ Ἀνδρομέδας σκώπτει c

τίς δ' ἀγροῖῶτίς τοι θέλγει νόον,

οὐκ ἐπισταμένα τὰ βράκε' ἔλκην ἐπὶ τῶν σφύρων;

Φιλέταιρος

ἀμφὶ στέρνοις φᾶρος οὐ καθήσεις, τάλαν,

30 μηδ' ἀγροίκως ἄνω γόνατος ἀμφέξει;

Ἐρμιππος δὲ φησι Θεόκριτον τὸν Χίον ὡς ἀπαίδευτον  
 μέμφεσθαι τὴν Ἀναξιμένους περιβολήν, Καλλίστρα-

τός τε ὁ ἀριστοφάνειος Ἀρίσταρχον ἐν συγγράμματι  
κακῶς εἶρηκεν ἐπὶ τῷ μὴ εὐρύθμως ἀμπέχεσθαι, φέ-  
ροντός τι καὶ τοῦ τοιοῦτου πρὸς παιδείας ἐξέτασιν.  
διὸ καὶ Ἄλεξις φησιν

d ἐν γὰρ νομίζω τοῦτο τῶν ἀνελευθέρων 5  
εἶναι, τὸ βαδίζειν ἀρρῦθμως ἐν ταῖς ὁδοῖς,  
ἐξὸν καλῶς. οὐ μῆτε πράττεται τέλος  
μηδεὶς γὰρ ἡμᾶς μῆτε τιμὴν δόντα δεῖ  
ἐτέρων λαβεῖν, φέρει δὲ τοῖς μὲν χρωμένους  
δόξης τιν' ὄγκον, τοῖς δ' ὀρῶσιν ἡδονήν, 10  
κόσμον δὲ τῷ βίῳ, τὸ τοιοῦτον γέρας  
τίς οὐκ ἂν αὐτῷ κτῶτο φάσκων νοῦν ἔχειν;

39. Καὶ Αἰσχύλος δὲ οὐ μόνον ἐξεῦρε τὴν τῆς  
e στολῆς εὐπρέπειαν καὶ σεμνότητα, ἣν ζηλώσαντες οἱ 15  
ἱεροφάνται καὶ δαδοῦχοι ἀμφιέννυνται, ἀλλὰ καὶ πολ-  
λὰ σχήματα ὀρχηστικά αὐτὸς ἐξευρίσκων ἀνεδίδου τοῖς  
χορευταῖς. Χαμαιλέων γοῦν πρῶτον αὐτόν φησι σχη-  
ματίσαι τοὺς χοροὺς ὀρχηστοδιδασκάλους οὐ χρησάμε-  
νον, ἀλλὰ καὶ αὐτόν τοῖς χοροῖς τὰ σχήματα ποιοῦντα  
τῶν ὀρχήσεων, καὶ ὅπως πᾶσαν τὴν τῆς τραγωδίας 20  
οἰκονομίαν εἰς ἑαυτὸν περιστᾶν. ὑπεκρίνετο γοῦν  
μετὰ τοῦ εἰκότος τὰ δράματα. Ἀριστοφάνης γοῦν (παρὰ  
f δὲ τοῖς κωμικοῖς ἢ περὶ τῶν τραγικῶν ἀπόκειται πί-  
στις) ποιεῖ αὐτὸν Αἰσχύλον λέγοντα

τοῖσι χοροῖς αὐτὸς τὰ σχήματ' ἐποιοῦν. 25

καὶ πάλιν

τοὺς Φρύγας οἶδα θεωρῶν,  
ὅτε τῷ Πριάμῳ συλλυσόμενοι τὸν παῖδ' ἦλθον  
τεθνεῶτα,

πολλὰ τοιαυτὴ καὶ τοιαυτὴ καὶ δεῦρο σχηματί- 30  
σαντας.

καὶ Τέλεσις δὲ ἢ Τελέστης ὁ ὀρχηστοδιδάσκαλος πολλὰ

ἐξεύρηκε σχήματα, ἄκρως ταῖς χερσὶ τὰ λεγόμενα δει-  
 κνυούσαις. Φίλλις ὁ Δῆλιος μουσικὸς τοὺς ἀρχαίους  
 φησὶ κιθαρῳδοὺς κινήσεις ἀπὸ μὲν τοῦ προσώπου  
 μικρὰς φέρειν, ἀπὸ ποδῶν δὲ πλείους, ἔμβατηρίους  
 5 καὶ χορευτικὰς. Ἀριστοκλῆς γοῦν φησιν ὅτι Τελέστης 22  
 ὁ Αἰσχύλου ὀρχηστῆς οὕτως ἦν τεχνίτης ὥστε ἐν τῷ  
 ὀρχεῖσθαι τοὺς ἐπὶ Θήβας φανερὰ ποιῆσαι τὰ  
 πράγματα δι' ὀρχήσεως. φασὶ δὲ καὶ ὅτι οἱ ἀρχαῖοι  
 ποιηταὶ Θέσπις Πρατίνης Καρκίνος Φρόνιχος ὀρχη-  
 10 σταὶ ἐκαλοῦντο διὰ τὸ μὴ μόνον τὰ ἑαυτῶν δράματα  
 ἀναφέρειν εἰς ὀρχησιν τοῦ χοροῦ, ἀλλὰ καὶ ἔξω τῶν  
 ἰδίων ποιημάτων διδάσκειν τοὺς βουλομένους ὀρχεῖ-  
 σθαι. μεθύων δὲ ἐποίει τὰς τραγωδίας Αἰσχύλος, ὥς  
 φησι Χαμαιλέων. Σοφοκλῆς γοῦν ἀνείδιξεν αὐτῷ ὅτι  
 15 εἰ καὶ τὰ δέοντα ποιεῖ, ἀλλ' οὐκ εἰδώς γε. b

40. Ὀρχήσεις δὲ ἔθνικαὶ αἶδε, λακωνικαὶ τροιξη-  
 νικαὶ ἐπιζεφύριοι κρητικαὶ ἰωνικαὶ μαντινικαί, ἄς  
 προκρίνει Ἀριστόξενος διὰ τὴν τῶν χειρῶν κίνησιν.  
 οὕτως δ' ἦν ἔνδοξον καὶ σοφὸν ἢ ὀρχησις ὥστε Πίν-  
 20 δαρος τὸν Ἀπόλλωνα ὀρχηστὴν καλεῖ  
 ὀρχήστ' ἀγλαΐας ἀνάσσω, εὐρυφάρετ' Ἀπολλων.  
 καὶ Ὅμηρος δὲ ἢ τῶν τις Ὀμηριδῶν ἐν τοῖς εἰς Ἀπόλ-  
 λωνα ὕμνοις φησὶν

Ἀπόλλων

25 φόρμιγγ' ἐν χεῖρεσσιν ἔχων χάριεν κιθάριζεν  
 καλὰ καὶ ὕψι βιβάς. c

Εὐμηλος δὲ ὁ Κορίνθιος ἢ Ἀρκτῖνος τὸν Δία ὀρχού-  
 μενόν που παράγει λέγων

μέσσοισιν δ' ὠρχεῖτο πατήρ ἀνδρῶν τε θεῶν τε.

30 Θεόφραστος δὲ πρῶτόν φησιν Ἀνδρῶνα τὸν Καταναῖον  
 ἀύλητὴν κινήσεις καὶ ῥυθμοὺς ποιῆσαι τῷ σώματι ἀύ-  
 λουντα· ὅθεν σικελίζειν τὸ ὀρχεῖσθαι παρὰ τοῖς πα-

λαιοῖς· μεθ' ὃν Κλεόλαν τὸν Θηβαῖον. ὀρχησται δὲ ἔνδοξοι Βολβὸς μὲν παρὰ Κρατίνῳ καὶ Καλλίᾳ, Ζήνων d δὲ ὁ Κρής ὁ πάνυ Ἀρταξέρξη προσφιλέστατος παρὰ Κτησίᾳ. Ἀλέξανδρος δὲ ἐν τῇ πρὸς Φιλόξενον ἐπιστο-  
λῇ μέμνηται Θεοδώρου καὶ Χρυσίππου. 5

41. Ὅτι τὸ μουσεῖον ὁ Φλιάσιος Τίμων ὁ σιλλο-  
γράφος τάλαρόν ποῦ φησιν ἐπισκώπτων τοὺς ἐν αὐτῷ  
τρεφομένους φιλοσόφους, ὅτι ὥσπερ ἐν πανάγρῳ τινὲ  
σιτουῦνται καθάπερ οἱ πολυτιμώτατοι ὄρνιθες·

πολλοὶ μὲν βόσκονται ἐν Αἰγύπτῳ πολυφύλῳ 10  
βιβλιακοὶ χαρακῖται ἀπείριτα δηριόωντες  
Μουσέων ἐν ταλάρῳ.

e ἕως ἂν τῆς λογοδιαρροίας ἀπαλλαγῶσιν οὔτοι οἱ  
τραπεξορήτορες, οἱ ὑπὸ γλωσσαλγίας ἐπιλεληῆσθαί μοι  
δοκοῦσι καὶ τοῦ πυθικοῦ χρησμοῦ, ὃν ἀναγράφει Χα- 15  
μαιλέων

εἴκοσι τὰς πρὸ κυνὸς καὶ εἴκοσι τὰς μετέπειτα  
οἴκῳ ἐνὶ σκιερῷ Διονύσῳ χρῆσθαι ἰητρῶ.

καὶ Μνησίθεος δὲ Ἀθηναῖος Διόνυσον ἰατρόν φησι  
τὴν Πυθίαν χρῆσαι τιμᾶν Ἀθηναίοις. φησὶ δὲ καὶ 20  
Ἀλκαῖος ὁ Μυτιληναῖος ποιητῆς

οἴνῳ πνεύμονα τέγγε· τὸ γὰρ ἄστρον περιτέλ-  
λεται·

f ἃ δ' ὥρα χαλεπά, πάντα δὲ δίψαις ὑπὸ καύματος.  
καὶ ἀλλαχοῦ 25

πίνωμεν, τὸ γὰρ ἄστρον περιτέλλεται.

Εὔπολις τε τὸν Καλλίαν φησὶν ἀναγκάζεσθαι ὑπὸ  
Πρωταγόρου πίνειν, ἵνα

πρὸ τοῦ κυνὸς τὸν πνεύμον' ἔκλυτον φορῆ.

ἡμῖν δ' οὐ μόνον ὁ πνεύμων ἀπεξήρανται, κινδυνεύει 30  
δὲ καὶ ἡ καρδία. καίτοι Ἀντιφάνης λέγει

τὸ δὲ ζῆν εἰπέ μοι

τί ἐστίν; B. [ὅ τι ἐστίν;] τὸ πίνειν φῆμ' ἐγώ.  
 ὄρα's παρὰ ρείθροισι χειμάρροισι ὅσα  
 δένδρων ἀεὶ τὴν νύκτα καὶ τὴν ἡμέραν  
 βρέχεται, μέγεθος καὶ κάλλος οἷα γίγνεται,  
 5 τὰ δ' ἀντιτείνονθ' οἶονεὶ δίψαν τινὰ  
 ἢ ξηρασίαν σχόντ' αὐτόπρεμν' ἀπόλλυται.

οὔτω τούτοις, φησί, κυνολογήσασιν ἐδόθη πιεῖν. εἴ-  
 ρηται δὲ τὸ βρέχειν καὶ ἐπὶ τοῦ πίνειν. Ἀντιφάνης  
 δεῖ γὰρ φαρόντας [φάρουγα] δασιλῶς βρέχειν.

10 Εὐβουλος

Σίκων ἐγὼ

βεβρεγμένος ἦκω καὶ κεκωθωνισμένος.

B. πέπωκας οὔτος; A. ναὶ μὰ Δία πέπωκ' ἐγὼ b  
 μενδαῖον.

15 42. Ὅτι τὸ ἀναπίπτειν κυρίως ἐπὶ ψυχῆς ἔστιν,  
 οἷον ἀθυμεῖν ὀλιγωρεῖν. Θουκυδίδης πρῶτῃ νικώ-  
 μενοι ἐπ' ἐλάχιστον ἀναπίπτουσι. Κρατῖνος δ' ἐπὶ  
 ἐρετῶν χρᾶται τῇ λέξει ῥοθίαζε κἀνάπιπτε. καὶ Ξε-  
 νοφῶν ἐν οἰκονομικῷ διὰ τί ἄλυποι ἀλλήλοις εἰδὼν  
 20 οἱ ἐρέται; ἢ ὅτι ἐν τάξει μὲν κάθηνται, ἐν τάξει δὲ  
 προνεύουσιν, ἐν τάξει δὲ ἀναπίπτουσιν; ἀνακειῖσθαι  
 δὲ φημὲν ἐπὶ ἀνδριάντος. ὅθεν τοὺς ἐπὶ κατακειμένων c  
 χρωμένους τῇ λέξει διέστυρον. Δίφιλος ἐγὼ δ' ἕως  
 τινὸς μὲν ἀνεκείμεν. πρὸς ὃν δυσχεραίνων ὁ ἕτερός  
 25 φησιν ἀνάκεισο. Φιλιππίδης καὶ δειπνῶν ἀεὶ ἀνα-  
 κείμενος παρ' αὐτόν. καὶ ἐπάγει ῥότερον ἀνδριάν-  
 τας εἰστία; κατακειῖσθαι δὲ λέγεται καὶ κατακεκλί-  
 σθαι, ὡς ἐν Συμποσίοις Ξενοφῶν καὶ Πλάτων. Ἀλεξίς  
 ὡς ἔστι κατακειῖσθαι πρὸ δειπνου συμφορά.  
 30 οὔτε γὰρ ὕπνος δῆπουθεν οὐδέν' ἂν λάβοι  
 οὔθ' ἂν λέγη τις οὐδαμῶς μάθοιμεν ἄν.  
 ὁ νοῦς γὰρ ἔστι τῆς τραπέξης πλησίον. d

ἔστι δὲ εὐρεῖν καὶ ἐπὶ τῆς ἐννοίας ταύτης σπανίως τὸ ἀνακειῖσθαι. σάτυρος παρὰ Σοφοκλεῖ τοῦτό φησιν ἐπικαιόμενος τῷ Ἡρακλεῖ ἀνακειμένῳ μέσον εἰς τὸν ἀνχέν' εἰσαλοίμην.' Ἀριστοτέλης ἐν Τυρροηνῶν νομίμοις οἱ δὲ Τυρροηνοὶ δειπνοῦσι μετὰ τῶν γυναικῶν ἀνακει- 5

e ἐπίνομεν μετὰ ταῦτα  
κατακείμενοι μαλακώτατ' ἐπὶ τρικλινίῳ,  
Τελαμῶνος οἰμῶζοντες ἀλλήλοισ μέλη.  
Φιλωνίδης 'κατάκειμ', ὡς ὄρατε, δεκάπαλαι.' Εὐρι- 10  
πίδης Κύνλωπι  
ἀνέπεσε φάρυγος αἰθέρ' ἔξανεις βαρύν.

"Αλεξίς

μετὰ ταῦτ' ἀναπεσεῖν

ἐκέλευον αὐτὴν παρ' ἐμέ.

15

43. Ὅτι τὸ πάσασθαι ἐπὶ τοῦ ἀπογεύσασθαι τί-  
f θεται. φησὶ γοῦν Φοῖνιξ πρὸς Ἀχιλλέα 'οὐκ ἐθέλε-  
σκες ἄμ' ἄλλῳ ἐνὶ μεγάροισι πάσασθαι.' καὶ ἀλλαχοῦ  
'εὐθ' οἱ σπλάγχν' ἐπάσαντο.' τῶν γὰρ σπλάγχνων  
ἀπογεύονται μόνον ὡς ἂν ὀλίγων πολὺς ὄμιλος. καὶ 20  
24 ὁ Πρίαμος δὲ πρὸς Ἀχιλλέα φησὶ 'νῦν δὴ καὶ σίτου  
πασάμην.' οἰκεῖον γὰρ τοῦ τηνικάδε ἀτυχήσαντος  
ἀπογεύσασθαι μόνον· εἰς κόρον γὰρ ἔλθειν οὐκ εἶα  
τὸ πένθος. διὸ καὶ ὁ τὸ σύνολον οὐ γευσάμενος τρο-  
φῆς κεῖτ' ἄσιτος, ἄπαστος. ἐπὶ δὲ τῶν ἀποπληρουμέ- 25  
νων οὐδέποτε λέγει τὸ πάσασθαι, ἀλλ' ὅποσα δηλοῖ  
κόρον· 'αὐτὰρ ἐπεὶ σίτου τάρφθεν καὶ ἐδητύος ἐξ  
ἔρον ἔντο.' οἱ δὲ νεώτεροι καὶ ἐπὶ τοῦ πληρωθῆναι  
b τιθέασι τὸ πάσασθαι. Καλλίμαχος 'μύθου δὲ πασαι-  
μην ἦδιον.' Ἐρατοσθένης

30

ὀπταλέα κρέα

ἐκ τέφρης ἐπάσαντο, τά τ' ἀγρώσσοντες ἔλοντο.

44. 'Ποτίκολλον ἄτε ξύλον παρὰ ξύλω' φησὶν ὁ  
Θηβαῖος μελοποιός.

Ἔτι περὶ τοῦ τῶν ἡρώων βίου.

Ἵτι Σέλευκός φησι τὴν παρ' Ὀμήρω δαῖτα θά-  
5 λειαν στοιχείων μεταθέσει δίαιταν εἶναι· τὸ δὲ ἀπὸ  
τοῦ δαίσασθαι λέγειν βιαιότερόν ἐστι.

ὅτι Καρύστιος ὁ Περγαμηνὸς ἱστορεῖ τὰς Κερκυ-  
ραίας γυναικας ἔτι καὶ νῦν σφαιριζούσας ἄδειν. σφαι-  
ρίζουσι δὲ παρ' Ὀμήρω οὐ μόνον ἄνδρες, ἀλλὰ καὶ  
10 γυναικες. καὶ δίσκοις δὲ καὶ ἀκοντίοις μετὰ τινος συμ-  
μετρίας ἐχρῶντο·

δίσκοισιν τέρποντο καὶ αἰγανέησιν ἰέντες. c  
τὸ γὰρ τερπνὸν τὴν κακοπάθειαν κουφίζει. καὶ ἐπὶ  
κνηγεσία δὲ ἐξίασιν οἱ νεοὶ πρὸς μελέτην τῶν πολε-  
15 μικῶν κινδύνων καὶ ἐπὶ θήρας παντοίας· ἀφ' ὧν  
φωμαλεώτεροι καὶ ὑγιεινότεροι διετέλουν, ὡς ὅτε πυρ-  
γηδὸν σφέας αὐτοὺς ἀρτύνουσι καὶ ἀντίον ἰστάμενοι  
ἀκοντίζουσιν. ἴσασι δὲ καὶ λουτρὰ ἄκη πόνων παν-  
τοῖα, κόπον μὲν θαλάττῃ λύοντες, ἢ μάλιστα τοῖς νεύ-  
20 ροῖς ἐστὶ πρόσφορος· ἀναχαλῶντες δὲ ταῖς ἐμβάσεσι  
τὰς τῶν μυῶν συντάσεις εἴτ' ἐπαλείφοντες λίπα, πρὸς d  
τὸ μὴ ξηρανθέντος τοῦ ὕδατος ἀπεσκληρυμμένα γί-  
νεσθαι τὰ σώματα. οἱ γοῦν ἀπὸ τῆς σκοπιῆς ἐπανελ-  
θόντες ἰδρῶ πολλὸν ἀπενίζοντο θαλάσση, κνήμας ἠδὲ  
25 λόφον ἀμφὶ τε μηρούς. καὶ οὕτως ἀναψύξαντες ἐς  
ἀσαμίνθους βάντες ἐυξέστας λούσαντο, καὶ ἀλειψάμε-  
νοι λίπ' ἐλαίῳ δεῖπνω ἐφιζανέτην. ἔστι καὶ τρόπος  
ἕτερος καμάτων λύσεως ἐκ τῶν κατὰ κεφαλῆς καταιο-  
νήσεων·

30 θυμῆρες κεράσασα κατὰ κρατὸς τε καὶ ὠμων.  
αἱ γὰρ ἐμβάσεις περικεχυμένου πανταχόθεν τοῖς πό- e

ροισ τοῦ ὕδατος φράττουσι τὴν τῶν ἰδρωμάτων ἔκκρισιν, καθάπερ ἂν εἴ τις ἠθμὸς εἰς ὕδωρ βληθῆ· διέξεισι γὰρ οὐθέν, εἰ μὴ τις αὐτὸν μετεωρίσας τοῖς πόροις ἀναψυχὴν καὶ διέξοδον εἰς τὸ ἔξω παράσχη, ὡς Ἀριστοτέλης εἶρηκεν ἐν τοῖς φυσικοῖς προβλήμασι ζητῶν <sup>5</sup> διὰ τί οἱ ἰδρουῦντες, ἐπὶ ἔλθωσιν εἰς θερμοῦν ἢ ψυχρὸν ὕδωρ, οὐκ ἔτι ἰδρουῦσιν, ἕως ἂν πάλιν ἐπανέλθωσιν ἀπὸ τῶν ἐμβάσεων.

45. Παρετίθητο δὲ τοῖς ἤρωσι δειπνοῦσι καὶ λά-  
f χανα. ὅτι δὲ οἶδασι τὰς λαχανείας δῆλον ἐκ τῶν παρὰ <sup>10</sup>  
νείατον ὄρχον κοσμητῶν πρασιῶν. ἀλλὰ μὴν καὶ τοῖς  
κακοχυμοτάτοις κρομύοις ἐχρῶντο 'ἐπὶ δὲ κρόμμυον  
ποτῶ ὄψον.' ἐπιμελουμένους δὲ αὐτοὺς εἰσάγει καὶ  
25 τῶν ἀκροδρόων 'ὄγχνη γὰρ ἐπ' ὄγχνη που γηράσκει,  
σῦκον δ' ἐπὶ σύκῳ.' διὸ καὶ τῶν δένδρων τὰ μὲν καρ- <sup>15</sup>  
ποφόρα καλὰ προσαγορεύει 'ἐνθα δένδρεα καλὰ πε-  
φύκει, ὄγχναι καὶ ῥοιαὶ καὶ μηλέαι.' τὰ δ' εἰς ξυλείαν  
εὐθέτα μακρὰ, τοῖς ἐπιθέτοις τὰς χρήσεις διαστέλλων·  
ἐνθα δένδρεα μακρὰ πεφύκει,

κλήθρη τ' αἰγείρος τ', ἐλάτη τ' ἦν οὐρανομήκης. <sup>20</sup>  
ἀρχαιοτέρα δ' ἦν καὶ τῶν τρωικῶν ἢ τούτων χρήσις.  
Τάνταλος γοῦν οὐδὲ θανῶν ἀπαλλάττεται τῆς τούτων  
b ἐπιθυμίας· εἶπερ ὁ κολάζων αὐτὸν θεὸς προσείων,  
καθάπερ οἱ τὰ ἄλογα τῶν ζώων τοῖς θαλλοῖς ἄγοντες,  
τοὺς τοιούτους καρπούς, ἀποκρούεται αὐτὸν τῆς ἀπο- <sup>25</sup>  
λαύσεως, ὅτε τῆς ἐλπίδος ἐγγὺς ἔλθοι. καὶ Λαέρτην  
δ' Ὀδυσσεὺς ἀναμιμνήσκει ὡν ἔδωκεν αὐτῷ παιδὶ ὄντι  
'ὄγχνας μοι δῶκας τρισκαίδεκα' καὶ τὰ ἐξῆς.

46. Ὅτι δὲ καὶ ἰχθυὺς ἡσθίου Σαρπηδῶν δῆλον  
ποιεῖ ὁμοιῶν τὴν ἄλωσιν πανάγρου δικτύου θήρα. <sup>30</sup>  
καίτοι Εὐβουλος κατὰ τὴν κωμικὴν χάριν φησὶ παίζων  
c ἰχθὺν δ' Ὀμηρος ἐσθίοντ' εἶρηκε ποῦ

τίνα τῶν Ἀχαιῶν; κρέα δὲ μόνον ὥπτων, ἐπεὶ  
 εἴφοντά γ' οὐ πεποίηκεν αὐτῶν οὐδένα.  
 ἀλλ' οὐδεμίαν ἄλλην ἑταίραν εἶδέ τις  
 αὐτῶν, ἑαυτοὺς δ' ἔδεφον ἐνιαυτοὺς δέκα.

5 πικρὰν στρατείαν δ' εἶδον, οἵτινες πόλιν  
 βία λαβόντες εὐρουπρωκτότεροι πολὺ  
 τῆς πόλεος ἀπεχώρησαν ἧς εἶλον τότε.

οὐδὲ τὸν ἀέρα δ' οἱ ἦρωες τοῖς ὄρνεσιν εἶων ἐλεύθε-  
 ρον, παγίδας καὶ νεφέλας ἐπὶ ταῖς κίχλαις καὶ πελει- d  
 10 ἀσιν ἰστάντες. ἐγυμνάζοντο δὲ πρὸς ὄρνεοθηρευτικήν,  
 καὶ τὴν πελειάδα τῇ μηρίνθῳ κρεμάντες ἀπὸ νηὸς  
 ἰστοῦ καὶ τοξεύοντες ἐκηβόλως εἰς αὐτήν, ὡς ἐν τῷ  
 ἐπιταφίῳ δηλοῦται. παρέλιπε δὲ τὴν χρῆσιν τῶν λα-  
 15 χάνων καὶ ἰχθύων καὶ τῶν ὀρνίθων διὰ τε τὴν λι-  
 χνεῖαν καὶ προσέτι τὴν ἐν ταῖς σκευασίαις ἀπρέπειαν,  
 ἐλάττω κερρικῶς ἠρωικῶν καὶ θεῶν ἔργων. ὅτι δὲ  
 καὶ ἐφθοῖς ἐχρῶντο κρέασιν ἐμφανίζει ἐν οἷς λέγει  
 'ὡς δὲ λέβητος ζεῖ, κνίσσῃ μελδόμενος ἀπαλοτρεφέος σιά- e  
 20 του σημεῖον· πόδα γὰρ βόειον οὐδεὶς ὀπτᾶ. καὶ τὸ  
 'κρειῶν δὲ πίνακας παρέθηκεν ἀείρας παντοίων' οὐ  
 μόνον τὴν τῶν κρεῶν ἐξαλλαγὴν δηλοῖ, ὡς ὀρνίθεια  
 χοίρεια ἐρίφεια βόεια λέγων, ἀλλὰ τὴν σκευασίαν  
 ὡς ποικίλην ἔχοντα καὶ οὐ μονοειδῆ, ἀλλὰ περιττήν.  
 25 ὡς ἀνακύπτειν τὰς σικελικὰς καὶ συβαριτικὰς καὶ ἰτα-  
 λικὰς τραπέζας, ἤδη δὲ καὶ χίας. μαρτυροῦνται γὰρ f  
 καὶ Χῖοι οὐκ ἔλαττον τῶν προειρημένων ἐπὶ ὄψαρτυ-  
 τικῇ. Τιμοκλῆς

Χῖοι πολὺ

30 ἄριστ' ἀνευρήκασιν ὄψαρτυτικήν.  
 κοιμῶνται δὲ μετὰ γυναικῶν παρ' Ὀμήρῳ οὐ μόνον  
 οἱ νέοι, ἀλλὰ καὶ οἱ γέροντες Φοῖνιξ τε καὶ Νέστωρ.

μόνω Μενελάω οὐ συνέξενυται γυνή διὰ γυναῖκα γα-  
μετήν ἠρπασμένην τὴν στρατείαν πεποιημένω.

47. Παλαιὸν μὲν οἶνον, ἄνθρα δ' ὕμνων νεωτέ-  
ρων Πίνδαρος ἐπαινεῖ. Εὐβουλος δέ φησιν  
ἄτοπόν γε τὸν μὲν οἶνον εὐδοκιμεῖν ἀεὶ 5  
παρὰ ταῖς ἐταίραις τὸν παλαιόν, ἄνδρα δὲ  
μὴ τὸν παλαιόν, ἀλλὰ τὸν νεώτερον.

26 τὸ αὐτὸ δὲ καὶ Ἄλεξις σχεδὸν ἀπαράλλάκτως, τοῦ  
σφόδρα μόνου κειμένου ἀντὶ τοῦ ἀεὶ. ὄντως δὲ ὁ πα-  
λαιὸς οἶνος οὐ πρὸς ἡδονὴν μόνον, ἀλλὰ καὶ πρὸς ὑγί- 10  
ειαν προσφορώτερος. πέσσει τε γὰρ μᾶλλον τὰ σῖτα  
καὶ λεπτομερῆς ὣν εὐανάδοτός ἐστι, δύνάμιν τε τοῖς  
σώμασιν ἐμποιεῖ τὸ αἷμά τε ἐνερευθῆς καὶ εὐανάδοτου  
κατασκευάζει καὶ τοὺς ὕπνους ἀταράχους παρέχει.  
ἐπαινεῖ δὲ Ὅμηρος τὸν ἐπιδεχόμενον ἱκανὴν κραῶσιν, 15  
ὡς τὸν τοῦ Μάρωνος. ἐπιδέχεται δὲ πλείω κραῶσιν ὁ  
b παλαιὸς οἶνος διὰ τὸ μᾶλλον θερμὸς γίνεσθαι παλαι-  
ούμενος. ἔνιοι δὲ καὶ τὴν Διονύσου φυγὴν εἰς τὴν  
θάλασσαν οἰνοποιίαν σημαίνειν φασὶ πάλαι γνωρι-  
ζομένην. ἡδὺν γὰρ εἶναι τὸν οἶνον, παρεγχεομένης 20  
θαλάσσης. ἐπαινῶν δὲ Ὅμηρος τὸν μέλανα οἶνον πολ-  
λάκις αὐτὸν καὶ αἶθοπα καλεῖ. δυναμικώτατος γὰρ  
ἐστὶ καὶ μένων ἐν ταῖς ἔξεσι τῶν πινόντων πλείστον  
χρόνον. Θεόπομπος δέ φησι παρὰ Χίοις πρώτους γε-  
νεῖσθαι τὸν μέλανα οἶνον, καὶ τὸ φυτεύειν δὲ καὶ θερα- 25  
πέυειν ἀμπέλους Χίους πρώτους, μαθόντας παρ' Οἰ-  
c νοπίωνος τοῦ Διονύσου, ὃς καὶ συνώκισε τὴν νῆσον,  
τοῖς ἄλλοις ἀνθρώποις μεταδοῦναι. ὁ δὲ λευκὸς οἶνος  
ἀσθενῆς καὶ λεπτός. ὁ δὲ κίρκος πέττει ῥᾶον ξηραν-  
τικὸς ὢν. 30

48. Περὶ ἰταλικῶν οἴνων φησὶν ὁ παρὰ τούτῳ τῷ  
σοφιστῇ Γαληνός. ὁ φαλερῖνος οἶνος ἀπὸ ἐτῶν δέκα

ἐστὶ πότιμος καὶ ἀπὸ πεντεκαίδεκα μέχρι εἴκοσιν· ὁ  
 δ' ὑπὲρ τοῦτον ἐκπίπτων τὸν χρόνον κεφαλαλγικὸς  
 καὶ τοῦ νευρώδους καθάπτεται. εἶδη δ' αὐτοῦ δύο, ὁ  
 αὐστηρὸς καὶ ὁ γλυκάζων. οὗτος δὲ τοιοῦτος γίνεται,  
 5 ὅταν ὑπὸ τὸν τρυγητὸν νότοι πνεύσωσι, παρ' ὃ καὶ d  
 μελάντερος γίνεται. ὁ δὲ μὴ οὕτω τρυγηθεὶς αὐστηρὸς  
 τε καὶ τῷ χρώματι κίρρος. καὶ τοῦ ἄλβανου δὲ οἴνου  
 εἶδη δύο, ὃ μὲν γλυκάζων ὃ δ' ὀμφακίας. ἀμφοτέροι  
 δὲ ἀπὸ πεντεκαίδεκα ἐτῶν ἀκμάζουσι. συρρεντίνος δὲ  
 10 ἀπὸ πέντε καὶ εἴκοσιν ἐτῶν ἀρχεται γίνεσθαι πότιμος.  
 ὦν γὰρ ἀλιπῆς καὶ λίαν ψαφαρὸς μόλις πεπαίνεται·  
 καὶ παλαιούμενος σχεδὸν μόνοις ἐστὶν ἐπιτήδειος τοῖς  
 χρωμένοις διηνεκῶς. ὁ δὲ ῥηγίνος τοῦ συρρεντίνου e  
 λιπαρώτερος ὦν χρήσιμος ἀπὸ ἐτῶν πεντεκαίδεκα. χρή-  
 15 σιμος καὶ ὁ πρίερονος, λεπτομερέστερος ὦν τοῦ ῥηγί-  
 νου ἥκιστα τε καθαπτόμενος κεφαλῆς. τούτῳ ἐμφε-  
 ρῆς ὁ φορμιανός, ταχὺ δὲ ἀκμάζει καὶ λιπαρώτερός  
 ἐστὶν αὐτοῦ. βράδιον δ' ἀκμάζει ὁ τριφολίνος, ἔστι δὲ  
 τοῦ συρρεντίνου γεωδέστερος. ὁ δὲ στατανός τῶν πρῶ-  
 20 τῶν ἐστὶν οἴνων, ἐμφερῆς τῷ φαλερίνω, κουφότερος,  
 οὐ πληκτικὸς. ὁ τιβουρτίνος λεπτὸς εὐδιάπνευστος  
 ἀκμάζων ἀπὸ ἐτῶν δέκα· κρείττων δὲ γίνεται παλαι- f  
 ούμενος. ὁ λαβικανὸς ἠδὺς καὶ λιπαρὸς τῇ γεύσει,  
 μεταξὺ φαλερίνου καὶ ἄλβανου· ἢ δὲ αὐτοῦ πόσις ἀπὸ  
 25 ἐτῶν δέκα. ὁ γανρανός δὲ καὶ ὀλίγος καὶ κάλλιστος,  
 προσέτι τε εὐτόνος καὶ παχύς, πραινεστίνου δὲ καὶ  
 τιβουρτίνου λιπαρώτερος. ὁ μαρσικὸς δὲ πάνυ αὐ-  
 στηρὸς, εὐστόμαχος δέ. γίνεται δὲ καὶ περὶ τὴν Καμ-  
 πανίας Κύμην ὁ καλούμενος οὐλβανός, κοῦφος πότι-  
 30 μος ἀπὸ ἐτῶν πέντε. ὁ ἀγκωνιτανὸς χρηστὸς λιπαρὸς  
 πός... ὁ βυξεντίνος ἐμφερῶς ἔχει τῷ ἄλβανῷ τῷ 27  
 ὀμφακία· ἐστὶ δὲ δυνάμει καὶ εὐστόμαχος. ὁ ἐελίτερ-

νος δὲ ἡδὺς πινόμενος, εὐστόμαχος· ἴδιον δ' αὐτοῦ  
 τὸ μὴ δοκεῖν ἀπαρέγχυτος εἶναι· ἐμφαίνει γὰρ ὡς ἐμ-  
 μεμιγμένου αὐτῷ ἑτέρου. ὁ καληνὸς κοῦφος, τοῦ φα-  
 λερίνου εὐστομαχώτερος. εὐγενὴς δὲ καὶ ὁ καίκουβος,  
 πληκτικὸς εὐτόνος· παλαιοῦται δὲ μετὰ ἱκανὰ ἔτη. ὁ <sup>5</sup>  
 φουνδανὸς εὐτόνος πολύτροφος, κεφαλῆς καὶ στομά-  
 χου ἄπτεται· διὸ οὐ πολλὸς ἐν συμποσίοις πίνεται.  
 b πάντων δὲ τούτων ὁ σαβῖνος κουφότερος, ἀπὸ ἐτῶν  
 ἐπταῖ ἐπιτήδειος πίνεσθαι μέχρι πεντεκαίδεκα. ὁ δὲ  
 σιγνῦνος μέχρι ἐτῶν ἕξ χρήσιμος, παλαιωθεὶς δὲ πολὺ <sup>10</sup>  
 χρησιμώτερος. ὁ νουμεντανὸς ἀκμάζει ταχὺ καὶ ἀπὸ  
 ἐτῶν πέντε πότιμός ἐστιν· ἔστι δ' οὔτε λίαν ἡδὺς οὔτε  
 λεπτός. ὁ σπωλητῖνος οἶνος καὶ πινόμενος ἡδὺς καὶ  
 τῷ χρώματι χρυσίζει. καπυανὸς κατὰ πολλὰ τῷ συρ-  
 ρεντίνῳ παρεμφερής. ὁ βαρβῖνος λίαν αὐστηρὸς καὶ <sup>15</sup>  
 c ἀεὶ ἑαυτοῦ κρείττων γίνεται. εὐγενὴς καὶ ὁ κανκῖνος  
 καὶ τῷ φαλερίνῳ ἐμφορής. ὁ βενεφρανὸς εὐστόμαχος  
 καὶ κοῦφος. ὁ ἐν Νεαπόλει τρεβελλικὸς εὐκράτος τῇ  
 δυνάμει, εὐστόμαχος εὐστόμος. ὁ ἔρβουλος ἐν ἀρχῇ  
 μὲν ἐστι μέλας, μετ' οὐ πολλὰ δὲ ἔτη λευκὸς γίνεται· <sup>20</sup>  
 ἔστι δὲ λίαν κοῦφος καὶ τρυφερός. ὁ μασσαλιήτης  
 καλός· ὀλίγος δὲ γίνεται, παχὺς σαρκώδης. ταραντι-  
 νος δὲ καὶ οἱ ἀπὸ τοῦ κλίματος τούτου πάντες ἀπαλοί,  
 d οὐ πληξιν, οὐ τόνον ἔχοντες, ἡδεῖς εὐστόμαχοι. ὁ δὲ  
 μαμερτῖνος ἔξω μὲν τῆς Ἰταλίας γίνεται· καὶ γινόμε- <sup>25</sup>  
 νος ἐν Σικελίᾳ καλεῖται ἰωτάλινος. ἡδὺς δ' ἐστὶ κοῦ-  
 φος εὐτόνος.

ὅτι παρ' Ἰνδοῖς τιμᾶται δαίμων, ὡς φησι Χάρης  
 ὁ Μυτιληναῖος, ὃς καλεῖται Σοροάδειος· ἐρμηνεύεται  
 δὲ ἐλλάδι φωνῇ οἰνοποιός. 30

49. Ὅτι Ἀντιφάνης πού ὁ χαρίεις τὰ ἐξ ἐκάστης  
 πόλεως ἰδιώματα οὕτω καταλέγει·

ἐξ Ἥλιδος μάγειρος, ἐξ Ἀργους λέβης,  
 φλιάσιος οἶνος, ἐκ Κορίνθου στρώματα,  
 ἰχθὺς Σικυῶνος, Αἰγίου δ' ἀύλητριδες,  
 μύρον ἐξ Ἀθηνῶν, ἐγγέλεις βοιωταίαι,  
 5 τυρὸς σικελικός.

Ἐρμιππος δ' οὕτως

ἔσπετε νῦν μοι Μοῦσαι ὀλύμπια δώματ' ἔχουσαι,  
 ἐξ οὔ ναυκληρεῖ Διόνυσος ἐπ' οἴνοπα πόντον  
 ὅσσ' ἀγάθ' ἀνθρώποις δεῦρ' ἤγαγε νηὶ μελαινῇ.  
 10 ἐκ μὲν Κυρήνης καυλὸν καὶ δέριμα βόειον,  
 ἐκ δ' Ἑλλησπόντου σκόμβρους καὶ πάντα ταρίχη,  
 ἐκ δ' αὖ Ἰταλίας χόνδρον καὶ πλευρὰ βόεια,  
 καὶ παρὰ Σιτάλκου ψώραν Λακεδαιμονίοισιν,  
 καὶ παρὰ Περδίκκου ψεύδη ναυσὶν πάνυ πολλαῖς.  
 15 αἱ δὲ Συράκουσαι σῦς καὶ τυρὸν παρέχουσιν.

καὶ Κερκυραῖους ὁ Ποσειδῶν ἐξολέσειεν  
 ναυσὶν ἐπὶ γλαφυραῖς, ὅτι ἄρα θυμὸν ἔχουσιν.  
 ταῦτα μὲν ἐντεῦθεν. ἐκ δ' Αἰγύπτου τὰ κρεμαστὰ  
 ἰστία καὶ βύβλους, ἀπὸ δ' αὖ Συρίας λιβανωτόν.  
 20 ἡ δὲ καλὴ Κρήτη κυπάριττον τοῖσι θεοῖσιν,  
 ἡ Λιβύη δ' ἐλέφанта πολὺν παρέχει κατὰ πρᾶσιν,  
 ἡ Ῥόδος ἀσταφίδας τε καὶ ἰσχάδας ἠδυνεῖρους.  
 ἀντάρ' ἀπ' Εὐβοίας ἀπίους καὶ ἴφια μῆλα  
 ἀνδράποδ' ἐκ Φρυγίας, ἀπὸ δ' Ἀρκαδίας ἐπικού-  
 25 ρους.

αἱ Παγασαὶ δούλους καὶ στιγματίας παρέχουσιν.  
 τὰς δὲ Διὸς βαλάνους καὶ ἀμύγδαλα σιγαλόεντα 28  
 Παφλαγόνες παρέχουσι· τὰ γὰρ τ' ἀναθήματα  
 δαιτός·

30 Φοινίκη καρπὸν φοίνικος καὶ σεμίδαλιν,  
 Καρχηδῶν δάπιδας καὶ ποικίλα προσκεφάλαια.

50. Πίνδαρος δ' ἐν τῇ εἰς Ἴέρωνα πυθικῇ ᾠδῇ

ἀπὸ Ταυῤῥέτιοιο μὲν λάκαιναν  
ἐπὶ θηροσὶ κύνια τρέφειν πυκινώτατον ἔρπειτόν.  
σκύρια δ' ἐς ἄμελξιν γλάρους  
αἶγες ἔσοχώταται.

ὄπλα δ' ἀπ' Ἄργεος ἄρμα  
θηβαῖον· ἀλλ' ἀπὸ τᾶς ἀγλαοκάρπου  
b Σικελίας ὄχημα δαιδάλεον ματεύειν.

5

Κριτίας δὲ οὕτως

κόσσαβος ἐκ σικελῆς ἐστὶ χθονός, ἐκπρεπὲς ἔργον,  
ὄν σκοπὸν ἐς λατάγων τόξα καθιστάμεθα.  
εἶτα δ' ὄχος σικελὸς κάλλει δαπάνη τε κράτιστος.

10

θεσσαλικὸς δὲ θρόνος, γυίων τρυφερωτάτη ἔδρα.  
εὐναίου δὲ λέχους ἔξοχα κάλλος ἔχει

Μίλητός τε Χίος τ' ἔναλος πόλις Οἶνοπίωνος.

τυρσηνὴ δὲ κραεῖ χρυσότυπος φιάλη

15

c καὶ πᾶς χαλκὸς ὅτις κοσμεῖ δόμον ἐν τινι χρεία.

Φοίνικες δ' εὖρον γράμματα λεξίλογα.

Θήβη δ' ἀρματόεντα δίφρον συνεπήξατο πρώτη,  
φορηγούς δ' ἀκάτους Κᾶρες ἄλὸς ταμίαι.

τὸν δὲ τροχοῦ γαίης τε καμίνου τ' ἔκγονον εὖρεν  
κλεινότετον κέραμον, χρήσιμον οἰκονόμον,  
ἢ τὸ καλὸν Μαραθῶνι καταστήσασα τροπαῖον.

20

καὶ ἐπαινεῖται ὄντως ὁ ἀττικὸς κέραμος. Εὐβουλος δὲ  
φησι κνίδια κεράμια, σικελικὰ βατάνια, μεγαρικὰ πι-  
d θάκνια. Ἀντιφάνης δὲ νᾶπυ κύπριον, καὶ σκαμ- 25  
νίας ὀπὸν, κάρδαμον μιλήσιον, κρόμμνον σαμοθρά-  
κιον, καυλὸν ἐκ Καρχηδόνας καὶ σίλφιου, θύμον ὑμήτ-  
τιον, ὀρίγανον τενέδιον.

51. Ὅτι ὁ Περσῶν βασιλεὺς τὸν χαλυβώνιον μό-  
νον οἶνον ἔπινεν, ὃν φησι Ποσειδώνιος καὶ Δαμα- 30  
σκῶ τῆς Συρίας γίνεσθαι Περσῶν αὐτόθι καταφυτευ-

σάντων τὰς ἀμπέλους. ἐν δὲ Ἴσση τῇ κατὰ τὸν  
 Ἀδρίαν νήσῳ Ἀγαθαρχίδης φησὶν οἶνον γίνεσθαι ὃν  
 πᾶσι συγκρινόμενον καλλίω εὐρίσκεσθαι. χίου δὲ οἶ- e  
 νου καὶ θασίου μέμνηται Ἐπίλυκος ἥχιος καὶ θασίος  
 5 ἡθημένος. καὶ Ἀντίδοτος δὲ ἑτάσιον ἔρχει.

ὃ γὰρ ἂν λαβὸν μου καταφάγη τὴν καρδίαν,  
 ὅταν πῖω τοῦτ', εὐθύς ὑγιῆς γίγνεται.

Ἀσκληπιὸς κατέβρεξε.

οἶνος λέσβιος, ὃν αὐτὸς ἐποίησεν ὁ Μάρων μοι δο-  
 10 κῶ φησὶ Κλέαρχος.

λεσβίου δὲ πώματος  
 οὐκ ἔστιν ἄλλος οἶνος ἡδίων πιεῖν  
 φησὶν Ἀλεξίς.

θασίους οἴναρίους καὶ λεσβίους  
 15 τῆς ἡμέρας τὸ λοιπὸν ὑποβρέχει μέρος  
 καὶ νωγαλίζει.

ὁ αὐτὸς

ἡδύς γ' ὁ Βρόμιός ἐστ' ἀτέλειαν λεσβίου  
 ποιῶν τὸν οἶνον εἰσάγουσιν ἐνθάδε·  
 20 ὃς ἂν εἰς ἑτέραν ληφθῆ δ' ἀποστέλλων πόλιν f  
 καὶν κύαθον, ἱερὰν ἐγγράφω τὴν οὐσίαν.

Ἐφιππος

φιλῶ γε πράμνιον οἶνον λέσβιον.  
 πολλὴ δὲ λεσβία σταγῶν ἐκπίνεται [ἄγαν].

25 Ἀντιφάνης

ἔστιν ὄψον χρηστὸν ἐπαγωγὸν πάνυ,  
 οἶνός τε θασίος καὶ μύρον καὶ στέμματα·  
 ἐν πλησμονῇ γὰρ Κύπρις, ἐν δὲ τοῖς κακῶς  
 πράττουσιν οὐκ ἔνεστιν Ἀφροδίτη βροτοῖς.

30 Εὐβουλος

θασίον ἢ χίου λαβῶν  
 ἢ λέσβιον γέροντα νεκταροσταγῆ.

μέμνηται δὲ οὔτος καὶ ψιδίου οἴνου  
 οἴνον γὰρ με ψιδιον γεύσας  
 ἦδὺν ἄκρατον, διψῶντα λαβῶν  
 ὄξει παίει πρὸς τὰ στήθη.

καὶ Ἀναξανδριδῆς ἑχοῦς κεκραμένος ψιδίου.

29 52. Ὅτι Ἀριστοφάνους τὰς δευτέρας Θεσμοφο-  
 ριαζούσας Δημήτριος ὁ Τροιζήνιος Θεσμοφοριασάσας  
 ἐπιγράφει. ἐν ταύτῃ ὁ κωμικὸς μέμνηται πεπαρηθίου  
 οἴνου

οἴνον δὲ πίνειν οὐκ ἐάσω πράμνιον,  
 οὐ χῖον, οὐχὶ θάσιον, οὐ πεπαρήθιον,  
 οὐδ' ἄλλον ὅστις ἐπεγερεῖ τὸν ἔμβολον.

Εὐβουλος

οὐ λευκάδιος γὰρ ἐστὶ καὶ μιλήσιος  
 οἰνίσκος οὐπω πότιμος.

Ἀρχεστράτου τοῦ δειπνολόγου

b εἶθ' ὀπόταν πλήρωμα Διὸς σωτῆρος ἔλησθε,  
 ἦδη χρῆ γεραὸν πολὺν σφόδρα κραῖτα φοροῦντα  
 οἴνον ὑγράν χαίταν λευκῶ πεπυκασμένον ἄνθει  
 πίνειν, ἐκ Λέσβου περικύμονος ἐκγεγαῶτα.

τόν τ' ἀπὸ Φοινίκης ἱερᾶς τὸν βύβλιον ἀίνῳ  
 οὐ μέντοι κείνῳ γε παρεξισῶ αὐτόν. ἐὰν γὰρ  
 ἐξαίφνης αὐτοῦ γεύσῃ μὴ πρόσθεν ἐθισθεῖς,  
 εὐώδης μὲν σοι δόξει τοῦ λεσβίου εἶναι

c μᾶλλον· ἔχει γὰρ τοῦτο χρόνου διὰ μῆκος ἄπλατον. 25  
 πινόμενος δ' ἦσσαν πολλῶ. κείνος δὲ δοκῆσει  
 οὐκ οἴνω σοι ὅμοιον ἔχειν γέρας, ἀμβροσία δέ.  
 εἰ δέ τινες σκώπτουσιν ἀλαξονοχαννοφλύαροι,  
 ὡς ἠδιστος ἔφυ πάντων φοινίκιος οἶνος,  
 οὐ προσέχω τὸν νοῦν αὐτοῖς . . .

ἔστι δὲ καὶ θάσιος πίνειν γενναῖος, ἐὰν ἦ  
 πολλαῖς πρεσβεύων ἐτέων περικαλλέσιν ὥραις.

οἶδα δὲ καὶ ἄλλων πόλεων βοτρυσταγῆ ἔρνη  
 εἰπεῖν αἰνήσαι τε, καὶ οὐ με λέληθ' ὀνομήναι·  
 ἀλλ' οὐδὲν τ' ἄλλ' ἐστὶν ἀπλωῶς πρὸς Λέσβιον οἶνον.  
 ἀλλὰ τινες χαίρουσιν ἐπαινοῦντες τὰ παρ' αὐτοῖς. d

5 53. Φοινικίου δὲ οἶνου μέμνηται καὶ Ἐφιππος  
 κάρνα ῥόας φοίνικας ἔτερα νώγαλα,  
 σταμνάριά τ' οἶνου μικρὰ τοῦ φοινικικοῦ.

καὶ πάλιν

φοινικίνου βῆκος τις ὑπανεφῆγνυτο.

10 μνημονεύει αὐτοῦ καὶ Ξενοφῶν Ἀναβάσει. μενδαίου  
 δὲ Κρατῖνος

νῦν δ' ἦν ἴδη μενδαίου ἠβῶντ' ἀρτίως  
 οἰνίσκον, ἔπεται κάκολουθεῖ καὶ λέγει  
 'οἶμ' ὡς ἀπαλὸς καὶ λευκός· ἄρ' οἴσει τρία;

15 Ἐφιππος δὲ πού ποιεῖ τὸν Διόνυσον πλειόνων με- e  
 μνημένον

μενδαίῳ μὲν ἐνουροῦσιν [μάκαρες] θεοὶ αὐτοὶ  
 στρώμασιν ἐν μαλακοῖς. μάγνητα δὲ μελιχόδωρον  
 καὶ θάσιον, τῷ δὴ μήλων ἐπιδέδρομεν ὄσμῃ,  
 20 τούτῳ ἐγὼ κρίνω πολὺ πάντων εἶναι ἀρίστῳ  
 τῶν ἄλλων οἴνων μετ' ἀμύμονα χῖον ἄλυπον.

ἔστι δὲ τις οἶνος, τὸν δὴ σαπρίαν καλέουσιν,  
 οὐ καὶ ἀπὸ στόματος στάμνων ὑπανοιγομενάων  
 ὄξει ἴων ὄξει δὲ ῥόδων ὄξει δ' ὑακίνθου,

25 ὄσμῃ θεσπεσία κατὰ πᾶν δ' ἔχει ὑψερεφές δῶ· f  
 ἀμβροσία καὶ νέκταρ ὁμοῦ τοῦτ' ἐστὶ τὸ νέκταρ.  
 τούτου χρὴ παρέχειν πίνειν ἐν δαιτὶ θαλερῇ  
 τοῖσιν ἐμοῖσι φίλοις, τοῖς δ' ἐχθροῖς ἐκ Πεπα-  
 ρήθου.

30 φησὶ δὲ Φανίας ὁ Ἐρέσιος Μενδαίους τοὺς βότρους ἐπὶ  
 τῇ ἀμπέλῳ φαίνειν τῷ ἐλατηρίῳ· διὸ γίνεσθαι τὸν οἶ-  
 νον μαλακόν.

54. Ὅτι Θεμιστοκλῆς ὑπὸ βασιλείῳς ἔλαβε δωρεὰν τὴν Λάμψακον εἰς οἶνον, Μαγνησίαν δ' εἰς ἄρτον, Μυοῦντα δ' εἰς ὄψον, Περακώτην δὲ καὶ τὴν Παλαίσκηψιν εἰς στρωμνὴν καὶ ἱματισμόν. ἐκέλευσε δὲ τούτῳ στολὴν φορεῖν βαρβαρικὴν, ὡς καὶ Δημαράτῳ, δούς 5  
 30 τὰ πρότερον ὑπάρχοντα, καὶ στολὴν γάμβριον προσθεῖς, ἐφ' ᾧτε μηκέτι ἑλληνικὸν ἱμάτιον περιβάλλεται. καὶ Κῦρος δὲ ὁ μέγας Πυθάρχω τῷ Κυζικηνῷ φίλῳ ὄντι ἐχαρίσατο ἑπτὰ πόλεις, ὡς φησὶν ὁ Βαβυλώνιος Ἀγαθοκλῆς, Πήδασον Ὀλύμπιον Ἀκαμάντιον Τίον Σκῆ- 10  
 πτρα Ἀρτύψον Τορτύρην. ὁ δ' εἰς ὕβριον, φασί, καὶ ἄνοιαν προελθὼν τυραννεῖν ἐπεχείρησε τῆς πατρίδος στρατιὰν συναγαγών. καὶ οἱ Κυζικηνοὶ ἐξορημήσαντες ἐπ' αὐτὸν ἐβοηδρόμουν, πρόκροσσοι φερόμενοι ἐπὶ τὸν κίνδυνον. τιμᾶται δὲ παρὰ Λαμψακηνοῖς ὁ Πρία- 15  
 b πος ὁ αὐτὸς ὢν τῷ Διονύσῳ, ἐξ ἐπιθέτου καλούμενος οὕτως, ὡς θρίαμβος καὶ διθύραμβος.

ὅτι Μυτιληναῖοι τὸν παρ' αὐτοῖς γλυκὺν οἶνον πρόδρομον καλοῦσιν, ἄλλοι δὲ πρότροπον.

55. Θαυμάζεται δὲ καὶ ὁ ἰκάριος οἶνος, ὡς Ἀμ- 20  
 φισ

ἐν Θουρίοις τοῦλαιον, ἐν Γέλα φακοί,  
 ἰκάριος οἶνος, ἰσχάδες κιμῶλαι.

γίνεται δὲ ἐν Ἰκάρῳ, φησὶν Ἐπαρχίδης, ὁ πρᾶμνιος. ἔστι δὲ οὗτος γένος τι οἶνου· καὶ ἔστιν οὗτος οὔτε γλυ- 25  
 c κὺς οὔτε παχύς, ἀλλ' αὐστηρὸς καὶ σκληρὸς καὶ δύναμιν ἔχων διαφέρουσιν· οἷον Ἀριστοφάνης οὐχ ἤδεσθαι Ἀθηναίους φησὶ λέγων τὸν Ἀθηναίων δῆμον οὔτε ποιηταῖς ἤδεσθαι σκληροῖς καὶ ἀστεμφέσιν, οὔτε πρᾶμνίοις σκληροῖσιν οἶνοις, συνάγουσι τὰς ὀφρῦς τε 30  
 καὶ τὴν κοιλίαν, ἀλλ' ἀνθοσμῖα καὶ πέπονι νεκταροσταγεῖ. εἶναι γὰρ ἐν Ἰκάρῳ φησὶ Σῆμος Πράμνον πε-

τραν καὶ παρ' αὐτῇ ὄρος μέγα, ἀφ' οὗ τὸν πρᾶμνιον  
οἶνον, ὃν καὶ φαρμακίτην τινὰς καλεῖν. ἐκαλεῖτο δὲ  
ἢ Ἴκαρος πρότερον Ἰχθυόεσσα, διὰ τὸ ἐν αὐτῇ τῶν d  
ἰχθύων πλήθος, ὡς καὶ Ἐχινάδες ἀπὸ τῶν ἐχίνων, καὶ  
5 Σηπιάς ἄκρα ἀπὸ τῶν περὶ αὐτὴν σηπιῶν, καὶ Λα-  
γοῦσαι νῆσοι ἀπὸ τῶν ἐν αὐταῖς λαγωῶν, καὶ ἕτεραι  
Φυκοῦσαι καὶ Λοπαδοῦσαι ἀπὸ τῶν παραπλησίων.  
προσαγορεύεται δέ, φησὶν Ἐπαρχίδης, ἢ ἄμπελος ἢ  
τὸν ἰκάριον πρᾶμνιον φέρουσα ὑπὸ τῶν ξένων μὲν  
10 ἰερά, ὑπὸ δὲ τῶν Οἰνοαίων διονυσιάς. Οἰνόη δὲ πόλις  
ἐν τῇ νήσῳ ἐστί. Δίδυμος δὲ πρᾶμνιόν φησιν οἶνον  
ἀπὸ πρᾶμνίας ἀμπέλου οὕτω καλουμένης, οἱ δὲ ἰδίως e  
τὸν μέλανα, ἔνιοι δὲ ἐν τῷ καθόλου τὸν πρὸς παραμο-  
νὴν ἐπιτήδειον, οἶνονεὶ παραμένιον ὄντα, οἱ δὲ τὸν  
15 πρᾶῦνοντα τὸ μένος, ἐπεὶ οἱ πίνοντες προσηνεῖς.

56. Ἐπαινεῖ Ἄμφις καὶ τὸν ἐξ Ἀκάνθου πόλεως  
οἶνον λέγων

ποδαπὸς εἶ; φράσον.

B. [ὀποδαπὸς εἰμ';] Ἀκάνθιος. A. εἶτα, πρὸς  
20 θεῶν,  
οἶνου πολίτης ὃν κρατίστου στρυφνὸς εἶ,  
καὶ τοῦνομ' αὐτὸ τῆς πατρίδος ἐν τοῖς τρόποις  
ἔχεις, τὰ δ' ἦθη τῶν πολιτῶν οὐκ ἔχεις;  
κορινθίου οἶνου Ἄλεξις μνημονεύει ὡς σκληροῦ f  
25 οἶνος ξενικὸς παρῆν· ὁ γὰρ κορινθίος  
βασανισμὸς ἐστί.  
καὶ εὐβοϊκοῦ δὲ 'πολὺν πιῶν εὐβοϊκὸν οἶνον.' Ἀρ-  
χίλοχος τὸν Νάξιον τῷ νέκταρι παραβάλλει· ὃς καὶ  
πού φησιν  
30 ἐν δορὶ μὲν μοι μᾶζα μεμαγμένη, ἐν δορὶ δ' οἶνος  
ἰσμαρικός. πίνω δ' ἐν δορὶ κεκλιμένος.  
Στράτις δὲ τὸν σκιάδιον ἐπαινεῖ

οἶνος κοχύζει τοῖς ὁδοιπόροις πιεῖν  
μέλας σκιάθιος, ἴσον ἴσῳ κεκραμένους.

31 Ἀχαιὸς δὲ τὸν βίβλινον

ἔδεξιούτο βιβλίνου μ' ἐκπώματι.

καλεῖται δ' οὕτως ἀπό τινος χωρίου οὕτω προσαγο- 5  
ρευομένου. φησὶ δὲ Φιλύλλιος ὅτι ἑπαρέξω λέσβιον,  
χῖον σαπρόν, θάσιον, βίβλινον, μενδαῖον, ὥστε μη-  
δένα κραιπαλᾶν. Ἐπίχαρμος δὲ ἀπό τινων ὁρῶν Βι-  
βλίνων φησὶν αὐτὸν ὠνομάσθαι. Ἀρμενίδας δὲ τῆς  
Θράκης φησὶν εἶναι χώραν τὴν Βιβλίαν, ἣν Ἀντισά- 10  
ρην καὶ Οἰσύμην προσαγορευθῆναι. ἐπιεικῶς δὲ ἡ  
Θράκη ἐθαυμάζετο ὡς ἡδύοινος καὶ συνόλως τὰ πλη-  
b σίον αὐτῆς χωρία.

νῆες δ' ἐκ Δήμνοιο παρέστασαν οἶνον ἄγουσαι.

Ἴππυς δὲ ὁ Ῥηγῖνος τὴν εἰλεὸν καλουμένην ἄμπελον 15  
βιβλίαν φησὶ καλεῖσθαι· ἦν Πόλλιν τὸν Ἀργεῖον, ὃς  
ἐβασίλευσε Συρακοσίῳν, πρῶτον εἰς Συρακούσας κο-  
μίσαι ἐξ Ἰταλίας. εἶη ἂν οὖν ὁ παρὰ Σικελιώταις γλυ-  
κὺς καλούμενος Πόλλιος ὁ βίβλινος οἶνος. ἐν τῷ χρη-  
σμῷ, φησὶν, ὁ θεὸς ἠὔτομάτισε 20

πῖν' οἶνον τρυγίαν, ἐπεὶ οὐκ Ἀνθηδόνα ναίεις,  
c οὐδ' ἱερὰν Ὑπέραν, ὅθι κ' ἄτρυγον οἶνον ἔπινες.  
ὠνομάζετο δὲ παρὰ Τροιζηνίοις, ὡς φησὶν Ἀριστοτέ-  
λης ἐν τῇ αὐτῶν πολιτείᾳ, ἄμπελος ἀνθηδονίας καὶ  
ὑπεριάς ἀπὸ Ἄνθου τινὸς καὶ Ὑπέρου, ὡς καὶ ἄλ- 25  
θηφιάς ἀπὸ Ἄλθηφίου τινός, ἐνὸς τῶν Ἀλφειοῦ ἀπο-  
γόνων.

57. Ἀλκμᾶν δὲ που ἄπυρον οἶνον καὶ ἄνθεος  
ὄσδοντα φησὶ τὸν ἐκ πέντε λόφων, ὃς ἐστὶ τόπος  
Σπάρτης ἀπέχων στάδια ἑπτὰ καὶ τὸν ἐκ Δενθιά- 30  
δων, ἐρύματός τινος, καὶ τὸν ἐκ Καρύστου, ὃς ἐστὶ  
πλησίον Ἀρκαδίας, καὶ τὸν ἐξ Οἰνοῦντος, καὶ τὸν ἐξ

Ὀνόγλων καὶ Σταθμῶν. χωρία δὲ ταῦτα [τὰ καὶ]  
 πλησίον Πιτάνης. φησὶ γοῦν οἶνον δ' οἰνουντιάδην d  
 ἢ δένθιν ἢ καρύστιον ἢ ὄνογλιν ἢ σταθμίταν. ἄπυ-  
 ρον δὲ εἶπε τὸν οὐχ ἠψημένον· ἐχρῶντο γὰρ ἐφθοῖς  
 5 οἴνοις. Πολύβιος δὲ διάφορον οἶνον ἐν Καπύῃ φησὶ  
 γίνεσθαι τὸν ἀναδενδρίτην καλούμενον, ᾧ μηδένα  
 συγκρίνεσθαι. Ἀλκίφρων δ' ὁ Μαιάνδριος περὶ τὴν  
 Ἐφεσίαν φησὶν εἶναι ὄρειαν κώμην, τὴν πρότερον μὲν  
 καλουμένην Λητοῦς νῦν δὲ Λατώρειαν ἀπὸ Λατω-  
 10 ρείας Ἀμαζόνος· ἐν ἣ γίνεσθαι τὸν πράμνιον οἶνον. e  
 Τιμαχίδας δὲ ὁ Ῥόδιος ὑπόχυτόν τινα οἶνον ἐν Ῥόδῳ  
 καλεῖ παραπλήσιον τῷ γλυκεῖ. καὶ γλύξις δ' οἶνος  
 καλεῖται ὁ τὸ ἔψημα ἔχων. Πολύζηλος δὲ ἀντίτην κα-  
 λεῖ οἶνον. Πλάτων δ' ὁ κωμικὸς καπνίαν· κάλλιστος  
 15 δ' οὔτος γίνεται ἐν Βενεβεντῷ πόλει Ἰταλίας. ἀμφίας  
 δ' οἶνος ὁ φαῦλος καλεῖται παρὰ Σωσικράτει. ἐχρῶντο  
 δ' οἱ ἀρχαῖοι καὶ πώματί τινα ἐξ ἀρωμάτων κατα-  
 σκευαζομένῳ, ὃ ἐκάλουν τριῖμμα. Θεόφραστος δὲ ἐν  
 τῇ περὶ φυτῶν ἱστορίᾳ φησὶν ἐν Ἡραίᾳ τῆς Ἀρκαδίας f  
 20 γίνεσθαι οἶνον ὃς τοὺς μὲν ἄνδρας πινόμενος ἐξίστησι,  
 τὰς δὲ γυναῖκας τεκνούσας ποιεῖ. περὶ δὲ Κερυνίαν  
 τῆς Ἀχαΐας ἀμπέλου τι γένος εἶναι ἀφ' ἧς τὸν οἶνον  
 ἐξαμβλοῦν ποιεῖν τὰς γυναῖκας τὰς ἐγκύμονας· κἄν  
 τῶν βοτρώων δέ, φησὶ, φάγωσιν, ἐξαμβλοῦσιν. ὁ δὲ  
 25 τροιζήνιος οἶνος ἀρόνους, φησὶ, ποιεῖ τοὺς πίνοντας.  
 ἐν Θάσῳ δὲ λέγει ὡς αὐτοὶ ποιοῦσιν οἶνον τινα ὑπνω-  
 τικὸν καὶ ἔτερον ἀγρυπνεῖν ποιοῦντα τοὺς πίνοντας.

58. Περὶ δὲ τῆς τοῦ ἀνθοσμίου οἶνου σκευασίας  
 Φανίας ὁ Ἐρέσιός φησι τάδε· γλεύκει παραχεῖται ἐπὶ  
 30 χοῦς πεντήκοντα εἰς θαλάσσης, καὶ γίνεται ἀνθο- 32  
 σμίας· καὶ πάλιν ἀνθοσμίας γίνεται ἐκ νέων ἀμπέ-  
 λων ἰσχυρότερος ἢ ἐκ παλαιῶν· ἐξῆς τέ φησι τὰς

ὄμφρακώδεις συμπατήσαντες ἀπέθεντο καὶ ἀνθοσμίας ἐγένετο. Θεόφραστος δ' ἐν Θάσῳ φησὶ τὸν ἐν τῷ πρυντανείῳ διδόμενον θαυμαστὸν εἶναι τὴν ἡδονὴν ἡρτυμένος γὰρ ἐστίν. ἐμβάλλουσι γὰρ εἰς τὰ κεράμια σταῖς μέλιτι φυράσαντες, ὥστε τὴν ὄσμὴν ἀπ' αὐτοῦ, 5 τὴν δὲ γλυκύτητα ἀπὸ τοῦ σταιτὸς λαμβάνειν τὸν οἶνον. καὶ ἐξῆς δέ φησιν ἕάν τις κεράση σκληρὸν καὶ εὖοσμον μαλακῶ καὶ ἀόσμῳ, καθάπερ τὸν ἡρακλεώτην καὶ τὸν ἐρυθραῖον, τοῦ μὲν τὴν μαλακότητα τοῦ δὲ τὴν εὖοσμίαν παρεχομένου. μυρίνης δὲ οἶνος κεῖται 10 παρὰ Ποσειδίπῳ

διψηρὸς ἄτοπος ὁ μυρίνης ὁ τίμιος.

καὶ ἐρμῆς δ' εἶδος πόσεως παρὰ Στράτιδι. Χαιρέας δὲ ἐν Βαβυλῶνι οἶνόν φησι γίνεσθαι τὸν καλούμενον νέκταρ. 15

ἦν ἄρ' ἔπος τόδ' ἀληθές, ὅτ' οὐ μόνον ὕδατος αἶσαν,

c ἀλλά τι καὶ λέσχης οἶνος ἔχειν ἐθέλει.

οὐδὲν (γὰρ) ἀπόβλητον διονύσιον οὐδὲ γίγαρτον, ὁ Κεῖός φησι ποιητής.

59. Τῶν οἴνων ὁ μὲν λευκὸς ὁ δὲ κίρρος ὁ δὲ μέ- 20 λας. καὶ ὁ μὲν λευκὸς λεπτότατος τῇ φύσει οὐρητικός θερμὸς πεπτικός τε ὦν τὴν κεφαλὴν ποιεῖ διάπυρον· ἀνωφερῆς γὰρ ὁ οἶνος. ὁ δὲ μέλας ὁ μὴ γλυκάζων τροφιμώτατος στυπτικός, ὁ δὲ γλυκάζων καὶ τῶν λευκῶν καὶ τῶν κίρρων τροφιμώτατος. λεαίνει 25 γὰρ κατὰ τὴν πάροδον, καὶ παχύνων τὰ ὑγρά μᾶλλον d κεφαλὴν ἤττον παρενοχλεῖ. ὄντως γὰρ ἡ τοῦ γλυκέος οἴνου φύσις ἐγχρονίζει περὶ τὰ ὑποχόνδρια καὶ πνέλου ἐστὶν ἀναγωγός, ὡς Διοκλῆς καὶ Πραξαγόρας ἱστοροῦσι. Μνησίθεος δ' ὁ Ἀθηναῖός φησιν ὁ μέλας 30 οἶνός ἐστι θρεπτικώτατος, ὁ δὲ λευκὸς οὐρητικώτατος

καὶ λεπτότατος, ὁ δὲ κίρρος ξηρὸς καὶ τῶν σιτίων πε-  
 πτικώτερος. οἱ δ' ἐπιμελέστερον τεθαλαττωμένοι  
 οἴνοι ἀκράιπαλοί τε εἰσι καὶ κοιλίας λύνουσιν ἐπιδά- e  
 κνουσί τε τὸν στόμαχον ἐμφυσησεις τε ἐνεργάζονται  
 5 καὶ συγκατεργάζονται τὴν τροφήν. τοιοῦτος δ' ἐστὶν  
 ὁ τε μύνδιος καὶ ὁ ἀπὸ Ἀλικαρνασσοῦ. ὁ γοῦν κυνικὸς  
 Μένιππος ἀλμοπότιν τὴν Μύνδον φησίν. ἱκανῶς δὲ  
 καὶ ὁ κῶος τεθαλάττωται. καὶ ὁ ῥόδιος δὲ ἐλάττονος  
 μὲν κεκοινώνηκε θαλάσσης, ὁ δὲ πολὺς αὐτοῦ ἀχρεῖός  
 10 ἐστίν. ὁ δὲ νησιώτης εἰς τε τοὺς πότους ἐστὶν εὖ πε-  
 φυκῶς καὶ πρὸς τὴν καθημερινὴν χρῆσιν οὐκ ἀνοί-  
 κειος. ὁ δὲ κνίδιος αἵματος γεννητικὸς τρόφιμος κοι-  
 λίαν εὐλύτον κατασκευάζων, πλείων δὲ πινόμενος  
 ἐκλύει τὸν στόμαχον. ὁ δὲ λέσβιος στῦψιν μικροτέραν f  
 15 ἔχει καὶ μᾶλλον οὐρεῖται. χαριέστερος δ' ἐστὶν ὁ χῖος,  
 καὶ τοῦ χίου ὁ καλούμενος ἀριούσιος. διαφοραὶ δὲ  
 αὐτοῦ εἰσὶ τρεῖς· ὁ μὲν γὰρ αὐστηρὸς ἐστὶν ὁ δὲ γλυ-  
 κάζων, ὁ δὲ μέσος τούτων τῇ γεύσει αὐτόκρατος κα-  
 λεῖται. ὁ μὲν οὖν αὐστηρὸς εὐστομὸς ἐστὶ καὶ μᾶλλον  
 20 οὐρεῖται, ὁ δὲ γλυκάζων τρόφιμος πλήσμιος κοιλίας  
 μαλακτικὸς, ὁ δ' αὐτόκρατος τῇ χρεῖα μέσος ἐστὶ. 33  
 κοινῶς δ' ὁ χῖος πεπτικὸς τρόφιμος αἵματος χρηστοῦ  
 γεννητικὸς προσηνέστατος πλήσμιος, διὰ τὸ παχὺς εἶ-  
 ναι τῇ δυνάμει. τῶν δ' οἴνων χαριέστατος ὁ κατὰ τὴν  
 25 Ἰταλίαν ἀλβανὸς καὶ ὁ φαλερνίτης. ὁ δὲ τούτων πε-  
 παλαιωμένος καὶ κεχρονικῶς φαρμακώδης ὢν καροῖ  
 λίαν ταχέως. ὁ δὲ ἀδριανὸς καλούμενος εὐπνοὺς εὐα-  
 νάδοτος ἄλυπος τὸ σύνολον. οἴνοποιητέον δὲ αὐτοὺς  
 30 πρό τινος χρόνου καὶ εἰς ἀναπεπταμένον τόπον θε-  
 τέον, εἰς τὸ διαπνεῦσαι τὸ παχὺ τῆς δυνάμεως αὐτῶν. b  
 χαριέστατος δ' οἴνος εἰς παλαίωσιν ὁ κερκυραῖος. ὁ  
 δὲ ξακύνθιος καὶ ὁ λευκάδιος διὰ τὸ γύψον λαβεῖν καὶ

κεφαλὴν ἀδικοῦσιν. ὁ δ' ἀπὸ Κιλικίας ἀβάτης καλού-  
 μενος κοιλίας μόνον ἐστὶ μαλακτικός. κῶφ δὲ καὶ  
 μυνδίω καὶ ἀλικαρνασίω καὶ παντὶ τῷ ἱκανῶς τεθα-  
 λαττωμένῳ συνάδει τὰ σκληρὰ τῶν ὑδάτων, οἷα κρη-  
 ναῖα καὶ ὄμβρια, ἐὰν ἢ διυλισμένα καὶ πλείονα χρόνον <sup>5</sup>  
 καθεσταμένα. χρήσιμοι δ' εἰσὶν οὗτοι Ἀθήνησι καὶ  
 c Σικυῶνι· ἐν ταύταις γὰρ σκληρὰ τὰ ὕδατα. τοῖς δ'  
 ἀθαλάσσοις τῶν οἴνων καὶ τοῖς παρέχουσιν ἱκανωτέ-  
 ραν στύψιν, ἔτι δὲ τῷ χίῳ καὶ λεσβίῳ, τὰ ἀποιότατα  
 τῶν ὑδάτων εὐθτεῖ. 10

60. Ὡ γλῶσσα σιγήσασα τὸν πολὺν χρόνον,  
 πῶς δῆτα τλήσει προᾶγμ' ἐπεξελθεῖν τόδε;  
 ἢ τῆς ἀνάγκης οὐδὲν ἐμβριθέστερον,  
 ὑφ' ἧς τὸ κρυφθὲν ἐκφανεῖς ἀνάκτορι,  
 φησὶ Σοφοκλῆς. 15

αὐτὸς ἐμαυτοῦ Ἰόλεως τε καὶ Ἀλκείδης γενήσο-  
 d μαι. ὅτι ὁ μαρεώτης οἶνος ὁ ἀλεξανδρεωτικός τὴν μὲν  
 προσηγορίαν ἔχει ἀπὸ τῆς ἐν Ἀλεξανδρείᾳ κρήνης Μα-  
 ρείας καὶ τῆς παρ' αὐτὴν πόλεως ὁμωνύμου, ἢ πρότε-  
 ρον μὲν ἦν μεγίστη νῦν δὲ κώμης περιείληφε μέγεθος, <sup>20</sup>  
 τὴν προσηγορίαν λαβοῦσα ἀπὸ Μάρωνος ἐνὸς τῶν  
 μετὰ Διονύσου τὰς στρατείας πεπονημένων. πολλὴ  
 δὲ ἢ περὶ τὴν γῆν ταύτην ἄμπελος, ἧς καὶ ἡ σταφυλὴ  
 πάνυ βρωθῆναι εὐστόμος καὶ ὁ γινόμενος οἶνος κάλ-  
 λιστος· λευκός τε γὰρ καὶ ἠδύς εὐπνους εὐανάδοτος <sup>25</sup>  
 λεπτός κεφαλῆς οὐ καθικνούμενος διουρητικός. τού-  
 e του δὲ καλλίων ὁ ταινιωτικός καλούμενος. ταινία δ'  
 ἐστὶν ἐπιμήκης περὶ τοὺς αὐτοὺς τόπους, ἀφ' ἧς οἱ  
 γινόμενοι οἶνοι εἰσὶ μὲν ἠρέμα ὑπόχλωροι, ἐμφαίνον-  
 τές τι ἐν αὐτοῖς λιπαρόν, ὃ κατὰ τὴν τοῦ ὕδατος κρᾶ- <sup>30</sup>  
 σιν ἀναλύεται κατὰ βραχύ, ὡς καὶ τὸ μέλι τὸ ἀττικὸν  
 ἀνακιρνάμενον. οὗτος ὁ ταινιωτικός πρὸς τῷ ἠδύς

εἶναι ἔχει τι καὶ ἀρωματῶδες ἡρέμα ἐπιστυφον. ἡ δὲ περὶ τὸν Νεῖλον ἄμπελος πλείστη μὲν αὐτῇ, ὅσος καὶ ὁ ποταμός. καὶ πολλὰ τῶν οἴνων αἱ ιδιότητες κατὰ f  
 5 τε τὰ χρώματα καὶ τὴν προσφορὰν. τούτους δ' ὑπερβάλλει ὁ κατὰ Ἀντυλλαν πόλιν οὐ μακρὰν οὔσαν Ἀλεξανδρείας, ἧς τοὺς φόρους οἱ τότε βασιλεῖς Αἰγύπτιοί τε καὶ Πέρσαι ταῖς γαμεταῖς ἐδίδοσαν εἰς ζώνας. ὁ δὲ κατὰ τὴν Θηβαίδα, καὶ μάλιστα ὁ κατὰ τὴν Κόπτον πόλιν, οὕτως ἐστὶ λεπτὸς καὶ ταχέως πεπτικός  
 10 ὡς καὶ τοῖς πυρεταίνουσι διδόμενος μὴ βλάπτειν.

σαυτὴν ἐπαινεῖς ὥσπερ Ἀστυδάμας, γύναι.

ἦν δὲ τραγικὸς ποιητῆς ὁ Ἀστυδάμας.

34

61. Ὅτι ὁ Θεόπομπος ὁ Χῖος τὴν ἄμπελον ἱστορεῖ εὑρεθῆναι ἐν Ὀλυμπίᾳ παρὰ τὸν Ἀλφειόν· καὶ ὅτι  
 15 τῆς Ἡλείας τόπος ἐστὶν ἀπέχων ὀκτὼ στάδια, ἐν ᾧ οἱ ἐγγύριοι κατακλείοντες τοῖς διονυσίοις χαλκοῦς λέβητας τρεῖς κενοὺς παρόντων ἀποσφραγίζονται, καὶ ὕστερον ἀνοίγοντες εὐρίσκουσιν οἴνου πεπληρωμένους. Ἑλλάνικος δὲ φησιν ἐν τῇ Πλινθίνῃ πόλει Αἰγύπτου  
 20 πρώτη εὑρεθῆναι τὴν ἄμπελον. διδὲ καὶ Δίαν ὁ ἐξ Ἀκαδημείας φιλοίνους φησὶ καὶ φιλοπότας τοὺς b  
 Αἰγυπτίους γενέσθαι, εὑρεθῆναί τε βοήθημα παρ' αὐτοῖς ὥστε τοὺς διὰ πενίαν ἀποροῦντας οἴνου τὸν ἐκ τῶν κριθῶν γενόμενον πίνειν, καὶ οὕτως ἦδεσθαι  
 25 τοὺς τοῦτον προσφερομένους ὡς καὶ ἄδειν καὶ ὀρχεῖσθαι καὶ πάντα ποιεῖν ὅσα τοὺς ἐξοίνους γινομένους. Ἀριστοτέλης δὲ φησιν ὅτι οἱ μὲν ἀπ' οἴνου μεθύσθέντες ἐπὶ πρόσωπον φέρονται, οἱ δὲ τὸν κριθίνον πεπωκότες ἐξυπτιάζονται τὴν κεφαλὴν· ὁ μὲν γὰρ οἶνος κα-  
 30 ρηβαρικός, ὁ δὲ κριθίνος καρωτικός.

62. Ὅτι δὲ φίλοινοι Αἰγύπτιοι σημεῖον καὶ τὸ c  
 παρὰ μόνοις αὐτοῖς ὡς νόμιμον ἐν τοῖς δείπνοις πρὸ

πάντων ἐδεσμάτων κράμβας ἔσθειν ἐφθάς, ἄς μέχρι  
 τοῦ δεῦρο παρασκευάζεσθαι. καὶ πολλοὶ εἰς τὰς κατα-  
 σκευαζομένας ἀμεθύστους προσλαμβάνουσι τὸ τῆς  
 κράμβης σπέρμα. καὶ ἐν ᾧ δ' ἂν ἀμπελῶνι κράμβαι  
 φύονται, ἀμαυρότερος ὁ οἶνος γίνεται. διὸ καὶ Συ- 5  
 βαρίται, φησὶ Τίμαιος, πρὸ τοῦ πίνειν κράμβας  
 ἦσθιον. Ἄλεξις

ἐχθρὸς ὑπέπινες, εἶτα νυνὶ κραιπαλᾶς.

d κατανύστασον· παύσει γάρ. εἶτά σοι δότω  
 ῥάφανόν τις ἐφθῆν.

10

Εὐβουλος δέ πού φησι

γύναι,

ῥάφανόν με νομίσασ' εἰς ἐμέ σου τὴν κραιπάλην  
 μέλλεις ἀφεῖναι πᾶσαν, ὡς ἐμοὶ δοκεῖς.

ὅτι δὲ τὴν κράμβην ῥάφανον ἐκάλουν οἱ παλαιοὶ 15  
 Ἄπολλόδωρος δηλοῖ ὁ Καρύστιος

οἶδ' ὅτι καλοῦμεν ῥάφανον, ἡμεῖς δ' οἱ ξένοι  
 κράμβην· γυναιξὶ διαφέρειν οἶει δὲ τί;

Ἄναξανδρίδης

ἐὰν λούσησθε νῦν

20

e ῥάφανόν τε πολλὴν ἐντράγητε, παύσετε  
 τὸ βάρος, διασκεδάτε τὸ προσὸν νῦν νέφος  
 ἐπὶ τοῦ μετώπου.

Νικοχάρης

εἰς αὖριον δ' ἀντὶ ῥαφάνων ἐψήσομεν 25  
 βαλάνιον, ἵνα νῶν ἐξάγη τὴν κραιπάλην.

Ἄμφις

οὐκ ἔστιν, ὡς ἔοικε, φάρμακον μέθης  
 οὐδὲν τοιοῦτον ὡς τὸ προσπεσεῖν ἄφνω  
 λύπην τιν'. οὕτως ἐξελαύνει γὰρ ταχὺ 30  
 σφόδρα, λῆρον ὥστε τὰς ῥαφάνους ὄντως δοκεῖν.

περὶ δὲ τῆς δυνάμεως ταύτης ἦν ἡ κράμβη ποιεῖ ἴστο-

ρεῖ καὶ Θεόφραστος, φεύγειν φάσκων καὶ ζῶσαν τὴν  
 ἄμπελον τῆς θραφάνου τὴν ὁδμήν.

## ΕΚ ΤΟΥ Β

Τὸ πολὺ τῆς ἡμέρας προσεπιμετρεῖ τῷ ὕπνῳ. οὐκ 35  
 5 εἶων με οἱ λόγοι οὓς ἀπεμνημόνευσας, ὄντες ποικίλοι,  
 ὕπνῳ διδόναι σχολήν. οὐκ ἀπὸ σκοποῦ τοξεύειν.

ὅτι τὸν οἶνον ὁ Κολοφώνιος Νίκανδρος ὠνομά-  
 σθαι φησὶν ἀπὸ Οἰνέως

Οἰνεὺς δ' ἐν κοίλοισιν ἀποθλίψας δεπάεσσι  
 10 οἶνον ἔκλησε.

φησὶ δὲ καὶ Μελανιππίδης ὁ Μήλιος ἑπώνυμον δέ-  
 σποτ' οἶνον Οἰνέως.' Ἐκαταῖος δ' ὁ Μιλήσιος τὴν b  
 ἄμπελον ἐν Αἰτωλίᾳ λέγων εὐρεθῆναι φησὶ καὶ τάδε  
 'Ὅρεσθεὺς ὁ Δευκαλίωνος ἦλθεν εἰς Αἰτωλίαν ἐπὶ  
 15 βασιλείᾳ, καὶ κύων αὐτῷ στέλεχος ἔτεκε· καὶ ὃς ἐκέ-  
 λευσεν αὐτὸ κατορυχθῆναι, καὶ ἐξ αὐτοῦ παῖδα Φύ-  
 τιον ἐκάλεσε. τούτου δ' Οἰνεὺς ἐγένετο, κληθεὶς ἀπὸ  
 τῶν ἀμπέλων· οἱ γὰρ παλαιοὶ (φησὶν) Ἕλληνες οἴνας  
 ἐκάλουν τὰς ἀμπέλους. Οἰνέως δ' ἐγένετο Αἰτωλός.'  
 20 Πλάτων δ' ἐν Κρατύλῳ ἔτυμολογῶν τὸν οἶνον οἰόνου  
 αὐτόν φησιν εἶναι, διὰ τὸ οἰήσεως ἡμῶν τὸν νοῦν ἐμ- c  
 πιπλᾶν. ἢ τάχα ἀπὸ τῆς ὀνήσεως κέκληται· παρετυ-  
 μολογῶν γὰρ Ὅμηρος τὴν φωνὴν ὠδέ πῶς φησιν ἔπει-  
 τα δὲ καὶ αὐτὸς ὀνήσεται, αἴ κε πίησθα.' καὶ γὰρ τὰ  
 25 βρώματα ὀνεῖατα καλεῖν εἴωθεν ἀπὸ τοῦ ὀνίσκειν ἡμᾶς.

2. Οἶνόν τοι Μενέλαε θεοὶ ποίησαν ἄριστον  
 θνητοῖς ἀνθρώποισιν ἀποσκεδάσαι μελεδῶνας,

ὁ τῶν Κυπρίων τοῦτό φησι ποιητής, ὅστις ἀνείη. Δίφι-  
λος δ' ὁ κωμικός φησιν

d ᾧ πᾶσι τοῖς φρονοῦσι προσφιλέστατε  
Διόνυσε καὶ σοφώταθ', ὡς ἡδύς τις εἶ·  
ὃς τὸν ταπεινὸν μέγα φρονεῖν ποιεῖς μόνος, 5  
τὸν τὰς ὀφρῦς αἴροντα συμπεῖθεις γελᾶν,  
τὸν τ' ἀσθενῆ τολμᾶν τι, τὸν δειλὸν θρασύν.  
ὁ δὲ Κυθῆριος Φιλόξενος λέγει· εὐρρείτας οἶνος πάμ-  
φωτος.· Χαιρήμων δὲ ὁ τραγωδὸς παρασκευάζειν φησὶ  
τὸν οἶνον τοῖς χρωμένοις 10  
γέλωτα σοφίαν ἀμαθίαν εὐβουλίαν.

e Ἴων δ' ὁ Χιῶς φησιν  
ἄδαμον παῖδα ταυρωπὸν, νέον οὐ νέον,  
ἥδιστον πρόπολον βαρυγδούπων ἐρώτων,  
οἶνον ἀερσίνοον, 15  
ἀνθρώπων πρῦτανιν.

36 Ὁ Μνησίδεος δ' ἔφη τὸν οἶνον τοὺς θεοὺς  
θνητοῖς καταδειξαι τοῖς μὲν ὀρθῶς χρωμένοις  
ἀγαθὸν μέγιστον, τοῖς δ' ἀτάκτως τοῦμπαλιν.  
τροφὴν τε γὰρ δίδωσι τοῖς εὖ χρωμένοις 20  
ἰσχύν τε ταῖς ψυχαῖσι καὶ τοῖς σώμασιν·  
εἰς τὴν ἰατρικὴν τε χρησιμώτατον·  
καὶ τοῖς ποτοῖς γὰρ φαρμάκοις κεράννυται  
καὶ τοῖσιν ἐλκωθεῖσιν ὠφελίαν ἔχει.  
ἐν ταῖς συνουσίαις τε ταῖς καθ' ἡμέραν 25  
τοῖς μὲν μέτριον πίνουσι καὶ κεκραμένον  
εὐθυμίαν· ἐὰν δ' ὑπερβάλῃς, ὕβριν·  
ἐὰν δ' ἴσον ἴσῳ προσφέρῃ, μανίαν ποιεῖ·  
ἐὰν δ' ἄκρατον, παράλυσιν τῶν σωμάτων.

διὸ καὶ καλεῖσθαι τὸν Διόνυσον πανταχοῦ ἰατρόν. ἢ 30  
| δὲ Πυθία εἰρηκέτισι Διόνυσον ὑγιάτην καλεῖν.

3. Εὐβουλος δὲ ποιεῖ τὸν Διόνυσον λέγοντα

τρεῖς γὰρ μόνους κρατῆρας ἐγκεραννύω  
 τοῖς εὖ φρονοῦσι· τὸν μὲν ὑγείας ἕνα,  
 ὃν πρῶτον ἐκπίνουσι· τὸν δὲ δεύτερον  
 ἔρωτος ἡδονῆς τε· τὸν τρίτον δ' ὕπνου,  
 5 ὃν ἐκπιόντες οἱ σοφοὶ κεκλημένοι  
 οἴκαδε βαδίζουσ'· ὁ δὲ τέταρτος οὐκ ἔτι  
 ἡμέτερός ἐστ' ἀλλ' ὕβρεος· ὁ δὲ πέμπτος βοῆς·  
 ἕκτος δὲ κώμων· ἑβδομος δ' ὑπωπίων·  
 ὁ δ' ὄγδοος κλητῆρος· ὁ δ' ἕνατος χολῆς·  
 10 δέκατος δὲ μανίας, ὥστε καὶ βάλλειν ποιεῖ.  
 πολὺς γὰρ εἰς ἓν μικρὸν ἀγγεῖον χυθεὶς  
 ὑποσκελίζει ῥᾶστα τοὺς πεπωκότας.

Ἐπίχαρμος δ' ἔφη

ἐκ μὲν θυσίας θοίνα,  
 15 ἐκ δὲ θοίνας πόσις ἐγένετο. Β. χάριεν, ὥς γ' ἐμὴν δ  
 δοκεῖ.

Α. ἐκ δὲ πόσιος κῶμος, ἐκ κώμου δ' ἐγένεθ' ὑανία·  
 ἐκ δ' ὑανίας δίκαια [τε καὶ μάχα καὶ καταδίκαια],  
 ἐκ δὲ καταδίκαιας πέδαι τε καὶ σφαλὸς καὶ ζαμία.

20 Πανύασις δ' ὁ ἔποποιὸς τὴν μὲν πρώτην πόσιν ἀπονέ-  
 μει Χάρισιν Ὠραις καὶ Διονύσῳ, τὴν δὲ δευτέραν  
 Ἀφροδίτῃ καὶ πάλιν Διονύσῳ, ὕβρει δὲ καὶ ἄτῃ τὴν  
 τρίτην. Πανύασις φησι

25 πρῶται μὲν Χάριτες τ' ἔλαχον καὶ εὐφρονες Ὠραι  
 μοῖραν καὶ Διόνυσος ἐρίβρομος, οἵπερ ἔτευξαν.  
 τοῖς δ' ἐπι Κυπρογένεια θεὰ λάχε καὶ Διόνυσος.  
 ἔνθα τε κάλλιστος πότος ἀνδράσι γίνεται οἶνου,  
 εἴ τις μὲν πίνει καὶ ἀπότροπος οἴκαδ' ἀπέλθοι  
 δαιτὸς ἀπὸ γλυκερῆς, οὐκ ἂν ποτε πῆματι κύρσαι·  
 30 ἀλλ' ὅτε τις μοίρης τριτάτης πρὸς μέτρον ἐλαύνει  
 πίνων ἀβλεμέως, τότε δ' ὕβριος αἶσα καὶ ἄτης  
 γίνεται ἀργαλέη, κακὰ δ' ἀνθρώποισιν ὀπάξει.

ἀλλὰ πέπον, μέτρον γὰρ ἔχεις γλυκεροῖο ποτοῖο,  
 στεῖχε παρὰ μνηστὴν ἄλοχον, κοίμιζε δ' ἑταίρους·  
 δεΐδια γὰρ τριτάτης μοίρης μελιηδέος οἴνου  
 πινομένης μὴ σ' ὕβρις ἐνὶ φρεσὶ θυμὸν ἀέρσῃ,  
 ἐσθλοῖς δὲ ξενίοισι κακὴν ἐπιθῆσι τελευτήν. 5  
 ἀλλὰ πιθοῦ καὶ παῦε πολὺν πότον.

καὶ ἐξῆς περὶ ἀμέτρον οἴνου

ἓκ γὰρ οἱ ἄτης τε καὶ ὕβριος αἴσα ὀπηδεῖ.

κατὰ γὰρ τὸν Εὐριπίδην

πληγὰς ὁ κῶμος λοίδορόν θ' ὕβριν φέρει. 10

ὅθεν τινὲς τὴν Διονύσου γένεσιν καὶ τὴν τῆς Ἰβρεως  
 κατὰ ταῦτ' ἀγενέσθαι φασίν.

4. Ἀλεξίς δέ πού φησιν ὡς

e ὁμοιότατος ἄνθρωπος οἴνω τὴν φύσιν  
 τρόπον τιν' ἔστί. καὶ γὰρ οἴνον τὸν νέον 15  
 πολλή' στ' ἀνάγκη καὶ τὸν ἄνδρ' ἀποξέσαι  
 πρῶτιστον ἀφυβρίσαι τ', ἀπανθήσαντα δὲ  
 σκληρὸν γενέσθαι, παρακμάσαντα δ' ὧν λέγω  
 τούτων ἀπάντων ἀπαρυσθέντα τὴν ἄνω  
 ταύτην ἄνοιαν ἐπιπολάζουσιν, τότε 20  
 πότιμον γενέσθαι καὶ καταστῆναι πάλιν  
 ἡδύν θ' ἅπασι τοῦπίλοιπον διατελεῖν.

κατὰ δὲ τὸν Κυρηναῖον ποιητὴν

f οἴνός τοι πυρὶ ἴσον ἔχει μένος, εὖτ' ἂν ἐς ἄνδρας  
 ἔλθῃ· κυμαίνει δ' οἷα λίβυσσαν ἄλλα 25  
 βορρῆς ἢ ἐνότος· τὰ δὲ καὶ κεκρυμμένα φαίνει  
 βυσσόθεν, ἓκ δ' ἀνδρῶν πάντ' ἐτίναξε νόον.

ἀλλαχοῦ δὲ τοῦναντίον φησὶν Ἀλεξίς

οὐδέν γ' ἔοικ' ἄνθρωπος οἴνω τὴν φύσιν·

ὃ μὲν ἀπογηράσκων ἀηδὴς γίγνεται,

οἴνου δὲ τὸν παλαιότατον σπουδάζομεν· 30

ὃ μὲν δάκνει γὰρ, ὃ δ' ἰλαροὺς ἡμᾶς ποιεῖ.

## Πανύασις δὲ λέγει

οἶνος γὰρ πυρὶ ἴσον ἐπιχθονίοισιν ὄνειρα  
ἔσθλὸν ἀλεξίκακον, πάσης συνοπηδὸν ἀοιδῆς.

37

ἐν μὲν γὰρ θαλίης ἐρατῆς μέρος ἀγλαΐης τε,  
ἐν δὲ χοροϊτυπίης, ἐν δ' ἡμερτῆς φιλότητος.

τῷ σε χρὴ παρὰ δαιτὶ δεδεγμένον εὐφροني θυμῷ  
πίνειν, μηδὲ βορῆς κεκορημένον ἤντε παῖδα  
ῆσθαι πλημμύροντα λελασμένον εὐφροσυνάων.

## καὶ πάλιν

οἶνος δὲ θνητοῖσι θεῶν πάρα δῶρον ἄριστον,

ἀγλαός· ὧ̄ πᾶσαι μὲν ἐφαρμόζουσιν ἀοιδαί,  
πάντες δ' ὄρχησμοί, πᾶσαι δ' ἐραταὶ φιλότητες.

b

πάσας δ' ἐκ κραδίης ἀνίας ἀνδρῶν ἀλαπάξει  
πινόμενος κατὰ μέτρον, ὑπὲρ μέτρον δὲ χερείων.

5. Τίμαιος δὲ ὁ Ταυρομενίτης ἐν Ἀκράγαντι οἰ-  
κίαν τινὰ φησὶ καλεῖσθαι τριήρη ἐξ αἰτίας τοιαύτης.  
νεανίσκους τινὰς ἐν αὐτῇ μεθυσκομένους ἐς τοσοῦτον  
ἐλθεῖν μανίας ἐκθερμανθέντας ἀπὸ τῆς μέθης ὡς νο-  
μίζειν ἐπὶ μὲν τριήρους πλεῖν, χειμάζεσθαι δὲ χαλεπῶς

κατὰ τὴν θάλασσαν· καὶ τοσοῦτον ἔκφρονας γενέσθαι  
ὡς τὰ ἀπὸ τῆς οἰκίας πάντα σκευὴ καὶ στρώματα ῥί-  
πτειν ὡς εἰς τὴν θάλασσαν, τὴν ναῦν διὰ τὸν χειμῶνα  
ἀποφορτίζεσθαι δόξαν αὐτοῖς λέγειν τὸν κυβερνήτην.

συναθροίζομένων οὖν πολλῶν καὶ τὰ ῥιπτόμενα διαρ-  
παζόντων οὐδ' ὡς παύεσθαι τῆς μανίας τοὺς νεανί-  
σκους. καὶ τῇ ἐπιούσῃ [τῶν ἡμερῶν] παραγενομένων  
τῶν στρατηγῶν ἐπὶ τὴν οἰκίαν ἐγκληθέντες οἱ νεανίσκοι

ἔτι ναυτιῶντες ἀπεκρίναντο πνυθανομένων τῶν ἀρ-  
χόντων ὑπὸ χειμῶνος ἐνοχλούμενοι ἠναγκάσθαι ἀπο-  
φορτίσασθαι [τῇ θαλάσῃ] τὰ περιττὰ τῶν φορτίων.

θανμαζόντων δὲ τῶν στρατηγῶν τὴν ἐκπληξιν τῶν  
ἀνδρῶν εἰς τῶν νεανίσκων, καίτοι δοκῶν τῶν ἄλλων

d

πρεσβεύειν κατὰ τὴν ἡλικίαν ἐγὼ δ' (ἔφη), ἄνδρες  
 τρίτωνες, ὑπὸ τοῦ θεοῦ καταβαλὼν ἑμαυτὸν ὑπὸ τοὺς  
 θαλάμους ὡς ἔνι μάλιστα κατωτάτῳ ἐκείμην. συγγνόν-  
 τες οὖν τῇ αὐτῶν ἐκστάσει ἐπιτιμήσαντες μὴ πλείονος  
 e οἴνου ἐμφορεῖσθαι ἀφῆκαν. καὶ οἱ χάριν ἔχειν ὁμολο- 5  
 γήσαντες, ἂν λιμένος (ἔφησαν) τύχωμεν ἀπαλλαγέντες  
 τοσοῦτου κλύδωνος, σωτήρας ὑμᾶς [ἐπιφανῶς] μετὰ τῶν  
 θαλασσίων δαιμόνων ἐν τῇ πατρίδι ἰδρυσόμεθα ὡς  
 αἰσίως ἡμῖν ἐπιφανέντας. ἐντεῦθεν ἡ οἰκία τριήρης  
 ἐκλήθη. 10

6. Φιλόχορος δέ φησιν ὅτι οἱ πίνοντες οὐ μόνον  
 ἑαυτοὺς ἐμφανίζουσιν οἷτινες εἰσίν, ἀλλὰ καὶ τῶν ἄλ-  
 λων ἕκαστον ἀνακαλύπτουσι παρρησίαν ἄγοντες. ὅθεν  
 f 'οἶνος καὶ ἀλήθεια' λέγεται καὶ 'ἄνδρὸς δ' οἶνος ἔδειξε  
 νόον.' καὶ τὸ νικητήριον ἐν Διονύσου τρίπους. καὶ 15  
 γὰρ ἐκ τρίποδος λέγειν φαμὲν τοὺς ἀληθεύοντας· δεῖ  
 δὲ νοεῖν τρίποδα τοῦ Διονύσου τὸν κρατῆρα. ἦν γὰρ  
 τὸ ἀρχαῖον δύο γένη τριπόδων, οὓς καλεῖσθαι λέβητας  
 συνέβαινε ἀμφοτέρους· ἐμπυριβήτης ὁ καὶ λοετρο-  
 χόος. Αἰσχύλος 20

τὸν μὲν τρίπους ἐδέξατ' οἰκεῖος λέβης,  
 αἰὲ φυλάσσων τὴν ὑπὲρ πυρὸς στάσιν.

38 ὁ δ' ἕτερος κρατῆρ καλούμενος. Ὅμηρος 'ἔπτ' ἀπύρους  
 τρίποδας.' ἐν τούτοις δὲ τὸν οἶνον ἐκίρνω· καὶ οὐ-  
 τὸς ἐστὶν ὁ τῆς ἀληθείας [οἰκεῖος] τρίπους. διὸ Ἀπόλ- 25  
 λωνος μὲν οἰκεῖος διὰ τὴν ἐκ μαντικῆς ἀλήθειαν, Διο-  
 νύσου δὲ διὰ τὴν ἐν μέθῃ. Σῆμος δ' ὁ Δηλιὸς φησι  
 ' τρίπους χαλκοῦς, οὐχ ὁ πυθικός, ἀλλ' ὃν νῦν λέβητα  
 καλοῦσιν. οὔτοι δ' ἦσαν οἱ μὲν ἄπυροι εἰς οὓς τὸν οἶ-  
 νον ἐξεκεράννου, οἱ δὲ λοετροχόοι ἐν οἷς τὸ ὕδωρ 30  
 b ἐθέρμαινον, καὶ ἐμπυριβῆται. καὶ τούτων ἐνιοὶ ὠτώ-

εντες, τρίποδα δὲ τὴν ὑπόβασιν ἔχοντες τρίποδες ὠνομάζονται.

φησί που Ἐφιππος

οἶνον σε πλήθος πόλλ' ἀναγκάζει λαλεῖν.

5 Β. οὐκοῦν μεθύοντάς φασι τάληθῆ λέγειν.

Ἀντιφάνης

κρύψαι, Φειδία,

ἅπαντα τᾶλλα τις δύναται ἂν πλὴν δυοῖν,

οἶνόν θ' ὑποπιῶν εἰς ἔρωτά τ' ἐμπεσῶν.

10 ἀμφοτέρα μὴνύει γὰρ ἀπὸ τῶν βλεμμάτων

καὶ τῶν λόγων ταῦθ', ὥστε τοὺς ἀρνούμενους  
μάλιστα τούτους τοῦτο καταφανεῖς ποιεῖ. c

7. Φιλόχορος δὲ φησιν Ἀμφικτύονα τὸν Ἀθηναίων βασιλέα, μαθόντα παρὰ Διονύσου τὴν τοῦ οἴνου  
15 κρᾶσιν, πρῶτον κερᾶσαι. διὸ καὶ ὀρθοὺς γενέσθαι τοὺς ἀνθρώπους οὕτω πίνοντας πρότερον ὑπὸ τοῦ ἀκράτου καμπομένους· καὶ διὰ τοῦτο ἰδρῦσασθαι βωμὸν ὀρθοῦ Διονύσου ἐν τῷ τῶν ὠρῶν ἱερῷ· αὗται γὰρ καὶ τὸν τῆς ἀμπέλου καρπὸν ἐκτρέφουσι. πλησίον  
20 δ' αὐτοῦ καὶ ταῖς νύμφαις βωμὸν ἔδειμεν, ὑπόμνημα δ τοῖς χρωμένοις τῆς κρᾶσεως ποιούμενος· καὶ γὰρ Διονύσου τροφοὶ αἱ νύμφαι λέγονται. καὶ θεσμὸν ἔθετο προσφέρεσθαι μετὰ τὰ σῖτα ἄκρατον μόνον ὅσον γεύσασθαι, δεῖγμα τῆς δυνάμεως τοῦ ἀγαθοῦ θεοῦ, τὸ δὲ  
25 λοιπὸν ἤδη κεκραμένον ὀπόσον ἕκαστος βούλεται· προσεπιλέγειν δὲ τούτῳ τὸ τοῦ Διὸς σωτῆρος ὄνομα, διδαχῆς καὶ μνήμης ἕνεκα τῶν πινόντων, ὅτι οὕτω πίνοντες ἀσφαλῶς σωθήσονται. Πλάτων δ' ἐν δευτέρῳ νόμων τὴν τοῦ οἴνου χρῆσιν φησιν ὑγείας ἕνεκα  
30 ὑπάρχειν. ἀπὸ τοῦ κατὰ μέθην δὲ καταστήματος καὶ ε ταύρῳ παρεικάξουσι τὸν Διόνυσον καὶ παρδάλει διὰ τὸ πρὸς βίαν τρέπεσθαι τοὺς ἔξωινωθέντας. Ἀλκαῖος

ἄλλοτα μὲν μελιαδέος, ἄλλοτα δ'

ὄξυτέρω τριβόλων ἀρυτήμενοι.

εἰσὶ δ' οἱ καὶ θυμικοὶ γίνονται· τοιοῦτος δ' ὁ ταῦρος.

Εὐριπίδης

ταῦροι δ' ὑβρισταὶ κεῖς κερας θυμούμενοι. 5

f διὰ δὲ τὸ μάχιμον καὶ θηριώδεις ἔνιοι γίνονται· ὄθεν καὶ τὸ παρδαλῶδες.

8. Καλῶς οὖν Ἀρίστων ὁ Κεῖός φησιν ἥδιστον ποτὸν εἶναι τὸν ἅμα μὲν γλυκύτητος ἅμα δ' εὐωδίας κοινωοῦντα. διὸ καὶ τὸ καλούμενον νέκταρ κατα- 10 σκευάζειν τινὰς περὶ τὸν Λυδίας Ὀλυμπον οἶνον καὶ κηρία συγκιρνάντας εἰς ταῦτά καὶ τὰ τῶν ἀνθῶν εὐ- 39 ὠδή. οἶδα δ' ὅτι Ἀναξανδρίδης τὸ νέκταρ οὐ ποτὸν ἀλλὰ τροφήν εἶναι λέγει θεῶν

πάνυ μάττων ἐσθίω 15

νέκταρ διαπίνω τ' ἀμβροσίαν, καὶ τῶ Διὶ

διακονῶ, καὶ σεμνός εἰμ' ἐκάστοτε

Ἦρα λαλῶν καὶ Κύπριδι παρακαθήμενος.

καὶ Ἀλκμάν δέ φησι τὸ νέκταρ ἔδμεναι αὐτούς. καὶ

Σαπφὼ δέ φησιν 20

ἀμβροσίας μὲν κρατῆρ ἐκέκρατο,

Ἐρμᾶς δ' ἑλὼν ἔρπιν θεοῖς ὦνοχόησεν.

b ὁ δ' Ὀμηρος θεῶν πῶμα τὸ νέκταρ οἶδεν. Ἴβυκος δέ φησι τὴν ἀμβροσίαν τοῦ μέλιτος κατ' ἐπίτασιν δεκαπλασίαν ἔχειν γλυκύτητα, τὸ μέλι λέγων δέκατον εἶναι 25 μέρος τῆς ἀμβροσίας κατὰ τὴν ἠδονήν.

9. Οὐδεὶς φιλοπότης ἐστὶν ἄνθρωπος κακός.

ὁ γὰρ διμάτωρ Βρόμιος οὐ χαίρει συνῶν

ἀνδράσι πονηροῖς οὐδ' ἀπαιδεύτω βίῳ,

φησὶν Ἀλεξίς. καὶ ὅτι οἶνος φιλολόγους πάντας ποιεῖ 30

τούς πλείον πίνοντας αὐτόν. ὁ δὲ ποιήσας τὸ εἰς Κρα-

c τῖνον ἐπίγραμμα φησιν

οἶνός τοι χαρίεντι πέλει ταχὺς ἵππος αἰοιδῶ·  
 ὕδωρ δὲ πίνων χρηστὸν οὐδὲν ἂν τέκοις.  
 ταῦτ' ἔλεγεν, Διόνυσε, καὶ ἔπνεεν οὐχ ἑνὸς ἀσκοῦ  
 Κρατῖνος ἀλλὰ παντὸς ᾠδῶδει πίθου.

5 τοιγάρτοι στεφάνων δόμος ἔβρουεν, εἶχε δὲ πιττῶ  
 μέτωπον οἶα καὶ σὺ κεκροκωμένον.

Πολέμων φησὶν ἐν Μουνυχία ἦρῶα Ἀκρατοπότην τι-  
 μαῖσθαι, παρὰ δὲ Σπαρτιάταις Μάττωνα καὶ Κεράωνα  
 ἦρῶας ὑπὸ τινων μαγείρων ἰδρῦσθαι ἐν τοῖς φιδι-  
 10 τίοις. τιμᾶται δὲ καὶ ἐν Ἀχαΐᾳ Δειπνεύς, ἀπὸ τῶν d  
 δειπνῶν σχῶν τὴν προσηγορίαν. ἐκ τροφῆς ξηρᾶς οὐτ'  
 ἂν σκώμματα γένοιτο οὐτ' αὐτοσχέδια ποιήματα· ὁλλὰ  
 μὴν οὐδὲ κόμπος οὐδὲ ψυχῆς ἀλαξονεία. καλῶς οὖν ἐν  
 τῷ πῆ ἔβαν εὐχολαί ἄς ἐν Δήμῳ ἠγοράσθε, ἔσθου-  
 15 τες κρέα πολλὰ καὶ πίνοντες οἴνου κρατῆρας ἐπιστε-  
 φέας' ἐπεσημῆματο ὁ γραμματικὸς Ἀρίσταρχος πε-  
 ριγράφειν τὸν στίχον, ὃς ἀπὸ κρεωφαγίας ἀνχεῖν ποιεῖ e  
 τοὺς Ἑλληνας. οὐ γὰρ ἀπὸ πάσης εὐθυμίας καὶ πλη-  
 ρώσεως τὸ καυχᾶσθαι καὶ σκώπτειν καὶ γελοιάζειν,  
 20 ἀπὸ δὲ τῆς ἀλλοιούσης τὴν γνώμην καὶ πρὸς τὸ ψευδὲς  
 τρεπούσης, ἣ γίνεται κατὰ τὴν μέθην.

10. Διὸ Βακχυλίδης φησὶ

γλυκεῖ' ἀνάγκα

σενομένα κυλίκων θάληψι θυμόν·

25 Κύπριδος δ' ἐλπίς διαιθύσσει φρένας

ἀμμιγνυμένα διονυσίοισι δώροις·

ἀνδράσι δ' ὑποτάτω πέμπει μερίμνας.

αὐτὸς μὲν πόλεων κρήδεμνα λύει,

πᾶσι δ' ἀνθρώποις μοναρχήσειν δοκεῖ.

0 χρυσῶ δ' ἐλέφαντί τε μαρμαίροισιν οἶκοι·

πυροφόροι δὲ κατ' αἰγλάεντα καρπὸν

νῆες ἄγουσιν ἀπ' Αἰγύπτου, μέγιστον

f

πλοῦτον· ὡς πίνοντος ὀρμαίνει κέαρ.

40 Σοφοκλῆς δέ φησι ' τὸ μεθύειν πημονῆς λυτήριον.' οἱ  
 δ' ἄλλοι ποιηταί φασι τὸν οἶνον ' εὐφρονα καρπὸν  
 ἀρούρης.' καὶ ὁ τῶν ποιητῶν δὲ βασιλεὺς τὸν Ὀδυσ- 5  
 σέα παράγει λέγοντα ' ὅς δέ κ' ἀνὴρ οἴνοιο κορεσσά-  
 μενος καὶ ἐδωδῆς πανημέριος πολεμίζῃ, θαρσαλέον νύ  
 οἱ ἦτορ' καὶ τὰ ἐξῆς.

11. Ὅτι Σιμωνίδης τὴν αὐτὴν ἀρχὴν τίθησιν οἴνου  
 καὶ μουσικῆς. ἀπὸ μέθης καὶ ἡ τῆς τραγωδίας εὐρεσις  
 b ἐν Ἰκαρίῳ τῆς Ἀττικῆς [εὐρέθη], καὶ κατ' αὐτὸν τὸν τῆς 10  
 τρύγης καιρὸν. ἀφ' οὗ δὴ καὶ τραγωδία τὸ πρῶτον  
 ἐκλήθη ἡ κωμῳδία.

τὴν πανσίλνυπον ἄμπελον δοῦναι βροτοῖς.

οἴνου δὲ μηκέτ' ὄντος οὐκ ἔστιν Κύπρις

οὐδ' ἄλλο τερπνὸν οὐδὲν ἀνθρώποις ἔτι, 15

Εὐριπίδης ἐν Βάκχαις φησί. καὶ Ἀστυδάμας δέ φησι  
 θνητοῖσι τὴν ἀκεσφόρον

λύπης ἔφηνεν οἰνομήτορ' ἄμπελον.

c συνεχῶς μὲν (γὰρ) ἐμπιμπλάμενος ἀμελῆς γί-  
 γνεται 20

ἄνθρωπος, ὑποπίνων δὲ πάνυ φροντιστικός,

Ἄντιφάνης φησίν.

οὐδὲ μεθύω τὴν φρόνησιν, ἀλλὰ τοιοῦτον μόνον,

τὸ διορίζεσθαι βεβαίως τῷ στόματι τὰ γράμματα,

φησὶν Ἀλεξίς. Σέλευκος δέ φησι τὸ παλαιὸν οὐκ εἶναι 25

ἔθος οὔτ' οἶνον ἐπὶ πλεῖον οὔτ' ἄλλην ἡδυπάθειαν

προσφέρεισθαι μὴ θεῶν ἕνεκα τοῦτο δρωῖντας. διὸ καὶ

θεοῖνας καὶ θαλίαις καὶ μέθαις ὠνόμαζον· τὰς μὲν ὅτι

διὰ θεοὺς οἰνοῦσθαι δεῖν ὑπελάμβανον, τὰς δ' ὅτι

d θεῶν χάριν ἠλίξοντο καὶ συνήεσαν. τοῦτο γὰρ ἔστι τὸ 30

δαῖτα θάλειαν. τὸ δὲ μεθύειν φησὶν Ἀριστοτέλης τὸ

μετὰ τὸ θύειν αὐτῷ χρῆσθαι.

12. θεοῖσι μικρὰ θύοντας τέλη

τῶν βουθυτούντων ὄντας εὐσεβεστέρους,  
Εὐριπίδης φησί. καὶ σημαίνει ὧδε τὸ τέλος τὴν θυ-  
σίαν. καὶ Ὅμηρος

5 οὐ γὰρ ἔγωγέ τι φημι τέλος χαριέστερον εἶναι,  
ἢ ὅταν εὐφροσύνη μὲν ἔχη κατὰ δῆμον ἅπαντα.

τελετὰς τε καλοῦμεν τὰς ἔτι μείζους καὶ μετὰ τινος  
μυστικῆς παραδόσεως ἑορτὰς τῶν εἰς αὐτὰς δαπανη- e  
μάτων ἔνεκα. τελεῖν γὰρ τὸ δαπανᾶν, καὶ πολυτελεῖς

10 οἱ πολλὰ ἀναλίσκοντες καὶ εὐτελεῖς οἱ ὀλίγα. φησὶν  
Ἄλεξις

τοὺς εὐτυχοῦντας ἐπιφανῶς

δεῖ ζῆν φανεράν τε τὴν δόσιν τὴν τοῦ θεοῦ  
ποιεῖν· ὁ γὰρ θεὸς ὁ δεδωκὼς τὰγαθὰ

15 τούτους μὲν ὧν πεποίηκεν οἶεται χάριν τινὰ  
ἔχειν ἑαυτῷ· τοὺς ἀποκρυπτομένους δὲ καὶ  
πράττειν μετρίως φάσκοντας, ἀχαρίστους ὁρῶν f  
ἀνελευθέρως τε ζῶντας, ἐπὶ καιροῦ τινὸς  
λαβῶν ἀφείλεθ' ὅσα δεδωκὼς ἦν πάλοι.

20 13. Τοσαῦτα οἰνολογήσαντος ἦτοι περὶ οἴνων εἰ-  
πόντος. λαφύσσοντος οἴνων ὀνόματα. οὐ χαίρει τῷ  
πῶματι ἐκ πρώτης ἐθισθεὶς ἀνατροφῆς ὑδροποτεῖν.

ἦδιστον δ' ἐν δαιτὶ καὶ εἰλαπίνῃ τεθαλυῖη  
τέρπεσθαι μύθοισιν, ἐπὴν δαιτὸς κορέσωνται,

25 Ἡσίοδος ἐν τῇ Μελαμποδεῖα φησὶν.

οὐ τινι ὑμῶν ἐπῆλθε περὶ ὕδατος εἰπεῖν τι [ἀφ'  
ῶν καὶ ὁ οἶνος ἀφύεται], καίτοι Πινδάρου τοῦ μεγαλο-  
φωνοτάτου ἄριστον πάντων εἶναι τὸ ὕδωρ φήσαντος. 41

Ἄσπετος μὲν οὖν ὁ θειότατος καὶ τροφιμώτατος αὐτὸ  
30 οἶδεν ἐν οἷς αἰγείρων ὑδατοτροφέων ἄσπος λέγει. ἐπαι-  
νεῖ δὲ καὶ τὸ διαυγὲς αὐτοῦ· κρῆναι πίσυρες ῥέον  
ἕδατι λευκῷ. τὸ δὲ δὴ κοῦφον καὶ πλείονος τιμῆς

ἄξιον ἱμερτὸν καλεῖ. ἱμερτὸν γοῦν φησι τὸν Τιταρήσιον, ὃς τῷ Πηνειῷ συμμίσγεται. καὶ τοῦ ὄρυπτικοῦ δὲ ὕδατος μέμνηται· ὃ ἀποδεχόμενος καὶ Πραξαγόρας ὁ Κῶος καλὸν εἶναι λέγει

καλὸν ὑπεκπρορῆει μάλα περ ὄρυπόωντα καθῆραι. <sup>5</sup>  
 b διαστέλλει δὲ καὶ γλυκὺ ὕδωρ ἀπὸ πλατέος, τὸν μὲν Ἑλλάσποντον εἶναι λέγων πλατύν, ὑπὲρ δὲ θατέρου φράζων· στήσαμεν νῆας ἀγχοῦ ὕδατος γλυκεροῖο.

14. Οἶδε δὲ καὶ τὴν χλιαροῦ φύσιν πρὸς τὰ τραύματα. τὸν γοῦν Εὐρύπυλον τρωθέντα ἐκ τούτου κατ- <sup>10</sup>  
 αἰονᾶ· καίτοι εἰ ἐπισχεῖν ἔδει τὴν αἱμορραγίαν, τὸ ψυχρὸν ἐπιτήδειον ἦν, συστρέφον καὶ συσφίγγον. εἰς δὲ τὸ παρηγορῆσαι τὰς ὀδύνας τῷ θερμῷ ἐπαιονᾶ,  
 c θέλγειν δυναμένω. ἔστι δὲ παρ' αὐτῷ τὸ λιαρὸν θερμόν.  
 ἔναργῶς δὲ τοῦτο δείκνυσιν ἐν τῷ περὶ τῶν <sup>15</sup>  
 Σκαμάνδρου πηγῶν·

ἢ μὲν γὰρ (φησὶν) ὕδατι λιαρῷ ῥέει, ἀμφὶ δὲ κα-  
 πνὸς

γίγνεται ἐξ αὐτῆς ὡσεὶ πυρὸς αἰθομένοιο.

ἄρα δὲ τοῦτο λιαρὸν ἔστιν, ἀφ' οὗ πυρὸς ἀτμὶς καὶ κα- <sup>20</sup>  
 πνὸς ἔμπυρος ἀναφέρεται; περὶ δὲ τῆς ἑτέρας πηγῆς λέγει ὡς θέρους ῥέει εἰκυῖα χαλάζη ἢ χιόνι ψυχρῇ ἢ  
 d ἐξ ὕδατος κρυστάλλω. εἰωθὸς δὲ λέγειν καὶ τοὺς νεο-  
 τρώτους θερμῷ περιορεῖσθαι αἵματι ἐπὶ μὲν Ἀγαμέ-  
 μνονός φησιν <sup>25</sup>

ὄφρα οἱ αἰῖμ' ἔτι θερμὸν ἀνήνοθεν ἐξ ὠτειλῆς·

ἐπὶ δὲ τοῦ φεύγοντος μετὰ τὸ βληθῆναι ἐλάφου μετα-  
 φράζων φησὶν· ὄφρ' αἶμα λιαρὸν καὶ γούνατ' ὀρώρη.  
 Ἀθηναῖοι δὲ μετάκερας καλοῦσι τὸ χλιαρὸν, ὡς Ἐρα-  
 τοσθένης φησὶν. [ὑδαρῆ φησὶ καὶ μετάκερας.] <sup>30</sup>

15. Τῶν δ' ἄλλων ὑδάτων τὰ μὲν ἐκ πετρῶν φε-  
 ρόμενα δνοφερὰ καλεῖ, ὡς ἀχρεῖα δηλονότι· τὰ δὲ

κρηναῖα καὶ διὰ πλείονος γῆς καὶ εὐκάρπου φερόμενα ε  
τῶν ἄλλων προκρίνει, ὡς καὶ Ἡσίοδος

κρήνης ἀενάου καὶ ἀπορρύτου ἢ τ' ἀθόλωτος.

καὶ Πίνδαρος

5 μελιγαθῆς ἀμβρόσιον ὕδωρ

Τιλφώσσας ἀπὸ καλλικρήνου.

κρήνη δ' ἐν Βοιωτίᾳ ἢ Τιλφῶσσα· ἀφ' ἧς Ἀριστοφά-  
νης φησὶ Τειρεσίαν πίνοντα διὰ γῆρας οὐχ ὑπομείναντα

τὴν ψυχρότητα ἀποθανεῖν. Θεόφραστος δέ φησιν ἐν

10 τῷ περὶ ὑδάτων τὸ Νεῖλου ὕδωρ πολυγονώτατον καὶ f

γλυκύτατον· διὸ καὶ λύειν τὰς κοιλίας τῶν πινόντων

μίξιον ἔχον λιτρῶδη. ἐν δὲ τῷ περὶ φυτῶν ἐνιαχοῦ φη-

σιν ὕδωρ γίνεσθαι παιδογόνον, ὡς ἐν Θεσπιαῖς· ἐν

Πύρρᾳ δὲ ἄγονον. καὶ τῶν γλυκέων δέ φησιν ὑδάτων

15 ἔνια ἄγονα ἢ οὐ πολύγονα, ὡς τὸ ἐν Φέτα καὶ τὸ ἐν

Πύρρᾳ. ἀνχημῶν δέ ποτε γενομένων περὶ τὸν Νεῖλον 42

ἐρρῶν τὸ ὕδωρ ἰσῶδες καὶ πολλοὶ τῶν Αἰγυπτίων ἀπώ-

λουτο. μεταβάλλειν τέ φησιν οὐ μόνον τὰ πικρὰ τῶν

ὑδάτων, ἀλλὰ καὶ τὸ ἄλυκόν καὶ ὄλους ποταμούς, καθὰ

20 τὸν ἐν Καρίᾳ, παρ' ᾧ Ζηνοποσειδῶνος ἱερόν ἐστιν.

αἴτιον δὲ τὸ πολλοὺς κεραννοὺς πίπτειν περὶ τὸν τόπον.

16. Ἄλλα δὲ τῶν ὑδάτων καὶ σωματώδη ἐστὶ καὶ

ἔχει ὡσπερ τι βάρος ἐν ἑαυτοῖς, ὡς τὸ ἐν Τροιζῆνι.

τοῦτο γὰρ καὶ τῶν γενομένων εὐθύς ποιεῖ πλήρες τὸ

25 στόμα. τὰ δὲ πρὸς τοῖς περὶ Πάγγαιον μετάλλοις τοῦ b

μὲν χειμῶνος τὴν κοτύλην ἄγουσαν ἔχει ἐνενήκοντα ἔξ,

θέρους δὲ τεσσαράκοντα ἔξ. συστέλλει δὲ αὐτὸ καὶ

πυκνοὶ μᾶλλον τὸ ψῦχος. διὸ καὶ ἐν τοῖς γνώμοσι ῥέον

οὐκ ἀναδίδωσι τὰς ὥρας ἐν τῷ χειμῶνι, ἀλλὰ περι-

30 τεύει, βραδυτέρας οὔσης τῆς ἐκροῆς διὰ τὸ πάχος. καὶ

ταῦτά περὶ Αἰγύπτου φησίν, ὅπου μαλακώτερος ὁ ἀήρ.

τὸ δὲ ἄλυκόν ὕδωρ γεωδέστερόν ἐστι καὶ πλείονος δεῖ-

ται κατεργασίας, ὡς καὶ τὸ θαλάσσιον, θερμότεραν ἔχον  
 τὴν φύσιν καὶ μὴ ὁμοίως πάσχον. μόνον δ' ἀτέραμνον  
 τῶν ἀλυνκῶν τὸ τῆς Ἀρεθούσης. χεῖρω δ' ἐστὶ τὰ βα-  
 ρυσταθμότερα καὶ τὰ σκληρότερα καὶ τὰ ψυχρότερα  
 διὰ τὰς αὐτὰς αἰτίας· δυσκατεργαστότερα γὰρ ἐστὶ τὰ 5  
 μὲν τῷ πολὺ τὸ γεῶδες ἔχειν, τὰ δὲ ψυχρότητος ὑπερ-  
 βολῆ. τὰ δὲ ταχὺ θερμαινόμενα κοῦφα καὶ ὑγιεινά. ἐν  
 Κραννῶνι δ' ἐστὶν ὕδωρ ἡσυχῆ θερμόν, ὃ διατηρεῖ  
 κραθέντα τὸν οἶνον ἐπὶ δύο καὶ τρεῖς ἡμέρας. τὰ δ'  
 ἐπίρρυτα καὶ ἐξ ὀχετοῦ ὡς ἐπίπαν βελτίω τῶν στασι- 10  
 μων, κοπτόμενά τε μαλακώτερα γίνονται. διὰ τοῦτο  
 καὶ τὰ ἀπὸ τῆς χιόνος δοκεῖ χρηστὰ εἶναι· καὶ γὰρ  
 ἀνάγεται τὸ ποτιμώτερον καὶ τοῦτο κεκομμένον ἐστὶ  
 τῷ ἀέρι· διὸ καὶ τῶν ὀμβρίων βελτίω· καὶ τὰ ἐκ κρυ-  
 στάλλου δὲ διὰ τὸ κουφότερα εἶναι· σημεῖον δ', ὅτι 15  
 καὶ ὁ κρύσταλλος αὐτὸς κουφότερος τοῦ ἄλλου ὕδατος.  
 τὰ δὲ ψυχρὰ σκληρά, διότι γεωδέστερα. τὸ δὲ σωμα-  
 τῶδες καὶ θερμοανθὲν θερμότερον καὶ ψυχθὲν ψυχρό-  
 τερόν ἐστι. κατὰ τὴν αὐτὴν δ' αἰτίαν καὶ τὰ ἐν τοῖς  
 ὄρεσι ποτιμώτερα τῶν ἐν τοῖς πεδίοις· ἦττον γὰρ μέ- 20  
 μικται τῷ γεῶδει. ποιεῖ δὲ τὸ γεῶδες καὶ τὰς ἐπιχροὰς  
 τῶν ὑδάτων. τὸ γοῦν τῆς ἐν Βαβυλῶνι λίμνης ἐρυθρὸν  
 γίνεται ἐπὶ τινὰς ἡμέρας· τὸ δὲ τοῦ Βορυσθένους κατὰ  
 τινὰς χρόνους ἰοβαφές, καίπερ ὄντος καθ' ὑπερβολὴν  
 λεπτοῦ· σημεῖον δέ, τοῦ Ἰπάνιος ἐπάνω γίνεται διὰ 25  
 κουφότητα τοῖς βορείοις.

17. Πολλαχῶ δ' εἰσὶ κρήναι αἱ μὲν ποτιμώτεραι  
 καὶ οἰνωδέστεραι, ὡς ἡ περὶ Παφλαγονίαν, πρὸς ἣν  
 φασὶ τοὺς ἐγχωρίους ὑποπίνειν προσιόντας, ἀλμῶδεις  
 δ' ἅμα τῷ ὀξεῖ ἐν Σικανοῖς τῆς Σικελίας. ἐν τῇ Καρ- 30  
 χηδονίῳ δὲ ἐπικρατεία κρήνη ἐστὶν ἣ τὸ ἐφιστάμενον  
 ἐλαίῳ ἐστὶν ὅμοιον, μελάντερον τὴν χροῶν· ὃ ἀπο-

σφαιροῦντες χρῶνται πρὸς τὰ πρόβατα καὶ τὰ κτήνη·  
καὶ παρ' ἄλλοις δ' εἰσὶ λίπος ἔχουσαι τοιοῦτον ὡς ἡ ἐν  
'Ασία, ὑπὲρ ἧς Ἀλέξανδρος ἐπέστειλεν ὡς ἐλαίου κρή-  
νην εὐρηκῶς. καὶ τῶν θερμῶν δ' ἐκ φύσεως ὑδάτων  
5 ἔνια γλυκέα ἐστίν, ὡς τὰ ἐν Αἰγαῖς τῆς Κιλικίας καὶ 43  
περὶ Παγασάς, τὰ τ' ἐν τῇ τρωικῇ Λαρίσῃ, καὶ περὶ  
Μαγνησίαν καὶ ἐν Μήλῳ καὶ Λιπάρῳ· ἐν δὲ Προύσῃ  
τῇ πρὸς τὸν μῦσιον Ὀλυμπον τὰ βασιλικὰ καλούμενα.  
τὰ δ' ἐν 'Ασία περὶ Τράλλεις καὶ τὸν Χαρακωμήτην  
10 ποταμόν, ἔτι δὲ Νῦσαν πόλιν, οὕτως ἐστὶ λιπαρὰ ὡς  
μὴ δεῖσθαι τοὺς ἐναπολουμένους ἐλαίου. τοιαῦτα καὶ  
τὰ ἐν Δασκύλου κώμῃ. τὰ δ' ἐν Καρούροις κατάξηρα  
καὶ σφόδρα θερμά· τὰ δὲ περὶ Μηνὸς κώμην, ἣ ἐστὶ  
Φρυγίας, τραχύτερά ἐστι καὶ λιτρωδέστερα, ὡς καὶ τὰ  
15 ἐν τῇ καλουμένῃ Λέοντος κώμῃ τῆς Φρυγίας. τὰ δὲ b  
περὶ Δορύλαιον καὶ πινόμενά ἐστὶν ἡδίστα· τὰ γὰρ  
περὶ Βαῖας ἢ Βαῖου λιμένα τῆς Ἰταλίας παντελῶς ἄποτα.

18. Σταθμῆσας τὸ ἀπὸ τῆς ἐν Κορίνθῳ Πειρήνης  
καλουμένης ὕδωρ κουφότερον πάντων εὗρον τῶν κατὰ  
20 τὴν Ἑλλάδα. οὐ γὰρ Ἀντιφάνει τῷ κωμικῷ πεπίστει-  
κα λέγοντι κατὰ πολλὰ τὴν Ἀττικὴν διαφέρουσαν τῶν  
ἄλλων καὶ ὕδωρ κάλλιστον ἔχειν. φησὶ γὰρ

οἶα δ' ἡ χώρα φέρει

διαφέροντα τῆς ἀπάσης, Ἰππόνικ', οἰκουμένης,  
25 τὸ μέλι τοὺς ἄρτους τὰ σῦκα. Β. σῦκα μὲν νῆ τὸν c

Δία

πάνυ φέρει. Α. βοσκήματ' ἔρια μύρτα θύμα πυ-  
ρουὺς ὕδωρ,

ὥστε καὶ γνοίην ἂν εὐθύς ἀττικὸν πίνων ὕδωρ.

30 τὸ ὕδωρ ποταμοῦ σῶμά φησὶ που Εὐβουλος ὁ κωμω-  
διοποιὸς εἰρηκέναι Χαιρήμονα τὸν τραγικόν·

ἐπεὶ δὲ σηκῶν περιβολὰς ἡμεῖψαμεν

ὕδωρ τε ποταμοῦ σῶμα διεπεράσαμεν.  
 καὶ ἡμῶν δὲ πᾶσα δύναμις ἐξ ὑδάτων ἄρδεται. ἐν  
 Τήνῳ κρήνη ἐστὶν ἧς τῷ ὕδατι οἶνος οὐ μίγνυται.  
 Ἡρόδοτος δὲ ἐν τετάρτῃ τὸν Ὑπανίν φησιν ἀπὸ μὲν  
 τῶν πηγῶν φερόμενον ἐπὶ πέντε ἡμέρας βραχὺν εἶναι <sup>5</sup>  
 d καὶ γλυκύν, μετὰ δὲ ἄλλων τεσσάρων ἡμερῶν πλόον  
 πικρὸν γίνεσθαι, ἐκδιδούσης εἰς αὐτὸν κρήνης τινὸς  
 πικρᾶς. Θεόπομπος δὲ φησὶ περὶ τὸν Ἐριγῶνα ποτα-  
 μὸν ὅξυ εἶναι ὕδωρ καὶ τοὺς πίνοντας αὐτὸ μεθύσκε-  
 σθαι καθὰ καὶ τοὺς τὸν οἶνον. 10

19. Ἀριστόβουλος δ' ὁ Κασανδρεὺς φησιν ἐν Μι-  
 λήτῳ κρήνην εἶναι Ἀχιλλεῖον καλουμένην, ἧς τὸ μὲν  
 ῥεῦμα εἶναι γλυκύτατον, τὸ δ' ἐφεστηκὸς ἀλμυρὸν·  
 ἀφ' ἧς οἱ Μιλήσιοι περιρράνασθαί φασὶ τὸν ἥρωα,  
 ὅτε ἀπέκτεινε Τράμβηλον τὸν τῶν Λελέγων βασιλέα. <sup>15</sup>  
 e φασὶ δὲ καὶ ὅτι τὸ περὶ Καππαδοκίαν ὕδωρ πολὺ τε  
 ὄν καὶ κάλλιστον οὐ σήπεται ἀπόρρυσιν οὐκ ἔχον, πλὴν  
 εἰ μὴ ὑπὸ γῆν ῥέοι. Πτολεμαῖος δὲ ὁ βασιλεὺς ἐν  
 ἐβδόμῳ ὑπομνημάτων ἐπὶ Κορίνθου προάγουσί φησιν  
 ἡμῖν διὰ τῆς Κοντοπορίας καλουμένης κατὰ τὴν ἀκρω- <sup>20</sup>  
 ρειαν προσβαίνουσιν εἶναι κρήνην νᾶμα ἀνιεῖσαν χιό-  
 νος ψυχρότερον· ἐξ ἧς πολλοὺς μὴ πίνειν ἀποπα-  
 γήσεσθαι προσδοκῶντας, αὐτὸς δὲ λέγει πεπωκέναι.  
 f Φύλαρχος δὲ φησιν ἐν Κλείτορι εἶναι κρήνην ἀφ' ἧς  
 τοὺς πίνοντας οὐκ ἀνέχεσθαι τὴν τοῦ οἴνου ὀσμὴν. <sup>25</sup>  
 Κλέαρχος φησὶ τὸ μὲν ὕδωρ ὥσπερ καὶ τὸ γάλα λευ-  
 κὸν λέγεσθαι, οἶνον δὲ καθάπερ καὶ τὸ νέκταρ ἐρυ-  
 θρὸν, μέλι δὲ καὶ ἔλαιον χλωρὸν, τὸ δ' ἐκ τῶν μύρων  
 θλιβόμενον μέλαν. Εὐβουλος εὐρετικούς φησὶ τὸ ὕδωρ  
 ποιεῖν τοὺς πίνοντας αὐτὸ μόνον, 30

τὸν δ' οἶνον ἡμῶν τῷ φρουεῖν ἐπισκοτεῖν.  
 τὰ αὐτὰ δ' ἰαμβεῖα καὶ Ὠφελίων φησί.

20. Τοιαῦτα ὡσπερ οἱ ῥήτορες πρὸς ὕδωρ εἰπων  
καὶ βραχὺ ἀναπανθάμενος αὐτίς ἔφη, "Ἀμφίς ὁ κωμι- 44  
κός πού φησιν

ἐνῆν ἄφ', ὡς ἔοικε, κὰν οἶνω λόγος·

5 ἐνιοι δ' ὕδωρ πίνοντες εἰς' ἀβέλτεροι.

Ἀντιφάνης δὲ

οἶνω [δὲ δεῖ] τὸν οἶνον ἐξελαύνειν,

σάλπιγγι τὴν σάλπιγγα, τῷ κήρουκι τὸν βοῶντα,

κόπῳ κόπον, ψόφῳ ψόφον, τριωβόλῳ δὲ πόρνην,

10 αὐθαδίαν αὐθαδία, Καλλίστρατον μαγεῖρω,

στάσιν στάσει, μάχη μάχην, ὑπωπίοις δὲ πύκτην,

πόνῳ πόνον, δίκη δίκην, γυναικὶ τὴν γυναῖκα. b

ὅτι καὶ ἐπὶ τοῦ ὕδατος ἔταττον οἱ παλαιοὶ τὸ ἄκρα-  
τον. Σώφρων ὕδωρ ἄκρατον ἐς τὰν κύλικα.

45 21. Ὅτι Φύλαρχός φησι Θεόδωρον τὸν Λαρισαῖον

ὑδροπότην γενέσθαι τὸν ἀλλοτρίως αἰεὶ ποτε πρὸς Ἀν-

τίγονον ἐσχηκότα τὸν βασιλέα. φησὶ δὲ καὶ τοὺς Ἴβη-

ρας πάντας ὑδροποτεῖν, καίτοι πλουσιωτάτους ἀνθρώ-

πων ὄντας. μονοσιτεῖν τε αὐτοὺς αἰεὶ λέγει διὰ μικρο-

20 λογίαν ἐσθῆτάς τε φορεῖν πολυτελεστάτας. Ἀριστοτέλης c

δ' ἢ Θεόφραστος Φιλίνον τινὰ ἱστορεῖ μῆτε ποτῷ χρή-

σασθαί ποτε μῆτε ἐδέσματι ἄλλῳ ἢ μόνῳ γάλακτι

πάντα τὸν βίον. Πύθερμος δὲ ἐν τοῖς Πειραιῶσι τυραν-

νεύουσι καταγράφει καὶ Γλαύκωνα ὑδροπότην. Ἡγή-

25 σανδρος δ' ὁ Δελφὸς Ἀγγίμολον καὶ Μόσχον φησὶ

τοὺς ἐν Ἠλιδι σοφιστεύσαντας ὑδροποτηῆσαι πάντα τὸν

βίον, καὶ μόνα σῦκα προσφερομένους οὐδενὸς ἦττον

διακεῖσθαι σώμασιν ἐρρωμένους· τὸν δ' ἰδρωῖτα αὐ-

τῶν δυσώδη οὕτως ἔχειν ὡς πάντας αὐτοὺς ἐκκλίνειν

30 ἐν τοῖς βαλανείοις. Μᾶτρις δ' ὁ Θηβαῖος ὃν ἐβίω χρό-

νον οὐδὲν ἐσιτεῖτο ἢ μυρρίνης ὀλίγον, οἶνου δὲ καὶ d

τῶν ἄλλων πάντων ἀπέχετο, πλὴν ὕδατος. ὑδροπότης

δ' ἦν καὶ Λάμπρος ὁ μουσικός· περὶ οὗ Φρόνιχός φησι

λάρους θρηνεῖν, ἐν οἷσι Λάμπρος ἐναπέθνησεν, ἄνθρωπος ὢν ὑδατοπότης, μινυρὸς ὑπερσοφιστής, μουσῶν σκελετός, ἀηδόνων ἠπίαλος, ὕμνος ἄδου. 5 Μάχων δ' ὁ κωμικὸς ὑδροπότου Μοσχίωνος μέμνηται.

22. Ἀριστοτέλης δ' ἐν τῷ περὶ μέθης φησὶν ὅτι ἄλμυράς τινες προσφερόμενοι τροφὰς ἄδιφοι διέμειναν· ὢν ἦν Ἀρχωνίδης ὁ Ἀργεῖος. Μάγων δὲ ὁ Καρχηδόνιος τρεῖς τὴν ἄνυδρον διῆλθεν ἄλφιστα ξηρὰ σι- 10 τούμενος καὶ μὴ πίνων. Πολέμων δ' ὁ ἀκαδημαϊκὸς ἀρξάμενος ἀπὸ τριάκοντα ἐτῶν ὑδροπότησε μέχρι θανάτου, ὡς ἔφη Ἀντίγονος ὁ Καρύστιος. Διοκλῆ τε τὸν Πεπαρήθιον φησι Δημήτριος ὁ Σκήψιος μέχρι τέλους ψυχρὸν ὕδωρ πεπωκέναι. αὐτὸς δὲ περὶ αὐτοῦ 15 μάρτυς ἀξιώχρεως Δημοσθένης ὁ ῥήτωρ φάσκων χρόνον τινὰ ὕδωρ μόνον πεπωκέναι. καὶ Πυθίας γοῦν φησὶν ἄλλα τοὺς νῦν δημαγωγοὺς ὁρᾶτε, Δημοσθένη καὶ Δημάδην, ὡς ἐναντίως τοῖς βίοις διάκεινται. ὁ μὲν γὰρ ὑδροποτῶν καὶ μεριμνῶν τὰς νύκτας, ὡς φα- 20 σιν, ὁ δὲ πορνοβοσκῶν καὶ μεθυσκόμενος κατὰ τὴν ἡμέραν ἐκάστην προγάστῳ ἡμῖν ἐν ταῖς ἐκκλησίαις ἀνακνυλεῖται. Εὐφορίων δὲ ὁ Χαλκιδεὺς οὕτω πουργάφει Ἀσύρτας Λασιώνιος οὐδὲ προσεδεῖτο πο- 25 τοῦ καθάπερ οἱ ἄλλοι, οὔρον δὲ προῖετο καθάπερ πάντες ἄνθρωποι. καὶ πολλοὶ διὰ φιλοτιμίαν ἐπεχείρησαν παρατηρῆσαι, καὶ ἀπέστησαν πρὸ τοῦ εὐρεῖν 45 τὸ πραττόμενον. θέρους γὰρ ὥρα καὶ τριακονθήμερον προσεδρεύοντες, καὶ οὐδενὸς μὲν ὁρῶντες ἀπεχόμενον ἄλμυροῦ τὴν κύστιν δ' αὐτοῦ ἔχοντα, συνεπέισθησαν 30 ἀληθεύειν. ἐχρῆτο δὲ καὶ τῷ ποτῷ, ἀλλ' οὐδὲν ἦττον οὐ προσεδεῖτο τούτου.

μεταλλάξαι διάφορα βρώματα  
ἔσθ' ἠδὲ (φησὶν Ἀντιφάνης), καὶ τῶν πολλάκις  
θρυλουμένων

διάμεστον ὄντα τὸ παραγεύσασθαί τινος  
5 καινοῦ παρέσχε διπλασίαν τὴν ἡδονήν.

23. Ὁ Περσῶν βασιλεὺς, ὡς φησὶν ἐν τῇ πρώτῃ  
Ἡρόδοτος, ὕδωρ ἀπὸ τοῦ Χοάσπεω πιεῖν ἄγεται τοῦ b  
παρὰ Σοῦσα ῥέοντος· τοῦ μόνου πίνει ὁ βασιλεὺς.  
τοῦ δὲ τοιούτου ὕδατος ἀπεψημένου πολλαὶ κάρτα  
10 ἅμαξαι τατράκνκλοι ἡμιόνειαι κομίζουσαι ἐν ἄγγείοις  
ἀργυρέοισιν ἔπονται οἱ. Κτησίας δὲ ὁ Κνίδιος καὶ  
ἱστορεῖ ὅπως ἔψεται τὸ βασιλικὸν τοῦτο ὕδωρ καὶ  
ὅπως ἐναποτιθέμενον τοῖς ἄγγείοις συμφέρεται τῷ  
βασιλεῖ, λέγων αὐτὸ καὶ ἐλαφρότατον καὶ ἡδιστον  
15 εἶναι. καὶ ὁ τῆς Αἰγύπτου δὲ βασιλεὺς δεύτερος, ὁ  
Φιλάδελφος ἐπίκλην, ἐκδούς τὴν ἑαυτοῦ θυγατέρα c  
Βερενίκην Ἀντιόχῳ τῷ Συρίας βασιλεῖ ἐν ἐπιμελείᾳ  
εἶχε πέμπειν αὐτῇ τὸ ἀπὸ τοῦ Νείλου ὕδωρ, ἵνα μό-  
νου τούτου τοῦ ποταμοῦ ἢ παῖς πίνῃ, ὡς ἱστορεῖ Πο-  
20 λύβιος. Ἡλιόδωρος δὲ φησὶ τὸν ἐπιφανῆ Ἀντιόχον,  
ὃν διὰ τὰς πράξεις Πολύβιος ἐπιμανῆ καλεῖ, τὴν  
κρήνην τὴν ἐν Ἀντιοχείᾳ κεράσαι οἴνῳ· καθάπερ καὶ  
τὸν Φρύγα Μίδα φησὶ Θεόπομπος, ὅτε ἐλεῖν τὸν Σει-  
ληνὸν ὑπὸ μέθης ἠθέλησεν. ἔστι δὲ ἡ κρήνη, ὡς φησὶ  
25 Βίων, μέση Μαίδων καὶ Παιόνων, Ἴννα καλουμένη.  
Στάφυλος δὲ φησὶ τὴν τοῦ οἴνου πρὸς τὸ ὕδωρ κρᾶσιν  
Μελάμποδα πρῶτον εὑρεῖν. φησὶ δὲ καὶ πεπτικώτε- d  
ρον τοῦ οἴνου τὸ ὕδωρ Πλειστόνικος.

24. Ὅτι τοῖς προπίνουσιν ἐπιτεταμένως οὐκ οἰ-  
30 κείως διατίθεται ὁ στόμαχος, ἀλλὰ μᾶλλον κακοῦται,  
καὶ πολλάκις φθορὰν τῶν ληφθέντων παρασκευάζει.  
δεῖ οὖν τὸν ὑγείας ἀντιποιοῦμενον καὶ συμμέτρως

γυμνασίοις χρᾶσθαι, διὰ τοὺς πολλοὺς ἰδρωτάς, καὶ  
 λουτροῖς, ὡς διαῖται τε τὸ σῶμα καὶ μαλαχθῆναι· μετὰ  
 δὲ ταῦτα προπίνειν ὕδωρ ὡς χρηστότατον, ἐν μὲν χει-  
 μῶνι καὶ ἔαρι θερμὸν ὡς μάλιστα, ἐν δὲ τῷ θέρει ψυ-  
 e χρόν, ὡς μὴ προεκλύειν τὸν στόμαχον· προπίνειν δὲ 5  
 σύμμετρον τῷ πλήθει, χάριν τοῦ προαναληφθῆναι  
 τοῦτο εἰς τὴν ἕξιν καὶ μὴ ἀκέραιον ἀναδίδοσθαι τὴν  
 ἀπὸ τοῦ οἴνου δύναμιν, μηδὲ τοῖς πέρασι τῶν ἀγγείων  
 προσπίπτουσαν ἐπιδάκνειν. ἔαν δὲ τις ἡμῶν τοῦτο  
 δυσκόλως ποιῇ, γλυκὴν ὕδαρῃ θερμὸν προλαμβάνετω, 10  
 μάλιστα δὲ τὸν καλούμενον πρότροπον, τὸν γλυκὴν  
 λέσβιον, ὄντα εὐστόμαχον. καὶ ὁ γλυκάζων δ' οἶνος  
 οὐ βαρύνει τὴν κεφαλὴν, ὡς Ἴπποκράτης ἐν τῷ περὶ  
 διαίτης φησὶν, ὃ τινὲς μὲν ἐπιγράφουσι περὶ ὀξέων  
 f νοσημάτων, οἳ δὲ περὶ πτισάνης, ἄλλοι δὲ πρὸς τὰς 15  
 κνιδίας γνώμας. λέγει δὲ ὁ γλυκὴς ἡσδὸν ἐστὶ κα-  
 ρηβαρικὸς τοῦ οἰνώδους καὶ ἡσδὸν φρενῶν ἀπτόμενος  
 καὶ διαχωρητικώτερος τοῦ ἑτέρου κατ' ἔντερον. οὐ  
 δεῖ δὲ προπίνειν καθὰ τοὺς Καρμανοὺς φησὶ Ποσει-  
 δώνιος· τούτους γὰρ φιλοφρονουμένους ἐν τοῖς συμ- 20  
 ποσίοις λύειν τὰς ἐπὶ τῷ προσώπῳ φλέβας καὶ τὸ κα-  
 ταρρέον αἷμα μιγνύντας τῷ πώματι προσφέρεισθαι,  
 τέλος φιλίας νομίζοντας τὸ γεύεσθαι τοῦ ἀλλήλων αἷ-  
 46 ματος. μετὰ δὲ τὴν προσφορὰν ταύτην συγχρίεσθαι  
 τὴν κεφαλὴν μύρῳ, μάλιστα μὲν ῥοδίνῳ, εἰ δὲ μή, μη- 25  
 λίνῳ, εἰς τὸ ἀποκρούεσθαι τι ἀπὸ τοῦ τόπου καὶ μὴ  
 βλάπτεσθαι ἀπὸ τῆς τῶν οἴνων ἀναθυμιάσεως· εἰ δὲ  
 μή, ἰρίνῳ ἢ ναρδίνῳ. οὐ κακῶς οὖν Ἄλεξις φησιν

μύροις

ὑπαλείφεται τὰς ρῖνας· ὑγιείας μέρος  
 μέγιστον ὁσμὰς ἐγκεφάλῳ χρηστὰς ποιεῖν.

25. Ἐκκλίνειν δὲ δεῖ τὰ πάχη τῶν μύρων, ὕδωρ

τε πίνειν τὸ κατὰ πρόσοψιν λευκὸν καὶ διαυγές, ὃ δὴ  
 καὶ κατὰ τὸν σταθμὸν ἐστὶ κοῦφον καὶ οὐδὲν ἐν αὐτῷ b  
 γεῶδες ἔχει. τὸ δὲ συμμέτρως θερμαινόμενον καὶ  
 ψυχόμενον ὕδωρ χρηστὸν ἐστὶ καὶ εἰς χάλκεον ἢ ἀργύ-  
 5 ρεον ἄγγος ἐγχεόμενον οὐ ποιεῖ τὸ ἰῶδες. φησὶ δὲ  
 καὶ Ἴπποκράτης ὕδωρ τὸ ταχέως θερμαινόμενον καὶ  
 ψυχόμενον ἀεὶ κουφότερον. μοχθηρὰ δ' ἐστὶ τὰ βρα-  
 δέως τὰ ὄσπρια τήκοντα. τοιαῦτα δὲ τὰ νιτρώδη καὶ  
 ἀλμυρά. ἐν δὲ τῷ περὶ ὑδάτων Ἴπποκράτης καλεῖ τὸ  
 10 χρηστὸν ὕδωρ πότιμον. τὰ δὲ τῶν ὑδάτων στάσιμα  
 χαλεπά, ὡς τὰ λιμναῖα καὶ τὰ ἐλώδη. ἐστὶ δὲ καὶ τῶν c  
 κρηναίων τὰ πλεῖστα σκληρότερα. Ἐρασίστρατος δὲ φη-  
 σιν ὡς δοκιμάζουσί τινες τὰ ὕδατα σταθμῶ ἀνεξετά-  
 στως. ἰδοὺ γὰρ τοῦ ἐξ Ἀμφιαράου ὕδατος καὶ τοῦ ἐξ  
 15 Ἐρετρίας συμβαλλομένων, τοῦ μὲν φαύλου τοῦ δὲ  
 χρηστοῦ ὄντος, οὐδ' ἦτις ἐστὶ διαφορὰ κατὰ τὸν σταθ-  
 μόν. Ἴπποκράτης δ' ἐν τῷ περὶ τόπων ἀριστα φησιν  
 εἶναι τῶν ὑδάτων ὅσα ἐκ μετεώρων χωρίων ῥεῖ καὶ ἐκ  
 λόφων ξηρῶν. ταῦτα γὰρ λευκὰ καὶ γλυκέα καὶ τὸν  
 20 οἶνον ὀλίγον φέρειν οἷά τε ἐστὶ, τὸν τε χειμῶνα θερ-  
 μαίνεται, καὶ τὸ θέρος ψυχρά ἐστίν. ἐπαινεῖ δὲ μά- d  
 λιστα ὧν τὰ ρεύματα πρὸς ἀνατολὴν ἡλίου ἔρρωγε,  
 καὶ μάλιστα πρὸς τὰς θερινάς. ἀνάγκη γὰρ λαμπρὰ  
 εἶναι καὶ εὐώδη καὶ κοῦφα. Διοκλῆς δὲ φησὶ τὸ ὕδωρ  
 25 πεπτικὸν εἶναι καὶ ἄφυσον ψυκτικὸν τε μετρίως ὀξυ-  
 δερκές τε καὶ ἥκιστα κερηβαρικὸν κινητικὸν τε ψυχῆς  
 καὶ σώματος. Πραξαγόρας τε ταῦτά φησιν. ἐπαινεῖ δὲ τὸ  
 ὄμβριον. Εὐήνωρ δὲ τὰ λακκαῖα· χρηστὸν τε εἶναι  
 φάσκει τὸ ἐξ Ἀμφιαράου συμβαλλόμενον τῷ ἐν Ἐρετρίᾳ.  
 30 26. Ὅτι δὲ τὸ ὕδωρ ὁμολογουμένως ἐστὶ τρόφι-  
 μον δῆλον ἐκ τοῦ τρέφεσθαι τινα ἐξ αὐτοῦ μόνου τῶν e  
 ζῶων, ὡσπερ τοὺς τέττιγας. πολλὰ δὲ καὶ τῶν ἄλλων

ὑγρῶν ἐστὶ τροφίμα, οἶον γάλα πτισάνη οἶνος. τὰ  
 γοῦν ὑποτίθια γάλακτι διοικεῖται. καὶ πολλὰ δὲ  
 ἔθνη γαλακτοποτοῦντα ζῆ. Δημόκριτον δὲ τὸν Ἀβδη-  
 ρίτην λόγος ἔχει διὰ γῆρας ἐξάξει αὐτὸν διεγνωκότα  
 τοῦ ζῆν, καὶ ὑφαιροῦντα τῆς τροφῆς καθ' ἑκάστην <sup>5</sup>  
 ἡμέραν, ἐπεὶ αἱ τῶν θεσμοφορίων ἡμέραι ἐνέστησαν,  
 δεηθεισῶν τῶν οἰκείων γυναικῶν μὴ ἀποθανεῖν κατὰ  
 f τὴν πανήγυριν, ὅπως ἐορτάσωσι, πεισθῆναι κελεύ-  
 σαντα μέλιτος ἀγγεῖον αὐτῶ πλησίον παρατεθῆναι,  
 καὶ διαζῆσαι ἡμέρας ἰκανὰς τὸν ἄνδρα τῇ ἀπὸ τοῦ μέ- <sup>10</sup>  
 λιτος ἀναφορᾷ μόνῃ χρώμενον, καὶ μετὰ τὰς ἡμέρας  
 βασταχθέντος τοῦ μέλιτος ἀποθανεῖν. ἔχαιρε δὲ ὁ  
 Δημόκριτος αἰεὶ τῶ μέλιτι· καὶ πρὸς τὸν πυθόμενον  
 πῶς ἂν ὑγιῶς τις διάγοι ἔφη, εἰ τὰ μὲν ἐντὸς μέλιτι  
 βρέχοι τὰ δ' ἐκτὸς ἐλαίῳ. καὶ τῶν πυθαγορικῶν δὲ <sup>15</sup>  
 47 τροφή ἦν ἄρτος μετὰ μέλιτος, ὡς φησὶν Ἀριστόξενος,  
 τοὺς προσφερομένους αὐτὰ αἰεὶ ἐπ' ἀρίστῳ λέγων ἀνό-  
 σους διατελεῖν. Δύκος δὲ πολυχρονίους φησὶν εἶναι  
 τοὺς Κυρονίους (οἰκοῦσι δ' οὗτοι περὶ Σαρδόνα) διὰ  
 τὸ μέλιτι αἰεὶ χρῆσθαι· πλείστον δὲ τοῦτο γίνεται παρ' <sup>20</sup>  
 αὐτοῖς.

27. Ὅρα τὸ ἀνατιθεμένων πάντων τὴν ζήτησιν ἦτοι ἀναβαλλομένων.

ὅτι τὸ ἄνηστις ὁ νῆστις πλεονασμῶ τοῦ α, ὡς  
 στάχυς ἄσταχυς, παρὰ Κρατίνῳ κεῖται <sup>25</sup>

οὐ γάρ τοι σύ γε πρῶτος [ἄκκλητος] φοιτᾷς ἐπὶ  
 δεῖπνον ἄνηστις.

b τὸ δὲ ὀξύπεινος παρὰ Διφίλῳ

τέρπομαι γυμνοὺς ὄρῳ  
 τοὺς ὀξυπείνους καὶ πρὸ τῶν καιρῶν αἰεὶ <sup>30</sup>  
 πάντ' εἰδέναί σπεύδοντας.

καὶ Ἀντιφάνης

ἐν νόσημα τοῦτ' ἔχει·  
 αἰεὶ γὰρ ὀξύπεινός ἐστι. Β. θετταλὸν  
 λέγεις κομιδῇ τὸν ἄνδρα.

καὶ Εὐβουλος

5. Ζῆθον μὲν ἐλθόσθ' ἄγνον ἐς Θήβης πέδοι  
 οἰκεῖν κελεύω· καὶ γὰρ ἀξιωτέρους  
 πωλοῦσιν, ὡς ἔοικε, τοὺς ἄρτους ἐκεῖ, c  
 σὺ δ' ὀξύπεινός· τὸν δὲ μουσικώτατον  
 κλεινὰς Ἀθήνας ἐκπερᾶν Ἀμφίονα,  
 10 οὗ ῥᾶσ' αἰεὶ πεινῶσι Κεκροπιδῶν κόροι  
 κάπτοντες αὔρας ἐλπίδας σιτούμενοι.

28. Ὁ δὲ μονοσιτῶν κεῖται παρ' Ἀλέξειδι  
 ἐπὰν ἰδιώτην ἄνδρα μονοσιτοῦντ' ἴδῃς,  
 ἢ μὴ ποθοῦντ' ὠδὰς ποιητὴν καὶ μέλη,  
 15 τὸν μὲν ἰδιώτην τοῦ βίου τὸν ἡμισυν  
 ἀπολωλεκένοι νόμιξε, τὸν δὲ τῆς τέχνης  
 τὴν ἡμίσειαν· ζῶσι δ' ἀμφοτέροι μόλις. d

Πλάτων· οὐ μονοσιτῶν ἐκάστοτε, ἀλλὰ κἀνίστε δει-  
 πνῶν δις τῆς ἡμέρας·

20 ὅτι νωγαλεύματα ἐκάλουν τὰ ἡδέα βρώματα.

Ἄραρως

τὰ κομψὰ μὲν δὴ ταῦτα νωγαλεύματα.

Ἄλεξις

θασίοις οἰναρίοις . .

25 τῆς ἡμέρας τὸ λοιπὸν ὑποβρέχει μέρος  
 καὶ νωγαλίζει.

Ἀντιφάνης

βότρους ῥόας φοίνικας, ἕτερα νάγαλα.

ἀπόσιτον δ' εἶρηκε Φιλωνίδης. αὐτόσιτον δὲ Κρῶβυ- e  
 30 λος· παράσιτον αὐτόσιτον· ἀναρίστητον δ' εἶπεν Εὐ-  
 πολίς. ἀναγκόσιτον δὲ Κράτης. καὶ Νικόστρατος δὲ  
 μειράκιον δὲ κατὰ τύχην

ὑποσκαφιόκαρτόν τι κεχλαμυδωμένον  
κατάγεις ἀναγκόσιτον.  
ἀριστόδειπνον δ' εἶπεν Ἄλεξις  
ἀφ' ὧν γένοιτ' ἂν συντόμως  
ἀριστόδειπνον.

5

29. Μετὰ ταῦτα ἀναστάντες κατεκλίθημεν ὡς  
ἕκαστος ἤθελεν, οὐ περιμείναντες ὀνομακλήτορα τὸν  
τῶν δειπνῶν ταξίαρχον.

f ὅτι καὶ τρίκλινοι οἴκοι καὶ τετράκλινοι καὶ ἐπτά-  
κλινοι καὶ ἐννεάκλινοι καὶ κατὰ τοὺς ἐξῆς ἀριθμοὺς 10  
ἦσαν παρὰ τοῖς παλαιοῖς. Ἀντιφάνης  
συναγαγὼν  
τρεις ὄντας εἰς τρίκλινον ὑμᾶς.

Φρόνιχος

ἐπτάκλινος οἶκος ἦν καλός,  
εἶτ' ἐννεάκλινος ἕτερος οἶκος.

15

Εὐβουλος

θὲς ἐπτάκλινον. Β. ἐπτάκλινος οὐτοσί.

Α. καὶ πέντε κλίνας σικελικάς. Β. λέγ' ἄλλο τι.

Α. σικελικὰ προσκεφάλαια πέντε.

20

Ἄμφις

48 οὐχ ὑποστρώσεις ποτὲ

τρίκλινον;

Ἀναξανδρίδης τρίκλινον δ' εὐθέως συνήγετο καὶ συν-  
αυλῖαι γέροντι.

25

ἀλλὰ ξενῶνας οἶγε καὶ ῥᾶνον δόμους,

στρώννυ τε κοίτας καὶ πυρὸς φλέξον μένος,

κρατῆρά τ' αἴρου καὶ τὸν ἥδιστον κέρα.

30. . . . νῦν δὲ τὴν τῶν στρωμάτων σύνθεσιν  
περιβολῆ χωρίζουσι καὶ ὑποβολῆ φησὶ Πλάτων ὁ φι- 30  
λόσοφος. ὁ δ' ὁμώνυμος αὐτῷ ποιητῆς φησι

καὶ τ' ἐν κλίμαις ἐλεφαντόποσιν καὶ στρώμασι β  
πορφυροβάπτοις  
καὶ φοινικίσι σαρδιανικαῖσιν κοσμησάμενοι κα-  
τάκεινται.

- 5 ἤκμασε δ' ἡ τῶν ποικίλων ὑφή μάλιστα ἐντέχνων περὶ  
αὐτὰ γενομένων Ἀκεσᾶ καὶ Ἐλικῶνος τῶν Κυπρίων.  
ὑφάνται δ' ἦσαν ἔνδοξοι· καὶ ἦν Ἐλικῶν υἱὸς Ἀκεσᾶ,  
ὡς φησὶν Ἱερώνυμος. ἐν Πυθοῖ γοῦν ἐπὶ τινος ἔργου  
ἐπιγέγραπται
- 10 τεῦξ' Ἐλικῶν Ἀκεσᾶ Σαλαμίσιος, ᾧ ἐνὶ χερσὶν  
πότνια θεσπεσίην Παλλὰς ἔτευξε χάριν.  
τοιούτος ἦν καὶ Παθνυμίας ὁ Αἰγύπτιος.  
ὡς ἐγὼ σκιρτῶ πάλαι,  
ὅπου ῥοδόπνοα στρώματ' ἐστὶ καὶ μύροις c  
15 λουῖμαι ψακαστοῖς,  
φησὶν Ἐπιππος. Ἀριστοφάνης  
ὅστις ἐν ἠδνύσμοις  
στρώμασι παννυχίζων  
τὴν δέσποιναν ἐρείδεις.
- 20 Σώφρων δὲ στρουθωτὰ ἐλίγματα φησὶν ἐντετμημένα.  
Ὅμηρος δὲ ὁ θαυμασιώτατος τῶν στρωμάτων τὰ μὲν  
κατώτερα λίτα εἶναι φάσκει, ἦτοι λευκὰ καὶ μὴ βεβαμ-  
μένα ἢ πεποικιλμένα, τὰ δὲ περιστρώματα ῥήγεα καλὰ  
πορφύρεα.
- 25 31. Πρῶτοι δὲ Πέρσαι, ὡς φησὶν Ἡρακλείδης, καὶ d  
τοὺς λεγομένους στρώτας ἐφεῦρον, ἵνα κόσμον ἔχη ἢ  
στρωῶσις καὶ εὐάφειαν. τὸν οὖν Κοῆτα Τιμαγόραν ἢ  
"τὸν ἐκ Γόρτυνος, ὡς φησὶ Φανίας ὁ περιπατητικός,  
Ἐντιμον, ὃς ζήλω Θεμιστοκλέους ἀνέβη ὡς βασιλέα,  
30 τιμῶν Ἀρταξέρξεως, σκηνὴν τε ἔδωκεν αὐτῷ διαφέρου-  
σαν τὸ κάλλος καὶ τὸ μέγεθος καὶ κλίνην ἀργυρόποδα,  
ἔπεμψε δὲ καὶ στρώματα πολυτελῆ καὶ τὸν ὑποστρώ-

σοντα, φάσκων οὐκ ἐπίστασθαι τοὺς Ἕλληνας ὑπο-  
 στρωνύειν. καὶ ἐπὶ τὸ συγγενικὸν ἄριστον ἐκαλεῖτο  
 e ὁ Κρῆς οὗτος, τὸν βασιλέα ψυχαγωγῆσας· ὅπερ οὐδενὶ  
 πρότερον τῶν Ἑλλήνων ἐγένετο, ἀλλ' οὐδ' ὕστερον.  
 αὕτη γὰρ ἡ τιμὴ τοῖς συγγενέσι διεφυλάττετο. Τιμα- 5  
 γόρα μὲν γὰρ τῷ Ἀθηναίῳ, τῷ προσκυνήσαντι βασιλέα  
 καὶ μάλιστα τιμηθέντι, τοῦτο οὐχ ὑπῆρξε· τῶν δὲ  
 παρατιθεμένων βασιλεῖ τούτῳ τινὰ ἀπὸ τῆς τραπέξης  
 ἀπέστειλεν. Ἀνταλκίδα δὲ τῷ Λάκωνι τὸν αὐτοῦ στέ-  
 φανον εἰς μύρον βάψας ἔπεμψε. τῷ δ' Ἐντίμῳ τοι- 10  
 αὐτα πολλὰ ἐποίει, καὶ ἐπὶ τὸ συγγενικὸν ἄριστον ἐκά-  
 f λει. ἐφ' ᾧ οἱ Πέρσαι χαλεπῶς ἔφερον, ὡς τῆς τε τιμῆς  
 δημευομένης καὶ στρατείας ἐπὶ τὴν Ἑλλάδα πάλιν ἐσο-  
 μένης. ἔπεμψε δὲ καὶ κλίνην αὐτῷ ἀργυρόποδα καὶ  
 στρωμνὴν καὶ σκηνὴν οὐρανόροφον ἀνθινὴν καὶ θρό- 15  
 νον ἀργυροῦν καὶ ἐπίχρυσον σκιαδίον καὶ φιάλας λι-  
 θοκολλήτους χρυσαῖς, καὶ ἀργυραῖς δὲ μεγάλας ἑκατὸν  
 καὶ κρατῆρας ἀργυροῦς καὶ παιδίσκας ἑκατὸν καὶ παῖ-  
 49 δας ἑκατόν, χρυσοῦς τε ἑξακισχιλίους, χωρὶς τῶν εἰς  
 τὰ ἐπιτήδεια καθ' ἡμέραν διδομένων. 20

32. Τράπεζαι ἑλεφαντόποδες τῶν ἐπιθημάτων ἐκ  
 τῆς καλουμένης σφενδάμου πεπονημένων. Κρατῖνος  
 γαυριῶσαι δ' ἀναμένουσιν ᾧδ' ἐπηγλαῖσμένοι  
 μείρακες φαιδραὶ τράπεζαι τρισκελεῖς σφενδά-  
 μιναι. 25

εἰπόντος τινὸς κυνικοῦ τρίποδα τὴν τράπεζαν  
 δυσχεραίνει ὁ παρὰ τῷ σοφιστῇ Οὐλπιανὸς καὶ λέγει,  
 τήμερον ἐγὼ πράγματα ἔξω ἔξ ἀπραξίας. πόθεν γὰρ  
 τούτῳ ὁ τρίπους; εἰ μὴ τὴν Διογένους βακτηρίαν σὺν  
 καὶ τὸ πόδε ἀριθμῶν οὗτος τρίποδα προσηγόρευσε, 30  
 b πάντων τραπέξας καλούντων τὰς παραθέσεις ταύτας.  
 ὅτι Ἡσίοδος ἐν Κήνκος γάμῳ (κἂν γὰρ γραμματι-

κῶν παῖδες ἀποξενῶσι τοῦ ποιητοῦ τὰ ἔπη ταῦτα, ἀλλ' ἐμοὶ δοκεῖ ἀρχαῖα εἶναι) τρίποδας τὰς τραπέζας φησί. καὶ Ξενοφῶν δ' ὁ μουσικώτατος ἐν ἐβδόμῳ Ἀναβάσεως γράφει ' τρίποδες εἰσηνέχθησαν πᾶσιν· οὔτοι δὲ  
 5 ὅσον εἴκοσι κρεῶν μεστοὶ νενεμημένων.' καὶ ἐπάγει ' μάλιστα δ' αἱ τράπεζαι κατὰ τοὺς ξένους αἰεὶ ἐτίθεντο.'  
 Ἀντιφάνης

ἐπεὶ δ' ὁ τρίπους ἦρθη κατὰ χειρῶν τ' εἶχομεν. c  
 Εὐβουλος

10 τρίποδες οὔτοι πέντε σοὶ  
 καὶ πέντε. B. πεντηκροστολόγος γενήσομαι.

Ἐπίχαρμος

τί δὲ τὰδ' ἐστί; B. δηλαδὴ τρίπους. A. τί μάν,  
 ἔχει πόδας  
 15 τέτορας; οὐκ ἔστι τρίπους, ἀλλ' [ἐστὶν] οἶμαι  
 τετράπους.

B. ἔστι δ' ὄνομα αὐτῷ τρίπους, τέτοράς γε μάν ἔχει  
 πόδας.

A. Οἰδίπους τοίνυν ποτ' ἦν, αἰνιγματὶ τοι νοεῖς.

20 Ἀριστοφάνης

τράπεζαν ἡμῖν εἷσφερε  
 τρεῖς πόδας ἔχουσαν, τέτταρας δὲ μὴ χέτω. d  
 B. καὶ πόθεν ἐγὼ τρίπουν τράπεζαν λήψομαι;  
 33. Ὅτι ἔθος ἦν ἐν τοῖς δειπνοῖς τῷ ἐστιάτορι κα-  
 25 τακλιθέντι προδίδουσθαι γραμματείδιον τι περιέχον  
 ἀναγραφὴν τῶν παρεσκευασμένων, ἐφ' ᾧ εἰδέναι ὅτι  
 μέλλοι ὄψον φέρειν ὁ μάγειρος.

ΔΑΜΑΣΚΗΝΑ. Δαμασκοῦ τῆς πόλεως ἐνδόξου  
 οὔσης καὶ μεγάλης πολλοὶ τῶν ἀρχαίων μέμνηνται.  
 30 ἐπεὶ δὲ πλεῖστον ἐν τῇ τῶν Δαμασκηνῶν ἐστί χώρα  
 τὸ κοκκύμηλον καλούμενον καὶ κάλλιστα γεωργεῖται, e  
 ἰδίως καλεῖται τὸ ἀκρόδρονον δαμασκηνόν, ὡς διάφο-

ρον τῶν κατὰ τὰς ἄλλας χώρας γινομένων. κοκκύμηλα οὖν ἐστὶ ταῦτα· ὧν ἄλλος τε μέμνηται καὶ Ἰππῶναξ στεφάνου εἶχον κοκκυμήλων καὶ μίνθης.

Ἄλεξις

καὶ μὴν ἐνύπνιον οἶομαι νικητικὸν 5  
 ἑορακέναι. Β. λέγ' αὐτό. Α. τὸν νοῦν πρόσεχε δῆ.  
 ἐν τῷ σταδίῳ τῶν ἀνταγωνιστῶν μέ τις  
 ἐδόκει στεφανοῦν γυμνὸς προσελθὼν . . .

f στεφάνῳ κυλιστῷ κοκκυμήλων. Β. Ἡράκλεις.

πάλιν

10

ἑώρακας ἤδη πώποτ' ἐσκευασμένον  
 ἤνυστρον ἢ σπλῆν' ὀπτὸν ὠνθυλευμένον,  
 ἢ κοκκυμήλων σπυρίδα πεπόνων;  
 τοιοῦτον ἔχει τὸ μέτωπον.

Νίκανδρος 'μῆλον ὃ κόκκυγος καλέουσι.' Κλέαρχος 15  
 δ' ὃ περιπατητικὸς φησὶ 'Ροδίουσ καὶ Σικελιώτας βρά-  
 βυλα καλεῖν τὰ κοκκύμηλα, ὡς καὶ Θεόκριτος ὁ Συ-  
 ρακόσιος

50 ὄρηκες βραβύλοισι καταβρίθοντες ἔραξε.

καὶ πάλιν 'ὅσον μῆλον βραβύλοιο ἤδιον.' ἐστὶ δὲ τοῦτο 20  
 τὸ ἀκρόδρον μικρότερον μὲν τῇ περιφορᾷ τῶν κοκ-  
 κυμήλων, τῇ δ' ἐδωδῇ τὸ αὐτό, πλὴν ὀλίγον δοιμύτε-  
 ρον. Σέλευκος δ' ἐν γλώσσαις βράβυλά φησιν ἦλα  
 κοκκύμηλα μάδρα τὰ αὐτὰ εἶναι· τὰ μὲν μάδρα  
 οἶον μαλόδρα, τὰ δὲ βράβυλα ὅτι εὐκοίλια καὶ τὴν 25  
 βορὰν ἐκβάλλοντα, ἦλα δὲ οἶον μῆλα, ὡς Δημήτριος ὁ

b Ἰξίων λέγει ἐν ἐτυμολογίᾳ. Θεόφραστος δὲ λέγει  
 'κοκκύμηλα καὶ σποδιάς· τοῦτο δ' ἐστὶν ὡσπερ ἄγρια  
 κοκκύμηλα.' Ἀραρῶς δὲ κοκκυμηλέαν καλεῖ τὸ δέν-  
 δρον, κοκκύμηλον δὲ τὸ ἀκρόδρον. Δίφιλος δὲ ὁ Σί- 30  
 φνιος μέσως φησὶν εἶναι ταῦτα εὐχyla εὐφθαρτα  
 εὐέκκριτα ὀλιγότροφα.

34. ΚΕΡΑΣΙΑ. Θεόφραστος ἐν τῷ περὶ φυτῶν ἴδιον δὲ τῇ φύσει δένδρον ὁ κέρασός ἐστι καὶ μεγέθει μέγα· καὶ γὰρ εἰς εἴκοσι καὶ τέσσαρας πήχεις αὐξεται. φύλλον δὲ ὅμοιον ἔχει τῷ τῆς μεσπίλης, σκληρὸν δὲ καὶ παχύτερον, φλοιὸν δ' ὅμοιον φιλύρα, ἄνθος δὲ λευκὸν ἀπὶ καὶ μεσπίλη ὅμοιον, ἐκ μικρῶν ἀνθῶν συγκείμενον, κηριῶδες. ὁ δὲ καρπὸς ἐρυθρὸς ὅμοιος διοσπύρω τὸ σχῆμα. τὸ δὲ μέγεθος ἡλίκον κύαμος, πλὴν τοῦ διοσπύρου μὲν ὁ πυρὴν σκληρός, τοῦ δὲ κεράσου μαλακός. καὶ πάλιν κράταιγος· οἱ δὲ κραταίγωνα καλοῦσιν. ἔχει δὲ τὸ μὲν φύλλον τεταμένον ὅμοιον μεσπίλη, πλὴν μείζον ἐκεῖνος καὶ πλατύτερον ἢ προμηκέστερον, τὸν δὲ χαραγμὸν οὐκ ἔχει ὥσπερ ἐκεῖνο. γίνεται δὲ τὸ δένδρον οὔτε μέγα λίαν οὔτε παχύ· τὸ δὲ ξύλον ποικίλον, ξανθόν, ἰσχυρόν. φλοιὸν δ' ἔχει λεῖον ὅμοιον μεσπίλη· μονόρριζον εἰς βᾶθος ὡς ἐπὶ πολὺ. καρπὸν δ' ἔχει στρογγύλον ἡλίκον ὁ κότινος· πεπαινόμενος δὲ ξανθός τέ ἐστι καὶ ἐπιμελαίνεται· ἔχει δὲ τὴν γεῦσιν καὶ τὸν χυλὸν μεσπίλου· διόπερ ἀγρία μεσπίλη δόξειε μᾶλλον εἶναι. ἐκ τούτων μοι δοκεῖ, φησὶν, ὁ φιλόσοφος τὸ νῦν κεράσιον καλούμενον ἐμφανίζειν.

35. Ἀσκληπιάδης δὲ ὁ Μυρλεανὸς χαμαικέρασόν τινα καλῶν δένδρον ἔφη οὕτως ἐν τῇ Βιθυνῶν γῆ γίνεται ἢ χαμαικέρασος, ἧς ἢ μὲν ῥίζα ἐστὶν οὐ μεγάλη, ἀλλ' οὐδὲ τὸ δένδρον, ἀλλὰ τῇ ῥοδῇ ἴσον, ὁ δὲ καρπὸς τὰ μὲν ἄλλα πάντα ὅμοιος, τοὺς δὲ πλείονι χρησαμένους καθότι οἶνος βαρύνει τε καὶ ἀλγεῖν τὴν κεφαλὴν τίθησι. ταῦτα ὁ Ἀσκληπιάδης, φησί, μοι δοκεῖ λέγειν περὶ τῶν μιμαικύλων. τό τε γὰρ φέρον αὐτὰ δένδρον τοιοῦτον καὶ ὁ πλεόν τῶν ἐπὶ τοῦ καρποῦ φαγῶν κεφαλαλγῆς γίνεται. Ἀριστοφάνης

ἐν τοῖς ὄρεσιν δ' αὐτόματ' αὐτοῖς τὰ μιμαίκυλ'  
ἐφύετο πολλά.

Θεόπομπος

τρῶγουσι μύρτα καὶ πέπουνα μιμαίκυλα.

Κράτης

5

πάνν γὰρ ἔστιν ὠρικὰ

f τὰ τιτθί' ὥσπερ μῆλον ἢ μιμαίκυλα.

"Αμφίς

ὁ σνκάμινος σνκάμιν', ὄραῶς, φέρει,

ὁ προῖνος ἀκύλους, ὁ κόμαρος μιμαίκυλα.

10

Θεόφραστος ἢ κόμαρος ἢ τὸ μιμαίκυλον φέρουσα τὸ  
ἐδώδιμον.'

ὅτι Ἀγῆνα σατυρικόν τι δράμα ἀμφιβάλλεται εἴτε  
Πύθων ἐποίησεν ὁ Καταναῖος ἢ Βυζάντιος, ἢ καὶ αὐ-  
τὸς ὁ βασιλεὺς Ἀλέξανδρος.

15

φησὶν ὁ παρὰ τῷ ῥήτορι Λαρήνσιος, πολλὰ ὑμεῖς  
οἱ Γραικοὶ ἐξιδιοποιεῖσθε ὡς αὐτοὶ ἢ ὀνομάσαντες ἢ  
πρωτοὶ εὐρόντες, ἀγνοεῖτε δὲ ὅτι Λευκόλλος ὁ Ῥωμαίων  
51 στρατηγὸς ὁ τὸν Μιθριδάτην καὶ Τιγράνην καταγω-  
νισάμενος πρῶτος διεκόμισεν εἰς Ἰταλίαν τὸ φυτὸν 20  
τοῦτο ἀπὸ Κερασσοῦντος Ποντικῆς πόλεως. καὶ οὗτός  
ἔστιν ὁ καὶ τὸν καρπὸν καλέσας κέρασον ὀμωνύμως τῇ  
πόλει, ὡς ἱστοροῦσιν οἱ ἡμέτεροι συγγραφεῖς. πρὸς ὃν  
Δάφνος τίς φησιν, ἀλλὰ μὴν παμπόλλοις ἐνιαυτοῖς  
προσβύτερος Λευκόλλου ἀνὴρ ἐλλόγιμος Δίφιλος ὁ Σί- 25  
φνιος, γεγρονῶς κατὰ Λυσίμαχον τὸν βασιλέα, εἷς δὲ  
οὗτος τῶν Ἀλεξάνδρου διαδόχων, μνημονεύει τῶν κε-  
ρασίων λέγων τὰ κεράσια εὐστόμαχα εὔχυλα ὀλιγό-  
b τροφα, ἐκ ψυχροῦ δὲ λαμβανόμενα εὐστόμαχα. καλλίω  
δὲ τὰ ἐρυθρότερα καὶ τὰ μιλήσια· εἰσὶ γὰρ διουρητικά.' 30

36. ΣΥΓΚΑΜΙΝΑ. ὅτι πάντων ἀπλῶς οὕτω κα-  
λούντων αὐτὰ Ἀλεξανδρεῖς μόνοι μόρα ὀνομάζουσι.

σुकάμινα δὲ οὐ τὰ ἀπὸ τῆς αἰγυπτίας συκῆς, ἃ τινες  
 συκόμορα λέγουσιν. ἅπερ οἱ ἐπιχώριοι ἐπὶ βραχὺ κνί-  
 σαντες σιδηρίῳ ἑῶσιν ἐπὶ τοῦ φυτοῦ· καὶ ὑπὸ τοῦ  
 ἀνέμου κινούμενα ἐντὸς ἡμερῶν τριῶν οὕτω πέπονα c  
 5 καὶ εὐώδη γίνονται, μάλιστα δὲ ζεφύρων πνευσάντων,  
 καὶ ἐδώδιμα ὡς τὸ ἐν αὐτοῖς ἡρέμα ψυχρὸν καὶ τοῖς  
 πυρεταίνουσι μετὰ ῥοδίνου ἐλαίου καταπλαττόμενον  
 ἐπὶ τοῦ στομάχου ἐπιτίθεσθαι καὶ οὐκ ὀλίγα παρηγο-  
 ρεῖσθαι τοὺς νοσοῦντας. φέρει δὲ τὸν καρπὸν τοῦτον  
 10 ἡ αἰγυπτία συκάμιнос ἀπὸ τοῦ ξύλου καὶ οὐκ ἀπὸ τῶν  
 ἐπικαρπίων. μόρα δὲ τὰ συκάμινα καὶ παρ' Αἰσχύλῳ  
 ἐν Φρουξίν ἐπὶ τοῦ Ἑκτορος

ἀνῆρ δ' ἐκεῖνος ἦν πεπαίτερος μόρων.

ἐν δὲ Κρήσσαις καὶ τὰ τῆς βάτου

15 λευκοῖς τε γὰρ μόροισι καὶ μελαγχίμοις d  
 καὶ μιλοπρέπτοις βροίθεται ταύτου χρόνου.

Σοφοκλῆς

πρωῶτον μὲν ὄψει λευκὸν ἀνθοῦντα στάχυν,  
 ἔπειτα φοινίξαντα, γογγύλον μόρον.

20 καὶ Νίκανδρος δὲ ἐν Γεωργικοῖς ἐμφανίζει καὶ ὅτι  
 πρότερον τῶν ἄλλων ἀκροδρύων φαίνεται, μορέην τε  
 καλεῖ τὸ δένδρον αἰεὶ ὡς καὶ οἱ Ἀλεξανδρεῖς·

καὶ μορέης, ἣ παισὶ πέλει μείλιγμα νέοισι

πρωῶτον ἀπαγγέλλουσα βροτοῖς ἠδεῖαν ὀπώρην. e

25 37. Φανίας δ' ὁ Ἐρέσιος, ὁ Ἀριστοτέλους μαθη-  
 τῆς, τὸν τῆς ἀγρίας συκαμίνου καρπὸν μόρον καλεῖ,  
 ὄντα καὶ αὐτὸν γλυκύτατον καὶ ἠδιστον, ὅτε πεπαν-  
 θείη. γράφει δὲ οὕτως· τὸ μόρον τὸ βατωῶδες ξηραν-  
 θεΐσης τῆς σφαίρας τῆς συκαμινώδους σπερματικῆς  
 30 ἔχει τὰς [συκαμινώδεις] διαγوناὺς καθάπερ ὑποφαινού-  
 σας καὶ διαφνὰς ἔχει ψαθυρὰς καὶ εὐχύμους. Παρ- f  
 θένιος δὲ ἄβρυνά φησι συκάμινα, ἃ καλοῦσιν ἔνιοι

μόρα. Σαλαμίνοι δὲ τὰ αὐτὰ ταῦτα βάτια· Δημή-  
τριος δὲ ὁ Ἰξίων τὰ αὐτὰ συκάμινα καὶ μόρα, οἷον αἰ-  
μόρροα καὶ σύκων ἀμείνω. Δίφιλος δὲ ὁ Σίφνιος  
ιατρὸς γράφει οὕτως· τὰ δὲ συκάμινα, ἃ καὶ μόρα λέ-  
γεται, εὐχyla μὲν ἐστὶ μέσως, ὀλιγότροφα δὲ καὶ εὐ- 5  
στόμαχα καὶ εὐέκκριτα. ἰδίως δὲ τούτων τὰ ἔνωμα  
52 ἔλμινθας ἐκτινάσσει. Πύθερμος δὲ ἱστορεῖ, ὡς φησιν  
Ἑγήσανδρος, καθ' αὐτὸν τὰς συκαμίνας οὐκ ἐνεγκεῖν  
καρπὸν ἐτῶν εἴκοσι, καὶ γενέσθαι ἐπιδημίαν ποδαγρι-  
κὴν τοσαύτην ὥστε μὴ μόνον ἄνδρας τῷ πάθει ἐνσχε- 10  
θῆναι, ἀλλὰ καὶ παῖδας καὶ κόρας καὶ εὐνούχους, ἔτι  
δὲ γυναῖκας. περιπεσεῖν δὲ οὕτω τὸ δεινὸν καὶ αἰπο-  
λίῳ, ὡς τὰ δύο μέρη τῶν προβάτων ἐνσχεθῆναι τῷ  
αὐτῷ πάθει.

38. ΚΑΡΤΑ. οἱ Ἀττικοὶ καὶ οἱ ἄλλοι συγγραφεῖς 15  
κοινῶς πάντα τὰ ἀκρόδρα κάρνα λέγουσιν, Ἐπίχαρ-  
μος δὲ κατ' ἐξοχὴν ὡς ἡμεῖς· καπυρὰ τρώγων κάρυ',  
b ἀμυγδάλας. Φιλύλλιος ὡς κάρυ' ἀμυγδάλαι. Ἡρα-  
κλέων δὲ φησιν ὁ Ἐφέσιος· κάρνα ἐκάλουν καὶ τὰς  
ἀμυγδάλας καὶ τὰ νῦν καστάνεια. τὸ δὲ δένδρον κα- 20  
ρούα παρὰ Σοφοκλεῖ· καρούαι μελίαι τε. Εὐβουλος  
ἔφηγους κάρνα καρούστια. καλεῖται δὲ τινα καὶ μο-  
στηνὰ κάρνα.

39. ΑΜΥΓΔΑΛΑΙ. ὅτι αἱ νάξια ἀμυγδάλαι διὰ  
μνήμης ἦσαν τοῖς παλαιοῖς· καὶ γίνονται ὄντως ἐν 25  
c Νάξῳ τῇ νήσῳ διάφοροι, ὡς ἐμαυτὸν, φησί, πεῖθω.  
Φρύνιχος

τοὺς δὲ γομφίους  
ἅπαντας ἐξέκοψεν, ὥστ'  
οὐκ ἂν δυναίμην ναξίαν  
ἀμυγδάλην κατάξαι.

31

διάφοροι δ' ἀμυγδάλαι γίνονται καὶ ἐν Κύπρῳ τῇ νήσῳ.

παρὰ γὰρ τὰς ἀλλαχόθεν καὶ ἐπιμήκεις εἰσὶ καὶ κατὰ  
τὸ ἄκρον ἐπικαμπεῖς. Λάκωνας δὲ Σέλευκος ἐν Γλώσ-  
σαις φησὶ καλεῖν τὰ μαλακὰ κάρνα μουκῆρους, Τηνίους  
δὲ τὰ γλυκέα κάρνα. Ἀμερίας δὲ φησι μύκηρον τὴν  
5 ἀμυγδάλην καλεῖσθαι. ἐπακτικώτατα δὲ πρὸς ποτὸν δ  
τὰ ἀμύγδαλα προεσθιόμενα. Εὐπόλις

δίδου μασᾶσθαι ναξίας ἀμυγδάλας

οἶνόν τε πίνειν ναξίων ἀπ' ἀμπέλων.

ἦν δέ τις ἄμπελος ναξία καλουμένη. Πλούταρχος δὲ ὁ  
10 Χαιρωνεύς φησι παρὰ Δρούσῳ τῷ Τιβερίου Καίσαρος  
νῖῳ ἰατρόν τινα ὑπερβάντα πάντας ἐν τῷ πίνειν φω-  
ραθῆναι πρὸ τοῦ ποτοῦ προεσθιόντα πικρὰς ἀμυγδά-  
λας πέντε ἢ ἕξ· ἄσπερ κωλυθεῖς προσενέγκασθαι οὐδὲ e  
πρὸς τὸ μικρότατον ἀντέσχε τοῦ ποτοῦ. αἴτιος οὖν ἦν  
15 ἢ τῆς πικρότητος δύναμις ξηραντικὴ καὶ δάπανος  
ὑγρῶν οὔσα. κληθῆναι δὲ ἀμυγδάλας φησὶν Ἡρωδιανὸς  
ὁ Ἀλεξανδρεὺς παρὰ τὸ ἐν τῷ μετὰ τὸ χλωρὸν ὡσπερεὶ  
ἀμυγᾶς ἔχειν πολλάς.

ὄνος βαδίζεις εἰς ἄχυρα τραγημάτων

20 φησὶ πον Φιλήμων. Ἐφηγοὶ Πανὸς ἄγαλμα φησὶ Νί-  
κανδρος ἐν δευτέρῳ Γεωργικῶν.

ὅτι καὶ οὐδετέρως ἀμύγδαλα λέγεται. Δίφιλος

τρωγάλια μυρτίδες πλακοῦς ἀμύγδαλα. f

40. Ὅτι περὶ τῆς προφορᾶς τοῦ τόνου τῆς ἀμυγ-  
25 δάλης Πάμφιλος μὲν ἀξιοῖ ἐπὶ τοῦ καρποῦ βαρύνειν  
ὁμοίως τῷ ἀμυγδάλῳ· τὸ μέντοι δένδρον θέλει πε-  
ρισπᾶν, ἀμυγδαλῆ καὶ ῥοδῆ. καὶ Ἀρχίλοχος ῥοδῆς τε  
καλὸν ἄνθος. Ἀρίσταρχος δὲ καὶ τὸν καρπὸν καὶ τὸ 53  
δένδρον ὁμοίως προφέρεται κατ' ὄξειαν τάσιν. Φιλό-  
30 ξενος δ' ἀμφοτέρον περισπᾶ. Εὐπόλις

ἀπολεῖς με, ναὶ μὰ τὴν ἀμυγδαλῆν.

Ἀριστοφάνης

ἄγε νῦν τὰς ἀμυγδαλᾶς λαβὼν  
 τασδί κατάξον τῇ κεφαλῇ σου τοῦ λίθου.

Φρούνηχος

ἀμυγδαλῆ τῆς βηχὸς ἀγαθὸν φάρμακον.

ἄλλοι δὲ ἀμυγδαλᾶς ὡς καλᾶς. Τρύφων δὲ ἐν ἄττικῃ <sup>15</sup>  
 προσωδία ἀμυγδάλην μὲν τὸν καρπὸν βαρέως, ὃν  
 ἡμεῖς οὐδετέρως ἀμύγδαλον λέγομεν, ἀμυγδαλῆ δὲ τὰ  
 δένδρα κτητικοῦ παρὰ τὸν καρπὸν ὄντος τοῦ χαρα-  
 κτῆρος καὶ διὰ τοῦτο περισπωμένου. ὅτι Πάμφιλος ἐν  
 γλώσσαις μονηροβάκταν φησὶ καλεῖσθαι τὸν καρπο- <sup>10</sup>  
 κατάκτην ὑπὸ τῶν Λακόνων ἀντὶ τοῦ ἀμυγδαλοκατά-  
 κτην· μονκῆρους γὰρ Λάκωνες καλοῦσι τὰ ἀμύγδαλα.

41. Ὅτι ποντικῶν καλουμένων καρύων, ἃ λόπιμά-  
 τινες ὀνομάζουσι, μνημονεύει Νίκανδρος. Ἐρωῶναξ  
 δὲ καὶ Τιμαχίδας ἐν γλώσσαις Διὸς βάλανόν φησι <sup>15</sup>  
 καλεῖσθαι τὸ ποντικὸν κάρυον.

Ἡρακλείδης δὲ ὁ Ταραντῖνος ζητεῖ πότερον προ-  
 παρατίθεσθαι δεῖ τὰ τραγήματα, καθάπερ ἐν τισὶ τόποις  
 τῶν κατὰ τὴν Ἀσίαν καὶ τὴν Ἑλλάδα γίνεται, ἢ οὐ,  
 ἀλλὰ μετὰ τὸ δεῖπνον. εἴαν μὲν οὖν μετὰ τὸ δεῖπνον, <sup>20</sup>  
 συμβαίνει πλείονος τροφῆς παρενδυομένης ἐν τῇ κοι-  
 λία καὶ τοῖς ἐντέροις τὰ ἐπεισφερόμενα κάρυα χάριν  
 τῆς πρὸς τὸ πίνειν ὀρμῆς ἐμπλεκόμενα τοῖς σιτίοις  
 ἐμπνευματώσεις καὶ φθορὰς τῆς τροφῆς παρασκευά-  
 ζειν, διὰ τὸ παρακολουθοῦν αὐτοῖς ἐπιπολαστικὸν φύ- <sup>25</sup>  
 σει καὶ δυσκατέργαστον· ἐξ ὧν ἀπεψία γίνεται καὶ  
 κοιλίας καταφοραί.

42. Τὰ δὲ ἀμύγδαλα, φησὶ Διοκλῆς, τρόφιμα μὲν  
 ἐστὶ καὶ εὐκοιλία, θερμαντικά δὲ διὰ τὸ ἔχειν κεγχρω-  
 δές τι. λυπεῖ δ' ἦττον τὰ χλωρὰ τῶν ξηρῶν καὶ τὰ <sup>30</sup>  
 βεβρηγμένα τῶν ἀβρόχων καὶ τὰ πεφρυγμένα τῶν  
 ὤμων. τὰ δὲ ἡρακλεωτικά καλούμενα καὶ Διὸς βάλαν-

νοι τρέφει μὲν οὐχ ὁμοίως τοῖς ἀμυγδάλοις, ἔχει δέ τι <sup>e</sup>  
 κεγχρῶδες καὶ ἐπιπολαστικόν· πλείω δὲ βρωθέντα  
 βαρύνει τὴν κεφαλὴν. ἤττον δ' ἐνοχλεῖ καὶ τούτων τὰ  
 χλωρὰ τῶν ξηρῶν. τὰ δὲ περσικὰ κεφαλαλγικὰ μὲν  
 5 ἔστιν οὐχ ἤττον τῶν Διὸς βαλάνων, τρέφει δὲ μᾶλλον.  
 φάρυγγα τραχύνει καὶ στόμα· ὀπτηθέντα δὲ ἀλυπό-  
 τερα γίνεται· διαχωρεῖ δὲ μάλιστα τῶν καρύων  
 ἐσθιόμενα μετὰ μέλιτος. τὰ δὲ πλατέα φυσωδέστερά  
 ἔστιν, ἀλυπότερα δὲ τὰ ἐφθὰ τῶν ὠμῶν καὶ πεφρυγ-  
 10 μένων, τὰ δὲ πεφρυγμένα τῶν ὠμῶν. Φιλότιμος δὲ ἐν <sup>f</sup>  
 τοῖς περὶ τροφῆς φησί· τὸ πλατὺ καὶ τὸ καλούμενον  
 σαρδιανὸν δυσκατέργαστά ἔστιν ὠμὰ πάντα καὶ δυσ-  
 διάλυτα, κατεχόμενα ὑπὸ τοῦ φλέγματος ἐν τῇ κοι-  
 λία καὶ στρυφνότητα ἔχοντα. τὸ δὲ ποντικὸν λιπαρὸν  
 15 καὶ δυσκατέργαστον. τὸ δὲ ἀμύγδαλον ἤττον δυσκατέ-  
 ἔργαστον· φαγόντες γοῦν πλείονα οὐκ ἐνοχλούμεθα·  
 λιπαρώτερά τε φαίνεται καὶ ἀναδίδωσι χυμὸν γλυκὺν  
 καὶ λιπαρόν. Δίφιλος δ' ὁ Σίφνιος· τὰ κάρνα (φησί) 54  
 τὰ βασιλικὰ κεφαλαλγῆ ἔστι καὶ ἐπιπολαστικά. τούτων  
 20 δὲ τὰ ἀπαλὰ ἔτι καὶ λελευκασμένα εὐχυλότερα καὶ  
 κρείττονα ὑπάρχει, τὰ δ' ἐν τοῖς ἵπνοῖς φρυγόμενα  
 ὀλιγότροφα. τὰ δὲ ἀμύγδαλά ἔστιν οὐρητικά καὶ λε-  
 πτυντικά καὶ καθαρτικά καὶ ὀλιγότροφα. τῶν μέντοι  
 25 χλωρῶν κακοχύλων ὄντων καὶ ἀτροφωτέρων πολὺ μᾶλ-  
 λον φυσωδέστερα καὶ ἐπιπολαστικώτερά ἔστι τὰ ξηρά.  
 τὰ δὲ ἀπαλὰ καὶ πλήρη καὶ λελευκασμένα, γαλακτώδη <sup>b</sup>  
 ὄντα, εὐχυλότερά ἔστι. τῶν δὲ ξηρῶν τὰ θάσια καὶ  
 κύπρια ἀπαλὰ ὄντα εὐεκκριτώτερά ἔστι. τὰ δὲ πον-  
 τικά κάρνα κεφαλαλγῆ, ἤττον δ' ἐπιπολαστικά τῶν  
 30 βασιλικῶν.

43. Μνησίθεος δ' ὁ Ἀθηναῖος ἐν τῷ περὶ ἐδε-  
 στῶν τῶν εὐβοϊκῶν (φησί) καρύων ἢ καστάνων, ἀμ-

φοτέρας γὰρ καλεῖται, δύσπεπτος μὲν ἢ κατεργασία  
 τῇ κοιλίᾳ καὶ φυσώδης ἢ πέψις γίνεται, παχύνει δὲ  
 τὰς ἕξεις, εἴαν τις αὐτῶν κρατήσῃ. τὰ δὲ ἀμύγδαλα καὶ  
 τὰ ἥρακλεωτικά καὶ τὰ περσικά κάρυα καὶ τᾶλλα τὰ  
 c τοιαῦτα χεῖρω ἐστὶ τούτων. χρὴ δὲ μηδὲν ὅλως τῆς 5  
 τοιαύτης ιδέας ἄπυρον ἐσθίειν ἔξω τῶν χλωρῶν ἀμυγ-  
 δάλων, ἀλλὰ τὰ μὲν ἔψειν τὰ δὲ φρύγειν. τὰ μὲν γὰρ  
 αὐτῶν ἐστὶ λιπαρὰ τῇ φύσει, καθάπερ ἀμυγδάλαι τε  
 αἰ ξηραὶ καὶ Διὸς βάλανοι, τὰ δὲ σκληρὰ καὶ στρουφνὰ,  
 καθάπερ αἶ τε φηγοὶ καὶ πᾶν τὸ τοιοῦτον γένος. τῶν 10  
 οὖν λιπαρῶν ἀφαιρεῖται τὸ λίπος ἢ πύρωσις· ἐστὶ γὰρ  
 τοῦτο τὸ χεῖριστον· τὰ δὲ σκληρὰ καὶ στρουφνὰ πεπαί-  
 νεται, εἴαν τις ὀλίγῳ καὶ μαλακῶ πυρὶ χρῆται. ὁ δὲ  
 Δίφιλος τὰ κάστανα καὶ σαρδιανὰ βαλάνους καλεῖ,  
 εἶναι λέγων αὐτὰς καὶ πολυτρόφους καὶ εὐχύλους, 15  
 d δυσοικονομήτους δὲ διὰ τὸ ἐπιμένειν τῷ στομάχῳ· τὰς  
 δὲ φρυγείσας ἀτροφωτέρας μὲν γίνεσθαι, εὐοικονομή-  
 τους δέ· τὰς δὲ ἐψομένας ἐμπνευματοῦν μὲν ἦττον,  
 τρέφειν δὲ τούτων μᾶλλον.

λόπιμον κάρυόν τε 20

Εὐβοέες, βάλανον δὲ μετεξέτεροι καλέσαντο . .

Νίκανδρός φησιν ὁ Κολοφώνιος ἐν Γεωργικοῖς. Ἄμ-  
 φίλοχος δὲ ἄμωτα καλεῖ τὰ καστάνεια ὅπου δὲ γίνεται  
 τὰ κάρυα τὰ σινωπικά, ταῦτα δένδρα ἐκάλουν ἄμωτα.

e 44. ΕΡΕΒΙΝΘΟΙ. Κρώβυλος 25

χλωρὸν ἐρέβινθόν τινα  
 ἐκοττάβιζον κενὸν ὅλως. τράγημα δὲ  
 ἐστὶν πιθήκου τοῦτο δήπου δυστυχοῦς.

ἽΟμηρος

θρώσκουσιν κύαμοι μελανόχροες ἢ ἐρέβινθοι. 30

Ξενοφάνης ὁ Κολοφώνιος ἐν παρωδίαις

πὰρ πυρὶ χρὴ τοιαῦτα λέγειν χειμῶνος ἐν ὥρῃ,

ἐν κλίνῃ μαλακῇ κατακείμενον, ἔμπλεον ὄντα,  
 πίνοντα γλυκὺν οἶνον, ὑποτρῶγοντ' ἐρεβίνθους·  
 τίς πόθεν εἰς ἀνδρῶν; πόσα τοι ἔτη ἐστὶ φέ-  
 ριστε;

5 πηλίκος ἦσθ' ὅθ' ὁ Μῆδος ἀφίκετο;

Σαπφῶ

f

χρῦσειοι ἐρέβινθοι ἐπ' αἰόνων ἐφύοντο.

Θεόφραστος δ' ἐν φυτικαῖς τῶν ἐρεβίνθων τινὰς κα-  
 λεῖ κριούς. καὶ Σώφιλος

10 ὁ πατήρ ὁ ταύτης πολὺ μέγιστός ἐστι  
 κριὸς ἐρέβινθος.

Φανίας δ' ἐν τοῖς περὶ φυτῶν φησί ἑτραγήματος ἔχει  
 χώραν ἀπαλὰ μὲν ὤχρος κύαμος ἐρέβινθος, ξηρὰ δὲ  
 ἐφθὰ καὶ φρυκτὰ σχεδὸν τὰ πλεῖστα. Ἄλεξις

15 ἔστιν ἀνήρ μοι πτωχός, κἀγὼ  
 γραῦς, καὶ θυγάτηρ καὶ παῖς υἱὸς  
 κῆδ' ἢ χρηστή, πένθ' οἱ πάντες.

55

τούτων οἱ τρεῖς μὲν δειπνοῦμεν,  
 δύο δ' αὐτοῖς συγκοινωνοῦμεν  
 20 μάξης μικρᾶς. φθόγγους δ' ἀλύρους  
 θρηνοῦμεν ἐπὰν μηδὲν ἔχωμεν·

χρωῶμα δ' ἀσίτων ἡμῶν ὄντων  
 γίγνεται ὤχρον. τὰ μέρη δ' ἡμῶν  
 25 χῆ σύνταξις τοῦ βίου ἐστὶν

κύαμος θέρμος [λάχανον]  
 γογγυλὶς ὤχρος λάθυρος φηγὸς  
 βολβὸς τέτιξ ἐρέβινθος ἀχρὰς  
 τό τε θειοφανὲς μητροῶν ἐμοὶ  
 μελέδημ' ἰσχάς,

30 φρυγίας εὐρήματα Συκῆς.

Φερεκράτης

b

τακερούς ποιήσεις τοὺς ἐρεβίνθους εὐθέως.

πάλιν

τραγῶν ἐρεβίνθους ἀπεπνίγη πεφρυγμένους.

Δίφιλος δέ φησιν ὅτι ἐρεβίνθοι δύσπεπτοι σμηκτικοὶ οὐρητικοὶ πνευματικοί. κατὰ δὲ Διοκλέα ζυμωτικοὶ τῆς σαρκός· κρείττους δ' οἱ λευκοὶ τῶν μελάνων καὶ 5  
πυξοειδεῖς, καὶ οἱ μιλήσιοι τῶν λεγομένων κρείων, οἵ  
τε χλωροὶ τῶν ξηρῶν καὶ οἱ ἀποβεβρεγμένοι τῶν ἀβρό-  
χων. ὅτι Ποσειδῶνος εὕρεμα οἱ ἐρεβίνθοι.

c 45. ΘΕΡΜΟΙ. [Ἄλεξις] μὴ ὥρασι  
μετὰ τῶν κακῶν ἵκοιθ' ὁ τοὺς θέρμους φαγῶν, 10  
ἐν τῷ προθύρῳ τὰ λέμμαθ' ὅτι κατέλιπεν,  
ἀλλ' οὐκ ἀπεπνίγη καταφαγῶν. μάλιστα δὲ . . .  
Κλαίνετος μὲν οὐκ ἐδήδοκ' οἶδ' ὅτι  
ὁ τραγικὸς αὐτούς· οὐδενὸς γὰρ πώποτε  
ἀπέβαλεν ὄσπριον λέπος· 15  
οὕτως ἐκεῖνός ἐστιν εὐχερῆς ἀνὴρ.

Λυκόφρων δ' ὁ Χαλκιδεὺς ἐν σατυρικῷ δράματι, ὃ ἐπὶ  
d καταμωκῆσει ἔγραψεν εἰς Μενέδημον τὸν φιλόσοφον,  
ἀφ' οὗ ἢ τῶν ἐρετρικῶν ὀνομάσθη αἵρεσις, διασκώ-  
πτων τῶν φιλοσόφων τὰ δεῖπνά φησι 20  
καὶ δημόκοινος ἐπεχόρευσε δαψιλῆς  
θήρμος, πενήτων καὶ τρικλίνου συμπότης.

Δίφιλος

οὐκ ἔστιν οὐδὲν τέχνηιον ἐξωλέστερον  
τοῦ πορνοβοσκοῦ·

κατὰ τὴν ὁδὸν πωλεῖν περιπατῶν βούλομαι  
ῥόδα ῥαφανίδας θερμοκνάμους στέμφυλα  
e ἀπλῶς ἅπαντα μᾶλλον ἢ ταύτας τρέφειν.

καὶ σημειῶσαι, φησί, τὸ θερμοκνάμους, ἐπεὶ καὶ νῦν  
οὕτω λέγεται. Πολέμων δέ φησι τοὺς Λακεδαιμονίους 30  
τοὺς θέρμους λυσιλαΐδας καλεῖν. Θεόφραστος δὲ ἱστο-  
ρεῖ ἐν αἰτίοις φυτικοῖς ὅτι θέρμος καὶ ὄροβος καὶ ἐρέ-

βινθος μόνα οὐ ζωοῦται τῶν χεδρόπων, διὰ τὴν δρι-  
 μύτητα καὶ πικρότητα. ὁ δ' ἑρέβινθος, φησί, μέλας  
 γίνεται διαφθειρόμενος. γίνεσθαι δὲ λέγει κάμπας ἐν  
 τοῖς ἑρεβίνθοις ὁ αὐτὸς ἐν τῷ τετάρτῳ τῆς αὐτῆς πραγ-  
 5 ματείας. Δίφιλος δ' ὁ Σίφνιος τοὺς θέρμους φησὶν f  
 εἶναι σμηκτικούς καὶ πολυτρόφους, μάλιστα δὲ τοὺς  
 ἐπὶ πλείον ἀπεγλυκασμένους. διὸ καὶ Ζήνων ὁ Κι-  
 τιεὺς σκληρὸς ὦν καὶ πάνυ θυμικὸς πρὸς τοὺς γνωρί-  
 10 μεις, ἐπεὶ πλείον τοῦ οἴνου σπάσας ἡδὺς ἐγένετο καὶ  
 μείλιχος, πρὸς τοὺς πυνθανομένους οὖν τοῦ τρόπου  
 τὴν διαφορὰν ἔλεγε τὸ αὐτὸ τοῖς θέρμοις πάσχειν· καὶ  
 γὰρ ἐκείνους πρὶν διαβραχῆναι πικροτάτους εἶναι, πο-  
 τισθέντας δὲ γλυκεῖς καὶ προσηνεστάτους. 56

46. ΦΑΣΗΛΟΙ. Λακεδαιμόνιοι ἐν τοῖς δείπνοις  
 15 τοῖς καλουμένοις κοπίσι διδόασι τραγήματα σῦκά τε  
 ξηρὰ καὶ κνάμους καὶ φασήλους χλωρούς· ἱστορεῖ Πο-  
 λέμων. Ἐπίχαρμος

φασήλους φῶγε θᾶσσον, αἴ χ' ὁ Διόνυσος φιλή.

Δημήτριος

20 ἢ σῦκον ἢ φάσηλον ἢ τοιοῦτό τι.

47. ΕΛΛΑΙ. Εὔπολις ἑσπίαί δρυπεπεῖς τ' ἐλάαι.  
 ταύτας Ῥωμαῖοι δρύππας λέγουσι. Δίφιλος δὲ φησὶν b  
 ὁ Σίφνιος τὰς ἐλάας ὀλιγοτρόφους εἶναι καὶ κεφαλαλ-  
 γεῖς, τὰς δὲ μελαίνας καὶ κακοστομαχωτέρας καὶ βα-  
 25 ρύνειν τὴν κεφαλὴν, τὰς δὲ κολυμβάδας καλουμένας  
 εὐστομαχωτέρας εἶναι καὶ κοιλίας στατικές, τὰς δὲ  
 θλαστὰς μελαίνας εὐστομαχωτέρας εἶναι. μνημονεύει  
 τῶν θλαστῶν ἐλαῶν Ἀριστοφάνης ἑσπίαί ποιεῖν  
 ἐλάας· πάλιν

30 οὐ ταυτὸν ἐστὶν ἀλμάδες καὶ στέμφυλα.

καὶ μετ' ὀλίγα

θλαστὰς γὰρ εἶναι κρεῖττόν ἐστιν ἀλμάδος. c

Ἀρχέστρατος ἐν τῇ Γαστρονομίᾳ

ῥύσαι καὶ δρυπεπεῖς παρακείσθωσάν σοι ἐλαῖαι.

ὥστε Μαραθῶνος τὸ λοιπὸν ἐπ' ἀγαθῷ μεμνη-  
μένοι

πάντες ἐμβαλοῦσιν ἀεὶ μάραθον εἰς τὰς ἀλμάδας, 5  
φησὶν Ἑρμιππος. Φιλήμων φησὶν ἰπιτυρίδες καλοῦν-  
ται αἰ φαῦλαι ἐλαῖαι, στεμφυλίδες δὲ αἰ μέλαιναι. Καλ-  
λίμαχος δ' ἐν τῇ Ἐκάλῃ γένῃ ἐλαῶν καταλέγει ἑρ-  
d γέριμον πίτυριν τε. ἔλεγον δὲ τὰς δρυπεπεῖς ἐλάας  
καὶ ἰσχάδας καὶ γεργερίμους, ὡς φησι Δίδυμος. καὶ 10  
χωρὶς δὲ τοῦ φάσκειν ἐλάας αὐτὸ καθ' ἑαυτὸ ἔλεγον  
μόνον δρυπεπεῖς. Τηλεκλείδης

ἔγγενέσθαι διὰ χρόνου μ' ἐλιπάρει

δρυπεπέσι μάζαις καὶ διασκανδικίσει.

Ἀθηναῖοι δὲ τὰς τετριμμένας ἐλάας στέμφυλα ἐκάλουν, 15  
βρούτεια δὲ τὰ ὑφ' ἡμῶν στέμφυλα, τὰ ἐκπιέσματα τῆς  
σταφυλῆς. παρὰ δὲ τοὺς βότρους γέγονεν ἡ φωνή.

48. ΡΑΦΑΝΙΔΕΣ. αὐταὶ κέκληνται διὰ τὸ ῥα-  
e δίως φαίνεσθαι. καὶ ἐκτεταμένως δὲ καὶ κατὰ συστο-  
λὴν λέγεται παρὰ Ἀττικοῖς. Κρατῖνος 20

ταῖς ῥαφανῖσι δοκεῖ, τοῖς δ' ἄλλοις οὐ λαχάνοις.

Εὔπολις

ῥαφανῖδες ἄπλυτοι, σηπίαι.

ὅτι δὲ τὸ ἄπλυτοι ἐπὶ τῶν ῥαφανίδων ἀκούειν δεῖ, οὐκ  
ἐπὶ τῶν σηπιῶν, δηλοῖ Ἀντιφάνης γράφων 25

νήττας, σχαδόνας, κάρυ' ἐντραγεῖν, ὦ', ἐγκρίδας,

ῥαφανῖδας ἀπλύτους, γογγυλίδας, χόνδρον, μέλι.

ιδίως δ' οὕτως ἐκαλοῦντο ἄπλυτοι ῥαφανῖδες, ἄς καὶ  
f θασίας ὠνόμαζον. Φερεκράτης

ῥαφανῖς τ' ἄπλυτος ὑπάρχει 30

καὶ θερμὰ λουτρὰ καὶ ταρίχη πνικτὰ καὶ καρύκη.

ὑποκοριστικῶς δ' εἶρηκε Πλάτων ἐν Ὑπερβόλῳ φύλ-

λιον ἢ ῥαφανίδιον.' Θεόφραστος δ' ἐν τοῖς περὶ φυ-  
 τῶν γένη ῥαφανίδων φησὶν εἶναι πέντε, κορινθίαν  
 λειοθασίαν κλεωναίαν ἀμωρέαν βοιωτίαν. καλεῖσθαι  
 δὲ ὑπὸ τινων τὴν λειοθασίαν θρακίαν· γλυκνυτάτην  
 5 δ' εἶναι τὴν βοιωτίαν καὶ τῷ σχήματι στρογγύλην.  
 ἀπλῶς δέ, φησὶν, ὧν ἔστι λεῖα τὰ φύλλα, γλυκνύταται  
 εἰσί. Καλλίας δ' ἐπὶ τῆς ῥαφανίδος εἶρηκε τὴν ῥάφα- 57  
 νου. περὶ γοῦν τῆς ἀρχαιότητος τῆς κωμωδίας διεξιῶν  
 φησιν

10 ἔτνος πῦρ γογγυλίδες ῥάφανοι δρυπεπεῖς ἐλατῆρες.  
 ὅτι δ' οὕτω τὰς ῥαφανίδας εἶρηκε δῆλον Ἀριστοφάνης  
 ποιεῖ περὶ τῆς τοιαύτης ἀρχαιότητος ἐν Δαναίσι γρά-  
 φων καὶ αὐτὸς καὶ λέγων

15 ὁ χορὸς δ' ὠρχεῖτ' ἂν ἐναψάμενος δάπιδας καὶ  
 στρωματόδεσμα,  
 διαμασχαλίσας αὐτὸν σχελίσιν καὶ φύσκαις καὶ  
 ῥαφανῖσιν.

εὐτελὲς δὲ σφόδρα ἔδεσμα ἢ ῥαφανίς. Ἄμφις b  
 ὅστις ἀγοράζων ὄψον ...

20 ἔξὸν ἀπολαύειν ἰχθύων ἀληθινῶν  
 ῥαφανίδας ἐπιθυμεῖ πρίασθαι μαίνεται.

49. ΚΩΝΟΙ. Μνησίθεος ὁ Ἀθηναῖος ἰατρός ἐν  
 τῷ περὶ ἐδεστῶν ὄστρακίδας καλεῖ τῶν κώνων τοὺς  
 πυρῆνας, ἔτι δὲ κώνους. Διοκλῆς δ' ὁ Καρύστιος πι-  
 25 τύνα κάρνα. ὁ δὲ Μύνδιος Ἀλέξανδρος πιτυῖνους  
 κώνους. Θεόφραστος δὲ τὸ μὲν δένδρον πεύκην ὀνο-  
 μάξει, τὸν δὲ καρπὸν κώνον. Ἴπποκράτης δὲ ἐν τῷ c  
 περὶ πτισάνης, ὃ ἐκ τοῦ ἡμίσου μὲν νοθεύεται, ὑπ'  
 ἐνίων δὲ καὶ ὄλον, κοκκάλους· οἱ πολλοὶ δὲ πυρῆνας,  
 30 ὡς καὶ Ἡρόδοτος, ὅταν περὶ τοῦ ποντικοῦ καρούου λέγη.  
 φησὶ γὰρ ἰπποκράτης πτυρῆνα δ' ἔχει τοῦτο ἐπ' ἀν γένηται πέπον.  
 Δίφιλος δ' ὁ Σίφνιός φησιν· οἱ στρόβιλοι πολύτροφοι

μέν εἰσι, λεαντικοὶ δὲ ἀρτηρίας καὶ θώρακος καθαρ-  
 τικοὶ διὰ τὸ ἔχειν παρεμπεπλεγμένον τὸ ρητινωδες.  
 Μνησίδεος δὲ φησι πιαίνειν αὐτοὺς τὸ σῶμα καὶ πρὸς  
 δ εὐπεσίαν ἀλύπους εἶναι, ὑπάρχειν δὲ καὶ οὐρητικούς  
 καὶ οὐκ ἐφεκτικούς κοιλίας.

5

50. ΩΙΑ. Ἀναξαγόρας ἐν τοῖς Φυσικοῖς τὸ καλού-  
 μενόν φησιν ὄρνιθος γάλα τὸ ἐν τοῖς ῥοῖς εἶναι λευ-  
 κόν. Σαπφῶ δ' αὐτὸ τρισυλλάβως καλεῖ 'φαῖσι δὴ  
 ποτα Λήθαι ὄνιον εὐρην.' καὶ πάλιν 'ὄνιον πολὺ λευ-  
 κότερον.' ὧσα δ' ἔφη Ἐπίχαρμος 'ὧσα χανὸς κάλεκτο- 10  
 ρίδων πετεηνῶν.' Σιμωνίδης ἐν δευτέρῳ ἰάμβων

οἶόν τε χηνὸς ὧσον μαιανδρίου.

e διὰ τεσσάρων δ' αὐτὰ προενήνεκται Ἀναξανδρίδης  
 ῥάρια εἰπών. καὶ Ἐφιππος

σταμνάρια τ' οἴνου μικρὰ τοῦ φοινικικοῦ,  
 ῥάρια, τοιαῦθ' ἕτερα πολλὰ παίγνια.

15

Ἄλεξις δὲ ἡμίτομά που ῥῶν λέγει. ῥῶν δὲ οὐ μόνον  
 ἀνεμιαῖα ἐκάλουν, ἀλλὰ καὶ ὑπηνέμια. Ἀριστοφάνης  
 'τίκτει πρῶτον ὑπηνέμιον ῥῶν νύξ.' 'ἐκάλουν δὲ καὶ  
 τὰ νῦν τῶν οἰκιῶν παρ' ἡμῖν καλούμενα ὑπερῶα ῥά' 20  
 φησὶ Κλέαρχος ἐν Ἐρωτικοῖς, τὴν Ἑλένην φάσκων ἐν  
 τοιούτοις οἰκῆμασι τρεφομένην δόξαν ἀπενέγκασθαι  
 f παρὰ πολλοῖς ὡς ἐξ ῥοῦ εἶη γεγεννημένη, οὐκ. ὁ εὐ δὲ  
 Νεοκλῆς ὁ Κροτωνιάτης ἔφη ἀπὸ τῆς σελήνης πεσεῖν  
 τὸ ῥῶν ἐξ οὗ τὴν Ἑλένην γεννηθῆναι· τὰς γὰρ σελη- 25  
 νίτιδας γυναῖκας ῥοτοκεῖν καὶ τοὺς ἐκεῖ γεννωμένους  
 πεντεκαίδεκαπλασίονας ἡμῶν εἶναι, ὡς Ἡρόδωρος ὁ  
 Ἡρακλεώτης ἰστορεῖ. Ἴβυκος δὲ ἐν πέμπτῳ μελῶν περὶ  
 Μολιονιδῶν φησὶ

58

τούς τε λευκίππους κόρους  
 τέκνα Μολιόνας κτάνον,  
 ἄλικας ἰσοκεφάλους ἐνιγυίους,

30

ἀμφοτέρους γεγαῶτας ἐν ὤφῳ  
ἀργυρέῳ.

Ἐφιππος

Ἴτρια τραγήμαθ' ἦκε πυραμοῦς ἄμης  
5 ὧῶν ἑκατόμβη, πάντα ταῦτ' ἐχναύομεν.  
ὧῶν δὲ ῥοφητῶν μνημονεύει Νικόμαχος  
οὐσίδιον γὰρ καταλιπόντος τοῦ πατρὸς  
οὕτω συνεστρόγγυλα κάξεκόκκισα  
ἐν μηνὶν ὀλίγοις, ὥσπερ ὧῶν τις ῥοφῶν.  
10 χηνείων δ' ὧῶν Ἐριφος

ῥὰ λευκά γε

b

καὶ μεγάλα· χήνει' ἐστίν, ὥς γ' ἐμοὶ δοκεῖ·  
οὗτος δὲ φησὶ ταῦτα τὴν Λήδαν τεκεῖν.

Ἐπαίνετος δὲ καὶ Ἡρακλείδης ὁ Συρακόσιος ἐν Ὀψαρ-  
15 τυτικῷ τῶν ὧῶν φασὶ πρωτεύειν τὰ τῶν ταῶν, μεθ'  
ἂ εἶναι τὰ χηναλωπέκεια, τρίτα καταλέγοντες τὰ ὀρνί-  
θια.

51. ΠΡΟΠΟΜΑ. τούτου φησὶ περιενεχθέντος ὁ  
τῶν δείπνων ταμίας Οὐλπιανὸς ἔφη εἰ κεῖται παρὰ  
20 τινὶ τὸ πρόπομα οὕτω καλούμενον ὡς νῦν ἡμεῖς φαμέν.  
καὶ ζητούντων πάντων, αὐτός, ἔφη, ἐγὼ ἔρω. Φύλαρ-  
χος ὁ Ἀθηναῖος ἢ Ναυκρατίτης ἐν οἷς ὁ λόγος ἐστίν c  
αὐτῷ περὶ Ζηλᾶ τοῦ Βιδυνῶν βασιλέως, ὃς ἐπὶ ξένια  
καλέσας τοὺς τῶν Γαλατῶν ἡγεμόνας ἐπιβουλεύσας  
25 αὐτοῖς καὶ αὐτὸς διεφθάρη, φησὶν οὕτως, εἰ μνήμης  
εὐτυχῶ πρόπομά τι πρὸ τοῦ δείπνου περιεφέρετο καθ-  
ὼς εἰώθει τὸ πρῶτον. καὶ ταῦτ' εἰπὼν ὁ Οὐλπιανὸς  
ἦται πιεῖν ἐν ψυκτῆρι, ἀρέσκειν ἑαυτὸν φάσκων διὰ  
τὸ ἐτοίμως ἀπεμνημονευκέναι. ἦν δὲ τῶν ἐν τοῖς προ-  
30 πόμασι, φησὶ, παρασκευαζομένων ἄλλα τε καὶ δὴ καὶ  
ταῦτα.

52. ΜΑΛΛΑΧΑΙ. Ἡσίοδος

d

οὐδ' ὅσον ἐν μαλάχῃ τε καὶ ἀσφοδέλω μέγ' ὄνειαρ.  
 τοῦτο ἀττικόν. ἐγὼ δέ, φησὶν, ἐν πολλοῖς ἀντιγράφοις  
 εὗρον τοῦ Ἀντιφάνους Μίνωος διὰ τοῦ ο γεγραμμένον  
 ' τρώγοντες μολόχης ῥίζαν.' καὶ Ἐπίχαρμος 'πραῦτε-  
 ρος ἔρωγε μολόχας.' Φανίας δὲ ἐν τοῖς φυτικοῖς φησι 5  
 ' τῆς ἡμέρου μαλάχης ὁ σπερματικὸς τύπος καλεῖται  
 e πλακοῦς, ἐμφερὴς ὡν αὐτῷ· τὸ μὲν γὰρ κτενωδὲς ἀνά-  
 λογον καθάπερ ἢ τοῦ πλακοῦντος κρηπίς, κατὰ μέσον  
 δὲ τοῦ πλακουντικοῦ ὄγκου τὸ κέντρον ὀμφαλικόν. καὶ  
 περιληφθείσης τῆς κρηπίδος ὅμοιον γίνεται τοῖς θα- 10  
 λαττίοις περιγεγραμμένοις ἐχίνοις.' ὁ δὲ Σίφνιος Δί-  
 φιλος ἱστορεῖ ὡς ἡ μαλάχη ἐστὶν εὐχυλος, λεαντικὴ  
 ἀρτηρίας, τὰς ἐπιπολαίους ἀποκρίνουσα δριμύτητας.  
 ἐπιτήδειόν τε εἶναι φησιν αὐτὴν τοῖς τῶν νεφρῶν καὶ  
 τῆς κύστεως ἐρεθισμοῖς, εὐέκκριτόν τε εἶναι μετρίως 15  
 f καὶ τρόφιμον, κρείττω δὲ τὴν ἀργίαν τῆς κηπευομένης.  
 Ἐρμιππος δ' ὁ καλλιμάχειος καὶ εἰς τὴν καλουμένην  
 φησὶν ἄλιμον προσέτι τε ἄδιψον ἐμβάλλεσθαι τὴν μα-  
 λάχην, οὕσαν χρησιμωτάτην.

53. ΚΟΛΟΚΥΝΤΑΙ. Εὐθύδημος Ἀθηναῖος ἐν τῷ 20  
 περὶ λαχάνων σικύαν Ἰνδικὴν καλεῖ τὴν κολοκύν-  
 την διὰ τὸ κεκομίσθαι τὸ σπέρμα ἐκ τῆς Ἰνδικῆς. Με-  
 γαλοπολεῖται δ' αὐτὴν σικνωσίαν ὀνομάζουσι. Θεόφρα-  
 στος δὲ τῶν κολοκυντῶν φησὶν οὐκ εἶναι ἐν μέρει  
 ἰδέας, ἀλλ' εἶναι τὰς μὲν βελτίους τὰς δὲ χείρους. Μη- 25  
 59 νόδαρος δ' ὁ ἐρασιστράτειος, Ἰκεσίου φίλος ' τῶν κο-  
 λοκυντῶν (φησὶν) ἢ μὲν Ἰνδική, ἢ καὶ αὐτὴ καὶ σικύα,  
 ἢ δὲ κολοκύντη. καὶ ἢ μὲν Ἰνδικὴ κατὰ τὸ πλεῖστον  
 ἔψεται, ἢ δὲ κολοκύντη καὶ ὀπτᾶται.' ἄχρι δὲ τοῦ νῦν  
 λέγεσθαι παρὰ Κνιδίοις τὰς κολοκύντας Ἰνδικάς. Ἐλ- 30  
 λησπόντιοι δὲ σικύας μὲν τὰς μακρὰς καλοῦσι, κολο-  
 κύντας δὲ τὰς περιφερεῖς. Διοκλῆς δὲ κολοκύντας μὲν

καλλίστας γίνεσθαι περὶ Μαγνησίαν, προσέτι τε γογγύλην ὑπερμεγέθη γλυκεῖαν καὶ εὐστόμαχον, ἐν Ἀντιοχείᾳ δὲ σικνόν, ἐν δὲ Σμύρῃη καὶ Γαλατείᾳ θρίδακα, πήγανον δ' ἐν Μύροις. Δίφιλος δὲ φησιν ἡ δὲ b  
 5 κολοκύνθη ὀλιγότροφος ἐστὶ καὶ εὐφθαρτος καὶ ὑγραν-  
 τικὴ τῆς ἕξεως καὶ εὐέκκριτος, εὐχυλος. εὐστομαχω-  
 τέρα δ' ἐστὶν ἡ δι' ὕδατος καὶ ὄξους λαμβανομένη,  
 εὐχυλοτέρα δὲ ἡ ἀρτυτή. λεπτυντικωτέρα δ' ἐστὶν ἡ  
 μετὰ νάπυος, εὐπεπτοτέρα δὲ καὶ εὐεκκριτωτέρα ἡ κάθ-  
 10 εφθος. Μνησίθεος δὲ φησιν ὅσα εὐφρυῶς διάκειται  
 πρὸς τὴν τοῦ πυρὸς κατεργασίαν, οἶον ὃ τε σικνὸς καὶ  
 ἡ κολοκύνθη καὶ μῆλα κυδώνια καὶ στρουθία καὶ εἴ τι  
 τοιοῦτον, ταῦθ' ὅταν προσενεχθῇ πυρωθέντα, δίδωσι  
 τῷ σώματι τροφήν οὐ πολλὴν μὲν ἄλυπον δὲ καὶ μᾶλ-  
 15 λον ὑγράν. ἔστι δὲ καὶ ταῦτα τῆς κοιλίας ἐφεκτικὰ c  
 πάντα. δεῖ δὲ αὐτὰ λαμβάνειν ἐφθὰ μᾶλλον. Ἄττι-  
 κοὶ δὲ μόνως καλοῦσιν αὐτὴν κολοκύντην. Ἐρμιππος  
 τὴν κεφαλὴν ἔχει

ὄσῃν κολοκύντην.

20 Φρύνιχος ὑποκοριστικῶς  
 ἢ μαζίου τι μικρὸν ἢ κολοκυντίου.

Ἐπίχαρμος

ὑγιέστερός θην ἐστὶ κολοκύντας πολὺ.

54. Ἐπικράτης ὁ κωμωδιοποιὸς

τί Πλάτων d

καὶ Σπεύσιππος καὶ Μενέδημος;

πρὸς τίσι νυνὶ διατρίβουσιν;

ποία φροντίς, ποῖος δὲ λόγος

διερευνᾶται παρὰ τοῖσιν;

30 τάδε μοι πινυτῶς, εἴ τι κατειδῶς

ἦκεις, λέξον πρὸς [τᾶς] γᾶς.

B. ἀλλ' οἶδα λέγειν περὶ τῶνδε σαφῶς.

παναθηναίοις γὰρ ἰδὼν ἀγέλην  
μειρακίων [τῶν] ἐν γυμνασίοις  
Ἀκαδημείας

ἤκουσα λόγων ἀφάτων ἀτόπων.

περὶ γὰρ φύσεως ἀφοριζόμενοι

διεχώριζον ζώων τε βίον

δένδρων τε φύσιν λαχάνων τε γένη.

καὶ τ' ἐν τούτοις τὴν κολοκύντην

ἐξήταζον τίνοσ ἐστὶ γένους.

A. καὶ τί ποτ' ἄρ' ὠρίσαντο καὶ τίνοσ γένους  
εἶναι τὸ φυτόν; δῆλωσον, εἰ κάτοισθά τι.

B. πρῶτιστον μὲν πάντες ἀναυδεῖς

τότ' ἐπέστησαν καὶ κύψαντες

χρόνον οὐκ ὀλίγον διεφρόντιζον.

καὶ τ' ἐξαίφνης ἔτι κυπτόντων

καὶ ζητούντων τῶν μειρακίων

λάχανόν τις ἔφη στρογγύλον εἶναι,

ποιάν δ' ἄλλοσ, δένδρον δ' ἕτεροσ.

ταῦτα δ' ἀκούων ἰατρόσ τις

Σικελᾶσ ἀπὸ γᾶσ

κατέπαρδ' αὐτῶν ὡσ ληρούντων.

A. ἦ που δεινῶσ ὠργίσθησαν

χλευάζεσθαί τ' ἐβόησαν;

τὸ γὰρ ἐν λέσχαῖσ ταῖσδε τοιαυτὶ

ποιεῖν ἀπρεπέσ.

B. οὐδ' ἐμέλησεν τοῖσ μειρακίοῖσ.

ὁ Πλάτων δὲ παρῶν καὶ μάλα πράωσ

οὐδὲν ὀρινθεῖσ

ἐπέταξ' αὐτοῖσ πάλιν . . .

ἀφορίζεσθαι τίνοσ ἐστὶ γένουσ·

οἱ δὲ διήρουν.

e

f

5

10

15

20

25

30

55. Ἄλεξις ὁ χαρίεις πρόπομα ὄλον παρατίθησι  
τοῖς διακρίνειν δυναμένοις

ἐλαθον γενόμενος οὐ τὸ προᾶγμ' ἠβούλετο.

60

κατὰ χειρὸς ἐδόθη· τὴν τράπεζαν ἤκ' ἔχων,

5 ἐπ' ἧς ἐπέκειτ' οὐ τυρός, οὐδ' ἐλαῶν γένη,

οὐδὲ παρέχουσαι κνῖσαν ἡμῖν πλείονα

παροψίδες καὶ λῆρος, ἀλλὰ παρετέθη

ὑπερηφάνως ὄζουσα τῶν ὠρῶν λοπάς,

τὸ τοῦ πόλου τοῦ παντὸς ἡμισφαίριον.

10 ἅπαντ' ἐνῆν τάκει γὰρ ἐν ταύτῃ καλά,

ἰχθῦς, ἔριφοι, διέτρεχε τούτων σκορπίος,

ὑπέφαινεν ὠῶν ἡμίτομα τοὺς ἀστέρας.

ἐπεβάλομεν τὰς χεῖρας. ὁ μὲν ἐμοὶ λαλῶν

b

ἅμα καὶ διανεύων ἠσχολεῖτο, πᾶς δ' ἀγῶν

15 ἐπ' ἐμὲ κατήντα. τὸ πέρας οὐκ ἀνῆχ', ἕως

τὴν λοπάδ' ὀρύττων ἀποδέδειχα κόσκινον.

56. ΜΥΚΑΙ. Ἀριστίας

μύκαισι δ' ὠρέχθει τὸ λάινον πέδον.

Πολίοχος

20

μεμαγμένην

μικρὰν μελαγχρῆ μᾶζαν ἠχρωμένην

ἐκάτερος ἡμῶν εἶχε δις τῆς ἡμέρας

καὶ σῦκα βαιά· καὶ μύκης τις ἐνίσιτ' ἄν

c

ὠπτάτο, καὶ κοχλίας γενομένου ψακαδίου

25 ἠγρευέτ' ἄν, καὶ λάχανα τῶν αὐτοχθόνων·

θλαστή τ' ἐλάα, καὶ πιεῖν οἰνάριον ἦν

ἀμφίβολον.

Ἀντιφάνης

τὸ δεῖπνόν ἐστι μᾶζα κεχαρακωμένη

30 ἀχύροις πρὸς εὐτέλειαν ἐξωπλισμένη,

καὶ βολβὸς εἷς τις καὶ παροψίδες τινές,

σόγγος τις ἢ μύκης τις ἢ τοιαῦθ' ἃ δὴ

d δίδωσιν ἡμῖν ὁ τόπος ἄθλι' ἀθλίους.  
 τοιοῦτος ὁ βίος, ἀπύρετος, φλέγμ' οὐκ ἔχων.

καὶ προελθὼν

οὐδεὶς κρέως παρόντος ἐσθίει θύμον,  
 οὐδ' οἱ δοκοῦντες πυθαγορίζειν . .

5

τίς γὰρ κάτοιδ' ἡμῶν τὸ μέλλον ὅτι παθεῖν  
 πέπωθ' ἐκάστω τῶν φίλων; ταχὺ δὴ λαβῶν  
 ὅπτα μύκητας πρηνίους τουσδι δύο.

ὅτι Κηφισόδωρος ὁ Ἰσοκράτους μαθητῆς ἐν τοῖς κατὰ  
 e Ἀριστοτέλους, τέσσαρα δ' ἐστὶ ταῦτα βιβλία, ἐπιτιμᾷ 10  
 τῷ φιλοσόφῳ ὡς οὐ ποιήσαντι λόγου ἄξιον τῷ παροι-  
 μίας ἀθροῖσαι, Ἀντιφάνους ὅλον ποιήσαντος δραῖμα  
 τὸ ἐπιγραφόμενον Παροιμίαι· ἐξ οὗ καὶ παρατίθεται  
 τὰδε

ἔγωγ' ἂν εἰ τῶν ὑμετέρων φάγοιμί τι,  
 μύκητας ὤμοὺς ἂν φαγεῖν δοκῶ

15

καὶ στρουφνὰ μῆλα, κεῖ τι πνίγει βρωῶ' ἔτι.

57. Φύονται δὲ οἱ μύκητες γηγενεῖς καὶ εἰδὴν αὐ-  
 τῶν ἐδώδιμοι ὀλίγοι· οἱ γὰρ πολλοὶ ἀποπνίγουσιν. διὸ  
 f καὶ Ἐπίχαρμος παίζων ἔφη· οἶοναὶ μύκαις ἄρ' ἐξε- 20  
 σκληρότες πνιξεῖσθε. Νίκανδρος δ' ἐν Γεωργικοῖς  
 καταλέγει καὶ τίνες αὐτῶν εἰδὴν οἱ θανάσιμοι λέγων

ἐχθρὰ δ' ἐλαίης

φοῖης τε πρίνου τε δρυός τ' ἄπο πήματα κεῖται,  
 οἰδαλέα ξύγκολλα βάρη πνιγόμενα μυκήτων.

25

φησὶ δὲ καὶ ὅτι

61 συκῆς ὁπότε στέλεχος βαθὺ κόπρω  
 κακκρύψας ὑδάτεσσιν ἀειναέεσσι νοτίζοις,  
 φύσσονται πυθμέσσιν ἀκήριοι· ὧν σὺ μύκητα  
 θρεπτὸν μή τι χαμηλὸν ἀπὸ ρίζης προτάμοιο.

30

(τὰ δ' ἄλλ' οὐκ ἦν ἀναγνῶναι)

καί τε μύκητας ἀμανίτας τότε ἐφεύσαις,

φησὶν ὁ αὐτὸς Νίκανδρος ἐν τῷ αὐτῷ. Ἐπιππος  
 ἔν' ὥσπερ οἱ μύκητες ἀποπνίξαιμί σε.

Ἐπαρχίδης Εὐριπίδην φησὶ τὸν ποιητὴν ἐπιδημῆσαι  
 τῇ Ἰκάρῳ, καὶ γυναικὸς τινος μετὰ τέκνων κατὰ τοὺς <sup>b</sup>  
 5 ἀγρούς, δύο μὲν ἀρρένων τελείων μιᾶς δὲ παρθένου,  
 φαγούσης θανασίμους μύκητας καὶ ἀποπνιγείσης μετὰ  
 τῶν τέκνων ποιῆσαι τοῦτ' ἐπίγραμμα

ὦ τὸν ἀγήρατον πόλον αἰθέρος ἦλιε τέμνων,  
 ἄρ' εἶδες τοιόνδ' ὄμματι πρόσθε πάθος,  
 10 μητέρα παρθενικὴν τε κόρην δισσοῦς τε συναίμους  
 ἐν ταύτῳ φέγγει μοιραδίῳ φθιμένους;

Διοκλῆς ὁ Καρύστιος ἐν πρώτῳ Ἑγλεινῶν φησὶν <sup>c</sup>  
 ἄγρια ἐψήματα, τεῦτλον μαλάχη λάπαθον ἀκαλήφη  
 ἀνδράφαξυς βολβοὶ ὕδνα μύκαι.

15 58. ΣΙΑ. Σπεύσιππος ἐν δευτέρῳ Ὀμοίων φησὶ  
 σίου ἐν ὕδατι γίνεσθαι, σελίῳ ἐλείῳ τὸ φύλλον ἐοι-  
 κός. διὸ καὶ Πτολεμαῖος ὁ δεύτερος εὐεργέτης Αἰγύ-  
 πτου βασιλεύσας παρ' Ὀμήρῳ ἀξιοῖ γράφειν  
 ἀμφὶ δὲ λειμῶνες μαλακοὶ σίου ἠδὲ σελίῳ.

20 σία γὰρ μετὰ σελίῳ φύεσθαι, ἀλλὰ μὴ ἴα.

59. Δίφιλος φησὶ τοὺς μύκητας εἶναι εὐστόμους  
 κοιλίας διαχωρητικοὺς θρεπτικούς, δυσπέπτους δὲ καὶ <sup>d</sup>  
 φρυσώδεις. τοιοῦτους δὲ εἶναι τοὺς ἐκ Κέῳ τῆς νήσου.  
 πολλοὶ μέντοι καὶ κτείνουσι. δοκοῦσι δὲ οἰκεῖοι εἶναι  
 25 οἱ λεπτότατοι καὶ ἀπαλοὶ καὶ εὐθρυπτοὶ οἱ ἐπὶ πελέ-  
 αῖς καὶ πεύκαις γινόμενοι· ἀνοίκειοι δὲ οἱ μέλανες  
 καὶ πελιοὶ καὶ σκληροὶ καὶ οἱ μετὰ τὸ ἐψηθῆναι καὶ  
 τεθῆναι πησόμενοι· οἵτινες λαμβανόμενοι κτείνουσι.  
 βοηθοῦνται δ' ἀπὸ ὑδρομέλιτος πόσεως καὶ ὄξυμέλι-  
 30 τος, νίτρου καὶ ὄξους. μετὰ τὴν πόσιν δ' ἐμεῖν δεῖ.  
 διόπερ καὶ δεῖ μάλιστα σκενάζειν αὐτοὺς μετὰ ὄξους <sup>e</sup>  
 καὶ ὄξυμέλιτος ἢ μέλιτος ἢ ἀλῶν· οὕτω γὰρ αὐτῶν τὸ

πνιγῶδες ἀφαιρεῖται.' Θεόφραστος δὲ ἐν τῷ περὶ φυ-  
 τῶν ἱστορίας γράφει ὑπόγεια δὲ τὰ τοιαῦτά ἐστι καὶ  
 ἐπίγεια, καθάπερ οὓς καλοῦσιν τινες πέξιας ἅμα τοῖς  
 μύκησι γινομένους. ἄρριζοι γὰρ καὶ αὐτοὶ τυγχάνου-  
 σιν. ὁ δὲ μύκης ἔχει προσφύσεως ἀρχὴν τὸν καυλὸν 5  
 εἰς μῆκος, καὶ ἀποτείνουσιν ἀπ' αὐτοῦ ῥίζαι.' φησὶ  
 f δὲ καὶ ὅτι ἐν τῇ περὶ Ἡρακλέους στήλας θαλάσση,  
 ὅταν ὕδατα πλείω γένηται, μύκητες φύονται πρὸς τῇ  
 θαλάσση, οὓς καὶ ἀπολιθοῦσθαι ὑπὸ τοῦ ἡλίου φησί.  
 καὶ Φανίας δὲ ἐν πρώτῳ περὶ φυτῶν τὰ δὲ οὐδὲ φύει 10  
 τὴν ἀνθίνην, οὐδὲ τῆς σπερματικῆς Ἴχνος κορυνήσεως,  
 οὐδὲ σπερματώσεως, οἷον μύκης ὕδρον πτέρις ἔλιξ.'  
 ὁ αὐτός φησὶ πτέρις, ἦν ἔνιοι βλάχνον καλοῦσιν.' Θεό-  
 φραστος ἐν Φυτικοῖς λειόφλοια, καθάπερ ὕδρον μύκης  
 πέξις γεράνειον. 15

62 60. ΤΑΝΑ. γίνεται καὶ ταῦτα ἀντόματα ἀπὸ  
 γῆς, μάλιστα περὶ τοὺς ἀμμώδεις τόπους. λέγει δὲ  
 περὶ αὐτῶν Θεόφραστος τὸ ὕδρον, ὃ καλοῦσιν τινες  
 γεράνειον, καὶ εἴ τι ἄλλο ὑπόγειον, καὶ πάλιν ἢ τῶν  
 ἐγγεοτόκων τούτων γένεσις ἅμα καὶ φύσις, οἷον τοῦ 20  
 τε ὕδρου καὶ τοῦ φυομένου περὶ Κυρήνην ὃ καλοῦσι  
 μίσυ. δοκεῖ δ' ἡδὺ σφόδρα τοῦτ' εἶναι καὶ τὴν ὄσμην  
 ἔχειν κρεώδη, καὶ τὸ ἐν τῇ Θράκη δὲ γενόμενον ἴτον.  
 b περὶ δὲ τούτων ἰδιόν τι λέγεται· φασὶ γὰρ, ὅταν ὕδατα  
 μετοπωρινὰ καὶ βρουνταὶ γίνονται, σκληρὰ τότε γίνε- 25  
 σθαι, καὶ μᾶλλον ὅταν αἱ βρουνταί, ὡς ταύτης αἰτιωτέ-  
 ρας οὔσης. οὐ διετίζειν δὲ ἄλλ' ἐπέτειον εἶναι· τὴν δὲ  
 χρεῖαν καὶ τὴν ἀκμὴν ἔχειν τοῦ ἥρος. οὐ μὲν ἄλλ'  
 ἔνιοί γε ὡς σπερματικῆς οὔσης τῆς ἀρχῆς ὑπολαμβά-  
 νουσιν. ἐν γοῦν τῷ αἰγιαλῷ τῶν Μυτιληναίων οὗ 30  
 φασὶ πρότερον εἶναι πρὶν ἢ γενομένης ἐπομβρίας τὸ  
 σπέρμα κατενεχθῆ ἀπὸ Τιαρῶν· τοῦτο δ' ἐστὶ χωρίον

ἐν ᾧ πολλὰ γίνεται. γίνεται δὲ ἐν τε τοῖς αἰγιαλοῖς  
 μάλιστα καὶ ὅπου χώρα ὑπαμμος· καὶ γὰρ αἱ Τιάραι c  
 τοιαῦται. φύεται δὲ καὶ περὶ Λάμψακον ἐν τῇ Ἀβαρ-  
 νίδι καὶ ἐν Ἀλωπεκοννήσῳ κἀν τῇ Ἡλείῳ. Ἀνγκεὺς  
 5 ὁ Σάμιός φησιν ἀκαλήφην ἢ θάλασσα ἀνίησιν, ἢ δὲ  
 γῆ ὕδνα. καὶ Μάτρων ὁ παρωδὸς ἐν τῷ Δείπνῳ  
 ὅστρεά τ' ἤνεικεν Θέτιδος νηρηίδος ὕδνα.

Δίφιλος δὲ δύσπεπτά φησιν εἶναι τὰ ὕδνα, εὔχυλα δὲ  
 καὶ παραλεαντικὰ προσέτι δὲ διαχωρητικά, καὶ ἔνια  
 10 αὐτῶν ὅμοια τοῖς μύκαις πνιγώδη εἶναι. Ἡγήσανδρος d  
 δ' ὁ Δελφὸς ἐν Ἑλλησπόντῳ φησὶν οὔτε ὕδνον γίνε-  
 σθαι οὔτε γλανκίσκον οὔτε θύμον· διὸ Ναυσικλείδην  
 εἰρηκέναι μήτε ἔαρ μήτε φίλους. ὕδνόφυλλον δὲ φησι  
 Πάμφιλος ἐν γλώσσαις τὴν φουομένην τῶν ὕδνων  
 15 ὑπερθε πόαν, ἀφ' ἧς τὸ ὕδνον γινώσκεσθαι.

61. ΑΚΑΛΗΦΗ. λέγεται παρὰ τοῖς Ἀττικοῖς οὔ-  
 τως καὶ τὸ βοτανῶδες καὶ κνησμοῦ αἷτιον. Ἀριστο-  
 φάνης Φοινίσσαις ἄπρωτον πάντων ἴφρα φῦναι, εἶθ'  
 ἐξῆς τὰς κραν' ἀς ἀκαλήφας.

20 62. ΑΥ ΔΡΑΓΟΙ. οὔτοι καὶ ἔλειοι καὶ ὄρειοι  
 καλοῦνται ὧν οἱ κάλλιστοι οὐ σπείρονται, πάντων e  
 ὄντες τὸ ἐντὸς θεραπευτικοί. οἱ δὲ σπαρτοὶ καὶ σφό-  
 δρα ὑπερμεγέθεις γίνονται. ἐν Λιβύῃ δὲ φασὶν ἐν  
 Γαιτουλίᾳ γίνεσθαι πάχος μὲν κυπρίου καλάμου, μῆ-  
 25 κος δὲ ποδῶν δώδεκα· ἐν δὲ τῇ ὄρεινῇ καὶ παρωκεανί-  
 τιδι πάχος μὲν μεγάλων ναρθήκων, μῆκος δὲ περὶ τοὺς  
 εἴκοσι πήχεις. Κρατῖνος δὲ διὰ τοῦ φ ἀσφάραγον ὀνο-  
 μάξει. καὶ Θεόπομπος

κάπειτ' ἰδῶν ἀσφάραγον ἐν θάμνῳ τινί.

30 3 Ἀμειψίας

f

οὐ σχῖνος οὐδ' ἀσφάραγος οὐ δάφνης κλάδοι.

Δίφιλος δὲ φησὶν ὡς ὁ τῆς κράμβης ἀσφάραγος λεγό-

μενος ιδίως ὄρμενος εὐστομαχώτερός ἐστι καὶ εὐεκκρι-  
τώτερος, ὅψεων δὲ βλαπτικός. ἔστι δὲ δριμύς καὶ  
οὐρητικός καὶ ἀδικεῖ νεφρούς καὶ κύστιν. Ἀττικοὶ δ'  
εἰσὶν οἱ λέγοντες ὄρμενον τὸν ἀπὸ τῆς κράμβης ἐξην-  
θηκότα. Σοφοκλῆς Ἰχνευταῖς

κάξορμενίζει κούκ ἐπισχολάζεται  
βλάστη.

63 παρὰ τὸ ἐξορούειν καὶ βλαστάνειν. Ἀντιφάνης δὲ διὰ  
τοῦ π φησὶν ἀσπάραγον

ἀσπάραγος ἀγλαΐζει, ὦχρος ἐξήνθηκέ τις.

Ἀριστοφῶν ἑκάππαριν βληχῶ θύμου ἀσπάραγον πί-  
ταν ῥάμνον σφάκον πήγανον.

63. ΚΟΧΛΙΑΣ. Φιλύλλιος

οὐκ εἰμὶ τέττιξ οὐδὲ κοχλίας, ὦ γύναι.

καὶ πάλιν ἑμαινίδες . . σκόμβροι κοχλίας κορακῖνοι.

Ἡσίοδος δὲ τὸν κοχλίαν φερέοικον καλεῖ. καὶ Ἀναξί-  
λας δὲ

b ἀπιστότερος εἶ τῶν κοχλιῶν πολλῶ πάνυ,

οἱ περιφέρουσ' ὑπ' ἀπιστίας τὰς οἰκίας.

Ἀχαιὸς ἢ τοσοῦσδ' Αἴτνη τρέφει κοχλίας κεράστας.

προβάλλεται δὲ καὶ τοῖς συμποσίοις γρίφου τάξιν ἔχον  
περὶ τῶν κοχλιῶν οὕτως

ὑλογενῆς ἀνάκανθος ἀναίματος ὑγροκέλευθος.

Ἀριστοτέλης δὲ ἐν πέμπτῳ περὶ ζώων μορίων φησὶν

οἱ κοχλίας φαίνονται κύοντες ἐν τῷ μετοπώρῳ καὶ τοῦ

ἔαρος· μόνοι τε οὗτοι τῶν ὀστρακοδέρμων συνδυαζό-

c μενοι ὠφθησαν. Θεόφραστος δὲ ἐν τῷ περὶ φωλευ-

όντων οἱ κοχλίας (φησὶ) φωλεύουσι μὲν καὶ τοῦ χει-

μῶνος, μᾶλλον δὲ τοῦ θέρους. διὸ καὶ πλεῖστοι φαί-

νονται τοῖς μετοπωρινοῖς ὕδασιν. ἢ δὲ φωλεία τοῦ

θέρους καὶ ἐπὶ τῆς γῆς καὶ ἐπὶ τῶν δένδρων. λέγονται

δέ τινες τῶν κοχλιῶν καὶ σέβιλοι. Ἐπίχαρμος

τούτων ἀπάντων ἀκρίδας ἀνταλλάσσουνται,  
 κόγχων δὲ τὸν σέβιλον. Β. ἄπαγ' ἐς τὸν φθόρον.  
 Ἀπελλᾶς δὲ Λακεδαιμονίους φησί σέμελον τὸν κοχλίαν d  
 λέγειν. Ἀπολλόδωρος δὲ ἐν δευτέρῳ ἐτυμολογιῶν τῶν  
 5 κοχλιῶν φησί τινας καλεῖσθαι κωλυσιδεῖπνους.

64. ΒΟΛΒΟΙ. τούτων Ἡρακλῆς ἐσθίειν παραι-  
 τεῖται ἐν Ἀμαλθείᾳ Εὐβούλου λέγων  
 θερμότερον ἢ κραυρότερον ἢ μέσως ἔχον,  
 τοῦτ' ἐσθ' ἐκάστῳ μεῖζον ἢ Τροίαν ἐλεῖν.  
 10 κἀγὼ γὰρ οὐ καυλοῖσιν οὐδὲ σιλφίῳ,  
 οὐδ' ἱεροσύλοις καὶ πικραῖς παροψίσι  
 βολβοῖς τ' ἑμαυτὸν χορτάσων ἐλήλυθα.  
 ἃ δ' εἰς τ' ἐδωδὴν πρῶτα καὶ ῥώμης ἀκμῆν  
 καὶ πρὸς ὑγίειαν, πάντα ταῦτ' ἐδαινύμην, e  
 15 κρέας βόειον ἐφθὸν ἀσόλοικον μέγα,  
 ἀκροκάλιον τε γεννικόν, ὅπτα δέλφακος  
 ἀλίπαστα τρία.

Ἄλεξις ἐμφανίζων τὴν τῶν βολβῶν πρὸς τὰ ἀφροδίσια  
 δύναμιν φησι

20 πῖνας κάραβον  
 βολβούς κοχλίας κήρυκας ᾧ' ἀκροκάλια,  
 τοιαῦτα· τούτων ἂν τις εὖροι φάρμακα  
 ἐρῶν ἑταίρας ἕτερα χρησιμώτερα; f

Ἐξέναρχος

25 φθίνει δόμος  
 ἀσυστάτοισι δεσποτῶν κεχρημένος  
 τύχαις, ἀλάστῳ τ' εἰσπέπαικε Πελοπιδῶν.  
 ἄστυτος οἶκος, κοῦτε βυσαύχην θεᾶς  
 Δηοῦς σύνοικος γηγενῆς βολβὸς φίλοις  
 30 ἐφθὸς βοηθῶν δυνατός ἐστ' ἐπαρκέσαι,  
 μάτην δὲ πόντου κυανέαις δίναις τραφεῖς  
 φλεβὸς τροπωτῆρ πουλύπους ἀλοῦς βρόχων 64

πλεκταῖς ἀνάγκαις τῆς τροχηλάτου κόρης  
πίμπλησι λοπάδος στεροσώματον κύτος.

Ἄρχέστρατος

βολβῶν καὶ καυλῶν χαιρειν λέγω ὄξυβάφοισιν  
ταῖς τ' ἄλλαις πάσῃσι παροψίσι. 5

65. Ἡρακλείδης ὁ Ταραντίνος ἐν Συμποσίῳ βολ-  
βὸς καὶ κοχλίας καὶ ῥὸν καὶ τὰ ὅμοια δοκεῖ σπέρματος  
εἶναι ποιητικά, οὐ διὰ τὸ πολύτροφα εἶναι, ἀλλὰ διὰ  
τὸ ὁμοειδεῖς ἔχειν τὰς πρώτας φύσεις αὐτὰς τὰς δυνά-  
b μεις τῷ σπέρματι. Δίφιλος οἱ βολβοὶ δύσπεπτοι μὲν 10  
εἶσι, πολύτροφοι δὲ καὶ εὐστόμαχοι, ἔτι δὲ σμηκτικοὶ  
καὶ ἀμβλυντικοὶ ὄψεως διεγερτικοὶ τ' ἀφροδισίων. ἡ  
δὲ παροιμία φησὶν

οὐδέν σ' ὀνήσει βολβὸς ἂν μὴ νεῦρ' ἔχῃς.

διεγείρουσι δ' ὄντως αὐτῶν πρὸς ἀφροδίσια οἱ βασι- 15  
λικοὶ λεγόμενοι, οἳ καὶ κρείσσονες τῶν ἄλλων εἶσι,  
μεθ' οὓς οἱ πυρροί. οἳ δὲ λευκοὶ καὶ λιβυκοὶ σκιλλώ-  
δεις· χεῖρονες δὲ πάντων οἱ αἰγύπτιοι.

66. Αἱ δὲ βολβίνας καλούμεναι εὐχυλότεραι μὲν  
εἶσι τῶν βολβῶν, οὐ μὴν οὕτως εὐστόμαχοι, διὰ τὸ 20  
c γλυκάζον ἔχειν παχύ τι· καί γε ἱκανῶς εἶσι διὰ τὴν  
πολλὴν σκληρότητα καὶ εὐέκκριτοι. μνημονεύει δὲ  
βολβίνης Μάτρων ἐν παρωδίαις

σόγκους δ' οὐκ ἂν ἐγὼ μυθήσομαι οὐδ' ὀνομήνω,

μυελόεν βλάστημα, καρηκομόωντας ἀκάνθαις· 25

βολβίνας θ', αἱ Ζηνὸς Ὀλυμπίου εἰσὶν αἰδοί,

ἃς ἐν χέρσῳ θρέψε Διὸς παῖς ἄσπετος ὄμβρος,

λευκοτέρας χιόνος ἰδέειν ἀμύλοισιν ὁμοίας·

τάων φυομένων ἠράσσατο πότνια γαστήρ.

d 67. Ὅτι Νίκανδρος μεγαρῆας βολβοὺς ἐπαινεῖ. 30

Θεόφραστος δ' ἐν ἑβδόμῳ φυτικῶν ἑνιαχοῦ (φησὶν)

οὕτω γλυκεῖς εἰσὶν οἱ βολβοὶ ὥστε καὶ ὠμοὺς ἐσθίε-

σθαι, ὡςπερ ἐν τῇ ταυρικῇ Χερρονήσῳ. τὰ αὐτὰ ἱστο-  
 ρεῖ καὶ Φανίας. ἔστι δὲ καὶ γένος (φησὶ) βολβῶν  
 (Θεόφραστος) ἔριοφόρων, ὃ φύεται ἐν αἰγιαλοῖς. ἔχει  
 δὲ τὸ ἔριον ὑπὸ τοὺς πρώτους χιτῶνας, ὥστε ἀνὰ μέ-  
 5 σον εἶναι τοῦ ἐδωδίμου τοῦ ἐντὸς καὶ τοῦ ἔξω. ὑφαί-  
 νεται δ' ἐξ αὐτοῦ καὶ πόδεια καὶ ἄλλα ἱμάτια, ὡς καὶ  
 Φανίας φησὶ τὸ δὲ ἐν Ἰνδοῖς τριχῶδές ἐστι. περὶ δὲ ε  
 τῆς τῶν βολβῶν σκευασίας Φιλήμων φησὶ

τὸν βολβόν, εἰ βούλει, σκόπει

10 ὅσα δαπανήσας εὐδοκιμεῖ, τυρὸν μέλι  
 σήσαμον ἔλαιον κρόμμυον ὄξος σίλφιον.

αὐτὸς δ' ἐφ' αὐτοῦ στὶν πονηρὸς καὶ πικρὸς.

Ἡρακλείδης δ' ὁ Ταραντίνος τοῦ συμποσίου περιγρα-  
 φων τοὺς βολβούς φησὶ περιγράφειν δεῖ τὴν πολλὴν  
 15 βρωσίν, καὶ μάλιστα τῶν ἐχόντων ὄλκιμόν τι καὶ γλί-  
 σχρον, οἷον ῥῶν βολβῶν ἀκροκωλίων κοχλιῶν καὶ τῶν  
 ὁμοίων. ἐπιμένει γὰρ τῇ κοιλίᾳ πλείονας χρόνους καὶ f  
 ἐμπλεκόμενα παρακατέχει τὰ ὑγρά.'

68. ΚΙΧΛΑΙ. καὶ τούτων ἦσαν καὶ ἄλλων ὀρνί-  
 20 θων ἀγέλαι ἐν τοῖς προπόμασι. Τηλεκλείδης  
 ὅπται δὲ κίχλαι μετ' ἀμητίσκων εἰς τὸν φάρυγ'  
 εἰσεπέτοντο.

Συρακόσιοι δὲ τὰς κίχλας κικήλας λέγουσιν. Ἐπίχαρ-  
 μος τὰς τ' ἔλαιοφιλοφάγους κικήλας. μέμνηται τού-  
 25 των καὶ Ἀριστοφάνης ἐν Νεφέλαις. τρία δὲ γένη κι-  
 χλῶν Ἀριστοτέλης εἶναι ἱστορεῖ· ὧν τὴν πρώτην καὶ 65  
 μεγίστην κίσση πάρισον εἶναι, ἣν καὶ καλεῖσθαι ἰσο-  
 φάγον, ἐπειδὴ ἰξὸν ἐσθίει· τὴν δὲ τῷ κοσσύφῳ ἴσην,  
 ἣν ὀνομάζεσθαι τριχάδα· τὴν δὲ τρίτην ἐλαχίστην  
 30 τῶν προειρημένων οὖσαν ἰλλάδα ὀνομάζεσθαι· οἱ δὲ  
 τυλάδα λέγουσιν, ὡς Ἀλέξανδρος ἱστορεῖ ὁ Μύνδιος·  
 ἣν καὶ συναγελαστικὴν εἶναι καὶ νεοττεύειν ὡς καὶ τὰς

χελιδόνας. ὅτι τὸ εἰς Ὅμηρον ἀναφερόμενον ἐπύλλιον,  
 b ἐπιγραφόμενον δὲ Ἐπικηλίδες, ἔτυχε ταύτης τῆς προσ-  
 ηγορίας διὰ τὸ τὸν Ὅμηρον ἄδοντα αὐτὸ τοῖς παισὶ  
 κίχλας δῶρον λαμβάνειν, ἱστορεῖ Μέναιχμος ἐν τῷ  
 περὶ τεχνιτῶν.

5

69. ΣΥΚΑΛΙΔΕΣ. Ἀλέξανδρος ὁ Μύνδιος ἱστο-  
 ρεῖ ἄτερος τῶν αἰγιθαλῶν ὑφ' ὧν μὲν ἔλαιος καλεῖται,  
 ὑπὸ δὲ τινων πιρίας· συκαλὶς δ', ὅταν ἀκμάζη τὰ  
 σῦκα. δύο δ' εἶναι γένη αὐτοῦ, συκαλίδα καὶ μελαγ-  
 κόρυφον. Ἐπίχαρμος ἄγλααὺς συκαλλίδας. καὶ πάλιν  
 ἦν δ' ἔρωδιοί [τε πολλοί] μακροκαμπυλαύχενες  
 τέτρακές τε σπερματολόγοι κάγλααὶ συκαλλίδες.  
 c ἀλίσκονται δ' αὐταὶ τῷ τῶν σύκων καιρῷ. διὸ βέλτιον  
 ὀνομάζονται ἂν δι' ἑνὸς λ. διὰ δὲ τὸ μέτρον Ἐπίχαρ-  
 μος διὰ δυοῖν εἴρηκεν.

15

70. ΣΠΗΝΟΙ. Εὐβουλος  
 ἀμφιδρομίων ὄντων, ἐν οἷς νομίζεται  
 ὀπτᾶν τε τυροῦ χερρονησίτου τόμον,  
 ἔψειν τ' ἐλαίῳ ῥάφανον ἠγλαῖσμένην,  
 πνίγειν τε παχέων ἀρνίων στηθύνια,  
 τίλλειν τε φάττας καὶ κίχλας ὁμοῦ σπίνοις,  
 ὁμοῦ τε χναύειν μαινίσιν σηπίδια,  
 πιλεῖν τε πολλὰς πλεκτάνας ἐπιστρόφως,  
 πίνειν τε πολλὰς κύλικας εὐζωρεστέρας.

20

71. ΚΟΨΙΧΟΙ. Νικόστρατος ἢ Φιλέταιρος  
 τί οὖν ἀγοράσω; φράζε γάρ.

25

B. μὴ πολυτελεῶς ἀλλὰ καθαρείως· δασύποδα,  
 ἔαν περιτύχης, ἀγόρασον καὶ νηττία,  
 ὀπόσα σὺ βούλει, καὶ κίχλας καὶ κοψίχους,  
 ὄρνηθάρια τε τῶν ἀγρίων τούτων συχνά.  
 χάριεν γάρ.

30

e Ἀντιφάνης δὲ καὶ ΨΑΡΑΣ ἐν τοῖς βρώμασι καταλέγει

## μέλι πέρδικες

φάτται νῆτται χῆνες ψᾶρες  
 κίττα κολοιδὸς κόψιχος ὄρτυξ  
 ὄρνις θήλεια.

5 πάντων ἡμᾶς λόγον ἀπαιτεῖς, καὶ οὐδ' ὅτιοῦν ἕξεστιν  
 εἰπεῖν ἀνυπεύθυνον. ὅτι τὸ στρουθᾶριον παρ' ἄλλοις  
 τε καὶ δὴ καὶ παρ' Εὐβούλω' περδίκια λαβὲ τέτταρ' ἢ  
 καὶ πέντε, δασύποδας τρεῖς, στρουθᾶριά θ' οἶον ἐν-  
 τραγεῖν, ἀκανθυλλίδας, βιττάκους, σπινία, κερχνῆδας,  
 10 τὰ τ' ἄλλ' ἄττ' ἂν ἐπιτύχης.'

72. ΕΓΚΕΦΑΛΟΙ ΧΟΙΡΕΙΟΙ. τούτων ἡμᾶς ἐσθί- f  
 ειν οὐκ εἶων οἱ φιλόσοφοι, φάσκοντες τοὺς αὐτῶν  
 μεταλαμβάνοντας ἴσον καὶ κυάμων τρώγειν κεφαλῶν  
 τε οὐ τοκήων μόνον, ἀλλὰ καὶ τῶν ἄλλων βεβήλων.  
 15 οὐδένα γοῦν τῶν ἀρχαίων βεβρωκέναί δια τὸ τὰς αἰ-  
 σθήσεις ἀπάσας σχεδὸν ἐν αὐτῷ εἶναι. Ἀπολλόδωρος  
 δ' ὁ Ἀθηναῖος οὐδ' ὀνομάζειν τινὰ τῶν παλαιῶν φησὶν 66  
 ἐγκέφαλον· καὶ Σοφοκλέα γοῦν ἐν Τραχινίαις ποιή-  
 σαντα τὸν Ἡρακλέα ῥιπτοῦντα τὸν Λίχαν ἐς θάλασσαν  
 20 οὐκ ὀνομάσαι ἐγκέφαλον, ἀλλὰ λευκὸν μυελόν, ἐκκλί-  
 νοντα τὸ μὴ ὀνομαζόμενον·

κόμης δὲ λευκὸν μυελὸν ἐκραίνει, μέσου  
 κρατὸς διασπαρέντος αἵματός θ' ὁμοῦ·  
 καίτοι τᾶλλα διαρρήδην ὀνομάσαντα. καὶ Εὐριπίδης  
 25 δὲ τὴν Ἐκάβην θρηνοῦσαν εἰσαγαγὼν τὸν Ἀστύνα-  
 κτα ὑπὸ τῶν Ἑλλήνων ῥιφέντα φησί  
 δύστηνε, κρατὸς ὡς σ' ἔκειρεν ἀθλίως  
 τείχη πατρῶα, Λοξίου πυργώματα, b  
 ὃν πόλλ' ἐκήπευσ' ἢ τεκοῦσα βόστρουχον,  
 30 φιλήμασιν τ' ἔδωκεν· ἐνθεν ἐγγελᾶ  
 ὄστέων ῥαγέντων φόνος, ἴν' αἰσχροῦ μὴ λέγω.  
 ἔχει δὲ ἐπιστάσιαν ἢ τῶν ποιημάτων τούτων ἐκδοχή.

καὶ γὰρ Φιλοκλῆς τε ἐγκέφαλον φησὶν ὄνδ' ἂν ἐγκέ-  
 φαλον ἔσθων λίποι' καὶ Ἀριστοφάνης ἄπολέσαιμ' ἂν  
 ἐγκεφάλου θρίω δύο' καὶ ἄλλοι. λευκὸν οὖν ἂν εἴη  
 c μυελὸν εἰρηκῶς Σοφοκλῆς ποιητικῶς, Εὐριπίδης τε τὸ  
 τῆς προσόψεως εἰδεχθῆς καὶ αἰσχρὸν οὐχ αἰρούμενος 5  
 ἔναργῶς ἐμφανίσαι ἐδήλωσεν ὡς ἐβούλετο. ὅτι δ' ἱε-  
 ρὸν ἐνόμιζον τὴν κεφαλὴν δῆλον ἐκ τοῦ καὶ κατ' αὐ-  
 τῆς ὀμνύειν καὶ τοὺς γινομένους ἀπ' αὐτῆς παρμῶν  
 προσκνυεῖν ὡς ἱερούς. ἀλλὰ μὴν καὶ τὰς συγκатаθέ-  
 σεις βεβαιοῦμεν τῇ ταύτης ἐπινεύσει, ὡς καὶ ὁ Ὀμηρι- 10  
 κὸς Ζεὺς φησιν

εἰ δ' ἄγε τοι κεφαλῇ ἐπινεύσομαι.

73. Ὅτι εἰς τὸ πρόπομα καὶ ταῦτα ἐνεβάλλοντο,  
 d πέπερι φυλλῆς σμύρνα κύπειρον μύρον αἰγύπτιον.  
 Ἀντιφάνης 15

ἂν μὲν ἄρα πέπερί τις εἰσφέρει,  
 πριάμενος στρεβλοῦν γράφουσι τοῦτον ὡς κα-  
 τάσκοπον.

πάλιν

νῦν δεῖ περιόντα πέπερι καὶ καρπὸν βλίτου 20  
 ζητεῖν.

Εὐβουλος

κόκκον λαβοῦσα κνίδιον ἢ τοῦ πεπέριος  
 τρίψασ' ὁμοῦ σμύρνη διάπαττε τὴν ὁδόν.

ᾠφελίων 25

λιβυκὸν πέπερι καὶ θυμίαμα, βιβλίον  
 Πλάτωνος ἐμβρόντητον.

e Νίκανδρος Θηριακοῖς

ἢ καὶ λεπτοθρίοιο πολύχνοα φύλλα κονύξης,  
 πολλάκι δ' ἢ πέπερι κόψας νέον ἢ ἀπὸ Μήδων 30  
 κάρδαμον.

Θεόφραστος ἐν φυτῶν ἱστορίᾳ τὸ πέπερι καρπὸς μὲν

ἔστι, διπτόν δὲ αὐτοῦ τὸ γένος· τὸ μὲν στρογγύλον, ὡσπερ ὄροβος, κέλυφος ἔχον ὑπέρουθρον, τὸ δὲ πρόμη-  
 κες, μέλαν, σπερμάτια μηχανικὰ ἔχον. ἰσχυρότερον δὲ  
 5 τὸ κώνειον βοηθεῖ ταῦτα. ἐν δὲ τῷ περὶ πνιγμοῦ f  
 γράφει ἡ δὲ τούτων ἀνάκτησις ὄξους ἐγγχύσει καὶ πε-  
 πέριδος ἢ κνίδης καρπῶ τριφθεισῆς. τοῦτο δ' ἡμᾶς  
 τηρῆσαι δεῖ, ὅτι οὐδέτερον ὄνομα οὐδὲν ἔστι παρὰ τοῖς  
 Ἕλλησιν εἰς ἰλῆγον εἰ μὴ μόνον τὸ μέλι. τὸ γὰρ πέ-  
 10 περι καὶ κόμμι καὶ κοῖφι ξενικά.

74. ΕΛΑΙΟΝ. σαμιακοῦ ἐλαίου μνημονεύει Ἀν-  
 τιφάνης ἢ Ἀλεξίς

οὔτοσὶ δέ σοι

τοῦ λευκοτάτου πάντων ἐλαίου σαμιακοῦ

15 ἔστιν μετροητής.

καρικοῦ δὲ Ὠφελίων ἐλαίῳ καρικῶ ἀλείφεται. Ἀμύν- 67  
 τας ἐν σταθμοῖς περσικοῖς φησι φέρει τὰ ὄρη τέρμιν-  
 θον καὶ σχῖνον καὶ κάρυα τὰ περσικά, ἀφ' ὧν ποιοῦσι  
 τῷ βασιλεῖ ἐλαίον πολὺ. Κτησίας δ' ἐν Καρμανίᾳ φησὶ  
 20 γίνεσθαι ἐλαίον ἀκάνθινον, ᾧ χρῆσθαι βασιλέα· ὅς καὶ  
 καταλέγων ἐν τῷ περὶ τῶν κατὰ τὴν Ἀσίαν φόρων  
 [τούτῳ] βιβλίῳ πάντα τὰ τῷ βασιλεῖ παρασκευαζόμενα  
 ἐπὶ τὸ δεῖπνον οὔτε πεπέρεως μέμνηται οὔτε ὄξους,  
 ὃ μόνον ἄριστόν ἐστι τῶν ἠδυσμάτων.

25 ἀλλὰ μὴν οὐδὲ Δείνων ἐν τῇ περσικῇ πραγματεία· ὅς  
 γέ φησι καὶ ἄλας ἀμμωνιακὸν ἀπ' Αἰγύπτου ἀναπέμ- b  
 πεσθαι βασιλεῖ καὶ ὕδωρ ἐκ τοῦ Νείλου. ἐλαίου δὲ  
 τοῦ ὠμοτριβοῦς καλουμένου μνημονεύει Θεόφραστος  
 ἐν τῷ περὶ ὀσμῶν φάσκων αὐτὸ γίνεσθαι ἐκ τῶν φάυ-  
 30 λων ἐλαίων καὶ ἐξ ἀμυγδάλων. τοῦ δὲ ἐν Θουρίοις  
 γινομένου ἐλαίου ὡς διαφόρου μνημονεύει Ἀμφίς  
 ἐν Θουρίοις τοῦλαιον, ἐν Γέλα φακῆ.

## 75. ΓΑΡΟΣ. Κρατῖνος

c ὁ τάλαρος ὑμῶν διάπλευσ ἔσται γάρου.  
 Φερεκράτης ἄνεμολύνθη τὴν ὑπήνην τῷ γάρῳ. Σο-  
 φοκλῆς Τριπτολέμῳ τοῦ ταριχηροῦ γάρου. Πλάτων  
 ἐν σαπρῷ γάρῳ 5

βάπτουντες ἀποπνίξουσί με.

ὅτι δ' ἀρσενικόν ἐστὶ τοῦνομα Αἰσχύλος δηλοῖ εἰπὼν  
 'καὶ τὸν ἰχθύων γάρου.'

76. ΟΞΟΣ. τοῦτο μόνον Ἀττικοὶ τῶν ἡδυσμάτων  
 ἦδος καλοῦσι. κάλλιστον δ' ὄξος εἶναί φησι Χρύσιπ- 10  
 πος ὁ φιλόσοφος τό τε αἰγύπτιον καὶ τὸ κνίδιον. Ἀρι-  
 d στοφάνης δὲ ἐν Πλούτῳ φησὶν ὄξει διέμενος σφητ-  
 τίῳ. Δίδυμος δ' ἐξηγούμενος τὸ ἰαμβεῖόν φησιν ἴσως,  
 διότι οἱ Σφήττιοι ὄξεις. μνημονεύει δέ που καὶ τοῦ  
 ἐκ Κλεωνῶν ὄξους ὡς διαφόρου ἐν δὲ Κλεωναῖς ὄξι- 15  
 δες εἰσί. καὶ Δίφιλος

δειπνεῖ τε καταθὺς πῶς δοκεῖς λακωνικῶς,  
 ὄξους δὲ κοτύλην Β. πάξ. Α. τί πάξ; ὄξις μέτρον  
 χωρεῖ τοσοῦτο τῶν Κλεωναίων.

Φιλωνίδης

20

τὰ καταχύσματα

αὐτοῖσιν ὄξος οὐκ ἔχει.

e ὁ δὲ Ταραντῖνος Ἡρακλείδης ἐν τῷ συμποσίῳ φησὶ  
 'τὸ ὄξος τινὰ τῶν ἐκτὸς συνιστάνει, παραπλησίως δὲ  
 καὶ τὰ ἐν κοιλίᾳ, τὰ δ' ἐν τῷ ὄγκῳ διαλύει, διὰ τὸ δη- 25  
 λον ὅτι διαφοροὺς ἐν ἡμῖν μίγνυσθαι χυμούς.' ἔθαι-  
 μάζετο δὲ καὶ τὸ δεκελικὸν ὄξος. Ἀλεξίς

κοτύλας τέτταρας

ἀναγκάσας μεστὰς ἔμ' αὐτόθεν σπάσαι

ὄξους δεκελικῷ δι' ἀγορᾶς μέσης ἄγεις. 36

f λεκτέον δὲ ὀξύγαρον διὰ τοῦ υ, καὶ τὸ δεχόμενον αὐτὸ  
 ἄγγεῖον ὀξύβαφον· ἐπεὶ καὶ Λυσίας ἐν τῷ κατὰ Θεο-

πόμπου αίκιας εἶρηκεν ἔγώ δ' ὀξύμελι πίνω.' οὕτως  
οὖν ἐροῦμεν καὶ ὀξυρόδινον.

77. Ὅτι ἀρτύματα εὔρηται παρὰ Σοφοκλεῖ καὶ  
βορᾶς ἀρτύματα.' καὶ παρ' Αἰσχύλῳ διαβρέχεις τὰρ-  
5 τύματα.' καὶ Θεόπομπος δέ φησι πολλοὶ μὲν ἀρτυμά-  
των μέδιμνοι, πολλοὶ δὲ σάκκοι καὶ θύλακοι βιβλίων  
καὶ τῶν ἄλλων ἀπάντων τῶν χρησίμων πρὸς τὸν βίον.  
τὸ δὲ ῥῆμα κεῖται παρὰ Σοφοκλεῖ ἔγώ μάγειρος ἀρ- 68  
τύσω σοφῶς.' Κρατῖνος

10 γλαῦκον οὐ πρὸς παντὸς [ἀνδρός] ἔστιν ἀρτυσαι  
καλῶς.

### Εὐπολις

ὄψω πονηρῶ πολυτελεῶς ἤρτυμένῳ.

ὅτι ἀρτύματα ταῦτα καταλέγει που Ἀντιφάνης  
15 ἀστάφιδος ἁλῶν σιραίου σιλφίου τυροῦ θύμου  
σησάμου νίτρου κυμίνου . . . ὀριγάνου  
βοτανίων ὄξους ἐλαῶν εἰς ἀβυρτάκην χλόης  
καππάριδος ῥῶν ταρίχους καρδάμων θρίων ὀπου.  
ὅτι οἶδασιν οἱ παλαιοὶ τὸ αἰθιοπικὸν καλούμενον κύ- b  
20 μινον. ὅτι εἶρηται ἀρσενικῶς ὁ θύμος καὶ ὁ ὀρίγανος.  
Ἀναξανδριδης

ἀσφάραγον σχῖνόν τε τεμῶν καὶ ὀρίγανον, ὃς δὴ  
σεμνύνει τὸ τάριχον ὁμοῦ μιχθεὶς κοριάννῳ.

### Ἴων

25 αὐτὰρ ὃ γ' ἐμμαπέως τὸν ὀρίγανον ἐν χειρὶ κεύθει.  
θηλυκῶς δὲ Πλάτων ἢ Κάνθαρος

ἢ ἕξ Ἀρκαδίας τοι δριμυτάτην ὀρίγανον.

οὐδετέρως δ' Ἐπίχαρμος καὶ Ἀμειψίας. τὸν δὲ θύμον  
ἀρσενικῶς Νίκανδρος ἐν Μελισσουργικοῖς. c

30 78. Ὅτι τοὺς πέπονας Κρατῖνος μὲν σικνοὺς σπερ-  
ματίας κέκληκεν ἐν Ὀδυσσεῦσι

πώποτ' εἶδές μοι

τὸν ἄνδρα, παῖδα Λαέρτα φίλον, ἐν Πάρῳ  
 σικνὸν μέγιστον σπερματίαν ὠνούμενον;

Πλάτων Λαῖω

οὐχ ὄραῶς ὅτι

ὁ μὲν Λέαργος, Γλαύκωνος ὦν μεγάλου γένους, 5  
 ἀβελτεροκόκκυξ ἡλίθιος περιέροχεται,  
 σικνουῦ πέπονος εὐνουχίου κνήμας ἔχων;

d

Ἀναξίλας

τὰ δὲ σφύρ' ὄδει μᾶλλον ἢ σικνὸς πέπων.

Θεόπομπος

10

μαλθακωτέρα

πέπονος σικνουῦ μοι γέγονε.

Φανίας ἔβρωτὰ μὲν ἀπαλὰ τῷ ἐπικαρπίῳ σικνὸς καὶ  
 πέπων ἄνευ τοῦ σπέρματος, πεττόμενον δὲ τὸ περι-  
 κάρπιον μόνον. κολοκύνθη δὲ ὠμὴ μὲν ἄβρωτος, ἐφθῆ 15  
 δὲ καὶ ὀπτῆ βρωτῆ. Διοκλῆς δ' ὁ Καρύστιος ἐν πρώ-  
 τῳ Ὑγιεινῶν φησὶν ἐψανά ἄγρια εἶναι θριδάκα, ταύ-  
 της κρατίστην τὴν μέλαιναν, κάρδαμον, ἀδριανόν,  
 σίναπυ, κρόμμυον, τούτου εἶδος ἀσκαλώνιον καὶ γή-  
 τειον, σκόροδον, φύσιγγες, σικνὸς πέπων, μήκων. καὶ 20  
 μετ' ὀλίγα ὁ πέπων δ' ἐστὶν εὐκαρδιώτερος καὶ εὐ-  
 πεπτότερος. ἐφθὸς δ' ὁ σικνὸς ἀπαλός, ἄλυπος, οὐρη-  
 τικός. ὁ δὲ πέπων ἐψηθεὶς ἐν μελικράτῳ διαχωρητι-  
 κώτερος. Σπεύσιππος δ' ἐν τοῖς Ὁμοίοις τὸν πέποννα  
 καλεῖ σικύαν. Διοκλῆς δὲ πέποννα ὀνομάσας οὐκ ἔτι 25  
 καλεῖ σικύαν. καὶ ὁ Σπεύσιππος δὲ σικύαν εἰπὼν  
 πέποννα οὐκ ὀνομάζει. Δίφιλος δὲ φησὶν ὁ πέπων εὐ-  
 χυλότερός ἐστι καὶ ἐπικρατητικός. κακοχυλότερος δέ,  
 ὀλιγότεροφος δὲ καὶ εὐφθαρτος καὶ εὐεκκριτώτερος.

f

79. ΘΡΙΔΑΞ. ταύτην Ἀττικοὶ θριδακίνην κα- 30  
 λουσιν. Ἐπίχαρμος ἑθριδάκος ἀπολελεμμένας τὸν καν-  
 λόν. θριδακινίδας δ' εἴρηκε Στράτις

πρασοκουρίδες, αἱ καταφύλλους  
 ἀνὰ κήπους πεντήκοντα ποδῶν  
 ἵχνησι βαίνειτ' ἐφαπτόμεναι ποδοῖν  
 σατυριδίων μακροκέρκων  
 5 χορούς ἐλίσσουσαι παρ' ὠκίμων  
 πέταλα καὶ θριδακινίδων  
 εὐόσμων τε σελίνων.

Θεόφραστος δέ φησι τῆς θριδακίνης ἢ λευκῆ γλυκυ-  
 τέρα καὶ ἀπαλωτέρα. γένη δ' αὐτῆς τρία, τὸ πλατύ-  
 10 καυλον καὶ τὸ στρογγυλόκαυλον καὶ τρίτον τὸ λακω-  
 νικόν. αὕτη δ' ἔχει τὸ μὲν φύλλον σκολυμῶδες, ὀρθῆ  
 δὲ καὶ εὐαυξῆς ἀπαράβλαστός ἐστίν ἐκ τοῦ καυλοῦ.  
 τῶν δὲ πλατειῶν οὕτω τινὲς γίνονται πλατύκαυλοι, b  
 ὥστ' ἐνίους καὶ θύραις χρῆσθαι κηπουρिकाῖς. τῶν δὲ  
 15 καυλῶν φησὶ κολουσθέντων ἠδίους τοὺς παλιμβλαστεῖς  
 εἶναι.

80. Νίκανδρος δ' ὁ Κολοφώνιος ἐν δευτέρῳ Γλωσ-  
 σῶν βρένθιν λέγεσθαι φησὶ παρὰ Κυπρίοις θριδάκα,  
 οὗ ὁ Ἄδωνις καταφυγὼν ὑπὸ τοῦ κάπρου διεφθάρη.

20 Ἄμφις τε ἐν Ἰαλέμῳ φησὶν

ἐν ταῖς θριδακίαις ταῖς κάκιστ' ἀπολουμέναις,  
 ἃς εἰ φάγοι τις ἐντὸς ἐξήκοντ' ἔτων,  
 ὅποτε γυναικὸς λαμβάνοι κοινωνίαν, c  
 στρέφοιθ' ὅλην ἂν νύκτα μηδὲ ἐν πλέου  
 25 ᾧ βούλεται δρωῶν, ἀντὶ τῆς ὑπουργίας  
 τῇ χειρὶ τρίβων τὴν ἀναγκαίαν φύσιν.

καὶ Καλλίμαχος δέ φησιν ὅτι ἡ Ἀφροδίτη τὸν Ἄδωνιν  
 ἐν θριδακίνῃ κρύψειεν, ἀλληγοροῦντων τῶν ποιητῶν  
 ὅτι ἀσθενεῖς εἰσι πρὸς ἀφροδίσια οἱ συνεχῶς χρώμενοι

30 θριδάξι. καὶ Εὐβουλος δ' ἐν ἀστύτοις φησὶ

μὴ μὴ παρατίθει μοι θριδακίνας, ᾧ γύναι,  
 ἐπὶ τὴν τράπεζαν, ἢ σεαυτὴν αἰτιῶ. d

ἐν τῷ λαχάνῳ τούτῳ γάρ, ὡς λόγος, ποτὲ  
τὸν Ἄδωνιν ἀποθανόντα προύθηκεν Κύπρις·  
ὥστ' ἐστὶ νεκύων βρωῶμα.

Κρατῖνος δὲ φησὶ Φάωνος ἐρασθεῖσαν τὴν Ἀφροδίτην  
ἐν καλαῖς θριδακίνοις αὐτὸν ἀποκρῦψαι, Μαρσύας δ' 5  
ὁ νεώτερος ἐν χλόῃ κριθῶν. Ἰππῶνακτα δὲ τετρακί-  
νην τὴν θριδάκα καλεῖν Πάμφιλος ἐν γλώσσαις φησὶ·  
e Κλείταρχος δὲ Φρύγας οὕτω καλεῖν. Λύκος δ' ὁ πυ-  
θαγόρειος τὴν ἐκ γενέσεώς φησι θριδάκα πλατύφυλλον  
τετανῆν ἄκαυλον ὑπὸ μὲν τῶν πυθαγορείων λέγεσθαι 10  
εὐνοῦχον, ὑπὸ δὲ τῶν γυναικῶν ἀτύτιδα· διουρητι-  
κοὺς γὰρ παρασκευάζει καὶ ἐκλύτους πρὸς τὰ ἀφρο-  
δίσια· ἐστὶ δὲ κρατίστη ἐσθίεσθαι.

81. Δίφιλος δὲ φησιν ὡς ὁ τῆς θριδάκος καυλὸς  
πολύτροφός ἐστι καὶ δυσέκκριτος μᾶλλον τῶν φύλλων· 15  
ταῦτα δὲ πνευστικώτερά ἐστι καὶ τροφιμώτερα καὶ εὐ-  
εκκριτώτερα. κοινῶς μέντοι ἢ θριδάξ εὐστόμαχος,  
f ψυκτικὴ, εὐκοίλιος, ὑπνωτικὴ, εὐχυλος, ἐφεκτικὴ τῆς  
πρὸς τὰ ἀφροδίσια ὀρμῆς. ἢ δὲ τρυφερωτέρα θριδάξ  
εὐστόμαχωτέρα καὶ μᾶλλον ὑπνον ποιοῦσα. ἢ δὲ σκλη- 20  
ροτέρα καὶ ψαθυρὰ ἤττον ἐστὶ καὶ εὐστόμαχος καὶ εὐ-  
κοίλιος, ὑπνον τε ποιεῖ. ἢ δὲ μέλαινα θριδάξ ψύχει.  
μᾶλλον εὐκοιλίος τε ἔστι. καὶ αἱ μὲν θεριναὶ εὐχυλό-  
τεραι καὶ τροφιμώτεραι, αἱ δὲ φθινοπωριναὶ ἄτροφοι  
καὶ ἀχυλότεραι. ὁ δὲ καυλὸς τῆς θριδάκος ἄδιψος εἶναι 25  
δοκεῖ. θριδάξ δ' ἐφομένη ὁμοίως τῷ ἀπὸ κράμβης  
ἀσπαράγῳ ἐν λοπάδι, ὡς Γλαυκίας ἱστορεῖ, κρείττων  
70 τῶν ἄλλων ἐψητῶν λαχάνων. ἐν ἄλλοις δὲ Θεόφρα-  
στος ἐπίσπορά φησι καλεῖσθαι τευτλίον θριδακίνην  
εὐζῶμον νᾶπυ λάπαθον κορίαννον ἀνηθον κάρδαμον. 30  
Δίφιλος δὲ κοινῶς φησὶν εἶναι πάντα τὰ λάχανα  
ἄτροφα καὶ λεπτυντικὰ καὶ κακόχυλα, ἔτι δὲ ἐπιπολα-

στικά καὶ δυσοικονόμητα. θειρινῶν δὲ λαχάνων Ἐπιχαρμος μέμνηται.

82. ΚΙΝΑΡΑ. ταύτην Σοφοκλῆς ἐν Κολχίσι κυνάραν καλεῖ, ἐν δὲ Φοίνικι κύναρου

5 κύναρος ἄκανθα πάντα πληθύει γῆν.

Ἐκαταῖος δ' ὁ Μιλήσιος ἐν Ἀσίας περιηγήσει, εἰ γνήσιον τοῦ συγγραφέως τὸ βιβλίον· Καλλίμαχος γὰρ b  
 Νησιώτου αὐτὸ ἀναγράφει· ὅστις οὖν ἐστὶν ὁ ποιήσας, λέγει οὕτω περὶ τὴν Ἰρκανίνην θάλασσαν καλομένην οὔρεα ὑψηλὰ καὶ δασέα ὕλησι, ἐπὶ δὲ τοῖσι οὔρεσι ἄκανθα κυνάρη· καὶ ἐξῆς Ἐπίφρων πρὸς ἥλιον ἀνίσχοντα Χοράσμιοι οἰκέουσι, γῆν ἔχοντες καὶ πεδιά καὶ οὔρεα· ἐν δὲ τοῖσι οὔρεσι δένδρεα ἐνὶ ἄγρια, ἄκανθα κυνάρη, ἰτέη, μυρική· καὶ περὶ τὸν Ἰνδὸν δέ  
 15 φησι ποταμὸν γίνεσθαι τὴν κυνάραν. καὶ Σκύλαξ δὲ ἢ Πολέμων γράφει· εἶναι μὲν τὴν γῆν ὑδρογλήν κρήνησι καὶ ὀχετοῖσι, ἐν δὲ τοῖσι οὔρεσι πέφυκε κυνάρη c καὶ βοτάνη ἄλλη· καὶ ἐν τοῖς ἐξῆς· ἐντεῦθεν δὲ ὄρος παρέτεινε τοῦ ποταμοῦ τοῦ Ἰνδοῦ ἐνθεν καὶ ἐνθεν  
 20 ὑψηλὸν τε καὶ δασὺ ἀγροίη ὕλη καὶ ἀκάνθη κυνάρη· Δίδυμος δ' ὁ γραμματικὸς ἐξηγούμενος παρὰ τῷ Σοφοκλεῖ τὸ κύναρος ἄκανθα μήποτε (φησὶ) τὴν κυνόσβατον λέγει, διὰ τὸ ἀκανθῶδες καὶ τραχὺ εἶναι τὸ φυτόν. καὶ γὰρ ἡ Πυθία ξυλίνην κύνα αὐτὸ εἶπεν· ὁ  
 25 γὰρ Λοκρὸς χρησμὸν λαβὼν ἐκεῖ πόλιν οἰκίξειν ὅπου ἂν d ὑπὸ ξυλίνης κυνὸς δηχθῆ, καταμυχθεῖς τὴν κνήμην ὑπὸ κυνοσβάτου ἔκτισε τὴν πόλιν· ἔστι δὲ ὁ κυνόσβατος μεταξὺ θάμνου καὶ δένδρου, ὡς φησι Θεόφραστος, καὶ τὸν καρπὸν ἔχει ἐρουθρὸν παραπλήσιον τῇ  
 30 ροιᾷ· ἔχει δὲ καὶ τὸ φύλλον ἀγνώδες.

83. Φανίας δ' ἐν πέμπτῳ περὶ φυτῶν κάκτον σικελικὴν τινα καλεῖ ἀκανθῶδες φυτόν, ὡς καὶ Θεό-

φραστος ἐν ἔκτῳ περὶ φυτῶν ἡ δὲ κάκτος καλουμένη  
 περὶ Σικελίαν μόνον, ἐν τῇ Ἑλλάδι δ' οὐκ ἔστι.  
 ἀφίησι δ' εὐθύς πρὸς τῆς ῥίζης καυλοὺς ἐπιγείους· τὸ  
 δὲ φύλλον ἔχει πλατὺ καὶ ἀκανθῶδες· καυλοὺς δὲ  
 e τοὺς καλουμένους κάκτους. ἐδώδιμοι δ' εἰσὶ περιλε- 5  
 πόμενοι καὶ μικρὸν ὑπόπικροι. καὶ ἀποθησαυρίζουσιν  
 αὐτοὺς ἐν ἄλμῃ. ἕτερον δὲ καυλὸν ὀρθὸν ἀφίησιν, ὃν  
 καλοῦσι πέρινα, καὶ τοῦτον ἐδώδιμον. τὸ δὲ περικάρ-  
 πιον ἀφαιρεθέντων τῶν παππωδῶν ἐμφερὲς τῷ τοῦ  
 φοίνικος ἐγκεφάλῳ. ἐδώδιμον καὶ τοῦτο· καλοῦσι δ' 10  
 αὐτὸ ἀσκάληρον· τίς δὲ τούτοις οὐχὶ πειθόμενος θαρ-  
 ρῶν ἂν εἴποι τὴν κάκτου εἶναι ταύτην τὴν ὑπὸ Ῥω-  
 μαίων μὲν καλουμένην κάρδον, οὐ μακρὰν ὄντων τῆς  
 Σικελίας, περιφανῶς δ' ὑπὸ τῶν Ἑλλήνων κινάραν  
 f ὀνομαζομένην; ἀλλαγῇ γὰρ δύο γραμμάτων κάρδος καὶ 15  
 κάκτος ταυτὸν ἂν εἴη. σαφῶς δ' ἡμᾶς διδάσκει καὶ  
 Ἐπίχαρμος μετὰ τῶν ἐδώδιμων λαχάνων καὶ τὴν κά-  
 κτου καταλέγων οὕτως

μήκων . . .

μάραθα, τραχέες τε κάκτοι, τοὶ σὺν ἄλλοις μὲν 20  
 φαγεῖν

ἐντὶ λαχάνοις εἰς τοπιον.

αἱ κά τις ἐκτρίψας καλῶς  
 παρατιθῆναι, ἀδύς ἐστ', αὐτὸς δ' ἐπ' αὐτοῦ χαι-  
 25 ρέτω.

καὶ πάλιν

71 θρίδακας ἐλάταν σχῖνον . . ῥαφανίδας κάκτους.

καὶ πάλιν

ὁ δὲ τις ἀγρόθεν ἔοικε μάραθα καὶ κάκτους φέρειν,  
 ἴφνον λάπαθον ὀτόστυλλον σκόλυμον . . . 30

σερίδα δράκτυλον πτέριν κάκτον ὀνόπορδον.

καὶ Φιλητᾶς ὁ Κῶος

γηρούσαιτο δὲ νεβρός ἀπὸ ψυχὴν ὀλέσασα,  
ὀξείης κάκτου τύμμα φυλαξαμένη.

84. Ἀλλὰ μὴν καὶ κινάραν ὠνόμασε παραπλησίως  
ἡμῖν Σώπατρος ὁ Πάπιος, γεγωνὸς τοῖς χρόνοις κατ'  
5 Ἀλέξανδρον τὸν Φιλίππου, ἐπιβιούς δὲ καὶ ἕως τοῦ b  
δευτέρου τῆς Αἰγύπτου βασιλείως, ὡς αὐτὸς ἐμφανίζει  
ἐν τινι τῶν συγγραμμάτων αὐτοῦ. Πτολεμαῖος δ' ὁ  
εὐεργέτης βασιλεὺς Αἰγύπτου εἰς ὧν τῶν Ἀριστάρ-  
χου τοῦ γραμματικοῦ μαθητῶν ἐν δευτέρῳ ὑπομνη-  
10 μάτων γράφει οὕτως ἑπερὶ Βερενίκην τῆς Λιβύης Αἴ-  
θων ποταμός, ἐν ᾧ γίνεται ἰχθύς λάβραξ καὶ χρύσ-  
οφρος καὶ ἐγγέλεων πλῆθος καὶ τῶν καλουμένων  
βασιλικῶν, αἱ τῶν τε ἐκ Μακεδονίας καὶ τῆς Κωπαί- c  
δος λίμνης τὸ μέγεθός εἰσιν ἡμιόλια, πᾶν τε τὸ ρεῖ-  
15 θρον αὐτοῦ ἰχθύων ποικίλων ἐστὶ πλῆρες. πολλῆς δ' ἐν  
τοῖς τόποις κινάρας φουμένης οἷ τε συνακολουθοῦν-  
τες ἡμῖν στρατιῶται πάντες δρεπόμενοι συνεχρῶντο  
καὶ ἡμῖν προσέφερον ψιλοῦντες τῶν ἀκανθῶν. οἶδα δὲ  
καὶ Κίναρον καλουμένην νῆσον, ἧς μνημονεύει Σῆμος.

85. ΕΓΚΕΦΑΛΟΣ ΦΟΙΝΙΚΟΣ. Θεόφραστος περὶ φοί-  
νικος τοῦ φυτοῦ εἰπὼν ἐπιφέρει ἢ μὲν οὖν ἀπὸ τῶν  
καρπῶν φυτεία τοιαύτη τις ἢ δ' ἀπ' αὐτοῦ, ὅταν  
ἀφέλωσι τὸ ἄνω, ἐν ᾧ περὶ ὁ ἐγκέφαλος. καὶ Ξενοφῶν d  
ἐν δευτέρῳ Ἀναβάσεως γράφει τάδε ἑνταῦθα καὶ τὸν  
25 ἐγκέφαλον τοῦ φοίνικος πρῶτον ἔφαγον οἱ στρατιῶται·  
καὶ οἱ πολλοὶ ἐθαύμαζον τὸ τε εἶδος καὶ τὴν ιδιότητα  
τῆς ἡδονῆς· ἦν δὲ σφόδρα καὶ τοῦτο κεφαλαλγές. ὁ  
δὲ φοίνιξ, ὅταν ἐξαιρεθῇ ὁ ἐγκέφαλος, ὅλος ἐξηναί-  
νετο. Νίκανδρος Γεωργικοῖς

30 σὺν καὶ φοίνικος παραφυσάδας ἐκκόπτοντες  
ἐγκέφαλον φορέουσι νέοις ἀσπαστὸν ἔδεσμα.

Δίφιλος δ' ὁ Σίφνιος ἱστορεῖ ὅτι τῶν φοινίκων ἐγκέ- e

φαλοι πλήσμιοι καὶ πολύτροφοι, ἔτι δὲ βαρεῖς καὶ δυσ-  
οικονόμητοι διψώδεις τε καὶ στατικοὶ κοιλίας.'

ἡμεῖς δέ, ἴ φησὶν οὗτος, ἑταῖρε Τιμόκρατες, δόξο-  
μεν ἐγκέφαλον ἔχειν μέχρι τοῦ τέλους, εἰ καταπαύσο-  
μεν ἐνταῦθα καὶ τήνδε τὴν συναγωγὴν. 5

## ΕΚ ΤΟΥ Β ΒΙΒΛΙΟΥ.

86. Ἔργον, [ἔστιν] εἰς τρίκλινον συγγενείας εἰ-  
σπεσεῖν,

οὗ λαβὼν τὴν κύλικα πρῶτος ἄρχεται λόγου πατὴρ  
καὶ παραινέσας πέπωκεν, εἶτα μήτηρ δευτέρα,  
εἶτα τηθὶς παραλαλεῖ τις, εἶτα βαρύφωνος γέρον, 10  
τηθίδος πατὴρ, ἔπειτα γραῦς καλοῦσα φίλτατον  
ὁ δ' ἐπινεύει πᾶσι τούτοις,

φησὶ Μένανδρος. πάλιν

τῆς σκιάς τὴν πορφύραν  
πρῶτον ἐνυφαίνουσ', εἶτα μετὰ τὴν πορφύραν 15  
τοῦτ' ἔστιν οὔτε λευκὸν οὔτε πορφύρα,  
ἀλλ' ὥσπερ ἀνγὴ τῆς κρόκης κεκραμένη.

Ἀντιφάνης

τί φῆς; [ἄρ'] ἐνθάδ' οἴσεις καταφαγεῖν  
ἐπὶ τὴν θύραν; εἶθ' ὥσπερ οἱ πτωχοὶ χαμαὶ 20  
ἐνθάδ' ἔδομαι γῶ, καὶ τις ὄψεται;

ὁ αὐτὸς

εὐτρέπιξε [παῖ]  
ψυκτῆρα, λεκάνην, τριπόδιον, ποτήριον,  
χύτραν, θυῖαν, κάκκαβον, ζωμήρουσιν. 25

## ΠΕΡΙ ΤΗΣ ΤΟΥ ΝΕΙΛΟΥ ΑΝΑΒΑΣΕΩΣ.

a1 87. Θαλῆς ὁ Μιλήσιος, εἷς τῶν ἐπὶ σοφῶν, φησὶ  
διὰ τοὺς ἐτησίας γίνεσθαι τὴν ἀναπλήρωσιν τοῦ Νεί-

λου. πνεῖν γὰρ αὐτοὺς ἐναντίους τῷ ποταμῷ καὶ τὰ  
 στόματα κεῖσθαι κατὰ τὴν πνοὴν αὐτῶν· τὸν μὲν οὖν  
 ἄνεμον ἐξ ἐναντίας πνέοντα κωλύειν τὴν ἐπιρροὴν  
 αὐτῶν, τὸ δὲ κῦμα προσπίπτου ἀντίον τοῖς στόμασι  
 5 καὶ οὖρον ὃν ἀνακόπτειν τὸν ποταμὸν καὶ τὴν ἀνα-  
 πλήρωσιν οὕτω γίνεσθαι τοῦ Νείλου. Ἀναξαγόρας δὲ  
 ὁ φυσικός φησιν ἀπὸ χιόνος τηκομένης τὴν ἀναπλή- b  
 ρωσιν γίνεσθαι τοῦ Νείλου· ὡσαύτως δὲ καὶ Εὐριπί-  
 δης καὶ ἕτεροὶ τινες τῶν τραγωδιοποιῶν. καὶ Ἀναξα-  
 10 γόρας μὲν αὐτὴν τὴν γένεσιν λέγει τῆς ἀναπληρώσεως,  
 Εὐριπίδης δὲ καὶ τὸν τόπον ἀφορίζει, λέγων οὕτως ἐν  
 δράματι Ἀρχελάῳ

Δαναός, ὁ πεντήκοντα θυγατέρων πατήρ,  
 Νείλου λιπὼν κάλλιστον ἐκ γαίας ὕδωρ,  
 15 ὃς ἐκ μελαμβρότοιο πληροῦται θέρει  
 Αἰθιοπίδος γῆς, ἥνικ' ἂν τακῆ χιῶν,  
 τέθριππ' ἔχοντος ἡλίου κατὰ χθόνα.

καὶ ἐν Ἑλένη ὅμοιον τούτου

Νείλου μὲν αἶδε καλλιπάρθενοι ῥοαί,  
 20 ὃς ἀντὶ δίας ψακάδος Αἰγύπτου πέδου  
 λευκῆς τακείσης χιόνος ὑγραίνει γύας.

καὶ Αἰσχύλος

γένος μὲν αἰνεῖν ἐκμαθῶν ἐπίσταμαι  
 Αἰθιοπίδος γῆς, Νεῖλος ἐνθ' ἐπ' ἄρροος  
 25 γ' ἄνος κυλίνθει πνευμάτων ἐπομβρία,  
 ἐν δ' ἡλῖος πυρωπὸς ἐκλάμψας χθονὶ  
 τήκει πετραίαν χιόνα· πᾶσα δ' εὐθαλῆς  
 Αἴγυπτος ἄγνου νάματος πληρουμένη  
 φερέσβιον Δῆμητρος ἀντέλλει στάχυν.

30 Καλλισθένης δ' ὁ ἱστοριογράφος πρὸς τὰ μικρῶ d  
 πρότερον εἰρημένα ὑπ' Ἀναξαγόρου τε καὶ Εὐριπίδου  
 ἀντεῖπεν· αὐτὸς δὲ τὴν αὐτοῦ γνώμην φησίν, ὑδάτων

πολλῶν καὶ λαβρῶν γινομένων κατὰ τὴν Αἰθιοπίαν κατὰ τὰς τοῦ κυνὸς ἀνατολὰς ἕως τῆς ἐπιτολῆς ἀρκτούρου, καθ' οὓς χρόνους καὶ οἱ ἐτησῖαι πνεύουσιν ἄνεμοι· τούτους γὰρ φησι τοὺς ἀνέμους μάλιστα τὰ νέφη φέρειν πρὸς τὴν Αἰθιοπίαν· ὧν καὶ προσπιπτόντων <sup>5</sup> πρὸς τὰ ὄρη καταρρήγνυσθαι πολὺ πλῆθος ὕδατος, ἀφ' οὗ τὸν Νεῖλον ἀναβαίνειν. Δημόκριτος δὲ λέγει περὶ τὰς χειμερινὰς τροπὰς τοὺς περὶ τὰς ἄρκτους τόπους χιονίζεσθαι· περὶ τροπὰς δὲ θερινὰς μεταστάντος τοῦ ἡλίου τηχομένης τῆς χιόνος καὶ ἀνατμι- <sup>10</sup> ζομένης ὑπὸ τῆς τήξεως νέφη γίνεσθαι, διὰ τὸ τοὺς ἐτησῖας ὑπολαμβάνοντας φέρειν πρὸς μεσημβρίαν. συνωθουμένων δὲ τῶν νεφῶν ἐπὶ τὴν Αἰθιοπίαν καὶ τὴν Αιβύην ὄμβρον γίνεσθαι πολύν, ὃν καταρρέοντα πληροῦν τὸν Νεῖλον. τὴν οὖν αἰτίαν τῆς ἀναπληρώσεως <sup>15</sup> ταύτην φησὶ Δημόκριτος.

e Εὐθυμένης δ' ὁ Μασσαλιώτης φησὶν αὐτὸς πεπλευκῶς τὴν ἔξω θάλασσαν ἐπιρρεῖν ὡς ἐπὶ τὴν Αιβύην, ἐστραμμένην δὲ εἶναι πρὸς βορέαν τε καὶ ἄρκτους. καὶ τὸν μὲν ἄλλον χρόνον κενὴν εἶναι τὴν <sup>20</sup> θάλασσαν, τοῖς δ' ἐτησῖαις ἀνωθουμένην ὑπὸ πνευμάτων πληροῦσθαι καὶ ρεῖν ταῖς ἡμέραις ταύταις, παυσαμένων δὲ τῶν ἐτησίων ἀναχωρεῖν. εἶναι δὲ αὐτὴν καὶ γλυκεῖαν καὶ κήτη παραπλήσια τοῖς ἐν τῷ Νεῖλῳ κροκοδείλοις καὶ τοῖς ἵπποποτάμοις ἔχειν. Οἰ- <sup>25</sup> νοπίδης δ' ὁ Χῖος λέγει τοῦ μὲν χειμῶνος τοῦ ποταμοῦ ἀναξηραίνεσθαι τὰς πηγὰς, ἐν δὲ τῷ θέρει θερμαινομένης ρεῖν. τοῦ μὲν οὖν ἀναπληροῦσθαι τὴν γινομένην ξηρασίαν τὸ αἷτιον τῶν οὐρανίων ὑδάτων ἐπιγινομένων τοῖς χειμῶσι συμβαίνειν. . . τότε ἐνδεῆ <sup>30</sup> γινόμενον μὴ συναναφέρειν· καὶ διὰ τοῦτο τοῦ χειμῶνος ἥσσαν αὐτὸν γίνεσθαι, τοῦ δὲ θέρους πλήρη.

Ἡρόδοτος δὲ τοῖς μὲν λοιποῖς ὑπεναντίως λέγει, πα- f  
 ραπλησίως δὲ Οἰνοπίδῃ. τὴν μὲν γὰρ ῥύσιν τοῦ Νεί-  
 λου φασὶ τοιούτην, ὥστε αἰεὶ πληροῦν τὸν ποταμόν,  
 τὸν δὲ ἥλιον τοῦ χειμῶνος κατὰ τὴν Λιβύην ποιούμε-  
 5 νου τὴν πορείαν ἀναξηραίνειν τὸν Νεῖλον· περὶ τρο-  
 πᾶς δὲ θερινᾶς μεθιστάμενον πρὸς τὴν ἄρκτον ὑγραί-  
 νειν.

τὰ δὲ τοῦ Νεῖλου στόματα ταῦτα· πρὸς τὴν Ἀρα-  
 βίαν πηλουσιακόν, πρὸς Λιβύην κανωβικόν, τὰ δὲ  
 10 λοιπὰ βολβιτικόν σεβεννυτικόν μενδήσιον σαῖτικόν  
 ὄπουεπικόν.

## ΕΚ ΤΟΥ Γ

Ὅτι Καλλίμαχος ὁ γραμματικὸς τὸ μέγα βιβλίον 72  
 ἴσον ἔλεγεν εἶναι τῷ μεγάλῳ κακῷ.

15 ΚΙΒΩΡΙΑ. Νίκανδρος ἐν Γεωργικοῖς  
 σπείρειας κύαμον αἰγύπτιον, ὄφρα θερείης  
 ἀνθέων μὲν στεφάνους ἀνύσης, τὰ δὲ πεπτηῶτα  
 ἀκμαίου καρποῖο κιβώρια δαινυμένοισιν  
 ἐς χέρας ἠιθέοισι πάλοι ποθέουσιν ὀρέξεης, b  
 20 ῥίξας δ' ἐν θοίνησιν ἀφεψήσας προτίθημι.  
 ῥίξας δὲ λέγει Νίκανδρος τὰ ὑπ' Ἀλεξανδρέων κολο-  
 κάσια καλούμενα· ὡς ὁ αὐτὸς  
 κύαμον λέψας κολοκάσιον ἐντμήξας τε.  
 ἔστι δ' ἐν Σικυῶνι κολοκάσιος Ἀθηναῖς ἱερόν. ἔστι δὲ  
 25 καὶ κιβώριον εἶδος ποτηρίου.

2. Θεόφραστος δ' ἐν τῷ περὶ φυτῶν οὕτω γράφει c

ὁ κύαμος ἐν Αἰγύπτῳ φύεται μὲν ἐν ἔλεσι καὶ λίμναις. καυλὸς δ' αὐτοῦ μῆκος μὲν ὁ μακρότατος εἰς τέσσαρας πήχεις, πάχος δὲ δακτυλίου· ὅμοιος καλάμῳ μακρῷ ἀγρονάτῳ· διαφύσεις δ' ἔνδοθεν ἔχει δι' ὅλου διειλημμένας ὁμοίας τοῖς κηρίοις. ἐπὶ τούτῳ δ' ἡ κωδύα καὶ τὸ ἄνθος διπλάσιον ἢ μήκωνος· χρῶμα δ' ὅμοιον ῥόδῳ κατακορές. παραφύεται δὲ φύλλα με-  
 d γάλα. ἡ δὲ ῥίζα παχυτέρα καλάμου τοῦ παχυτάτου καὶ διαφύσεις ὁμοίας ἔχουσα τῷ καυλῷ. ἐσθίουσι δ' αὐτὴν καὶ ἐφθὴν καὶ ὠμὴν καὶ ὀπτὴν· καὶ οἱ περὶ τὰ ἔλη τούτῳ σίτῳ χρῶνται. γίνεται δὲ καὶ ἐν Συρίᾳ καὶ κατὰ Κιλικίαν, ἀλλ' οὐκ ἐκπέττουσιν αἱ χῶραι· καὶ περὶ Τορώνην τῆς Χαλκιδικῆς ἐν λίμνῃ τινὶ μετρία τῷ μεγέθει, καὶ αὕτη πέττει καὶ τελοκαρπεῖ. Δίφι-  
 73 λος δ' ὁ Σίφνιός φησιν ἡ τοῦ κυάμου τοῦ Αἰγυπτίου ῥίζα, ἣτις λέγεται κολοκάσιον, εὖστομός τε ἐστὶ καὶ τρόφιμος, δυσέκκριτος διὰ τὸ παραστύφειν· κρεῖττον δ' ἐστὶ τὸ ἥκιστα ἐριῶδες. οἱ δὲ γινόμενοι (φησί) κύαμοι ἐκ τῶν κιβωρίων χλωροὶ μὲν εἰσι δύσπεπτοι ὀλιγότροφοι διαχωρητικοὶ πνευματικώτατοι, ξηραν-  
 20 θέντες δὲ ἦττον πνευματοῦσι· γίνεται δὲ ὄντως ἐκ τῶν κιβωρίων καὶ ἄνθος στεφανωτικόν. καλοῦσι δ' Αἰγύπτιοι μὲν αὐτὸ λωτόν, Ναυκρατίται δὲ οἱ ἐμοί, λέγει οὗτος ὁ Ἀθήναιος, μελίλωτον· ἀφ' οὗ καὶ μελι-  
 λώτινοι στέφανοι πάνυ εὐώδεις καὶ καύσωνος ὥρα  
 b ψυκτικώτατοι. 25

3. Φύλαρχος δὲ φησιν οὐδέποτε πρότερον ἐν οὐδενὶ τόπῳ κυάμων αἰγυπτίων οὔτε σπαρέντων οὔτ' εἰ σπείρειέ τις τικτομένων ἐν μὴ κατὰ Αἴγυπτον, ἐπὶ τοῦ βασιλέως Ἀλεξάνδρου τοῦ Πύρρου παρὰ τὸν Θύα-  
 30 μιν ποταμὸν τῆς ἐν Ἠπειρῷ Θεσπρωτίας ἐν ἔλει τινὶ συνέβη φυῆναι. δύο μὲν οὖν ἡνεγκέ πως ἔτη καρπὸν

ἐκτενωῶς καὶ ἠΰξησε· τοῦ δ' Ἀλεξάνδρου φυλακὴν ἐπιστήσαντος καὶ κωλύοντος οὐχ ὅτι λαμβάνειν τὸν βουλόμενον ἀλλὰ μηδὲ προσέρχεσθαι πρὸς τὸν τόπον, <sup>c</sup> ἀνεξηράνθη τὸ ἔλος, καὶ τὸ λοιπὸν οὐχ ὅτι τὸν προει-  
 5 ρημένον ἤνεγκε καρπὸν ἀλλ' οὐδὲ ὕδωρ εἴ ποτε ἔσχε φαίνεται. τὸ παραπλήσιον ἐγένετο καὶ ἐν Αἰδηψῶ. χωρὶς γὰρ τῶν ἄλλων ὑδάτων ναμάτιόν τι ἐφάνη ψυ-  
 χρὸν ὕδωρ προεϊόμενον οὐ πόρρω τῆς θαλάσσης. τούτου πίνοντες οἱ ἀρρωστοῦντες τὰ μέγιστα ὠφελοῦντο· διὸ  
 10 πολλοὶ παρεγίνοντο καὶ μακρόθεν τῷ ὕδατι χρησόμε- νοι. οἱ οὖν τοῦ βασιλέως Ἀντιγόνου στρατηγοὶ βου- <sup>d</sup>  
 λόμενοι οἰκονομικώτεροι εἶναι διάφορόν τι ἔταξαν δι- δόναι τοῖς πίνουσι, καὶ ἐκ τούτου ἀπεξηράνθη τὸ νᾶμα. καὶ ἐν Τρωάδι δὲ ἐξουσίαν εἶχον οἱ βουλόμενοι τὸν  
 15 πρὸ τοῦ χρόνου τὸν τραγασαῖον ἄλα λαμβάνειν, Ἀνσι- μάχου δὲ τέλος ἐπιβαλόντος ἠφανίσθη. θαναμάσαντος δὲ καὶ ἀφέντος τὸν τόπον ἀτελεῆ πάλιν ἠΰξήθη.'

#### 4. ΣΙΚΤΟΣ. παροιμία

τὸν σικνὸν τρώγουσα γύναι τὴν χλαῖναν ὕφαινε.  
 20 Μάτρων ἐν παρωδίαις  
 καὶ σικνὸν εἶδον, γαίης ἐρικυδέος υἱόν, <sup>e</sup>  
 κείμενον ἐν λαχάνοις· ὃ δ' ἐπ' ἐννέα κεῖτο τρα-  
 πέζας.

#### Καλλίμαχος

25 ὡς δ' ὅτ' ἀέξεται σικνὸς δροσερῶ ἐνὶ χώρῳ.  
 Ἀττικοὶ μὲν οὖν ἀεὶ τρισυλλάβως, Ἀλκαῖος δὲ ἑδάκη φησὶ τῶν σικύων ἀπὸ εὐθείας τῆς σίκυς, ὡς στάχυς στάχυος. Φρύνιχος δ' ἐντραγεῖν φησὶ σικύδιον ὑποκοριστικῶς.

74 'Στειλέαν ῥαφανίδα, σικνοὺς τέτταρας.' σικύδιον δ' ὑποκοριστικῶς εἶρηκε Φρύνιχος ἐν Μονοτρόπῳ 'κάντραγεῖν σικύδιον.'

5. Θεόφραστος δέ φησι σικνωῶν τρία εἶναι γένη, λακωνικὸν σκυταλίαν βοιώτιον. καὶ τούτων τὸν μὲν 5 λακωνικὸν ὑδρευόμενον βελτίω γίνεσθαι, τοὺς δ' ἄλλους ἀύδρους. 'γίνονται δὲ (φησὶ) καὶ εὐχλύτεροι οἱ σικνοί, ἐὰν τὸ σπέρμα ἐν γάλακτι βραχὲν σπαρῇ ἢ ἐν μελικράτῳ.' ἱστορεῖ δὲ ταῦτα ἐν φυτικοῖς αἰτίοις·  
 b θάττον αὖξεσθαι κἂν ἐν ὕδατι κἂν ἐν γάλακτι πρότε- 10 ρον ἢ εἰς τὴν γῆν κατατεθῆναι βραχῆ. Εὐθύδημος δ' ἐν τῷ περὶ λαχάνων εἶδος σικνωῶν εἶναι τοὺς προσαγορευομένους δρακοντίας. ὠνομάσθαι δὲ σικνοὺς φησι Δημήτριος ὁ Ἰξίων ἐν πρώτῃ Ἐτυμολογουμένων ἀπὸ τοῦ σεύεσθαι καὶ κίειν· ὀρμητικὸν γὰρ ὑπάρχειν. 15 Ἡρακλείδης δ' ὁ Ταραντῖνος ἐν τῷ Συμποσίῳ ἠδύγεων καλεῖ τὸν σικνόν. Διοκλῆς δ' ὁ Καρύστιος τὸν σικνόν φησι μετὰ σίῳν ἐν πρώτοις λαμβανόμενον ἐνοχλεῖν· φέρεσθαι γὰρ ἄνω καθάπερ τὴν ῥάφανον·  
 c τελευταῖον δὲ λαμβανόμενον ἀλυπότερον εἶναι καὶ 20 εὐπεπτότερον· ἐφθὸν δὲ καὶ διουρητικὸν μετρίως ὑπάρχειν. Δίφιλος δὲ φησιν· ὁ σικνὸς ψυκτικὸς ὑπάρχων δυσοικονόμητός ἐστι καὶ δυσυποβίβαστος, ἔτι δὲ φρικοποιὸς καὶ γεννητικὸς χολῆς ἀφροδισίων τε ἐφεκτικός.' αὖξονται δ' ἐν τοῖς κήποις οἱ σικνοὶ κατὰ τὰς 25 πανσελήνους καὶ φανεράν ἴσχουσι τὴν ἐπίδοσιν, καθάπερ καὶ οἱ θαλάττιοι ἐχίνοι.

6. ΣΤΚΑ. ἡ συκῆ, φησὶν ὁ Μάγνος (οὐδενὶ γὰρ ἂν τῶν περὶ σύκων λόγων παραχωρήσαιμι, κἂν ἀπὸ  
 d κράδης κρέμασθαι δέη, φιλόσυκος γὰρ εἰμι δαιμονίως, 30 λέξω τά μοι προσπίπτοντα) ἡ συκῆ, ἄνδρες φίλοι, ἡγεμῶν τοῦ καθαρείου βίου τοῖς ἀνθρώποις ἐνένετο

δῆλον δὲ τοῦτο ἐκ τοῦ καλεῖν τοὺς Ἀθηναίους ἱερὰν  
 μὲν συκῆν τὸν τόπον ἐν ᾧ πρῶτον εὐρέθη, τὸν δ' ἀπ'  
 αὐτῆς καρπὸν ἡγητορίαν, διὰ τὸ πρῶτον εὐρεθῆναι  
 τῆς ἡμέρου τροφῆς. τῶν δὲ σύκων ἐστὶ γένη πλείονα.  
 5 ἀττικὸν μὲν, οὗ μνημονεύει Ἀντιφάνης ἐν Ὀμωνύμοις·  
 ἐπαινῶν δὲ τὴν χώραν τὴν Ἀττικὴν τάδε λέγει

οἶα δ' ἡ χώρα φέρει

διαφέροντα τῆς ἀπάσης, Ἰππόνικ', οἰκουμένης, e  
 τὸ μέλι, τοὺς ἄρτους, τὰ σῦκα. Β. σῦκα μὲν νῆ τὸν

10

Δία

πάνυ φέρει.

Ἴστρος δ' ἐν τοῖς Ἀττικοῖς οὐδ' ἐξάγεσθαι φησι τῆς  
 Ἀττικῆς τὰς ἀπ' αὐτῶν γινομένας ἰσχάδας, ἵνα μόνοι  
 ἀπολαύοιεν οἱ κατοικοῦντες· καὶ ἐπεὶ πολλοὶ ἐνεφανί-  
 15 ζοντο διακλέπτοντες, οἱ τούτους μηνύοντες τοῖς δικα-  
 σταῖς ἐκλήθησαν τότε πρῶτον συκοφάνται. Ἀλεξίς δ'  
 ἐν Ποιητῇ φησὶν

ὁ συκοφάντης οὐ δικαίως τοῦνομα

ἐν τοῖσι μοχθηροῖσιν ἐστὶ κείμενον· f

20 ἔδει γὰρ ὅστις χρηστὸς ἦν ἡδύς τ' ἀνὴρ  
 τὰ σῦκα προστεθέντα δηλοῦν τὸν τρόπον·  
 νυνὶ δὲ πρὸς μοχθηρὸν ἡδὺ προστεθὲν  
 ἀπορεῖν πεποιήκε διὰ τί τοῦθ' οὕτως ἔχει.

Φιλόμνηστος δ' ἐν τῷ περὶ τῶν ἐν Ῥόδῳ Σμινθίαν  
 25 φησὶν· ἐπεὶ καὶ ὁ συκοφάντης ἐντεῦθεν προσηγορεύθη,  
 διὰ τὸ εἶναι τότε τὰ ἐπιζήμια καὶ τὰς εἰσφορὰς σῦκα  
 καὶ οἶνον καὶ ἔλαιον, ἀφ' ὧν τὰ κοινὰ διώκουν, καὶ  
 τοὺς ταῦτα πράττοντας καὶ εἰσφαίνοντας ἐκάλουν, ὡς 75  
 εἶοικε, συκοφάντας, αἰρούμενοι τοὺς ἀξιοπιστοτάτους  
 80 τῶν πολιτῶν.

7. Λακωνικοῦ δὲ σύκου μνημονεύει ἐν Γεωργοῖς  
 Ἀριστοφάνης ταδὶ λέγων

συκᾶς φυτεύω πάνυ τι πλὴν λακωνικῆς·  
 τοῦτο γὰρ τὸ σῦκον ἐχθρόν ἐστι καὶ τυραννικόν·  
 οὐ γὰρ ἦν ἂν μικρόν, εἰ μὴ μισόδημον ἦν σφόδρα.  
 μικρόν δὲ αὐτὸ εἶπε διὰ τὸ μὴ μέγα εἶναι φυτόν. "Αλε-  
 ξις δ' ἐν Ὀλυνθίῳ φρυγίαν σῦκων μνημονεύων φησὶ 5  
 τό τε θειοφανὲς μητροῶν ἐμοὶ  
 μελέδημ' ἰσχάς,  
 φρυγίας εὐρήματα Συκῆς.

τῶν δὲ καλουμένων φιβάλεων σῦκων πολλοὶ μὲν με-  
 μνηνται τῶν κωμωδιοποιῶν, ἀτὰρ καὶ Φερεκράτης ἐν 10  
 Κραπατάλοις

ᾧ δαιμόνιε, πύρεττε μηδὲν φροντίσας,  
 καὶ τῶν φιβάλεων τρωῶγε σῦκων τοῦ θέρους,  
 κάμπιμπλάμενος κάθευδε τὰς μεσημβρίας·  
 κᾶτα σφακέλιξε καὶ πέπρησο καὶ βόα. 15

c Τηλεκλείδης δ' ἐν Ἀμφικτύοσι ὡς καλοὶ καὶ φιβά-  
 λεω· καὶ τὰς μυρρίνας δὲ φιβαλέας λέγουσιν, ὡς  
 Ἀπολλοφάνης ἐν Κρησί

πρώτιστα δὲ

τῶν μυρρινῶν ἐπὶ τὴν τράπεζαν βούλομαι, 20  
 ἄς διαμασῶμ', ὅταν τι βουλευεῖν δέη,  
 τασδί φιβάλεως πάνυ καλὰς στεφανωτρίδας.

χελιδονείων δὲ σῦκων μνημονεῖε Ἐπιγένης ἐν Βακ-  
 χείᾳ

εἴτ' ἔρχεται 25

d χελιδονείων μετ' ὀλίγον σκληρῶν ἀδρός  
 πινακίσκος.

Ἀνδροτίων δὲ ἢ Φίλιππος ἢ Ἡγήμων ἐν τῷ Γεωργικῷ  
 γένῃ σῦκων τάδε ἀναγράφει οὕτως ἔν μὲν οὖν τῷ  
 πεδίῳ φυτεύειν χρὴ χελιδόνεων ἐρινεῶν λευκερινεῶν 30  
 φιβάλεων· ὀπωροβασιλίδας δὲ πανταχοῦ. ἔχει γὰρ τι  
 χρήσιμον ἕκαστον τὸ γένος. ἐπὶ δὲ τὸ πλεῖστον αἱ κό-

λουροι καὶ φορμύνιοι καὶ δίφοροι καὶ μεγαρικά καὶ  
λακωνικά συμφέρουσιν, ἐὰν ἔχωσιν ὕδωρ.'

8. Τῶν δὲ ἐν Ῥόδῳ γινομένων σῦκων μνημονεύει e  
Λυγκεὺς ἐν ἐπιστολαῖς σύγκρισιν ποιούμενος τῶν  
5 Ἀθήνησι γινομένων καλλίστων πρὸς τὰ ῥοδιακά. γρά-  
φει δὲ οὕτως ' τὰ δὲ ἐρινεὰ τοῖς λακωνικοῖς ὥστε συ-  
κάμιννα σῦκοις δοκεῖν ἐρίζειν. καὶ ταῦτ' οὐκ ἀπὸ δει-  
πνου καθάπερ ἐκεῖ διεστραμμένης ἤδη διὰ τὴν πλη-  
σμονὴν τῆς γεύσεως, ἀλλ' ἀθίκτου τῆς ἐπιθυμίας οὔσης  
10 πρὸ δείπνου παρατέθεικα.' τῶν δ' ἐν τῇ καλῇ Ῥώμῃ  
καλλιστρουθίων καλουμένων σῦκων εἰὸ Λυγκεὺς ἐγεύ-  
σατο ὥσπερ ἐγώ, ὄξυωπέστερος ἂν ἐγεγόνει παρὰ πολὺ  
τοῦ ὁμωνύμου· τοσαύτην ὑπεροχὴν ἔχει ταῦτα τὰ σῦκα f  
πρὸς τὰ ἐν τῇ πάσῃ οἰκουμένη γινόμενα. ἐπαινεῖται  
15 δὲ καὶ ἄλλα σῦκων γένη κατὰ τὴν Ῥώμην γινομένων,  
τά τε καλούμενα χία καὶ τὰ λιβιανὰ, ἔτι δὲ καὶ τὰ χαλ-  
κιδικὰ ὀνομαζόμενα καὶ τὰ ἀφρικανὰ, ὡς καὶ Ἡρόδο-  
τος ὁ Λύκιος μαρτυρεῖ ἐν τῷ περὶ σῦκων συγγράμματι.

9. Παρμένων ὁ Βυζάντιος ἐν τοῖς ἰάμβοις τὰ ἀπὸ  
20 Κανῶν τῆς αἰολικῆς πόλεως ὡς διάφορα ἐπαινῶν  
φησὶν

ἤλθον μακρὴν θάλασσαν οὐκ ἄγων σῦκα 76  
καναῖα φόρτον . .

ὅτι δὲ καὶ τὰ ἀπὸ Κάννου τῆς Καρίας ἐπαινεῖται κοι-  
25 νόν. ὄξαλείων δὲ σῦκων οὕτως καλουμένων μνημο-  
νεύει Ἡρακλέων ὁ Ἐφέσιος καὶ Νίκανδρος ὁ Θυατει-  
ρηγὸς παρατιθέμενοι Ἀπολλοδώρου τοῦ Καρυστίου ἐκ  
δράματος Προικιζομένης ἢ ἱματιοπώλιδος τάδε

πλὴν τό γ' οἰνάριον πάνυ

30 ἦν ὄξυ καὶ πονηρὸν ὥστ' ἠσχυρόμην.

τὰ λοιπὰ μὲν γὰρ ὄξαλείους χωρία

συκᾶς φέρει, τοῦμὸν δὲ καὶ τὰς ἀμπέλους. b

τῶν δ' ἐν Πάρῳ τῇ νήσῳ (διάφορα γὰρ κἀνταῦθα γίνε-  
νεται σῦκα τὰ καλούμενα παρὰ τοῖς Παρίοις αἰμῶνια  
ταῦτ' ὄντα τοῖς λυθίοις καλουμένοις, ἅπερ διὰ τὸ  
ἐρυθρῶδες καὶ τῆς προσηγορίας ταύτης ἔτυχεν) Ἀρχί-  
λοχος μνημονεύει λέγων οὕτως

5

ἔα Πάρον

καὶ σῦκα κεῖνα καὶ θαλάσσιον βίον.

τὰ δὲ σῦκα ταῦτα τοσαύτην ἔχει παραλλαγὴν πρὸς τὰ  
c πολλαχοῦ γινόμενα ὡς τὸ τοῦ ἀγρίου σὺς κρέας πρὸς  
τὰ ἄλλα τὰ μὴ τῶν ἀγρίων χοίρων κρέα.

10

10. Λευκερινεὸς δέ τι εἶδός ἐστι συκῆς, καὶ ἴσως  
αὕτη ἐστὶν ἢ τὰ λευκὰ σῦκα φέρουσα. μνημονεύει δ'  
αὐτῆς Ἑρμιππος ἐν ἰάμβοις οὕτως

τὰς λευκερινεὸς δὲ χωρὶς ἰσχάδας.

τῶν δ' ἐρινῶν συκῶν Εὐριπίδης ἐν Σκίρωνι

15

ἢ προσπηγνύναι

κράδαις ἐριναῖς.

καὶ Ἐπίχαρμος ἐν Σφιγγί

ἄλλ' οὐχ ὅμοιά γ' ἐρινεοῖσιν οὐδαμῶς.

Σοφοκλῆς δ' ἐν Ἑλένης Γάμῳ τροπικῶς τῷ τοῦ δέν-  
d δρου ὀνόματι τὸν καρπὸν ἐκάλεσεν εἰπὼν

πέπων ἐρινὸς ἀχρεῖος ὢν

ἐς βρωῶσιν ἄλλους ἐξερινάζεις λόγῳ.

πέπων δ' ἐρινὸς εἴρηκεν ἀντὶ τοῦ πέπον ἐρινόν. καὶ

Ἄλεξις ἐν Λέβητι

25

καὶ τί δεῖ

λέγειν ἔθ' ἡμᾶς τοὺς τὰ σῦχ' ἐκάστοτε  
ἐν τοῖς συρίχοις πωλοῦντας; οἱ κάτωθε μὲν  
τὰ σκληρὰ καὶ μοχθηρὰ τῶν σύκων ἀεὶ  
τιθέασιν, ἐπιπολῆς δὲ πέπον καὶ καλά.

30

e εἶθ' ὁ μὲν ἔδωκεν ὡς τοιαῦτ' ὠνούμενος  
τιμὴν, ὁ δ' ἐγκάψας τὸ κέρμ' εἰς τὴν γνάθον

ἐρίν' ἀπέδοτο σῦκα πωλεῖν ὀμνύων.

τὸ δένδρον ἢ ἀγρία συκῆ, ἐξ ἧς τὰ ἐρινά, ἐρινὸς κατὰ τὸ ἄρρεν λέγεται. Στρατίτις Τρωίλῳ

ἐρινὸν οὖν τιν' αὐτῆς πλησίον

5 νενόηκας ὄντα;

καὶ Ὅμηρος

τῷ δ' ἐν ἐρινεὸς ἐστὶ μέγας φύλλοισι τεθηλώς.

Ἀμερίας δ' ἐρινάδας καλεῖσθαι τοὺς ὀλόνθους.

11. Ἐρμῶναξ δ' ἐν γλώσσαις κρητικαῖς σύκων  
 10 γένη ἀναγράφει ἀμάδεα καὶ νικύλεα. Φιλήμων δ' ἐν f  
 ἀττικαῖς λέξεσι καλεῖσθαι φησί τινα σῦκα βασιλεία,  
 ἀφ' ὧν καλεῖσθαι καὶ τὰς βασιλίδας ἰσχάδας, προσι-  
 στορῶν ὅτι κόλυθρα καλεῖται τὰ πέπονα σῦκα. Σέλευ-  
 κος δ' ἐν ταῖς γλώσσαις καὶ γλυκυσίδην τινὰ καλεῖ-  
 15 σθαι φησι σύκῳ τὴν μορφὴν μάλιστα εἰοικυῖαν. φυλάτ-  
 τεσθαι δὲ τὰς γυναῖκας ἐσθίειν διὰ τὸ ποιεῖν ματαῖ-  
 σμούς· ὡς καὶ Πλάτων ὁ κωμωδιοποιὸς φησιν ἐν Κλε-  
 οφῶντι. τὰ δὲ χειμερινὰ σῦκα Πάμφιλος καλεῖσθαι 77  
 φησι κυδωναῖα ὑπὸ Ἀχαιῶν, τοῦτο λέγων Ἀριστοφά-  
 20 νην εἰρηκέναι ἐν λακωνικαῖς γλώσσαις. κοράκεων δὲ  
 σύκων εἶδος Ἐρμιππος ἐν Στρατιώταις παραδίδωσι  
 διὰ τούτων

τῶν φιβάλεων μάλιστ' ἂν ἢ τῶν κοράκεων.

Θεόφραστος δ' ἐν δευτέρῳ φυτῶν ἱστορίας συκῶν  
 25 φησί γένος τοιοῦτόν τι εἶναι οἶον ἢ [χαρίτιος] ἀράτειος  
 καλουμένη. ἐν δὲ τῷ τρίτῳ περὶ τὴν τρωικὴν φησιν  
 Ἴδην γίνεσθαι συκὴν θαμνώδη, φύλλον ὅμοιον ἔχου-  
 σαν τῷ τῆς φιλύρας· φέρειν δὲ σῦκα ἐρυθρὰ ἠλίκα b  
 ἐλαία τὸ μέγεθος, στρογγυλότερα, εἶναι δὲ τὴν γεῦσιν  
 30 μεσπιλώδη. περὶ δὲ τῆς ἐν Κρήτῃ καλουμένης κυπρίας  
 συκῆς ὁ αὐτὸς Θεόφραστος ἐν τῷ τετάρτῳ τῆς φυτικῆς  
 ἱστορίας τάδε γράφει ἢ ἐν Κρήτῃ καλουμένη κυπρία

συκῆ φέρει τὸν καρπὸν ἐκ τοῦ στελέχους καὶ τῶν πα-  
 χυτάτων ἀκρεμόνων, βλαστὸν δὲ τινα ἀφίησι μικρὸν  
 ἄφυλλον ὡσπερ ῥίζιον, πρὸς ᾧ ὁ καρπός. τὸ δὲ στέλε-  
 χος μέγα καὶ παρόμοιον τῇ λεύκη, φύλλον δὲ τῇ πε-  
 c λέα. πεπαίνει δὲ τέτταρας καρπούς, ὅσαιπερ αὐτοῦ καὶ 5  
 αὶ βλαστήσεις. ἡ δὲ γλυκύτης προσεμφερῆς τῷ σύκῳ  
 καὶ τὰ ἔσωθεν τοῖς ἐρινοῖς· μέγεθος δὲ ἡλίκου κοκκί-  
 μηλον.'

12. Τῶν δὲ προδρόμων καλουμένων σύκων ὁ αὐ-  
 τὸς Θεόφραστος μνημονεύει ἐν τρίτῃ φυτικῶν αἰτίων 10  
 οὕτως 'τῇ συκῇ ὅταν ἀῆρ ἐπιγένηται μαλακὸς καὶ  
 ὑγρὸς καὶ θερμὸς, ἐξεκαλέσατο τὴν βλάστησιν· ὅθεν  
 καὶ οἱ πρόδρομοι.' καὶ προελθὼν τάδε λέγει 'πάλιν δὲ  
 τοὺς προδρόμους αἱ μὲν φέρουσιν, ἡ τε λακωνικὴ καὶ  
 d ἡ λευκομφάλιος καὶ ἕτεραι πλείους, αἱ δ' οὐ φέρουσι.' 15  
 Σέλευκος δ' ἐν γλώσσαις πρωτερικὴν φησι καλεῖ-  
 σθαι γένος τι συκῆς, ἣτις φέρει πρῶτον τὸν καρπόν. δι-  
 φόρου δὲ συκῆς μνημονεύει καὶ Ἀριστοφάνης ἐν Ἐκ-  
 κλησιαζούσαις

ὑμᾶς δὲ τέως θροῖα λαβόντας

20

διφόρου συκῆς.

καὶ Ἀντιφάνης ἐν Σκληρίαις

ἔστιν παρ' αὐτὴν τὴν δίφορον συκῆν κάτω.

ὁ Θεόπομπος δὲ ἐν τῇ πεντηκοστῇ τετάρτῃ τῶν ἱστο-  
 ριῶν κατὰ τὴν Φιλίππου φησὶν ἀρχὴν περὶ τὴν Βισαλ- 25  
 e τίαν καὶ Ἀμφίπολιν καὶ Γραιστωνίαν τῆς Μακεδονίας  
 ἕαρος μέσου ὄντος τὰς μὲν συκᾶς σῦκα, τὰς δ' ἀμπέ-  
 λους βότρους, τὰς δ' ἐλαίας ἐν ᾧ χρόνῳ βρῦειν εἰκὸς  
 ἦν αὐτὰς ἐλαίας ἐνεγκεῖν, καὶ εὐτυχῆσαι πάντα Φί-  
 λιππον. ἐν δὲ τῷ δευτέρῳ περὶ φυτῶν ὁ Θεόφραστος 30  
 καὶ τὸν ἐρινεὸν εἶναι φησι δίφορον· οἱ δὲ καὶ τρίφο-  
 ρον, ὡσπερ ἐν Κέῳ.

13. Λέγει δὲ καὶ τὴν συκῆν, ἔαν ἐν σκίλλῃ φυτευ-  
 θῆ, θάττον παραγίνεσθαι καὶ ὑπὸ σκωλήκων μὴ δια-  
 φθείρεσθαι· καὶ πάντα δὲ τὰ ἐν σκίλλῃ φυτευθέντα  
 καὶ θάττον αὐξάνεσθαι καὶ εὐβλαστῆ γίνεσθαι. πά- f  
 5 λιν δὲ ὁ Θεόφραστος ἐν τῷ δευτέρῳ τῶν αἰτίων ἢ  
 Ἰνδικῆ (φησί) συκῆ καλουμένη θαυμαστὴ οὕσα τῷ με-  
 γέθει μικρὸν ἔχει τὸν καρπὸν καὶ ὀλίγον, ὡς ἂν εἰς  
 τὴν βλάστησιν ἐξαναλίσκουσα ἅπασαν τὴν τροφήν· ἐν  
 δὲ τῷ δευτέρῳ τῆς φυτικῆς ἱστορίας ὁ φιλόσοφος φη-  
 10 σιν ἔστι καὶ ἄλλο γένος συκῆς ἐν τε τῇ Ἑλλάδι καὶ  
 περὶ Κιλικίαν καὶ Κύπρον ὀλονθοφόρον, ὃ τὸ μὲν σῦ-  
 κον ἔμπροσθεν φέρει τοῦ θρίου, τὸν δὲ ὄλονθον ἐξό-  
 πισθεν. αἱ δὲ ὅλως ἐκ τοῦ ἔνου βλαστοῦ καὶ οὐκ ἐκ  
 τοῦ νέου. πρῶτον δὲ τοῦτο τῶν σύκων πέπονά τε καὶ  
 15 γλυκὺν ἔχει καὶ οὐχ ὥσπερ τὸν παρ' ἡμῖν. γίνεται δὲ  
 καὶ μεῖζων οὗτος πολὺ τῶν σύκων· ἢ δ' ὥρα μετὰ τὴν  
 βλάστησιν οὐ πολὺ· οἶδα δὲ καὶ ἄλλα σύκων ὀνόματα 78  
 λεγόμενα, βασίλεια συκοβασίλεια κηροκοιλάδια καὶ  
 ὑλάδια σαρκελάφεια λαπύρια πικρίδια δρακόντια λευ-  
 20 κόφαια μελανόφαια κρήνεια μυλαϊκὰ ἀσκαλώνια.

14. Περὶ δὲ τῆς προσηγορίας τῶν σύκων λέγαν  
 Τρύφων ἐν δευτέρῳ φυτῶν ἱστορίας Δωριῶνά φησιν  
 ἐν Γεωργικῷ ἱστορεῖν Συκέα ἕνα τινὰ τῶν Τιτάνων  
 διωκόμενον ὑπὸ Διὸς τὴν μητέρα Γῆν ὑποδέξασθαι  
 25 καὶ ἀνεῖναι τὸ φυτόν εἰς διατριβὴν τῷ παιδί, ἀφ' οὗ b  
 καὶ Συκέαν πόλιν εἶναι ἐν Κιλικίᾳ. Φερένικος δὲ ὁ  
 ἐποποιός, Ἡρακλεώτης δὲ γένος, ἀπὸ Συκῆς τῆς Ὀξύ-  
 λου θυγατρὸς προσαγορευθῆναι· Ὀξύλον γὰρ τὸν  
 Ὀρείου Ἀμαδρουάδι τῇ ἀδελφῇ μιγέντα μετ' ἄλλων γεν-  
 30 νῆσαι Καρύαν Βάλανον Κράνειαν Μορέαν Αἴγειρον  
 Πτελέαν Ἀμπελον Συκῆν· καὶ ταύτας Ἀμαδρουάδας

νύμφας καλεῖσθαι καὶ ἀπ' αὐτῶν πολλὰ τῶν δένδρων  
προσαγορεύεσθαι. ὅθεν καὶ τὸν Ἰππώνακτα φάναι

c συκὴν μέλαιναν, ἀμπέλου κασιγνήτην.

Σωσίβιος δ' ὁ Λάκων ἀποδεικνύς εὖρημα Διονύσου  
τὴν συκὴν διὰ τοῦτο φησι καὶ Λακεδαιμονίους συκίτην 5  
Διόνυσον τιμᾶν. Νάξιοι δέ, ὡς Ἀνδρίσκος ἔτι δ' Ἀγλα-  
οσθένης ἱστοροῦσι, μελίχιον καλεῖσθαι τὸν Διόνυ-  
σον διὰ τὴν τοῦ συκίνου καρποῦ παράδοσιν. διὸ καὶ  
πρόσωπον τοῦ θεοῦ παρὰ τοῖς Ναξίοις τὸ μὲν τοῦ  
βακχέως Διονύσου καλουμένου εἶναι ἀμπέλινον, τὸ 10  
δὲ τοῦ μελιχίου σύκινον. τὰ γὰρ σῦκα μέλιχα κα-  
λεῖσθαι.

d 15. Ὅτι δὲ πάντων τῶν καλουμένων ξυλίνων καρ-  
πῶν ὠφελιμώτερά ἐστι τοῖς ἀνθρώποις τὰ σῦκα ἱκα-  
νῶς Ἡρόδοτος ὁ Λύκιος διὰ πολλῶν ἀποδείκνυσιν ἐν 15  
τῷ περὶ σύκων συγγράμματι, εὐτραφῆτε λέγων γίνε-  
σθαι τὰ νεογνὰ τῶν παιδίων, ἐν τῷ χυλῷ τῶν σύκων  
εἰ διατρέφοιτο. Φερεκράτης δὲ ἢ ὁ πεποιηκὼς τοὺς  
Πέρσας φησὶν

ἦν δ' ἡμῶν σῦκόν τις ἔδη διὰ χρόνου νέον ποτέ, 20

τῷ φθαλμῷ τούτῳ περιμάττομεν τῷ τῶν παιδίων.

ὡς καὶ ἰάματος οὐ τοῦ τυχόντος τῶν σύκων ὑπαρχόν-

e των. ὁ δὲ θαυμασιώτατος καὶ μελίγηρος Ἡρόδοτος ἐν  
τῇ πρώτῃ τῶν ἱστοριῶν καὶ μέγα ἀγαθόν φησιν εἶναι  
τὰ σῦκα οὕτως λέγων ἑ βασιλεῦ, σὺ δ' ἐπ' ἄνδρας 25  
τοιούτους παρασκευάζει στρατεύεσθαι, οἱ σκυτίνας  
μὲν ἀναξυρίδας, σκυτίνην δὲ τὴν ἄλλην ἐσθῆτα φορέ-  
ουσι, σιτεύονταί τ' οὐχ ὅσα ἐθέλουσιν, ἀλλ' ὅσα ἔχουσι,  
χώρην ἔχοντες τραχεῖν· πρὸς δὲ οὐκ οἶνω διαχρέον-  
ται, ἀλλ' ὑδροποτεύουσιν· οὐ σῦκα ἔχουσι τρώγειν, 30  
οὐκ ἄλλο οὐδὲν ἀγαθόν. Πολύβιος δ' ὁ Μεγαλοπολί-  
της ἐν τῇ δωδεκάτῃ τῶν ἱστοριῶν Φίλιππος (φησὶν)

ὁ Περσέως πατήρ, ὅτε τὴν Ἀσίαν κατέτρεχεν, ἀπορῶν f  
 τροφῶν τοῖς στρατιώταις παρὰ Μαγνήτων, ἐπεὶ σῖτον  
 οὐκ εἶχον, σῦκα ἔλαβε. διὸ καὶ Μνουῖντος κυριεύσας  
 τοῖς Μάγνησιν ἐχαρίσατο τὸ χωρίον ἀντὶ τῶν σῦκων.

5 καὶ Ἀνάγιος δ' ὁ ἰαμβοποιὸς ἔφη

εἴ τις κατεῖρξαι χρυσὸν ἐν δόμοις πολλὸν  
 καὶ σῦκα βαιὰ καὶ δὴ ἢ τρεῖς ἀνθρώπους,  
 γνοίη κ' ὅσῳ τὰ σῦκα τοῦ χρυσοῦ κρέσσω.

16. Τοσαῦτα τοῦ Μάγνου συκολογήσαντος Δά- 79

10 φνος ὁ ἰατρὸς ἔφη· Φιλότημος ἐν τῷ τρίτῳ περὶ τροφῆς  
 τὰ ἀπαλὰ (φησί) σῦκα διαφορὰς μὲν ἔχει πλείους πρὸς  
 ἄλληλα καὶ τοῖς γένεσι καὶ τοῖς χρόνοις ἐν οἷς ἕκαστα  
 γίνονται καὶ ταῖς δυνάμεσιν, οὐ μὴν ἄλλὰ καθόλου  
 εἰπεῖν τὰ τε ὑγρὰ τὰ πεπεμμένα καὶ μάλιστα αὐτῶν  
 15 διαλύεται ταχέως καὶ κατεργάζεται μᾶλλον τῆς ἄλλης  
 ὀπώρας καὶ τὴν λοιπὴν τροφήν οὐ κωλύει κατεργάσε-  
 σθαι. δυνάμεις δ' ἔχει τῶν ὑγρῶν κολλώδεις τε καὶ  
 γλυκείας ὑπονιτρῶδεις τε, καὶ τὴν διαχώρησιν ἀθρου- b  
 στέραν καὶ διακεχυμένην καὶ θάττω καὶ λίαν ἄλυπον  
 20 παρασκευάζει. χυλὸν δ' ἄλυκὸν δριμύτητα ἔχοντα  
 ἀναδίδωσι μεθ' ἄλῶν ἐπιπινόμενα. διαλύεται μὲν οὖν  
 ταχέως, διότι πολλῶν καὶ μεγάλων ὄγκων εἰσενεχθέν-  
 των μετὰ μικρὸν χρόνον λαγαροὶ γινόμεθα καθ' ὑπερ-  
 βολήν. ἀδύνατον δ' ἦν τοῦτο συμβαίνειν διαμενόντων  
 25 καὶ μὴ ταχὺ διαλυομένων τῶν σῦκων. κατεργάζεται  
 δὲ μᾶλλον τῆς ἄλλης, οὐ μόνον ὅτι πολλαπλάσιον λαμ-  
 βάνοντες αὐτὴν τῆς λοιπῆς ὀπώρας ἀλύπως διάγομεν,  
 ἀλλ' οὐδὲ τὴν εἰωθυῖαν τροφήν ἴσην λαμβάνοντες τού-  
 των προχειρισθέντων οὐδὲν ἐνοχλούμεθα. δῆλον οὖν  
 30 ὡς εἰ κρατοῦμεν ἀμφοτέρων, ταῦτά τε πέττεται μᾶλ-  
 λον καὶ τὴν λοιπὴν οὐ κωλύει κατεργάσεσθαι τροφήν.  
 τὰς δὲ δυνάμεις ἔχει τὰς λεγομένας, τὴν μὲν κολλώδη

τε καὶ τὴν ἀλυκὴν ἐκ τοῦ κολλᾶν τε καὶ ῥύπτειν τὰς  
 d χεῖρας, τὴν δὲ γλυκεῖαν ἐν τῷ στόματι γινομένην ὀρω-  
 μεν. τὴν δὲ διαχώρησιν ἄνευ στρόφων τε καὶ ταραχῆς  
 καὶ πλείω καὶ θάττω καὶ μαλακωτέραν ὅτι παρασκευά-  
 ζει λόγου προσδεῖν οὐδὲν νομίζομεν. ἄλλοιοῦται δ' 5  
 οὐ λίαν, οὐ διὰ τὸ δύσπεπτον αὐτῶν, ἀλλ' ὅτι καταπί-  
 νομέν τε ταχέως οὐ λεάναντες καὶ τὴν διεξοδον διότι  
 ταχεῖαν ποιεῖται. χυμὸν δ' ἀλυκὸν ἀναδίδωσι, διότι  
 τὸ μὲν νιτρῶδες ἀπεδείχθη τὰ σῦκα ἔχοντα, ἀλυκώτε-  
 e ρον δὲ ποιήσει ἢ δριμῦν ἐκ τῶν ἐπιγυνομένων. οἱ μὲν 10  
 γὰρ ἄλλες τὸν ἀλυκόν, τὸ δ' ὄξος καὶ τὸ θύμον τὸν δρι-  
 μῦν αὔξει χυμόν.

17. Ἡρακλείδης δ' ὁ Ταραντῖνος ἐν τῷ Συμπο-  
 σίῳ ζητεῖ πότερον ἐπιλαμβάνειν δεῖ μετὰ τὴν τῶν σύ-  
 κων προσφορὰν θερμὸν ὕδωρ ἢ ψυχρὸν. καὶ τοὺς μὲν 15  
 λέγοντας θερμὸν δεῖν ἐπιλαμβάνειν, προορῶντας τὸ  
 τοιοῦτο παρακελεύεσθαι, διότι καὶ τὰς χεῖρας ταχέως  
 τὸ θερμὸν ῥύπτει· διὸ πιθανὸν εἶναι καὶ ἐν κοιλίᾳ  
 f συντόμως αὐτὰ τῷ θερμῷ διαλύεσθαι. καὶ ἐπὶ τῶν  
 ἐκτὸς δὲ σύκων τὸ θερμὸν διαλύει τὴν συνέχειαν αὐ- 20  
 τῶν καὶ εἰς λεπτομερεῖς τόμους ἄγει, τὸ δὲ ψυχρὸν  
 συνίστησιν. οἱ δὲ ψυχρὸν λέγοντες προσφέρεσθαι ἢ  
 τοῦ ψυχροῦ φασι πόματος λῆψις τὰ ἐπὶ τοῦ στομάχου  
 καθημένα τῷ βάρει καταφέρει· τὰ γὰρ σῦκα οὐκ ἀστεί-  
 ως διατίθησι τὸν στόμαχον, κανσώδη καὶ ἀτονώτερον 25  
 αὐτὸν ποιοῦντα· διόπερ τινὲς καὶ τὸν ἄκρατον συνε-  
 χῶς προσφέρονται. μετὰ δὲ ταῦτα ἐτοιμῶς καὶ τὰ ἐν  
 80 τῇ κοιλίᾳ προωθεῖ. δεῖ δὲ πλέονι καὶ ἀθρουστέρῳ  
 χρῆσθαι τῷ πόματι μετὰ τὴν τῶν σύκων προσφορὰν,  
 ἕνεκα τοῦ μὴ ὑπομένειν αὐτὰ ἐν κοιλίᾳ, φέρεσθαι δὲ 30  
 εἰς τὰ κάτω μέρη τῶν ἐντέρων.

18. Ἄλλοι δὲ φασιν ὅτι μὴ δεῖ σῦκα προσφέρε-

σθαι μεσημβρίας· νοσώδη γὰρ εἶναι τότε, ὡς καὶ Φε-  
ρεκράτης ἐν Κραπατάλοις εἶρηκεν, Ἀριστοφάνης δ'  
ἐν Προαγῶνι

κάμνοντα δ' αὐτὸν τοῦ θέρους ἰδῶν ποτε  
5 ἔτρωγ', ἵνα κάμνοι, σῦκα τῆς μεσημβρίας.

καὶ Εὐβουλος ἐν Σφιγγοκαρίωνι

νῆ τὸν Δί' ἠσθένουν γάρ, ὧ βέλτιστε σύ,  
φαγοῦσα πρῶην σῦκα τῆς μεσημβρίας.

Νικοφῶν δ' ἐν Σειρῆσιν

10 ἐὰν δέ γ' ἡμῶν σῦκά τις μεσημβρίας  
τραγῶν καθεύδη χλωρά, πυρετὸς εὐθέως  
ἦκει τρέχων οὐκ ἄξιος τριωβόλου·  
καὶ οὗτος ἐπιπεσὼν ἐμεῖν ποιεῖ χολήν.

19. Δίφιλος δ' ὁ Σίφνιός φησι τῶν σύκων εἶναι  
15 τὰ μὲν ἀπαλὰ ὀλιγότροφα καὶ κακόχυλα, εὐέκκριτα δὲ  
καὶ ἐπιπολαστικά, καὶ εὐοικονομητότερα δὲ τῶν ξηρῶν.  
τὰ δὲ πρὸς τῷ χειμῶνι γινόμενα βία πεπαινόμενα χεί-  
ρονα τυγχάνει· τὰ δ' ἐν τῇ ἀκμῇ τῶν ὥρῶν κρείττονα,  
ὡς ἂν κατὰ φύσιν πεπαινόμενα. τὰ δὲ πολὺν ὀπὸν  
20 ἔχοντα καὶ τὰ σπάνυδρα δ' εὐστομαχώτερα μὲν, βαρύ-  
τερα δέ. τὰ δὲ τραλλιανὰ ἀναλογεῖ τοῖς ῥοδίσι, τὰ  
δὲ χῖα καὶ τἄλλα πάντα τούτων εἶναι κακοχυλότερα.  
Μνησιθέος δ' ὁ Ἀθηναῖος ἐν τῷ περὶ ἐδεστώων φησὶν  
' ὅσα δὲ ὡμὰ προσφέρεται τῶν τοιούτων, οἷον ἄπιοι  
25 καὶ σῦκα καὶ μῆλα δελφικά καὶ τὰ τοιαῦτα, δεῖ φυλάτ-  
τειν τὸν καιρὸν ἐν ᾧ τοὺς χυλοὺς τοὺς ἐν αὐτοῖς μῆτε  
ἀπέπτους μῆτε σαπροὺς μῆτε κατεξηραμμένους λίαν  
ὑπὸ τῆς ὥρας ἔξει.' Δημήτριος δ' ὁ Σκήψιος ἐν τῷ  
πεντεκαιδεκάτῳ τοῦ τρωικοῦ διακόσμου εὐφώνους  
30 φησὶ γίνεσθαι τοὺς μὴ σύκων ἐσθίουτας. Ἡγησιάννα-  
κα γοῦν τὸν Ἀλεξανδρέα τὸν τὰς ἱστορίας γράψαντα  
κατ' ἀρχὰς ὄντα πένητα καὶ τραγῶδόν φησι γενέσθαι

καὶ ὑποκριτικὸν καὶ εὐήχον, ὀκτωκαίδεκα ἔτη σύκων  
 e μὴ γευσάμενον. καὶ παροιμίας δὲ οἶδα περὶ σύκων  
 λεγομένας τοιάσδε

σῦκον μετ' ἰχθύν, ὄσπριον μετὰ κρέας.

σῦκα φίλ' ὀρνίθεσσι, φυτεύειν δ' οὐκ ἐθέλουσιν. 5

20. ΜΗΛΑ. ταῦτα Μνησίθεος ὁ Ἀθηναῖος ἐν τῷ  
 περὶ ἐδεστώων μῆλα δελφικὰ καλεῖ. Δίφιλος δὲ φησι  
 τῶν μῆλων τὰ χλωρὰ καὶ μηδέπω πέπονα κακόχυλα  
 εἶναι καὶ κακοστόμαχα, ἐπιπολαστικά τε καὶ χολῆς γεν-  
 νητικά, νοσοποιά τε καὶ φρίκης παραίτια. τῶν δὲ πε- 10  
 f πόνων εὐχυλότερα μὲν εἶναι τὰ γλυκέα καὶ εὐεκρι-  
 τώτερα διὰ τὸ στῦψιν μὴ ἔχειν, κακοχυλότερα δὲ εἶναι  
 τὰ ὀξέα καὶ στατικώτερα. τὰ δὲ τῆς γλυκύτητος ὑφει-  
 μένα, προσλαμβάνοντα δ' εὐστομεῖν, διὰ τὴν ποσὴν  
 στῦψιν, εὐστομαχώτερα. εἶναι δὲ αὐτῶν τὰ μὲν θερι- 15  
 νὰ κακοχυλότερα, τὰ δὲ φθινοπωρινὰ εὐχυλότερα. τὰ  
 δὲ καλούμενα ὀρβικλάτα μετὰ στύψεως ἡδείας ἔχοντα  
 81 καὶ γλυκύτητα εὐστόμαχα εἶναι. τὰ δὲ σητάνια λεγό-  
 μενα προσέτι δὲ πλατάνια, εὐχυλα μὲν καὶ εὐέκκριτα,  
 οὐκ εὐστόμαχα δέ. τὰ δὲ μορδιανὰ καλούμενα γίνεται 20  
 μὲν κάλλιστα ἐν Ἀπολλωνίᾳ τῇ Μορδίῳ λεγομένῃ,  
 ἀναλογεῖ δὲ τοῖς ὀρβικλάτοις. τὰ δὲ κνδώνια, ὧν ἔνια  
 καὶ στρουθία λέγεται, κοινῶς ἀπάντων ἐστὶ τῶν μῆ-  
 λων εὐστομαχώτερα, καὶ μάλιστα τὰ πέπονα. Γλαυ-  
 κίδης δὲ φησιν ἄριστα τῶν ἀκροδρῶν εἶναι μῆλα κυ- x  
 b δώνια φαύλια στρουθία. Φιλότιμος δ' ἐν τῷ τρίτῳ  
 καὶ δεκάτῳ περὶ τροφῆς τὰ μῆλα (φησί) τὰ μὲν ἔαρινὰ  
 δυσπεπτότερα πολὺ τῶν ἀπίων καὶ τὰ ὠμὰ τῶν ὠμῶν  
 καὶ τὰ πέπονα τῶν πεπόνων. τὰς δὲ δυνάμεις ἔχει τῶν  
 ὑγρῶν τὰ μὲν ὀξέα καὶ μήπω πέπονα στρυφνοτέρας καὶ 30  
 ποσῶς ὀξείας, χυμὸν τε ἀναδίδωσιν εἰς τὸ σῶμα τὸν κα-  
 λούμενον ξυστικόν. καθόλου τε τὰ μῆλα τῶν ἀπίων

δυσπεπτότερα εἶναι, διότι τὰ μὲν ἐλάττω φαγόντες ἦτ-  
 τον, τὰς δὲ πλείους προσαράμενοι μᾶλλον πέττομεν. ξυ-  
 στικὸς δὲ γίνεται χυμὸς ἐξ αὐτῶν ὁ λεγόμενος ὑπὸ Πρα- c  
 ξαγόρου, διότι τὰ μὴ κατεργαζόμενα παχύτερους ἔξει  
 5 τοὺς χυμούς· ἀπεδείχθη δὲ καθόλου τὰ μῆλα δυσκατερ-  
 γαστότερα τῶν ἀπίων· καὶ ὅτι τὰ στρουφνὰ μᾶλλον ἔτι  
 παχύτερους παρασκευάζειν εἶωθεν αὐτούς. τὰ δὲ χει-  
 μερινὰ τῶν μήλων τὰ μὲν κυδῶνια στρουφνοτέρους,  
 τὰ δὲ στρουθία τοὺς χυμούς ἐλάττους ἀναδίδωσι καὶ  
 10 στρουφνοτέρους ἦττον, πέττεσθαί τε μᾶλλον δύναται.  
 Νίκανδρος δ' ὁ Θυατειρηνὸς τὰ κυδῶνια μῆλα στρου- d  
 θία φησὶ καλεῖσθαι ἀγνοῶν. Γλαυκίδης γὰρ ἱστορεῖ  
 ἄριστα λέγων τῶν ἀκροδρύων εἶναι μῆλα κυδῶνια  
 φαύλια στρουθία.

15 21. Κυδωνίων δὲ μήλων μνημονεύει Στησίχορος  
 ἐν Ἐλένη οὕτως

πολλὰ μὲν κυδῶνια μᾶλα ποτεροίπτουν ποτὶ  
 δίφρον ἄνακτι,

πολλὰ δὲ μύρσινα φύλλα

20 καὶ ῥοδίνους στεφάνους ἴων τε κορωνίδας οὐλας.  
 καὶ Ἀλκμάν. ἔτι δὲ Κάνθαρος ἐν Τηρεῖ

κυδωνίοις μήλοισιν ἴσα τὰ τιτθία.

καὶ Φιλήμων δ' ἐν Ἀγροίκῳ τὰ κυδῶνια μῆλα στρου-  
 θία καλεῖ. Φύλαρχος δ' ἐν τῇ ἕκτῃ τῶν ἱστοριῶν τὰ e  
 25 κυδῶνια φησὶ μῆλα τῇ εὐωδίᾳ καὶ τὰς τῶν θανασίμων  
 φαρμάκων δυνάμεις ἀπαμβλύνειν. τὸ γοῦν φαριακὸν  
 φάρμακον ἐμβληθὲν φησὶν εἰς ῥίσκον ἔτι ὀδωδότα ἀπὸ  
 τῆς τῶν μήλων τούτων συνθέσεως ἐξίτηλον γενέσθαι  
 μὴ τηρῆσαν τὴν ἰδίαν δύναμιν. κερασθὲν γοῦν καὶ  
 30 δοθὲν πιεῖν τοῖς εἰς τοῦτο ἐνεδρευθεῖσιν ἀπαθεῖς αὐ-  
 τοὺς διατηρῆσαι. ἐπιγνωσθῆναι δὲ τοῦτο ὕστερον ἐξ

ἀνακρίσεως τοῦ τὸ φάρμακον πωλήσαντος καὶ ἐπι-  
γνόντος τὸ γενόμενον ἐκ τῆς τῶν μήλων συνθέσεως.

f 22. Ἐρμῶναξ δ' ἐν κρητικαῖς γλώσσαις κοδύμαλα  
καλεῖσθαι φησι τὰ κυδῶνια μῆλα. Πολέμων δ' ἐν  
πέμπτῳ τῶν πρὸς Τίμαιον ἄνθους γένος τὸ κοδύμα- 5  
λον εἶναί τινας ἱστορεῖν. Ἀλκμᾶν δὲ τὸ στρουθίου  
μῆλον, ὅταν λέγῃ· μείον ἢ κοδύμαλον. Ἀπολλόδωρος  
δὲ καὶ Σωσίβιος τὸ κυδῶνιον μῆλον ἀκούουσιν. ὅτι  
82 δὲ διαφέρει τὸ κυδῶνιον μῆλον τοῦ στρουθίου σαφῶς  
εἴρηκεν ὁ Θεόφραστος ἐν τῷ δευτέρῳ τῆς ἱστορίας. 10  
διάφορα δὲ μῆλα γίνονται ἐν Σιδουῦντι, κώμη δ' ἐστὶν  
αὕτη Κορίνθου, ὡς Εὐφορίων ἢ Ἀρχύτας ἐν Γεράνω  
φησὶν

ῶριον οἷά τε μῆλον, ὃ τ' ἀργιλώδεσιν ὄχθαις  
πορφυρέειν ἐλαχείῃ ἐνιτρέφεται Σιδόεντι. 15

μνημονεύει δ' αὐτῶν καὶ Νίκανδρος ἐν Ἐτεροιοιμέ-  
νοισι οὕτως

αὐτίχ' ὃ γ' ἢ Σιδόεντος ἢ Πλείστου ἀπὸ κήπων  
μῆλα ταμῶν χυοάοντα τύπους ἐνεμάξατο Κάδμου.

b ὅτι δ' ἢ Σιδουῦς τῆς Κορίνθου ἐστὶ κώμη ὁ Ῥιανὸς 20  
εἴρηκεν ἐν πρώτῃ Ἡρακλείας καὶ ὁ Ἀπολλόδωρος ὁ  
Ἀθηναῖος ἐν πέμπτῳ περὶ νεῶν καταλόγου. Ἀντίγο-  
νος δ' ὁ Καρύστιος ἐν Ἀντιπάτρῳ φησὶν

ἤξι μοι ὠραίων πολὺ φίλτερος ἦν ἄρα μήλων  
πορφυρέων, Ἐφύρη τὰ τ' ἀέξεται ἠνεμοέσση. 25

23. Φαυλίω δὲ μήλων μνημονεύει Τηλεκλείδης  
ἐν Ἀμφικτύοσιν οὕτως

ᾧ τὰ μὲν κομψοὶ τὰ δὲ φαυλότεροι  
φαυλίω μῆλων.

c καὶ Θεόπομπος ἐν Θησεῖ. Ἀνδροτίω δ' ἐν τῷ Γεωρ- 30  
ρικῷ τὰς μὲν μηλέας φησὶ φαυλίας καὶ στρουθίας· οὐ  
γὰρ ἀπορρεῖ τὸ μῆλον ἀπὸ τοῦ μίσχου τῶν στρουθιῶν.

τὰς δὲ ἡρινὰς ἢ λακωνικὰς ἢ σιδουντίας ἢ χνοωδίας.  
 ἐγὼ δ', ἄνδρες φίλοι, πάντων μάλιστα τεθαύμακα τὰ  
 κατὰ τὴν Ῥώμην πιπρασκόμενα μῆλα τὰ ματτιανὰ  
 καλούμενα, ἅπερ κομίζεσθαι λέγεται ἀπὸ τινος κώμης  
 5 ἰδρυσμένης ἐπὶ τῶν πρὸς Ἀκυλῆιά" Ἀλλεων. τούτων δ'  
 οὐ πολὺ ἀπολείπεται τὰ ἐν Γάγγροις, πόλει παφλαγο-  
 νικῇ. ὅτι δὲ καὶ τῶν μῆλων εὐρετής ἐστι Διόνυσος d  
 μαρτυρεῖ Θεόκριτος ὁ Συρακόσιος οὕτωςί πως λέγων  
 μᾶλα μὲν ἐν κόλποισι Διωνύσοιο φυλάσσω,  
 10 κρατὶ δ' ἔχων λεύκαν, Ἡρακλέος ἱερὸν ἔρνος.  
 Νεοπτόλεμος δ' ὁ Παριανὸς ἐν τῇ Διουνσιάδι καὶ αὐ-  
 τὸς ἱστορεῖ ὡς ὑπὸ Διόνυσου εὐρεθέντων τῶν μῆλων,  
 καθάπερ καὶ τῶν ἄλλων ἀκροδρῦων. ἐπιμηλὶς δὲ κα-  
 λεῖται, φησὶ Πάμφιλος, τῶν ἀπίων τι γένος. ἐσπε-  
 15 ρίδων δὲ μῆλα οὕτως καλεῖσθαι τινὰ φησι Τιμαχίδας e  
 ἐν τῷ τετάρτῳ Δείπνων. καὶ ἐν Λακεδαιμόνι δὲ πα-  
 ρατίθεσθαι τοῖς θεοῖς φησι Πάμφιλος ταῦτα· εὖσμα  
 δὲ εἶναι καὶ ἄβρωτα, καλεῖσθαι δ' ἐσπερίδων μῆλα.  
 Ἀριστοκράτης γοῦν ἐν τετάρτῳ Λακωνικῶν ἔτι δὲ  
 20 μῆλα καὶ (μηλέας) τὰς λεγομένας ἐσπερίδας.

24. ΠΕΡΣΙΚΑ. Θεόφραστος ἐν δευτέρῳ περὶ φυτῶν  
 ἱστορίας λέγων περὶ ὧν ὁ καρπὸς οὐ φανερός γράφει  
 καὶ τάδε· ἐπεὶ τῶν γε μειζόνων φανερὰ πάντων ἢ  
 ἀρχή, καθάπερ ἀμυγδάλης καρῦου βαλάνου τῶν ἄλλων  
 25 ὅσα τοιαῦτα πλὴν τοῦ περσικοῦ, τούτου δ' ἥκιστα· καὶ f  
 πάλιν ῥόας ἀπίου μηλέας. Δίφιλος δ' ὁ Σίφνιος ἐν  
 τῷ περὶ τῶν προσφερομένων τοῖς νοσοῦσι καὶ τοῖς  
 ὑγιαίνουσί φησι· τὰ δὲ περσικὰ λεγόμενα μῆλα, ὑπό-  
 τινων δὲ περσικὰ κοκκύμηλα, μέσως ἐστὶν εὐχyla,  
 30 θρεπτικώτερα δὲ τῶν μῆλων. Φιλότιμος δ' ἐν τῷ  
 τρίτῳ καὶ δεκάτῳ περὶ τροφῆς τὸ περσικόν φησι λιπα-  
 ρώτερον καὶ κεγχρωῶδες εἶναι, χαννότερον δ' ὑπάρχειν

83 καὶ πιεζόμενον πλεῖστον ἔλαιον ἀνιέναι. Ἀριστοφάνης δ' ὁ γραμματικὸς ἐν λακωνικαῖς γλώσσαις τὰ κοκκὺ-  
μηλά φησι τοὺς Λάκωνας καλεῖν ὀξύμαλα περσικά, ἅ  
τινὲς ἄδρουα.

25. KITRION. περὶ τούτου πολλὴ ζήτησις ἐνέ- 5  
πεσε τοῖς δειπνοσοφισταῖς, εἴ τις ἐστὶν αὐτοῦ μνήμη  
παρὰ τοῖς παλαιοῖς. Μυρτίλος μὲν γὰρ ἔφασκεν,  
ὥσπερ εἰς αἴγας ἡμᾶς ἀγρίας ἀποπέμπων τοὺς ζητοῦν-  
τας, Ἠγήσανδρον τὸν Δελφὸν ἐν τοῖς ὑπομνήμασιν  
αὐτοῦ μνημονεύειν, τῆς δὲ λέξεως τὰ νῦν οὐ μεμνη- 10  
b σθαι. πρὸς ὃν ἀντιλέγων ὁ Πλούταρχος, ἀλλὰ μὴν  
ἔγωγε, φησί, δισχυρίζομαι μὴδ' ὄλως τὸν Ἠγήσανδρον  
τουτοῦ εἰρηκέειναι, δι' αὐτὸ τοῦτ' ἕξαναγνοὺς αὐτοῦ  
πάντα τὰ ὑπομνήματα, ἐπεὶ καὶ ἄλλος τις τῶν ἐταί-  
ρων τουτοῦ ἔχειν οὕτω διεβεβαιοῦτο, ὀρμώμενος ἔκ τι- 15  
νων σχολικῶν ὑπομνημάτων ἀνδρὸς οὐκ ἀδόξου· ὥστε  
ᾧρα σοι, φίλε Μυρτίλε, ἄλλον ζητεῖν μάρτυρα. Αἰμι-  
λιανὸς δὲ ἔλεγεν Ἰόβαν τὸν Μαυρουσίων βασιλέα,  
ἄνδρα πολυμαθέστατον, ἐν τοῖς περὶ Λιβύης συγγράμ-  
μασι μνημονεύοντα τοῦ κιτρίου καλεῖσθαι φάσκειν 20  
c αὐτὸ παρὰ τοῖς Λίβυσι μῆλον ἐσπερικόν, ἀφ' ὧν καὶ  
Ἡρακλέα κομίσαι εἰς τὴν Ἑλλάδα τὰ χρύσεια διὰ τὴν  
ιδέαν λεγόμενα μῆλα. τὰ δὲ τῶν ἐσπερίδων λεγόμενα  
μῆλα ὅτι ἐς τοὺς Διὸς καὶ Ἡρας (ἱεροῦς) λεογομένους γά-  
μους ἀνῆκεν ἢ γῆ Ἀσκληπιάδης εἴρηκεν ἐν ἐξηκοστῶ 25  
Αἰγυπτιακῶν. πρὸς τούτους ἀποβλέψας ὁ Δημόκριτος  
ἔφη, εἴ μὲν τι τούτων Ἰόβας ἵστορεῖ, χαιρέτω λιβυ-  
καῖσι βίβλοις, ἔτι τε ταῖς Ἄννωνος πλάναις. ἐγὼ δὲ  
τὸ μὲν ὄνομα οὐ φημι κείσθαι τοῦ κιτρίου παρὰ τοῖς  
παλαιοῖς τουτοῦ, τὸ δὲ πρᾶγμα ὑπὸ τοῦ Ἐρεσίου Θεο- 30  
d φράστου οὕτως λεγόμενον ἐν ταῖς περὶ φυτῶν ἱστο-

ρίαις ἀναγκάζει με ἐπὶ τῶν κιτριῶν ἀκούειν τὰ σημαι-  
νόμενα.

26. Φησὶ γὰρ ὁ φιλόσοφος ἐν τῷ τετάρτῳ τῆς  
περὶ φυτῶν ἱστορίας οὕτως ἢ δὲ Μηθία χώρα καὶ ἡ  
5 Περσίς ἄλλα τε ἔχει πλείω καὶ τὸ μῆλον τὸ περσικὸν  
ἢ μηδικὸν καλούμενον. ἔχει δὲ τὸ δένδρον τοῦτο φύλ-  
λον μὲν ὅμοιον καὶ σχεδὸν ἴσον τῷ τῆς δάφνης, ἀν-  
δράχνης καὶ καρύας, ἀκάνθας δ' οἷας ἄπιος ἢ ὀξυάκαν-  
θος, λείας δὲ καὶ ὀξειας σφόδρα καὶ ἰσχυράς. τὸ δὲ  
10 μῆλον οὐκ ἐσθίεται μὲν, εὖοσμον δὲ πάνυ καὶ αὐτὸ καὶ  
τὰ φύλλα τοῦ δένδρου· κἂν εἰς ἱμάτια τεθῆ τὸ μῆλον,  
ἀκοπα διατηρεῖ. χρήσιμον δέ, ἐπειδὴν καὶ τύχη τις e  
πεπωκῶς θανάσιμον φάρμακον· δοθὲν γὰρ ἐν οἴνῳ  
διακόπτει τὴν κοιλίαν καὶ ἐξάγει τὸ φάρμακον. καὶ  
15 πρὸς στόματος εὐωδίαν· ἐὰν γὰρ τις ἐψήσῃ ἐν ζωμῷ  
ἢ ἐν ἄλλῳ τινὶ τὸ εἶσω τοῦ μῆλου, ἐκπιέσῃ τε εἰς τὸ  
στόμα καὶ καταροφήσῃ, ποιεῖ τὴν ὄσμην ἠδεῖαν.  
σπείρεται δὲ τοῦ ἥρος εἰς πρασιάς ἐξαιρεθὲν τὸ σπέρμα  
διειργασμένας ἐπιμελῶς· εἴτ' ἄρδεται διὰ τετάρτης ἢ  
20 πέμπτης ἡμέρας. ὅταν δὲ ἀδρὸν ἦ, διαφυτεύεται πᾶ- f  
λιν τοῦ ἔαρος εἰς χωρίον μαλακὸν καὶ ἔφυδρον καὶ οὐ  
λίαν λεπτόν. φέρει δὲ τὰ μῆλα πᾶσαν ὥραν· τὰ μὲν  
γὰρ ἀφήρηται, τὰ δ' ἀνθεῖ, τὰ δ' ἐκπέττει. τῶν δ'  
ἀνθῶν ὅσα ἔχει καθάπερ ἡλακάτην ἐκ μέσου τιν' ἀνέ-  
25 χουσαν, ταῦτά ἐστι γόνιμα· ὅσα δὲ μῆ, ἄγωνα. κἂν τῷ  
πρώτῳ δὲ τῆς αὐτῆς πραγματείας τὰ περὶ τῆς ἡλακά-  
της καὶ τῶν γονίμων εἴρηκεν. ἐκ τούτων ἐγὼ κινού-  
μενος, ὃ ἑταῖροι, ὧν φησιν ὁ Θεόφραστος περὶ χροῶας,  
περὶ ὀδμῆς, περὶ φύλλων, τὸ κιτριὸν εἶναι λέγεσθαι  
30 πεπίστευκα, καὶ μηδεὶς ὑμῶν θανυμαζέτω εἰ φησι μὴ  
ἐσθίεσθαι αὐτό, ὅποτε γε καὶ μέχοι τῶν κατὰ τοὺς  
πάππους ἡμῶν χρόνων οὐδεὶς ἦσθιεν, ἀλλ' ὡς τι μέ- 84

γα κειμήλιον ἀπετίθεντο ἐν ταῖς κιβωτοῖς μετὰ τῶν ἱματίων.

27. Ὅτι δ' ὄντως ἐκ τῆς ἄνω χώρας ἐκείνης κατέβη εἰς τοὺς Ἕλληνας τὸ φυτὸν τοῦτο ἔστιν εὐρεῖν λεγόμενον καὶ παρὰ τοῖς τῆς κωμωδίας ποιηταῖς, οἳ καὶ περὶ μεγέθους αὐτῶν τι λέγοντες τῶν κιτριῶν μνημονεύειν φαίνονται. Ἀντιφάνης μὲν ἐν Βοιωτία καὶ περὶ μὲν ὄψου γ' ἠλίθιον τὸ καὶ λέγειν ὥσπερ πρὸς ἀπλήστους. ἀλλὰ ταυτὶ λάμβανε παρθένε τὰ μῆλα. B. καλὰ γε. A. καλὰ δῆτ' ὦ θεοί·

νεωστὶ γὰρ τὸ σπέρμα τοῦτ' ἀφιγμένον εἰς τὰς Ἀθήνας ἔστι παρὰ τοῦ βασιλέως.

B. παρ' Ἑσπερίδων ὥμην γε. A. νῆ τὴν Φωσφόρον

φασὶν τὰ χρυσᾶ μῆλα ταῦτ' εἶναι. B. τρία μόνον ἔστιν. A. ὀλίγον τὸ καλὸν ἔστι πανταχοῦ καὶ τίμιον.

Ἐριφος δ' ἐν Μελιβοία αὐτὰ ταῦτα τὰ λαμβεῖα προθεῖς ὡς ἴδια τὰ τοῦ Ἀντιφάνους ἐπιφέρει

B. παρ' Ἑσπερίδων ὥμην γε. A. νῆ τὴν Ἀρτεμιν φασὶν τὰ χρυσᾶ μῆλα ταῦτ' εἶναι. B. τρία μόνον ἔστιν. A. ὀλίγον τὸ καλὸν ἔστι πανταχοῦ καὶ τίμιον. B. τούτων μὲν ὀβολὸν εἰ πολὺ τίθημι· λογιοῦμαι γάρ. A. αὐταὶ δὲ ῥόαι.

B. ὡς εὐγενεῖς. A. τὴν γὰρ Ἀφροδίτην ἐν Κύπρῳ δένδρον φυτεῦσαι τοῦτό φασιν ἐν μόνον.

B. βέρβεια πολυτίμητε. κατὰ τρεῖς μόνας καὶ τάσδ' ἐκόμισας; A. οὐ γὰρ εἶχον πλείονας.

28. Τούτοις εἴ τις ἀντιλέγειν ἔχει ὅτι μὴ τὸ νῦν κιτριὸν λεγόμενον σημαίνεται, σαφέστερα μαρτύρια παρατιθέσθω· καίτοι καὶ Φανίου τοῦ Ἐρεσίου ἐννοια

ἡμῖν διδόντος, μήποτε ἀπὸ τῆς κέδρου τὸ κεδρίον ὠνό-  
 μασται. καὶ γὰρ τὴν κέδρον φησὶν ἐν πέμπτῳ περὶ  
 φυτῶν ἀκάνθας ἔχειν περὶ τὰ φύλλα. ὅτι δὲ τὸ αὐτὸ  
 τοῦτο καὶ περὶ τὸ κιτρίον ἐστὶ παντὶ δῆλον. ὅτι δὲ καὶ  
 5 προλαμβανόμενον τὸ κιτρίον πάσης τροφῆς ξηρᾶς τε  
 καὶ ὑγρᾶς ἀντιφάρμακόν ἐστὶ παντὸς δηλητηρίου εὖ  
 οἶδα, μαθὼν παρὰ πολίτου ἑμοῦ πιστευθέντος τὴν τῆς  
 Αἰγύπτου ἀρχὴν. οὗτος κατεδίκασέ τινας γενέσθαι e  
 θηρίων βορὰν κακούργους εὐρεθέντας, καὶ ἔδει αὐ-  
 10 τοὺς ἀποσίτοις ζώοις παραβληθῆναι. εἰσιούσι δὲ αὐ-  
 τοῖς εἰς τὸ τοῖς λησταῖς εἰς τιμωρίαν ἀποδεδειγμένου  
 θέατρον κατὰ τὴν ὁδὸν κάπηλῖς τις γυνὴ κατ' ἔλεον  
 ἔδωκεν οὗ μετὰ χειρᾶς εἶχεν ἐσθίουσα κιτρίον, καὶ λα-  
 βόντες ἔφαγον καὶ μετ' οὐ πολὺ παραβληθέντες πελω-  
 15 ρίοις καὶ ἀγριωτάτοις ζώοις ταῖς ἀσπίσι δηχθέντες  
 οὐδὲν ἔπαθον. ἀπορία δὲ κατέσχε τὸν ἄρχοντα. καὶ f  
 τὸ τελευταῖον ἀνακρίνων τὸν αὐτοὺς φυλάττοντα στρα-  
 τιώτην, εἴ τι ἔφαγον ἢ ἔπιον, ὡς ἔμαθε κατὰ τὸ αὐτὸ  
 ἐξ ἀκεραίου τὸ κιτρίον δεδομένον, τῇ ἐπιούσῃ τῶν  
 20 ἡμερῶν τῷ μὲν πάλιν ἐκέλευσε δοθῆναι κιτρίου τῷ δ'  
 οὐ· καὶ ὁ μὲν φαγὼν δηχθεὶς οὐδὲν ἔπαθεν, ὁ δὲ πα-  
 ραυτίκα πληγεὶς ἀπέθανε. δοκιμασθέντος οὖν διὰ  
 πολλῶν τοῦ τοιούτου εὐρέθη τὸ κιτρίον ἀντιφάρμακον  
 παντὸς δηλητηρίου φαρμάκου. ἐὰν δὲ τις ἐν μέλιτι 85  
 25 ἀττικῷ ὄλον κιτρίον ὡς ἔχει φύσεως συνεψήσῃ μετὰ  
 τοῦ σπέρματος, διαλύεται μὲν ἐν τῷ μέλιτι, καὶ ὁ ἀπ'  
 αὐτοῦ λαμβάνων ἔωθεν δύο ἢ τρεῖς δακτύλους οὐδὲν  
 ὀτιοῦν ὑπὸ φαρμάκου πείσεται.

29. Τούτοις εἴ τις ἀπιστεῖ, μαθέτω καὶ παρὰ Θεο-  
 30 πόμπου τοῦ Χίου, ἀνδρὸς φιλαλήθους καὶ πολλὰ χρή-  
 ματα καταναλώσαντος εἰς τὴν περὶ τῆς ἱστορίας ἐξέτα-  
 σιν ἀκριβῆ. φησὶ γὰρ οὗτος ἐν τῇ ὀγδόῃ καὶ τριακοστῇ

b τῶν ἱστοριῶν περὶ Κλεάρχου διηγούμενος τοῦ Ἡρα-  
 κλειωτῶν τῶν ἐν τῷ Πόντῳ τυράννου, ὡς βιαίως ἀνή-  
 ρει πολλοὺς καὶ ὡς τοῖς πλείστοις ἐδίδου κώνειον  
 πιεῖν· ἔπειδὴ οὖν (φησὶ) πάντες ἔγνωσαν τὴν τοῦ  
 φαρμάκου ταύτην φιλοτησίαν, οὐ προήεσαν τῶν οἰ- 5  
 κιῶν πρὶν φαγεῖν πῆγανον· τοῦτο γὰρ τοὺς προφα-  
 γόντας μὴδὲν πάσχειν πίνοντας τὸ ἀκόνιτον· ὃ καὶ  
 κληθῆναι φησὶ διὰ τὸ φύεσθαι ἐν τόπῳ Ἀκόναις κα-  
 λουμένῳ ὄντι περὶ τὴν Ἡράκλειαν· ταῦτ' εἰπόντος  
 c τοῦ Δημοκρίτου θαυμάζοντες οἱ πολλοὶ τὴν τοῦ κι- 10  
 τρίου δύναμιν ἀπήσθιον ὡς μὴ πρότερον φαγόντες ἢ  
 πιόντες τι. Πάμφιλος δ' ἐν ταῖς γλώσσαις Ῥωμαίους  
 φησὶν αὐτὸ κίτρον καλεῖν.

30. Ἐξῆς δὲ τοῖς προειρημένοις κατ' ἰδίαν ἐπεισ-  
 ενεχθέντων ἡμῖν πολλῶν ὀστρέων καὶ τῶν ἄλλων 15  
 ὀστρακοδέσμων σχεδὸν τὰ πλεῖστα αὐτῶν μνήμης ἤξι-  
 ωμένα παρ' Ἐπιχάρῳ ἐν Ἦβας γάμῳ εὐρίσκω διὰ  
 τούτων

ἄγει δὲ παντοδαπὰ κογχύλια,  
 λεπάδας ἀσπέτους κραβύζους κεικιβάλους τη- 20  
 θύνια,

d κτένια βαλάνους πορφύρας ὄστρεια συμμεμ-  
 κότα,

τὰ διελεῖν μὲν ἐντι χαλεπὰ καταφαγῆμεν δ' εὐμαρέα,  
 μύας ἀναρίτας τε κάρυκας τε καὶ σκιφύδρια, 25  
 τὰ γλυκέα μὲν ἐντ' ἐπέσθειν ἐμπαγῆμεν δ' ὀξέα,  
 τοὺς τε μακρογογγύλους σωλῆνας· ἅ μέλαινά τε  
 κόγχος, ἅπερ κογχόθηραν πᾶσιν ἐς τρισώνια·  
 θάτεραι δὲ γαῖαι κόγχοι τε κάμαθίτιδες

e ταὶ κακοδόκιμοι τε κῆγνοι, τὰς ἀνδροφυκτίδας 30  
 πάντες ἀνθρώποι καλέουθ', ἀμὲς δὲ λεύκας τοὶ  
 θεοί.

## 31. ἐν δὲ Μούσαις γράφεται

ἀντὶ τοῦ

κόγχος, ἂν τέλλιν καλέομες' ἔστι δ' ἄδιστον κρέας.  
 τὴν τελλίαν λεγομένην ἴσως δηλοῖ, ἣν Ῥωμαῖοι μίτλον  
 5 ὀνομάζουσι. μνημονεύων δ' αὐτῆς Ἀριστοφάνης ὁ  
 γραμματικὸς ἐν τῷ περὶ τῆς ἀχτυμένης σκυτάλης συγ-  
 γράμματι ὁμοίως φησὶν εἶναι τὰς λεπάδας ταῖς καλου-  
 μέναις τελλίαις. Καλλίας δ' ὁ Μυτιληναῖος ἐν τῷ f  
 περὶ τῆς παρ' Ἀλκαίῳ λεπάδος παρὰ τῷ Ἀλκαίῳ φη-  
 10 σὶν εἶναι ὠδὴν ἧς ἡ ἀρχὴ 'πέτρας καὶ πολιᾶς θαλάσ-  
 σης τέκνον,' ἧς ἐπὶ τέλει γεγράφθαι 'ἐκ δὲ παίδων  
 χάνουσι φρένας ἅ θαλασσία λεπάς.' ὁ δ' Ἀριστοφά-  
 νης γράφει ἀντὶ τοῦ λεπὰς χέλυσ, καὶ φησὶν οὐκ εὖ  
 Δικαίᾳρχον ἐκδεξάμενον λέγειν τὰς λεπάδας· τὰ παι-  
 15 δάρια δέ, ἥνικ' ἂν εἰς τὸ στόμα λάβωσιν, ἀυλεῖν ἐν  
 ταύταις καὶ παίζειν, καθάπερ καὶ παρ' ἡμῖν τὰ σπερ-  
 μολόγα τῶν παιδαρίων ταῖς καλουμέναις τελλίαις,  
 ὡς καὶ Σώπατρός φησιν ὁ φλυακογράφος ἐν τῷ ἐπι- 86  
 γραφομένῳ δράματι Εὐβουλοθεόμβροτος

20 ἀλλ' ἴσχε· τελλίνης γὰρ ἐξαίφνης μέγας  
 ἀκοὰς μελωδὸς ἦχος εἰς ἐμὰς ἔβη.

πάλιν ὁ Ἐπίχαρμος ἐν Πύρρα καὶ Προμαθεῖ φησὶ  
 καὶ τελλίαν κἀναρίταν θᾶσαι δὴ καὶ λεπὰς ὄσσα.  
 παρὰ Σώφροσι δ' οἱ κόγχοι μελαινίδες λέγονται 'με-  
 25 λαινίδες γὰρ τοι νησοῦντι ἐμὴν ἐκ τοῦ μικροῦ λιμένος.'  
 ἐν δὲ τῷ ἐπιγραφομένῳ Ὠλιεὺς τὸν ἀγροιώταν χηράμ-  
 βας ὀνομάζει. καὶ Ἀρχίλοχος δὲ τῆς χηράμβης μέ- b  
 μνηται, τοῦ δ' ἀναρίτου Ἴβυκος. καλεῖται δ' ὁ ἀναρί-  
 τῆς καὶ ἀνάρτης. κογχῶδες δὲ ὄν τὸ ὄστρεον προσέ-  
 30 χεται ταῖς πέτραις ὡσπερ αἱ λεπάδες. Ἡρώνας δ' ἐν  
 Συνεργαζομέναις

προσφῦς ὅπως τις χοιράδων ἀναρίτης.

Αἰσχύλος δ' ἐν Πέρσαις τινὰς νήσους νηριτοτρόφους εἶρηκεν. Ὅμηρος δὲ τῶν τηθέων μέμνηται.

32. Διοκλῆς δ' ὁ Καρύστιος ἐν τοῖς Ὑγεινοῖς κράτιστά φησιν εἶναι τῶν κογχυλίων πρὸς διαχώρησιν καὶ οὖρησιν μύας ὄστρεα κτένας χήμας. Ἄρχιππος δ' ἐν Ἰχθύσι

λεπάσιν ἐχίνοις ἐσχάrais βελόναις τε τοῖς κτεσίν τε. ῥωμαλεώτερα δὲ τῶν κογχυλίων φησὶν εἶναι ὁ Διοκλῆς κόγχας πορφύρας κήρυκας. περὶ δὲ τῶν κηρύκων ὁ Ἄρχιππος τάδε λέγει

κῆρυξ θαλάσσης τρόφιμος υἱὸς πορφύρας.

Σπεύσιππος δ' ἐν δευτέρῳ Ὅμοίῳ παραπλήσια εἶναι κήρυκας πορφύρας στραβήλους κόγχους. τῶν στραβήλων μνημονεύει καὶ Σοφοκλῆς ἐν Καμικίοις οὕτως ἄλλας στραβήλου τῆσδε, τέκνον, εἴ τινα δυναίμεθ' εὐρεῖν.

ἔτι ὁ Σπεύσιππος ἐξῆς πάλιν ἰδίᾳ καταριθμεῖται κόγχους κτένας μῦς πίνας σωλήνας, καὶ ἐν ἄλλῳ μέρει ὄστρεα λεπάδας. Ἄραρὸς δὲ Καμπυλίῳ φησιν τὰ κομψὰ μὲν δὴ ταῦτα νωγαλεύματα, κόγχαι τε καὶ σωλήνες, αἶ τε καμπύλαι καρῖδες ἐξήλλοντο δελφίνων δίκην.

Σώφρων δ' ἐν μίμοις ἑτίνες δὲ ἐντί ποκα, φίλα, ταῖδε ται μακραὶ κόγχαι; Β. σωλήνές θην τοῦτοί γα, γλυκύκρεον κογχύλιον, χηρᾶν γυναικῶν λίχνευμα. τῶν δὲ πινῶν μνημονεύει Κρατῖνος ἐν Ἀρχιλόχοις ἢ μὲν δὴ πίνησι καὶ ὄστρείοισιν ὁμοίη.

Φιλύλλιος δ' ἢ Εὐνικός ἢ Ἀριστοφάνης ἐν Πόλεσι πουλυπόδειον σηπιδάριον κάραβον ἄστακὸν ὄστρειον

χήμας λεπάδας σωλήνας μῦς πίνας κτένας ἐκ Μυτιλήνης,

αἶρετ' ἀνθρακίδας, τρίγλη σαργὸς κεστρεὺς πέ-  
κη κορακῖνος.

Ἀγίας δὲ καὶ Δερκύλος ἐν Ἀργολικοῖς τοὺς στραβή- f  
λους ἀστραβήλους ὀνομάζουσι, μνημονεύοντες αὐτῶν  
5 ὡς ἐπιτηδείων ὄντων εἰς τὸ σαλπίζειν.

33. Τὰς δὲ κόγχας ἔστιν εὐρεῖν λεγομένας καὶ  
θηλυκῶς καὶ ἀρσενικῶς. Ἀριστοφάνης Βαβυλωνίοις  
ἀνέχασκον εἰς ἕκαστος ἐμφερέστατα

ὀπτωμέναις κόγχαισιν ἐπὶ τῶν ἀνθρώκων. 87

10 Τηλεκλειδῆς δ' ἐν Ἠσιόδοις κόγχη φησὶ διελεῖν. καὶ  
Σώφρων γυναικείοις 'αἶ γὰρ μὰν κόγχαι ὥσπερ αἶ κ'  
ἐξ ἐνὸς κελεύματος κεχάναντι ἀμῖν πᾶσαι, τὸ δὲ κρῆς  
ἐκάστας ἐξέχει.' ἀρσενικῶς δ' Αἰσχύλος ἐν Ποντίῳ  
Γλαύκῳ 'κόγχαι μύες κῶστρεια.' Ἀριστῶννμος Θη-  
15 σεὶ 'κόγχος ἦν βαπτῶν ἄλῶν.' ὁμοίως καὶ παραπλη- b  
σίως δ' εἶρηκε καὶ Φρόνιχος Σατύροις. Ἰκέσιος δὲ ὁ  
ἐρασιστράτειος τῶν χημῶν φησὶ τὰς μὲν τραχείας λέ-  
γεσθαι τὰς δὲ βασιλικάς. καὶ τὰς μὲν τραχείας καὶ κα-  
κοχύλους εἶναι, ὀλιγοτρόφους καὶ εὐεγκρίτους, χρῆ-  
20 σθαι δὲ αὐταῖς καὶ δελέασι τοὺς πορφυρομένους·  
τῶν δὲ λείων κατὰ τὰ μεγέθη καὶ τὰς διαφορὰς εἶναι  
κρατίστας. Ἠγήσανδρος δ' ἐν ὑπομνήμασι τὰς τρα-  
χείας φησὶ κόγχας ὑπὸ μὲν Μακεδόνων κωρύκους κα-  
λεῖσθαι, ὑπὸ δὲ Ἀθηναίων κριούς.

25 34. Τὰς δὲ λεπάδας ὁ Ἰκέσιος τῶν προειρημένων c  
εὐεγκρίτους μᾶλλον εἶναι, τὰ δ' ὄστρεα ἀτροφώτερά  
τε τούτων καὶ πλήσμια εὐεγκριτώτερά τε τούτων. 'οἱ  
δὲ κτένες τροφιμώτεροι μὲν εἰσι, κακοχυλότεροι δὲ  
καὶ δυσεγκριτώτεροι. τῶν δὲ μυῶν οἱ μὲν ἐφέσιοι καὶ  
30 οἱ τούτοις ὅμοροι τῇ εὐχυλίᾳ τῶν μὲν κτενῶν βελτί-  
ονες τῶν δὲ χημῶν λειπόμενοι· οὐρητικώτεροι δὲ  
μᾶλλον ἢ ἐπὶ τὴν κοιλίαν φερόμενοι. εἰσὶ δ' αὐτῶν

ἔνιοι καὶ σκιλλώδεις κακόχυλοί τε καὶ πρὸς τὴν γεῦσιν  
 d ἀπειθεῖς. οἱ δ' ἐλάσσονες τούτων καὶ δασεῖς ἕξωθεν  
 οὐρητικώτεροι μὲν εἰσὶ καὶ εὐχυλότεροι τῶν σκιλλω-  
 δῶν, ἀτροφώτεροι δὲ διὰ τε τὸ μέγεθος καὶ τῷ γένει  
 ὄντες τοιοῦτοι. οἱ δὲ τῶν κηρύκων τράχηλοι εὐστόμα- 5  
 χοί τέ εἰσὶ καὶ ἀτροφώτεροι μυῶν τε καὶ χημῶν καὶ  
 κτενῶν, τοῖς δ' ἀσθενῆ τὸν στόμαχον ἔχουσι καὶ μὴ  
 ῥαδίως ἀποδιωθοῦσι τὴν τροφήν εἰς τὸ κύτος τῆς κοι-  
 λίας χρήσιμοι, δύσφθαρτοι ὄντες. τὰ γὰρ ὁμολογου-  
 μένως εὐπέπτα κατὰ τὸναντίον ἀλλότρια τῆς διαθέ- 10  
 e σεως ταύτης ἐστίν, εὐχερῶς διαφθειρόμενα διὰ τὸ  
 ἀπαλὰ καὶ εὐδιάλυτα εἶναι. ὅθεν αἱ μήκωνες αὐτῶν  
 πρὸς μὲν τὰς τῶν στομάχων εὐτονίας οὐκ εὐθετοῦσι,  
 πρὸς δὲ τὴν τῆς κοιλίας ἀσθένειαν χρήσιμοι. τροφι-  
 μώτεραι δὲ τούτων εἰσὶ καὶ ἀπολαυστικώτεραι αἱ τῆς 15  
 πορφύρας μήκωνες, πλὴν σκιλλωδέστεραι ὑπάρχουσι·  
 καὶ γὰρ ὅλον τὸ κογχύλιον τοιοῦτόν ἐστιν. ἴδιον δὲ  
 καὶ ταύταις καὶ τοῖς σωλῆσι παρέπεται τὸ ἐψομέναις  
 παχὺν ποιεῖν τὸν ζωμόν. ἐψόμενοι δὲ τὸ καθ' ἑαυτοὺς  
 f καὶ οἱ τράχηλοι τῶν πορφυρῶν εὐθετοῦσι πρὸς τὰς 20  
 τῶν στομάχων διαθέσεις. μνημονεύει δ' αὐτῶν Πο-  
 σείδιππος ἐν Λοκρίσιν οὕτως

ὦρα περαίνειν ἐγγέλεια καράβους  
 κόγχας ἐχίνους προσφάτους μηκῶνια  
 πίνας τραχήλους μύας. 25

35. Αἱ βάλανοι δ' εἰ μείζονες, εὐέκκριτοι καὶ εὐ-  
 στομοι. τὰ δ' ὠτάρια, γίνεται δὲ ταῦτα κὰν τῇ κατὰ  
 τὴν Ἀλεξάνδρειαν λεγομένῃ Φάρῳ νήσῳ, τροφιμώτερα  
 88 τῶν προειρημένων ἀπάντων, οὐκ εὐέκκριτα δέ. Ἀν-  
 τίγονος δ' ὁ Καρύστιος ἐν τῷ περὶ λέξεως τὸ ὄστρεον 30  
 τοῦτο ὑπὸ Αἰολέων καλεῖσθαι οὕς Ἀφροδίτης. αἱ δὲ  
 φωλάδες πολυτροφώτεραι, βρωμώδεις δέ. τὰ δὲ τήθη

παραπλήσια τοῖς προειρημένοις καὶ πολυτροφώτερα.  
 γίνεται δέ τινα καὶ ἄγρια λεγόμενα ὄστρεα· πολύτρο-  
 φα δ' ἐστὶ καὶ βρωμώδη, προσέτι τε εὐτελεῖ κατὰ τὴν  
 γεῦσιν. Ἀριστοτέλης δ' ἐν τῷ περὶ ζώων ὄστρεα, b  
 5 φησί, πίνη ὄστρεον μῦς κτεῖς σωλὴν κόγχη λεπὰς τῆ-  
 θος βάλανος. πορευτικὰ δὲ κήρουξ πορφύρα ἠδυπορ-  
 φύρα ἐχῖνος στράβηλος. ἔστι δ' ὁ μὲν κτεῖς τραχύ-  
 στρακος ῥαβδωτός, τὸ δὲ τῆθος ἀρράβδωτον λειόστρα-  
 κον, ἢ δὲ πίνη λεπτόστομον, τὸ δὲ ὄστρεον παχύστο-  
 10 μον δίθυρον δὲ καὶ λειόστρακον, λεπὰς δὲ μονόθυρον  
 καὶ λειόστρακον, συμφυῆς δὲ μῦς, μονοφυῆς δὲ καὶ  
 λειόστρακον σωλὴν καὶ βάλανος, κοινὸν δ' ἐξ ἀμφοῖν  
 κόγχη. τὸ δ' ἐντὸς τῆς πίνης Ἐπαίνετος ἐν Ὀψαρ- c  
 τυτικῷ καλεῖσθαι φησι μήκωνα. ἐν δὲ πέμπτῳ ζώων  
 15 μορίων ὁ Ἀριστοτέλης γίνονται, φησὶν, αἱ μὲν πορ-  
 φύραι περὶ τὸ ἔαρ, οἱ δὲ κήρουκες λήγοντος τοῦ χειμῶ-  
 νος. ὅλως δέ, φησί, τὰ ὄστρακόδεσμα ἐν τῷ ἔαρι φαίνε-  
 ται ἔχοντα τὰ καλούμενα ῥά· κὰν τῷ μετοπώρῳ δὲ πλὴν  
 τῶν ἐχίνων τῶν ἐδωδίμων. οὗτοι δὲ μάλιστα μὲν ἐν ταύ-  
 20 ταις ταῖς ὥραις αἰεὶ τε ἰσχύουσι καὶ τὸ πλεόν ἐν ταῖς παν-  
 σελήνοις καὶ ταῖς ἀλειναῖς ἡμέραις, πλὴν τῶν ἐν τῷ  
 εὐρίπῳ τῶν Πυρραίων· ἐκεῖνοι δ' ἀμείνουες τοῦ χει- d  
 μῶνος, καὶ εἰσὶ μικροὶ πλήρεις δὲ ῥῶν. κύοντες δὲ  
 φαίνονται καὶ οἱ κοχλῖαι πάντες ὁμοίως τὴν αὐτὴν  
 25 ὥραν.

36. Προελθὼν δὲ πάλιν φησὶν ὁ φιλόσοφος· αἱ  
 μὲν οὖν πορφύραι τοῦ ἔαρος συναθροίζόμεναι εἰς τὸ  
 αὐτὸ ποιοῦσι τὴν καλουμένην μελίκηραν, . . . ἀλλ' οὐχ  
 οὔτω γλαφυρόν, ὥσπερ ἂν εἴ ἐκ λεπύρων ἐρεβίνθων  
 30 λευκῶν πολλὰ συμπαγείη. ἔχει δὲ ἀνεωργμένον οὐδὲν  
 τούτων· οὐδὲ γίνονται ἐκ τούτων αἱ πορφύραι, ἀλλὰ e  
 φύονται αὐταὶ καὶ τᾶλλα ὄστρακόδεσμα ἐξ ἰλύος καὶ

σῆψεως. τοῦτο δὲ συμβαίνει ὡσπερ ἀποκάθαρμα καὶ ταύταις καὶ τοῖς κήρυξι· κηριάξουσι γὰρ καὶ οὔτοι. ἀφιαῖσι δ' ἀρχόμεναι κηριάξουν γλισχροτήτα μνξώδη, ἐξ ὧν τὰ λεπυρώδη συνίσταται. ταῦτα μὲν οὖν ἅπαντα διαχεῖται, ἀφιαῖσι δ' ἰχώρα εἰς τὴν γῆν· καὶ ἐν τούτῳ 5 τῷ τόπῳ γίνεται ἐν τῇ γῆ συστάτα πορφύρια μικρά, f ἃ ἔχουσαι ἀλίσκονται αἱ πορφύρια. ἐὰν δὲ πρὶν ἐκτεκεῖν ἀλώσιν, ἐνίοτε ἐν ταῖς φορμίσι, εἰς δὲ τοῦτο συνιοῦσαι ἐκτίκτουσι, καὶ γίνεται οἶονεὶ βότρυς. ἔστι δὲ τῶν πορφυρῶν γένη πλείονα· καὶ ἔνιαι μὲν μεγάλαι, 10 οἶον αἱ περὶ τὸ Σίγειον καὶ τὸ Λέκτον, αἱ δὲ μικραὶ, 89 οἶον ἐν τῷ εὐρύπῳ καὶ περὶ Καρίαν. καὶ αἱ μὲν ἐν τοῖς κόλποις μεγάλαι καὶ τραχεῖαι· καὶ τὸ ἄνθος αἱ μὲν πλεῖσται μέλαν ἔχουσιν, ἔνιαι δ' ἐρυθρὸν μικρῶ. γίνονται δ' ἔνιαι τῶν μεγάλων καὶ μναῖαι. αἱ δ' ἐν 15 τοῖς αἰγιαλοῖς καὶ περὶ τὰς ἀκτὰς τὸ μὲν μέγεθός εἰσι μικραὶ, τὸ δὲ ἄνθος ἐρυθρὸν ἔχουσιν. ἔτι δ' ἐν μὲν τοῖς προσβορειοῖς μέλαιναί, ἐν δὲ τοῖς νοτίοις ἐρυθραὶ ὡς ἐπὶ τὸ πλεῖστον.

37. Ἀπολλόδωρος δ' ὁ Ἀθηναῖος ἐν τοῖς περὶ 20 Σώφρονος προθεῖς τὸ 'λιχνοτέρα τῶν πορφυρῶν' φησὶν ὅτι παροιμία ἐστὶ καὶ λέγει ὡς μὲν τινὲς ἐπὶ τοῦ b βάμματος· οὗ γὰρ ἂν προσψαύσῃ ἔλκει ἐφ' ἑαυτὸ καὶ τοῖς προσπαρατεθειμένοις ἐμποιεῖ χρώματος ἀύγην· ἄλλοι δ' ἐπὶ τοῦ ζώου. 'ἀλίσκονται δέ, φησὶν ὁ Ἀρι- 25 στοτέλης, τοῦ ἔαρος· ὑπὸ κύνα δ' οὐχ ἀλίσκονται. οὐ γὰρ νέμονται ἀλλὰ κρύπτουσι ἑαυτὰς καὶ φωλεύουσι. τὸ δὲ ἄνθος ἔχουσιν ἀνὰ μέσον τοῦ μήκωνος καὶ τοῦ τραχήλου. ἔχουσι δὲ καὶ αὐταὶ καὶ ὁ κήρυξ τὰ ἐπικαλύμματα, κατὰ τὰ αὐτὰ καὶ τὰ ἄλλα τὰ στρομβώδη ἐν 30 γενητῆς πάντα. νέμονται δ' ἐξείροντα τὴν καλουμένην c νην γλωτταν ὑπὸ τὸ κάλυμμα. τὸ δὲ μέγεθος τῆς γλώσ-

σης ἔχει ἢ πορφύρα μείζον δακτύλου, ᾧ νέμεται καὶ  
 διατροπᾶ καὶ τὰ κογχύλια καὶ τὸ ἑαυτῆς ὄστρακον.  
 μακρόβια δ' ἐστὶ καὶ ἡ πορφύρα καὶ ὁ κήρυξ καὶ ζῆ-  
 περὶ ἔτη ἕξ. φανερὰ δὲ ἡ αὔξησις ἐκ τῆς ἐν τῷ ὄστρά-  
 5 κῳ ἔλικος. αἱ δὲ κόγχαι καὶ χῆμαι καὶ σωλῆνες καὶ  
 κτένες ἐν τοῖς ἀμμώδεσι λαμβάνουσι τὴν σύστασιν.'

38. 'αἱ δὲ πῖναι ὀρθαὶ φύονται ἐκ τοῦ βυθοῦ,  
 ἔχουσί τε ἐν αὐταῖς τὸν πινοφύλακα αἱ μὲν καρίδιον d  
 αἱ δὲ καρκίνιον, οὗ στερόμεναι θάττον διαφθείρονται.'  
 10 τοῦτο δὲ Πάμφιλος ὁ Ἀλεξανδρεὺς ἐν τοῖς περὶ ὀνο-  
 μάτων συμπεφυκέναι φησὶν αὐταῖς. Χρῦσιππος δ' ὁ  
 Σολεὺς ἐν τῷ πέμπτῳ περὶ τοῦ καλοῦ καὶ τῆς ἡδονῆς  
 'ἡ πίνη, φησί, καὶ ὁ πινοτήρης συνεργὰ ἀλλήλοις,  
 κατ' ἰδίαν οὐ δυνάμενα συμμένειν. ἡ μὲν οὖν πίνη  
 15 ὄστρεόν ἐστιν, ὁ δὲ πινοτήρης καρκίνος μικρός. καὶ  
 ἡ πίνη διαστήσασα τὸ ὄστρακον ἡσυχάζει τηροῦσα τὰ e  
 ἐπεισιόντα ἰχθύδια, ὁ δὲ πινοτήρης παρεστώς, ὅταν  
 εἰσέλθῃ τι, δάκνει αὐτὴν ὥσπερ σημαίνων, ἡ δὲ δη-  
 χθεῖσα συμμύει. καὶ οὕτως τὸ ἀποληφθὲν ἔνδον κατε-  
 20 σθίουσι κοινῇ.' φασὶ δὲ τινες καὶ συγγεννᾶσθαι αὐτὰ  
 αὐτοῖς καὶ ὡς ἂν ἐξ ἐνὸς σπέρματος γίνεσθαι. πάλιν  
 δὲ ὁ Ἀριστοτέλης φησὶ 'πάντα δὲ τὰ ὄστρακώδη γίνε-  
 ται καὶ ἐν τῇ ἰλύϊ· ἐν μὲν τῇ βορβορώδει τὰ ὄστρεα,  
 ἐν δὲ τῇ ἀμμώδει κόγχαι καὶ τὰ ῥηθέντα, περὶ δὲ τὰς  
 25 σήραγγας τῶν πετρῶν τήθεα καὶ βάλανοι καὶ τὰ ἐπι-  
 πολάζοντα, οἷον λεπάδες καὶ νηρίται.'

39. 'τὸν αὐτὸν δὲ τρόπον γίνεται τοῖς ὄστρακο- f  
 δέρμοις καὶ τὰ μὴ ἔχοντα ὄστρακον, καθάπερ αἱ τε  
 κνίδαι καὶ οἱ σπόγγοι ἐν ταῖς σήραξι τῶν πετρῶν.  
 30 ἔστι δὲ τῶν κνιδῶν δύο γένη· αἱ μὲν γὰρ ἐν τοῖς κοί-  
 λοις οὐκ ἀπολύονται τῶν πετρῶν, αἱ δὲ ἐν τοῖς λείοις  
 καὶ πλαταμώδεσιν ἀπολυόμεναι μεταχωροῦσι.' τὰς δὲ

90 κνίδας ὁ Εὐπόλις ἐν Αὐτολύκῳ ἀκαλήφας ὀνομάζει, ἔτι δὲ Ἀριστοφάνης ἐν Φοινίσσαις οὕτως ἔχε τὸν πρῶτον πάντων ἴφνα φῦναι, εἶθ' ἔξῃς τὰς κραναὰς ἀκαλήφας. καὶ ἐν Σφηξί. Φερεκράτης δ' ἐν Αὐτομόλοις ἔκ' ἀκαλήφαις τὸν ἴσον χρόνον ἔστεφανῶσθαι. Δίφιλος δ' ὁ Σίφνιος ἰατρός ἡ δὲ ἀκαλήφη, φησὶν, ἐστὶν εὐκοίλιος οὐρητικὴ εὐστόμαχος· κνησμὸν δὲ ποιεῖ τοῖς συνάγουσιν, ἐπειδὰν μὴ προαλείψωνται. οὕτως γὰρ ἀνιᾶ τοὺς θηρεύοντας αὐτήν· ὑφ' ὧν κατὰ παραφθο-  
 b ρὰν νῦν ἀκαλήφη ὀνομάζεται· τάχα δὲ ἴσως διὰ ταύτην καὶ ἡ βοτάνη. κατ' εὐφημισμὸν γὰρ τῆς ἀντιφράσεως ὠνόμασται· οὐ γὰρ πραεῖά ἐστι καὶ ἀπαλὴ τῇ ἀφῆ, τραχεῖα δὲ καὶ ἀγδής. τῆς μέντοι θαλασσίας ἀκαλήφης μνημονεύει καὶ Φιλιππίδης ἐν Ἀμφιαράῳ οὕτως ὄστρε' ἀκαλήφας καὶ λεπάδας παρέθηκέ μοι. 15  
 τὸ δ' ἐν Αὐσιστράτῃ Ἀριστοφάνους πέπαικται ἄλλ' ὧ τῆθῶν ἀνδρειοτάτη καὶ μητριδίων ἀκαληφῶν,  
 ἐπεὶ τήθεα τὰ ὄστρεα. μέμικται γὰρ κωμωδικῶς πρὸς τὴν τήθην καὶ μητέρα. 20  
 c 40. Καὶ περὶ τῶν ἄλλων ὄστρέων ὁ Δίφιλος τάδε φησὶν ἡ χημῶν δὲ τῶν τραχειῶν αἱ μικραὶ καὶ λεπτὴν ἔχουσαι τὴν σάρκα ὄστρεα λέγονται καὶ εὐστόμαχοί εἰσι καὶ εὐέκκριτοι· αἱ δὲ λειῖαι, βασιλικαὶ δὲ πρὸς τινων καλούμεναι πελώριαί τε λεγόμεναι, τρόφιμοι δυσ- 25 ἔκκριτοι εὐχυλοὶ εὐστόμαχοι, καὶ μάλιστα αἱ μείζους. τελλῖναι γίνονται μὲν ἐν Κανώβῳ πολλὰ καὶ ὑπὸ τὴν τοῦ Νείλου ἀνάβασιν πληθύνουσιν. ὧν λεπτότεραι μὲν  
 d εἰσιν αἱ βασιλικαὶ διαχωρητικαὶ τε καὶ κοῦφαι, ἔτι δὲ καὶ τρόφιμοι, αἱ δὲ ποτάμια γλυκύτεραι. οἱ δὲ μύες 30 μέσως εἰσὶ τρόφιμοι διαχωρητικοὶ οὐρητικοί· κράτιστοι δὲ οἱ ἐφέσιοι καὶ τούτων οἱ φθινοπωρινοί. αἱ δὲ

μυῖσκαί τῶν μυῶν οὔσαι μικρότεραι γλυκεῖαί τε καὶ  
 εὔχυλοί εἰσι, προσέτι τε καὶ τρόφιμοι. οἱ δὲ σωλῆνες  
 μὲν πρὸς τινῶν καλούμενοι, πρὸς τινῶν δὲ καὶ αὐλοὶ  
 καὶ δόνακες καὶ ὄνυχες, πολύχυλοι καὶ κακόχυλοι, κολ-  
 5 λῶδεις. καὶ οἱ μὲν ἄρρενες αὐτῶν ῥαβδωτοὶ εἰσι καὶ  
 οὐ μονοχρώματοι· εἰσὶ δὲ τοῖς λιθιῶσι καὶ ἄλλοις δυσ-  
 ουροῦσιν εὔθετοι. οἱ δὲ θήλεις μονοχρώματοί τε εἰσι e  
 καὶ γλυκύτεροι. λαμβάνονται δὲ ἐφθοὶ καὶ τηγανιστοί·  
 κρείττονες δ' εἰσὶν οἱ μέχρι τοῦ χανεῖν ἐπ' ἀνθρώκων  
 10 ὀπτόμενοι.' σωληνιστὰ δ' ἐκαλοῦντο οἱ συνάγοντες  
 τὰ ὄστρεα ταῦτα, ὡς ἱστορεῖ Φανίας ὁ Ἐρέσιος ἐν τῷ  
 ἐπιγραφομένῳ 'τυράννων ἀναίρεσις ἐκ τιμωρίας' γρά-  
 φων οὕτως 'Φιλόξενος ὁ καλούμενος σωληνιστῆς ἐκ  
 15 ἀλιευόμενος καὶ σωληνοθήρας ὢν· ἀφορμῆς δὲ λαβό- f  
 μενος καὶ ἐμπορευσάμενος βίον ἐκτήσατο.' — 'τῶν  
 δὲ κτενῶν ἀπαλώτεροι μὲν εἰσὶν οἱ λευκοί· ἄβρωμοι  
 γὰρ καὶ εὐκοίλιοι. τῶν δὲ μελάνων καὶ πυρρῶν οἱ μεί-  
 ζονες καὶ εὔσαρκοι εὔστομοι. κοινῶς δὲ πάντες εὔστό-  
 20 μαχοὶ εὔπεπτοι εὐκοίλιοι λαμβανόμενοι μετὰ κνμίνου  
 καὶ πεπέρεως.' μνημονεύει δ' αὐτῶν καὶ Ἄρχιππος  
 ἐν Ἰχθύσιν

λεπάσιν ἐχίνοις ἐσχάrais βελόναις τε τοῖς κτεσίν τε.  
 αἱ δὲ βάλανοι καλούμεναι ἀπὸ τῆς πρὸς τὰς δρυῖ- 91  
 25 νας ὁμοιότητος διαφέρουσι παρὰ τοὺς τόπους. αἱ μὲν  
 γὰρ αἰγύπτιαι γλυκεῖαί ἀπαλαὶ εὔστομοι θρεπτικαὶ  
 πολύχυλοι οὐρητικαὶ εὐκοίλιοι, αἱ δὲ ἄλλαι ἀλυκώτε-  
 ραι. τὰ δὲ ὠτία δύσπεπτα, τρόφιμα δὲ μᾶλλον τηγα-  
 νιζόμενα. αἱ δὲ φωλάδες εὔστομοι, βρωμώδεις δὲ καὶ  
 30 κακόχυλοι.'

41. ἐχίνοι δὲ ἀπαλοὶ μὲν εὔχυλοι βρωμώδεις  
 πλήσμιοι εὔφθοαρτοι, μετὰ δὲ ὀξυμέλιτος λαμβανόμενοι

καὶ σελίνου καὶ ἡδυσόμου εὐστόμαχοι γλυκεῖς τε καὶ  
 b εὐκοίλιοι. προσηνέστεροι δ' αὐτῶν οἱ ἐρυθροὶ καὶ οἱ  
 μήλινοι καὶ οἱ παχύτατοι καὶ οἱ ἐν τῷ ξύεσθαι τὴν  
 σάρκα γαλακτώδεις ἀνιέντες. οἱ δὲ περὶ τὴν Κεφα-  
 ληνίαν γινόμενοι καὶ περὶ τὴν Ἰκαρίαν καὶ τὸν Ἀδρίαν, 5  
 τινὲς αὐτῶν καὶ ὑπόπικροί εἰσιν· οἱ δ' ἐπὶ τοῦ σκο-  
 πέλου τῆς Σικελίας κοιλίας λυτικοί.' Ἀριστοτέλης δέ-  
 φησι τῶν ἐχίνων πλείω γένη εἶναι· ἐν μὲν τὸ ἐσθιό-  
 μενον ἐν ᾧ τὰ καλούμενά ἐστιν ῥά, ἄλλα δὲ δύο, τό-  
 τε τῶν σπαταγγῶν καὶ τὸ τῶν καλουμένων βρυσῶν. 10  
 μνημονεύει δὲ καὶ τῶν σπαταγγῶν ὁ Σώφρων, καὶ  
 Ἀριστοφάνης ἐν Ὀλκασιν οὕτως

c δάπτοντα, μιστύλλοντα, διαλείχοντά μου  
 τὸν κάτω σπατάγγην.

καὶ Ἐπίχαρμος δὲ ἐν Ἡβας γάμῳ περὶ τῶν ἐχίνων 15  
 φησί

καρκίνοι θ' ἰκόν τ' ἐχίνοι τοὶ καθ' ἄλμυρὰν ἄλα  
 νεῖν μὲν οὐκ ἴσαντι, πεζᾶ δ' ἐμπορεύονται μόνοι.  
 Δημήτριος δ' ὁ Σικήσιος ἐν ἔκτῳ καὶ εἰκοστῷ τοῦ  
 τραϊκοῦ διακόσμου Λάκωνά φησί τινα κληθέντα ἐπὶ 20  
 θοῖναν παρατεθέντων ἐπὶ τὴν τράπεζαν θαλαττίων  
 ἐχίνων ἐπιλαβέσθαι ἐνός, οὐκ εἰδότα τὴν χρῆσιν τοῦ  
 d ἐδέσματος, ἀλλ' οὐδὲ προσέχοντα τοῖς συνδειπνοῦσι  
 πῶς ἀναλίσκουσιν· ἐνθέντα δὲ εἰς τὸ στόμα σὺν τῷ  
 κελύφει βρούκειν τοῖς ὀδοῦσι τὸν ἐχίνον. δυσχρηστοῦ- 25  
 μενον οὖν τῇ βρώσει καὶ οὐ συνιέντα τὴν ἀντιτυπίαν  
 τῆς τραχύτητος εἰπεῖν ᾧ φάγημα μιαιρόν, οὔτε μὴ νῦν  
 σε ἀφῶ μαλθακισθεῖς οὔτ' αὐτίς ἔτι λάβοιμι.' ὅτι δὲ  
 οἱ ἐχίνοι, λέγω δὲ τοὺς χερσαίους, οὐ καὶ τοὺς θαλατ-  
 τίους, καὶ ἑαυτῶν εἰσι φυλακτικοὶ πρὸς τοὺς θηρῶν- 30  
 τας προβαλλόμενοι τὰς ἀκάνθας ὥσπερ τι χαράκωμα,  
 Ἴων ὁ Χῖος μαρτυρεῖ ἐν Φοίνικι ἢ Καινεὶ λέγων οὕτως

ἀλλ' ἐν τε χέρσῳ τοὺς λεοντας ἦνεσα  
 ἢ τὰς ἐχίνου μᾶλλον οἰζυράς τέχνας· e  
 ὅς εὖτ' ἂν ἄλλων κρεισσόνων ὄρμην μάθῃ,  
 στρόβιλος ἀμφάκανθον εἰλίξας δέμας  
 5 κεῖται δακεῖν τε καὶ θιγεῖν ἀμήχανος.

42. τῶν δὲ λεπάδων, φησὶν ὁ Δίφιλος, τινὲς μὲν  
 εἰσι μικραὶ τινὲς δὲ καὶ ὄστρέοις ἐοικυῖαι. εἰσὶ δὲ  
 σκληραὶ καὶ ὀλιγόχυλοι καὶ οὐκ ἄγαν δριμεῖαι, εὖστο-  
 μοι δὲ καὶ εὐκατέργαστοι, ἐφθαλ δὲ ποσῶς εὖστομοι.  
 10 αἱ δὲ πῖναι οὐρητικαὶ τρόφιμοι δύσπεπτοι δυσανά-  
 δοτοι. εἰκόασι δ' αὐταῖς καὶ οἱ κήρυκες, ὧν οἱ μὲν  
 τράχηλοι εὐστόμαχοι, δυσκατέργαστοι δέ· διὸ τοῖς f  
 ἀσθενοῦσι τὸν στόμαχον οἰκεῖοι· δυσέκκριτοί τε καὶ  
 μέσως τρόφιμοι. τούτων δ' αἱ μήκωνες λεγόμεναι πρὸς  
 15 τοῖς πυθμέσιν ἀπαλαὶ εὐφθαρτοί, διὸ τοῖς τὴν γαστέ-  
 ρα ἀσθενοῦσιν οἰκεῖαι. αἱ δὲ πορφύραι μεταξὺ πίνης  
 εἰσὶ καὶ κήρυκος· ὧν οἱ μὲν τράχηλοι πολύχυλοι εὖ-  
 στομοι, τὸ δὲ λοιπὸν αὐτῶν ἀλυκὸν καὶ γλυκὺ καὶ  
 εὐανάδοτον εἰς ἐπίκρασίν τ' ἐπιτήδειον. τὰ δὲ ὄστρεα  
 20 γενναῖται μὲν καὶ ἐν ποταμοῖς καὶ ἐν λίμναις καὶ ἐν 92  
 θαλάσῃ. κράτιστα δὲ τὰ θαλάττια, ὅταν λίμνη ἢ πο-  
 ταμὸς παρακέηται· γίνεται γὰρ εὐχυλα καὶ μείζονα  
 καὶ γλυκύτερα. τὰ δὲ πρὸς ἡόσι καὶ πέτραις ἰλύος καὶ  
 ὕδατος ἀμιγῆ μικρὰ σκληρὰ δηκτικά. τὰ δὲ ἕαρινά  
 25 ὄστρεα καὶ τὰ κατὰ τὴν τοῦ θέρους ἀρχὴν κρείσσονα,  
 πλήρη θαλασσίζοντα μετὰ γλυκύτητος εὐστόμαχα εὐ-  
 ἐκκριτα. τὰ δὲ συνεψόμενα μαλάχῃ ἢ λαπάθῳ ἢ ἰχθύ-  
 σιν, ἢ καθ' αὐτά, τρόφιμα καὶ εὐκοίλια.

43. Μνησίθεος δ' ὁ Ἀθηναῖος ἐν τῷ περὶ ἐδε- b  
 30 στῶν φησὶν ὄστρεα καὶ κόγχαι καὶ μύες καὶ τὰ ὅμοια  
 τὴν μὲν σάρκα δυσκατέργαστά ἐστι διὰ τὴν ὑγρότητα  
 τὴν ἐν αὐτοῖς ἀλυκὴν. διόπερ ὤμα μὲν ἐσθιόμενα κοι-

λίας ἐστὶν ὑπακτικὰ διὰ τὴν ἀλυκότητα, τὰ δὲ ἐψόμενα  
 ἀφήσιν ἥτοι πᾶσαν ἢ τὴν πλείστην ἄλμην εἰς τὴν συν-  
 ἐψουσαν αὐτὴν ὑγρότητα. διόπερ αἱ μὲν ὑγρότητες  
 ἐν αἷς ἂν ἐψηθῇ τι τῶν ὀστρέων ταρακτικαὶ καὶ ὑπα-  
 κτικαὶ κοιλίας εἰσίν, αἱ δὲ σάρκες τῶν ἐψομένων ὀστρέ- 5  
 c ων ψόφους ποιοῦσιν ἐστερημέναι τῶν ὑγρῶν. τὰ δὲ  
 ὀπτὰ τῶν ὀστρέων, εἴαν τις αὐτὰ καλῶς ὀπτήσῃ, ἀλυ-  
 ποτάτην ἔχει διάθεσιν· πεπύρωται γάρ. διὸ οὐχ ὁμοί-  
 ως τοῖς ὠμοῖς ἐστὶ δύσπεπτα καὶ τὰς ὑγρότητας ἐν αὐ-  
 τοῖς ἔχει κατεξηραμμένας, δι' ὧν ἔκλυτος ἢ κοιλία 10  
 γίνεται. τροφήν τε δίδωσιν ὑγρὰν τε καὶ δύσπεπτου  
 ἅπαν ὄστρεον, καὶ πρὸς τὰς οὐρήσεις ἐστὶν οὐκ εὔοδα.  
 ἀκαλήφη δὲ καὶ ἐχίνων ῥᾶ καὶ τὰ τοιαῦτα τροφήν μὲν  
 δίδωσιν ὑγρὰν καὶ μικρὰν, τῆς δὲ κοιλίας ἐστὶ λυτικά  
 καὶ οὐρήσεως κινητικά. 15

44. Νίκανδρος δ' ὁ Κολοφώνιος ἐν Γεωργικοῖς  
 τάδε τῶν ὀστρέων καταλέγει

d ἢ καὶ ὄστρεα τόσσα βυθούς ἄτε βόσκεται ἄλμης,  
 νηρίται στρόμβοι τε πελωριάδες τε μύες τε,  
 γλίσχραι τ'· ἀλλὰ σύνες τὴν καὶ αὐτῆς φωλεὰ πίνης. 20  
 καὶ Ἀρχέστρατος δ' ἐν Γαστρονομίᾳ φησὶ

τοὺς μῦς Αἶνος ἔχει μεγάλους, ὄστρεια δ' Ἄβυδος,  
 τὰς ἄρκτους Πάριον, τοὺς δὲ κτένας ἢ Μυτιλήνη·  
 πλείστους δ' Ἀμβρακία παρέχει, καὶ ἅπλατα μετ'  
 αὐτῶν . . . 25

Μεσσήνη δὲ πελωριάδας στενοπορθμίδι κόγχας·  
 κὰν Ἐφέσῳ λήψει τὰς λείας οὐ τι πονηράς·  
 e τήθεα Καλχηδῶν, τοὺς κήρυκας δ' ἐπιτρέψαι  
 ὁ Ζεὺς, τοὺς τε θαλασσογενεῖς καὶ τοὺς ἀγοραίους,  
 πλὴν ἐνὸς ἀνθρώπου· κείνος δέ μοι ἐστὶν ἐταῖρος, 30  
 Λέσβον ἐριστάφυλον ναίων, Ἀγάθων δὲ καλεῖται.

καὶ Φιλύλλιος δὲ ἢ ὅστις ἐστὶν ὁ ποιήσας τὰς Πόλεις  
φησὶ

χήμας λεπάδας σωλήνας μῦς πίνας κτένας ἐκ  
Μυτιλήνης.

5 ὄστρεια δὲ μόνως οὕτως ἔλεγον οἱ ἀρχαῖοι. Κρατῖνος  
'Αρχιλόχοις 'πίνησι καὶ ὄστρείοισιν ὁμοίη.' καὶ 'Επί- f  
χαρμος ἐν 'Ηβας γάμῳ' ὄστρεια συμμεμνκότα.' ὄστρε-  
ον δὲ ὡς ὄρνεον Πλάτων ἐν Φαίδρῳ 'ὄστρέου τρόπον'  
φησὶ 'δεδεσμευμένοι.' καὶ ἐν Τιμαίῳ 'τὸ τῶν ὄστρέων  
10 γένος συμπάντων.' ἐν δὲ τῷ τῆς Πολιτείας δεκάτῳ  
ὄστρεια εἶπε 'συμπεφυκέναι ὄστρειά τε καὶ φυνκία.'  
αἱ δὲ πελωρίδες ὠνομάσθησαν παρὰ τὸ πελώριον. μεῖ-  
ζον γάρ ἐστι χήμας καὶ παρηλλαγμένον. 'Αριστοτέλης 93  
δέ φησι καὶ ἐν ἄμμῳ αὐτὰς γίνεσθαι. τῶν δὲ χημῶν  
15 μνημονεύει 'Ιων ὁ Χῖος ἐν 'Επιδημιάις. καὶ ἴσως οὐ-  
τως ὠνόμασται τὰ κογχύλια παρὰ τὸ κεχηνέναι.

45. Περὶ δὲ τῶν κατὰ τὴν Ἰνδικὴν γινομένων  
ὄστρέων, οὐ γὰρ ἄκαιρον καὶ τούτων μνησθῆναι διὰ  
τὴν τῶν μαργαριτῶν χρῆσιν, Θεόφραστος μὲν ἐν τῷ  
20 περὶ λίθων γράφει οὕτως 'τῶν θαυμαζομένων δὲ λί-  
θων ἐστὶ καὶ ὁ μαργαρίτης καλούμενος, διαφανῆς μὲν  
τῇ φύσει· ποιουσί δ' ἐξ αὐτοῦ τοὺς πολυτελεῖς ὄρμους.  
γίνεται δὲ ἐν ὄστρέῳ τιμὴ παραπλησίῳ ταῖς πίνασι,  
πλὴν ἐλάττονι. μέγεθος δὲ ἡλίκον ἰχθύος ὀφθαλμὸς b  
25 εὐμεγέθης.' 'Ανδρσοθένης δ' ἐν τῷ τῆς Ἰνδικῆς πε-  
ρίπλῳ γράφει οὕτως 'τῶν δὲ στρόμβων καὶ χοιρίνων  
καὶ τῶν λοιπῶν κογχυλίων ποικίλαι αἱ ἰδέαι καὶ πολὺ  
διάφοροι τῶν παρ' ἡμῖν. γίνονται δὲ πορφύραι καὶ  
ὄστρέων πολὺ πλῆθος τῶν λοιπῶν· ἐν δὲ ἴδιον, ὃ κα-  
30 λουσίην ἐκεῖνοι βέρβερι, ἐξ οὗ ἢ μαργαρίτις λίθος γί-  
νεται. αὕτη δ' ἐστὶ πολυτελής κατὰ τὴν Ἀσίαν, καὶ  
πωλεῖται περὶ Πέρσας τε καὶ τοὺς ἄνω τόπους πρὸς

χρυσίον. ἔστι δ' ἡ μὲν τοῦ ὄστρέου ὄψις παραπλησία  
 τῷ κτενί, οὐ διέγλυπται δέ, ἀλλὰ λεῖον τὸ ὄστρακον  
 c ἔχει καὶ δασύ. οὐδὲ ὧτα ἔχει δύο ὥσπερ ὁ κτεῖς, ἀλλὰ  
 ἓν. ἡ δὲ λίθος γίνεται ἐν τῇ σαρκὶ τοῦ ὄστρέου, ὥσ-  
 περ ἐν τοῖς ὑείοις ἢ χάλαζα. καὶ ἔστιν ἡ μὲν χρυσοει- 5  
 δῆς σφόδρα, ὥστε μὴ ῥαδίως διαγνωῖναι ὅταν παρα-  
 τεθῇ παρὰ τὸ χρυσίον, ἡ δὲ ἀργυροειδῆς, ἡ δὲ τελέως  
 λευκὴ ὁμοία τοῖς ὀφθαλμοῖς τῶν ἰχθύων. Χάρης δ'  
 ὁ Μυτιληναῖος ἐν ἐβδόμῃ τῶν περὶ Ἀλέξανδρον ἱστο-  
 ριῶν φησὶ ῥηρεύεται δὲ κατὰ τὴν Ἰνδικὴν θάλασσαν, 10  
 ὡσαύτως δὲ καὶ κατὰ τὴν ἄρμενίαν καὶ περσικὴν καὶ  
 d σουσιανὴν καὶ βαβυλωνίαν, παρόμοιον ὄστρέῳ· τὸ δ'  
 ἔστιν ἀδρὸν καὶ πρόμηκες, ἔχον ἐν αὐτῷ σάρκα καὶ  
 μεγάλην καὶ λευκὴν, εὐώδη σφόδρα. ἔξ ὧν ἐξαιροῦν-  
 τες ὅστᾶ λευκὰ προσαγορεύουσι μὲν μαργαρίτας, κατα- 15  
 σκευάζουσι δ' ἐξ αὐτῶν ὀρμίσκους τε καὶ ψέλια περὶ  
 τὰς χεῖρας καὶ τοὺς πόδας, περὶ ἃ σπουδάζουσι καὶ  
 Πέρσαι καὶ Μῆδοι καὶ πάντες Ἀσιανοὶ πολὺ μᾶλλον  
 τῶν ἐκ χρυσίου γεγενημένων.

46. Ἰσίδωρος δ' ὁ Χαρακηνὸς ἐν τῷ τῆς Παρθίας 20  
 e περιηγητικῷ κατὰ τὸ περσικὸν πέλαγος νῆσόν φησιν  
 εἶναι τινα ἔνθα πλείστην μαργαρίτιν εὐρίσκεσθαι.  
 διόπερ σχεδίας καλαμίνας πέριξ εἶναι τῆς νήσου, ἔξ  
 ὧν καθαλλομένους εἰς τὴν θάλασσαν ἐπ' ὀργυῖας εἰ-  
 κοσιν ἀναφέρειν διπλοῦς κόγχους. φασὶ δ' ὅταν βρον- 25  
 τὰ συνεχεῖς ὧσι καὶ ὄμβρων ἐκχύσεις, τότε μᾶλλον  
 τὴν πῖναν κύειν, καὶ πλείστην γίνεσθαι μαργαρίτιν  
 καὶ εὐμεγέθη. τοῦ δὲ χειμῶνος εἰς τὰς ἐμβυθίους θα-  
 f λάμας δύνειν εἰώθασιν αἱ πῖναι· θέρους δὲ τὰς μὲν  
 νύκτας κεχήνασι διανηρόμεναι, ἡμέρας δὲ μύουσι. 30  
 ὅσαι δ' ἂν πέτραις ἢ σπιλάσι προσφνωῶσι ῥιζοβολοῦσι,  
 κἀνταῦθα ἐνοῦσαι τὴν μαργαρίτιν γεννώσι. ζωογο-

νοῦνται δὲ καὶ τρέφονται διὰ τοῦ προσπεφυκότος τῆ  
σαρκὶ μέρους. τοῦτο δὲ συμπέφυκε τῷ τοῦ κόγχου  
στόματι, χηλὰς ἔχον καὶ νομὴν εἰσφέρον. ὃ δὴ ἐστὶν  
ἔοικὸς καρκίνῳ μικρῷ, καλούμενον πινοφύλαξ. διή-  
51 κει δ' ἐκ τούτου ἡ σὰρξ μέχρι μέσου τοῦ κόγχου οἶονεὶ  
ῥίζα, παρ' ἣν ἡ μαργαρίτις γεννωμένη αὔξεται διὰ  
τοῦ στερεοῦ τῆς κόγχης καὶ τρέφεται ὅσον ἂν ἡ προσ-  
πεφυκυῖα χρόνον. ἐπειδὴν δὲ παρὰ τὴν ἔκφυσιν 94  
ὑποδυομένη ἡ σὰρξ καὶ μαλακῶς ἐντέμνουσα χωρίση  
10 τὴν μαργαρίτιν ἀπὸ τοῦ κόγχου, ἀμπέχουσα μὲν οὐκέτι  
τρέφει, λειοτέραν δ' αὐτὴν καὶ διαυγεστέραν ποιεῖ καὶ  
καθαρωτέραν. ἡ μὲν οὖν ἐμβύθιος πῖνα διαυγεστά-  
την ποιεῖ καὶ καθαρωτάτην καὶ μεγάλην γεννᾷ μαρ-  
γαρίτιν, ἡ δὲ ἐπιπολάζουσα καὶ ἀνωφερῆς διὰ τὸ ὑπὸ  
15 τοῦ ἡλίου ἀκτινοβολεῖσθαι δύσχρους καὶ ἥσων. κιν-  
δυνεύουσι δ' οἱ θηρῶντες τοὺς μαργαρίτας, ὅταν εἰς  
κεχηνότα κόγχον κατ' εὐθὺ ἐκτείνωσι τὴν χεῖρα· μύει b  
γὰρ τότε, καὶ πολλάκις οἱ δάκτυλοι αὐτῶν ἀποπρίον-  
ται· ἔνιοι δὲ καὶ παραχρῆμα ἀποθνήσκουσιν. ὅσοι δ'  
20 ἂν ἐκ πλαγίου ὑποθέντες τὴν χεῖρα τύχωσι, ῥαδίως  
τοὺς κόγχους ἀπὸ τοῦ λίθου ἀποσπῶσιν. μαράγδων  
δὲ μνημονεύει Μένανδρος ἐν Παιδίῳ

μάραγδον εἶναι ταῦτ' ἔδει καὶ σάρδια.

ἄνευ δὲ τοῦ σ λεκτέον. παρὰ γὰρ τὸ μαρμαίρειν ὠνό-  
25 μασται τῷ διαυγῆς ὑπάρχειν.

47. Μετὰ ταῦτα περιηνέχθησαν πίνακες ἔχοντες c  
τῶν ἕξ ὕδατος κρεῶν πολλά, πόδας καὶ κεφαλὰς καὶ  
ὠτία καὶ σιαγόνας, ἔτι δὲ καὶ χορδὰς καὶ κοιλίας καὶ  
γλώσσας, ὥσπερ ἔθος ἐστὶν ἐν τοῖς κατὰ τὴν Ἀλεξάν-  
30 δρειαν λεγομένοις ἐφθοπώλοις. εἴρηται γὰρ, Οὐλ-  
πιανέ, καὶ τὸ ἐφθοπώλιον παρὰ Ποσειδίπῳ ἐν Παι-  
δίῳ. καὶ πάλιν ζητούντων τοὺς ὀνομάσαντάς τι τούτων

ὁ μὲν τις ἔλεγε, τῶν ἐδωδίμων κοιλιῶν μνημονεύει  
 d Ἀριστοφάνης ἐν Ἴππεῦσι ᾠήσω σε ἀδεκατεύτους κοι-  
 λίας πωλεῖν. καὶ ἐξῆς

τί μ' ὄγάθ' οὐ πλύνειν ἔᾶς τὰς κοιλίας  
 πωλεῖν τε τοὺς ἀλλᾶντας, ἀλλὰ καταγελαῖ.

5

καὶ πάλιν

ἐγὼ δέ γ' ἤνυστρον βοὸς καὶ κοιλίαν ὑεῖαν  
 καταβροχθίσας, κατ' ἐκπιῶν τὸν ζωμὸν ἀναπό-  
 νιπτος

λαρυγγιῶ τοὺς ρήτορας καὶ Νικίαν ταράξω.

10

καὶ πάλιν

e ἡ δ' Ὀβριμοπάτρα γ' ἐφθὸν ἐκ ζωμοῦ κρέας  
 καὶ χόλικος ἤνυστρον τε καὶ γαστροὺς τόμον.

σιαγόνος δὲ Κρατῖνος Πλούτοις ᾠπερὶ σιαγόνος βοείας  
 μαχόμενος. καὶ Σοφοκλῆς Ἀμύκῳ ᾠσιαγόνας τε δὴ  
 μαλθακὰς τίθησι. Πλάτων δ' ἐν Τιμαίῳ γράφει καὶ  
 τὰς σιαγόνας ἄκρας αὐτοῖς συνέδησεν ὑπὸ τὴν φύσιν  
 τοῦ προσώπου. καὶ Ξενοφῶν ἐν τῷ περὶ ἵππικῆς

f ᾠσιαγὸνα μικρὰν συνεσταλμένην. οἱ δὲ διὰ τοῦ υ  
 στοιχείου ἐκφέρουντες κατ' ἀναλογίαν λέγουσιν ἀπὸ  
 τοῦ ὕος. χορδῶν τε μέμνηται Ἐπίχαρμος, ἃς ὀρύας  
 ὀνομάζει, ἐπιγράφας τι καὶ τῶν δραμάτων Ὀρύαν.  
 Ἀριστοφάνης δ' ἐν Νεφέλαις ᾠἐκ μου χορδὴν τοῖς  
 φροντισταῖς παραθέντων. Κρατῖνος ἐν Πυτίνῃ  
 ὡς λεπτός, ἡ δ' ὄς, ἔσθ' ὁ τῆς χορδῆς τόμος.

25

καὶ Εὐπόλις ἐν Αἰξίν. ᾠΑλεξίς δ' ἐν Λευκαδίᾳ ἡ Δρα-  
 95 πέταις ᾠχορδαρίου τόμος ἦκε καὶ περίκομμά τι. Ἀν-  
 τιφάνης ἐν Γάμοις ᾠἐκτεμῶν χορδῆς μεσαῖον.

48. ποδῶν δὲ καὶ ὠτίων ἔτι δὲ ὀύγχους ᾠΑλεξίς  
 ἐν Κρατεύᾳ ἡ Φαρμακοπώλῃ· τὸ δὲ μαρτύριον ὀλίγον  
 ὕστερον ἐκθήσομαι, πολλὰ ἔχον τῶν ζητουμένων ὀνο-  
 μάτων. Θεόφιλος Παγκρατιαστῆ

30

ἐφθῶν μὲν σχεδὸν  
 τρεῖς μναῖς. B. λέγ' ἄλλο. A. ῥυγγίον, κωλῆν,  
 πόδας

τέτταρας ὑείους. B. Ἡράκλεις. A. βοὸς δὲ τρεῖς. b

5 Ἀναξίλας Μαγείροις

τῶν Αἰσχύλου πολὺ μᾶλλον εἶναί μοι δοκεῖ  
 ἰχθύδι' ὀπτᾶν. B. τί σὺ λέγεις; ἰχθύδια;  
 συσσίτιον μέλλεις νοσηλεύειν; ὄσον  
 ἀκροκώλι' ἔψειν ῥύγγη, πόδας.

10 Ἀναξίλας δ' ἐν Κίρκῃ

δεινὸν μὲν γὰρ ἔχονθ' ὑὸς  
 ῥύγγος, ᾧ φίλε Κινησία.

καὶ ἐν Καλυψοῖ

ῥύγγος φορῶν ὑείον ἠσθόμην τότε. c

15 ὠτάρια δ' ὠνόμασε καὶ Ἀναξανδριδῆς ἐν Σατυρία.

Ἀξιόνικος δ' ἐν Χαλκιδικῷ φησι

ζωμὸν ποιῶ

θερμὸν ἰχθὺν ἐπαναπλάττων, ἡμίβρωτα λεί-  
 ψανα

20 συντιθείς, οἴνω διαίνων, ἔντερ' ἀλλ' καὶ σιλφίω  
 σφενδονῶν, ἀλλᾶντα τέμνων, παραφέρων χορδῆς  
 τόμον,

ῥύγγος εἰς ὄξος πιέζων· ὥστε πάντας ὁμολογεῖν  
 τῶν γάμων κρείττω γεγονέναι τὴν ἕωλον ἡμέραν.

25 Ἀριστοφάνης Προαγῶνι d

ἐγευσάμην χορδῆς ὁ δύστηνος τέκνων.

πῶς εἰσίδω ῥύγγος περικεκαυμένον;

Φερεκράτης Δήροις

ὡς οὐχὶ τοῦτ' ῥύγγος ἀτεχνῶς ἔσθ' ὑός.

30 καὶ τόπος δέ τις οὕτω καλεῖται Ῥύγγος περὶ Στράτου  
 τῆς Αἰτωλίας, ὡς φησι Πολύβιος ἐν ἔκτῃ τῶν ἱστο-  
 ριῶν. Στησίχορός τέ φησιν ἐν Συοθήρᾳ κρύψαι δὲ

θύγγος ἄκρον γὰς ὑπένερθεν.' ὅτι δὲ κυρίως λέγεται  
 e θύγγος ἐπὶ τῶν συνῶν προείρηται. ὅτι δὲ καὶ ἐπ' ἄλλων  
 ζῶων Ἄρχιππος Ἀμφιτρώωνι δευτέρῳ κατὰ παιδιὰν  
 εἶπε καὶ ἐπὶ τοῦ προσώπου οὕτως

καὶ ταῦτ' ἔχων τὸ θύγγος οὕτως ἰ μακρόν. 5

καὶ Ἀραρῶς Ἀδώνιδι

ὁ γὰρ θεὸς τὸ θύγγος ὡς ἡμᾶς στρέφει.

49. Ἀκροκωλίῳ δὲ μέμνηται Ἀριστοφάνης Αἰο-  
 λοσίκῳ

καὶ μὴν τὸ δεῖν' ἀκροκώλια γέ σοι τέτταρα 10

f ἤψησα τακερά.

καὶ ἐν Γηρυτάδῃ 'ἀκροκώλι' ἄρτοι κάραβοι.' Ἀντι-  
 φάνης Κορινθία

ἔπειτα κάκροκώλιον

ἕϊον Ἀφροδίτῃ, γελοῖον. Β. ἀγνοεῖς' 15

ἐν τῇ Κύπρῳ δ' οὕτω φιληθεῖ ταῖς ὑσίν,

ὧ δέσποθ', ὥστε σκατοφαγεῖν ἀπειρίζε τὸ

ζῶον . . . τοὺς δὲ βοῦς ἠνάγκασεν.

ὅτι δ' ὄντως Ἀφροδίτῃ ἕς θύεται μαρτυρεῖ Καλλιμα-  
 96 χος ἢ Ζηνόδοτος ἐν ἱστορικοῖς ὑπομνήμασι γράφων 20

ᾧδε 'Ἀργεῖοι Ἀφροδίτῃ ἕν θύουσι, καὶ ἡ ἑορτὴ κα-  
 λεῖται ὑστήρια.' Φερεκράτης δ' ἐν Μεταλλεῦσι

σχελίδες δ' ὀλόκνημοι πλησίον τακερώταται

ἐπὶ πινακίσκοις καὶ δῖεφθ' ἀκροκώλια.

Ἄλεξις Κυβευταῖς 25

ἠριστηκότων

σχεδόν τι δ' ἡμῶν ἕξ ἀκροκωλίου τινός.

κὰν Παννυχίδι ἢ Ἐρίθοις

ἡμίοπτα μὲν

τὰ κρεαδί' ἐστὶ, τὸ περικόμμ' ἀπόλλυται, 30

b ὁ γόγγρος ἐφθός, τὰ δ' ἀκροκώλι' οὐδέπω.

τῶν δ' ἐφθῶν ποδῶν μνημονεύει Φερεκράτης ἐν Δου-  
λοδιδασκάλῳ

ἕως παρασκευάζεται τὸ δεῖπνον εἶπαθ' ἡμῖν.

5 B. καὶ δῆθ' ὑπάρχει τέμαχος ἐγ-  
χέλειον ὑμῖν, τευθίς, ἄρ-  
νειον κρέας, φύσκης τόμος,  
ποὺς ἐφθός, ἦπαρ, πλευρόν, ὄρ-  
νίθεια πλήθει πολλά, τυ-  
ρὸς ἐν μέλιτι, μερὶς κρεῶν.

10 Ἀντιφάνης Παρασίτῳ

χοιρίων  
σκέλη καπύρ'. B. ἀστεϊόν γε νῆ τὴν Ἑστίαν  
ἄριστον. A. ἐφθὸς τυρὸς ἐπεδόνει πολὺς. c

Ἐκφαντίδης δ' ἐν Σατύροις

15 πόδας τ', ἐπεὶ δέοι, πριάμενον καταφαγεῖν  
ἐφθοὺς ὕος.

γλώσσης δὲ μέμνηται Ἀριστοφάνης ἐν Ταγηνισταῖς  
διὰ τούτων

ἄλις ἀφύης μοι· παρατέταμαι γὰρ τὰ λιπαρὰ  
20 κάπτων.

ἀλλὰ φέρεθ' ἠπάτιον, ἢ καπριδίου νέου  
κόλλοπά τιν'· εἰ δὲ μή, πλευρὸν ἢ γλωτταν ἢ  
σπληνὰ γ' ἢ νῆστιν ἢ δέλφακος ὀπωρινῆς  
ἠτριαίαν φέρετε δεῦρο μετὰ κολλάβων  
25 χλιαρῶν.

50. Τοσοῦτων λεχθέντων καὶ περὶ τούτων οὐδὲ d  
τῶν ἰατρῶν οἱ παρόντες ἀσύμβολοι μετειλήφασιν. ἔφη  
γὰρ ὁ Διονυσιοκλῆς, Μνησίθεος ὁ Ἀθηναῖος ἐν τῷ  
περὶ ἐδεστώων ἔφη 'κεφαλὴ καὶ πόδες ὕος οὐ πολὺ τὸ  
30 τρόφιμον καὶ λιπαρὸν ἐν ἑαυτοῖς ἔχουσι.' καὶ ὁ Λεω-  
νίδης, Δήμων ἐν τετάρτῳ Ἀτθίδος Ἐφείδαντα, φησί,  
βασιλεύοντα Ἀθηνῶν Θυμοίτης ὁ νεώτερος ἀδελφὸς

νόθος ἂν ἀποκτείνας αὐτὸς ἐβασίλευσεν. ἐφ' οὗ Μέ-  
 e λανθος Μεσσήνιος ἐκπεσὼν τῆς πατρίδος ἐπήρето τὴν  
 Πυθίαν ὅπου κατοικήσει. ἡ δ' ἔφη, ἔνθ' ἂν ξενίοις  
 πρῶτον τιμηθῆ, τοὺς πόδας αὐτῷ καὶ τὴν κεφαλὴν ἐπὶ  
 τῷ δειπνῷ παραθέντων. καὶ τοῦτ' ἐγένετο αὐτῷ ἐν 5  
 Ἐλευσίνι· τῶν ἱερειῶν γὰρ τότε πάτριόν τινα ἑορτὴν  
 ἐπιτελουσῶν καὶ πάντα τὰ κρέα κατηναλωκυῶν, τῶν  
 δὲ ποδῶν καὶ τῆς κεφαλῆς ὑπολοίπων ὄντων, ταῦτα  
 τῷ Μελάνθῳ ἀπέστειλαν.'

51. ΜΗΤΡΑ ἐξῆς ἐπεισηνέχθη, μητρόπολις τις ὡς 10  
 ἀληθῶς οὕσα καὶ μήτηρ τῶν Ἰπποκράτους νιῶν, οὓς  
 f εἰς ὑωδίαν κωμωδομένους οἶδα. εἰς ἣν ἀποβλέψας ὁ  
 Οὐλπιανός, ἄγε δὴ, ἔφη, ἄνδρες φίλοι, παρὰ τίνι κεῖται  
 ἡ μήτρα; ἱκανῶς γὰρ γεγαστρίσμεθα, καὶ καιρὸς ἤδη  
 ἐστὶ καὶ λέγειν ἡμᾶς. τοῖς δὲ κυνικοῖς τοῦτο παρακε- 15  
 λεύομαι σιωπᾶν κεχορτασμένοις ἀφειδῶς, πλὴν εἰ μὴ  
 καὶ τῶν σιαγόνων καὶ τῶν κεφαλῶν κατατρῶξαι βού-  
 λονται καὶ τὰ ὅσῃα, ὧν οὐδεὶς φθόνος αὐτοῖς ἀπολαύ-  
 ειν ὡς κυσί· τοῦτο γὰρ εἰσι καὶ εὐχονται καλεῖσθαι.  
 97<sup>c</sup> νόμος δὲ λείψαν' ἐκβάλλειν κυσὶν' ἐν Κρήσσαις ὁ Εὐ- 20  
 ριπίδης ἔφη. πάντα γὰρ ἐσθίειν καὶ πίνειν θέλουσιν,  
 ἐπὶ νοῦν οὐ λαμβάνοντες ὅπερ ὁ θεῖος Πλάτων ἔφη ἐν  
 Πρωταγόρᾳ τὸ περὶ ποιήσεως διαλέγεσθαι ὁμοιότατον  
 εἶναι τοῖς συμποσίοις τοῖς τῶν φάτων καὶ ἀγοραίων  
 ἀνθρώπων. καὶ γὰρ οὗτοι διὰ τὸ μὴ δύνασθαι ἀλλή- 25  
 λοις δι' αὐτῶν συνεῖναι ἐν τῷ πότῳ μηδὲ διὰ τῆς ἑαυ-  
 τῶν φωνῆς καὶ λόγων τῶν ἑαυτῶν ὑπὸ ἀπαιδευσίας  
 τιμίας ποιοῦσι τὰς ἀνλητρίδας, πολλοῦ μισθούμενοι  
 b ἀλλοτρίαν φωνήν, τὴν τῶν ἀλῶν, καὶ διὰ τῆς ἐκείνων  
 φωνῆς ἀλλήλοισι ξύνεισιν. ὅπου δὲ καλοὶ κάγαθοὶ 30  
 ξυμπόται καὶ πεπαιδευμένοι εἰσίν, οὐκ ἂν ἴδοις οὔτ'  
 ἀνλητρίδας οὔτε ὀρχηστρίδας οὔτε ψαλτρίδας, ἀλλ' ἀν-

τοὺς ἑαυτοῖς ἱκανοὺς ὄντας ξυνεῖναι ἄνευ τῶν λήρων  
 τε καὶ παιδιῶν τούτων διὰ τῆς ἑαυτῶν φωνῆς, λέγον-  
 τὰς τε καὶ ἀκούοντας ἐν μέρει ἑαυτῶν κοσμίως, κἄν  
 πάνυ πολὺν οἶνον πίωσι. τοῦτο δ' ὑμεῖς ποιεῖτε, ὡ  
 5 Κύνουлке· πίνοντες, μᾶλλον δ' ἐμπίνοντες, ἀύλητρι-  
 δων καὶ ὄρχηστρίδων δίκην ἐμποδίζετε τὴν διὰ τῶν  
 λόγων ἡδονὴν, ζῶντες, κατὰ τὸν αὐτὸν Πλάτωνα, ὡς c  
 ἐν τῷ Φιλήβῳ φησίν, οὐκ ἀνθρώπου βίον, ἀλλὰ τινος  
 πλεύμονος ἢ τῶν ὅσα θαλάττια μετ' ὄστρέων ἐμψύχων  
 10 ἐστὶ σωμαίων.

52. καὶ ὁ Κύνουλκος ὀργισθεὶς, γάστρων, ἔφη,  
 καὶ κοιλιόδαιμον ἀνθρώπε, οὐδὲν ἄλλο σὺ οἶσθα, οὐ  
 λόγους διεξοδικοὺς εἰπεῖν, οὐχ ἱστορίας μνησθῆναι,  
 οὐ τῆς ἐν λόγοις χάριτος ἀπάρξασθαί ποτε, ἀλλὰ τὸν  
 15 χρόνον ἅπαντα περὶ ταῦτα κατετρίβης ζητῶν· κεῖται;  
 οὐ κεῖται; εἴρηται; οὐκ εἴρηται; ἔξουχιζεις τε πάντα d  
 τὰ προσπίπτοντα τοῖς συνδιαλεγομένοις, τὰς ἀκάνθας  
 συνάγων

ὡς ἂν' ἐχινόποδας καὶ ἀνὰ τρηχεῖαν ὄνωνιν  
 20 ἀεὶ διατρίβων, ἀνθέων τῶν ἡδίστων μηδὲν συναθροί-  
 ζων. ἢ οὐ σὺ εἶ ὁ καὶ τὴν ὑπὸ Ῥωμαίων καλουμένην  
 στρήναν, κατὰ τινά πατρίαν παράδοσιν λεγομένην καὶ  
 διδομένην τοῖς φίλοις, ἐπινομίδα καλῶν; καὶ εἰ μὲν  
 τὴν Πλάτωνος ζηλώσας, μαθεῖν βουλόμεθα, εἰ δὲ πα-  
 25 ρά τινι οὕτως εὖρων λεγομένην, ἐμφάνισον τὸν εἰ-  
 πόντα. ἐγὼ γὰρ οἶδα ἐπινομίδα καλουμένην καὶ μέρος  
 τι τριήρους, ὡς Ἀπολλώνιος ἐν τριηρικῷ παρατέθει-  
 ται. οὐ σὺ εἶ ὁ καὶ τὸν καινὸν καὶ οὐδέπω ἐν χρεῖᾳ e  
 γενόμενον φαινόλην, εἴρηται γάρ, ὡ βέλτιστε, καὶ ὁ  
 30 φαινόλης, εἰπών;· παῖ Λεῦκε, δός μοι τὸν ἄχρηστον  
 φαινόλην.· εἰς βαλανεῖον δέ ποτε πορευόμενος οὐκ  
 ἔφης πρὸς τὸν πυνθανόμενον· ποῖ δή;· ἀπολούμενος,

ἦν δ' ἐγώ, ἐπείγομαι.' κάκεινης σοι τῆς ἡμέρας ὁ κα-  
 λὸς κανυσῖνος ὑπὸ λωποδυτῶν ἀνηρπάσθη, ὡς γέλωτα  
 πάμπολυν ἐν τῷ βαλανείῳ γενέσθαι, ἀχρήστου ζητου-  
 μένου φαινόλου. ἄλλοτε δέ, ὧ ἑταῖροι φίλτατοι, πρὸς  
 γὰρ ὑμᾶς εἰρήσεται τάληθῆ, προσέπταισε λίθῳ καὶ τὴν 5  
 f κνήμην ἔλυσε· θεραπευθεῖς οὖν προήει καὶ πρὸς τοὺς  
 πυνθανομένους τί τοῦτο Οὐλπιανέ; ὑπόπιον ἔλεγε.  
 καὶ γὰρ, ξυνην γὰρ αὐτῷ, τότε τὸν γέλωτα φέρειν οὐ δυ-  
 νάμενος, παρά τινι τῶν φίλων ἰατρῷ ὑπαλειψάμενος  
 τὰ ὑπὸ τοὺς ὀφθαλμοὺς παχεῖ φαρμάκῳ, πρὸς τοὺς 10  
 πυνθανομένους τί δὲ σύ; πρόσκομμα ἔφασκον.

53. Τῆς δ' αὐτῆς ταύτης σοφίας καὶ ἕτερός ἐστι  
 ζηλωτής, Πομπηανὸς ὁ Φιλαδελφεύς, ἄνθρωπος οὐκ  
 98 ἀπάνουργος, ὀνοματοθήρας δὲ καὶ αὐτός. ὅστις πρὸς  
 τὸν οἰκέτην διαλεγόμενος μεγάλη τῆ φωνῆ καλέσας τοῦ- 15  
 νομα, Στρομβιχίδη, ἔφη, κόμιζε μοι ἐπὶ τὸ γυμνάσιον  
 τὰς βλαύτας τὰς ἀφορήτους καὶ τὴν ἐφεστρίδα τὴν ἄχρη-  
 στον. ἐγὼ γὰρ ὑποδησάμενος τὸν πῶγωνα προσαγο-  
 ρεύσω τοὺς ἑταίρους· ὁπτιὸς γὰρ ἐστὶ μοι τάριχος. κό-  
 μιζε δὲ τοῦ ἐλαίου τὴν λήκυθον· πρότερον γὰρ συν- 20  
 τριβησόμεθον, ἔπειθ' οὕτως ἀπολούμεθον.' ὁ δ' αὐτὸς  
 b οὗτος σοφιστὴς Φεβρουαρίῳ μηνί, ὡς Ῥωμαῖοι λέγουσι  
 (τὸν δὲ μῆνα τοῦτον κληθῆναί φησιν ὁ Μαυρούσιος  
 Ἰόβας ἀπὸ τῶν κατουδαίων φόβων κατ' ἀναίρεσιν τῶν  
 δειμάτων, ἐν ᾧ τοῦ χειμῶνός ἐστι τὸ ἀκμαιότατον, καὶ 25  
 ἔθος τότε τοῖς κατοικομένοις τὰς χοὰς ἐπιφέρειν πολ-  
 λαῖς ἡμέραις), πρὸς τινα τῶν φίλων, οὐκ εἰδὲς με,  
 ἔφη, πολλῶν ἡμερῶν διὰ τὰ καύματα. τῆς δὲ τῶν  
 παναθηναίων ἐορτῆς ἐπιτελουμένης, δι' ἧς τὰ δικα-  
 στήρια οὐ συνάγεται, ἔφη, γενέθλιός ἐστι τῆς ἀλέκτο- 30  
 ρος Ἀθηνᾶς καὶ ἄδικος ἢ τῆτες ἡμέρα. ἐκάλεσε δὲ ποτε  
 καὶ τὸν ἐκ Δελφῶν ἐπανελθόντα ἡμῶν ἑταῖρον οὐδὲν

αὐτῷ χρήσαντος τοῦ θεοῦ ἄχρηστον. δεῖξιν δέ ποτε <sup>c</sup>  
 λόγων δημοσίᾳ ποιούμενος καὶ ἐγκώμιον διεξερχόμε-  
 νος τῆς βασιλευούσης πόλεως ἔφη, θαυμαστὴ δ' ἡ Ῥω-  
 μαίων ἀρχὴ ἢ ἀνυπόστατος.

- 5 54. τοιοῦτοὶ τινές εἰσιν, ὧ ἑταῖροι, οἱ Οὐλπιάν-  
 νειοὶ σοφισταί, οἱ καὶ τὸ μιλιάριον καλούμενον ὑπὸ  
 Ῥωμαίων τὸ εἰς τὴν τοῦ θερμοῦ ὕδατος κατεργασίαν  
 κατασκευαζόμενον ἱππολέβητα ὀνομάζοντες, πολλῶν  
 ὀνομάτων ποιηταὶ καὶ πολλοῖς παρασάγγαις ὑπερδρα-  
 10 μόντες τὸν Σικελιώτην Διονύσιον, ὃς τὴν μὲν παρθέ- <sup>d</sup>  
 νον ἐκάλει μέανδρον, ὅτι μένει τὸν ἄνδρα, καὶ τὸν  
 στῦλον μενεκράτην, ὅτι μένει καὶ κρατεῖ, βαλλάντιον  
 δὲ τὸ ἀκόντιον, ὅτι ἐναντίον βάλλεται, καὶ τὰς τῶν  
 μυῶν διεκδύσεις μυστήρια ἐκάλει, ὅτι τοὺς μῦς τηρεῖ.  
 15 Ἄθανις δ' ἐν πρώτῳ Σικελικῶν τὸν αὐτὸν φησι Διο-  
 νύσιον καὶ τὸν βοῦν γαρόταν καλεῖν, καὶ τὸν χοῖρον  
 ἱακχον. τοιοῦτος ἦν καὶ Ἀλέξαρχος ὁ Κασάνδρου τοῦ  
 Μακεδονίας βασιλεύσαντος ἀδελφός, ὁ τὴν Οὐρανόπο-  
 λιν καλουμένην κτίσας. ἱστορεῖ δὲ περὶ αὐτοῦ Ἡρα- <sup>e</sup>  
 20 κλείδης ὁ Λέμβος ἐν τῇ τριακοστῇ ἑβδόμῃ τῶν ἱστο-  
 ριῶν λέγων οὕτως Ἐλέξαρχος ὁ τὴν Οὐρανόπολιν  
 κτίσας διαλέκτους ἰδίας εἰσήνεγκεν· ὀρθροβόαν μὲν  
 τὸν ἄλεκτρούνα καλῶν καὶ βροτοκέρτην τὸν κουρέα,  
 καὶ τὴν δραχμὴν ἀργυρίδα, τὴν δὲ χοίνικα ἡμεροτρο-  
 25 φίδα καὶ τὸν κήρυκα ἀπύτην. καὶ τοῖς Κασανδρέων  
 δὲ ἄρχουσι τοιαῦτά ποτ' ἐπέστειλεν Ἐλέξαρχος ὁ  
 μάρμων πρόμοις γαθεῖν. τοὺς ἡλιοκρεῖς οἰῶν οἶδα λι-  
 ποῦσα θεωτῶν ἔργων κρατήτορας μορσίμῳ τύχα κεκυ-  
 ρωμένας θεοῦ πόγαις χυτλώσαντες αὐτοὺς καὶ φύλα- <sup>f</sup>  
 30 κας ὀριγενεῖς. τί δὲ ἢ ἐπιστολὴ αὕτη δηλοῖ νομίξω  
 ἄ γὰρ μηδὲ τὸν Πύθιον ἀν γνῶναι. κατὰ γὰρ τὸν Ἀν-  
 τιφάνους Κλεοφάνη

τόδε τυραννεῖν ἔστιν . .

ἢ τί ποτε τὸ σπουδαῖον; ἀκολουθεῖν ἐρεῖς  
ἐν τῷ Λυκείῳ μετὰ σοφιστῶν νῆ Δία  
λεπτῶν ἀσίων συγκίνων, λέγονθ' ὅτι

- 99 τὸ πρᾶγμα τοῦτ' οὐκ ἔστιν, εἶπερ γίννεται. 5  
οὐδ' ἔστι γάρ πω γιγνόμενον ὃ γίννεται,  
οὔτ' εἰ πρότερον ἦν, ἔστιν ὅγε νῦν γίννεται.  
ἔστιν γάρ οὐκ ὄν οὐδέν. ὃ δὲ μὴ γέρονέ πω,  
οὐκ ἔστιν, ὥσπερ γέρονεν ὃ γε μὴ γέρονέ πω.  
ἐκ τοῦ γὰρ εἶναι γέρονεν· εἰ δ' οὐκ ἦν ὄθεν, 10  
πῶς ἐγένετ' ἐξ οὐκ ὄντος; οὐχ οἷόν τε γάρ.  
εἰ δ' αὐτόθεν που γέρονεν, οὐκ ἔσται  
κεῖλοι δέ πω τις εἴη, πόθεν γενήσεται τὸ οὐκ ὄν,  
εἰς οὐκ ὄν· εἰς οὐκ ὄν γὰρ οὐ δυνήσεται.  
b ταυτὶ δ' ὅ τι ἔστιν οὐδ' ἂν ἀπόλλων μάθοι. 15

55. Οἶδα δ' ὅτι καὶ Σιμωνίδης που ὁ ποιητὴς ἀρι-  
σταρχον εἶπε τὸν Δία, καὶ Αἰσχύλος τὸν Ἴαιδην ἀγη-  
σίλαον, Νίκανδρος δὲ ὁ Κολοφώνιος λοχέαιραν τὴν  
ἀσπίδα τὸ ζῶον. διὰ ταῦτα καὶ τὰ τοιαῦτα ὁ θαυμα-  
σιώτατος Πλάτων ἐν τῷ Πολιτικῷ εἰπὼν ξηροβατικά 20  
τινα ζῶα καὶ ἀθροβατικά ἄλλα, ξηροτροφικὸν τε καὶ  
ὑγροτροφικὸν καὶ ἀερονομικόν, ἐπὶ ζῶων χερσαίων  
c καὶ ἐνύγρων καὶ ἐναερίων, ἐπιλέγει, ὥσπερ παρακε-  
λενόμενος τούτοις τοῖς ὀνοματοποιοῖς φυλάττεσθαι τὴν  
καινότητα, γράφων καὶ κατὰ λέξιν τάδε· κἂν διαφυ- 25  
λάξης τὸ μὴ σπουδάξῃ ἐπὶ τοῖς ὀνόμασι, πλουσιώτε-  
ρος καὶ εἰς γῆρας ἀναφανήσῃ φρονήσεως. οἶδα δὲ καὶ  
Ἡρόδην τὸν Ἀττικὸν ρήτορα ὀνομάζοντα τροχοπέδην  
τὸ διαβαλλόμενον ξύλον διὰ τῶν τροχῶν, ὅτε κατάν-  
τεις τόπους ὀχούμενος ἐπορεύετο, καίτοι Σιμαρίστου 30  
ἐν τοῖς Συνωνύμοις ἐποχέα τὸ ξύλον τοῦτο ἐπονομά-

ζοντος. καὶ Σοφοκλῆς δέ που ὁ ποιητῆς τὸν φύλακα  
μοχλὸν ἐπυνόμασεν ἐν τούτοις d

θάρσει, μέγας σοι τοῦδ' ἐγὼ φόβου μοχλός.

κὰν ἄλλοις δὲ τὴν ἄγκυραν ἰσχάδα κέκληκε διὰ τὸ κατ-  
5 ἔχειν τὴν ναῦν

ναῦται δὲ μηρύσαντο νηὸς ἰσχάδα.

καὶ Δημάδης δὲ ὁ ῥήτωρ ἔλεγε τὴν μὲν Αἴγιναν εἶναι  
λήμνην τοῦ Πειραιῶς, τὴν δὲ Σάμον ἀπορροῶγα τῆς πό-  
λεως, ἕαρ δὲ τοῦ δήμου τοὺς ἐφήβους, τὸ δὲ τεῖχος  
10 ἐσθῆτα τῆς πόλεως, τὸν δὲ σαλπικτήν κοινὸν Ἀθη-  
ναίων ἀλέκτορα. ὁ δ' ὀνοματοθήρας οὗτος σοφιστῆς e  
ἀκάθαρτον ἔφη γυναῖκα ἣς ἐπεσχημένα ἦν τὰ γυναι-  
κεῖα. πόθεν δέ σοι ὦ Οὐλπιανὲ καὶ κεχορτασμένος  
εἰπεῖν ἐπῆλθε, δέον τῷ κορεσθῆναι χρήσασθαι;

15 56. Πρὸς ταῦτα ὁ Οὐλπιανὸς πῶς ἠδέως γελάσας,  
ἀλλὰ μὴ βάνυζε, εἶπεν, ὦ ἑταῖρε, μηδὲ ἀγριαίνου τὴν  
κυνικὴν προβαλλόμενος λύσσαν, τῶν ὑπὸ κύνα οὐσῶν  
ἡμερῶν, δέον αἰκάλλειν μᾶλλον καὶ προσσαίνειν τοῖς  
συνδείπνοις, μὴ καὶ τινα Κυνοφόντιν ἑορτὴν ποιησά-  
20 μεθα ἀντὶ τῆς παρ' Ἀργείοις ἐπιτελουμένης. χορτα- f  
σθῆναι εἴρηται ὦ δαιμόνιε ἀνδρῶν παρὰ μὲν Κρατίνῳ  
ἐν Ὀδυσσεῦσιν οὕτως

ἦσθε πανημέριοι χορταζόμενοι γάλα λευκόν.

καὶ Μένανδρος δὲ ἐν Τροφωνίῳ ἔφη χορτασθεῖς. Ἀρι-  
25 στοφάνης δ' ἐν Γηρυτάδῃ

θεράπευε καὶ χόρταζε τῶν μονοφιδῶν.

Σοφοκλῆς δ' ἐν Τυροῖ

σίτοισι παγχόρτοισιν ἐξενίζομεν.

Εὐβουλος δ' ἐν Δόλωνι

30 ἐγὼ κεχόρτασμαι μὲν ἄνδρες οὐ κακῶς,  
ἀλλ' εἰμὶ πλήρης, ὥστε καὶ μόλις πάνυ  
ὑπεδησάμην ἅπαντα δρωῶν τὰς ἐμβάδας.

Σώφιλος δ' ἐν Φιλάρχω

γαστρισμός ἔσται δαψιλής· τὰ προοίμια  
ὄρω . . . . χορτασθήσομαι.

νῆ τὸν Διόνυσον, ἄνδρες, ἤδη στρηνιῶ.

καὶ Ἄμφις ἐν Οὐρανῶ

εἰς τὴν ἐσπέραν χορτάζομεν

ἅπασιν ἀγαθοῖς.

b ταῦτα μὲν οὖν, ᾧ Κύνουлке, εἰπεῖν προχείρως ἔχω σοι  
τὰ νῦν, αὔριον δὲ ἢ ἔννηφι, τὴν γὰρ εἰς τρίτην Ἡσίο-  
δος εἶρηκεν οὕτως, πληγαῖς σε χορτάσω, εἴαν περ μὴ 10  
εἶπης ὁ κοιλιοδαίμων παρὰ τίνι κεῖται. σιωπήσαντος  
δ' ἐκείνου, ἀλλὰ μὴν καὶ τοῦτο αὐτός σοι ᾧ κῦρον ἐρῶ,  
ὅτι Εὐπόλις τοὺς κόλακας ἐν τῷ ὁμωνύμῳ δράματι  
οὕτω κέκληκε· τὸ δὲ μαρτύριον ἀναβαλοῦμαι, ἔστ'  
ἂν ἀποδῶ σοι τὰς πληγὰς. 15

57. Ἡσθέντων οὖν ἐπὶ τοῖς πεπαιγμένοις ἀπάν-  
των, ἀλλὰ μὴν, ἔφη ὁ Οὐλπιανός, καὶ τὸν περὶ τῆς  
c μήτρας λόγον ἀποδώσω. Ἄλεξις γὰρ ἐν τῷ Ποντικῷ  
ἐπιγραφομένῳ δράματι Καλλιμέδοντα τὸν ῥήτορα, Κά-  
ραβον δὲ ἐπικαλούμενον, κωμῶδῶν (ἦν δ' οὗτος εἰς 20  
τῶν κατὰ Δημοσθένη τὸν ῥήτορα πολιτευομένων)  
φησὶν

ὑπὲρ πάτρας μὲν πᾶς τις ἀποθνήσκειν θέλει,

ὑπὲρ δὲ μήτρας Καλλιμέδων ὁ Κάραβος

ἐφθῆς ἴσως προσεῖτ' ἂν ἄλλως ἀποθανεῖν. 25

ἦν δὲ ὁ Καλλιμέδων καὶ ἐπὶ ὀψοφαγία διαβόητος. μνη-  
d μονεύει τῆς μήτρας καὶ Ἀντιφάνης ἐν Φιλομήτορι  
οὕτως

ἔμμητρον ἂν ἦ τὸ ξύλον, βλάστην ἔχει·

Μητρόπολις ἔστιν, οὐχὶ Πατρόπολις [πόλις]· 30

μήτραν τινὲς πωλοῦσιν, ἥδιστον κρέας·

Μητράς ὁ Χιός ἔστι τῷ δήμῳ φίλος.

Εὐφρων δ' ἐν Παραδιδομένη  
 οὐμὸς διδάσκαλος δὲ μήτραν σκευάσας  
 παρέθηκε Καλλιμέδοντι κάσθιονθ' ἅμα  
 ἐποίησε πηδᾶν, ὅθεν ἐκλήθη Κάραβος.

5 Διώξιππος δ' ἐν Ἀντιπορνοβοσκῶ  
 οὔων δ' ἐπιθυμεί βρωμάτων, ὡς μουσικῶν  
 ἤνυστρα μήτρας χόλικας.

ἐν δὲ Ἱστοριογράφῳ  
 τὴν στοᾶν διεξέπαιεν Ἀμφικλῆς μήτρας δύο  
 10 κρεμαμένας δεῖξας, ἐκεῖνον πέμπε, φησ', ἐὰν ἴδῃς.

Εὐβουλος δ' ἐν Δευκαλίωνι  
 ἠπάτια νῆστις πλεύμονες μήτρα.

58. Ὁ Λυγκεὺς δ' ὁ Σάμιος, ὁ Θεοφράστου γνώ-  
 ριμος, καὶ τὴν σὺν ὁπῶ χρῆσιν αὐτῆς οἶδεν. ἀναγρά-  
 15 φων γοῦν τὸ Πτολεμαίου συμπόσιόν φησιν οὕτως 'μή- f  
 τρας τινὸς περιφερομένης ἐν ὄξει καὶ ὁπῶ.' τοῦ δὲ  
 ὁποῦ μέμνηται Ἀντιφάνης ἐν Δυσέρωσι περὶ Κυρή-  
 νης τὸν λόγον ποιούμενος

ἐκεῖσε διαπλέω

20 ὅθεν διεσπᾶσθημεν, ἐρωῶσθαι λέγων  
 ἅπασιν, ἵπποις B. σιλφίῳ A. συνωρίσιν

B. κανλῶ A. κέλησι B. μασπέτοις A. πυρετοῖς B. ὁποῖς.

τῆς δὲ διαφορᾶς τῆς περὶ τὴν ἐκτομίδα μνημονεύει 101

Ἴππαρχος ὁ τὴν Αἰγυπτιακὴν Ἰλιάδα συνθεὶς ἐν τούτοις  
 25 ἀλλὰ λοπᾶς μ' εὐφραιν' ἢ μήτρας καλὰ πρόσωπα  
 ἐκβολάδος, δέλφαξ τ' ἐν κλιβάνῳ ἠδέα ὄζων.

Σώπατρος δ' ἐν μὲν Ἱππολύτῳ φησὶν  
 ἀλλ' οἷα μήτρα καλλίκαρπος ἐκβολὰς  
 δίεφθα λευκανθεῖσα τυροῦται δέμας.

30 ἐν δὲ Φυσιολόγῳ  
 μήτρας υἱείας οὐκ ἀφεψηθεὶς τόμος,  
 τὴν δηξίθυμον ἐντὸς ὀξάλμην ἔχων.

e

b

ἐν δὲ Σίλφαις

μήτρας υἱείας ἐφθὸν ὡς φάγῃς τόμον,  
δριμεῖαν ὠθῶν πηγανῆτιν εἰς χολήν.

59. Οἱ μέντοι ἀρχαῖοι πάντες πρὸ τοῦ δειπνεῖν οὐ  
παρέφερον οὔτε μήτρας οὔτε θρίδακας οὔτ' ἄλλο τι 5  
τῶν τοιούτων, ὥσπερ νῦν γίνεται. Ἀρχέστρατος γοῦν  
ὁ ὑποδαίδαλος μετὰ τὸ δεῖπνον καὶ τὰς προπόσεις καὶ  
τὸ μύροις χρῆσασθαί φησιν

αἰεὶ δὲ στεφάνοισι κάρα παρὰ δαῖτα πυκάζου  
c' παντοδαποῖς, οἷς ἂν γαίης πέδον ὄλβιον ἀνθῆ, 10  
καὶ στακτοῖσι μύροις ἀγαθοῖς χαίτην θεράπευε,  
καὶ σμύρναν λίβανόν τε πυρὸς μαλακῆν ἐπὶ  
τέφραν

βάλλε πανημέριος, Συρίας εὐώδεα καρπόν.  
ἐμπίνοντι δέ σοι φερέτω τοιόνδε τράγῃμα, 15  
γαστέρα καὶ μήτραν ἐφθῆν ὑός, ἐν τε κυμίνῳ  
ἐν τ' ὄξει δριμεῖ καὶ σιλφίῳ ἐμβεβαῶσαν,  
ὀρνίθων τ' ὀπτῶν ἀπαλὸν γένος, ὡς ἂν ὑπάρχῃ  
d ὤρη. τῶν δὲ Συρακοσίων τούτων ἀμέλησον,  
οἷ πίνουσι μόνον βατράχων τρόπον οὐδὲν ἔδοντες. 20  
ἀλλὰ σὺ μὴ πείθου κείνοις, ἃ δ' ἐγὼ λέγω ἔσθε  
βρωτά. τὰ δ' ἄλλα γ' ἐκεῖνα τραγήματα πάντα  
πέφυκεν

πτωχείας παράδειγμα κακῆς, ἐφθοί τ' ἐρέβινθοι  
καὶ κύαμοι καὶ μῆλα καὶ ἰσχάδες. ἀλλὰ πλα- 25  
κοῦντα

e αἶνει Ἀθήνησιν γεγενημένον· εἰ δὲ μή, ἂν που  
αὐτὸν ἔχῃς ἐτέρωθε, μέλι ζήτησον ἀπελθῶν  
ἀττικόν, ὡς τοῦτ' ἔστιν ὃ ποιεῖ κεῖνον ὑβριστήν.  
οὔτω τοι δεῖ ζῆν τὸν ἐλεύθερον, ἢ κατὰ τῆς γῆς 30  
καὶ κατὰ τοῦ βαράθρου καὶ ταρτάρου ἐς τὸν  
ὄλεθρον

ἤκειν καὶ κατορωρύχθαι σταδίου ἀναρίθμους.  
 Λυγκεὺς δὲ διαγράφων τὸ Λαμίας τῆς ἀύλητρίδος δεῖ-  
 πνον, ὅτε ὑπεδέχεται Δημήτριον τὸν πολιορκητὴν, εὐ-  
 θέως τοὺς εἰσελθόντας ἐπὶ τὸ δεῖπνον ἐσθίοντας ποιεῖ  
 5 ἰχθῦς παντοίους καὶ κρέα. ὁμοίως καὶ τὸ Ἀντιγόνου  
 τοῦ βασιλέως δεῖπνον διατιθεῖς ἐπιτελοῦντος ἀφρο- f  
 δίσια καὶ τὸ Πτολεμαίου τοῦ βασιλέως ἰχθῦς πρῶτον  
 παρατίθησι καὶ κρέα.

60. Θαυμάζειν δ' ἐστὶν ἄξιον τοῦ τὰς καλὰς ὑπο-  
 10 θήκας παραδιδόντος ἡμῖν Ἀρχεστράτου, ὃς Ἐπικούρω  
 τῷ σοφῷ τῆς ἡδονῆς καθηγεμῶν γενόμενος κατὰ τὸν  
 ἀσκραῖον ποιητὴν γνωμικῶς καὶ ἡμῖν συμβουλεύει  
 τισὶ μὲν μὴ πείθεσθαι, αὐτῷ δὲ προσέχειν τὸν νοῦν·  
 καὶ ἐσθίειν παρακελεύεται τὰ καὶ τά, οὐδὲν ἀποδέων  
 15 τοῦ παρὰ Δαμοξένῳ τῷ κωμωδιοποιῷ μαγείρου, ὃς ἐν  
 Συντρόφοις φησὶν

Ἐπικούρου δέ με

102

ὄραῶς μαθητὴν ὄντα τοῦ σοφοῦ, παρ' ᾧ  
 ἐν δὴ ἔτεσιν καὶ μηνσὶν οὐχ ὅλοις δέκα  
 20 τάλαυτ' ἐγὼ σοι κατεπύκνωσα τέτταρα.  
 Β. τοῦτο δὲ τί ἐστίν, εἰπέ μοι. Α. καθήγισα.  
 Β. μάγειρος ἦν κάκεινος, ᾧ γῆ καὶ θεοί.  
 Α. ποῖος μάγειρος; ἡ φύσις πάσης τέχνης  
 ἀρχέγονόν ἐστ'. Β. ἀρχέγονον, ᾧλιτήριε.  
 25 οὐκ ἔστιν οὐδὲν τοῦ πνεῖν σοφώτερον,  
 ἦν τ' εὐχερὲς τὸ πρᾶγμα τοῦ λόγου τριβῆν  
 ἔχοντι τούτου· πολλὰ γὰρ συμβάλλεται.  
 διόπερ μάγειρον ὅταν ἴδῃς ἀγράμματον  
 μὴ Δημόκριτόν τε πάντα διανεγνωκότα  
 30 [μᾶλλον δὲ κατέχοντα, καταγέλα ὡς κενοῦ]  
 καὶ τὸν Ἐπικούρου κανόνα, μινθῶσας ἄφες·  
 ὡς ἐκ διατριβῆς τοῦτο δεῖ γὰρ εἰδέναι

- τίν' ἔχει διαφορὰν πρῶτον, ὧ βέλτιστε σύ,  
 γλαυκίσκος ἐν χειμῶνι καὶ θέρει, πάλιν  
 ποῖος περὶ δύσιν πλειάδος συνειδέναι  
 ἰχθύς ὑπὸ τροπᾶς τ' ἐστὶ χρησιμώτατος.  
 αἱ μεταβολαὶ γὰρ αἷ τε κινήσεις κακὸν  
 ἡλίβατον ἀνθρώποισιν ἀλλοιώματα  
 ἐν ταῖς τροφαῖς ποιοῦσι· μανθάνεις; τὸ δὲ  
 ληφθὲν καθ' ὥραν ἀποδίδωσι τὴν χάριν.  
 τίς παρακολουθεῖ ταῦτα; τοιγαροῦν στρόφοι  
 καὶ πνευμάτια γιγνόμενα τὸν κεκλημένον  
 ἀσχημονεῖν ποιοῦσι. παρὰ δ' ἐμοὶ τρέφει  
 τὸ προσφερόμενον βρωῶμα, καὶ λεπτύνεται  
 ὀρθῶς τε διαπνεῖ. τοιγαροῦν εἰς τοὺς πόρους  
 ὁ χυμὸς ὁμαλῶς πανταχοῦ συνίσταται.  
 χυμὸς λέγεις Δημόκριτος οὐδὲν πρᾶγμα τὰ  
 γιγνόμενα ποιεῖ τὸν φαγόντ' ἀρθριτικόν.  
 B. καὶ τῆς ἱατρικῆς τι μετέχειν μοι δοκεῖς.  
 A. καὶ πᾶς ὁ φύσεως ἐντός. ἡ δ' ἀπειρία  
 τῶν νῦν μαγείρων κατανόει πρὸς τῶν θεῶν  
 οἷα ἔστιν. ἄλμην ὅταν ἴδῃς ἐξ ἰχθύων  
 ὑπεναντίων αὐτοῖσι ποιοῦντας μίαν,  
 καὶ σήσαμ' ἐπιτρέβοντας εἰς ταύτην, λαβῶν  
 ἕκαστον αὐτῶν κατὰ μέρος προσπαρδέτω.  
 B. ὧς μοι κεχάρισαι. A. τί γὰρ ἂν εὖ γένοιτ' ἔτι  
 τῆς ἰδιότητος πρὸς ἑτέραν μεμιγμένης  
 καὶ συμπλεκομένης οὐχὶ συμφώνους ἀφᾶς;  
 τὸ ταῦτα διορᾶν ἐστὶν εὐψύχου τέχνης,  
 οὐ τὸ διανίξιν λοπάδας οὐδ' ὄξειν καπνοῦ.  
 ἐγὼ γὰρ εἰς τοῦπτάνιον οὐκ εἰσέρχομαι.  
 B. ἀλλὰ τί; A. θεωρῶ πλησίον καθήμενος,  
 πονοῦσι δ' ἑτέροισιν λέγω τὰς αἰτίας  
 καὶ ἀποβαῖνον· ὅξυ τὸ περίκομ', ἄφες.

*B.* ἄρμονικός, οὐ μάγειρος. *A.* ἐπίτεινον τὸ πῦρ·  
ὀμαλιζέτω τοῖς τάχεσιν· ἢ πρώτη λοπὰς  
ζεῖ ταῖς ἐφεξῆς οὐχὶ συμφώνως. νοεῖς 103

τὸν τύπον; *B.* Ἄπολλον. καὶ τί φαίνεται τέχνη.

*A.* εἴτ' οὐδὲν εἰκῆ παρατίθημι, μανθάνεις;  
βρωῶμ', ἀλλὰ μίξας πάντα κατὰ συμφωνίαν.

*B.* πῶς; *A.* ἔστιν αὐτοῖς ἅ διὰ τεττάρων ἔχει  
κοινωνίαν, διὰ πέντε, διὰ πασῶν πάλιν,  
ταῦτα προσάγω πρὸς αὐτὰ τὰ διαστήματα

καὶ ταῖς ἐπιφοραῖς εὐθύς οἰκείως πλέκω·  
ἔσθ' ὅτε δ' ἐφεστῶς παρακελεύομαι· πόθεν  
ἄπτει; τί τούτῳ μιγνύειν μέλλεις; ὄρα,

διάφωνον ἔλκεις· οὐχ ὑπερβήσει σοφόν;

Ἐπίκουρος οὕτω κατεπύκνου τὴν ἡδονήν·

ἔμασᾶτ' ἐπιμελῶς, εἶδε τὰγαθὸν μόνος

ἐκεῖνος οἷόν ἐστιν· οἱ δ' ἐν τῇ στοᾷ

ζητοῦσι συνεχῶς οἷόν ἐστ' οὐκ εἰδότες.

οὐκοῦν ὃ γ' οὐκ ἔχουσιν, ἀγνοοῦσι δέ,

οὐδ' ἂν ἐτέρῳ δοίησαν. *B.* οὕτω συνδοκεῖ

ἀφῶμεν οὖν τὰ λοιπά. δῆλα δὴ πάλαι.

61. Καὶ Βάτων δ' ἐν Συνεξαπαταῶντι δυσχεραί-  
νοντα ποιήσας μειρακίου πατέρα, ὡς διαφθαρέντος  
κατὰ τὴν δίαιταν ὑπὸ τοῦ παιδαγωγοῦ, φησὶν

ἀπολώλεκας τὸ μειράκιόν μου παραλαβών,

ἀκάθαρτε, καὶ πέπεικας ἐλθεῖν εἰς βίον

ἀλλότριον αὐτοῦ, καὶ πότους ἐωθινούς

πίνει διὰ σὲ νῦν πρότερον οὐκ εἰθισμένον.

*B.* εἴτ' εἰ μεμάθηκε, δέσποτα, ζῆν, ἐγκαλεῖς;

*A.* ζῆν δὲ τὸ τοιοῦτον; *B.* ὡς λέγουσιν οἱ σοφοί.

ὁ γοῦν Ἐπίκουρός φησιν εἶναι τὰγαθὸν

τὴν ἡδονὴν δήπουθεν· οὐκ ἔστιν δ' ἔχειν

ταύτην ἐτέρῳθεν, ἐκ δὲ τοῦ ζῆν δὴ καλῶς

b

c

d

εὔσωσ ἅπαντας ἢ τυχὸν δώσεις ἐμοί.

A. ἑώρακας οὖν φιλόσοφον εἰπέ μοί τινα μεθύοντ' ἐπὶ τούτοις θ' οἷς λέγεις κηλούμενον;

B. ἅπαντας. οἱ γοῦν τὰς ὀφρῦς ἐπηρκότες καὶ τὸν φρόνιμον ζητοῦντες ἐν τοῖς περιπάτοις 5 καὶ ταῖς διατριβαῖς ὥσπερ ἀποδεδρακότα, οὕτως ἐπὰν γλανκίσκος αὐτοῖς παρατεθῆ, ἴσασιν οὐ δεῖ πρῶτον ἄψασθαι τόπον, καὶ τὴν κεφαλὴν ζητοῦσιν ὥσπερ πράγματος, ὥστ' ἐκπεπληῆχθαι πάντας. 10

e 62. Καὶ παρ' Ἀντιφάνει δὲ ἐν Στρατιώτῃ ἢ Τύχωνι παραινέσεις εἰσφέρων ἄνθρωπος τοιοῦτός ἐστιν, ὅς φησιν

ὅστις ἄνθρωπος δὲ φῦς ἀσφαλές τι κτῆμ' ὑπάρχειν τῷ βίῳ λογίζεται, 15 πλεῖστον ἡμάρτηκεν. ἢ γὰρ εἰσφορά τις ἤρπασεν τ' ἀνδοθεν πάντ', ἢ δίκη τις περιπεσὼν ἀπώλετο, ἢ στρατηγήσας προσῶφλεν, ἢ χορηγὸς αἰρεθεὶς f ἱμάτια χρυσᾶ παρασχὼν τῷ χορῷ ῥάκος φορεῖ, ἢ τριηραρχῶν ἀπήγξατ', ἢ πλέων ἤλωκέ ποι, 20 ἢ βαδίζων ἢ καθεύδων κατακέκοφθ' ὑπ' οἰκετῶν.

104 οὐ βέβαιον οὐδέν ἐστι, πλὴν ὅσ' ἂν καθ' ἡμέραν εἰς ἑαυτὸν ἠδέως τις εἰσαναλίσκων τύχη. οὐδὲ ταῦτα σφόδρα τι· καὶ γὰρ τὴν τράπεζαν 25 ἀρπάσαι κειμένην ἂν τις προσελθὼν· ἀλλ' ὅταν τὴν ἐνθεσιν

ἐντὸς ἤδη τῶν ὀδόντων τυγχάνῃς κατεσπακώς, τοῦτ' ἐν ἀσφαλεὶ νόμιζε τῶν ὑπαρχόντων μόνον. 30 τὰ αὐτὰ εἴρηκε καὶ ἐν Ὑδρίᾳ.

63. Εἰς ταῦτ' οὖν τις ἀποβλέπων, ἄνδρες φίλοι,

εικότως ἂν ἐπαινέσειε τὸν καλὸν Χρῦσιππον, κατι- b  
 δόντα ἀκριβῶς τὴν Ἐπικούρου φύσιν καὶ εἰπόντα μη-  
 τρόπολιν εἶναι τῆς φιλοσοφίας αὐτοῦ τὴν Ἀρχεστράτου  
 γαστρολογία, ἣν πάντες οἱ τῶν φιλοσόφων γαστρί-  
 5 μαργοὶ Θεόγνιν τινα αὐτῶν εἶναι λέγουσι, τὴν καλὴν  
 ταύτην ἐποποιίαν. πρὸς οὓς καὶ Θεόγνητος ἐν Φά-  
 σματι ἢ Φιλαργύρῳ φησὶν ἐκ τούτων

ἄνθρωπ', ἀπολείς με. τῶν γὰρ ἐκ τῆς ποικίλης  
 στοᾶς λογαρίων ἀναπεπλησμένος νοσεῖς.

10 ἄλλοτριὸν ἐσθ' ὁ πλοῦτος ἀνθρώπων, πάχνη· c  
 σοφία δ' ἴδιον, κρύσταλλος. οὐδεὶς πώποτε  
 ταύτην λαβὼν ἀπώλεσ'. ὦ τάλας ἐγώ,  
 οἴω μ' ὁ δαίμων φιλοσόφῳ συνώκισεν.  
 ἐπαρίστερ' ἔμαθες, ὦ πόνηρε, γράμματα·  
 15 ἀνατέτροφέν σου τὸν βίον τὰ βιβλία·  
 πεφιλοσόφηκας γῆ τε κούρανῶ λαλῶν,  
 οἷς οὐδέν ἐστιν ἐπιμελὲς τῶν σῶν λόγων.

64. Ἔτι τοῦ Οὐλπιανοῦ διαλεγομένου παῖδες  
 ἐπεισῆλθον φέροντες ἐπὶ δίσκων καράβους μεΐζονας  
 20 Καλλιμέδοντος τοῦ ῥήτορος, ὃς διὰ τὸ φιληδεῖν τῷ d  
 βρώματι Κάραβος ἐπεκλήθη. Ἀλεξίς μὲν οὖν αὐτὸν ἐν  
 Διοκίδι ἢ Ποπυζούσῃ φίλιχθιν εἶναι κοινῶς παρα-  
 δίδωσι, καθάπερ καὶ ἄλλοι τῶν κωμωδιοποιῶν, λέγων  
 οὕτως

25 τοῖς ἰχθυοπώλαις ἐστὶν ἐψηφισμένον,  
 ὥς φασι, χαλκῆν Καλλιμέδοντος εἰκόνα  
 στηῆσαι παναθηναίοισιν ἐν τοῖς ἰχθύσιν,  
 ἔχουσαν ὀπτὸν κάραβον ἐν τῇ δεξιᾷ,  
 ὡς αὐτὸν ὄντ' αὐτοῖσι τῆς τέχνης μόνον  
 30 σωτήρα, τοὺς ἄλλους δὲ πάντας ζημίαν. e

περισπούδαστος δὲ ἦν πολλοῖς ἢ τοῦ καράβου βρωῶσις,  
 ὡς ἔστι δεῖξαι διὰ πολλῶν τῆς κωμωδίας μερῶν· ἀρ-

κέσει δὲ τὰ νῦν Ἀριστοφάνης ἐν ταῖς Θεσμοφοριαζού-  
σαις οὕτως λέγων

ἰχθὺς ἐώνηταί τις ἢ σηπίδιον

ἢ τῶν πλατειῶν καρίδων ἢ πουλύπους;

ἢ νῆστις ὀπταῖ ἢ γαλεὸς ἢ τευθίδες;

B. μὰ τὸν Δί' οὐ δῆτ'. A. οὐδὲ βατίς; B. οὐ  
φῆμ' ἐγώ.

f A. οὐδὲ χόρι', οὐδὲ πνός, οὐδ' ἤπαρ κάπρου,  
οὐδὲ σχαδόνες, οὐδ' ἠτριάτων δέλφακος;  
οὐδ' ἐγγέλειον, οὐδὲ κάραβον μέγαν  
γυναιξὶ κοπιώσαισιν ἐπεκουρήσατε;

πλατείας δὲ καρίδας ἂν εἶη λέγων τοὺς ἀστακοὺς κα-  
λουμένους, ὧν μνημονεύει Φιλύλλιος ἐν Πόλεσι. καὶ  
Ἀρχέστρατος γὰρ ἐν τῷ διαβοήτῳ ποιήματι οὐδ' ὅλως  
πou κάραβον ὀνομάζων ἀστακὸν προσαγορεύει, ὥσπερ  
κάν τούτοις

105 ἀλλὰ παρεῖς λῆρον πολὺν ἀστακὸν ὠνοῦ  
τὸν τὰς χεῖρας ἔχοντα μακρὰς ἄλλως τε βαρείας,  
τοὺς δὲ πόδας μικροὺς, βραδέως δ' ἐπὶ γαῖαν  
ὀροῦει.

εἰσὶ δὲ πλειῖστοι μὲν πάντων ἀρετῇ τε κράτιστοι  
ἐν Λιπάραις, πολλοὺς δὲ καὶ Ἑλλήσποντος  
ἀθροίζει.

καὶ Ἐπίχαρμος δ' ἐν Ἡβας γάμῳ τὸν προειρημένον  
ἀστακὸν ὑπὸ τοῦ Ἀρχεστράτου δηλοῖ ὅτι κάραβός ἐστι  
λέγων οὕτως

b ἐντὶ δ' ἀστακοὶ κολύβδαιναί τε χῶς τὰ πόδι' ἔχει  
μικρὰ τὰς χεῖρας δὲ μακρὰς, κάραβος δὲ τῶννυμα.

65. Ἴδιον δ' ἐστὶ γένος καράβων τε καὶ ἀστακῶν  
ἄλλο, ἔτι δὲ καρίδων. τὸν δ' ἀστακὸν οἱ Ἀττικοὶ διὰ  
τοῦ ὀστακὸν λέγουσι, καθάπερ καὶ ὀσταφίδας. Ἐπί-  
χαρμος δὲ ἐν Γᾶ καὶ Θαλάσσᾳ φησὶ κᾶστακοὶ γαμ-

ψώνυχοι.' Σπεύσιππος δὲ ἐν δευτέρῳ Ὁμοίων παρα-  
 πλήσιά φησιν εἶναι τῶν μαλακοστράκων κόρακον  
 ἄστακὸν νύμφην ἄρκτον καρκίνον πάγουρον. Διοκλῆς  
 δ' ὁ Καρύστιός φησι 'καριδες καρκίνοι κάραβοι ἄστα-  
 5 κοὶ εὔστομα καὶ διουρητικά.' κολύβδαιναν δ' εἴρηκεν <sup>c</sup>  
 Ἐπίχαρμος ἐν τοῖς προεκκειμένοις, ὡς μὲν Νίκανδρός  
 φησι, τὸ θαλάσσιον αἰδοῖον, ὡς δ' ὁ Ἡρακλείδης ἐν  
 Ὀψαρτυτικῷ, τὴν καριδα. Ἀριστοτέλης δ' ἐν πέμπτῳ  
 ζῶων μορίων 'τῶν μαλακοστράκων ὀχεύονται' φησὶ  
 10 'κάραβοι ἄστακοὶ καριδες καὶ τὰ τοιαῦτα, ὥσπερ καὶ  
 τὰ ὀπισθορηθρικά τῶν τετραπόδων. ὀχεύονται δὲ τοῦ  
 ἕαρος ἀρχομένου πρὸς τῇ γῆ (ἤδη γὰρ ὤπται ἢ ὀχεία  
 πάντων τῶν τοιούτων), ἐνιαχοῦ δὲ ὅταν τὰ σῦκα ἄρ-  
 χηται πεπαίνεσθαι. γίνονται δ' οἱ μὲν κάραβοι ἐν  
 15 τοῖς τραχέσι καὶ πετρώδεσιν, οἱ δ' ἄστακοὶ ἐν τοῖς <sup>d</sup>  
 λείοις, ἐν δὲ τοῖς πηλώδεσιν οὐδέτεροι. διὸ καὶ ἐν  
 Ἑλλησπόντῳ μὲν καὶ περὶ Θάσον ἄστακοὶ γίνονται,  
 περὶ δὲ τὸ Σίγειον καὶ τὸν Ἄθω κάραβοι. εἰσὶ δ' οἱ  
 κάραβοι μακρόβιοι πάντες.' Θεόφραστος δ' ἐν τῷ  
 20 περὶ τῶν φωλευόντων τοὺς ἄστακοὺς καὶ καράβους  
 καὶ καριδας ἐκδύεσθαι φησι τὸ γῆρας.

66. Περὶ δὲ τῶν καριδων ὅτι καὶ πόλις ἦν Καρί-  
 δες περὶ Χίου τὴν νῆσον Ἐφορος ἐν τῇ πρώτῃ ἱστορεῖ,  
 κτίσαι φάσκων αὐτὴν τοὺς διασωθέντας ἐκ τοῦ ἐπὶ  
 25 Δευκαλίωνος γενομένου κατακλυσμοῦ μετὰ Μάκαρος, <sup>e</sup>  
 καὶ μέχρι νῦν τὸν τόπον καλεῖσθαι Καριδας. ὁ δὲ  
 ὀψοδαίδαλος Ἀρχέστρατος παραινεῖ τάδε

ἦν δέ ποτ' εἰς Ἴασον Καρῶν πόλιν εἰσαφίκηαι,  
 καριδ' εὐμεγέθη λήψει, σπανία δὲ πρίασθαι  
 30 ἐν δὲ Μακεδονίᾳ τε καὶ Ἀμβρακίᾳ μάλα πολλά.  
 ἐκτεταμένως δ' εἴρηκε καριδα Ἀραρῶς μὲν ἐν Καμ-  
 πυλίῳ

- αἶ τε καμπύλαι  
καρῖδες ἐξήλλοντο δελφίνων δίκην  
f εἰς σχοινόπλεκτον ἄγγος.  
καὶ Εὐβουλος ἐν Ὀρθάνῃ  
καρῖδα καθῆκα κάτω κἀνέσπασ' αὐθις. 5  
'Αναξανδρίδης Λυκούργω  
καὶ συμπαίξει καριδαρίοις  
μετὰ περικιδίων καὶ θραττιδίων,  
καὶ ψητταρίοις μετὰ κωθαρίων,  
καὶ σκινδαρίοις μετὰ κωβιδίων. 10  
ὁ δ' αὐτὸς κἀν Πανδάρῳ φησὶν  
106 οὐκ ἐπικεκυφῶς ὀρθὸς ὦ βέλτιστ' ἔσει·  
αὕτη δὲ καριδοῖ τὸ σῶμα καμπύλη  
ἄγκυρά τ' ἐστὶν ἀντικρὺς τοῦ σώματος.  
ἐν δὲ Κερκίῳ 15  
ἐρυθρότερον καρῖδος ὀπτῆς σ' ἀποφανῶ.  
Εὐβουλος Τιτθαῖς 'καρῖδὰς τε τῶν κυφῶν.' καὶ  
'Ὀφελίαν Καλλαίσχρω  
κυρταὶ δ' ὁμοῦ καρῖδες ἐν ξηρῷ πέδῳ.  
καὶ ἐν Ἰαλέμῳ 20  
ὠρχοῦντο δ' ὡς καρῖδες ἀνθράκων ἐπι  
πηδῶσι κυρταί.  
b συνεσταλμένως δ' εἶρηκεν Εὐπόλις ἐν Αἰξίν οὕτως  
πλήν  
ἅπαξ ποτ' ἐν Φαίακος ἔφαγον καρῖδας. 25  
καὶ ἐν Δήμοις  
ἔχων τὸ πρόσωπον καρῖδος μασθλητίνης.

67. Ὠνομάσθησαν δὲ καρῖδες ἀπὸ τοῦ κάρα· τὸ  
πλεῖστον γὰρ μέρος τοῦ σώματος ἢ κεφαλὴ ἀπηνέγκα-  
το. καρῖδες δὲ βραχέως οἱ Ἀττικοὶ ἀναλόγως· παρὰ 30  
γὰρ τὸ κάρη γέγονε, διὰ τὸ μείζονι κεχοῆσθαι κεφαλῆ.  
ὡς οὖν παρὰ τὸ γραφή γραφίς καὶ βολή βολίς, οὕτω

καὶ παρὰ τὸ κάρη καρὶς. ταθείσης δὲ τῆς παρατελευ-  
ταιας ἐτάθη καὶ τὸ τέλος, καὶ ὁμοίως λέγεται τῷ ψη-  
φίς καὶ κρηπίς καὶ τευθίς.

περὶ δὲ τῶν ὀστρακοδέρμων τούτων Δίφιλος μὲν  
5 ὁ Σίφνιος οὕτω γράφει ' τῶν δ' ὀστρακοδέρμων κα-  
ρὶς ἀστακὸς κάραβος καρκίνος λέων τοῦ αὐτοῦ γένους  
ὄντα διαφέρουσι. μείζων δ' ἐστὶν ὁ λέων τοῦ ἀστα-  
κοῦ. οἱ δὲ κάραβοι καὶ γραψαῖοι λέγονται· τῶν καρ- d  
κίνων δ' εἰσὶ σαρκωδέστεροι. ὁ δὲ καρκίνος βαρὺς  
10 καὶ δύσπεπτος.' Μνησίθεος δ' ὁ Ἀθηναῖος ἐν τῷ περὶ  
ἐδεστώων ' κάραβοι (φησί) καὶ καρκίνοι καὶ καρῖδες  
καὶ τὰ ὅμοια δύσπεπτα μὲν πάντα, τῶν δ' ἄλλων  
ἰχθύων εὐπεπτότερα πολλῶ. πρέπει δ' αὐτοῖς ὀπτᾶ-  
σθαι μᾶλλον ἢ ἔψεσθαι.' κουρίδας δὲ τὰς καρῖδας  
15 εἴρηκε Σώφρων ἐν γυναικείοις οὕτως ' ἶδε καλᾶν κου-  
ρίδων, ἶδε καμμάρων, ἶδε φίλα· θᾶσαι μὰν ὡς ἐρυ-  
θραὶ τ' ἐντὶ καὶ λειοτριχιῶσαι.' Ἐπίχαρμος δ' ἐν Γᾶ e  
καὶ Θαλάσσει ' κουρίδες τε φοινίκαι.' ἐν δὲ Λόγω καὶ  
Λογίνα διατῷ ω εἴρηκεν ' ἀφύας τε κωρίδας τε  
20 καμπύλας.' Σιμωνίδης δέ

θύννοισι τευθίς, κωβιοῖσι κωρίδες.

68. Ἐξῆς εἰσεκομίσθη ταγηνιστὰ ἥπατα περιειλη-  
μένα τῷ καλουμένῳ ἐπίπλω, ὃν Φιλέταιρος ἐν Τηρεῖ  
ἐπίπλοισιν εἴρηκεν. εἰς ἃ ἀποβλέψας ὁ Κύνουλλκος,  
25 λέγε ἡμῖν, ἔφη, ὦ σοφὲ Οὐλπιανέ, εἴ που κεῖται οὔ-  
τως τὸ ἥπαρ ἐντετυλιγμένον. καὶ ὅς, ἐὰν πρότερον f  
δειξῆς σὺ παρὰ τίνι ὁ ἐπίπλους εἴρηται ἐπὶ τοῦ λίπους  
καὶ τοῦ ὑμένος. ἀντικορυσσομένων οὖν τούτων ὁ  
Μυρτίλος ἔφη, ὁ μὲν ἐπίπλους παρ' Ἐπιχάρμῳ ἐν  
30 Βάκχαις ' καὶ τὸν ἄρτον ἐπικαλύψας ἐπιπλόω.' καὶ  
ἐν Θεαροῖς ' ὀσφύος τε πέρι κάπιπλόου.' καὶ ὁ Χῖτος 107  
δὲ Ἴων ἐν ταῖς Ἐπιδημίαις ἔφη ' τῷ ἐπιπλόῳ ἐπικα-

λύσας. ἀπέχεις, φίλη κεφαλὴ Οὐλπιανέ, τὸν ἐπί-  
 πλουν, ἵν' ἤδη ποτὲ αὐτῷ ἐντυλιχθεῖς κατακαυθῆς  
 καὶ πάντας ἡμᾶς ζητήσεων ἀπαλλάξης. τό τε μαρτύ-  
 ριον τοῦ οὕτω διεσκευασμένου ἥπατος δίκαιος εἶ σὺ  
 ἀπομνημονεῦσαι, προειρημένον σοι πάλαι, ὅτε περὶ 5  
 τῶν ὠτίων καὶ ποδῶν ἐζητοῦμεν, "Αλεξίς ἐν Κρατεῦν  
 ἢ Φαρμακοπώλῃ εἶρηκε. πᾶσα δ' ἡ ἐκλογὴ χρησίμη  
 οὔσα εἰς πολλά· ἐπεὶ τὰ νῦν διὰ μνήμης οὐ κρατεῖς,  
 b αὐτὸς ἐγὼ διεξελεύσομαι. φησὶ δ' οὕτως ὁ κωμικός  
 πρῶτον μὲν [οὔν] ὄστρεια παρὰ Νηρεῖ τινα 10  
 ἰδῶν γέροντα φυκί' ἠμφιεσμένα  
 ἔλαβον ἐχίνους τ'· ἔστι γὰρ προοίμιον  
 δείπνου χαριέντως ταῦτα πεπρωτανευμένου.  
 τούτων δ' ἀπολυθεῖς, κειμένων ἰχθυδίων  
 μικρῶν τρεμόντων τῷ δέει τί πείσεται, 15  
 θαρρεῖν κελεύσας ἔνεκ' ἐμοῦ ταῦτ', οὐδὲ ἐν  
 φήσας ἀδικήσειν, ἐπριάμην γλαῦκον μέγαν.  
 c ἔπειτα νάρκην ἔλαβον, ἐνθυμούμενος  
 ὅτι δεῖ γυναικὸς ἐπιφερούσης δακτύλους  
 ἀπαλοὺς ὑπ' ἀκάνθης μηδὲ ἐν τούτων παθεῖν. 20  
 ἐπὶ τὸ τάγηνον φυκίδας, ψήττας τινάς,  
 καρῖδα, φύκην, κωβίον, πέρκην, σπάρου,  
 ἐποίησά τ' αὐτὸ ποικιλώτερον ταῶ.  
 κρεᾶδι' ἄττα, ποδάρια, ῥύγχη τινά,  
 ὠτάρι' ὕει', ἠπάτιον ἐγκεκαλυμμένου· 25  
 αἰσχύνεται γὰρ πελιτνὸν ὄν τῷ χρώματι.  
 τούτοις μάγειρος οὐ πρόσσεισ', οὐκ ὄψεται·  
 οἰμώξεται γὰρ νῆ Δί'. ἀλλ' ἐγὼ σοφῶς  
 ταῦτ' οἰκονομήσω καὶ γλαφυρῶς καὶ ποικίλως  
 οὔτω, ποιῶ γὰρ τοῦψον αὐτός, ὥστε τοὺς 30  
 δειπνοῦντας εἰς τὰ λοπάδι' ἐμβάλλειν ποιῶ  
 ἐνίστε τοὺς ὀδόντας ὑπὸ τῆς ἡδονῆς.

τὰς σκευασίας πάντων δὲ καὶ τὰς διαθέσεις  
 τούτων ἔτοιμός εἰμι δεικνύειν λέγειν  
 προῖκα προδιδάσκειν, ἂν θέλη τις μανθάνειν. e

70. Ὅτι δ' ἔθος τῷ ἐπίπλω περικαλύπτεσθαι τὰ  
 5 ἡπάτια Ἡγήσανδρος ὁ Δελφὸς ἐν ὑπομνήμασί φησι,  
 Μετάνειραν τὴν ἑταίραν ὡς ἐν τοῖς κεκαλυμμένοις  
 ἡπατίοις αὐτὴ πνευμόνιον ἔλαβε, καὶ ὡς περιελουῖσα  
 τὸ στέαρ εἶδεν, ἀνέκραγεν

ἀπόλωλα, πέπλων μ' ὤλεσαν περιπτυχαί.

10 μήποτε δὲ καὶ Κρώβυλος ὁ κωμωδιοποιὸς αἰσχυνόμε-  
 νου εἶπε τὸ τοιοῦτον ἦπαρ, ὥσπερ καὶ Ἀλεξίς, ἐν Ψευδ-  
 υποβολιμαίῳ λέγων οὕτως

καὶ πλεκτάνην στιφρὰν σφόδρ', ἐν τούτοις τέ που f  
 αἰσχυνόμενον ἦπαρ καπρίσκου σκατοφάγου.

15 ἡπάτιον δ' εἶρηκεν Ἀριστοφάνης ἐν Ταγνηρισταῖς καὶ  
 Ἀλκαῖος ἐν Παλαίστρᾳ Εὐβουλὸς τ' ἐν Δευκαλίῳ.  
 δασυντέον δὲ λέγοντας τὸ ἦπαρ. καὶ γὰρ ἡ συναλοι-  
 φή ἐστὶ παρ' Ἀρχιλόχῳ διὰ δασέος. φησὶ γὰρ

χολὴν γὰρ οὐκ ἔχεις ἐφ' ἡπατι.

20 ἔστι δὲ καὶ ἰχθύς τις ἡπατος καλούμενος, ὃν φησὶν ὁ 108  
 αὐτὸς Εὐβουλὸς ἐν Λάκωσιν ἢ Λήδα οὐκ ἔχειν χολὴν  
 οὐκ ᾧου σύ με

χολὴν ἔχειν, ὡς δ' ἡπάτῳ μοι διελέγου.

ἐγὼ δέ γ' εἰμὶ τῶν μελαμπύγων ἔτι.

25 Ἡγήσανδρος δ' ἐν ὑπομνήμασιν ἐν ταῖς κεφαλαῖς φησὶ  
 τὸν ἡπατον δύο λίθους ἔχειν τῇ μὲν ἀγῆ καὶ τῷ χρώ-  
 ματι παραπλησίους τοῖς ὄστρείοις, τῷ δὲ σχήματι ῥομ-  
 βοειδεῖς.

71. Ταγνηριστῶν δ' ἰχθύων μνημονεύει Ἀλεξίς  
 30 ἐν Δημητρίῳ, καθάπερ καὶ τῷ προκειμένῳ δράματι.  
 Εὐβουλὸς Ὁρθάνη

πάσα δ' εὐμορφος γυνή b

ἐρωῶσα φοιτᾷ τηγάνων τε σύντροφα  
 τριβαλλοποπανόθρεπτα μειρακύλλια·  
 ὁμοῦ δὲ τευθῖς καὶ φαληρικὴ κόρη  
 σπλάγχνοισιν ἀρνείοισι συμμεμιγμένη  
 πηδᾶ χορεύει, πῶλος ὡς ἀπὸ ζυγοῦ. 5

οἱπὶς δ' ἐγείρει φύλακας Ἡφαίστου κύνας,  
 θερμὴν παροξύνουσα τηγάνου πνοήν·  
 ὀσμὴ δὲ πρὸς μυκτῆρας ἠρεθισμένη  
 ἄσσει· μεμαγμένη δὲ Δήμητρος κόρη  
 κοίλην φάραγγα δακτύλου πιάσματος 10  
 σύρει τριήρους ἐμβολὰς μιμουμένη,  
 δειπνου πρόδρομον ἄριστον.

ἦσθιον δὲ καὶ ταγηνιστὰς σηπίας. Νικόστρατος ἢ Φι-  
 λέταιρος ἐν Ἀντύλλῳ φησὶν

οὔποτ' αὐθις ἄν . . . 15

σηπίαν ἀπὸ τηγάνου

τολμήσαιμι φαγεῖν μόνος.

Ἡγήμων δ' ἐν Φιλίννῃ καὶ γόνου ἐκ ταγήνου ἐσθίον-  
 τας ποιεῖ ἐν τούτοις

μᾶλλὰ ταχέως ἰὼν πρῶν μοι πουλύπουν 20

καὶ δὸς καταφαγεῖν, καπὸ τηγάνου γόνου.

d 72. Ἐπὶ τούτοις οὐχ ἦσθεις ὁ Οὐλπιανὸς ἀνιαθεὶς  
 δὲ ἀποβλέψας ὡς ἡμᾶς καὶ τὰ ἐξ Ὀρθάνου Εὐβούλου  
 ἱαμβεῖα εἰπὼν

ὡς εὖ νεναυάγηκεν ἐπὶ τοῦ τηγάνου 25

ὁ θεοῖσιν ἐχθρὸς

Μυρτίλος· ὅτι γὰρ οὐδὲν τούτων πριάμενός ποτε ἔφα-  
 γεν εὖ οἶδα τῶν τινὸς οἰκετῶν αὐτοῦ εἰπόντος μοί  
 ποτε τὰ ἐκ Πορνοβοσκοῦ Εὐβούλου ἱαμβεῖα τάδε

τρέφει με Θετταλὸς τις ἄνθρωπος βαρῦς, 30

πλουτῶν, φιλόργυρος δὲ κάλιτήριος,

e ὀψοφάγος, ὀψωνῶν δὲ μέχρι τριωβόλου.

ἐπεὶ δὲ πεπαιδευμένος ἦν ὁ νεανίσκος, καὶ οὐχὶ παρὰ  
τῷ Μυρτίλῳ γε ἀλλὰ παρ' ἄλλῳ τινί, ὡς ἐπυνθανό-  
μην αὐτοῦ πῶς εἰς τὸν Μυρτίλον ἐνέπεσεν, ἔφη μοι  
τὰ ἐκ Νεοττίδος Ἀντιφάνους τάδε

5 παῖς ὢν μετ' ἀδελφῆς εἰς Ἀθήνας ἐνθάδε  
ἀφικόμεν ἄχθεις ὑπὸ τινος ἐμποροῦ,  
Σύρος τὸ γένος ὢν. περιτυχὼν δ' ἡμῖν ὀδὶ  
κηρυττομένοις ὀβολοστάτης ὢν ἐπρίατο,  
ἄνθρωπος ἀνυπέροβλητος εἰς πονηρίαν,  
10 τοιοῦτος οἷος μηδὲν εἰς τὴν οἰκίαν  
μηδ' ὢν ὁ Πυθαγόρας ἐκεῖνος ἦσθιεν  
ὁ τρεῖς μακαρίτης εἰσφέρειν ἔξω θύμου.

73. Ἔτι τοῦ Οὐλπιανοῦ τοιαῦτά τινα παίζοντος  
ὁ Κύνουλος ἀνέκραγεν, ἄρτου δεῖ, καὶ οὐ τοῦ Μεσ-  
15 σαπίων βασιλέως λέγω τῶν ἐν Ἰαπυγία, περὶ οὗ καὶ  
σύγγραμμα ἔστι Πολέμωνι. μνημονεύει δ' αὐτοῦ καὶ  
Θουκυδίδης ἐν ἐβδόμῃ καὶ Δημήτριος ὁ κωμωδιοποιὸς  
ἐν τῷ ἐπιγραφομένῳ δράματι Σικελία διὰ τούτων  
κάκειθεν εἰς τὴν Ἰταλίαν ἀνέμω νότῳ 109  
20 διεβάλομεν τὸ πέλαγος εἰς Μεσσαπίους·  
Ἄρτος δ' ἀναλαβὼν ἐξένισεν ἡμᾶς καλῶς.  
ξένος χαρίεις γὰρ ἦν ἐκεῖνος καὶ μέγας  
καὶ λαμπρός.

οὐ τούτου οὖν τοῦ Ἄρτου ὁ νῦν καιρὸς ἦν, ἀλλὰ τῶν  
25 εὐρημένων ὑπὸ τῆς σιτοῦς καλουμένης Δήμητρος καὶ  
ἱμαλίδος· οὕτως γὰρ ἡ θεὸς παρὰ Συρακοσίοις τιμᾶ-  
ται, ὡς ὁ αὐτὸς Πολέμων ἱστορεῖ ἐν τῷ περὶ τοῦ Μο-  
ρύχου. ἐν δὲ τῷ πρώτῳ τῶν πρὸς Τίμαιον ἐν Σκώλῳ  
φησὶ τῷ βοιωτικῷ Μεγαλάρτου καὶ Μεγαλομάζου b  
30 ἀγάλματα ἰδρῦσθαι. ἐπεὶ δὲ ἤδη ἄρτοι εἰσεκομίζοντο  
καὶ πλῆθος ἐπ' αὐτοῖς παντοδαπῶν βρωμάτων, ἀπο-  
βλέψας εἰς αὐτὰ ἔφη

τοῖς ἄρτοις ὅσας

ἰσταῖσι παγίδας οἱ ταλαίπωροι βροτοί,  
 φησὶν Ἄλεξις ἐν τῇ εἰς τὸ φρέαρ. ἡμεῖς οὖν εἰπωμέν-  
 τι καὶ περὶ ἄρτων.

74. Προφθάσας δ' αὐτὸν ὁ Ποντιανὸς ἔφη, Τρύ- 5  
 φων ὁ Ἄλεξανδρεὺς ἐν τοῖς φυτικοῖς ἐπιγραφομένοις  
 ἄρτων ἐκτίθεται γένη, εἴ τι κἀγὼ μέμνημαι, ζυμίτην  
 ἄζυμον σεμιδαλίτην χουδρίτην συγκομιστὸν (τοῦτον  
 δ' εἶναί φησι καὶ διαχωρητικώτερον τοῦ καθαροῦ) τὸν  
 ἐξ ὀλυρῶν τὸν ἐκ τιφῶν τὸν ἐκ μελινῶν. γίνεται δέ, 10  
 φησὶν, ὁ χουδρίτης ἐκ τῶν ζειῶν· ἐκ γὰρ κριθῆς χόν-  
 δρον μὴ γίνεσθαι. παρὰ δὲ τὰς ὀπτῆσεις ὀνομάζεσθαι  
 ἰπνίτην, οὗ μνημονεύειν Τιμοκλέα ἐν Ψευδολησταῖς  
 οὕτως

καταμαθὼν δὲ κειμένην 15

θερμὴν σκάφην θερμῶν ἰπνιτῶν ἤσθιον.  
 ἐσχαρίτην. τούτου μνημονεύει Ἀντίδοτος ἐν Πρωτο-  
 χόρῳ

λαβόντα θερμοὺς ἐσχαρίτας, πῶς γὰρ οὔ;  
 τούτους ἀνελίττοντα βάπτειν εἰς γλυκύν. 20  
 καὶ Κρώβυλος ἐν Ἀπαρχομένῳ

καὶ σκάφην λαβὼν τινα

τῶν ἐσχαριτῶν τῶν καθαρῶν.

Λυγκεὺς δ' ὁ Σάμιος ἐν τῇ πρὸς Διαγόραν ἐπιστολῇ  
 συγκρίνων τὰ Ἀθήνησι γινόμενα τῶν ἐδωδίων πρὸς 25  
 τὰ ἐν Ῥόδῳ φησὶν ἔτι δὲ σεμνυνομένων παρ' ἐκείνοις  
 τῶν ἀγοραίων ἄρτων, ἀρχομένου μὲν τοῦ δείπνου καὶ  
 μεσοῦντος οὐδὲν λειπομένους ἐπιφέρουσιν, ἀπειρηκό-  
 των δὲ καὶ πεπληρωμένων ἠδίστην ἐπεισάγουσι δια-  
 τριβὴν τὸν διάχρηστον ἐσχαρίτην καλούμενον, ὃς οὔ- 30  
 τω κέκραται τοῖς μελίγμασι καὶ τῇ μαλακότητι, καὶ  
 τοιαύτην ἐνθρυπτόμενος ἔχει πρὸς τὸν γλυκύν συναυ-

λίαν ὥστε ὁμοῦ προσβιαζόμενος θαυμαστόν τι συν-  
 τελεῖ· καθάπερ γὰρ ἀνανήφειν πολλάκις γίνεται τὸν  
 μεθύοντα, τὸν αὐτὸν τρόπον ὑπὸ τῆς ἡδονῆς ἀναπει-  
 νῆν γίνεται τὸν ἐσθίοντα· ἀταβυρίτην. Σώπατρος  
 5 ἐν Κνιδία

ἀταβυρίτης δ' ἄρτος ἦν πλησίγναθος.

ἀχαΐνας. τούτου τοῦ ἄρτου μνημονεύει Σῆμος ἐν  
 ὀγδόῳ Δηλιάδος λέγων ταῖς θεσμοφόροις γίνεσθαι. f  
 εἰσὶ δὲ ἄρτοι μεγάλοι, καὶ ἑορτὴ καλεῖται μεγαλάρ-  
 10 τια, ἐπιλεγόντων τῶν φερόντων

ἀχαΐνην στέατος ἔμπλεων τράγον.

κριβανίτην. τούτου μνημονεύει Ἀριστοφάνης ἐν Γή-  
 ρα· ποιεῖ δὲ λέγουσαν ἀρτόπωλιν διηρπασμένων αὐ-  
 τῆς τῶν ἄρτων ὑπὸ τῶν τὸ γῆρας ἀποβαλόντων

15 τουτὶ τί ἦν τὸ πρᾶγμα; B. θερμοῦς, ὦ τέκνον.

A. ἀλλ' ἦ παραφρονεῖς; B. κριβανίτας, ὦ τέκνον.  
 ἐγκρυφίαν. τούτου μνημονεύει Νικόστρατος ἐν Ἱερο- 110  
 φάντη καὶ ὁ ὀψοδαίδαλος Ἀρχέστρατος, οὔτε κατὰ και-  
 ρὸν τὸ μαρτύριον παραθήσομαι. δίπυρον. Εὐβουλος  
 20 ἐν Γανυμήδει 'διπύρους τε θερμοῦς.' οἱ δίπυροι δ'  
 εἰσὶν τινες ἄρτοι τρυφῶντες. Ἀλκαῖος Γανυμήδει. λά-  
 γανον. τοῦτο ἐλαφρόν τ' ἐστὶ καὶ ἄτροφον, καὶ μᾶλ-  
 λον αὐτοῦ ἔτι ἢ ἐπανθρακίς καλουμένη. μνημονεύει  
 δὲ τοῦ μὲν Ἀριστοφάνης ἐν Ἐκκλησιαζούσαις φάσκων  
 25 'λάγανα πέττεται,' τῆς δ' ἐπανθρακίδος Διοκλῆς ὁ  
 Καρύστιος ἐν πρώτῃ Ἑλληνικῶν οὕτως λέγων 'ἢ δ' b  
 ἐπανθρακίς ἐστὶ τῶν λαγάνων ἀπαλωτέρα. ἔοικε δὲ  
 καὶ οὗτος ἐπ' ἀνθράκων γίνεσθαι, ὥσπερ καὶ ὁ παρ'  
 Ἀττικοῖς ἐγκρυφίας· ὃν καὶ Ἀλεξανδροεῖς τῷ Κρόνῳ  
 30 ἀφιεροῦντες προτιθέασιν ἐσθίειν τῷ βουλομένῳ ἐν τῷ  
 (τοῦ Κρόνου ἱερῷ.)

75. Ἐπίχαρμος δ' ἐν Ἡβας γάμῳ κὰν Μούσαις  
 (τοῦτο δὲ τὸ δράμα διασκευὴ ἐστὶ τοῦ προκειμένου)  
 ἄρτων ἐκτίθεται γένη' κριβανίτην ὄμωρον σταιτίτην  
 ἐγκρίδα ἀλειφατίτην ἡμιάρτιον. ὦν καὶ Σώφρων ἐν  
 c γυναικείοις μίμοις μνημονεύει λέγων οὕτως ὁ δειπνον 5  
 ταῖς θεαίαις κριβανίτας καὶ ὄμωρους καὶ ἡμιάρτιον  
 Ἐκάτα. οἶδα δ', ἄνδρες φίλοι, ὅτι Ἀττικοὶ μὲν διὰ  
 τοῦ ρ στοιχείου λέγουσι καὶ κρίβανον καὶ κριβανίτην,  
 Ἡρόδοτος δ' ἐν δευτέρῳ τῶν ἱστοριῶν ἔφη κλιβάνῳ  
 διαφανεῖ καὶ ὁ Σώφρων δ' ἔφη τίς σταιτίτας ἢ κλι- 10  
 βανίτας ἢ ἡμιάρτια πέσσει; ὁ δ' αὐτὸς μνημονεύει  
 καὶ πλακίτα τινὸς ἄρτου ἐν γυναικείοις εἰς νύκτα μ'  
 ἐστίασεν ἄρτῳ πλακίτῳ. καὶ τυρῶντος δ' ἄρτου μνη-  
 μονεύει ὁ Σώφρων ἐν τῇ ἐπιγραφομένῃ Πενθερᾷ οὐ-  
 d τως συμβουλεύω τ' ἐμφαγεῖν ἄρτον γὰρ τις τυρῶντα 15  
 τοῖς παιδίοις ἴαλε. Νίκανδρος δ' ὁ Κολοφώνιος ἐν  
 ταῖς γλώσσαις τὸν ἄζυμον ἄρτον καλεῖ δάρατον. Πλά-  
 των δ' ὁ κωμωδιοποιὸς ἐν Νυκτὶ μακρᾷ τοὺς μεγά-  
 λους ἄρτους καὶ ὄνπαρους κιλικίους ὀνομάζει διὰ  
 τούτων

καὶ δ' ἤκεν ἄρτους πριάμενος.

B. μὴ τῶν καθαρύλλων, ἀλλὰ μεγάλους κιλικίους;  
 ἐν δὲ τῷ Μενέλεω ἐπιγραφομένῳ ἀγελαιῖος τινὰς  
 e ἄρτους καλεῖ. αὐτοπύρου δ' ἄρτου μνημονεύει Ἀλεξίς  
 ἐν Κυπρίῳ

τὸν δ' αὐτόπυρον ἄρτον ἀρτίως φαγών.

Φρόνιχος δ' ἐν Ποαστρύαις αὐτοπυρίτας αὐτοὺς κα-  
 λῶν φησιν

αὐτοπυρίταισί τ' ἄρτοις καὶ λιπῶσι στεμφύλοις.  
 ὀρίνδου δ' ἄρτου μέμνηται Σοφοκλῆς ἐν Τριπτολέμῳ, 30  
 ἦτοι τοῦ ἐξ ὀρύζης γινομένου ἢ ἀπὸ τοῦ ἐν Αἰθιοπία

γινομένου σπέρματος, ὃ ἐστὶν ὅμοιον σησάμῳ. κολλά- f  
βους δ' ἄρτους ὁ Ἀριστοφάνης ἐν Ταγνηισταῖς  
λαμβάνετε κόλλαβον ἕκαστος.

καὶ πάλιν

5 ἢ δέλφακος ὀπωρινῆς  
ἠτριαίαν φέρετε δεῦρο μετὰ κολλάβων  
χλιερῶν.

γίνονται δ' οἱ ἄρτοι οὗτοι ἐκ νέου πυροῦ, ὡς Φιλύλ-  
λιος ἐν Αὔγῃ παρίστησιν

10 αὐτὸς φέρων πάρειμι πυρῶν ἐκγόνους τριμήνων,  
γαλακτοχρῶτας κολλάβους θερμοῦς.

μακωνίδων δ' ἄρτων μνημονεύει Ἀλκμᾶν ἐν τῷ πέμ-  
πτῳ οὕτως

κλῖναι μὲν ἑπτὰ καὶ τόσαι τράπεσσαι

111

15 μακωνίδων ἄρτων ἐπιστέφοισαι  
λίνω τε σασάμῳ τε κῆν πελίχναις  
παίδεσσι χρυσοκόλλα.

(ἐστὶ βρωμάτιον διὰ μέλιτος καὶ λίνου.) τῆς δὲ κολλύ-  
ρας καλουμένου ἄρτου Ἀριστοφάνης ἐν Εἰρήνῃ

20 κολλύραν μεγάλην καὶ κόνδυλον ὄψον ἐπ' αὐτῇ.  
καὶ ἐν Ὀλκάσι

καὶ κολλύραν τοῖσι περῶσιν διὰ τοῦ Μαραθῶνι  
τροπαίου.

76. Ὁ δὲ ὀβελίας ἄρτος κέκληται ἥτοι ὅτι ὀβολοῦ b  
25 πιπράσκειται, ὡς ἐν Ἀλεξανδρείᾳ, ἢ ὅτι ἐν ὀβελίσκοις  
ὀπτᾶτο. Ἀριστοφάνης Γεωργοῖς

εἶτ' ἄρτον ὀπτῶν τυγχάνει τις ὀβελίαν.

Φερεκράτης Ἐπιλήσμονι

ᾧλεν ὀβελίαν σποδεῖν, ἄρτου δὲ μὴ προτιμᾶν.

30 ἐκαλοῦντο δὲ καὶ ὀβελιαφόροι οἱ ἐν ταῖς πομπαῖς πα-  
ραφέροντες αὐτοὺς ἐπὶ τῶν ᾧμων. Σωκράτης ἐν ἔκτῳ  
Ἐπικλήσεων τὸν ὀβελίαν φησὶν ἄρτον Διόνυσου εὐ-

ρεῖν ἐν ταῖς στρατείαις. ἐννίτας ἄρτος, ὁ προσαγο-  
 ρευόμενος λεκιθίτας, ὡς φησιν Εὐκράτης. πανός, ἄρ-  
 c τος, Μεσάπιοι. καὶ τὴν πλησμονὴν πανίαν, καὶ πά-  
 νια τὰ πλήσμια, Βλαῖσος ἐν Μεσοτρίβῃ καὶ Δεινόλο-  
 χος ἐν Τηλέφῳ Ῥίνθων τε ἐν Ἀμφιτρούωνι. καὶ Ῥω- 5  
 μαῖοι δὲ πάντα τὸν ἄρτον καλοῦσι. ναστὸς ἄρτος ζυμί-  
 τῃς καλεῖται μέγας, ὡς φησι Πολέμαρχος καὶ Ἀρτεμί-  
 δωρος. Ἡρακλέων δὲ πλακοῦντος εἶδος. Νικόστρατος  
 δ' ἐν Κλίῃη

ναστὸς τὸ μέγεθος τηλικούτος, δέσποτα, 10  
 λευκός· τὸ δὲ πάχος ὑπερέκλυτε τοῦ κανοῦ.  
 d ὀσμὴ δέ, τοῦπίβλημ' ἐπεὶ περιηρέθη,  
 ἄνω βάδιζε καὶ μέλιτι μεμιγμένη  
 ἀτμίς τις εἰς τὰς ῥίνας· ἔτι γὰρ θερμὸς ἦν.  
 κνηστὸς ἄρτος ποιὸς παρὰ Ἰωσιν, Ἀρτεμίδωρος ὁ Ἐφέ- 15  
 σιὸς φησιν ἐν ἰωνικοῖς ὑπομνήμασι. θρόνος ἄρτου  
 ὄνομα, Νεάνθης ὁ Κυζικηνὸς ἐν δευτέρῳ Ἑλληνικῶν  
 γραφῶν οὕτως· ὁ δὲ Κόδρος τόμον ἄρτου τὸν καλού-  
 μενον θρόνον λαμβάνει καὶ κρέας καὶ τῷ πρεσβυτάτῳ  
 νέμουσι. βάκχυλος δ' ἐστὶν ἄρτος σποδίτης παρ' 20  
 Ἡλείοις καλούμενος, ὡς Νίκανδρος ἐν δευτέρῳ Γλωσ-  
 e σῶν ἱστορεῖ. μνημονεύει δ' αὐτοῦ καὶ Δίφιλος ἐν  
 Διαμαρτανούσῃ οὕτως

ἄρτους σποδίτας κρησερίτας περιφέρειν.  
 ἄρτου δ' εἶδος ἐστὶ καὶ ὁ ἀποπυρίας καλούμενος, ἐπ' 25  
 ἀνθράκων δ' ὀπιᾶται. καλεῖται δ' οὗτος ὑπό τινων  
 ζυμίτης. Κρατῖνος Μαλθακοῖς ἑκπρωτον ἀποπυρίαν  
 ἔχω ζυμίταν μὰ Δί' οὐ πλέον γναφάλλον.

77. Ἀρχέστρατος δ' ἐν τῇ Γαστρονομίᾳ περὶ ἀλ-  
 φίτων καὶ ἄρτων οὕτως ἐκτίθεται 30

f πρῶτα μὲν οὖν δώρων μεμνήσομαι ἡνκόμοιο

Δήμητρος, φίλε Μόσχε· σὺ δ' ἐν φρεσὶ βάλλεο  
σῆσιν.

ἔστι γὰρ οὖν τὰ κράτιστα λαβεῖν βέλτιστά τε  
πάντων,

5 εὐκάρπου κριθῆς καθαρῶς ἡσκημένα πάντα,  
ἐν Λέσβῳ κλεινῆς τ' Ἐρέσου περικύμονι μαστῶ,  
λευκότερ' αἰθερίας χιόνος. θεοὶ εἴπερ ἔδουσιν  
ἄλφιτ', ἐκεῖθεν ἰὼν Ἐρμῆς αὐτοῖς ἀγοράζει. 112

10 ἔστι δὲ καὶ Θήβαις ταῖς ἑπταπύλοισ ἐπεικῆ  
καὶν Θάσῳ ἐν τ' ἄλλαις πόλεσιν τισιν, ἀλλὰ γί-  
γαρτα

φαίνονται πρὸς ἐκεῖνα. σαφεῖτάδ' ἐπίστασο δόξῃ.  
στρογγυλοδίνητος δὲ τετριμμένος εὖ κατὰ χεῖρα  
κόλλιξ θεσσαλικός σοι ὑπαρχέτω, ὃν καλέουσι  
15 κεῖνοι κριμνατίαν, οἱ δ' ἄλλοι χόνδρινον ἄρτον. b  
εἶτα τὸν ἐν Τεγέα σεμιδάλεος υἱὸν ἐπαινῶ,  
ἐγκρουφίαν. τὸν δ' εἰς ἀγορὰν ποιεύμενον ἄρτον  
αἱ κλειναὶ παρέχουσι βροτοῖς κάλλιστον Ἀθῆναι.  
ἐν δὲ φερεσταπύλοισ Ἐρυθραῖς ἐκ κλιβάνου  
20 ἐλθῶν

λευκὸς ἀβραῖς θάλλων ὥραις τέρψει παρὰ δεῖ-  
πνον.

ταῦτ' εἰπὼν ὁ τένθης Ἀρχέστρατος καὶ τὸν τῶν ἄρτων  
ποιητὴν ἔχειν συμβουλεύει Φοίνικα ἢ Λυδὸν· ἡγνῶει c  
25 γὰρ τοὺς ἀπὸ τῆς Καππαδοκίας ἀρτοποιοὺς ἀρίστους  
οὕτως. λέγει δ' οὕτως

ἔστω δὴ σοι ἀνὴρ Φοίνιξ ἢ Λυδὸς ἐν οἴκῳ,  
ὅστις ἐπιστήμων ἔσται σίτιοιο κατ' ἡμᾶρ  
παντοίας ἰδέας τεύχειν, ὡς ἂν σὺ κελεύῃς.

30 78. τῶν δ' ἀττικῶν ἄρτων ὡς διαφόρων μνημο-  
νεύει καὶ Ἀντιφάνης ἐν Ὀμφάλῃ οὕτως

πῶς γὰρ ἂν τις εὐγενῆς γεγῶς

d δύναιτ' ἄν ἐξελθεῖν ποτ' ἐκ τῆσδε στέγης,  
 ὄρωῶν μὲν ἄρτους λευκοσώματος ἰπνὸν  
 καταμπέχοντας ἐν πυκναῖς διεξόδοις,  
 ὄρωῶν δὲ μορφὴν κριβάνοις ἠλλαγμένους,  
 μίμημα χειρὸς ἀττικῆς, οὓς δημόταις 5  
 Θεαρίων ἔδειξεν.

οὗτός ἐστι Θεαρίων ὁ ἄρτοποιὸς οὗ μνημονεύει Πλά-  
 των ἐν Γοργία συγκαταλέγων αὐτῷ καὶ Μίθαικον,  
 οὕτως γράφων ὅτινες ἀγαθοὶ γεγόνασιν ἢ εἰσὶ σω-  
 μάτων θεραπευταί, ἔλεγές μοι πάνυ σπουδάξων· Θεα- 10  
 ρίων ὁ ἄρτοκόπος καὶ Μίθαικος ὁ τὴν ὄψοποιίαν συγ-  
 e γεγραφὼς τὴν σικελικὴν καὶ Σάραμβος ὁ κάπηλος, ὅτι  
 οὗτοι θαυμάσιοι γεγόνασι σωμάτων θεραπευταί, ὃ μὲν  
 ἄρτους θαυμαστοὺς παρασκευάζων, ὃ δὲ ὄψον, ὃ δὲ  
 οἶνον· καὶ Ἀριστοφάνης ἐν Γηουτάδῃ καὶ Αἰολοσί- 15  
 κωνι διὰ τούτων

ἦκω Θεαρίωνος ἄρτοπώλιον  
 λιπῶν, ἵν' ἐστὶ κριβάνων ἐδώλια.

κυπρίων δ' ἄρτων μνημονεύει Εὐβουλος ὡς διαφό-  
 ρων ἐν Ὀρθάνῃ διὰ τούτων 20  
 f δεινὸν μὲν ἰδόντα παριππεῦσαι  
 κυπρίους ἄρτους·  
 μαγνηῆτις γὰρ λίθος ὡς ἔλκει  
 τοὺς πεινῶντας.

τῶν δὲ κολλικίων ἄρτων, οἱ αὐτοὶ δ' εἰσὶ τοῖς κολλά- 25  
 βοις, Ἐφιππος ἐν Ἀρτέμιδι μνημονεύει οὕτως  
 παρ' Ἀλεξάνδρου δ' ἐκ Θετταλίας  
 κόλλικα φαγῶν κριβανὸς ἄρτων.

Ἀριστοφάνης δ' ἐν Ἀχαρνέουσιν  
 ὦ χαῖρε κολλικοφάγε Βοιωτίδιον. 30

113 79. Τούτων οὕτως λεχθέντων ἔφη τις τῶν παρόν-  
 των γραμματικῶν Ἀρριανὸς ὄνομα, ταῦτα σιτία κρο-

νικά ἐστίν, ὡς ἑταῖροι. ἡμεῖς γὰρ οὐτ' ἀλφίτοισι χαί-  
 ρομεν, πλήρης γὰρ ἄρτων ἡ πόλις, οὔτε τῶ τῶν ἄρ-  
 των τούτων καταλόγῳ. ἐπεὶ δὲ παγκάλῳ Χρυσίππου  
 τοῦ Τυανέως συγγράμματι ἐνέτυχον ἐπιγραφομένῳ  
 5 Ἄρτοποιικῶ καὶ πείραν ἔσχον τῶν αὐτόθι ὀνομασθέν-  
 των παρὰ πολλοῖς τῶν φίλων, ἔρχομαι καὶ αὐτὸς λέ-  
 ξων τι περὶ ἄρτων. ὁ ἄρτοπτικός ἄρτος καλούμενος  
 κλιβανικίου καὶ φουρνακίου διαφέρει. ἐὰν δ' ἐκ σκλη- b  
 ρᾶς ζύμης ἐργάξῃ αὐτόν, ἔσται καὶ λαμπρὸς καὶ εὐ-  
 10 βρωτος πρὸς ξηροφαγίαν· εἰ δ' ἐξ ἀνειμένης, ἔσται  
 μὲν ἐλαφρὸς, οὐ λαμπρὸς δέ. κλιβανίσιος δὲ καὶ φουρ-  
 νάσιος χαίρουσιν ἀπαλωτέρα τῇ ζύμῃ. παρὰ δὲ τοῖς  
 Ἑλλησι καλεῖται τις ἄρτος ἀπαλός, ἀρτυόμενος γά-  
 λακτι ὀλίγῳ καὶ ἐλαίῳ καὶ ἄλσιν ἀρκετοῖς. δεῖ δὲ τὴν  
 15 ματερίαν ἀνειμένην εἶναι. οὗτος δὲ ὁ ἄρτος λέγεται  
 καππαδόσιος, ἐπειδὴ ἐν Καππαδοκίᾳ κατὰ τὸ πλεῖ-  
 στον ἀπαλὸς ἄρτος γίνεται. τὸν δὲ τοιοῦτον ἄρτον οἱ c  
 Σύροι λαχμὰν προσαγορεύουσι, καὶ ἔστιν οὗτος ἐν  
 Συρίᾳ χρηστότατος γινόμενος, διὰ τὸ θερμότητος  
 20 τρώγεσθαι, καὶ ἔστιν ἀνθὶ παραπλήσιος. ὁ δὲ βωλη-  
 τίνος καλούμενος ἄρτος πλάττεται μὲν ὡς βωλήτης,  
 καὶ ἀλείφεται ἢ μάκτρα ὑποπασσομένης μήκωνος, ἐφ'  
 ἣ ἐπιτίθεται ἢ ματερία, καὶ ἐν τῶ ζυμοῦσθαι οὐ κολ-  
 λᾶται τῇ καρδόπῳ. ἐπειδὴ δ' ἐμβληθῆ εἰς τὸν φουρ-  
 25 νον, ὑποπάσσειται τῶ κεράμῳ χόνδρος τις, καὶ τότε  
 ἐπιτίθεται ὁ ἄρτος καὶ ἔλκει χρῶμα κάλλιστον, ὅμοιον  
 τῶ φουμῶσῳ τυρῶ. ὁ δὲ στρεπτικός ἄρτος συνανα- d  
 λαμβάνεται γάλακτι ὀλίγῳ καὶ προσβάλλεται πέπερι  
 καὶ ἔλαιον ὀλίγον· εἰ δὲ μή, στέαρ. εἰς δὲ τὸ καλούμε-  
 30 νον ἀρτολάγανον ἐμβάλλεται οἰνάριον ὀλίγον καὶ πέ-  
 περι γάλα τε καὶ ἔλαιον ὀλίγον ἢ στέαρ. εἰς δὲ τὰ

καπυρίδια καλούμενα τράκτα μίξεις ὥσπερ καὶ εἰς ἄρτον.

80. Ταῦτ' ἐκθεμένου τὰριστάρχεια δόγματα τοῦ Ῥωμαίων μεγαλοσοφιστοῦ ὁ Κύνουλος ἔφη, Δάματρο σοφίας. οὐκ ἐτὸς ἄρα ψαμμακοσίους ἔχει μαθητὰς ὁ 5  
 e θαυμάσιος Βλεψίας καὶ πλοῦτον ἀπηνέγκατο τοσοῦτον ἐκ τῆς καλῆς ταύτης σοφίας ὑπὲρ Γοργίαν καὶ Πρωταγόραν. ὅθεν ὀκνῶ μὰ τὰς θεὰς εἰπεῖν πότερον αὐτὸς οὐ βλέπει, ἢ οἱ ἑαυτοὺς μαθητὰς αὐτῷ παραδίδόντες πάντες ἓνα ἔχουσιν ὀφθαλμόν, ὡς μόλις διὰ 10  
 τὸ πλῆθος ὄραῖν. μακαρίους οὖν αὐτούς, μᾶλλον δὲ μακαρίτας εἶναί φημι τοιαύτας δεῖξεις τῶν διδασκάλων ποιουμένων. πρὸς ὃν ὁ Μάγνος, φιλοτράπεζος ὢν καὶ τὸν γραμματικὸν τοῦτον ὑπερεπαινῶν διὰ τὴν ἐκτένειαν, ἔφη 15

f οὔτοι ἀνιπτώποδες χαμαιευνάδες ἀερίοικοι, κατὰ τὸν κωμικὸν Εὐβουλον, ἀνόσιοι λάρυγγες, ἀλλοτριῶν κτεάνων παραδειπνίδες, οὐ χῶ προπάτωρ ὑμῶν Διογένης, πλακοῦντά ποτε ἐσθίων ἐν δείπνῳ λάβρωσ, πρὸς τὸν πυνθανόμενον ἔλεγεν ἄρτον 20  
 ἐσθίειν καλῶς πεποιημένου; ὑμεῖς δ' ὦ λοπαδάγχοι, κατὰ τὸν αὐτὸν ποιητὴν Εὐβουλον, λευκῶν ὑπογαστριδίων, ἐτέροις οὐ παραχωροῦντες φθέγγεσθαι τὰς 114 ἡσυχίας οὐκ ἄγετε ἕως ἂν τις ὑμῖν ὡς κνυιδίοις ἄρτων ἢ ὀστέων προσρίψῃ, πόθεν ὑμῖν εἰδέναι ὅτι καὶ 25  
 κύβοι, οὐχ οὖς ἀεὶ μεταχειρίζεσθε, ἄρτοι εἰσὶ τετραγῶνοι, ἡδυσμένοι ἀνήθῳ τυρῶ καὶ ἐλαίῳ, ὡς φησιν Ἡρακλείδης ἐν Ὀψαρτυτικῷ. παρεῖθε δὲ τοῦτον ὁ Βλεψίας, ὥσπερ καὶ τὸν θάργηλον, ὃν τινες καλοῦσι θαλύσιον (Κράτης δ' ἐν δευτέρᾳ Ἀττικῆς διαλέκτου 30  
 θάργηλον καλεῖσθαι τὸν ἐκ τῆς συγκομιδῆς πρῶτον γινόμενον ἄρτον), καὶ τὸν σησαμίτην. οὐχ ἐόρακε δὲ

οὐδὲ τὸν ἀνάστατον καλούμενον, ὃς ταῖς ἀρρηφόροις γίνεται. ἔστι δὲ καὶ ὁ πυραμοῦς, ἄρτος διὰ σησάμων <sup>b</sup> πεττόμενος καὶ τάχα ὁ αὐτὸς τῷ σησαμίτῃ ὦν. μνημονεύει δὲ πάντων τούτων Τρύφων ἐν πρώτῳ φυτικῶν, καθάπερ καὶ τῶν διαγόνων ὀνομαζομένων· οὗτοι δ' εἰδὼν ἄρτοι θεοῖς πεττόμενοι ἐν Αἰτωλῖα. δράμικες δὲ καὶ ἄραξις παρ' Ἀθαμαῶσιν ἄρτοι τινὲς οὕτω καλοῦνται.

81. καὶ οἱ γλωσσογράφοι δὲ ἄρτων ὀνόματα καταλέγουσι. Σέλευκος μὲν δράμιν ὑπὸ Μακεδόνων οὕτως καλούμενον, δάρατον δ' ὑπὸ Θετταλῶν. ἐτύτιαν δέ φησιν ἄρτον εἶναι λεκιθίτην, ἐρικίταν δὲ καλεῖσθαι τὸν ἐξ ἐρηριγμένου καὶ ἀσήστου πυροῦ γιγνόμενον καὶ χονδρῶδους. Ἀμερίας δὲ καλεῖ ξηροπυρίταν <sup>c</sup> τὸν αὐτόπυρον ἄρτον· ὁμοίως δὲ καὶ Τιμαχίδας. Νίκανδρος δὲ διαγόνας φησὶν ἄρτους ὑπ' Αἰτωλῶν καλεῖσθαι τοὺς τοῖς θεοῖς γινομένους. Αἰγύπτιοι δὲ τὸν ὑποξίξοντα ἄρτον κυλλάστιν καλοῦσιν. μνημονεύει δ' αὐτοῦ Ἀριστοφάνης ἐν Δαναΐσι

20 καὶ τὸν κυλλάστιν φθέγγου καὶ τὸν Πετόσιριν. μνημονεύουσιν αὐτοῦ καὶ Ἐκαταῖος καὶ Ἡρόδοτος καὶ ὁ Φανόδημος ἐν ἐβδόμῃ Ἀτθίδος. ὁ δὲ Θουατειρηνὸς Νίκανδρος τὸν ἐκ τῆς κριθῆς ἄρτον γινόμενον ὑπὸ <sup>d</sup> τῶν Αἰγυπτίων κυλλάστιν φησὶ καλεῖσθαι. τοὺς δὲ ἑνυπαροῦς ἄρτους φαιοὺς ὠνόμασεν Ἀλεξίς ἐν Κυπρίῳ οὕτως

ἔπειτα πῶς ἦλθες; Β. μόλις  
ὀπτωμένους κατέλαβον. Β. ἐξόλοι'. ἀτὰρ  
πόσους φέρεις; Α. ἐκκαίδεκ'. Β. οἶσε δεῦρο δή.  
30 Α. λευκοὺς μὲν ὀκτώ, τῶν δὲ φαιῶν τοὺς ἴσους.  
βλῆμα δέ φησι καλεῖσθαι τὸν ἐντεθρυμμένον ἄρτον  
καὶ θερμὸν Σέλευκος. Φιλήμων δ' ἐν πρώτῳ παντο-

δαπῶν χρηστηρίων πυρνόν φησι καλεῖσθαι τὸν ἐκ  
 e πυρῶν ἀσήστων γινόμενον ἄρτον καὶ πάντα ἐν ἑαυτῷ  
 ἔχοντα. βλωμιαίους δὲ ἄρτους ὀνομάζεσθαι λέγει τοὺς  
 ἔχοντας ἐντομάς, οὓς Ῥωμαῖοι κοδράτους λέγουσι·  
 βραττίμην τε καλεῖσθαι τὸν πιτυρίτην ἄρτον, ὃν εὐ- 5  
 κονον [τεύκονον] ὀνομάζουσιν Ἀμερίας καὶ Τιμαχί-  
 δας. Φιλητᾶς δ' ἐν τοῖς Ἀτάκτοις σπολέα καλεῖσθαι  
 τιν' ἄρτον, ὃν ὑπὸ τῶν συγγενῶν μόνον κατανα-  
 λίσκεσθαι.

82. καὶ μᾶζας δ' ἔστιν εὐρεῖν ἀναγεγραμμένας 10  
 παρὰ τε τῷ Τρύφωνι καὶ παρ' ἄλλοις πλείοσιν. παρ'  
 f Ἀθηναίοις μὲν φυστὴν τὴν μὴ ἄγαν τετριμμένην, ἔτι  
 δὲ καρδαμάλην καὶ βήρηκα καὶ τολύπας καὶ ἀχίλ-  
 λειον· καὶ ἴσως αὕτη ἐστὶν ἡ ἐξ ἀχιλλείων κριθῶν γι-  
 νομένη· θριδακίνας τε καὶ οἰνοῦτταν καὶ μελιτοῦτταν 15  
 καὶ κρίνον, καλούμενον καὶ σχῆμά τι χορικῆς ὀρχή-  
 σεως παρ' Ἀπολλοφάνει ἐν Δαλίδι. αἱ δὲ παρ'  
 Ἀλκμᾶνι θριδακίσκαι λεγόμεναι αἱ αὐταὶ εἰσι ταῖς  
 ἀττικαῖς θριδακίναῖς. λέγει δ' οὕτως ὁ Ἀλκμᾶν

θριδακίσκας τε καὶ κριβανωτώς. 20

115 Σωσίβιος δ' ἐν τρίτῳ περὶ Ἀλκμᾶνος κριβανὰ φησι  
 λέγεσθαι πλακοῦντάς τινας τῷ σχήματι μαστοειδεῖς.  
 ὑγίεια δὲ καλεῖται ἡ διδομένη ἐν ταῖς θυσίαις μᾶζα,  
 ἵνα ἀπογεύσωνται. καὶ Ἡσίοδος δὲ μᾶζάν τιν' ἀμολ-  
 γαίαν καλεῖ 25

μᾶζά τ' ἀμολγαίη γάλα τ' αἰγῶν σβεννυμενάων,  
 τὴν ποιμενικὴν λέγων ἀκμαίαν· ἀμολγὸς γὰρ τὸ  
 ἀκμαιότατον. παραιτητέον δὲ καταλέγειν, οὐδὲ γὰρ οὐ-  
 τως εὐτυχῶς μνήμης ἔχω, ἃ ἐξέθετο πόπανα καὶ πέμ-  
 ματα Ἀριστομένης ὁ Ἀθηναῖος ἐν τρίτῳ τῶν πρὸς 30  
 b τὰς ἱερουργίας. ἔγνωμεν δὲ καὶ ἡμεῖς τὸν ἄνδρα τοῦ-  
 τον νεώτεροι πρεσβύτερον. ὑποκριτῆς δ' ἦν ἀρχαίαις

κωμωδίας, ἀπελεύθερος τοῦ μουσικωτάτου βασιλέως Ἀδριανοῦ, καλούμενος ὑπ' αὐτοῦ Ἀττικοπέρδιξ. καὶ ὁ Οὐλπιανὸς ἔφη, ὁ δ' ἀπελεύθερος παρὰ τίνι κεῖται; εἰπόντος δέ τινος καὶ δρᾶμα ἐπιγράφεσθαι Φρυνίχου  
 5 Ἀπελευθέρους, Μένανδρον δ' ἐν Ῥαπιζομένη καὶ ἀπελευθέραν εἰρηκέναι, καὶ ἐπισυνάπτοντος πάλιν ἔφη, τίνι δὲ διαφέρει ἐξελευθέρου; ταῦτα μὲν οὖν ἔδοξε κατὰ τὸ παρὸν ἀναβαλέσθαι.

83. καὶ ὁ Γαληνὸς μελλόντων ἡμῶν ἐφάπτεσθαι <sup>c</sup>  
 10 τῶν ἄρτων, οὐ πρότερον, ἔφη, δειπνήσομεν, ἕως ἂν καὶ παρ' ἡμῶν ἀκούσῃτε ὅσα εἰρήκασι περὶ ἄρτων ἢ πεμμάτων ἔτι δὲ ἀλφίτων Ἀσκληπιαδῶν παῖδες. Δίφιλος μὲν ὁ Σίφνιος ἐν τῷ περὶ τῶν προσφερομένων τοῖς νοσοῦσι καὶ τοῖς ὑγιαίνουσιν ἄρτοι (φησὶν) οἱ  
 15 ἐκ πυρῶν κριθίνων εἰσὶ πολυτροφώτεροι καὶ εὐοικονομητότεροι καὶ τὸ ὅλον κρείττονες· εἶθ' οἱ σεμιδαλίται· μεθ' οὓς οἱ ἀλευρίται· εἶθ' οἱ συγκομιστοί, ἐξ ἀσήστων ἀλεύρων γινόμενοι. οὗτοι γὰρ πολυτροφώτε- <sup>d</sup>  
 20 ροὶ εἶναι δοκοῦσι. Φιλιστίνων δ' ὁ Λοκρὸς τῶν χονδριτῶν τοὺς σεμιδαλίτας πρὸς ἰσχύν φησι μᾶλλον πεφυκέναι· μεθ' οὓς τοὺς χονδρίτας τίθησιν, εἶτα τοὺς ἀλευρίτας. οἱ δὲ ἐκ γυρέως ἄρτοι γινόμενοι κακοχυλότεροί τε εἰσὶ καὶ ὀλιγοτροφώτεροι. πάντες δ' οἱ θερ-  
 25 τροφώτεροί τε καὶ εὐχυλότεροι, ἔτι δὲ πνευματικοὶ καὶ εὐανάδοτοι. οἱ δ' ἐψυγμένοι πλήσμιοι, δυσοικονόμητοι. οἱ δὲ τελείως παλαιοὶ καὶ κατεψυγμένοι ἀτροφώτεροι στατικοὶ τε κοιλίας καὶ κακόχυλοι. ὁ δ' ἐγκρυφίας ἄρτος βαρὺς δυσοικονόμητός τε διὰ τὸ <sup>e</sup>  
 30 ἀνωμάλως ὀπτᾶσθαι. ὁ δὲ ἰπνίτης καὶ καμινίτης δύσπεπτοι καὶ δυσοικονόμητοι. ὁ δ' ἐσχαρίτης καὶ ἀπὸ τηγάνου διὰ τὴν τοῦ ἐλαίου ἐπίμιξιν εὐεκκριτώτερος,

διὰ δὲ τὸ κνισὸν κακοστομαχώτερος [γάρ]. ὁ δὲ κλιβα-  
 νίτης πάσαις ταῖς ἀρεταῖς περιπτεύει· εὐχυλος γὰρ  
 καὶ εὐστόμαχος καὶ εὐπεπτος καὶ πρὸς ἀνάδοσιν ῥᾶ-  
 στος· οὔτε γὰρ ἰστάνει κοιλίαν οὔτε παρατείνει. Ἄν-  
 δρέας δὲ ὁ ἰατρὸς ἄρτους τινάς φησιν ἐν Συρίᾳ γίνε- 5  
 f σθαι ἐκ σνκαμίνων, ὧν τοὺς φαρόντας τριχορρνεῖν.  
 Μνησίδεος δὲ φησι τὸν ἄρτον τῆς μάξης εὐπεπτότερον  
 εἶναι καὶ τοὺς ἐκ τῆς τίφης μᾶλλον ἱκανῶς τρέφειν·  
 πέττεσθαι γὰρ αὐτοὺς καὶ οὐ μετὰ πολλοῦ πόνου. τὸν  
 δ' ἐκ τῶν ξειῶν ἄρτον ἄδην φησὶν ἐσθιόμενον βαρὺν 10  
 εἶναι καὶ δύσπεπτον· διὸ οὐχ ὑγιαίνειν τοὺς αὐτὸν  
 116 ἐσθιόντας. εἰδέναί δὲ ὑμᾶς δεῖ ὅτι τὰ μὴ πυρωθέντα  
 ἢ τριφθέντα σιτία φύσας καὶ βάρη καὶ στρόφους καὶ  
 κεφαλαλγίας ποιεῖ.

84. Μετὰ τὰς τοσαύτας διαλέξεις ἔδοξεν ἤδη ποτὲ 15  
 καὶ δειπνεῖν. καὶ περιενεχθέντος τοῦ καλουμένου  
 ὠραίου ὁ Λεωνίδης ἔφη, Εὐθύδημος ὁ Ἀθηναῖος, ἄν-  
 δρες φίλοι, ἐν τῷ περὶ ταρίχων Ἡσίοδόν φησι περὶ  
 πάντων τῶν ταριχευομένων τάδ' εἰρηκέναι

ἄμφακες μὲν πρῶτον στόμα καὶ κριταιαντα καὶ 20  
 ἰωήν

g γναθμῶν ἠνδάξαντο δυσείμονες ἰχθυβολῆες,  
 οἷς ὁ ταριχόπλεως ἄδε βόσπορος, οἱ πιθόγαστροι  
 τμήγοντες τετράγωνα ταρίχια τεκταίνονται.  
 ναὶ μὴν οὐκ ἀκλεῆς θνητοῖς γένος ὄξυρρύγχου, 25  
 ὄν καὶ ὄλον καὶ τμητὸν ἄλες τροχηεῖς ἐκόμισσαν.  
 θύννων δ' ὠραίων Βυζάντιον ἔπλετο μήτηρ,  
 c καὶ σκόμβρων κυβίων τε καὶ εὐχόρτου λιβι-  
 βάττεω.

καὶ Πάριον κολιῶν κυδνὴ τροφὸς ἔσκε πολίχνη. 30  
 Ἴόνιον δ' ἀνὰ κῦμα φυγῶν Γαδειρόθεν ἄξει  
 Βρέττιος ἢ Καμπανὸς ἢ ἐξ ἀγαθοῦ Τάραντος

ὀρκύνιοιο τρίγωνα, τὰ τ' ἐν στάμνοισι τεθέντα  
ἀμφαλλάξ δειπνοῖσιν ἐνὶ πρώτοισιν ὀπηδεῖ.

ταῦτα τὰ ἔπη ἐμοὶ μὲν δοκεῖ τινος μαγείρου εἶναι  
μαῖλλον ἢ τοῦ μουσικωτάτου Ἡσιόδου. πόθεν γὰρ εἰδέ- d  
5 ναι δύναται Πάριον ἢ Βυζάντιον, ἔτι δὲ Τάραντα καὶ  
Βρεττίους καὶ Καμπανοὺς πολλοῖς ἔτεσι τούτων πρε-  
σβύτερος ὢν; δοκεῖ οὖν ἐμοὶ αὐτοῦ τοῦ Εὐθύδημου  
εἶναι τὰ ποιήματα. καὶ ὁ Διονυσιοκλῆς ἔφη, ὅτου μὲν  
ἔστι τὰ ποιήματα, ὧ ἀγαθὲ Λεωνίδη, ὑμῶν ἐστὶ κρι-  
10 νειν τῶν δοκιμωτάτων γραμματικῶν· ἀλλ' ἐπεὶ περὶ  
ταρίχων ἐστὶν ὁ λόγος, περὶ ὧν οἶδα καὶ παροιμίαν  
μνήμης ἠξιωμένην ὑπὸ τοῦ Σολέως Κλεάρχου

σαπρὸς τάριχος τὴν ὀρίγανον φιλεῖ,

ἔρχομαι ἀκῶχὸν λέξων τι περὶ αὐτῶν τὰ τῆς τέχνης.

15 85. Διοκλῆς μὲν ὁ Καρύστιος ἐν τοῖς Ὑγιεινοῖς  
ἐπιγραφομένοις τῶν ταρίχων φησὶ τῶν ἀπιμέλων κρά-  
τιστα εἶναι τὰ ὠραῖα, τῶν δὲ πiónων τὰ θύννεια. Ἰκέ-  
σιος δ' ἱστορεῖ οὐκ εἶναι εὐεκκρίτους κοιλίας οὔτε  
πηλαμύδας οὔτε τὰ ὠραῖα, τὰ δὲ νεώτερα τῶν θυν-  
20 νείων τὴν αὐτὴν ἀναλογίαν ἔχειν τοῖς κυβίοις, μεγά-  
λην τε εἶναι διαφορὰν πρὸς πάντα τὰ ὠραῖα λεγό-  
μενα. ὁμοίως δὲ λέγει καὶ τῶν Βυζαντίων ὠραίων,  
πρὸς τὰ ἀφ' ἑτέρων τόπων λαμβανόμενα, καὶ οὐ μόν-  
ον τῶν θυννείων, ἀλλὰ καὶ τῶν ἄλλων τῶν ἀλισκο- f  
25 μένων ἐν Βυζαντίῳ. τούτοις προσέθηκεν ὁ Ἐφέσιος  
Δάφνος, Ἀρχέστρατος μὲν ὁ περιπλεύσας τὴν οἴκου-  
μένην γαστρὸς ἔνεκα καὶ τῶν ὑπὸ γαστέρα φησὶ

καὶ σικελοῦ θύννου τέμαχος . . .

τμηθὲν ὅτ' ἐν βίκιοισι ταριχεύεσθαι ἔμελλεν.

30 σαπέροδη δ' ἐνέπω κλαίειν μακρὰ, ποντικῶ ὄψω, 117  
καὶ τοῖς κείνον ἐπαινοῦσιν. παῦροι γὰρ ἴσασιν  
ἀνθρώπων ὅ τι φαῦλον ἔφν καὶ κεδνὸν ἔδεσμα.

ἀλλὰ τριταῖον ἔχειν σκόμβρον, πρὶν ἐς ἀλμυρὸν  
ὔδωρ

ἔλθειν, ἀμφορέως ἐντὸς νέον ἡμιτάριχον.

ἂν δ' ἀφίκη κλεινοῦ Βυζαντίου εἰς πόλιν ἀγνήν,  
b ὠραίου φάγε μοι τέμαχος πάλιν· ἔστι γὰρ 5  
ἔσθλόν

καὶ μαλακόν.

παρέλιπεν ὁ τένθης Ἀρχέστρατος συγκαταλέξει ἡμῖν  
καὶ τὸ παρὰ Κράτητι τῷ κωμωδιοποιῷ ἐν Σαμίσις λε-  
γόμενον ἐλεφάντινον τάριχος, περὶ οὗ φησιν 10

σκυτίνη ποτ' ἐν χύτρα τάριχος ἐλεφάντινον  
ἤψε ποντιαῖς χελώνη πευκίνοισι κύμασιν,  
καρκίνοι ποδάνεμοί τε καὶ τανύπτεροι λύκοι  
ὑσοριμαχεῖν ἄνδρες οὐρανοῦ καττύματα.

c παῖ' ἐκείνου, ἄγχ' ἐκείνου. ἐν Κέῳ τίς ἡμέρα; 15  
| ὅτι δὲ διαβόητον ἦν τὸ τοῦ Κράτητος ἐλεφάντινον τάρ-  
ριχος μαρτυρεῖ Ἀριστοφάνης ἐν Θεσμοφοριαζούσαις  
διὰ τούτων

ἦ μέγα τι χρῆμ' ἐστὶν ἢ τρυγωδοποιουσιική,  
ἠνίκα Κράτητί τε τάριχος ἐλεφάντινον 20  
λαμπρὸν ἐκόμιζεν ἀπόνως παραβεβλημένον,  
ἄλλα τε τοιαῦθ' ἕτερα μυρὶ' ἐκιχλίζετο.

86. Ὠμοτάριχον δέ τινα κέκληκεν Ἀλεξις ἐν Ἀπε-  
γλαυκωμένῳ. ὁ δ' αὐτὸς ποιητὴς ἐν Πονήρῳ περὶ  
d σκευασίας ταρίχων μάγειρόν τινα παράγει λέγοντα 25  
τάδε

ὅμως δὲ λογίσασθαι πρὸς ἑμαυτὸν βούλομαι  
καθεξόμενος ἐνταῦθα τὴν ὄψωνίαν,  
ὁμοῦ τε συντάξαι τί πρῶτον οἰστέον  
ἡδυντέον τε πῶς ἕκαστόν ἐστὶ μοι. 30  
τάριχός ἐστι πρῶτον ὠραῖον τοδί.  
διωβόλου τοῦτ' ἐστὶ. πλυτέον εὖ μάλα.

εἴτ' εἰς λοπάδιον, ὑποπάσας ἠδύσματα,  
 ἐνθεις τὸ τέμαχος, λευκὸν οἶνον ἐπιχέας,  
 ἐπεσκέδασα τοῦλαιον· εἶθ' ἔψων ποιῶ  
 μυελόν, ἀφείλόν τ' ἐπιγανώσας σιλφίῳ.

5 ἐν δὲ τῷ Ἀπεργλαυκωμένῳ σύμβολάς τις ἀπαιτούμενός  
 φησι

παρ' ἐμοῦ δ', ἐὰν μὴ καθ' ἐν ἕκαστον πάντα δῶς,  
 χαλκοῦ μέρος δωδέκατον οὐκ ἂν ἀπολάβοις.

B. δίκαιος ὁ λόγος. A. ἀβάκιον, ψῆφον. λέγε.

10 B. ἔστ' ὠμοτάριχος πέντε χαλκῶν. A. λέγ' ἕτερον.

B. μῦς ἐπὶ χαλκῶν. A. οὐδὲν ἀσεβεῖς οὐδέπω. f  
 λέγε. B. τῶν ἐχίνων ὀβολός. A. ἀγνεύεις ἔτι.

B. ἄρ' ἦν μετὰ ταῦθ' ἡ ῥάφανος ἦν ἐβοᾶτε;

A. ναί.

15 χρηστὴ γὰρ ἦν. B. ἔδωκα ταύτης δὴ ὀβολούς.

A. τί γὰρ ἐβοᾶμεν; B. τὸ κύβιον τριωβόλου.

A. ὄνειν κεχειρωῶν γε οὐκ ἐπράξατ' οὐδὲ ἔν. 118

B. οὐκ οἶσθας ᾧ μακάριε τὴν ἀγοράν, ὅτι  
 κατεδηδόκασι τὰ λάχαν' αἱ τρωξαλλίδες.

20 A. διὰ τοῦτο τὸ τάριχος τέθεικας διπλασίον;

B. ὁ ταριχοπώλης ἐστίν· ἐλθὼν πυνθάνου.

γόγγρος δέκ' ὀβολῶν. A. οὐχὶ πολλοῦ. λέγ'  
 ἕτερον.

B. τὸν ὀπτὸν ἰχθὺν ἐπριάμην δραχυῆς. A. παπαῖ,  
 ὥσπερ πυρετὸς ἀνῆκεν, εἴτ' ἐπέτεινεν αὐ.

25 B. πρόσθε τὸν οἶνον, ὃν μεθύοντων προσέλαβον  
 ὑμῶν, χάσας τρεῖς· δέκ' ὀβολῶν ὁ χούς.

87. Ἰκέσιος δ' ἐν δευτέρῳ περὶ ὕλης πηλαμύδας  
 κύβια εἶναί φησι μεγάλα. κυβίων δὲ μνημονεύει Πο- b  
 30 σείδιππος ἐν Μεταφερομένῳ. Εὐθύδημος ἐν τῷ περὶ  
 ταρίχων τὸν δελκανὸν φησιν ἰχθὺν ὀνομάζεσθαι ἀπὸ  
 Δέλκωνος τοῦ ποταμοῦ, ἀφ' οὗπερ καὶ ἀλίσκεσθαι

καὶ ταριχευόμενον εὐστομαχώτατον εἶναι. Δωρίων δ' ἐν τῷ περὶ ἰχθύων τὸν [λεπτινὸν] λεβίαν ὀνομάζων φησὶ λέγειν τινὰς ὡς ὁ αὐτός ἐστι τῷ δελκανῷ, τὸν τε κορακῖνον ὑπὸ πολλῶν λέγεσθαι σαπέροδην καὶ εἶναι κράτιστον τὸν ἐκ τῆς Μαιώτιδος λίμνης. θαυμαστοὺς 5  
 c δὲ εἶναι λέγει καὶ τοὺς περὶ Ἄβδηρα ἀλισκομένους κεστρεῖς, μεθ' οὓς τοὺς περὶ Σινώπην, καὶ ταριχευόμενους εὐστομάχους ὑπάρχειν. τοὺς δὲ προσαγορευόμενους φησὶ μύλλους ὑπὸ μὲν τινῶν καλεῖσθαι ἀγνωτίδια, ὑπὸ δὲ τινῶν πλατιστάκους, ὄντας τοὺς αὐτούς, 10  
 καθάπερ καὶ τὸν χελλαρίην· καὶ γὰρ καὶ τοῦτον ἔνα ὄντα ἰχθὺν πολλῶν ὀνομασιῶν τετυχηκέναί· καλεῖσθαι γὰρ καὶ βάκχον καὶ ὀνίσκον καὶ χελλαρίην. οἱ μὲν οὖν μείζονες αὐτῶν ὀνομάζονται πλατίστακοι, οἱ δὲ μέσσην ἔχοντες ἡλικίαν μύλλοι, οἱ δὲ βαιοὶ τοῖς με- 15  
 γέθεσιν ἀγνωτίδια. μνημονεύει δὲ τῶν μύλλων καὶ  
 d Ἀριστοφάνης ἐν Ὀλκᾶσι

σκόμβροι κολίαι λεβίαι μύλλοι σαπέροδαι θυν-  
 νίδες.

88. Ἐπὶ τούτοις σιωπήσαντος τοῦ Διονυσιοκλέους 20  
 ὁ γραμματικὸς ἔφη Ἰᾶρος, ἀλλὰ μὴν καὶ Ἀντιφάνης  
 ὁ ποιητὴς ἐν Δευκαλίῳ ταρίχων τῶνδε μέμνηται  
 τάριχος ἀντακαῖον εἴ τις βούλετ' ἢ  
 γαδειρικόν, βυζαντίας δὲ θυννίδος  
 εὐφραίνεται ὄσμαῖς. 25

καὶ ἐν Παρασίτῳ

τάριχος ἀντακαῖον ἐν μέσῳ  
 πῖον ὀλόλευκον θερμόν.

e Νικόστρατός τε ἢ Φιλέταιρος ἐν Ἀντύλλῳ  
 βυζάντιόν τε τέμαχος ἐπιβακχευσάτω,  
 γαδειρικόν θ' ὑπογάστριον παρεισίτω.  
 καὶ προελθῶν 30

ἀλλ' ἐπριάμην παρ' ἀνδρός, ὧ γῆ καὶ θεοί,  
 ταριχοπώλου πάνυ καλοῦ τε κάγαθου  
 τίλτον μέγιστον ἄξιον δραχυῆς δυοῖν  
 ὀβολοῖν, ὃν οὐκ ἂν καταφάγοιμεν ἡμερῶν  
 5 τριῶν κατεσθίοντες ὄντες δώδεκα  
 ὑπερμέγεθες γάρ ἐστιν.

ἐπὶ τούτοις ὁ Οὐλπιανὸς ἀποβλέψας εἰς τὸν Πλούταρχον ἔφη, μή ποτ' οὔτις ἐν τούτοις, ὧ οὔτος, τοὺς παρ' ὑμῖν τοῖς Ἀλεξανδρεῦσι κατέλεξε μενδησίους,<sup>1</sup> ὧν  
 10 οὐδ' ἂν μαινόμενος κύνων γεύσαιτο ἂν ποτε, ἢ τῶν  
 καλῶν σου ἡμινῆρων, ἢ τῶν ταριχηρῶν σιλούρων. καὶ 119  
 ὁ Πλούταρχος, ὁ μὲν ἡμίνηρος, ἔφη, τί διαφέρει τοῦ  
 προκαταλελεγμένου ἡμιταρίχου, οὗ ὁ καλὸς ὑμῶν Ἀρ-  
 χέστρατος μέμνηται; ἀλλ' ὅμως ὠνόμασεν ἡμίνηρον ὁ  
 15 Πάπιος Σώπατρος ἐν Μυστιάκου θητίῳ οὕτως  
 ἐδέξατ' ἀντακαῖον, ὃν τρέφει μέγας  
 Ἴστρος, Σκύθαισιν ἡμίνηρον ἠδονήν.  
 καὶ τὸν μενδήσιον οὕτως ὁ αὐτὸς καταλέγει  
 μενδήσιός θ' ὠραῖος ἀκρόπαστος εὖ  
 20 ξανθαῖσιν ὀπτός κέφαλος ἀκτίσιν πυρός.  
 ταῦτα δὲ τὰ βρώματα ὅτι πολλῶ ἠδίῳ ἐστὶ τῶν παρὰ  
 σοὶ περισπουδάστων κόττα καὶ λέπιδι οἱ πειραθέντες<sup>b</sup>  
 ἴσασι. λέγε οὖν ἡμῖν καὶ σὺ εἰ καὶ ἀρσενικῶς ὁ τάρι-  
 χος λέγεται παρ' Ἀττικοῖς· παρὰ γὰρ Ἐπιχάρμῳ οἴ-  
 25 δαμεν.

89. ὃν ζητοῦντα προφθάσας ὁ Μυρτίλος ἔφη,  
 Κρατῖνος μὲν ἐν Διονυσαλεξάνδρῳ  
 ἐν σαργανίσιν ἄξω ταρίχους ποντικούς.  
 Πλάτων Διὶ κακουμένῳ  
 30 ὧς ἄττι' ἔχω ταῦτ' ἐς ταρίχους ἀπολέσω.  
 Ἀριστοφάνης Δαιταλευῖσιν  
 οὐκ αἰσχνοῦμαι τὸν τάριχον τουτονὶ<sup>c</sup>

πλύνων ἅπασιν ὅσα σύνοιδ' αὐτῷ κακά.

Κράτης Θηρίοις

καὶ τῶν θαφάνων ἔψειν χροή,  
 ἰχθῦς τ' ὀπτᾶν τοὺς τε ταρίχους,  
 ἡμῶν δ' ἀπὸ χειρας ἔχεσθαι.

5

ιδίως δ' ἐσχημάτισται παρ' Ἐρμίππῳ ἐν Ἀρτοπώλισι  
 καὶ τάριχος πύονα.

Σοφοκλῆς τ' ἐν Φινεΐ

νεκρός, τάριχος εἰσορᾶν αἰγύπτιος.

ὑποκοριστικῶς δ' εἴρηκεν Ἀριστοφάνης ἐν Εἰρήνῃ

10

d ἀγόρασόν τι χρηστὸν εἰς ἀγρὸν ταρίχιον.

καὶ Κηφισόδωρος ἐν Ὑί

κρεάδιόν τι φαῦλον ἢ ταρίχιον.

Φερεκράτης ἐν Αὐτομόλοις

ἡ γυνὴ δ' ἡμῶν ἐκάστῳ λέκιθον ἔψουσ' ἢ φακῆν 15  
 ἀναμένει καὶ σμικρὸν ὀπτῶσ' ὄρφανὸν ταρίχιον.

καὶ Ἐπίχαρμος δ' ἀρσενικῶς εἴρηκεν ὁ τάριχος. Ἡρό-  
 d δοτος δ' ἐν ἐνάτῃ οὕτως 'οἱ τάριχοι ἐπὶ τῷ πυρὶ κεί-  
 e μενοι ἐπάλλοντο καὶ ἤσπαιρον.' καὶ αἱ παροιμίαι δὲ  
 κατὰ τὸ ἄρρεν λέγουσι

20

τάριχος ὀπτὸς εὐθύς ἂν ἴδῃ τὸ πῦρ.

σαπρὸς τάριχος τὴν ὀρίγανον φιλεῖ.

οὐκ ἂν πάθοι τάριχος ὦνπερ ἄξιος.

Ἀττικοὶ δὲ οὐδετέρως λέγουσι, καὶ γίνεται ἡ γενικὴ  
 τοῦ ταρίχους. Χιωνίδης Πτωχοῖς

25

ἄρ' ἂν φάγοιτ' ἂν καὶ ταρίχους; ὦ θεοί.

ἡ δὲ δοτικὴ ταρίχει ὡς ξίφει

ἐπὶ τῷ ταρίχει τῷδε τοίνυν κόπτετον

Μένανδρος Ἐπιτρέπουσιν, καὶ ἐπὶ αἰτιατικῆς  
 ἐπέεασα

30

f ἐπὶ τὸ τάριχος ἄλας, ἐὰν οὕτω τύχη.

ὅτε δὲ ἀρσενικόν ἐστιν, ἡ γενικὴ οὐκέτι ἔξει τὸ σ.

90. Τοσαύτην δ' Ἀθηναῖοι σπουδὴν ἐποιοῦντο  
περὶ τὸ τάριχος ὡς καὶ πολίτας ἀναγράψαι τοὺς Χαι-  
ρεφίλου τοῦ ταριχοπώλου υἱούς, ὡς φησιν Ἀλεξίς ἐν  
Ἐπιδαυρίῳ οὕτως

5 τοὺς Χαιρεφίλου δ' υἱεῖς Ἀθηναίους ὅτι  
εἰσήγαγεν τάριχος, οὓς καὶ Τιμοκλῆς  
ιδὼν ἐπὶ τῶν ἵππων δύο σκόμβρους ἔφη  
ἐν τοῖς σατύροις εἶναι.

120

μνημονεύει δ' αὐτῶν καὶ Ὑπερίδης ὁ ῥήτωρ. Εὐθύ-  
10 νου δὲ τοῦ ταριχοπώλου μέμνηται Ἀντιφάνης ἐν Κου-  
ρίδι οὕτως

ἐλθὼν τε πρὸς τὸν τεμαχοπώλην περιμένε,  
παρ' οὗ φέρειν εἴωθα· κἂν οὕτω τύχη,  
Εὐθύνος . . . ἀπολοπίζων αὐτόθι  
15 χρηστόν τι περιμένων κέλευσόν μοι τεμεῖν.

Φειδίππου δέ, καὶ γὰρ οὗτος ταριχοπώλης, Ἀλεξίς ἐν b  
Ἰππίσκῳ κἂν Σωράκοις

Φεΐδιππος ἕτερός τις ταριχηγὸς ξένος.

91. Ἐσθιόντων δ' ἡμῶν τὸ τάριχος καὶ πολλῶν  
20 ὀρμηὴν ἐχόντων ἐπὶ τὸ πιεῖν ὁ Δάφνος ἔφη ἀνατείνας  
τὸ χεῖρε, Ἡρακλείδης ὁ Ταραντῖνος, ἄνδρες φίλοι,  
ἐν τῷ ἐπιγραφομένῳ Συμποσίῳ φησὶ ἄληπτεον σύμ-  
μετρον τροφήν πρὸ τοῦ πίνειν, καὶ μάλιστα τὰς εἰδι-  
σμένας προπαρατίθεσθαι περιφοράς. ἐκ διαστήματος c  
25 γὰρ εἰσφερομένας ἐναλλάττειν τὰ ἀπὸ τοῦ οἴνου προσ-  
καθίζοντα τῷ στομάχῳ καὶ δηγμῶν αἷτια καθιστά-  
μενα. οἴονται δέ τινες ταῦτ' εἶναι καὶ κακοστόμαχα,  
λέγω δὴ λαχάνων καὶ ταρίχων γένη δηκτικόν τι  
κεκτημένα, εὐθετεῖν δὲ τὰ κολλώδη καὶ ἐπιστύφοντα  
30 βρώματα, ἀγνοοῦντες ὅτι πολλὰ τῶν τὰς ἐκκρίσεις  
ποιούντων εὐλύτους ἐκ τῶν ἐναντίων εὐστόμαχα καθ-  
έστηκεν, ἐν οἷς ἐστι καὶ τὸ σίσαρον καλούμενον, οὗ

μνημονεύει Ἐπίχαρμος ἐν Ἀγρωστίνῳ ἐν Γᾶ καὶ Θα-  
 d λάσσα καὶ Διοκλῆς ἐν πρώτῳ Ὑγιεινῶν, ἀσπάρραγος,  
 τεῦτλον τὸ λευκόν, τὸ γὰρ μέλαν καθεκτικόν ἐστὶν  
 ἐκκρίσεως, κόγχαι, σωλῆνες, μύες θαλάττιοι, χῆμαι,  
 κτένες, τάριχος τέλειος καὶ μὴ βρωμώδης καὶ ἰχθύων 5  
 εὐχύλων γένη. προπαρατίθεσθαι δ' ἐστὶν ὠφέλιμον  
 τὴν λεγομένην φυλλίδα καὶ τευτλίον, ἔτι δὲ τάριχος,  
 εἰς τὰς ὁρμὰς εἰς ταῦτα . . . μὴ ὁμοίως τῶν πολυ-  
 τρόφων ἀπολαύειν. τὰς δὲ ἀθρόους ἐν ἀρχῇ πόσεις  
 ἐκκλιτέον· δύσκλητοι γὰρ εἰς τὴν πλείονα τῶν ὑγρῶν 10  
 προσφορὰν. Μακεδόνες δ', ὡς φησὶν Ἐφιππος ὁ  
 e Ὀλύμπιος ἐν τῷ περὶ τῆς Ἀλεξάνδρου καὶ Ἡφαιστιῶ-  
 νος ταφῆς, οὐκ ἠπίσταντο πίνειν εὐτάκτως, ἀλλ' εὐ-  
 θέως ἐχρῶντο μεγάλαις προπόσεσιν, ὥστε μεθύειν  
 ἔτι παρακειμένων τῶν πρώτων τραπεζῶν καὶ μὴ δύ- 15  
 νασθαι τῶν σιτίων ἀπολαύειν.

92. Δίφιλος δ' ὁ Σίφνιός φησὶ τὰ ταρίχη τὰ ἐκ  
 τῶν θαλασσίων καὶ λιμναίων καὶ ποταμίων γινόμενα  
 ἐστὶν ὀλιγότροφα ὀλιγόχυλα κανσώδη εὐκόιλια ἐρεθι-  
 στικὰ ὀρέξεως. κράτιστα δὲ τῶν μὲν ἀπιόνων κύβια 20  
 καὶ ὠραῖα καὶ τὰ τούτοις ὅμοια γένη, τῶν δὲ πιόνων  
 τὰ θύννεια καὶ κορδύλη. τὰ δὲ παλαιὰ κρείσσονα καὶ  
 δοιμύτερα, καὶ μάλιστα τὰ βυζάντια. τὸ δὲ θύννειον,  
 φησί, γίνεται ἐκ τῆς μείζονος πηλαμύδος, ὧν τὸ μι-  
 κρὸν ἀναλογεῖ τῷ κυβίῳ, ἐξ οὗ γένους ἐστὶ καὶ τὸ 25  
 ὠραῖον. ἡ δὲ σάρδα προσέεικε τῷ κολίᾳ μεγέθει. ὁ δὲ  
 121 σκόμβρος κοῦφος καὶ ταχέως ἀποχωρῶν τοῦ στομάχου.  
 ὁ κολίας δὲ σκιλλωδέστερος, δηκτικώτερος καὶ κακο-  
 χυλότερος, τρόφιμος, κρείσσων δὲ ὁ ἀμυκλανὸς καὶ  
 ἰσπανός, ὁ σαξιτανὸς λεγόμενος· λεπτότερος γὰρ καὶ 30  
 γλυκύτερος. Στράβων δ' ἐν τρίτῳ Γεωγραφικῶν  
 πρὸς ταῖς Ἡρακλέους φησὶ νήσοις κατὰ Καρχηδόνα

τὴν Καινὴν πόλιν εἶναι Σαξιτανίαν, ἐξ ἧς καὶ τὰ τα-  
 ρίχη ἐπωνύμως λέγεσθαι, καὶ ἄλλην Σκομβροαρίαν,  
 ἀπὸ τῶν ἀλισκομένων σκόμβρων, ἐξ ὧν τὸ ἄριστον  
 σκευάζεσθαι γάρων. οἱ δὲ λεγόμενοι μελανδρούαι, ὧν <sup>b</sup>  
 5 καὶ Ἐπίχαρμος μνημονεύει ἐν Ἀυτομόλῳ Ὀδυσσεῖ οὗ-  
 τως ᾽ποτιφόριμον τὸ τέμαχος ἧς ὑπομελανδρουῶδες.  
 μέλανδρος δὲ τῶν μεγίστων θύννων εἰδός ἐστιν, ὡς  
 Πάμφιλος ἐν τοῖς περὶ ὀνομάτων παρίστησι, καὶ ἔστι  
 τὰ τεμάχη αὐτοῦ λιπαρώτερα.

10 93. Ἐν τῷ ὠμοτάριχον (φησὶν ὁ Δίφιλος) κήτημα  
 τινὲς λέγουσι, καὶ ἔστι βαρὺ καὶ γλοιῶδες, προσέτι δὲ  
 καὶ δύσπεπτον. ὁ δὲ ποτάμιος κορακῖνος, ὃν πέλτην  
 τινὲς καλοῦσιν, ὁ ἀπὸ τοῦ Νείλου, ὃν οἱ κατὰ τὴν  
 Ἀλεξάνδρειαν ἰδίως ἡμίνηρον ὀνομάζουσιν, ὑποπίμε- <sup>c</sup>  
 15 λος μὲν ἐστὶ καὶ ἥκιστα κακόχυλος, σαρκώδης τρώφι-  
 μος εὐπέπτος εὐανάδοτος, κατὰ πάντα τοῦ μύλλου  
 κρείσσων. τὰ μέντοι τῶν ἰχθύων καὶ τῶν ταρίχων ὧν  
 πάντα δύσπεπτα δύσφθαρτα, μᾶλλον δὲ τὰ τῶν λιπα-  
 ρωτέρων καὶ μειζόνων· σκληρότερα γὰρ μένει καὶ  
 20 ἀδιαίρετα. γίνεται δὲ εὐστόμα μεθ' ἁλῶν σβεσθέντα  
 καὶ ἐποπτηθέντα. πάντας δὲ χρὴ τοὺς ταρίχους πλύ-  
 νειν, ἄχρι ἂν τὸ ὕδωρ ἄνοσμον καὶ γλυκὺ γένηται.  
 ὁ δ' ἐκ θαλάττης ἐψόμενος τάριχος γλυκύτερος γίνε- <sup>d</sup>  
 ται, θερμοὶ τε οἱ τάριχοι ἡδιόνες εἰσίν. Μνησίθεος δ'  
 25 ὁ Ἀθηναῖος ἐν τῷ περὶ ἐδεστώων ὀϊάλυκοι (φησὶ) καὶ  
 γλυκεῖς χυμοὶ πάντες ὑπάγουσι τὰς κοιλίας· οἱ δ'  
 ὀξεῖς καὶ θριμεῖς λύουσι τὴν οὖρησιν· οἱ δὲ πικροὶ  
 μᾶλλον μὲν εἰσιν οὖρητικοί, λύουσι δ' αὐτῶν ἔνιοι  
 καὶ τὰς κοιλίας· οἱ δὲ στρυφνοὶ τὰς ἐκκρίσεις . . .  
 30 Ξενοφῶν δὲ ὁ μουσικώτατος ἐν τῷ ἐπιγραφομένῳ Ἰέρ-  
 ρωνι ἢ τυραννικῷ διαβάλλων τὰ τοιαῦτα βρώματά  
 φησι τί γάρ, ἔφη ὁ Ἰέρρων, τὰ πολλὰ ταῦτα μηχανή-

ε ματα κατανενοήκατε, ἃ παρατίθεται τοῖς τυράννοις, ὀξέα καὶ δριμύα καὶ στρυφνὰ καὶ τὰ τούτων ἀδελφά; πάνυ μὲν οὖν, ἔφη ὁ Σιμωνίδης, καὶ πάνυ γέ μοι δοκοῦντα παρὰ φύσιν εἶναι ταῦτα ἀνθρώπων. ἄλλο τι οἶει, ἔφη ὁ Ἰέρων, ταῦτα τὰ ἐδέσματα εἶναι ἢ μὴ διὰ 5 κακῆς καὶ ἀσθενούσης ψυχῆς ἐπιθυμήματα; ἐπεὶ οἱ γε ἠδέως ἔσθοντες καὶ σύ που οἶσθα ὅτι οὐδὲν προσδέονται τούτων τῶν σοφισμάτων.

94. Ἐπὶ τούτοις λεχθεῖσιν ὁ Κύνουλος πιεῖν ἤτησε δηκόκταν, δεῖν λέγων ἀλμυροὺς λόγους γλυκέ- 10 σιν ἀποκλύζεσθαι νάμασι. πρὸς ὃν ὁ Οὐλπιανὸς σχετλιάσας καὶ τύψας τῇ χειρὶ τὸ προσκεφάλαιον ἔφη, μέχρι πότε βαρβαρίζοντες οὐ πάύεσθε; ἢ ἕως ἂν καταλιπὼν τὸ συμπόσιον οἴχωμαι, πέττειν ὑμῶν τοὺς λόγους οὐ δυνάμενος; καὶ ὅς, ἐν Ῥώμῃ τῇ βασιλευού- 15 σῃ διατρέβων τὰ νῦν ὧ λῶστ' ἐπιχωρῶ κέχρημαι κατὰ τὴν συνήθειαν φωνῆ. καὶ γὰρ παρὰ τοῖς ἀρχαίοις ποιηταῖς καὶ συγγραφεῦσι τοῖς σφόδρα ἑλληνίζουσιν ἔστιν εὐρεῖν καὶ περσικὰ ὀνόματα κείμενα, διὰ τὴν 122 τῆς χρήσεως συνήθειαν, ὡς τοὺς παρασάγγας καὶ τοὺς 20 ἀγγάρους καὶ τὴν σχοῖνον ἢ τὸν σχοῖνον· μέτρον δ' ἔστι τοῦτο ὁδοῦ μέχρι νῦν οὕτω παρὰ πολλοῖς καλούμενον. μακεδονίζοντάς τ' οἶδα πολλοὺς τῶν Ἀττικῶν διὰ τὴν ἐπιμιξίαν. βέλτιον δ' ἦν μοι

αἷμα ταύρειον πιεῖν·

25

ὁ Θεμιστοκλέους γὰρ θάνατος αἰρετώτερος ἢ εἰς σὲ ἔμπεσεῖν. οὐ γὰρ ἂν εἴποιμι ταύρειον ὕδωρ πιεῖν, ὅπερ σὺ οὐκ οἶσθα τί ἐστίν. οὐδὲ γὰρ ἐπίστασαι ὅτι καὶ παρὰ τοῖς ἀρίστοις τῶν ποιητῶν καὶ συγ- 30 γραφέων εἰρηταί τινα καὶ φαῦλα. Κηφισόδωρος γοῦν ὁ Ἰσοκράτους τοῦ ῥήτορος μαθητῆς ἐν τῷ τρίτῳ τῶν πρὸς Ἀριστοτέλην λέγει ὅτι εὗροι τις ἂν ὑπὸ τῶν ἄλ-

λων ποιητῶν ἢ καὶ σοφιστῶν ἐν ἡ δύο γοῦν πονηρῶς  
 εἰρημένα, οἷα παρὰ μὲν Ἀρχιλόχῳ τὸ πάντ' ἄνδρ'  
 ἀποσκολύπτειν, Θεοδώρῳ δὲ τὸ κελεύειν μὲν πλέον  
 ἔχειν, ἐπαινεῖν δὲ τὸ ἴσον, Εὐριπίδῃ τε τὸ τὴν γλῶτ-  
 5 ταν ὁμωμοκέναι φάναι, καὶ Σοφοκλεῖ τὸ ἐν Αἰθίοψιν  
 εἰρημένον

τοιαῦτά τοί σοι πρὸς χάριν τε κοῦ βία  
 λέγω, σὺ δ' αὐτὸς ὥσπερ οἱ σοφοὶ τὰ μὲν  
 δίκαι' ἐπαινέει, τοῦ δὲ κερδαίνειν ἔχου.

10 καὶ ἀλλαχοῦ δ' ὁ αὐτὸς ἔφη μηδὲν εἶναι ῥῆμα σὺν κέρ-  
 δεϊ κακόν· Ὀμήρῳ δὲ τὸ τὴν Ἥραν ἐπιβουλεύσαι τῷ  
 Διὶ καὶ τὸν Ἄρη μοιχεύειν. ἐφ' οἷς πάντες κατηγο-  
 ροῦσιν αὐτῶν.

95. εἰ οὖν κἀγὼ τι ἤμαρτον, ὧ καλλίστων ὄνο-  
 5 μάτων καὶ ῥημάτων θηρευτά, μὴ χαλέπαινε. κατὰ γὰρ  
 τὸν Μιλήσιον Τιμόθεον τὸν ποιητὴν

οὐκ ἀεῖδω τὰ παλαιά·

καινὰ γὰρ θάμα κρείσσω.

νέος ὁ Ζεὺς βασιλεύει'

20 τὸ πάλαι δ' ἦν Κρόνος ἄρχων.

ἀπίτω μοῦσα παλαιά.

Ἀντιφάνης δ' ἐν Ἀλκῆστιδι ἔφη

ἐπὶ τὸ καινουργεῖν φέρου,

οὕτως ἐκείνως, τοῦτο γινώσκων ὅτι

25 ἐν καινὸν ἐγχείρημα, κὰν τολμηρὸν ἦ,

πολλῶν παλαιῶν ἐστὶ χρησιμώτερον.

ὅτι δὲ καὶ οἱ ἀρχαῖοι οἶδασι τὸ οὕτω λεγόμενον ὕδωρ, e

ἵνα μὴ πάλιν ἀγανακτήσης δηκόκταν μου λέγοντος,

δεῖξω. κατὰ γὰρ τὸν Φερεκράτους Ψευδηρακλέα

30 εἶποι τις ἂν τῶν πάντων δοκησιδεξίων,

ἐγὼ δ' ἂν ἀντεῖποιμι, μὴ πολυπραγμόνει·

ἀλλ' εἰ δοκεῖ σοι, πρόσεχε τὸν νοῦν κἀκροῶ.

ἀλλὰ μὴ φθονήσης, ἔφη ὁ Οὐλπιανός, δέομαι, μηδὲ  
 τοῦ ταυρείου ὕδατος ὁποῖόν ἐστι δηλῶσαι. τῶν γὰρ  
 τοιούτων φωνῶν ἐγὼ διψῶ. καὶ ὁ Κύνουλκος, ἀλλὰ  
 f προπίνω σοι, ἔφη, φιλοτησίαν, διψᾷς γὰρ λόγων, παρ'  
 Ἀλέξιδος λαβὼν ἐκ Πυθαγοριζούσης

5

ὑδατος ἀπέφθου κύαθον· ἂν δ' ὠμὸν πῖη,  
 βαρὺ καὶ κοπῶδες.

τὸ δὲ ταύρειον ὕδωρ ὠνόμασεν, ὧ φίλε, Σοφοκλῆς ἐν  
 Αἰγεί, ἀπὸ τοῦ περὶ Τροιζῆνα ποταμοῦ Ταύρου, παρ'  
 ᾧ καὶ κρήνη τις Ὑόεσσα καλεῖται.

10

123 96. Ἐπίστανται δ' οἱ παλαιοὶ καὶ τὸ πάνυ ψυχρὸν  
 ὕδωρ ἐν ταῖς προπόσεσιν. ἀλλ' οὐκ ἐρῶ, ἔάν μὴ καὶ  
 σύ με διδάξης εἰ ἔπινον θερμὸν ὕδωρ ἐν ταῖς εὐωχίαις  
 οἱ ἀρχαῖοι. εἰ γὰρ οἱ κρατῆρες ἀπὸ τοῦ συμβεβηκότος  
 τῆς ὀνομασίας ἔτυχον, οὗτοί τε κερασθέντες παρὲ-  
 κειντο πλήρεις, οὐ ζέον τὸ ποτὸν παρεῖχον λεβήτων  
 τρόπον ὑποκαίόμενοι. ὅτι γὰρ οἶδασι θερμὸν ὕδωρ  
 Εὐπόλις μὲν ἐν Δήμοις παρίστησι

15

τὸ χαλκίον

θερμαίνεθ' ἡμῖν καὶ θύη πέττειν τινὰ  
 κέλευ', ἵνα σπλάγχνοισι συγγενώμεθα.

20

b Ἀντιφάνης δ' ἐν Ὀμφάλῃ

ἐν χύτρᾳ δέ μοι

ὅπως ὕδωρ ἔψοντα μηδέν' ὄψομαι.

οὐ γὰρ κακὸν ἔχω μηδ' ἔχοιμ'. ἔάν δ' ἄρα  
 στρέφη με περὶ τὴν γαστέρ' ἢ τὸν ὀμφαλόν,  
 παρὰ Φερτάτου δακτύλιός ἐστί μοι δραχυῆς.

25

ἐν δ' Ἀλειπτρία, φέρεται τὸ δρᾶμα καὶ ὡς Ἀλέξιδος,  
 ἔάν δὲ τοῦργαστήριον ποιῆτε περιβόητον,  
 κατασκεδῶ, νῆ τὴν φίλην Δήμητρα, τὴν μεγίστην  
 c ἀρύταιναν ὑμῶν ἐκ μέσου βάψασα τοῦ λέβητος

30

ξέοντος ὕδατος· εἰ δὲ μή, μηδέποθ' ὕδωρ πίοιμι  
ἐλευθέριον.

Πλάτων δ' ἐν τετάρτῳ Πολιτείας' — ἐπιθυμία ἐν τῇ  
ψυχῇ εἶη. οἶον δίψα ἐστὶ δίψα ἄρά γε θερμοῦ ποτοῦ  
5 ἢ ψυχροῦ, ἢ πολλοῦ ἢ ὀλίγου, ἢ καὶ ἐνὶ λόγῳ ποιοῦ  
τινος πάματος; ἢ ἐὰν μὲν τις θερμοῦ τῷ δίψει  
προσῆ, τὴν τοῦ ψυχροῦ ἐπιθυμίαν προσπαρέχοι ἄν, ἐὰν  
δὲ ψυχρότης, τὴν τοῦ θερμοῦ, ἐὰν δὲ διὰ πλήθους παρ- d  
ουσίαν πολλὴ ἢ δίψα ἦ, τὴν τοῦ πολλοῦ παρέξειται,  
10 ἐὰν δὲ ὀλίγη, τὴν τοῦ ὀλίγου; αὐτὸ δὲ τὸ διψῆν οὐ μή  
ποτε ἄλλου γένηται ἐπιθυμία ἢ οὔπερ πέφυκεν, αὐτοῦ  
πάματος, καὶ αὖ τὸ πεινῆν, βρώματος; Σῆμος δ' ὁ  
Δήλιος ἐν δευτέρῳ Νησιάδος ἐν Κιμώλῳ τῇ νήσῳ  
φησὶ ψυχεῖα κατεσκευάσθαι θέρους ὄρουκτά, ἔνθα χλιε-  
15 ροῦ ὕδατος πλήρη κεράμια καταθέντες κομίζονται χιό-  
νος οὐδὲν διάφορα. τὸ δὲ χλιαρὸν ὕδωρ Ἀθηναῖοι  
μετάκερας καλοῦσιν, ὡς Σώφιλος ἐν Ἀνδροκλει. Ἄλε- e  
ξις δ' ἐν Λοκροῖς

αἱ δὲ παῖδες παρέχου

20 ἢ μὲν τὸ θερμόν ἢ δ' ἑτέρα τὸ μετάκερας.  
καὶ Φιλήμων ἐν Κορινθίᾳ. Ἄμφις δ' ἐν Βαλανεῖῳ  
ἀνεβόησ' ὕδωρ ἐνεγκεῖν θερμόν, ἄλλος μετάκερας.

97. Μέλλοντος δὲ τοῦ κυνικοῦ τούτοις ἐπισωρεύ-  
ειν τινὰ ὁ Ποντιανὸς ἔφη, οἶδασιν, ὧ φίλτατοι ἀν-  
25 δρωῶν, οἱ ἀρχαῖοι καὶ τὴν τοῦ πάνυ ψυχροῦ πόσιν.  
Ἄλεξις γοῦν ἐν Παρασίτῳ φησὶ

καὶ γὰρ βούλομαι

ὑδατός σε γεῦσαι· πρᾶγμα δ' ἐστὶ μοι μέγα  
φρέατος ἔνδον ψυχρότερον Ἀραρότος. f

30 ὀνομάζει δὲ καὶ Ἑρμιππος ἐν Κέρκωψι φρεατιαῖον  
ὕδωρ οὕτως. ὅτι δὲ καὶ χιόνας ἔπινον ἐν Μανδραγο-  
ριζομένῃ ἔφη Ἄλεξις

- εἶτ' οὐ περίεργόν ἐστὶν ἄνθρωπος φυτὸν  
 ὑπεναντιωτάτοις τε πλείστοις χρώμενον;  
 ἐρῶμεν ἀλλοτριῶν, παρορῶμεν συγγενεῖς,  
 124 ἔχοντες οὐδὲν εὐποροῦμεν τοῖς πέλας,  
 ἐράνους φέροντες οὐ φέρομεν ἀλλ' ἢ κακῶς. 5  
 τακτῆς τροφῆς δὲ τῆς καθ' ἡμέραν πάλιν  
 γλιχόμεθα τὴν μὲν μαῖζαν ἵνα λευκῆ παρῆ,  
 ζωμὸν δὲ ταύτῃ μέλανα μηχανώμεθα,  
 τὸ καλὸν δὲ χρωῶμα δευσοποιῶ χρωῶμεν.  
 καὶ χιόνα μὲν πίνειν παρασκευάζομεν, 10  
 τὸ δ' ὄψον ἂν μὴ θερμὸν ἦ, διασύρομεν.  
 καὶ τὸν μὲν ὄξυν οἶνον ἐκπυτίζομεν,  
 ἐπὶ ταῖς ἀβυρτάκαισι δ' ἐκβακχεύομεν.  
 b οὐκοῦν τὸ πολλοῖς τῶν σοφῶν εἰρημένον,  
 τὸ μὴ γενέσθαι μὲν κράτιστόν ἐστ' αἰεὶ, 15  
 ἐπὰν γένηται δ', ὡς τάχιστ' ἔχειν τέλος.  
 Δεξικράτης δ' ἐν τῷ ἐπιγραφομένῳ Ὑφ' ἑαυτῶν πλα-  
 νώμενοι φησὶν  
 εἰ δὲ μεθύω καὶ χιόνα πίνω καὶ μύρον  
 ἐπίσταμα' ὅτι κράτιστον Αἴγυπτος ποιεῖ. 20  
 Εὐθυκλῆς δ' ἐν Ἀσώτοις ἢ Ἐπιστολῇ  
 πρῶτος μὲν οἶδεν εἰ χιών ἐστ' ὠνία·  
 πρῶτον δ' ἐκεῖνον σχαδόνα δεῖ πάντως φαγεῖν.  
 c οἶδε δὲ καὶ ὁ καλὸς Ξενοφῶν ἐν Ἀπομνημονεύμασι τὴν  
 διὰ χιόνος πόσιν. Χάρης δ' ὁ Μυτιληναῖος ἐν ταῖς 25  
 περὶ Ἀλέξανδρον ἱστορίαις καὶ ὅπως δεῖ χιόνα διαφυ-  
 λάττεσθαι εἴρηκε, διηγούμενος περὶ τῆς πολιορκίας  
 τῆς ἐν Ἰνδοῖς πόλεως Πέτρας, ὀρύξαι φάσκων τὸν  
 Ἀλέξανδρον ὀρύγματα τριάκοντα συχνά, ἃ πληρώ-  
 σαντα χιόνος παρεμβαλεῖν δρυὸς κλάδους. οὕτω γὰρ 30  
 παραμενεῖν πλείω χρόνον τὴν χιόνα.

98. Ὅτι δὲ καὶ τὸν οἶνον ἐψυχον ὑπὲρ τοῦ ψυχρό-  
 τερον αὐτὸν πίνειν Στράτις φησὶν ἐν Ψυχασταῖς  
 οἶνον γὰρ πιεῖν d

οὐδ' ἂν εἷς δέξαιτο θερμόν, ἀλλὰ πᾶν τούναντίον  
 5 ψυχόμενον ἐν τῷ φρέατι καὶ χιόνι μεμιγμένον.  
 καὶ ὁ Λύσιππος ἐν Βάκχαις

Ἐρωτων, τί ἔστι; πῶς ἔχομεν; Β. τί δ' ἄλλο γ' ἢ  
 ὁ πατήρ ἄνωθεν ἐς τὸ φρέαρ, ἐμοὶ δοκεῖν,  
 ὥσπερ τὸν οἶνον τοῦ θέρους καθεικέναι.

10 Δίφιλος δ' ἐν Μνηματίῳ φησί· ψῦξον τὸν οἶνον, Δω-  
 ρί. Πρωταγορίδης δ' ἐν δευτέρῳ τῶν κωμικῶν ἱστο-  
 ριῶν τὸν Ἀντιόχου τοῦ βασιλέως κατὰ τὸν ποταμὸν e  
 διηγούμενος πλοῦν λέγει τι καὶ περὶ ἐπιτεχνήσεως  
 ψυχρῶν ὑδάτων ἐν τούτοις· τὴν γὰρ ἡμέραν ἀνηλι-  
 15 ζοντες αὐτὸ τῆς νυκτὸς ἀπηθοῦντες τὸ παχύτατον τὸ  
 λοιπὸν ἐξαιθριάξουσιν ἐν ὑδρίαις κεραμέαις ἐπὶ τῶν  
 μετεωροτάτων μερῶν τῆς οἰκήσεως, δι' ὅλης τε τῆς  
 νυκτὸς δύο παῖδες ὕδατι τὰ τεύχη καταρραίνουσιν.  
 ὄρθρου δὲ καθαιροῦντες καὶ τὴν ὑποστάθμην πάλιν  
 20 ὑποσπῶντες λεπτὸν τε ποιοῦντες αὐτὸ καὶ πρὸς ὑγι-  
 εῖαν οἶον ἄριστον, ἐν ἀχύροις τιθέασι τὰς ὑδρίας, εἴθ' f  
 οὔτως χρῶνται, χιόνος οὐδ' ἠντινοῦν χρεῖαν ἔχοντες.  
 λακκαίου δὲ ὕδατος μνημονεύει Ἀναξίλας ἐν Ἀύλητῇ  
 οὔτως

25 ὕδατός τε λακκαίου Β. παρ' ἐμοῦ τουτί γέ σοι  
 νόμιξ' ὑπάρχειν.

καὶ πάλιν

125

ἴσως τὸ λακκαῖόν γ' ὕδωρ ἀπόλωλέ σοι

Ἀπολλόδωρος δ' ὁ Γελῶς καὶ τοῦ λάκκου αὐτοῦ,  
 30 ὥσπερ ἡμεῖς λέγομεν, μνημονεύει ἐν Ἀπολιπούσῃ οὔ-  
 τως

ἀγωνιῶσα τόν τε τοῦ λάκκου κάδον

λύσασα καὶ τὸν τοῦ φρέατος, εὐτρεπεῖς  
τὰς ἱμονιάς πεποίηκα.

99. Τούτων ὁ Μυρτίλος ἀκούσας ἔφη, ἐγὼ δ' ὦν  
φιλοτάριχος, ὦ ἑταῖροι, χιόνος πιεῖν βούλομαι, κατὰ  
Σιμωνίδην. καὶ ὁ Οὐλπιανός, κεῖται μὲν ὁ φιλοτάρι- 5

χος, ἔφη, παρ' Ἀντιφάνει ἐν Ὀμφάλῃ οὕτως

b

οὐ φιλοτάριχος οὐδαμῶς εἰμ' ὦ κόρη.

Ἄλεξις δ' ἐν Γυναικοκρατίᾳ καὶ ζωμοτάριχόν τινα κέ-  
κληκεν ἐν τούτοις

ὁ δὲ Κίλιξ ὄδ' Ἰπποκλῆς, 10

ὁ ζωμοτάριχος ὑποκριτής.

τὸ δὲ κατὰ Σιμωνίδην τί ἐστίν οὐκ οἶδα. οὐ γὰρ μέ-  
λει σοι, ἔφη ὁ Μυρτίλος, ἱστορίας, ὦ γάστρων. κνισο-  
λοιχὸς γὰρ τις εἶ καὶ κατὰ τὸν Σάμιον ποιητὴν Ἄσιον

c

τὸν παλαιὸν ἐκείνον καὶ κνισοκόλαξ. Καλλίστρατος ἐν 15  
ἑβδόμῳ Συμμίκτων φησὶν ὡς ἐστιώμενος παρά τισι  
Σιμωνίδης ὁ ποιητὴς κραταιοῦ καύματος ὄρα καὶ τῶν  
οἰνοχόων τοῖς ἄλλοις μισγόντων εἰς τὸ ποτὸν χιόνος,  
αὐτῷ δὲ οὐ, ἀπεσχεδίασε τότε τὸ ἐπίγραμμα

τῇ ῥά ποτ' Οὐλύμποιο περὶ πλευρὰς ἐκάλυψεν 20

ὄξυς ἀπὸ Θρήκης ὀρνύμενος βορέης,

ἀνδρῶν δ' ἀχλαίνων ἔθακε φρένας, αὐτὰρ ἐθάφθη

d

ζωὴ Πιερίην γῆν ἐπιεσσαμένη,

ἐν τις ἔμοι καὶ τῆς χεέτω μέρος. οὐ γὰρ ἔοικεν

θερμὴν βαστάζειν ἀνδρὶ φίλῳ πρόποσιν. 25

πιόντος οὖν αὐτοῦ πάλιν ἐξήτει ὁ Οὐλπιανός ποῦ κεῖ-  
ται ὁ κνισολοιχὸς καὶ τίνα ἐστὶ τὰ τοῦ Ἀσίου ἔπη τὰ  
περὶ τοῦ κνισοκόλακος. τὰ μὲν οὖν τοῦ Ἀσίου, ἔφη  
ὁ Μυρτίλος, ἔπη ταῦτ' ἔστι

χωλὸς στιγματῆς πολυγῆρας ἴσος ἀλήτη 0

ἦλθεν ὁ κνισοκόλαξ, εὔτε Μέλῃς ἐγάμει,

ἄκλητος ζωμοῦ κεχορημένος· ἐν δὲ μέσοισιν

ἤρως εἰσθήκει βορβόρου ἕξαναδύς.

ὁ δὲ κνισολοιχὸς ἔστι παρὰ μὲν Σωφίλῳ ἐν Φιλάρχῳ  
οὕτως

ὀψοφάγος εἶ καὶ κνισολοιχός,

5 ἐν δὲ τοῖς ἐπιγραφομένοις Συντρέχουσι κνισολοιχίαν  
εἶρηκεν ἐν τούτοις

ὁ πορνοβοσκὸς γάρ μ' ὑπὸ κνισολοιχίας  
χορδὴν τιν' αἱματίτιν αὐτῷ σκευάσαι  
ἐκέλευσε ταυτηνί με.

10 τοῦ κνισολοιχοῦ δὲ καὶ Ἀντιφάνης μνημονεύει ἐν f  
Βομβυλίῳ. ὅτι δ' ἔπινον καὶ γλυκὺν οἶνον μεταξὺ  
ἑσθίοντες Ἀλεξίς φησιν ἐν Δρωπίδῃ

εἰσῆλθεν ἡ ταίρα φέρουσα τὸν γλυκὺν  
ἐν ἀργυρῷ ποτηρίῳ πετάχνῳ τινὶ

15 ἀστειοτάτῳ τὴν ὄψιν, οὔτε τρυβλίῳ

οὔτε φιάλῃ· μετεῖχε δ' ἀμφοῖν τοῖν ἑυθυμοῖν.

100. Ἐξῆς ἐπεισηνέχθη πλακοῦς ἐκ γάλακτος  
ἰτριῶν τε καὶ μέλιτος, ὃν Ῥωμαῖοι λιβον καλοῦσι. καὶ 126  
ὁ Κύνουλκος ἔφη, ἐμπίπλασο Οὐλπιανὲ χθωροδλάψου  
20 πατρίου, ὃς παρ' οὔδενι τῶν παλαιῶν μὰ τὴν Δήμη-  
τρα γέγραπται, πλὴν εἰ μὴ ἄρα παρὰ τοῖς τὰ φοινικι-  
κὰ συγγεγραφόσι, Σανχωνιαίθωνι καὶ Μωχῷ τοῖς σοῖς  
πολίταις. καὶ ὁ Οὐλπιανός, ἀλλ' ἐμοὶ μὲν, ἔφη, ὦ κυ-  
νάμνια, μελιπήκτων ἄλις, ἡδέως δ' ἂν χόνδρου φά-  
25 γοιμι τῶν ὄστρακίδων ἢ τῶν κοκκάλων ἀφθόνως ἔχου-  
τος. καὶ κομισθέντος, δότε, ἔφη, μυστίλῃν· οὐ γὰρ ἂν  
εἴποιμι μύστρον, παρ' οὔδενι τῶν πρὸ ἡμῶν εἰρημέ-  
νον. ἐπιλήσμων εἶ, ἔφη, ὦ θαυμασίε, ὁ Αἰμιλιανός. b  
οὐ σὺ μέντοι τὸν Κολοφώνιον Νίκανδρον ἀεὶ τεθαύ-  
30 μακας τὸν ἐποποιὸν ὡς φιλάρχαιον καὶ πολυμαθῆ;  
καὶ ὡς τὸ πέπερι ὀνομάσαντα παρέθου; οὗτος τοίνυν  
αὐτὸς ἐν τῷ προτέρῳ τῶν Γεωργικῶν ἐμφανίζων τὴν

τοῦ χόνδρου χοῆσιν καὶ μύστρον ἀνόμασε διὰ τούτων  
 ἀλλ' ὀπότ' ἢ ἐρίφοιο νεοσφάγος ἢ καὶ ἀρνὸς  
 ἢ αὐτοῦ ὄρνιθος ἐφοπλίζηαι ἐδωδήν,  
 χίδρα μὲν ἐκτριψείας, ὑποστρώσας δ' ἐνὶ κοίλοις  
 ἄγγεσιν, εὐώδει δὲ μιγῆ ἅμα φῦρσον ἐλαίῳ. 5  
 ζωμὸν δὲ βρομέοντα καταντλάς . . .  
 . . . πνίγε δὲ πῶμα  
 ἀμφιβαλὼν· φωκτὸν γὰρ ἀνοιδαίνει βαρὺ κρι-  
 μνον.

ἡρέμα δὲ χλιάον κοίλοις ἐξαίνυσο μύστροις. 10  
 διὰ τούτων, ὧ θυμασιώτατε, ὑπογράφει ὁ Νίκανδρος  
 τὴν χρείαν τοῦ τε χόνδρου καὶ τῆς ἐπισημένης κριθῆς,  
 δ ἐπιχεῖν κελεύων ἀρνὸς ἢ ἐρίφου ζωμὸν ἢ ὄρνιθος. τὰ  
 μὲν οὖν χίδρα, φησί, ἔκτριψον μὲν ἐν θυῖα, μίξας δ'  
 ἔλαιον αὐτοῖς ἀναφύρασον ἡνίκ' ἀν' ἔψηται. τὸν ἐκ τῆς 15  
 τοιαῦσδε σκευῆς ἀναβρομοῦντα ζωμὸν πυκνότερον τῆ  
 ζωμηρῦσει καταμίγνυε, μηδ' ἕτερον ἐπεγχείων ἀλλ'  
 αὐτὸν ἐπ' αὐτοῦ ἀρῶμενος, πρὸς τὸ μηδὲν ὑπερξέσαι  
 τοῦ πιμελεστέρου. διὸ καὶ φησι, κατάπνιγε τὸ ὑπερ-  
 ξέον ἐπιθεῖς πῶμα· τὸ γὰρ κριμνον οὕτω φωκτὸν γι- 20  
 νόμενον διοιδεῖ. τελευταῖον δὲ πρῶως χλιαρὸν γενό-  
 μενον κοίλοις προσφέρου τοῖς μύστροις. ἀλλὰ μὴν καὶ  
 Ἰππόλοχος ὁ Μακεδῶν ἐν τῇ πρὸς Λυγκέα ἐπιστολῇ,  
 e δι' ἧς ἐμφανίζει μακεδονικόν τι δεῖπνον πολυτελείᾳ  
 τὰ πάντα πανταχοῦ γενόμενα ὑπερβάλλον, μνημονεύει 25  
 ὡς ἐκάστῳ τῶν δειπνούντων δοθέντων μύστρον χρυ-  
 σῶν. ἐπεὶ δὲ φιλάρχαιος εἶναι θέλεις καὶ οὐδὲν φῆς  
 φθέγγασθαι ὃ μὴ τῆς ἀττικῆς ἐστὶ φωνῆς, ὧ φίλτατε,  
 τί ἐστὶν ὃ λέγει Νικοφῶν ὁ τῆς ἀρχαίας κωμωδίας  
 ποιητῆς ἐν τοῖς Χειρογράφουσι; ἐγὼ γὰρ καὶ τοῦτον 30  
 εὐρίσκω μνημονεύοντα τῶν μύστρον ὅταν λέγη  
 μεμβραδοπῶλαις, ἀχραδοπῶλαις,

ἰσχαδοπώλαις, διφθεροπώλαις,  
 ἀλφιτοπώλαις, μυστριопώλαις,  
 βιβλιοπώλαις, κοσκινοπώλαις,  
 ἐγκριδοπώλαις, σπερματοπώλαις.

f

5 τίνες γὰρ ἂν εἶεν οἱ μυστριοπῶλαι ἢ οἱ τὰ μύστρα πω-  
 λοῦντες; μαθὼν οὖν ἐκ τούτων, ὧ καλέ μου Συρατι-  
 κέ, τὴν τοῦ μύστρου χρῆσιν ἐμποροῦ τοῦ χόνδρου, ἵνα  
 μὴ λέγῃς ἄκικς εἰμὶ καὶ ὀλιγοδρανέω.

101. τεθαύμακα δὲ καὶ πῶς οὐκ ἐξήτησας, ὁ δὲ  
 10 χόνδρος πόθεν; μεγαρόθεν ἢ θετταλικός; ὅθεν καὶ 127  
 Μυρτίλος ἐστίν. καὶ ὁ Οὐλπιανός, παύομαι, ἔφη,  
 ἐσθίων, ἕως ἂν με διδάξῃς παρὰ τίσιν εἰρηνται οὔτοι  
 οἱ χόνδροι. καὶ ὁ Αἰμιλιανὸς ἔφη, ἀλλ' οὐ φθονήσω  
 σοι. ὁρῶν γὰρ λαμπροτάτην δείπνου παρασκευὴν βού-  
 15 λομαί σε δίκην ἀλεκτρούονος ἐμπορηθέντα τοῦ χόνδρου  
 κορύξασθαι καὶ διδάσκειν ἡμᾶς περὶ ὧν μέλλομεν  
 ἐδεσμάτων μεταλαμβάνειν. καὶ ὃς δυσχεράνας ἔφη,  
 πόθεν σοι καὶ τὰ ἐδέσματα; μὴ γὰρ ἀναπαύσασθαι  
 ἐστι ζητοῦντα αἰεί τι πρὸς τοὺς ὀψιμαθεῖς τούτους σο- b  
 20 φιστάς. ἀλλὰ μὴν, ἔφη, καὶ περὶ τούτου σοι τὸν λό-  
 γον, ὁ Αἰμιλιανός, ἀποδώσω. λέξω δὲ πρῶτον περὶ τοῦ  
 χόνδρου Ἀντιφάνους παρατιθέμενος ἐξ Ἀντείας τάδε  
 ἐν ταῖς σπυρίσι δὲ τί ποτ' ἔνεστι, φίλτατε;

B. ἐν ταῖς τρισὶν μὲν χόνδρος ἀγαθὸς μεγαρικός.

25 A. οὐ θετταλικὸν τὸν χρηστὸν εἶναί φασι δέ;

B. . . . τῆς δὲ Φοινίκης . . .

σεμίδαλις, ἐκ πολλῆς σφόδρ' ἐξητημένη.

τὸ δ' αὐτὸ τοῦτο δράμα φέρεται καὶ ὡς Ἀλέξιδος ἐν c  
 ὀλίγοις σφόδρα διαλλάττον. ἐν δὲ Πονήρῳ πάλιν ὁ  
 30 Ἀλεξίς

καὶ χόνδρος ἔνδον ἐστὶ θετταλικὸς πολὺς.

χόνδρον δὲ εἶρηκε τὸ ῥόφημα Ἀριστοφάνης ἐν Δαιτα-  
λεῦσιν οὕτως

ἢ χόνδρον ἔψων εἶτα μυῖαν ἐμβαλὼν  
ἐδίδου ῥοφεῖν ἄν.

καὶ σεμιδάλεως δὲ μέμνηται, καὶ εἰ μὴ τὰ μαρτύρια 5  
κρατῶ, Στράτις ἐν Ἀνθρωπορραίστη καὶ Ἄλεξις ἐν  
d Ἴσοστασίῳ. τὴν γενικὴν δὲ σεμιδάλιδος εἶρηκεν ὁ  
Στράτις ἐν τῷ αὐτῷ δράματι οὕτω ἑ τῶν δὲ διδύμων  
ἐκρόνων σεμιδάλιδος. τὰ δὲ ἐδέσματα ὠνόμασεν Ἀν-  
τιφάνης ἐν Διδύμοις οὕτωςί

10

ἀπέλαυσα πολλῶν καὶ καλῶν ἐδεσμάτων,  
πιῶν τε προπόσεις τρεῖς ἴσως ἢ τέτταρας  
ἐστρηνίων πως, καταβεβρωκῶς σιτία  
ἴσως ἐλεφάντων τεττάρων.

ἐχέτω τέλος καὶ ἦδε ἡ βίβλος ἐπὶ τοῖς λόγοις τοῖς περὶ 15  
e τῶν ἐδεσμάτων ἔχουσα τὴν καταστροφὴν. ἀρχὴν γὰρ  
τοῦ δείπνου ἀπὸ τῶν ἐξῆς ποιησόμεθα. οὐ πρότερόν  
γε, ὧ Ἀθήναιε, πρὶν ἡμῖν διελθεῖν καὶ τὸ τοῦ Ἴππο-  
λόχου τὸ μακεδονικὸν συμπόσιον. ἀλλ' εἰ τοῦτό σοι  
φίλον, ὧ Τιμόκρατες, οὕτω παρασκευαζώμεθα.

20

Δ.

128 1. Ἰππόλοχος ὁ Μακεδών, ἑταῖρε Τιμόκρατες, τοῖς  
χρόνοις μὲν γέγονε κατὰ Λυγκέα καὶ Δοῦριν τοὺς Σα-  
μίους, Θεοφράστου δὲ τοῦ Ἐρεσίου μαθητάς, συνθή-  
κας δ' εἶχε ταύτας πρὸς τὸν Λυγκέα, ὡς ἐκ τῶν αὐτοῦ  
μαθεῖν ἔστιν ἐπιστολῶν, πάντως αὐτῷ δηλοῦν εἴ τι 25

συμπεριενεχθείη δειπνῶ πολυτελεῖ, τὰ ὅμοια κάκει-  
 νου ἀντιπροπίνοντος αὐτῶ. ἑκατέρων οὖν σώζονται  
 δειπνητικάί τινες ἐπιστολαί· Λυγκέως μὲν τὸ Λαμίας, <sup>b</sup>  
 τῆς Ἀττικῆς ἀνλητρίδος, ἐμφανίζοντος δεῖπνον Ἀθή-  
 5 νησι γενόμενον Δημητρίῳ τῷ βασιλεῖ, ἐπὶ κλην δὲ Πο-  
 λιορκτηῖ· ἐρωμένη δ' ἦν ἡ Λάμια τοῦ Δημητρίου·  
 τοῦ δ' Ἰππολόχου τοὺς Καράνου τοῦ Μακεδόνοσ ἐμ-  
 φανίζοντος γάμους. καὶ ἄλλαισ δὲ περιετύχομεν τοῦ  
 Λυγκέως ἐπιστολαῖσ πρὸς τὸν αὐτὸν γεγραμμέναισ  
 10 Ἰππολόχου δηλούσαισ τό τε Ἀντιγόνου τοῦ βασιλέωσ  
 δεῖπνον, Ἀφροδίσια ἐπιτελοῦντος Ἀθήνησι, καὶ τὸ  
 Πτολεμαίου τοῦ βασιλέωσ. δώσομεν δέ σοι ἡμεῖσ καὶ  
 αὐτάσ τὰσ ἐπιστολάσ. ἐπεὶ δὲ ἡ τοῦ Ἰππολόχου σπα- <sup>c</sup>  
 νίωσ εὐρίσκεται, ἐπιδραμοῦμαί σοι τὰ ἐν αὐτῇ γεγραμ-  
 15 μένα διατριβῆσ ἔνεκα νῦν καὶ ψυχαγωγίασ.

2. Ἐν Μακεδονία, ὡσ ἔφην, τοῦ Καράνου γάμους  
 ἐστιῶντος οἱ μὲν συγκεκλημένοι ἄνδρες ἦσαν εἴκοσιν·  
 οἷσ καὶ κατακλιθεῖσιν εὐθέωσ ἐδόθησαν φιάλαι ἀργυ-  
 ραὶ ἑκάστῳ μία δωρεάν· προσεστεφανώκει δὲ καὶ ἑκα-  
 20 στον πρὶν εἰσελθεῖν σπλεγγίδι χρυσεῖ, πέντε χρυσεῶν  
 ἑκάστη δ' ἦν τὸ τίμημα. ἐπεὶ δ' ἐξέπιον τὰσ φιάλασ, <sup>d</sup>  
 ἐν χαλκῶ πίνακι τῶν Κορινθίων κατασκευασμάτων  
 ἄρτος ἑκάστῳ ἰσόπλατος ἐδόθη ὄρνεισ τε καὶ νῆσσαι,  
 προσέτι δὲ καὶ φάτται καὶ χῆν καὶ τοιαύτη τισ ἄλλη  
 25 ἀφθονία σεσωρευμένη, καὶ ἕκαστος λαβὼν [σὺν] αὐτῶ  
 πίνακι τοῖσ κατόπιν διεδίδου παισίν. ἄλλα δ' ἐσθίειν  
 περιεφέρετο πολλὰ καὶ ποικίλα. καὶ μετὰ ταῦτα ἀργυ-  
 ροῦσ πίναξ ἕτεροσ, ἐφ' ᾧ πάλιν ἄρτος μέγασ καὶ χῆνεσ  
 καὶ λαγωοὶ καὶ ἔριφοι, καὶ ἕτεροι ἄρτοι πεπονημένοι  
 30 καὶ περισσεραὶ καὶ τρουγόνεσ πέρδικέσ τε καὶ ὅσον ἄλλο  
 πτηνῶν πλῆθος ἦν. ἔπεδώκαμεν οὖν (φησί) καὶ ταῦ- <sup>e</sup>  
 τα τοῖσ δούλοισ, καὶ ὡσ ἄδην εἶχομεν βρώσεωσ, ἔχερ-

νιψάμεθα. καὶ στέφανοι εἰσηνέχθησαν πολλοὶ παντο-  
 129 ἴσαι τῷ πρώτῳ στεφάνῳ. ἐπὶ δὲ τούτοις εἰπὼν ὁ Ἰπ-  
 πόλοχος ὡς Πρωτέας, ἀπόγονος ἐκείνου Πρωτέου, Λα-  
 νίκης υἱοῦ, ἣτις ἐγεγόνει τροφὸς Ἀλεξάνδρου τοῦ βα- 5  
 σιλέως, ἐπὶ πλεῖστον ἦν πολυπότης, ὡς καὶ ὁ πάππος  
 αὐτοῦ Πρωτέας ὁ συγγενόμενος Ἀλεξάνδρῳ, καὶ ὅτι  
 πᾶσι προύπιεν, ἐξῆς γράφει καὶ ταῦτα

3. Ἦδη δὲ ἡμῶν ἡδέως ἀπηλλοτριωμένων τοῦ  
 σωφρονεῖν ἐπεισβάλλουσιν ἀνλητριδες καὶ μουσουρ- 10  
 γοὶ καὶ σαμβυκίστριαί τινες Ῥόδιαι, ἐμοὶ μὲν γυμναὶ  
 δοκῶ, πλὴν ἔλεγόν τινες αὐτὰς ἔχειν χιτῶνας· ἀπαρ-  
 ξάμεναί τε ἀπῆλθον. καὶ ἐπεισῆλθον ἄλλαι φέρουσαι  
 b ληκῦθους μύρου ἐκάστη δύο συνδεδεμένας ἱμάντι χρυ-  
 σῶ, τὴν μὲν ἀργυρᾶν τὴν δὲ χρυσοῦν, κοτυλιαίας, καὶ 15  
 ἐκάστῳ προσέδωκαν. ἔπειτ' εἰσφέρεται πλοῦτος ἀντὶ  
 δειπνου, πίναξ ἀργυροῦς ἐπὶ πάχος οὐκ ὀλίγον περι-  
 χρυσος, ὅσος δέξασθαι μέγεθος χοίρου τινὸς ὀπτοῦ καὶ  
 σφόδρα μεγάλου, ὃς ὑπτιος ἐπέκειτο τὴν γαστέρα δει-  
 κνὺς ἄνω πλήρη οὔσαν πολλῶν ἀγαθῶν· ἦσαν γὰρ ἐν 20  
 αὐτῷ συνωπτημέναι κίχλαι καὶ μῆτραι καὶ συκαλλί-  
 c δων πλῆθος ἄπειρον καὶ ῥῶν ἐπικεχυμένα λέκιθοι  
 καὶ ὄστρεα καὶ κτένες, ἃ καὶ ἐκάστῳ πεπυρωμένα αὐ-  
 τοῖς πίναξιν ἐδόθη. μετὰ δὲ ταῦτα πιόντες ἐλάβομεν  
 ἕκαστος ἔριφον ζέοντα, ἐφ' ἑτέρῳ πάλιν πίνακι τοι- 25  
 οὔτῳ, σὺν μύστροις χρυσοῖς. ὄρῶν οὖν τὴν δυσχω-  
 ρίαν ὁ Κάρανος κελεύει σπυρίδας ἡμῖν καὶ ἀρτοφόρα  
 διὰ ἱμάντων ἐλεφαντίνων πεπλεγμένα δοθῆναι, ἐφ'  
 οἷς ἠσθέντες ἀνεκροταλίσσαμεν τὸν νυμφίον, ὡς καὶ  
 τῶν δοθέντων ἡμῖν ἀνασεσωσμένων. ἔπειτα στέφανοι 30  
 πάλιν καὶ διλήκυθον μύρου χρυσοῦν καὶ ἀργυροῦν  
 d ἰσόσταθμον τοῖς προτέροις. ἡσυχίας δὲ γενομένης

ἐπεισβάλλουσιν ἡμῖν οἱ κὰν τοῖς χύτροις τοῖς Ἀθήνησι  
 λειτουργήσαντες. μεθ' οὓς εἰσῆλθον ἰθύφαλλοι καὶ  
 σκληροπαῖκται, καὶ τινες καὶ θαυματουργοὶ γυναῖκες,  
 εἰς ξίφη κυβιστῶσαι καὶ πῦρ ἐκ τοῦ στόματος ἐκριπί-  
 5 ζουσαι γυμναί.'

4. Ἐπεὶ δὲ καὶ τούτων ἀπηλλάγημεν, ἐκλαμβά-  
 νει πάλιν ἡμᾶς θερμός τις καὶ ζωρότερος πότος, οἴνων  
 ὄντων ἡμῖν θασίων καὶ μενδαίων καὶ λεσβίων, χρυ-  
 σίδων πάνυ μεγάλων ἐκάστῳ προσενεχθεῖσῶν. καὶ  
 10 μετὰ τὸν πότον ὑελουῶς πίναξ δίπηχῦς που τὴν διάμε-  
 τρον ἐν θήκῃ κατακείμενος ἀργυρᾷ πλήρης ἰχθύων ε  
 ὀπτῶν πάντα γένη συνηθροισμένων, ἅσασί τε προσ-  
 εδόθη καὶ ἀργυροῦν ἀρτοφόρον ἄρτων καππαδοκίων.  
 ὦν τὰ μὲν ἐφάγομεν, τὰ δὲ τοῖς θεράπουσιν ἐπεδώκα-  
 15 μεν. καὶ νιψάμενοι τὰς χεῖρας ἐστεφανούμεθα, καὶ  
 πάλιν στλεγγίδας ἐλάβομεν χρυσᾶς διπλασίους τῶν  
 πρότερον καὶ ἄλλο διλήκνυθον μύρου. ἡσυχίας δὲ γε-  
 νομένης ἐξαλλόμενος τῆς κλίνης ὁ Πρωτέας αἰτεῖ σκύ-  
 φον χοαῖον, καὶ πληρώσας οἴνου θασίου ὀλίγον τ' f  
 20 ἐπιρράνας ὕδατος ἐξέπιεν ἐπειπῶν

ὁ πλεῖστα πίνων πλεῖστα κεύφρανθήσεται.  
 καὶ ὁ Κάρανος ἔφη, ἐπεὶ πρῶτος ἔπιες, ἔχε πρῶτος καὶ  
 τὸν σκύφον δῶρον· τοῦτο δὲ καὶ τοῖς ἄλλοις ὅσοι ἂν  
 πίωσιν ἔσται γέρας. ἐφ' οἷς λεχθεῖσιν 'οἱ δ' ἐννέα  
 25 πάντες ἀνέστην' ἀρπάζοντες ἄλλος ἄλλον φθάνοντες.  
 εἷς δὲ τῶν συνδειπνούντων ἡμῖν ἄθλιος οὐ δυνάμενος  
 πιεῖν ἀνακαθίσας ἔκλαιεν, ἄσχυφος γενόμενος, καὶ ὁ  
 Κάρανος αὐτῷ χαρίζεται κενὸν τὸ ἔκπωμα. ἐπὶ τού- 130  
 τοις χορὸς εἰσῆλθεν ἀνθρώπων ἑκατὸν ἐμμελῶς ἀδόν-  
 30 των γαμικὸν ὕμνον, μεθ' οὓς ὀρχηστρίδες διεσκευα-  
 σμέναι τρόπον Νηρηίδων, αἱ δὲ Νυμφῶν.'

5. Τοῦ πότου δὲ προϊόντος καὶ τῆς ὥρας ὑπο-

σκιαζούσης ἀναπεταννύουσι τὸν οἶκον, ἐν ᾧ κύκλω  
ὀθόνας διείληπτο πάντα λευκαῖς, καὶ ἀναπετασθει-  
σῶν δᾶδες ἐφάνησαν λάθρα κατὰ μηχανὰς σχασθέν-  
των τῶν φραγμάτων καὶ ἔρωτες καὶ ἀρτέμιδες καὶ  
πᾶνες καὶ ἔρμαϊ καὶ τοιαῦτα πολλὰ εἶδωλα, ἀργυροῖς 5  
δαδουχοῦντα λαμπτήρσι. θαυμαζόντων δ' ἡμῶν τὴν  
τεχνιτείαν ἔρυμάνθιοι τῷ ὄντι σύαγροι κατὰ πινάκων  
b τετραγώνων χρυσομίτρων σιβύναις ἀργυραῖς διαπε-  
περονημένοι περιεφέροντο ἐκάστω. καὶ τὸ θαυμάσιον  
ὅτι παρειμένοι καὶ κρηβαροῦντες ὑπὸ τῆς μέθης, 10  
ὁπότε τι τῶν ἀγομένων θεασαίμεθα, πάντες ἐξενή-  
φομεν, ὀρθοὶ τὸ δὴ λεγόμενον ἀνιστάμενοι. ἕναττον  
οὖν οἱ παῖδες εἰς τὰς εὐτυχεῖς σπυρίδας, ἕως ἐσάλπισε  
τὸ εἰωθὸς τοῦ τελευταίου δείπνου σημεῖον· οὕτω γὰρ  
τὸ μακεδονικὸν οἶσθα ἔθος ἐν ταῖς πολυανθρώποις 15  
c εὐωχίαις γινόμενον. καὶ ὁ Κάρανος ἄρξας πότου μι-  
κροῖς ἐκπώμασι περισοβεῖν ἐκέλευε τοῖς παισίν. ἐπί-  
νομεν οὖν εὐμαρῶς, ὥσπερ ἀντίδοτον ἐκ τῆς προτέ-  
ρας ἀκρατοποσίας λαμβάνοντες. ἐν τούτῳ δὲ ὁ γελω-  
τοποιὸς εἰσῆλθε Μανδρογένης, ἐκείνου Στράτωνος 20  
τοῦ Ἀττικοῦ, ὡς φασιν, ἀπόγονος, καὶ πολλοὺς κατ-  
έρρηξεν ἡμῶν γέλωτας· καὶ μετὰ ταῦτα ὠρχεῖτο  
μετὰ τῆς γυναικὸς ἔτη ἤδη οὔσης ὑπὲρ τὰ ὀγδοήκοντα.  
καὶ τελευταῖαι ἐπεισῆλθον ἐπιδορπῖαι τράπεζαι, τρα-  
γῆματά τ' ἐν πλεκτοῖς ἐλεφαντίνοις ἐπεδόθη πᾶσι καὶ 25  
πλακούντων ἕκαστα γένη, κρητικῶν καὶ τῶν σῶν,  
d ἑταῖρε Λυγκεῦ, σαμιακῶν καὶ ἀττικῶν ἀνταῖς ταῖς  
ιδίαις τῶν πεμμάτων θήκαις. μετὰ δὲ ταῦτ' ἕξανα-  
στάντες ἀπηλλαττόμεθα νήφοντες νῆ τοὺς θεοὺς διὰ  
τὸν φόβον τοῦ πλούτου ὃν ἐλάβομεν. σὺ δὲ [μόνον] 30  
ἐν Ἀθήναις μένων εὐδαιμονίζεις τὰς Θεοφράστου θέ-  
σεις ἀκούων, θύμα καὶ εὐζῶμα καὶ τοὺς καλοὺς

ἔσθίων στρεπτοὺς λήναια καὶ χύτρους θεωρῶν, ἡμεῖς  
 δ' ἐκ τοῦ Καράνου δείπνου πλοῦτον ἀντὶ μερίδων  
 εὐωχηθέντες νῦν ζητοῦμεν οἳ μὲν οἰκίας οἳ δὲ ἀγροὺς  
 οἳ δὲ ἀνδράποδ' ὠνήσασθαι.

5 6. *Εἰς ταῦτ'*, ᾧ ἑταῖρε Τιμόκρατες, ἀποβλέπων ε  
 τίνι συγκρίναι ἔχεις τῶν Ἑλληνικῶν δείπνων τὸ προ-  
 κείμενον τοῦτο συμπόσιον; ὁπότε καὶ Ἀντιφάνης ὁ  
 κωμωδιοποιὸς ἐν Οἰνομάῳ ἢ Πέλοπι διαπαύζων ἔφη

10 τί δ' ἂν Ἕλληνες μικροτράπεζοι,  
 φυλλοτρῶγες δράσειαν; ὅπου  
 τέτταρα λήψει κρέα μικρ' ὀβολοῦ.  
 παρὰ δ' ἡμετέροις προγόνοισιν ὅλους  
 βοῦς ὠπτῶν, ὕς, ἐλάφους, ἄρνας  
 τὸ τελευταῖον δ' ὁ μάγειρος ὄλου  
 15 τέρας ὀπτήσας, μεγάλῳ βασιλεῖ  
 θερμὴν παρέθηκε κάμηλον.

ὁ Ἀριστοφάνης δ' ἐν Ἀχαρνεῦσι καὶ αὐτὸς τῶν βαρ-  
 βάρων ἐμφανίζων τὴν μεγαλειότητά φησιν

20 εἶτ' ἐξένιξε, παρετίθει θ' ἡμῖν ὄλους  
 ἐκ κριβάνου βοῦς. B. καὶ τίς εἶδε πώποτε 131  
 βοῦς κριβανίτας; τῶν ἀλαζονευμάτων.  
 A. καὶ ναὶ μὰ Δί' ὄρνιν τριπλάσιον Κλεωνύμου  
 παρέθηκεν ἡμῖν, ὄνομα δ' ἦν αὐτῷ φέναξ.

Ἀναξανδρίδης δ' ἐν Πρωτεσιλάῳ διασύρων τὸ τῶν  
 25 Ἴφικράτους γάμων συμπόσιον, ὅτε ἤγρετο τὴν Κότυος  
 τοῦ Θρακῶν βασιλέως θυγατέρα, φησὶ

7. Κὰν ταῦτα ποιῆς ὥσπερ φράξω,  
 λαμπροῖς δείπνοις δεξόμεθ' ὑμᾶς,  
 οὐδὲν ὁμοίοις τοῖς Ἴφικράτους  
 30 τοῖς ἐν Θράκῃ· καίτοι φασὶν  
 βουβαύκαλα ταῦτα γενέσθαι·  
 κατὰ τὴν ἀγορὰν μὲν ὑπεστρωῶσθαι

στρώμαθ' ἄλουργῆ μέχρη τῆς ἄκρας·  
 δειπνεῖν δ' ἄνδρας βουτυροφάγας  
 ἀνχηροκόμας μυριοπληθεῖς·  
 τοὺς δὲ λέβητας χαλκοῦς εἶναι

μείζους λάκκων δωδεκακλίνων·

5

αὐτὸν δὲ Κότυν περιεξῶσθαι  
 ζωμόν τε φέρειν ἐν χοῖ χρυσῇ,  
 καὶ γευόμενον τῶν κρατήρων  
 πρότερον μεθύειν τῶν πινόντων.

αὐλεῖν δ' αὐτοῖς Ἀντιγενεΐδαν,

10

Ἄργᾶν δ' ἄδειν καὶ κιθαρίζειν

Κηφισόδοτον τὸν Ἀχαρνῆθεν·

μέλπειν δ' ὦδαῖς

c

τοτὲ μὲν Σπάρτην τὴν εὐρύχορον,

τοτὲ δ' αὖ Θήβας τὰς ἑπταπύλους,

15

τάς θ' ἁρμονίας μεταβάλλειν.

φερνᾶς τε λαβεῖν δύο μὲν ξανθῶν

ἵππων ἀγέλας αἰγῶν τ' ἀγέλην

χρυσοῦν τε σάκος φιάλην τε λεπαστήν,

χιόνος τε πρόχουν κέγχρων τε σιρόν

20

βολβῶν τε χύτραν δωδεκάπηχυν,

καὶ πολυπόδων ἑπατόμβην.

ταῦτα μὲν οὕτως φασὶ ποιῆσαι

Κότυν ἐν Θράκῃ γάμον Ἴφικράτει.

τούτων δ' ἔσται πολὺ σεμνότερον

25

καὶ λαμπρότερον παρὰ δεσποσύνους

d

τοῖς ἡμετέροις. τί γὰρ ἐκλείπει

δόμος ἡμέτερος; ποίων ἀγαθῶν;

οὐ σμύρνης [γὰρ] συρίας ὄμμαϊ

λιβάνου τε πνοαί; τερενοχρῶτες

30

μαζῶν ὄψεις ἄρτων ἀμύλων

πολυποδείων χολίκων δημοῦ

φυσκῶν ζωμοῦ τεύτλων θριῶν  
 λεκίδου σκοροδῶν ἀφύης σκόμβρων  
 ἐνθρυμματίδων πτισάνης ἀθάρης  
 5 κνάμων λαθύρων ὄχρων δολίχων  
 μέλιτος τυροῦ χορίων πυρῶν  
 καρύων χόνδρου;  
 κάραβοι ὀπτοί, τευθίδες ὀπταί,  
 κεστρεὺς ἐφθός, σηπίαι ἐφθαί,  
 10 μύραιν' ἐφθή, κωβιοὶ ἐφθοί,  
 θυννίδες ὀπταί, φνκίδες ἐφθαί,  
 βάτραχοι πέροαι  
 συνόδοντες ὄνοι βατίδες ψῆτται  
 γαλεὸς κόκκυξ θρίσσαι νάρκαι  
 ῥίνης τεμάχη σχαδόνες βότρυνες  
 15 σῦκα πλακοῦντες μῆλα κράνεια  
 ῥόαι ἔρφυλλος μήκων ἀχράδες  
 κνηκος ἐλαῖαι στέμφυλ' ἄμητες  
 πράσα γήτειον κρόμμυα φυστή  
 βολβοὶ καυλοὶ σίλφιον ὄξος  
 20 μάρραθ' ὠὰ φακῆ τέττιγες ὀποὶ  
 κάρδαμα σήσαμα κήρυκες ἄλες  
 πίνναι λεπάδες μύες ὄστρεια  
 κτένες ὄρκυνες· καὶ πρὸς τούτοις  
 ὀρνηθαρίων ἄφατον πλῆθος,  
 25 νητῶν φατῶν· χῆνες στρουθοὶ  
 κίχλαι κόρυδοι κίτται κύκνοι  
 πελεκὰν κίγκλοι . . γέρανος θ',  
 ἢ τουτουὶ τοῦ χάσκοντος  
 διατειναμένη διὰ τοῦ προκτοῦ  
 30 καὶ τῶν πλευρῶν  
 διακόψειεν τὸ μέτωπον.  
 οἶνοι δέ γέ σοι λευκὸς . .

γλυκὺς ἀνθιγενῆς ἠδὺς καπνίας.

8. *Λυγκεὺς δ' ἐν Κενταύρω διαπαίζων τὰ ἀττικά δειπνά φησι*

μάγειρ', ὁ θύων ἐστὶν ὁ δειπνίζων τέ με  
'Ρόδιος, ἐγὼ δ' ὁ κεκλημένος Περιίνθιος.

οὐδέτερος ἡμῶν ἠδεῖται τοῖς ἀττικοῖς  
δειπνοῖς. *B.* ἀηδία γὰρ ἐστὶν ἀττική;

132 *A.* ὥσπερ ξενική. παρέθηκε πίνακα γὰρ μέγαν,  
ἔχοντα μικροὺς πέντε πινακίσκους ἐν οἷ.

τούτων ὁ μὲν ἔχει σκόροδον, ὁ δ' ἐχίνους δύο, 10  
ὁ δὲ θρυμματίδα γλυκείαν, ὁ δὲ κόγχας δέκα,

ὁ δ' ἀντακαίου μικρόν. ἐν ὅσῳ δ' ἐσθίω,  
ἕτερος ἐκεῖν', ἐν ὅσῳ δ' ἐκεῖνος, τοῦτ' ἐγὼ  
ἠφάνισα. βούλομαι δέ γ', ὧ βέλτιστε σύ,  
κάκεινο καὶ τοῦτ', ἀλλ' ἀδύνατα βούλομαι. 15

b οὔτε στόματα γὰρ οὔτε χεῖλη πέντ' ἔχω.

ὄψιν μὲν οὖν ἔχει τὰ τοιαῦτα ποικίλην,  
ἀλλ' οὐδέν ἐστι τοῦτο πρὸς τὴν γαστέρα·  
κατέπασα γὰρ τὸ χεῖλος, οὐκ ἐνέπλησα δέ.

τί οὖν; ἔχεις ὄστρεια; *B.* πολλά. *A.* πίνακά μοι 20  
τούτων παραθήσεις αὐτὸν ἐφ' ἑαυτοῦ μέγαν.

ἔχεις ἐχίνους; *B.* ἕτερος ἔσται σοι πίναξ·  
αὐτὸς γὰρ αὐτὸν ἐπριάμην ὀκτῶ ὀβολῶν.

*A.* ὀψάριον αὐτὸ τοῦτο παραθήσεις μόνον,  
ἵνα ταῦτ' πάντες, μὴ τὸ μὲν ἐγὼ τὸ δ' ἕτερος. 25

c *Δρομέας δ' ὁ παράσιτος ἐρωτήσαντός τινος αὐτόν, ὡς  
φησιν ὁ Δελφὸς Ἡγήσανδρος, πότερον ἐν ἄστει γίνε-  
ται βελτίω δειπνα ἢ ἐν Χαλκίδι, τὸ προοίμιον, εἶπε,  
τῶν ἐν Χαλκίδι δειπνῶν χαριέστερον εἶναι τῆς ἐν  
ἄστει παρασκευῆς· τὸ πλῆθος τῶν ὀστρέων καὶ τὴν 30  
ποικιλίαν προοίμιον εἰπὼν δειπνοῦ.*

9. *Δίφιλος δ' ἐν Ἀπολιπούσῃ μάγειρόν τινα παρ-*

ἀγων ποιεῖ τάδε λέγοντα

πόσοι τὸ πλῆθος εἰσιν οἱ κεκλημένοι

εἰς τοὺς γάμους, βέλτιστε, καὶ πότερ' Ἀττικοὶ d

ἅπαντες ἢ κακ' τοῦμπορίου τινές; B. τί δαὶ

5 τοῦτ' ἔστι πρὸς σέ τὸν μάγειρον; A. τῆς τέχνης

ἡγεμονία τίς ἐστὶν ταύτης, ᾧ πάτερ,

τὸ τῶν ἐδομένων τὰ στόματα προειδέναι.

οἶον Ῥοδίους κέκληκας· εἰσιοῦσι δὸς

εὐθύς ἀπὸ θερμοῦ τὴν μεγάλην αὐτοῖς σπάσαι

10 ἀποξέσας σίλουρον ἢ λεβίαν, ἐφ' ᾧ

χαριεῖ πολὺ μᾶλλον ἢ μυρίνην προσεργχέας.

B. ἀστεῖον ὁ σιλουρισμός. A. ἂν Βυζαντίους, e

ἀψινθίῳ σπόδησον ὅσα γ' ἂν παρατιθῆς,

κάθαλα ποιήσας πάντα κάσκοροδισμένα.

15 διὰ γὰρ τὸ πλῆθος τῶν παρ' αὐτοῖς ἰχθύων

πάντες βλιχανώδεις εἰσὶ καὶ μεστοὶ λάπης.

Μένανδρος δ' ἐν Τροφωνίῳ

ξένου τὸ δεῖπνόν ἐστὶν ὑποδοχῆς. B. τίνος;

ποδαποῦ; διαφέρει τῷ μαγείῳ τοῦτο γάρ·

20 οἶον τὰ νησιωτικὰ ταυτὶ ξενύδρια

ἐν προσφάτοις ἰχθυυδίοις τεθραμμένα

καὶ παντοδαποῖς, τοῖς ἀλμίοις μὲν οὐ πάνν f

ἀλίσκετ', ἀλλ' οὕτως παρέργως ἄπτεται·

τὰς δ' ὀνθυλεύσεις καὶ τὰ κεκαρυκευμένα

25 μᾶλλον προσεδέξατ'· Ἀρκαδικὸς τὸναντίον

ἀθάλαττος ἐν τοῖς λοπαδίοις ἀλίσκεται·

Ἰωνικὸς πλούταξ, ὑποστάσεις ποιῶ,

κάνδανλον, ὑποβινητιῶντα βρώματα.

10. Ἐχρῶντο γὰρ οἱ παλαιοὶ καὶ τοῖς εἰς ἀναστό-

30 μωσιν βρώμασιν, ὥσπερ ταῖς ἀλμάσιν ἐλάαις, ἄς κο- 133

λυμβάδας καλοῦσιν. Ἀριστοφάνης γοῦν ἐν Γήρᾳ φησὶν

ᾧ πρεσβῦτα, πότερα φιλεῖς τὰς δρυπεπεῖς ἐταίρας,

ἢ τὰς ὑποπαρθένους ἀλμάδας ὡς ἐλάας  
στιφράς;

Φιλήμων δ' ἐν Μειτόντι ἢ Ζωμίῳ

ἰχθῦς τί σοι

ἐφαίνεθ' ἐφθός; B. μικρὸς ἦν· ἀκήκοας;

5

ἄλμη τε λευκὴ καὶ παχεῖ' ὑπερβολῇ,

b κούχλι λοπάδος προσῶξεν οὐδ' ἠδυσμάτων.

ἐβόων ἅπαντες ὡς ἀγαθὴν ἄλμην ποιεῖς.

ἦσθιον δὲ καὶ τέττιγας καὶ κερκώπας ἀναστομώσεως  
χάριν. Ἀριστοφάνης Ἀναγύρω

10

πρὸς θεῶν, ἔραμαι τέττιγα φαγεῖν

καὶ κερκώπην θηρευσαμένη

καλάμῳ λεπτῷ.

ἔστι δ' ἡ κερκώπη ξῶον ὅμοιον τέττιγι καὶ τιγονίῳ, ὡς

Σπεύσιππος παρίστησιν ἐν τετάρτῳ Ὅμοιων. μνημο-

15

νεύει αὐτῶν Ἐπίλυκος ἐν Κωραλίσκῳ. Ἄλεξις ἐν

Θράσωνί φησι

c σοῦ δ' ἐγὼ λαλιστέραν

οὐπώποτ' εἶδον οὔτε κερκώπην, γύναι,

οὐ κίτταν, οὐ χελιδόν', οὐ . . .

20

οὐ τρυγόν', οὐ τέττιγα.

Νικόστρατος δ' ἐν Ἀβρα

πίναξ ὁ πρῶτος τῶν μεγάλων ἠγήσεται,

ἔχων ἐχίνον, ὠμοτάριχον, κάππαριν,

θρυμματίδα, τέμαχος, βολβὸν ἐν ὑποτριμμάτι. 25

11. Ὅτι δ' ἦσθιον διὰ τὴν ἀναστόμωσιν καὶ τὰς

δι' ὄξους καὶ νάπυος γογγυλίδας σαφῶς παρίστησι

d Νίκανδρος ἐν δευτέρῳ Γεωργικῶν λέγων οὕτως

γογγυλίδος δισσὴ γὰρ ἰδὲ ῥαφάνοιο γενέθλη,

μακρὴ τε στιφρὴ τε, φαίνεται ἐν πρασιῆσιν. 30

καὶ τὰς μὲν θ' αὔηνον ἀποπλύνας βορέησιν

προσφιλέας χειμῶνι καὶ οἰκουροῖσιν ἀεργοῖς·

θερμοῖς δ' ἰκμανθεῖσαι ἀναζώουσ' ὑδάτεσσιν.  
 τμηῆγε δὲ γογγυλίδος ῥίζας καὶ ἀκαρφέα φλοιὸν  
 ἦκα καθηράμενος λεπτοουργέας, ἠελίῳ δὲ  
 αὐήνας ἐπὶ τυτθόν, ὅτ' ἐν ζεστῷ ἀποβάπτων e  
 5 ὕδατι δριμεῖη πολέας ἐμβάπτισον ἄλμη,  
 ἄλλοτε δ' αὖ λευκὸν γλευκὸς συστάμισσον ὄξει,  
 ἴσον ἴσῳ, τὰς δ' ἐντὸς ἐπιστύψας ἀλλ' κρύψαις.  
 πολλάκι δ' ἀσταφίδας προχέαις τριπτῆρι λεήνας  
 σπέρματά τ' ἐνδάκνοντα σινήπνος. εἰν ἐνὶ δὲ τρυξ  
 10 ὄξεος ἰκμάζουσα καὶ ὤμοτέρην ἐπὶ κόρσην  
 ὄριον ἀλμαίην ἀνύσαι κεχροῆσι δαίτης.

Δίφιλος δ' ἢ Σώσιππος ἐν' Ἀπολιπούση f

ἔστιν ἔνδον ὄξος ὀξύ σοι;

B. ὑπολαμβάνω, παιδάριον, ὅπὸν εἰλήφαμεν.

15 ἄριστα τούτοις πάντα πιέσω καὶ πυκνά.

ἢ φυλλὰς ἢ δριμεῖα περιοισθήσεται·

τῶν πρεσβυτέρων γὰρ ταῦτα τῶν ἡδυσμάτων

ἀναστομοῖ τάχιστα τᾶσθητήρια,

τό τε νωκαρῶδες καὶ κατημβλυμένον

20 ἐσκέδασε κάποιήσεν ἠδέως φαγεῖν.

12. Ἀλεξίς δ' ἐν Ταραντίνοις ἐν τοῖς συμποσίοις 134

φησὶ τοὺς Ἀττικοὺς καὶ ὀρχεῖσθαι ὑποπιόντας

τοῦτο γὰρ νῦν ἔστι σοι

ἐν ταῖς Ἀθήναις ταῖς καλαῖς ἐπιχώριον·

25 ἅπαντες ὀρχοῦντ' εὐθύς, ἂν οἴνου μόνον

ὀσμὴν ἴδωσι. B. συμφορὰν λέγεις ἄκραν.

A. φαίης ἂν εἰς συμπόσιον εἰσελθὼν ἄφνω.

καὶ τοῖς μὲν ἀγενείοις ἴσως ἔπεστί τις

χάρις· ἀλλ' ἐπὶ δὴ τὸν γόητα Θεόδοτον

30 τὸν παραμασύντην εἰσίδω τὸν ἀνόσιον

βανκιζόμενον τὰ λευκά τ' ἀναβάλλονθ' ἅμα, b

ἠδιστ' ἂν ἀναπήξαιμ' ἐπὶ τοῦ ξύλου λαβῶν.

μήποτε δὲ καὶ Ἀντιφάνης ἐν Καρσί κατὰ τὸ ἄττικόν  
ἔθος τῆς ὀρχήσεως κωμῶδει τινα τῶν σοφῶν ὡς παρὰ  
δειπνον ὀρχούμενον λέγων οὕτως

οὐχ ὄρας ὀρχούμενον

ταῖς χερσὶ τὸν βᾶκηλον; οὐδ' αἰσχύνεται

ὁ τὸν Ἡράκλειτον πᾶσιν ἐξηγούμενος,

ὁ τὴν Θεοδέκτου μόνος ἀνευρηκῶς τέχνην,

ὁ τὰ κεφάλαια συγγράφων Εὐριπίδη.

τούτοις οὐδ' ἀναρμόστως ἂν τις ἐπενέγκαι τὰ Ἐρίφω  
τῷ κωμικῷ ἐν Αἰόλω εἰρημένα τάδε

λόγος γὰρ ἔστ' ἀρχαῖος οὐ κακῶς ἔχων·

οἶνον λέγουσι τοὺς γέροντας, ὧ πάτερ,

πείθειν χορεύειν κοῦκ ἐθέλοντας.

Ἄλεξις δ' ἐν τῷ ἐπιγραφομένῳ Ἴσοστάσιόν φησιν

ἀπὸ συμβολῶν ἔπινον ὀρχεῖσθαι μόνον

βλέποντες, ἄλλο δ' οὐδέν, ὅσων ὀνόματα

καὶ σιτίων ἔχοντες, Ὀσων Κάραβος

καὶ Κωβιὸς Σεμίδαλις.

13. Ἀττικὸν δὲ δειπνον οὐκ ἀχαρίτως διαγράφει  
Μάτρων ὁ παρωδός, ὅπερ διὰ τὸ σπάνιον οὐκ ἂν  
ὀκνήσαιμι ὑμῖν, ἄνδρες φίλοι, ὁ Πλούταρχος ἔφη,  
ἀπομνημονεῦσαι

δειπνα μοι ἔννεπε Μοῦσα πολύτροφα καὶ μάλα  
πολλά,

ἃ Ξενοκλῆς ῥήτωρ ἐν Ἀθήναις δειπνίσεν ἡμᾶς·

ἦλθον γὰρ κάκεισε, πολὺς δέ μοι ἔσπετο λιμός.

οὐ δὴ καλλίστους ἄρτους ἴδον ἠδὲ μεγίστους,

λευκοτέρους χιόνος, ἔσθειν δ' ἀμύλοισιν ὁμοίους,

τάων καὶ βορέης ἠράσσατο πεσσομενάων. . .

αὐτὸς δὲ Ξενοκλῆς ἐπεπωλεῖτο στίχας ἀνδρῶν,

στῆ δ' ἄρ' ἐπ' οὐδὸν ἰών, σχεδόθεν δέ οἱ ἦν πα-

ράσιτος

Χαιρεφόων, πεινῶντι λάρω ὄρνιθι ἔοικώς,  
 νήστης, ἀλλοτριῶν εὖ εἰδώς δειπνοσυνάων. f  
 τῷ δὲ μάγειροι μὲν φόρεον πλησάν τε τραπέζας,  
 οἷς ἐπιτέτραπται μέγας οὐρανὸς ὀπτανιάων,  
 5 ἡμὲν ἐπισπεῦσαι δειπνοῦ χρόνον ἢ δ' ἀναμεῖναι.  
 ἔνθ' ἄλλοι πάντες λαχάνοις ἐπὶ χειρας ἱαλλον·  
 ἀλλ' ἐγὼ οὐ πιθόμην, ἀλλ' ἦσθιον εἶδατα πάντα,  
 βολβοὺς ἀσπαραγόν τε καὶ ὄστρεα μυελόεντα, 135  
 ὠμοτάριχον ἐῶν χαίρειν, φοινίκιον ὄψον.  
 10 αὐτὰρ ἐχίνους ῥίψα καρηκομόωντας ἀκάνθαις·  
 οἷ δὲ κυλινδόμενοι καναχὴν ἔχον ἐν ποσὶ παίδων  
 ἐν καθαρῷ, ὅτι κύματ' ἐπ' ἠμόνος κλύζεσκεν·  
 πολλὰς δ' ἐκ κεφαλῆς προθελύμνους εἴλκον  
ἀκάνθας.  
 15 ἢ δὲ φαληρικὴ ἦλθ' ἀφύη, Τρίτωνος ἑταίρη,  
 ἄντα παρειάων σχομένη θυπαρὰ κρηδεμνα . . .  
 τοὺς δ' ὁ Κύκλωψ ἐφίλει . . . b  
 . . . . . καὶ ἐν οὔρεσιν ἐξεπεφύκει.  
 πίνας ἦλθε φέρων κατὰ δώματα ἠχήμεντα,  
 20 ἅς κατὰ φυκότριχος πέτρης λευκὸν τρέφει ὕδωρ.  
 ψῆττά τε χονδροφυῆς καὶ τρίγλη μιλοπάροχος.  
 τῇ δ' ἐγὼ ἐν πρώτοις ἐπέχον κρατερώνυχχα χεῖρα,  
 οὐδ' ἐφθην τρώσας μιν, ἄασε δὲ Φοῖβος Ἀπόλλων.  
 ὡς δὲ ἴδον Στρατοκλῆ, κρατερόν μῆστωρα φόβοιο,  
 25 τρίγλης ἱπποδάμοιο κάρη μετὰ χερσὶν ἔχοντα, c  
 ἄψ δ' ἐλόμην χάρμη, λαιμὸν δ' ἄπληστον ἄμυξα.  
 ἦλθε δὲ Νηρηῆος θυγάτηρ, Θέτις ἀργυρόπεζα,  
 σηπίη εὐπλόκαμος, δεινὴ θεὸς αὐδήεσσα·  
 ἢ μόνη ἰχθὺς οὔσα τὸ λευκὸν καὶ μέλαν οἶδεν.  
 30 καὶ Τιτυὸν εἶδον λίμνης ἐρικυδέα γόγγρον,  
 κείμενον ἐν λοπάδεσσ'· ὃ δ' ἐπ' ἐννέα κεῖτο  
τραπέζας.

τῷ δὲ μετ' ἰχθῖα βαῖνε θεὰ λευκώλενος ἰχθύς,  
 ἔρχεσθαι, ἢ Διὸς εὔχετ' ἐν ἀγκοίνῃσι μιγῆναι  
 ἐν κοιτῶν', ὅθεν ἐγγέλεων γένος ἀγροτεράων,  
 παμμεγέθης, ἣν οὐ κε δύ' ἀνέρες ἀθλητῆρες,  
 οἴοι ἄρ' Ἀστύναξ τε καὶ Ἀντήνωρ ἐγένοντο, 5  
 ρηιδίως ἐπ' ἄμαξαν ἀπ' οὔδεος ὀχλίσσειαν·  
 τρισπίθαμοι γὰρ ταί γε καὶ ἐννεαπήχες ἦσαν  
 εὔρος, ἀτὰρ μῆκός γε γενέσθην ἐννεόργυιοι.  
 πολλὰ δ' ἄναντα κάταντα κατὰ στέγος ἦλθ' ὁ  
 μάγειρος, 10  
 σείων ὀψοφόρους πίνακας κατὰ δεξιὸν ὦμον.  
 τῷ δ' ἄμα τεσσαράκοντα μέλαινα χύτραι ἔποντο·  
 αὐτὰρ ἀπ' Εὐβοίας λοπάδες τόσαι ἐστιχόωντο.  
 Ἴρις δ' ἄγγελος ἦλθε ποδῆνεμος, ὠκέα τευθίς,  
 πέριχέ τ' ἀνθεσίχως καὶ ὁ δημοτικὸς μελάνουρος, 15  
 ὃς καὶ θνητὸς ἐὼν ἔπετ' ἰχθύσιν ἀθανάτοισιν.  
 οἷη δ' αὖ θύννου κεφαλῇ θαλαμηιάδαο  
 νόσφιν ἀφειστήκει, κεχολωμένη εἵνεκα τευχέων  
 αἰρομένων· τὸ δὲ πῆμα θεοὶ θέσαν ἀνθρώποισιν.  
 ῥίνη θ' ἦν φιλέουσι περισσῶς τέκτονες ἄνδρες, 20  
 τρηχεῖ', ἀλλ' ἀγαθὴ κουροτρόφος· οὐ γὰρ ἔρωγε  
 ἧς σαρκὸς δύναμαι γλυκερώτερον ἄλλο ἰδέσθαι.  
 ὀπταλέος δ' εἰσῆλθε πελώριος ἱππότα κεστρεύς·  
 οὐκ οἶος, ἄμα τῷ γε δωδέκα σαργοὶ ἔποντο.  
 κυανόχως δ' ἀμίας ἐπὶ τοῖς μέγας, ὅς τε θα- 25  
 λάσσης  
 πάσης βένθεα οἶδε, Ποσειδάωνος ὑποδμῶς·  
 καριδέες θ' αἰ Ζηνὸς Ὀλυμπίου εἰσὶν αἰοδοί,  
 αἰ δὴ γήραϊ κυφαὶ ἔσαν, χρησταὶ δὲ πάσασθαι·  
 χρύσοφρος, ὃς κάλλιστος ἐν ἄλλοις ἴσταται ἰχθύς, 30  
 κάραβος, ἀστακὸς αὖτε, λιλαίετο θωρήσσεσθαι

ἐν μακάρων δείπνοις. τοῖς δαιτυμόνες χέρ'  
ἐφέντες

ἐν στόμασιν ἔθεσαν καὶ ἀπήγαγον ἄλλυδις ἄλλον.  
τῶν δ' ἄρ' ἔλοψ κρείων δουρικλυτὸς ἠγεμόνευεν,  
οὐ πλήρης περ ἔων κρατερῶς παλάμη ἐπορέχθη, <sup>b</sup>  
γεύσασθ' ἱμείρων· τὸ δέ γ' ἀμβροσίη μοι ἔδοξεν,  
οἴην δαίνυνται μάκαρες θεοὶ αἰὲν εἶοντες.

μύραιναι δ' ἐπέθηκε φέρων τὸ κάλυμμα τρα-  
πέξης,

10 ζώνην θ', ἣν φορέεσκεν ἀγαλλομένη περὶ δειρήν,  
εἰς λέχος ἠνίκ' ἔβαινε Δρακοντιάδῃ μεγαθύμῳ.  
σάνδαλα δ' αὖ παρέθηκεν ἀειγενῆ ἀθανατάων,  
βούγλωσσόν θ' ὃς ἔναιεν ἐν ἄλμῃ μορμυρούσῃ, <sup>c</sup>  
κίχλας δ' ἐξείης ἠβήτορας ὑπιπετήεις

15 καὶ πέτρας καταβοσκομένας, ὑάδας θ' ὑδατει-  
νοῦς.

ἐν δ' ἀναμιξ φάγροι τε καὶ ἵππουροι γλάνιές τε,  
μόρμυρος ἄντα δ' ἔην, γαλέη, σπάρος· οὓς ὁ  
μάγειρος

20 σίζοντας παρέθηκε φέρων, κνίσωσε δὲ δῶμα.

τῶν δ' ἔλεγεν δαίνυσθαι· ἐμοὶ δὲ γε θηλυτεράων  
εἶναι βρώματ' ἔδοξεν. ἔπειθ' ὦρμαινον ἐπ' ἄλλα. <sup>d</sup>  
κεῖτο δὲ τις βατάνη, ἧς οὐδεὶς ἤπτετο δειπνῶν,  
ἐν καθαρῷ, ὅθι περ λοπάδων διεφαίνετο χῶρος.  
25 ἐξῆς κόσσυφος ἦλθε μόνος γεύσασθαι ἔτοιμος·  
οὐ μὴν οὐδ' ἄρ' ἄθικτος ἔην, πόθεον δὲ καὶ  
ἄλλοι.

κωλῆν δ' ὡς εἶδον, ὡς ἔτρεμον· ἐν δὲ σίναπυ  
κεῖτ' ἀγχοῦ γλυκὺ πνεῖον ἄχρυσός ἂν ἀπερύκων.  
30 γευσάμενος δ' ἔκλαιον, ὅτ' αὔριον οὐκ ἔτι ταῦτα  
ὄψομαι, ἀλλά με τυρῶ δεῖ καὶ μάζῃ ὀτρῆρῃ . . .  
νηδὺς δ' οὐχ ὑπέμεινε, βιάζετο γὰρ ῥαδέεσσι· <sup>e</sup>

δάμνα μιν ζωμός τε μέλας ἀκροκώλιά θ' ἔφθα.  
 παῖς δέ τις ἐκ Σαλαμῖνος ἄγε τρισκαίδεκα νήσας,  
 λίμνης ἐξ ἱερῆς, μάλα πίονας· ἄς ὁ μάγειρος  
 θῆκε φέρων ἴν' Ἀθηναίων κατέκειντο φάλαγ-  
 γες . . .

5

f Χαιρεφόων δ' ἐνόησεν ἅμα πρόσσω καὶ ὀπίσσω  
 ὄρνιθας γινῶναι καὶ ἐναίσιμα σιτίζεσθαι . . .  
 ἦσθιε δ' ὥστε λέων, παλάμη δ' ἔχε τὸ σκέλος  
 αὐτοῦ,

ὄφρα οἱ οἴκαδ' ἴοντι πάλιν ποτιδόρπιον εἶη. 10  
 χόνδρος δ' ἠδυπρόσωπος, ὃν Ἑφαιστος κάμεν  
 ἔψων,

ἀττικῶ ἐν κεράμῳ πέττων τρισκαίδεκα μῆνας.  
 αὐτὰρ ἐπεὶ δόρπιοι μελίφρονος ἐξ ἔρον ἔντο,  
 χεῖρας νιψαμένοισιν ἀπ' ὠκεανοῖο ῥοαῶν 15

137

ἄλλος δ' αὖ στεφάνους ἐπὶ δεξιὰ πᾶσιν ἔδωκεν,  
 οἱ ῥόδον ἀμφεπλέκοντο, διάνδιχα κοσμηθέντες.  
 κρητῆρ δὲ Βρομίου ἐκεράννυτο, πίνετο δ' οἶνος  
 λέσβιος, οὗ δὴ πλεῖστον ἀνὴρ ὑπὲρ ἄνδρα πε- 20  
 πώκει.

b δεῦτεραι αὐτε τράπεζαι ἐφωπλίζοντο γέμουσαι·  
 ἐν δ' αὐταῖσιν ἐπῆν ἄπιοι καὶ πίονα μῆλα,  
 ῥοιαί τε σταφυλαί τε θεοῦ Βρομίοιο τιθῆναι,  
 πρόσφατος ἦν θ' ἀμάμαξυν ἐπίκλησιν καλέουσιν. 25  
 τῶν δ' ἐγὼ οὐδενὸς ἦσθον ἀπλῶς, μεστὸς δ'  
 ἀνεκείμην.

ὥς δὲ ἴδον ξανθὸν γλυκερὸν μέγαν ἔγκυκλον,  
 ἄνδρες,

c Δήμητρος παῖδ' ὀπτὸν ἐπεισελθόντα πλακοῦντα, 30  
 πῶς ἂν ἔπειτα πλακοῦντος ἐγὼ θείου ἀπεχοί-  
 μην; . . .

οὐδ' εἴ μοι δέκα μὲν χεῖρες, δέκα δὲ στόματ' εἶεν,  
 γαστήρ δ' ἄρρηκτος, χάλκεον δέ μοι ἦτορ ἐνείη.  
 πόρραι δ' εἰσῆλθον, κοῦραι δύο θαυματοποιοί,  
 ἃς Στρατοκλῆς ἤλαννε ποδώκεας ὄρνιθας ὧς.

5 14. Ἄλεξις δ' ἐν Συντρέχουσιν ἐπισκώπτων τὰ  
 ἄττικὰ δειπνά φησιν

ἔγωγε δύο λαβεῖν μαγείρους βούλομαι  
 οὓς ἂν σοφωτάτους δύνωμ' ἐν τῇ πόλει.

μέλλοντα δειπνίζειν γὰρ ἄνδρα Θετταλὸν  
 οὐκ ἄττικηρῶς οὐδ' ἀπηκριβωμένως  
 10 λιμῶ παρελθεῖν ἃ δεῖ καθ' ἐν

ἕκαστον αὐτοῖς παρατιθέντα μεγαλείως δέ.

εὐτράπεζοι δ' εἰσὶν ὄντως οἱ Θετταλοί, καθὰ καὶ Ἐρι-  
 φός φησιν ἐν Πελαστῇ οὕτως

15 τὰδ' οὐ Κόρινθος οὐδὲ Λαίς, ᾧ Σύρε,  
 οὐδ' εὐτραπέζων Θετταλῶν ξένων τροφαί,  
 ᾧν οὐκ ἄμοιρος ἦδε χεῖρ ἐγίγνετο.

ὁ δὲ τοὺς εἰς Χιωνίδην ἀναφερομένους Πτωχοὺς ποιή- e  
 σας τοὺς Ἀθηναίους φησὶν, ὅταν τοῖς Διοσκούροις ἐν  
 20 πρυτανείῳ ἄριστον προτιθῶνται, ἐπὶ τῶν τραπεζῶν  
 τιθέναι τυρὸν καὶ φυστήν δρυπεπεῖς τ' ἐλάας καὶ  
 πράσα, ὑπόμνησιν ποιουμένους τῆς ἀρχαίας ἀγωγῆς.  
 Σόλων δὲ τοῖς ἐν πρυτανείῳ σιτουμένοις μᾶζαν παρέ-  
 χειν κελεύει, ἄρτον δὲ ταῖς ἐορταῖς προσπαρατιθέναι,  
 25 μιμούμενος τὸν Ὀμηρον. καὶ γὰρ ἐκεῖνος τοὺς ἀριστεῖς  
 συνάγων πρὸς τὸν Ἀγαμέμνονα ἔφύρετο δ' ἄλφιστα  
 φησὶν. Χρῦσιππὸς τ' ἐν τετάρτῳ περὶ τοῦ καλοῦ καὶ f  
 τῆς ἡδονῆς φησὶν ἐν Ἀθήναις δὲ ἰστοροῦσιν οὐ πάνυ  
 ἀρχαίων δυοῖν γινομένων δειπνῶν, ἐν Λυκείῳ τε καὶ  
 30 Ἀκαδημείᾳ, τοῦ μὲν εἰς τὴν Ἀκαδημείαν εἰσενέγκαν-  
 τος ὄψοποιοῦ λοπάδα πρὸς ἐτέραν τινὰ χρεῖαν τὸν κέ-  
 ραμον κατᾶξαι πάντα τοὺς ἱεροποιούς, ὧς μακρόθεν

οὐκ ἀστείας παρεισδύσεως γινομένης, δέοντος ἀπέ-  
 χεσθαι τούτων τῶν μακρόθεν· τὸν δ' ἐν τῷ Λυκείῳ  
 κρέας ταριχηρὸν εἰς τάριχος διασκευάσαντα μαστιγω-  
 138 θῆναι ὡς παρασοφιζόμενον πονηρῶς.' Πλάτων δ' ἐν  
 δευτέρῳ Πολιτείας οὕτως ἐστιᾷ τοὺς αὐτοῦ νεοπολί- 5  
 τας γράφων ἄνευ ὄψου, ἔφη, ὡς ἔοικας, ποιεῖς τοὺς  
 ἄνδρας ἐστιωμένους. ἀληθῆ, ἣν δ' ἐγώ, λέγεις· ἐπε-  
 λαθόμεν ὅτι καὶ ὄψον ἔξουσιν, ἄλας τε δηλονότι καὶ  
 ἐλάας καὶ τυρὸν καὶ βολβούς, καὶ λάχανά γε, οἷα δὴ ἐν  
 ἀγροῖς ἐψήματα, ἐψήσονται. καὶ τραγήματά που παρα- 10  
 θήσομεν αὐτοῖς τῶν τε σύκων καὶ ἐρεβίνθων καὶ κνά-  
 μων, καὶ μύρτα καὶ φηγούς σποδιοῦσι πρὸς τὸ πῦρ  
 μετρίως ὑποπίνοντες. καὶ οὕτω διάγοντες τὸν βίον  
 ἐν εἰρήνῃ μεθ' ὑγιείας, ὡς εἰκός, γηραιοὶ τελευτῶντες  
 ἄλλον τοιοῦτον βίον τοῖς ἐγγόνοις παραδώσουσιν.' 15

15. ἐξῆς δὲ λεκτέον καὶ περὶ τῶν λακωνικῶν  
 συμποσίων. Ἡρόδοτος μὲν οὖν ἐν τῇ ἐνάτῃ τῶν ἱστο-  
 ριῶν περὶ τῆς Μαρδονίου παρασκευῆς λέγων καὶ μνη-  
 μονεύσας λακωνικῶν συμποσίων φησί· Ξέρξης φεύγων  
 ἐκ τῆς Ἑλλάδος Μαρδονίῳ τὴν παρασκευὴν κατέλιπε 20  
 τὴν αὐτοῦ. Πανσανίαν οὖν ἰδόντα τὴν τοῦ Μαρδονίου  
 παρασκευὴν χρυσῶ καὶ ἀργύρῳ καὶ παραπετάσμασι  
 ποικίλοις κατεσκευασμένην κελεῦσαι τοὺς ἀρτοποιοὺς  
 καὶ ὄψοποιοὺς κατὰ ταῦτα καθὼς Μαρδονίῳ δεῖπνον  
 παρασκευάσαι. ποιησάντων δὲ τούτων τὰ κελευσθέντα 25  
 τὸν Πανσανίαν ἰδόντα κλίνας χρυσᾶς καὶ ἀργυρᾶς  
 ἐστρωμένας καὶ τραπέζας ἀργυρᾶς καὶ παρασκευὴν  
 μεγαλοπρεπῆ δεῖπνου, ἐκπλαγέντα τὰ προκείμενα,  
 κελεῦσαι ἐπὶ γέλῳτι τοῖς ἑαυτοῦ διακόνοις παρασκευά-  
 σαι λακωνικὸν δεῖπνον. καὶ παρασκευασθέντος γελᾶ- 30  
 σας ὁ Πανσανίας μετεπέμψατο τῶν Ἑλλήνων τοὺς  
 d στρατηγούς, καὶ ἐλθόντων ἐπιδείξας ἑκατέρου τῶν

δείπνων τὴν παρασκευὴν εἶπεν· ἄνδρες Ἕλληνες, συν-  
 ἤγαγον ὑμᾶς βουλόμενος ἐπιδείξαι τοῦ Μήδων ἡγε-  
 μόνος τὴν ἀφροσύνην, ὃς τοιαύτην δίαιταν ἔχων ἤλ-  
 θεν ὡς ἡμᾶς οὕτω ταλαίπωρον ἔχοντας. φασὶ δέ τινες  
 5 καὶ ἄνδρα Συβαρίτην ἐπιδημήσαντα τῇ Σπάρτῃ καὶ  
 συνεστιαθέντα ἐν τοῖς φιδιτίοις εἶπεῖν· εἰκότως ἀν-  
 δρειότατοί εἰσιν ἀπάντων οἱ Λακεδαιμόνιοι· ἔλοιτο  
 γὰρ ἂν τις εὖ φρονῶν μυριάκις ἀποθανεῖν ἢ οὕτως  
 εὐτελοῦς διαίτης μεταλαβεῖν.

10 16. Πολέμων δ' ἐν τῷ παρὰ Ξενοφῶντι κανάθρῳ e  
 τοῦ παρὰ Λάκωσι καλουμένου δείπνου κοπίδος μνη-  
 μονεύοντα Κρατῖνόν [φησιν] ἐν Πλούτοις λέγειν  
 ἄρ' ἀληθῶς τοῖς ξένοισιν ἔστιν, ὡς λέγουσ', ἐκεῖ  
 πᾶσι τοῖς ἐλθοῦσιν ἐν τῇ κοπίδι θοινᾶσθαι καλῶς,  
 15 ἐν δὲ ταῖς λέσχαισι φύσκει προσπεπατταλευμένα  
 κατακρέμανται τοῖσι πρεσβευταῖσιν ἀποδάκνειν  
 ὀδάξ;

καὶ Εὐπόλις ἐν Εἰλώσι

f

καὶ γένηται τοῖσδε σάμερον κοπίς.

20 δεῖπνον δ' ἔστιν ἰδίως ἔχον ἢ κοπίς, καθάπερ καὶ τὸ  
 καλούμενον αἰκλον... ἐπὴν δὲ κοπίζωσι, πρῶτον μὲν δὴ  
 σκηναὶς ποιοῦνται παρὰ τὸν θεόν, ἐν δὲ ταύταις στι-  
 βάδας ἐξ ὕλης, ἐπὶ δὲ τούτων δάπιδας ὑποστρωανύ-  
 ουσιν, ἐφ' αἷς τοὺς κατακλιθέντας εὐωχοῦσιν, οὐ μόν-  
 25 ον τοὺς ἐκ τῆς ἡμεδαπῆς ἀφικνουμένους, ἀλλὰ καὶ  
 τοὺς ἐπιδημήσαντας τῶν ξένων. θύουσι δ' ἐν ταῖς  
 κοπίσιν αἶγας, ἄλλο δ' οὐδὲν ἱερεῖον, καὶ τῶν κρεῶν 139  
 διδόασιν μοίρας πᾶσι καὶ τὸν καλούμενον φυσίκιλλον,  
 ὅς ἐστιν ἀρτίσκος ἐγκρίδι παραπλήσιος, γογγυλώτερος  
 30 δὲ τὴν ἰδέαν. διδόασιν τῶν συνόντων ἐκάστῳ τυρὸν  
 χλωρὸν καὶ γαστροὺς καὶ φύσκης τόμον καὶ τραγήματα  
 σὺνὰ τε ξηρὰ καὶ κυάμους καὶ φασήλους χλωρούς. κο-

πίζει δὲ καὶ τῶν ἄλλων Σπαρτιατῶν ὁ βουλόμενος. ἐν δὲ τῇ πόλει κοπίδας ἄγουσι καὶ τοῖς τιθηνιδίοις καλουμένοις ὑπὲρ τῶν παίδων. κομίζουσι γὰρ αἱ τιτθαὶ τὰ ἄρρενα παιδία κατὰ τὸν καιρὸν τοῦτον εἰς ἄρρον  
 b καὶ πρὸς τὴν κορυθαλίαν καλουμένην Ἄρτεμιν, ἧς τὸ 5  
 ἱερὸν παρὰ τὴν καλουμένην Τιάσσάν ἐστίν ἐν τοῖς πρὸς τὴν Κλήταν μέρεσι, τὰς κοπίδας παραπλησίως ταῖς λελεγμέναις ἐπιτελοῦσι· θύουσι δὲ καὶ τοὺς γαλαθηνοὺς ὀρθαγορίσκους καὶ παρατιθέασιν ἐν τῇ θοίνῃ τοὺς ἰπνίτας ἄρτους. αἰκλον δ' ὑπὸ μὲν τῶν 10  
 ἄλλων Δωριέων καλεῖται τὸ δεῖπνον. Ἐπίχαρμος γοῦν ἐν Ἐλπίδι φησὶν ἑκάλεσε γὰρ τοί τις ἐπ' αἰκλον ἐκῶν, τὸ δὲ ἐκῶν ὄχρεο τρέχων. τὰ αὐτὰ εἴρηκε καὶ ἐν Πε-  
 c ριάλλῳ. ἐν δὲ τῇ Λακεδαίμονι τοῖς εἰσιοῦσιν εἰς τὸ φιδίτιον μετὰ δεῖπνον τὸ καλούμενον αἰκλον εἰσφέ- 15  
 ρουσιν ἄρτους ἐν ἄρριχίδι καὶ κρέας ἐκάστῳ. καὶ τῶ νέμοντι τὰς μοίρας ἀκολουθῶν ὁ διάκονος κηρύττει τὸ αἰκλον προστιθεὶς τοῦ πέμψαντος τὴν ὀνομασίαν.

17. ταῦτα μὲν ὁ Πολέμων. πρὸς ὃν ἀντιλέγων Δίδυμος ὁ γραμματικὸς (καλεῖ δὲ τοῦτον ὁ Δημήτριος 20  
 ὁ Τροιζήνιος βιβλιολάθαν, διὰ τὸ πλῆθος ὧν ἐκδέδωκε συγγραμμάτων· ἔστι γὰρ τρισχίλια πρὸς τοῖς πεντα-  
 d κοσίοις) φησὶ τάδε Ἐπολυκράτης ἐν τοῖς Λακωνικοῖς ἱστορεῖ ὅτι τὴν μὲν τῶν ὑακινθίων θυσίαν οἱ Λάκωνες ἐπὶ τρεῖς ἡμέρας συντελοῦσι, καὶ διὰ τὸ πένθος τὸ 25  
 γενόμενον περὶ τὸν Ὑάκινθον οὔτε στεφανοῦνται ἐπὶ τοῖς δεῖπνοις οὔτε ἄρτον εἰσφέρουσιν οὔτε πέμματα καὶ τὰ τούτοις ἀκόλουθα διδῶσι· καὶ τὸν εἰς τὸν θεὸν παιᾶνα οὐκ ἄδουσιν, οὐδ' ἄλλο τι τοιοῦτον εἰσάγουσιν οὐδέν, καθάπερ ἐν ταῖς ἄλλαις θυσίαις ποιοῦσιν, ἀλλὰ 30  
 μετ' εὐταξίας πολλῆς δειπνήσαντες ἀπέρχονται. τῇ δὲ  
 e μέσῃ τῶν τριῶν ἡμερῶν γίνεται θεὰ ποικίλη καὶ παν-

- ἡγυρις ἀξιόλογος καὶ μεγάλη. παῖδές τε γὰρ κιθαρί-  
 ζουσιν ἐν χιτῶσιν ἀνεξωσμένοι καὶ πρὸς αὐλὸν ἄδου-  
 τες πάσας ἅμα τῷ πλήκτρῳ τὰς χορδὰς ἐπιτρέχοντες  
 ἐν ῥυθμῷ μὲν ἀναπαίστῳ μετ' ὀξέος δὲ τόνου τὸν  
 5 θεὸν ἄδουσιν, ἄλλοι δ' ἐφ' ἵππων κεκοσμημένοι τὸ  
 θέατρον διεξέρχονται, χοροὶ τε νεανίσκων παμπληθεῖς  
 εἰσέρχονται καὶ τῶν ἐπιχωρίων τινὰ ποιημάτων ἄδου-  
 σιν, ὄρχησταί τε ἐν τούτοις ἀναμειγμένοι τὴν κίνη-  
 σιν ἀρχαϊκὴν ὑπὸ τὸν αὐλὸν καὶ τὴν ῥῶδην ποιοῦνται. f  
 10 τῶν δὲ παρθένων αἰ μὲν ἐπὶ καννάθρων, καμαρωτῶν  
 ξυλίνων ἀρμάτων, φέρονται πολυτελεῶς κατεσκευα-  
 σμένων, αἰ δ' ἐφ' ἀμίλλαις ἀρμάτων ἐξευγμένων πομ-  
 πεύουσιν· ἅπαντα δ' ἐν κινήσει καὶ χαρᾷ τῆς θεωρίας  
 ἢ πόλις καθέστηκεν, ἱερεῖά τε παμπληθῆ θύουσι τὴν  
 15 ἡμέραν ταύτην καὶ δειπνίζουσιν οἱ πολῖται πάντα  
 τοὺς γνωρίμους καὶ τοὺς δούλους τοὺς ἰδίους· οὐδεὶς  
 δ' ἀπολείπει τὴν θυσίαν, ἀλλὰ κενοῦσθαι συμβαίνει  
 τὴν πόλιν πρὸς τὴν θεάν. τῆς δὲ κοπίδος μνημονεύει  
 καὶ Ἀριστοφάνης ἢ Φιλύλλιος ἐν ταῖς Πόλεσιν, Ἐπί- 140  
 20 λυκός τ' ἐν Κωραλίσκῳ λέγων οὕτως  
     ποττὰν κοπίδ' οἰῶ σῶμαι  
     ἐν Ἀμυκλαῖον. πάρα γέλλωσιν  
     βάρακες πολλοὶ κᾶρτοι  
     καὶ δωμός [τις] μάλα ἀδύς,  
 25 διαρρηθὴν λέγων μάξας ἐν ταῖς κοπίσι παρατίθεσθαι  
 (τοῦτο γὰρ οἱ βάρακες δηλοῦσιν, οὐχὶ τολύπας, ὡς φησι  
 Ἀνκόφρων, ἢ τὰ προφυράματα τῶν μαζῶν, ὡς Ἐρα-  
 τοσθένης) καὶ ἄρτους δὲ καὶ ζωμόν τινα καθηδυσμέ-  
 νον περιττῶς. τίς δ' ἐστὶν ἡ κοπίς σαφῶς ἐκτίθεται  
 30 Μόλπις ἐν τῇ Λακεδαιμονίων πολιτείᾳ γράφων οὕτως  
 ἵ ποιοῦσι δὲ καὶ τὰς καλουμένας κοπίδας. ἔστι δ' ἡ b  
 κοπίς δειπνον, μάξα ἄρτος κρέας λάχανον ὠμόν

ξωμὸς σῦκον τράγημα θέρμος· ἀλλὰ μὴν οὐδ' ὀρθαγορίσκοι λέγονται, ὡς φησὶν ὁ Πολέμων, οἱ γαλαθῆνοι χοῖροι, ἀλλ' ὀρθραγορίσκοι, ἐπεὶ πρὸς τὸν ὀρθρον πιπράσκονται, ὡς Περσαῖος ἱστορεῖ ἐν τῇ λακωνικῇ πολιτείᾳ καὶ Διοσκουρίδης ἐν δευτέρῳ πολι- 5  
 τείας καὶ Ἀριστοκλῆς ἐν τῷ προτέρῳ καὶ οὗτος τῆς  
 c Λακῶνων πολιτείας. ἔτι φησὶν ὁ Πολέμων καὶ τὸ δεῖπνον ὑπὸ τῶν Λακεδαιμονίων [μόνων] αἵκλον προσαγορεύεσθαι, παραπλησίως ἀπάντων Δωριέων οὕτως αὐτὸ καλούντων. Ἀλκμᾶν μὲν γὰρ οὕτω φησί 10

κῆπὶ τᾷ μύλα ὄυφῆται κῆπὶ ταῖς συναικλίαις, οὕτω τὰ συνδείπνια καλῶν. καὶ πάλιν αἵκλον Ἀλκμᾶων ἀρμόξατο. αἵκλον δ' οὐ λέγουσιν οἱ Λάκωνες τὴν μετὰ τὸ δεῖπνον μοῖραν, ἀλλ' οὐδὲ τὰ διδόμενα τοῖς φιδιτίοις μετὰ τὸ δεῖπνον (ἄρτος γὰρ ἔστι καὶ 15  
 κρέας), ἀλλ' ἔπαικλα μὲν λέγεται ταῦτα, ὄντα οἶον ἐπιχορηγήματα τοῦ συντεταγμένου τοῖς φιδίταις αἵ-  
 d κλον· παρὰ γὰρ τοῦτο οἶμαι τὴν φωνὴν πεποιηθῆσαι. καὶ ἔστιν ἡ παρασκευὴ τῶν λεγομένων ἐπαίκλων οὐχ ἀπλῆ, καθάπερ ὁ Πολέμων ὑπέληφεν, ἀλλὰ διττῆ. 20  
 ἦν μὲν γὰρ τοῖς παισὶ παρέχουσι, πάνυ τις εὐκόλος ἔστι καὶ εὐτελής. ἄλφριτα γὰρ ἔστιν ἐλαίῳ δεδευμένα, ἃ φησι Νικοκλῆς ὁ Λάκων κάπτειν αὐτοὺς μετὰ τὸ δεῖπνον ἐν φύλλοις δάφνης, παρ' ὃ καὶ καμματίδας μὲν προσαγορεύεσθαι τὰ φύλλα, αὐτὰ δὲ τὰ ψαιστὰ κάμ- 25  
 e ματα. ὅτι δὲ ἔθος ἦν τοῖς πάλαι καὶ φύλλα δάφνης τραγηματίζεσθαι Καλλίας ἢ Διοκλῆς ἐν τοῖς Κύκλωσι φησὶν οὕτως

φυλλὰς ἡ δείπνων κατάλυσις ἦδε καθάπερ σχη-  
 μάτων. 30

ἦν δ' εἰς τὰ τῶν ἀνδρῶν φιδίτια κομίζουσι, σκευοποιεῖται ἔκ τινων ζώων ὠρισμένων, παραχορηγοῦντος

αὐτὰ τοῖς φιδίταις ἐνὸς τῶν εὐπορούντων, ἔσθ' ὅτε δὲ καὶ πλειόνων. ὁ δὲ Μόλπις καὶ ματτύην φησὶ προσ-  
αγορεύεσθαι τὰ ἔπαικλα.

18. περὶ δὲ τῶν ἐπαίκλων Περσαῖος ἐν τῇ Λα-  
5 κωνικῇ πολιτείᾳ οὕτως γράφει· καὶ εὐθύς τοὺς μὲν  
εὐπόρους ζημιοὶ εἰς ἔπαικλα· ταῦτα δ' ἔστι μετὰ δεῖ- f  
πνον τραγήματα· τοῖς δ' ἀπόροις ἐπιτάττει κάλαμον  
ἢ στιβάδα ἢ φύλλα δάφνης φέρειν, ὅπως ἔχῃσι τὰ  
ἔπαικλα κάπτειν μετὰ δεῖπνον· γίνεται γὰρ ἄλφιστα  
10 ἐλαίῳ ἐρρασμένα. τὸ δ' ὅλον ὥσπερ πολίτευμά τι τοῦ-  
το δὴ συνίσταται μικρόν. καὶ γὰρ ὄντινα δεῖ πρῶτον  
κατακεῖσθαι ἢ δεύτερον, ἢ ἐπὶ τοῦ σκιμποδίου καθῆ-  
σθαι, πάντα τοιαῦτα ποιοῦσιν εἰς ἔπαικλα.' τὰ ὅμοια  
ἱστορεῖ καὶ Διοσκουρίδης. περὶ δὲ τῶν καμματίδων 141  
15 καὶ τῶν καμμάτων Νικοκλῆς οὕτως γράφει· διακού-  
σας δὲ πάντων ὁ ἔφορος ἦτοι ἀπέλυσεν ἢ κατεδίκασεν.  
ὁ δὲ νικήσας ἐξημίωσεν ἐλαφρῶς ἦτοι κάμμασιν ἢ καμ-  
ματίσιν. ἔστι δὲ τὰ μὲν κάμματα ψαιστὰ, αἱ δὲ καμ-  
ματίδες αἷς κάπτουσι τὰ ψαιστὰ.'

20 19. περὶ δὲ τοῦ τῶν φιδιτίων δεῖπνον Δικαίαρ-  
χος τάδε ἱστορεῖ ἐν τῷ ἐπιγραφομένῳ Τριπολιτικῷ  
' τὸ δεῖπνον πρῶτον μὲν ἐκάστῳ χωρὶς παρατιθέμενον  
καὶ πρὸς ἕτερον κοινωνίαν οὐδεμίαν ἔχον· εἶτα μᾶζαν b  
μὲν ὄσῃν ἂν ἕκαστος ἦ βουλόμενος, καὶ πιεῖν πάλιν  
25 ὅταν ἦ θυμὸς ἐκάστῳ κῶθων παρακείμενός ἐστιν.  
ὄψον δὲ ταυτὸν αἰεὶ ποτε πᾶσιν ἐστιν, ὕειον κρέας  
ἐφθόν, ἐνίοτε δ' οὐδ' ὀτιμενοῦν πλήν ὄψον τι μικρόν  
ἔχον σταθμὸν ὡς τέταρτον μάλιστα, καὶ παρὰ τοῦτο  
ἕτερον οὐδὲν πλήν ὅ γε ἀπὸ τούτων ζῶμός, ἱκανὸς ὢν  
30 παρὰ πᾶν τὸ δεῖπνον ἅπαντας αὐτοὺς παραπέμπειν,  
κἂν ἄρα ἐλάα τις ἢ τυρὸς ἢ σῦκον. ἀλλὰ κἂν τι λάβω-  
σιν ἐπιδόσιμον, ἰχθὺν ἢ λαγῶν ἢ φάτταν ἢ τι τοιοῦ-

c τον. εἴτ' ὀξέως ἤδη δεδειπνηκόσιν ὕστερα περιφέρε-  
 ται ταῦτα τὰ ἔπαικλα καλούμενα. συμφέρει δ' ἕκα-  
 στος εἰς τὸ φιδίτιον ἀλφίτων μὲν ὡς τρία μάλιστα  
 ἡμιμέδιμνα ἀττικά, οἴνου δὲ χόας ἔνδεκά τινας ἢ δώ-  
 δεκα, παρὰ δὲ ταῦτα τυροῦ σταθμὸν τινα καὶ σύκων, 5  
 ἔτι δὲ εἰς ὄψωνίαν περὶ δέκα τινὰς αἰγυναίους ὀβο-  
 λούς. Σφαῖρος δ' ἐν τρίτῳ Λακωνικῆς πολιτείας  
 γράφει φέρουσι δὲ καὶ ἔπαικλα αὐτοῖς οἱ φιδῖται·  
 καὶ τῶν μὲν ἀγρευομένων ὑφ' αὐτῶν ἐνίστε οἱ πολ-  
 d λοί, οὐ μὴν ἀλλ' οἳ γε πλούσιοι καὶ ἄρτον καὶ ὦν ἄν 10  
 ὥρα ἐκ τῶν ἀγρῶν ὅσον εἰς αὐτὴν τὴν συνουσίαν,  
 νομίζοντες καὶ τὸ πλείονα τῶν ἱκανῶν παρασκευάζειν  
 περιττὸν εἶναι, μὴ μέλλοντά γε προσφέρεισθαι. Μόλ-  
 πιδες δὲ φησι μετὰ δὲ τὸ δεῖπνον εἴωθεν αἰεὶ τι παρὰ 15  
 αὐτοῖς κατ' οἶκον ἠρτυμένη ματτύη, ἃ καλοῦσιν ἔπαι-  
 κλον. τῶν δὲ κομιζομένων οὐδεὶς οὐδὲν ἀγοράσας εἴω-  
 θε φέρειν· οὔτε γὰρ ἠδονῆς οὔτ' ἀκρασίας γαστρὸς  
 οὔνεκεν κομίζουσιν, ἀλλὰ τῆς αὐτῶν ἀρετῆς ἀπόδειξιν  
 e τῆς κατὰ τὴν θήραν ποιούμενοι. πολλοὶ δὲ καὶ ποι- 20  
 μι' αὐτῶν τρέφοντες ἀφθόνως μεταδιδόασιν τῶν ἐκ-  
 γόνων. ἔστι δ' ἡ ματτύη φάτται χῆνες τρυγόνες κί-  
 χλαι κόσσυφοι λαγὼ ἄρνες ἔριφοι. οἱ δὲ μάγειροι ση-  
 μαίνουσι τοὺς αἰεὶ τι κομίζοντας εἰς μέσον, ἵνα πάντες  
 ἴδωσι τὴν τῆς θήρας φιλοπονίαν καὶ τὴν εἰς αὐτοὺς 25  
 ἐκτένειαν. Δημήτριος δ' ὁ Σκήψιος ἐν τῷ πρώτῳ  
 τοῦ τρωικοῦ διακόσμου τὴν τῶν καρνείων φησὶν ἐορ-  
 τὴν παρὰ Λακεδαιμονίοις μίμημα εἶναι στρατιωτικῆς  
 ἀγωγῆς. τόπους μὲν γὰρ εἶναι ἑννέα τῷ ἀριθμῷ, σκιά-  
 f δες δὲ οὔτοι καλοῦνται, σκηναῖς ἔχοντες παραπλήσιόν 30  
 τι· καὶ ἑννέα καθ' ἕκαστον ἄνδρες δειπνοῦσι, πάντα  
 τε ἀπὸ προστάγματος κηρύσσεται. ἔχει τε ἐκάστη σκιάς

φρατρίας τρεῖς, καὶ γίνεται ἡ τῶν καρνείων ἐορτὴ ἐπὶ ἡμέρας ἐννέα.

20. τὴν δὲ τῆς διαίτης τῆς τοιαύτης σκληρότητα ὕστερον καταλύσαντες οἱ Λάκωνες ἐξώκειλαν εἰς τρυφὴν. Φύλαρχος γοῦν ἐν τῇ πεντεκαιδεκάτῃ καὶ εἰκοστικῇ τῶν ἱστοριῶν τάδε γράφει περὶ αὐτῶν Ἰακεδαιμόνιοι εἰς μὲν τὰ φιδίτια οὐκ ἤρχοντο κατὰ τὸ πάτριον ἔθος· ὅτε δὲ καὶ παραγένοντο, μικρὰ συμπεριεν- 142  
εχθεῖσι νόμου χάριν παρεσκευάζετο καὶ ἄλλα αὐτοῖς  
10 στρωμαῖ τε τοῖς μεγέθεσιν οὕτως ἐξησκημέναι πολυτελεῶς καὶ τῇ ποικιλίᾳ διαφόρως ὥστε τῶν ξένων ἐνίους τῶν παραληφθέντων ὀκνεῖν τὸν ἀγκῶνα ἐπὶ τὰ προσκεφάλαια ἐρείδειν. οἱ δὲ πρότερον ἐπὶ τοῦ κλινηρίου ψιλοῦ διακαρτεροῦντες τῆς κλίνης παρ' ὄλην τὴν  
15 συνουσίαν ὅτε τὸν ἀγκῶνα ἅπαξ ἐρείσειαν, εἰς τὴν προειρημένην τρυφὴν ἦλθον, ποτηρίων τ' ἐκθέσεις πολλῶν καὶ βρωμάτων παντοδαπῶς πέποιημένων παραθέσεις, ἔτι δὲ μύρων ἐξηλλαγμένων, ὡς δ' αὐτῶς b  
οἴνων καὶ τραγημάτων. καὶ τούτων ἤρξαν οἱ μικρὸν  
20 πρὸ Κλεομένους βασιλεύσαντες Ἀρεὺς καὶ Ἀκρότατος, αὐλικὴν ἐξουσίαν ζηλώσαντες· οὓς τοσοῦτον αὐθις ὑπερῆραν τινες τῶν ἰδιωτῶν τῶν ἐν Σπάρτῃ γινομένων κατ' ἐκείνον τὸν χρόνον τῇ πολυτελείᾳ τῇ καθ' αὐτοὺς ὥστε δοκεῖν τὸν Ἀρεῖα καὶ τὸν Ἀκρότατον εὐ-  
25 τελεῖα πάντα ὑπερβεβληκέναι τοὺς ἀφελεστάτους τῶν πρότερον.

21. Ἐκλεομένης δὲ πολὺ διενέγκας τῷ [τε] συνιδεῖν πράγματα καίτοι νέος ὢν καὶ κατὰ τὴν δίαιταν ἀφελεστάτος γέγονεν. ἤδη γὰρ τηλικούτων πραγμάτων c  
30 ἡγούμενος ἔμφασιν τοῖς παραλαμβανομένοις πρὸς τὴν θυσίαν ἐποίει, διότι τὰ παρ' ἐκείνοις τῶν παρ' αὐτὸν οὐδὲν καταδεέστερα εἶη παρασκευαζόμενα. πολλῶν

δὲ πρεσβειῶν παραγινόμενων πρὸς αὐτόν, οὐδέποτε  
 ἐνωρίστερον τοῦ κατειθισμένου συνῆγε καιροῦ, πεντα-  
 κλίνου τε διεστρώννυτο οὐδέποτε πλεῖον· ὅτε δὲ μὴ  
 παρείη πρεσβεία, τρίκλινον. καὶ πρόσταγμα οὐκ ἐγί-  
 νετο δι' ἐδεάτρον τίς εἴσεται καὶ κατακλιθήσεται πρῶ- 5  
 d τος, ἀλλ' ὁ πρεσβύτατος ἡγεῖτο ἐπὶ τὰς κλίνας, εἰ μὴ  
 τιν' αὐτὸς προσκαλέσαιο. κατελαμβάνετο δὲ ἐπὶ τὸ  
 πολὺ μετ' ἀδελφοῦ κατακείμενος ἢ μετὰ τινος τῶν  
 ἡλικιωτῶν. ἐπὶ τε τῷ τρίποδι ψυκτῆρ χαλκοῦς ἐπέ-  
 κειτο καὶ κάδος καὶ σκαφίον ἀργυροῦν δύο κοτύλας 10  
 χωροῦν καὶ κύαθος, ἢ δ' ἐπίχυσις χαλκῆ. πιεῖν δὲ οὐ  
 προσεφέρετο, εἰ μὴ τις αἰτήσειεν· ἐδίδοτο δὲ κύαθος  
 εἰς πρὸ τοῦ δεῖπνου· τὸ δὲ πολὺ πρῶτῳ· καὶ ὅτε  
 προσνεύσειεν ἐκεῖνος, οὕτως ἦτουν καὶ οἱ λοιποί. τὰ  
 δὲ παρατιθέμενα ἐπὶ μὲν τραπεζίου ἦν τοῦ τυχόντος, 15  
 e τὰ δὲ λοιπὰ ὥστε μῆθ' ὑπεραίρειν μῆτ' ἐλλείπειν, ἀλλ'  
 ἱκανὰ ἅπανσι γίνεσθαι καὶ μὴ προσδεῖσθαι τοὺς παρ-  
 όντας. οὔτε γὰρ οὕτως ᾤετο δεῖν, ὥσπερ ἐν τοῖς  
 φιδιτίοις, δέχεσθαι ζωμῶ καὶ κρεαδίοις ἀφελῶς οὔτε  
 πάλιν οὕτως ὑπερτείνειν, ὡς εἰς τὸ μηδὲν δαπανᾶν, 20  
 ὑπερβάλλοντα τὸ σύμμετρον τῆς διαίτης. τὸ μὲν γὰρ  
 ἀνελεύθερον ἐνόμιζε τὸ δ' ὑπερήφανον. ὁ δ' οἶνος  
 ἦν μικρῶ βελτίων, ὅτε παρείησάν τινες. ἐπεὶ δὲ δει-  
 πνήσειαν, ἐσιώπων πάντες. ὁ δὲ παῖς ἐφειστήκει κε-  
 f κραμένον ἔχων τὸ ποτὸν καὶ τῷ αἰτοῦντι προσέφερε. 25  
 τὸν αὐτὸν δὲ τρόπον καὶ μετὰ τὸ δεῖπνον οὐ πλεῖον  
 ἐδίδοτο δύο κυάθων, καὶ τοῦτο προσνεύσαντι προσ-  
 εφέρετο. ἀκρόαμα δὲ οὐδὲν οὐδέποτε παρεπορεύετο,  
 διετέλει δ' αὐτὸς προσομιλῶν πρὸς ἕκαστον καὶ πάν-  
 τας ἐκκαλούμενος εἰς τὸ τὰ μὲν ἀκούειν τὰ δὲ λέγειν 30  
 αὐτούς, ὥστε τεθηρευμένους ἀποτρέχειν ἅπαντας.

διακωμωδῶν δ' Ἀντιφάνης τὰ λακωνικὰ δεῖπνα

ἐν τῷ ἐπιγραφομένῳ δράματι Ἄρχων φησὶν οὕτως  
ἐν Λακεδαιμόνι

143

γέγονας, ἐκείνων τῶν νόμων μεθεκτέον  
ἐστίν. βάδιζ' ἐπὶ δεῖπνον εἰς τὰ φιδίτια·  
5 ἀπόλαυε τοῦ ζωμοῦ, ῥόφει, τοὺς βύστακας  
μὴ καταφρόνει, μηδ' ἕτερον ἐπιζήτει καλά,  
ἐν τοῖς δ' ἐκείνων ἔθεσιν ἴσθ' ἀρχαϊκός.

22. περὶ δὲ τῶν κρητικῶν συσσιτίων Δωσιάδας  
ἱστορῶν ἐν τῇ τετάρτῃ τῶν Κρητικῶν γράφει οὕτως  
10 οἱ δὲ Λύκτιοι συνάγουσι μὲν τὰ κοινὰ συσσίτια οὐ-  
τως. ἕκαστος τῶν γινομένων καρπῶν ἀναφέρει τὴν  
δεκάτην εἰς τὴν ἑταιρίαν· καὶ τὰς τῆς πόλεως προσό- b  
δους [ἄς] διανέμουσιν οἱ προεσθηκότες τῆς πόλεως εἰς  
τοὺς ἐκάστων οἴκους. τῶν δὲ δούλων ἕκαστος αἰγι-  
15 ναῖον φέρει στατήρα κατὰ κεφαλήν. διήρηνται δ' οἱ  
πολίται πάντες καθ' ἑταιρίας, καλοῦσι δὲ ταύτας ἀν-  
δρεῖα. τὴν τ' ἐπιμέλειαν ἔχει τοῦ συσσιτίου γυνή,  
τρεῖς ἢ τέτταρας τῶν δημοτικῶν προσειληφυῖα πρὸς  
τὰς ὑπηρεσίας. ἕκαστῳ δ' αὐτῶν ἀκολουθοῦσι δύο  
20 θεράποντες ξυλοφόροι· καλοῦσι δ' αὐτοὺς καλοφό-  
ρους. εἰσὶ δὲ πανταχοῦ κατὰ τὴν Κρήτην οἴκοι δύο  
ταῖς συσσιτίαις, ὧν τὸν μὲν καλοῦσιν ἀνδρεῖον, τὸν c  
δ' ἄλλον, ἐν ᾧ τοὺς ξένους κοιμίζουσι, κοιμητήριον  
προσαγορεύουσι. κατὰ δὲ τὸν συσσιτικὸν οἶκον πρῶ-  
25 τον μὲν κεῖνται δύο τράπεζαι ξενικαὶ καλούμεναι, αἷς  
προσκαθίζουσι τῶν ξένων οἱ παρόντες· ἐξῆς δ' εἰσὶν  
αἱ τῶν ἄλλων. παρατίθεται δὲ τῶν παρόντων ἴσον  
μέρος ἕκαστῳ· τοῖς δὲ νεωτέροις ἡμισυ δίδοται κρέως,  
τῶν δ' ἄλλων οὐδενὸς ἄπτονται. εἶτα ποτήριον ἐν  
30 ἕκαστῃ τραπέξῃ παρατίθεται κεκραμένον ὕδαρους·  
τοῦτο κοινῇ πάντες πίνουσιν οἱ κατὰ τὴν κοινὴν τρά-  
πεζαν· καὶ δειπνήσασιν ἄλλο παρατίθεται. τοῖς δὲ d

παισὶ κοινὸς κέκραται κρατῆρ. τοῖς δὲ πρεσβυτέροις,  
 εἰάν βούλωνται πλεῖον πιεῖν, ἐξουσία δέδοται. ἀπὸ δὲ  
 τῆς τραπέξης τὰ βέλτιστα τῶν παρακειμένων ἢ προε-  
 στηκνῦα τῆς συσσιτίας γυνὴ φανερώς ἀφαιροῦσα πα- 5  
 ρατίθησι τοῖς κατὰ τὸν πόλεμον ἢ κατὰ σύνεσιν δεδο-  
 ξασμένοις. ἀπὸ δὲ τοῦ δειπνοῦ πρώτον μὲν εἰώθασι  
 βουλευέσθαι περὶ τῶν κοινῶν, εἶτα μετὰ ταῦτα μέ-  
 μνηνται τῶν κατὰ πόλεμον πράξεων καὶ τοὺς γενομέ-  
 νους ἄνδρας ἀγαθοὺς ἐπαινοῦσι, προτρεπόμενοι τοὺς  
 e νεωτέρους εἰς ἀνδραγαθίαν. Πυργίων δ' ἐν τρίτῃ 10  
 Κρητικῶν νομίμων ἐν τοῖς συσσιτίοις (φησὶν) οἱ  
 Κρητὲς καθήμενοι συσσιτοῦσι. [καὶ ὅτι ἀβαμβά-  
 κεντα τοῖς ὀρφανοῖς παρατίθεται,] καὶ ὅτι οἱ νεώ-  
 τατοι αὐτῶν ἐφεστᾶσι διακονοῦντες, καὶ ὅτι μετ'  
 εὐφημίας σπείσαντες τοῖς θεοῖς μερίζουσι τῶν πα- 15  
 ρατιθεμένων ἅπασιν, ἀπονέμουσι δὲ καὶ τοῖς υἱοῖς  
 κατὰ τὸν θᾶκον τὸν τοῦ πατρὸς ὑφιζάνουσιν ἐξ  
 ἡμισείας τῶν τοῖς ἀνδράσι παρατιθεμένων. τοὺς δ'  
 ὀρφανοὺς ἰσομερεῖς εἶναι· παρατίθεται δ' αὐτοῖς  
 f ἀβαμβάκεντα τῇ κρᾶσει καθ' ἕκαστα τῶν νενομισμέ- 20  
 νων. ἦσαν δὲ καὶ ξενικοὶ θᾶκοι καὶ τράπεζα τρίτη δε-  
 ξιάς εἰσιόντων εἰς τὰ ἀνδρεῖα, ἣν ξενίου τε Διὸς ξε-  
 νίαν τε προσηγόρευον.

23. Ἡρόδοτος δὲ συγκρίνων τὰ τῶν Ἑλλήνων  
 συμπόσια πρὸς τὰ παρὰ Πέρσαις φησὶν ἡμέρην δὲ 25  
 Πέρσαι ἀπασέων μάλιστα ἐκείνην τιμᾶν νομίζουσι τῇ  
 ἕκαστος ἐγένετο. ἐν ταύτῃ δὲ πλέω δαῖτα τῶν ἄλλων  
 δικαιοῦσι προτίθεσθαι. ἐν τῇ οἱ εὐδαίμονες αὐτῶν  
 βοῦν καὶ ὄνον καὶ ἵππον καὶ κάμηλον προτιθέαται,  
 144 ὄλους ὀπτοὺς ἐν καμίνοις· οἱ δὲ πένητες αὐτῶν τὰ 30  
 λεπτὰ τῶν προβάτων προτιθέαται. σίτοισί τε ὀλίγοισι  
 χρέονται, ἐπιφορήμασι δὲ πολλοῖσι καὶ οὐκ ἄλεσι. καὶ

διὰ τοῦτό φασι Πέρσαι τοὺς Ἕλληνας σιτεομένους πει-  
 νῶντας παύεσθαι, ὅτι σφίσι ἀπὸ δείπνου παραφο-  
 ρέεται οὐδὲν λόγου ἄξιον· εἰ δέ τι παραφέροιτο,  
 ἐσθίοντας ἂν οὐ παύεσθαι. οἶνω δὲ κάρτα προσκέα-  
 5 ται· καὶ σφιν οὐκ ἐμέσαι ἔξεστιν, οὐκ οὐρῆσαι ἀντίον  
 ἄλλον. ταῦτα μὲν οὖν οὕτω φυλάσσεται. μεθυσκόμε-  
 νοι δὲ εἰώθασι βουλευέσθαι τὰ σπουδαιότατα τῶν  
 πρηγμάτων. τὸ δ' ἂν ἄδη σφίσι βουλευομένοισι, b  
 τοῦτο τῇ ὑστεραίῃ νήφουσι προτιθεῖ ὁ στεγέαρχος ἐν  
 10 τοῦ ἂν ἐόντες βουλευῶνται. καὶ ἦν μὲν ἄδη καὶ νή-  
 φουσι, χρέονται αὐτῷ· εἰ δὲ μή, μετιεῖσι. τὰ δ' ἂν  
 νήφοντες προβουλευῶνται, μεθυσκόμενοι ἐπιδιαγι-  
 νώσκουσι.

24. περὶ δὲ τῆς τρυφῆς τῶν ἐν Πέρσαις βασι-  
 15 λέων Ξενοφῶν ἐν Ἀγησίλαῳ γράφει οὕτως· τῷ μὲν  
 γὰρ Πέρσῃ πᾶσαν γῆν περιέρχονται μαστεύοντες τί  
 ἂν ἠδέως πίοι· μυριοὶ δὲ τεχνῶνται τί ἂν ἠδέως φά-  
 ροι. ὅπως γε μὴν καταδάρθοι οὐδ' ἂν εἴποι τις ὅσα c  
 πραγματεύονται. Ἀγησίλαος δὲ διὰ τὸ φιλόπονός εἰ-  
 20 ναι πᾶν μὲν τὸ παρὸν ἠδέως ἔπινε, πᾶν δὲ τὸ συντυ-  
 χὸν ἠδέως ἤσθιεν· εἰς δὲ τὸ ἀσμένως κοιμηθῆναι πᾶς  
 τόπος ἱκανὸς ἦν αὐτῷ. ἐν δὲ τῷ Ἰέρωνι ἐπιγραφομέ-  
 νῳ λέγων περὶ τῶν τοῖς τυράννοις παρασκευαζομένων  
 καὶ τῶν τοῖς ἰδιώταις εἰς τροφάς φησιν οὕτως· καὶ  
 25 οἰδᾶ γε, ἔφη, ᾧ Σιμωνίδῃ, ὅτι τούτῳ κρίνουσιν οἱ  
 πλεῖστοι ἥδιον ἡμᾶς καὶ πίνειν καὶ ἐσθίειν τῶν ἰδιω-  
 τῶν, ὅτι δοκοῦσι καὶ αὐτοὶ ἥδιον ἂν δειπνήσαι τὸ  
 ἡμῖν παρατιθέμενον δείπνον ἢ τούτοις. τὸ γὰρ τὰ d  
 εἰωθότα ὑπερβάλλον, τοῦτο παρέχει τὰς ἡδονάς. διὸ  
 30 καὶ πάντες ἄνθρωποι ἠδέως προσδέχονται τὰς ἐορτάς,  
 πλὴν οὐχ οἱ τύραννοι. ἔκπλεω γὰρ αὐτοῖς ἀεὶ παρε-  
 σκευασμένα οὐδεμίαν ἐν ταῖς ἐορταῖς ἐπίδοσιν ἔχου-

σιν αὐτῶν αἰ τράπεζαι· ὥστε ταύτη πρῶτον τῆ εὐφρο-  
 σύνη τῆς ἐλπίδος μειουεκτοῦσι τῶν ἰδιωτῶν. ἔπειτα,  
 ἔφη, ἐκεῖνο εὖ οἶδα ὅτι καὶ σὺ ἔμπειρος εἶ, ὅτι ὅσῳ  
 ἂν τις πλείω παραθῆται τὰ περιττὰ τῶν ἱκανῶν, το-  
 e σούτῳ καὶ θαῖσσον μᾶλλον κόρος ἐπίπτει τῆς ἐδωδῆς. 5  
 ὥστε καὶ τῷ χρόνῳ τῆς ἡδονῆς μειουεκτεῖ ὁ παρατι-  
 θέμενος πολλὰ τῶν μετρίως διαιτωμένων. ἀλλὰ ναὶ  
 μὰ Δία, ἔφη ὁ Σιμωνίδης, ὅσον ἂν χρόνον ἡ ψυχὴ  
 προσίηται, τοῦτον πολὺ μᾶλλον ἡδονταὶ οἱ ταῖς πολυ-  
 τελεστέροις παρασκευαῖς τρεφόμενοι τῶν τὰ εὐτελέ- 10  
 στατα παρατιθεμένων.

25. Θεόφραστος δ' ἐν τῷ πρὸς Κάσανδρον περὶ  
 βασιλείας (εἰ γνήσιον τὸ σύγγραμμα· πολλοὶ γὰρ αὐτό  
 φασιν εἶναι Σωσιβίου, εἰς ὃν Καλλίμαχος ὁ ποιητῆς  
 ἐπίνικον ἐλεγειακὸν ἐποίησε) τοὺς Περσῶν φησὶ βα- 15  
 f σιλεῖς ὑπὸ τρυφῆς προκηρύττειν τοῖς ἐφευρίσκουσί  
 τινα καινὴν ἡδονὴν ἀργυρίου πλήθος. Θεόπομπος δ'  
 ἐν τῇ τριακοστῇ καὶ πέμπτῃ τῶν ἱστοριῶν τὸν Παφλα-  
 γόνων φησὶ βασιλέα Θῦν ἑκατὸν πάντα παρατίθεσθαι  
 δειπνοῦντα ἐπὶ τὴν τράπεζαν, ἀπὸ βοῶν ἀρξάμενον· 20  
 καὶ ἀναχθέντα αἰχμάλωτον ὡς βασιλέα καὶ ἐν φυλακῇ  
 ὄντα πάλιν τὰ αὐτὰ παρατίθεσθαι ζῶντα λαμπρῶς.  
 διὸ καὶ ἀκούσαντα Ἀρταξέρξην εἰπεῖν ὅτι οὕτως αὐ-  
 145 τῷ δοκοίη ζῆν ὡς ταχέως ἀπολούμενος. ὁ δ' αὐτὸς  
 Θεόπομπος ἐν τῇ τεσσαρεσκαίδεκάτῃ τῶν Φιλιππικῶν 25  
 ὅταν (φησὶ) βασιλεὺς εἰς τινας ἀφίκηται τῶν ἀρχο-  
 μένων, εἰς τὸ δεῖπνον αὐτοῦ δαπανᾶσθαι εἴκοσι τά-  
 λαντα, ποτὲ δὲ καὶ τριάκοντα. οἱ δὲ καὶ πολὺ πλείω  
 δαπανῶσιν. ἐκάσταις γὰρ τῶν πόλεων κατὰ τὸ μέγε-  
 θος ὥσπερ ὁ φόρος καὶ τὸ δεῖπνον ἐκ παλαιοῦ τεταγ- 30  
 μένον ἐστίν.

26. Ἡρακλείδης δ' ὁ Κυμαῖος ὁ τὰ Περσικὰ συγ-

γράψας ἐν τῷ δευτέρῳ τῶν ἐπιγραφομένων Παρα-  
 σκευαστικῶν καὶ οἱ θεραπεύοντες (φησί) τοὺς Περ- b  
 σῶν βασιλεῖς δειπνοῦντας ἅπαντες λελουμένοι διακο-  
 νοῦσιν ἐσθῆτας καλὰς ἔχοντες, καὶ διατρίβουσι σχεδὸν  
 5 τὸ ἡμισυ τῆς ἡμέρας περὶ τὸ δεῖπνον. τῶν δὲ τοῦ βα-  
 σιλέως συνδειπνῶν οἱ μὲν ἔξω δειπνοῦσιν, οὓς καὶ  
 ὄραῖν ἔξεστι παντὶ τῷ βουλομένῳ, οἱ δὲ εἴσω μετὰ βα-  
 σιλέως. καὶ οὗτοι δὲ οὐ συνδειπνοῦσιν αὐτῷ, ἀλλ'  
 ἔστιν οἰκήματα δύο καταντικρὺ ἀλλήλων, ἐν ᾧ ὁ βασι-  
 10 λεὺς τὸ ἄριστον ποιεῖται καὶ ἐν ᾧ οἱ σύνδειπνοι. καὶ  
 ὁ βασιλεὺς ἐκείνους ὄρα διὰ τοῦ παρακαλύμματος τοῦ  
 ἐπὶ τῇ θύρᾳ· ἐκεῖνοι δ' αὐτὸν οὐχ ὄρωσιν· ἐνίοτε c  
 μέντοι, ἐπειδὰν ἐορτὴ ᾖ, ἐν ἐνὶ οἰκῆματι ἅπαντες δει-  
 πνοῦσιν ἐν ᾧ καὶ ὁ βασιλεὺς, ἐν τῷ μεγάλῳ οἴκῳ.  
 15 ὅταν δὲ ὁ βασιλεὺς πότον ποιῆται, ποιεῖ δὲ πολλάκις,  
 συμπόται αὐτῷ εἰσιν ὡς μάλιστα δώδεκα. καὶ ὅταν  
 δειπνήσωσιν, ὅ τε βασιλεὺς αὐτὸς καθ' αὐτὸν καὶ οἱ  
 σύνδειπνοι, καλεῖ τοὺς συμπότας τούτους τις τῶν εὐ-  
 νούχων. καὶ ὅταν εἰσέλθωσι, συμπίνουσι μετ' αὐτοῦ  
 20 οὐ τὸν αὐτὸν οἶνον κἀκείνοι, καὶ οἱ μὲν χαμαὶ καθή-  
 μενοι ὁ δ' ἐπὶ κλίνης χρυσόποδος κατακείμενος· καὶ d  
 ὑπερμεθυσθέντες ἀπέρχονται. τὰ δὲ πλεῖστα ὁ βασι-  
 λεὺς μόνος ἀριστᾶ καὶ δειπνεῖ. ἐνίοτε δὲ καὶ ἡ γυνὴ  
 αὐτῷ συνδειπνεῖ καὶ τῶν υἱῶν ἐνιοί. καὶ παρὰ τὸ δεῖ-  
 25 πνον ἄδουσί τε καὶ φάλλουσιν αἱ παλλακαὶ αὐτῷ, καὶ  
 μία μὲν ἐξάρχει, αἱ δ' ἄλλαι ἀθρόως ἄδουσι. τὸ δὲ  
 δεῖπνον, φησί, τοῦ βασιλέως καλούμενον ἀκούσαντι  
 μὲν δόξει μεγαλοπρεπὲς εἶναι, ἔξεταζόμενον δὲ φανεί-  
 ται οἰκονομικῶς καὶ ἀκριβῶς συντεταγμένον καὶ τοῖς  
 30 ἄλλοις Πέρσαις τοῖς ἐν δυναστείᾳ οὔσι κατὰ τὸν αὐ-  
 τὸν τρόπον. ἔστι μὲν γὰρ τῷ βασιλεῖ χίλια ἱερεῖα τῆς e  
 ἡμέρας κατακοπτόμενα. τούτων δ' εἰσὶ καὶ ἵπποι καὶ

κάμηλοι καὶ βόες καὶ ὄνοι καὶ ἔλαφοι καὶ τὰ πλεῖστα πρό-  
 βατα· πολλοὶ δὲ καὶ ὄρνιθες ἀναλίσκονται, οἳ τε στρου-  
 θοὶ οἱ ἀράβιοι (ἔστι δὲ τὸ ζῶον μέγα) καὶ χῆνες καὶ  
 ἀλεκτρούνες. καὶ μέτρια μὲν αὐτῶν παρατίθεται ἐκά-  
 στῳ τῶν συνδειπνῶν τοῦ βασιλέως καὶ ἀποφέρεται 5  
 ἕκαστος αὐτῶν ὅ τι ἂν καταλίπηται ἐπὶ τῷ ἀρίστῳ. τὰ  
 δὲ πλεῖστα τούτων τῶν ἱερείων καὶ τῶν σιτίων οὓς  
 f τρέφει βασιλεὺς τῶν τε δορυφόρων καὶ τῶν πελτα-  
 στῶν, τούτοις ἐκφέρεται εἰς τὴν αὐλήν· οὗ ἦν ἰδεῖν  
 ἅπαντα μερίδας ποιήσαντες τῶν κρεῶν καὶ τῶν ἄρτων 10  
 ἴσας διαιροῦνται. ὥσπερ δὲ οἱ μισθοφόροι ἐν τῇ Ἑλλάδι  
 μισθὸν ἀργύριον λαμβάνουσιν, οὕτως οὗτοι τὰ σιτία  
 παρὰ τοῦ βασιλέως εἰς ὑπόλογον λαμβάνουσιν. οὕτω  
 δὲ καὶ παρὰ τοῖς ἄλλοις Πέρσαις τοῖς ἐν δυναστείᾳ  
 οὓσιν ἀθρόα πάντα τὰ σιτία ἐπὶ τὴν τράπεζαν παρα- 15  
 τίθεται· ἐπειδὴν δὲ οἱ σύνδειπνοι δειπνήσωσι, τῶν  
 ἀπὸ τῆς τραπέζης καταλειπομένων (καταλείπεται δὲ  
 τὰ πλεῖστα κρέα καὶ ἄρτοι) ὁ τῆς τραπέζης ἐπιμελού-  
 μενος δίδωσιν ἐκάστῳ τῶν οἰκετῶν· καὶ ταῦτα λαβὼν  
 146 τὴν καθ' ἡμέραν ἔχει τροφήν. παρὰ γὰρ τὸν βασιλέα 20  
 φοιτῶσιν οἱ ἐντιμώτατοι τῶν συνδειπνῶν ἐπὶ τὸ ἄρι-  
 στον μόνον, διὰ τὸ παρητῆσθαι, ἵνα μὴ δις πορεύων-  
 ται, ἀλλὰ καὶ αὐτοὶ τοὺς συνδειπνοὺς ὑποδέχωνται.

27. Ἡρόδοτος δὲ φησιν ἐν τῇ ἐβδόμῃ ὡς οἱ ὑπο-  
 δεχόμενοι Ἑλλήνων τὸν βασιλέα καὶ δειπνίζοντες Ξέρ- 25  
 ξην ἐς πᾶν κακοῦ ἀφίκοντο οὕτως ὥστε ἐκ τῶν οἰκῶν  
 ἀνάστατοι ἐγένοντο· ὅκου Θασίοισι ὑπὲρ τῶν ἐν τῇ  
 ἠπειρῷ πολίων τῶν σφετέρων δεξαμένοις τὴν Ξέρξεω  
 στρατιὰν καὶ δειπνίσασι τετρακόσια τάλαντα ἀργυρίου  
 b Ἀντίπατρος τῶν ἀστῶν ἀνὴρ ἔδαπάνησε. καὶ γὰρ ἐκ- 30  
 πώματα ἀργυρᾶ καὶ χρυσᾶ καὶ κρατῆρας παρετίθεντο,  
 καὶ ταῦτα μετὰ τὸ δεῖπνον.. εἰ δὲ Ξέρξης δις ἐσιτέετο,

μεταλαμβάνων καὶ ἄριστον, ἀνάστατοι ἂν ἐγεγόνεσαν αἱ πόλεις. καὶ ἐν τῇ ἐνάτῃ δὲ τῶν ἱστοριῶν φησι βασιλῆιον δεῖπνον βασιλεὺς προτίθεται. τοῦτο δὲ παρασκευάζεται ἅπαξ τοῦ ἐνιαυτοῦ, ἐν ἡμέρῃ τῇ ἐγένετο ὁ βασιλεὺς. οὖνομα δὲ τῷ δείπνῳ περσιστὶ μὲν τυκτά, ἔλληνιστὶ δὲ τέλειον. τότε καὶ τὴν κεφαλὴν σμᾶται μῦνον καὶ Πέρσαις δωρέεται. ὁ δὲ μέγας Ἀλέξανδρος δειπνῶν ἐκάστοτε μετὰ τῶν φίλων, ὡς ἱστορεῖ Ἐπιππος ὁ Ὀλύνθιος ἐν τῷ περὶ τῆς Ἀλεξάνδρου καὶ Ἡφαιστίωνος μεταλλαγῆς, ἀνήλυσκε τῆς ἡμέρας μῦνας ἑκατόν, δειπνούντων ἴσως ἐξήκοντα ἢ ἑβδομήκοντα φίλων. ὁ δὲ Περσῶν βασιλεὺς, ὡς φησι Κτησίας καὶ Δείνων ἐν τοῖς Περσικοῖς, ἐδείπνει μετὰ ἀνδρῶν μυρῶν πεντακισχιλίων, καὶ ἀνηλίσκετο εἰς τὸ δεῖπνον τάλαντα τετρακόσια. γίνεται δὲ ταῦτα ἰταλικοῦ νομίσματος ἐν μυριάσι διακοσίαις τεσσαράκοντα. αὗται δὲ εἰς μυρίους πεντακισχιλίους μεριζόμεναι ἑκάστῳ ἀνδρὶ γίνονται ἀνὰ ἑκατὸν ἐξήκοντα ἰταλικοῦ νομίσματος. ὥστ' εἰς ἴσον καθίστασθαι τῷ τοῦ Ἀλεξάνδρου ἀναλώματι· ἑκατὸν γὰρ μῦνας ἀνήλυσκεν, ὡς ὁ Ἐπιππος ἱστόρησεν.

Μένανδρος δ' ἐν Μέθῃ τοῦ μεγίστου δείπνου δαπάνημα τάλαντον τίθησι λέγων οὕτως  
 εἶτ' οὐχ ὅμοια πράττομεν καὶ θύομεν;  
 ὅπου γε τοῖς θεοῖς μὲν ἡγορασμένον  
 δραχμῶν ἄγω προβάτιον ἀγαπητὸν δέκα,  
 αὐλητρίδας δὲ καὶ μύρον καὶ ψαλτρίας  
 τυρὸν θάσιον μενδαῖον ἐγγέλεις μέλι  
 μικροῦ τάλαντου, γίνεται τὸ κατὰ λόγον.  
 ὡς γὰρ ὑπερβολῆς τινος ἀναλώματος τάλαντον ὠνόμασε. καὶ ἐν Δυσκόλῳ δὲ φησιν οὕτως  
 ὡς θύουσι δ' οἱ τοιχωρύχοι

f  
 κοίτας φέροντες σταμνία τ' οὐχὶ τῶν θεῶν  
 ἔνεκ' ἄλλ' ἑαυτῶν. ὁ λιβανωτὸς εὐσεβὲς  
 καὶ τὸ πόπανον· τοῦτ' ἔλαβεν ὁ θεὸς ἐπὶ τὸ πῦρ  
 ἅπαν ἐπιτεθέν. οἱ δὲ τὴν ὄσφυν ἄκραν  
 καὶ τὴν χολὴν ὅστ' ἄβρωτα τοῖς θεοῖς  
 ἐπιθέντες αὐτοὶ τὰλλα καταπίνουσι. 5

28. Φιλόξενος δ' ὁ Κυθήριος ἐν τῷ ἐπιγραφομέ-  
 νῳ Δείπνῳ, εἶπερ τούτου καὶ ὁ κωμωδιοποιὸς Πλά-  
 τῶν ἐν τῷ Φάωνι ἐμνήσθη, καὶ μὴ τοῦ Δευκαδίου  
 Φιλοξένου, τοιαύτην ἐκτίθεται παρασκευὴν δείπνου 10  
 ἐς δ' ἔφερον διπλοὶ παῖδες λιπαρῶπα τράπεζαν  
 147 ἅμῃ, ἑτέραν δ' ἕτεροι, ἄλλοι δ' ἑτέραν μέχρι  
 οὗ πλήρωσαν οἶκον.

ταὶ δὲ πρὸς ὑψιλύχνους ἔστιλβον ἀγῆας  
 εὐστεφάνοις λακάναις παροψίσι τ' ὄξυβάφων 15  
 πλήρεις, σὺν τε χλιδώσαι  
 παντοδαποῖσι τέχνας εὐρήμασι πρὸς βιοτάν, ψυ-  
 χᾶς δελεασματίοισιν.

.. πάρφερον ἐν κανέοις μάζας χιονοχρόας. ἄλλ-  
 οὶ δ' ... 20

ἐπεὶ πρῶτα παρῆλθ' οὐ κάκκαβος, ὧ φιλότας,  
 ἄλλ' ἄλλοπλατεῖς τὸ μέγιστον  
 πάντ' ἔπαθεν λιπαρόν τ' ἐς ἐγχέλεά τινες ἄρι-  
 στον,  
 γογγροιτοιωνητεμῶν πλήρες θεοτερπές. ἐπ' αὐ- 25  
 τῷ δ'

b ἄλλο παρῆλθε τόσον, βάτις δ' ἐνέης ἰσόκνυκλος.  
 μικρὰ δὲ κακκαβί' ἦς, ἔχοντα τὸ μὲν γαλεοῦ τι  
 νάρκιον ἄλλο παρῆς ἕτερον πίων ἀπὸ τευθιάδων  
 καὶ 30

σηπιοπουλυποδείων τῶν ἀπαλοπλοκάμων. θερ-  
 μὸς μετὰ ταῦτα παρῆλθεν

ἰσοτράπεζος ὅλος νῆστις συνόδων  
 πυρρός, ἔπειτα βαθμοὺς ἀτμίζων· ἐπὶ τῷ δ' ἐπί-  
 πυσται  
 5 τευθίδες, ὦ φίλε, καὶ ξανθαὶ μέλι καρίδες αἰ  
 κυφαὶ παρῆλθον,  
 θρυμματίδες δ' ἐπὶ ταύταις εὐπέταλοι χλωραὶ  
 θ' ἠδυφάρυγγες  
 πύρνων τε στεγαναὶ φυσταὶ μέγαθος κακκάβου c  
 γλυκνου ὄξιος...  
 10 ὀμφαλὸς θοίνας καλεῖται παρὰ γ' ἐμὴν καὶ τίν,  
 σάφ' οἶδα.  
 ἐς τάδε ναὶ μὰ θεοὺς ὑπερμέγεθες τέμαχος θυνη-  
 νου μόλεν ὀπτὸν ἐκεῖθεν  
 θερμόν, ὅθεν γλυφίσιν τετμημένον εὐθύς ἐπ'  
 15 αὐτὰς  
 τὰς ὑπογαστρίδας διανεκέως ἐπάμυνε  
 ..π' ἐμὴν τε μέλοι καὶ τίν, μάλα κεν κεχαροίμεθ'.  
 ἀλλ' οὐθὲν ἐλλίπομεν θοίνα παρέης ὅτ' ἐπαλλάξ-  
 αι δύνατ' ἐπικρατέως ἔγωγ' ἔτι κοῦ' κε λέγοι τις.  
 20 πάντα παρῆς ἐτύμως ἄμμιν· παρέπαισε δὲ θερ-  
 μὸν  
 σπλάγχχνον. ἔπειτα δὲ νῆστις δέλφακος οἰκετι- d  
 κᾶς καὶ  
 νῶτος ἐσῆλθε καὶ ὄσφυς καὶ μινυρίγματα θερμά.  
 25 καὶ κεφάλαιον ὄλον διάπτυχες ἐφθὸν ἀπερπευ-  
 θηνὸς ἀλεκτοτρόφου πνικτᾶς ἐρίφου παρέ-  
 θηκεν,  
 εἶτα δῖεφθ' ἀκροκώλια, σχελίδας τε μετ' αὐτῶν  
 λευκοφορινοχρούους, ῥύγγη κεφάλαια πόδος τε  
 30 χναυμάτιόν τε σεβιλφωμένον.  
 ἐφθά τ' ἔπειτά κρέ', ὀπτά τ' ἄλλ' ἐρίφων τε καὶ  
 ἀρνῶν

ἀθυπέρωμα καρὸς χορδὰ γλυκίστα  
 μιξεριφαρνογενής, ἂν δὴ φιλέοντι θεοί· τοῦτ',  
 e ὦ φιλότας, ἔσθοις κε. λαγῶα δ' ἔπειτ'  
 ἀλεκτρούων τε νεοσσοί,  
 περδίκων φασσῶν τε χύδαυ ἤδη παρεβάλλετο 5  
 θερμὰ πολλά,  
 καὶ μαλακοπτυχέων ἄρτων. ὁμοσύζυγα δὲ ξαν-  
 θόν τ' ἐπεισηλθεν μέλι καὶ γάλα σύμπακτ-  
 ον, τό κε τυρὸν ἅπας τις  
 ἦμεν ἔφασχ' ἀπαλόν, κήγῶν ἐφάμαν. ὅτε δ' ἤδη 10  
 βρωτύος ἠδὲ ποτᾶτος ἐς κόρον ἦμεν ἑταῖροι,  
 τῆνα μὲν ἔξαπάειρον δμῶες, ἔπειτα δὲ παῖδες  
 νίπτρ' ἔδοσαν κατὰ χειρῶν.

29. Σωκράτης δὲ ὁ Ῥόδιος ἐν τρίτῳ ἐμφυλίου πο-  
 λέμου τὸ Κλεοπάτρας ἀναγράφων συμπόσιον, τῆς τε- 15  
 f λευταίας Αἰγύπτου βασιλευσάσης, γημαμένης δ' Ἀν-  
 τωνίῳ τῷ Ῥωμαίων στρατηγῷ ἐν Κιλικίᾳ, φησὶν οὕ-  
 τως ἀπαντήσασα τῷ Ἀντωνίῳ ἢ Κλεοπάτρα ἐν Κιλι-  
 κίᾳ παρεσκεύασεν αὐτῷ βασιλικὸν συμπόσιον, ἐν ᾧ  
 πάντα χρύσεια καὶ λιθοκόλλητα περιττῶς ἐξειργασμένα 20  
 ταῖς τέχναις ἦσαν δὲ (φησί) καὶ οἱ τοῖχοι ἀλουργέσι  
 καὶ διαχρύσοις ἐμπεπετασμένοι ὕφεσι. καὶ δώδεκα  
 τρίκλινα διαστρώσασα ἐκάλεσε τὸν Ἀντώνιον μεθ' ὧν  
 148 ἐβούλετο ἢ Κλεοπάτρα. τοῦ δὲ τῆ πολυτελείᾳ τῆς  
 ὄψεως ἐκπλαγέντος ὑπομειδιάσασα ταῦτ' ἔφη πάντα 25  
 δωρεῖσθαι αὐτῷ, καὶ εἰς αὔριον παρεκάλει συνδει-  
 πνήσαι πάλιν, ἦκουτα μετὰ τῶν φίλων καὶ τῶν ἡγε-  
 μόνων· ὅτε καὶ πολλῶ κρεῖττον διακοσμήσασα τὸ  
 συμπόσιον ἐποίησε φανῆναι τὰ πρῶτα μικρά, καὶ πάλ-  
 λιν καὶ ταῦτα ἐδώρήσατο. τῶν δ' ἡγεμόνων ἐφ' ἧ 30  
 ἕκαστος κατέκειτο κλίνῃ καὶ τὰ κυλικεῖα, καθῶς ταῖς  
 στρωμαῖς ἐμεμέριστο, ἕκαστῳ φέρειν ἐπέτρεψε. καὶ

κατὰ τὴν ἄφοδον τοῖς μὲν ἐν ἀξιώμασι φορεῖα σὺν τοῖς  
 κομίζουσι, τοῖς πλείοσι δὲ καταργύροις σκευαῖς κεκο- **b**  
 σμημένους ἵππους, πᾶσι δὲ λαμπηροφόρους παῖδας  
 Αἰθίοπας παρέστησε. τῇ δὲ τετάρτῃ τῶν ἡμερῶν τα-  
 5 λαντιαίους εἰς ῥόδα μισθοὺς διέδωκε, καὶ κατεστρώθη  
 ἐπὶ πηχυαῖα βᾶθη τὰ ἐδάφη τῶν ἀνδρῶνων ἐμπεπετα-  
 σμένων δικτύων τοῖς κάλυξιν. ἱστορεῖ δὲ καὶ αὐτὸν  
 τὸν Ἀντώνιον ἐν Ἀθήναις μετὰ ταῦτα διατρίψαντα  
 περιόπτον ὑπὲρ τὸ θέατρον κατασκευάσαντα σχεδίαν  
 10 χλωρᾷ πεπυκασμένην ὕλην, ὥσπερ ἐπὶ τῶν βακχικῶν  
 ἄντρων γίνεται, ταύτης τύμπανα καὶ νεβρίδας καὶ **c**  
 παντοδάπ' ἄλλ' ἀθύσματα διονυσιακὰ ἐξαρτήσαντα  
 μετὰ τῶν φίλων ἐξ ἑωθινοῦ κατακλινόμενον μεθύ-  
 σκεσθαι, λειτουργούντων αὐτῷ τῶν ἐξ Ἰταλίας μετα-  
 15 πεμφθέντων ἀκροαμάτων, συνηθροισμένων ἐπὶ τὴν  
 θέαν τῶν Πανελλήνων. μετέβαινε δ' ἐνίοτε, φησί,  
 καὶ ἐπὶ τὴν ἀκρόπολιν, ἀπὸ τῶν τεγῶν λαμπάσι δα-  
 δουχομένης πάσης τῆς Ἀθηναίων πόλεως. καὶ ἔκτοτ'  
 ἐκέλευσεν ἑαυτὸν Διόνυσον ἀνακηρύττεσθαι κατὰ τὰς  
 20 πόλεις ἀπάσας. καὶ Γαῖος δὲ ὁ αὐτοκράτωρ, ὁ Καλί- **d**  
 γουλα προσαγορευθεὶς διὰ τὸ ἐν στρατοπέδῳ γεννη-  
 θῆναι, οὐ μόνον ὠνομάζετο νέος Διόνυσος, ἀλλὰ καὶ  
 τὴν διονυσιακὴν πᾶσαν ἐνδύτων στολὴν προήει καὶ  
 οὕτως ἐσκευασμένους ἐδίκαξεν.

25 30. εἰς ταῦτα ἔστιν ἀποβλέποντα τὰ ὑπὲρ ἡμᾶς  
 ἀγαπᾶν τὴν ἑλληνικὴν πενίαν, λαμβάνοντα πρὸ  
 ὀφθαλμῶν καὶ τὰ παρὰ Θηβαίοις δεῖπνα, περὶ ὧν  
 Κλείταρχος ἐν τῇ πρώτῃ τῶν περὶ Ἀλέξανδρον ἱστο-  
 ριῶν διηγούμενος, καὶ ὅτι ὁ πᾶς αὐτῶν πλοῦτος ἡϋ-  
 30 ρέθη μετὰ τὴν ὑπ' Ἀλεξάνδρου τῆς πόλεως κατασκα-  
 φὴν ἐν ταλάντοις τετρακοσίοις τεσσαράκοντά φησιν, **e**  
 ὅτι τε μικρόψυχοι ἦσαν καὶ τὰ περὶ τὴν τροφήν λίχνοι,

παρασκευάζοντες ἐν τοῖς δειπνοῖς θρία καὶ ἐψητοὺς καὶ ἀφύας καὶ ἐγκρασιχόλους καὶ ἀλλᾶντας καὶ σχελίδας καὶ ἔτνος, οἷσι Μαροδόκιον εἰστίασε μετὰ τῶν ἄλλων πεντήκοντα Περσῶν Ἀτταγῖνος ὁ Φρύωνος, ὃν φησιν Ἡρόδοτος ἐν τῇ ἐνάτῃ μεγάλως πλούτῳ παρε-  
 f σκευάσθαι. ἠροῦμαι δ' ὅτι οὐκ ἂν περιεγέροντο, οὐδ' ἂν ἐδέησε τοῖς Ἑλλησι περὶ Πλάταιαν παρατάττεσθαι ἀπολωλόσιν ἢδη ὑπὸ τῶν τοιούτων τροφῶν.

31. ἀρκαδικὸν δὲ δειπνον διαγράφων ὁ Μιλήσιος Ἐκαταῖος ἐν τῇ τρίτῃ τῶν γενεαλογιῶν μάξας φησὶν  
 εἶναι καὶ ὕεια κρέα. Ἀρμόδιος δ' ὁ Λεπρεάτης ἐν τῷ περὶ τῶν κατὰ Φιγαλείαν νομίμων ὁ κατασταθεὶς (φησὶ) παρὰ Φιγαλεῦσι σίταρχος ἔφερε τῆς ἡμέρας οἴνου τρεῖς χόας καὶ ἀλφίτων μέδιμνον καὶ τυροῦ πεντάμνον καὶ τᾶλλα τὰ πρὸς τὴν ἄρτυσιν τῶν ἱερείων  
 149 ἀρμόττοντα. ἢ δὲ πόλις παρεῖχεν ἑκατέρῳ τῶν χορῶν τρία πρόβατα καὶ μάγειρον ὑδριαφόρον τε καὶ τραπέζας καὶ βᾶθρα πρὸς τὴν καθέδραν, καὶ τὴν τοιαύτην ἅπασαν παρασκευήν, πλὴν τῶν περὶ τὸν μάγειρον σκευῶν, ἃ ὁ χορηγός. τὸ δὲ δειπνον ἦν τοιοῦτον· τυ-  
 ρὸς καὶ φυστὴ μᾶζα νόμου χάριν ἐπὶ χαλκῶν κανῶν τῶν παρὰ τισὶ καλουμένων μαζονόμων, ἀπὸ τῆς χρείας εἰληφότων τὴν ἐπωνυμίαν· ὁμοῦ δὲ τῇ μᾶζῃ καὶ τῷ τυρῷ σπλάγχχνον καὶ ἄλλες προσφαγεῖν. καθαγισάντων  
 b δὲ ταῦτα ἐν κεραμέᾳ κοτταβίδι πιεῖν ἑκάστῳ μικρόν, 25 καὶ ὁ προσφέρων ἀνεῖπεν εὐδειπνίας· εἶτα δ' εἰς τὸ κοινὸν ζωμὸς καὶ περίκομμα, πρόσχερα δ' ἑκάστῳ δύο κρέα. ἐνόμιζον δ' ἐν ἅπασιν τοῖς δειπνοῖς, μάλιστα δὲ τοῖς λεγομένοις μαζῶσι, τοῦτο γὰρ ἔτι καὶ νῦν ἢ διονυσιακὴ σύνοδος ἔχει τοῦνομα, τοῖς ἐσθίουσι τῶν νέων  
 ἀνδρικώτερον ζωμόν τ' ἐγγεῖν πλείω καὶ μάξας καὶ ἄρτους παραβάλλειν. γενναῖος γὰρ ὁ τοιοῦτος ἐκρί-

νετο καὶ ἀνδρώδης ὑπάρχειν. θαυμαστὸν γὰρ ἦν καὶ c  
 περιβόητον παρ' αὐτοῖς ἢ πολυφαγία. μετὰ δὲ τὸ  
 δεῖπνον σπονδὰς ἐποιοῦντο, οὐκ ἀπονιψάμενοι τὰς  
 χεῖρας ἀλλ' ἀποματτόμενοι τοῖς ψωμοῖς, καὶ τὴν ἀπο-  
 5 μαγδαλίαν ἕκαστος ἀπέφερε, τοῦτο ποιοῦντες ἔνεκα  
 τῶν ἐν ταῖς ἀμφοδοῖς γινομένων νυκτερινῶν φόβων.  
 ἀπὸ δὲ τῶν σπονδῶν παιὰν ᾄδεται. ὅταν δὲ τοῖς ἥρωσι  
 θύωσι, βουθυσία μεγάλη γίνεται καὶ ἐστιῶνται πάν-  
 τες μετὰ τῶν δούλων· οἱ δὲ παῖδες ἐν ταῖς ἐστιάσεσι  
 10 μετὰ τῶν πατέρων ἐπὶ λίθων καθήμενοι γυμνοὶ συν- d  
 δειπνοῦσιν. Θεόπομπος δ' ἐν τῇ ἕκτη καὶ τεσσαρα-  
 κοστῇ τῶν Φιλιππικῶν οἱ Ἀρχάδες (φησὶν) ἐν ταῖς  
 ἐστιάσεσιν ὑποδέχονται τοὺς δεσπότας καὶ τοὺς δού-  
 λους, καὶ μίαν πᾶσι τράπεζαν παρασκευάζουσι καὶ τὰ  
 15 σιτία πᾶσιν εἰς τὸ μέσον παρατιθέασι καὶ κρατῆρα  
 τὸν αὐτὸν πᾶσι κερνάσι.

32. παρὰ δὲ Ναυκρατίταις, ὡς φησὶν Ἑρμείας  
 ἐν τῷ δευτέρῳ τῶν περὶ τοῦ γρυνείου Ἀπόλλωνος, ἐν  
 τῷ πρυτανεῖῳ δειπνοῦσι γενεθλίοις Ἐστίας πρυτανί-  
 20 τιδος καὶ διονυσίοις, ἔτι δὲ τῇ τοῦ κωμαίου Ἀπόλλω-  
 νος πανηγύρει, εἰσιόντες πάντες ἐν στολαῖς λευκαῖς, e  
 ἃς μέχρι καὶ νῦν καλοῦσι πρυτανικὰς ἐσθῆτας. καὶ  
 κατακλιθέντες ἐπανίστανται εἰς γόνατα, τοῦ ἱεροκή-  
 ρυκος τὰς πατρίους εὐχὰς καταλέγοντος συσπένδου-  
 25 τες. μετὰ δὲ ταῦτα κατακλιθέντες λαμβάνουσιν ἕκα-  
 στος οἴνου κοτύλας δύο, πλὴν τῶν ἱερέων τοῦ τε πυ-  
 θίου Ἀπόλλωνος καὶ τοῦ Διονύσου· τούτων γὰρ ἕκα-  
 τέρῳ διπλοῦς ὁ οἶνος μετὰ καὶ τῶν ἄλλων μερίδων  
 δίδοται. ἔπειτα ἕκαστῳ παρατίθεται ἄρτος καθαρὸς  
 30 εἰς πλάτος πεποιημένος, ἐφ' ᾧ ἐπίκειται ἄρτος ἕτερος, f  
 ὃν κριβανίτην καλοῦσι, καὶ κρέας ὕειον καὶ λεκάριον  
 πτισάνης ἢ λαχάνου τοῦ κατὰ καιρὸν γινομένου, ᾧ

τε δύο καὶ τυροῦ τροφαλῖς σῦνὰ τε ξηρὰ καὶ πλακοῦς  
 καὶ στέφανος. καὶ ὅς ἂν ἔξω τι τούτων ἱεροποιὸς πα-  
 ρασκευάσῃ ὑπὸ τῶν τιμούχων ζημιούται. ἀλλὰ μὴν  
 οὐδὲ τοῖς σιτουμένοις ἐν πρυτανείῳ ἔξωθεν προσεισ-  
 φέρειν τι βρώσιμον ἔξεστι, μόνα δὲ ταῦτα κατανα- 5  
 λίσκονσι, τὰ ὑπολειπόμενα τοῖς οἰκέταις μεταδιδόν-  
 150 τες. ταῖς δ' ἄλλαις ἡμέραις πάσαις τοῦ ἐνιαυτοῦ ἔξε-  
 στι τῶν σιτουμένων τῷ βουλομένῳ ἀνελθόντι εἰς τὸ  
 πρυτανεῖον δειπνεῖν οἰκοθεν παρασκευάσαντα αὐτῷ  
 λάχανόν τι ἢ τῶν ὀσπρίων καὶ τάριχος ἢ ἰχθύν, κρέως 10  
 δὲ χοιρείου βραχύτατον, καὶ τούτων μεταλαμβάνων  
 κοτύλην οἴνου. γυναικὶ δὲ οὐκ ἔξεστιν εἰσιέναι εἰς τὸ  
 πρυτανεῖον ἢ μόνη τῇ ἀύλητρίδι. οὐκ εἰσφέρεται δὲ  
 οὐδ' ἀμῖς εἰς τὸ πρυτανεῖον. ἐὰν δέ τις Ναυκρατιτῶν  
 γάμους ἐστιᾶ, ὡς ἐν τῷ γαμικῷ νόμῳ γέγραπται, ἀπει- 15  
 b ρηται ὡὰ καὶ μελίπηκτα δίδοσθαι. τίς δὲ ἢ τούτων  
 αἰτία Οὐλπιανὸς ἡμᾶς διδάσκειν δίκαιος.

33. *Α*νγκεὺς δ' ἐν τοῖς Αἰγυπτιακοῖς προκρίνων  
 τὰ αἰγυπτιακὰ δεῖπνα τῶν περσικῶν Ἀιγυπτίων ἐπι-  
 στρατευσάντων (φησὶν) ἐπὶ Ὡχον τὸν Περσῶν βασι- 20  
 λέα καὶ νικηθέντων, ἐπεὶ ἐγένετο αἰχμάλωτος ὁ τῶν  
 Αἰγυπτίων βασιλεὺς, ὁ Ὡχος αὐτὸν φιλανθρωπῶς  
 ἄγων ἐκάλεσε καὶ ἐπὶ δεῖπνον. τῆς οὖν παρασκευῆς  
 γενομένης λαμπρᾶς ὁ Αἰγύπτιος κατεγέλα ὡς εὐτελῶς  
 c τοῦ Πέρσου δαιτωμένου. εἰ δὲ θέλεις, ἔφη, εἰδέναι, 25  
 ὧ βασιλεῦ, πῶς δεῖ σιτεῖσθαι τοὺς εὐδαίμονας βασι-  
 λέας, ἐπίτρεψον τοῖς ἐμοῖς ποτε γενομένοις μαγείροις  
 παρασκευάσαι σοι αἰγύπτιον δεῖπνον. καὶ κελεύσαν-  
 τος ἐπεὶ παρεσκευάσθη, ἤσθεις ὁ Ὡχος τῷ δεῖπνῳ,  
 κακὸν κακῶς σε, ἔφη, ὧ Αἰγύπτιε, ἀπολέσειαν οἱ 30  
 θεοί, ὅστις δεῖπνα τοιαῦτα καταλιπὼν ἐπεθύμησας  
 θοίνης εὐτελεστέρως. τίνα δ' ἦν τὰ αἰγύπτια δεῖπνα

Πρωταγορίδης ἐν τῷ πρώτῳ περὶ δαφνικῶν ἀγῶνων διδάσκει ἡμᾶς λέγων οὕτως ᾽ τρίτη δ' ἐστὶν ἰδέα δειπνων αἰγυπτιακῆ, τραπεζῶν μὲν οὐ παρατιθεμένων, d πινάκων δὲ περιφερομένων.

5 34. Παρὰ δὲ Γαλάταις φησὶ Φύλαρχος ἐν τῇ ἕκτῃ ἐν ταῖς τραπέξαις ἄρτους πολλοὺς κατακεκλασμένους παρατίθεσθαι χύδην καὶ κρέα ἐκ τῶν λεβήτων, ὧν οὐδεις γεύεται ἢν μὴ πρότερον θεάσῃται τὸν βασιλέα, εἰ ἤψατο τῶν παρακειμένων. ἐν δὲ τῇ τρίτῃ ὁ αὐτὸς Φύ-  
10 λαρχος Ἀριάμνην φησὶ τὸν Γαλάτην πλουσιώτατον ὄντα ἐπαγγεῖλασθαι ἐστιᾶσαι Γαλάτας πάντας ἐνιαυτὸν καὶ τοῦτο συντελέσαι ποιήσαντα οὕτως. κατὰ τό- e πους τῆς χώρας τὰς ἐπικαιροτάτους τῶν ὁδῶν διέλαβε σταθμοῖς, ἐπὶ τε τούτοις ἐκ χαράκων καὶ τῶν καλά-  
15 μων τῶν τε οἰσυνῶν ἐπεβάλλετο σκηναὺς χωρούσας ἀνὰ τετρακοσίους ἄνδρας καὶ πλείους ἔτι, καθὼς ἂν ἐκποιῶσιν οἱ τόποι τό τ' ἀπὸ τῶν πόλεων δέξασθαι καὶ τῶν κωμῶν μέλλον ἐπιρρεῖν πλῆθος. ἐνταῦθα δὲ λέβητας ἐπέστησε κρεῶν παντοδαπῶν μεγάλους, οὓς  
20 πρὸ ἐνιαυτοῦ καὶ πρὸ τοῦ μέλλειν . . . μεταπεμψάμενος τεχνίτας ἐξ ἄλλων πόλεων ἐχαλκεύσατο. θύ- f ματα δὲ καταβάλλεσθαι ταύρων καὶ συῶν καὶ προβάτων τε καὶ τῶν λοιπῶν κτηνῶν ἐκάστης ἡμέρας πολλὰ. πίθους τε οἴνου παρεσκευάσθαι καὶ πλῆθος ἀλφίτων  
25 πεφυραμένων. καὶ οὐ μόνον, φησὶν, οἱ παραγινόμενοι τῶν Γαλατῶν ἀπὸ τῶν κωμῶν καὶ τῶν πόλεων ἀπέλανον, ἀλλὰ καὶ οἱ παριόντες ξένοι ὑπὸ τῶν ἐφεστηκότων παίδων οὐκ ἠφίεντο, ἕως ἂν μεταλάβωσι τῶν παρασκευασθέντων.

30 35. Θρακίων δὲ δειπνων μνημονεύει Ξενοφῶν ἐν ἐβδόμῃ Ἀναβάσεως τὸ παρὰ Σεύθη διαγράφων συμπόσιον ἐν τούτοις ᾽ ἐπειδὴ δ' εἰσῆλθον ἐπὶ τὸ δειπνον 151

πάντες, τὸ δὲ δεῖπνον ἦν καθημένοις κύκλω, ἔπειτα  
 δὲ τρίποδες εἰσηνέχθησαν πᾶσιν. οὗτοι δὲ ὅσον εἴκοσι  
 κρεῶν μεστοὶ νενεμημένων καὶ ἄρτοι ζύμητες μεγάλοι  
 προσπεπερονημένοι ἦσαν πρὸς τοῖς κρέασι. μάλιστα  
 δὲ τράπεζαι κατὰ τοὺς ξένους αἰεὶ ἐτίθεντο . . νόμος 5  
 γὰρ ἦν. καὶ πρῶτος τοῦτ' ἐποίει Σεύθης· ἀνελόμε-  
 νος τοὺς παρ' αὐτῷ κειμένους ἄρτους διέκλα κατὰ  
 μικρὰ καὶ διερρίπτει οἷς αὐτῷ ἐδόκει, καὶ τὰ κρέα  
 ὡσαύτως, ὅσον μόνον γεύσασθαι ἑαυτῷ καταλιπών.  
 b καὶ οἱ ἄλλοι δὲ κατὰ τὰ αὐτὰ ἐποιοῦν, καθ' οὓς καὶ 10  
 αἱ τράπεζαι ἔκειντο. Ἀρκὰς δὲ τις, Ἀρύστας ὄνομα,  
 φαγεῖν δεινός, τὸ μὲν διαρριπτεῖν εἶα χαίρειν, λα-  
 βὼν δ' εἰς τὴν χεῖρα ὅσον τριχοίνικον ἄρτον καὶ κρέα  
 θέμενος ἐπὶ τὰ γόνατα ἐδείπνει. κέρατα δ' οἴνου πε-  
 ριέφερον καὶ πάντες ἐδέχοντο. ὁ δὲ Ἀρύστας, ἐπεὶ 15  
 παρ' αὐτὸν φέρων τὸ κέρας ὁ οἰνοχόος ἦν, εἶπεν, ἰδὼν  
 τὸν Ξενοφῶντα οὐκ ἔτι δειπνοῦντα, ἐκείνῳ, ἔφη,  
 c δός· σχολάζει γὰρ ἤδη, ἐγὼ δ' οὔπω. ἐνταῦθα μὲν δὴ  
 γέλωσ ἐγένετο. ἐπεὶ δὲ προυχῶρει ὁ πότος, εἰσῆλθεν  
 ἀνὴρ Θραξ ἵππου ἔχων λευκόν, καὶ λαβὼν κέρας με- 20  
 στὸν, προπίνω σοι, ὦ Σεύθη, ἔφη, καὶ τὸν ἵππου δω-  
 ροῦμαι, ἐφ' οὗ καὶ διώκων ὃν ἂν θέλῃς αἰρήσεις, καὶ  
 ἀποχωρῶν οὐ μὴ δείσης τὸν πολέμιον. ἄλλος παῖδ'  
 εἰσαγαγὼν οὕτως ἐδωρήσατο προπίνων καὶ ἄλλος ἱμά- 25  
 τια τῇ γυναικί· καὶ Τιμασίων προπίνων φιάλην τε  
 ἀργυρᾶν καὶ κοπίδ' ἀξίαν δέκα μνῶν. Γνήσιππος δὲ  
 τις Ἀθηναῖος ἀναστάς εἶπεν ὅτι ἀρχαῖος εἶη νόμος  
 d κάλλιστος τοὺς μὲν ἔχοντας διδόναι τῷ βασιλεῖ τιμῆς  
 ἕνεκα, τοῖς δὲ μὴ ἔχουσι διδόναι τὸν βασιλέα. Ξενο-  
 φῶν δὲ ἀνέστη θαρσαλέως καὶ δεξιόμενος τὸ κέρας 30  
 εἶπεν, ἐγὼ σοι, ὦ Σεύθη, δίδωμι ἑμαυτὸν καὶ τοὺς  
 ἔμους τούτους ἐταίρους φίλους εἶναι πιστοὺς καὶ οὐ-

δένα ἄκοντα. καὶ νῦν πάρεισιν οὐδὲν προσαιτοῦντες, ἀλλὰ καὶ πονεῖν ὑπὲρ σοῦ καὶ προκινδυνεύειν βουλόμενοι. καὶ ὁ Σεύθης ἀναστὰς συνέπιε καὶ συγκατεσκεδάσατο μετ' αὐτοῦ τὸ κέρας. μετὰ δὲ ταῦτα εἰσῆλθον κέρασί τε οἷοις σημαίνουσιν ἀυλοῦντες καὶ σάλπιγξιν ὠμοβοῦναις ἑυθμούς τε καὶ οἶονεὶ μαγάδι σαλπίζοντες.<sup>2</sup>

36. Ποσειδώνιος δὲ ὁ ἀπὸ τῆς στοᾶς ἐν ταῖς ἱστορίαις αἷς συνέθηκεν οὐκ ἄλλοτριῶς ἢς προήρητο φιλοσοφίας πολλὰ παρὰ πολλοῖς ἔθιμα καὶ νόμιμα ἀναγράφων Ἑλλοτοὶ (φησί) τὰς τροφὰς προτίθενται χόρτον ὑποβάλλοντες καὶ ἐπὶ τραπεζῶν ξυλίνων μικρὸν ἀπὸ τῆς γῆς ἐπηρμένων. ἡ τροφή δ' ἐστὶν ἄρτοι μὲν ὀλίγοι, κρέα δὲ πολλὰ ἐν ὕδατι καὶ ὀπτὰ ἐπ' ἀνθρώπων ἢ ὀβελίσκων. προσφέρονται δὲ ταῦτα καθαρείως μὲν λεοντωδῶς δὲ ταῖς χερσὶν ἀμφοτέραις αἴροντες ὅλα μέλη καὶ ἀποδάκνοντες· ἐὰν δὲ ἧ τι δυσαπόσπαστον, μαχαιρίῳ μικρῷ παρατέμνοντες, ὃ τοῖς κολεοῖς ἐν ἰδίᾳ θήκη παράκειται. προσφέρονται δὲ καὶ ἰχθῦς οἳ τε παρὰ τοὺς ποταμούς οἰκοῦντες καὶ παρὰ τὴν ἐντὸς καὶ τὴν ἔξω θάλασσαν, καὶ τούτους δὲ ὀπτούς μεθ' ἁλῶν καὶ ὄξους καὶ κυμίνου· τοῦτο δὲ καὶ εἰς τὸ ποτὸν ἐμβάλλουσιν. ἐλαίῳ δ' οὐ χρῶνται διὰ σπάνιν, καὶ διὰ τὸ ἀσύννηθες ἀηδὲς αὐτοῖς φαίνεται. ὅταν δὲ πλείονες συνδειπνῶσι, κάθηνται μὲν ἐν κύκλῳ, μέσος δ' ὁ κράτιστος ὡς ἂν κορυφαῖος χοροῦ, διαφέρων τῶν ἄλλων ἢ κατὰ τὴν πολεμικὴν εὐχειρίαν ἢ κατὰ τὸ γένος ἢ κατὰ πλοῦτον. ὁ δ' ὑποδεχόμενος παρ' αὐτόν, ἐφεξῆς δ' ἐκατέρωθε κατ' ἀξίαν ἢς ἔχουσιν ὑπεροχῆς. καὶ οἱ μὲν τοὺς θυρεοὺς ὀπλοφοροῦντες ἐκ τῶν ὀπίσω παρεστᾶσιν, οἱ δὲ δορυφόροι κατὰ τὴν ἀντικρὺ καθήμενοι κύκλῳ καθάπερ οἱ δεσπότες συννευ-

χοῦνται. τὸ δὲ ποτὸν οἱ διακονοῦντες ἐν ἀγγείοις περιφέρουσιν ἑοικόσι μὲν ἀμβίκοις ἢ κεραμέοις ἢ ἀργυροῖς· καὶ γὰρ τοὺς πίνακας, ἐφ' ὧν τὰς τροφὰς προτίθενται, τοιούτους ἔχουσιν· οἱ δὲ χαλκοῦς, οἱ δὲ κάνα ξύλινα καὶ πλεκτά. τὸ δὲ πινόμενόν ἐστι παρὰ 5 μὲν τοῖς πλουτοῦσιν οἶνος ἐξ Ἰταλίας καὶ τῆς Μασσαλιητῶν χώρας παρακομιζόμενος, ἄκρατος δ' οὗτος, ἐνίοτε δὲ καὶ ὀλίγον ὕδωρ παραμίγνυται, παρὰ δὲ τοῖς ὑποδεεστέροις ζύθος πύρινον μετὰ μέλιτος ἐσκευασμένον, παρὰ δὲ τοῖς πολλοῖς καθ' αὐτό· καλεῖται 10 δὲ κόρμα. ἀπορροφοῦσι δὲ ἐκ τοῦ αὐτοῦ ποτηρίου κατὰ μικρόν, οὐ πλείον κνάθου· πυκνότερον δὲ τοῦτο ποιοῦσι. περιφέρει δὲ ὁ παῖς ἐπὶ τὰ δεξιὰ καὶ τὰ λαιά. οὕτως διακονοῦνται· καὶ τοὺς θεοὺς προσκυνοῦσιν ἐπὶ τὰ δεξιὰ στρεφόμενοι. 15

37. Ἔτι δὲ ὁ Ποσειδώνιος διηγούμενος καὶ τὸν Λουερνίου τοῦ Βιτύιτος πατρὸς πλοῦτον, τοῦ ὑπὸ Ῥωμαίων καθαιρεθέντος, φησὶ δημαγωγοῦντα αὐτὸν τοὺς ὄχλους ἐν ἄρματι φέρεσθαι διὰ τῶν πεδίων καὶ σπείρειν χρυσὸν καὶ ἄργυρον ταῖς ἀκολουθούσαις τῶν 20 Κελτῶν μυριάσι, φράγμα τε ποιεῖν δωδεκαστάδιον τετράγωνον, ἐν ᾧ πληροῦν μεγάλους ληνοὺς πολυτελοῦς πόματος παρασκευάζειν τε τοσοῦτο βρωμάτων πλήθος ὥστε ἐφ' ἡμέρας πλείονας ἐξεῖναι τοῖς βουλομένοις εἰσερχομένοις τῶν παρασκευασθέντων ἀπο- 25 λαύειν ἀδιαλείπτως διακονουμένοις. ἀφορίσαντος δ' αὐτοῦ προθεσμίαν ποτὲ τῆς θοίνης ἀφυστερήσαντά τινα τῶν βαρβάρων ποιητὴν ἀφικέσθαι, καὶ συναντήσαντα μετὰ ᾠδῆς ὑμνεῖν αὐτοῦ τὴν ὑπεροχὴν, ἑαυτὸν δ' ἀποθρηνεῖν ὅτι ὑστέρηκε, τὸν δὲ τερφθέντα 30 θυλάκιον αἰτῆσαι χρυσίου καὶ ῥῖψαι αὐτῷ παρατρέφοντι, ἀνελόμενον δ' ἐκεῖνον πάλιν ὑμνεῖν λέγοντα

διότι τὰ ἴχνη τῆς γῆς ἐφ' ἧς ἀρματηλατεῖ χρυσὸν καὶ εὐεργεσίας ἀνθρώποις φέρει.' ταῦτα μὲν οὖν ἐν τῇ τρίτῃ καὶ εἰκοστῇ ἰστόρησεν.

38. Ἐν δὲ τῇ πέμπτῃ περὶ Πάρθων διηγούμενος  
 5 φησιν ὁ δὲ καλούμενος φίλος τραπέξης μὲν οὐ κοι-  
 νωνεῖ, χαμαὶ δ' ὑποκαθήμενος ἐφ' ὑψηλῆς κλίνης  
 κατακειμένῳ τῷ βασιλεῖ τὸ παραβληθὲν ὑπ' αὐτοῦ  
 κυνιστὶ σιτεῖται, καὶ πολλάκις διὰ τὴν τυχοῦσαν αἰ-  
 15 τίαν ἀποσπασθεὶς τοῦ χαμαιπετοῦς δεῖπνου ῥάβδοις 153  
 10 καὶ ἱμάσιν ἀστραγαλωτοῖς μαστιγοῦται, καὶ γενόμενος  
 αἰμόφυρτος τὸν τιμωρησάμενον ὡς εὐεργέτην ἐπὶ τὸ  
 ἔδαφος πρηνῆς προσπεσὼν προσκυνεῖ.' ἐν δὲ τῇ ἐκ-  
 καιδεκάτῃ περὶ Σελεύκου διηγούμενος τοῦ βασιλέως  
 ὡς εἰς Μηδίαν ἀνελθὼν καὶ πολεμῶν Ἀρσάκει ἡχμα-  
 15 λωτίσθη ὑπὸ τοῦ βαρβάρου, καὶ ὡς πολὺν χρόνον  
 παρὰ τῷ Ἀρσάκει διέτριψεν ἀγόμενος βασιλικῶς,  
 γράφει καὶ ταῦτα παρὰ Πάρθοις ἐν τοῖς δεῖπνοις ὁ  
 βασιλεὺς τὴν τε κλίνην, ἐφ' ἧς μόνος κατέκειτο, με-  
 20 τεωροτέραν τῶν ἄλλων καὶ κεχωρισμένην εἶχε καὶ  
 τὴν τράπεζαν μόνῳ καθάπερ ἦρω πλήρη βαρβαρικῶν  
 θοινημάτων παρακειμένην.' ἱστορῶν δὲ καὶ περὶ  
 Ἡρακλέωνος τοῦ Βεροιαίου, ὃς ὑπὸ τοῦ Γρυποῦ κα-  
 λουμένου Ἀντιόχου τοῦ βασιλέως προαχθεὶς μικροῦ  
 25 δεῖν τῆς βασιλείας ἐξέβαλε τὸν εὐεργέτην, γράφει ἐν  
 τῇ τετάρτῃ τῶν ἱστοριῶν τάδε ἐποιεῖτό τε τῶν στρα-  
 τιωτῶν τὰς κατακλίσεις ἐπὶ τοῦ ἔδαφους ἐν ὑπαίθρῳ  
 ἀνὰ χιλίους δειπνίζων. τὸ δὲ δεῖπνον ἦν ἄρτος μέγας  
 καὶ κρέας, τὸ δὲ ποτὸν κεκραμένος οἶνος οἷος δήποτε  
 30 ὕδατι ψυχρῷ. διηκόνουν δὲ ἄνδρες μαχαιροφόροι καὶ  
 σιωπῆ ἦν εὐτακτος.' ἐν δὲ τῇ δευτέρᾳ ἐν τῇ Ῥωμαίων  
 (φησί) πόλει, ὅταν εὐωχῶνται ἐν τῷ τοῦ Ἡρακλέους  
 ἱερῷ, δειπνίζοντος τοῦ κατὰ καιρὸν θριαμβέοντος

καὶ ἡ παρασκευὴ τῆς εὐωχίας ἡρακλεωτικὴ ἐστὶ. διοι-  
νοχοεῖται μὲν γὰρ οἰνόμελι, τὰ δὲ βρώματα ἄρτοι με-  
γάλοι καὶ καπνιστὰ ἐφθὰ κρέα καὶ τῶν προσφάτως  
d καθιερωθέντων ὅπτα δαψιλῆ. παρὰ δὲ Τυρρηνοῖς δις  
τῆς ἡμέρας τράπεζαι πολυτελεῖς παρασκευάζονται, 5  
ἀνθιναί τε στρωμαὶ καὶ ἐκπώματα ἀργυρᾶ παντο-  
δαπά, καὶ δούλων πλῆθος εὐπρεπῶν παρέστηκεν  
ἐσθήσεσι πολυτελεῖσι κεκοσμημένων. Τίμαιος δ' ἐν  
τῇ πρώτῃ τῶν ἱστοριῶν καὶ τὰς θεραπαίνας φησὶ παρ'  
αὐτοῖς μέχρι οὗ ἂν ἀξήθῳσι γυμνὰς διακονεῖσθαι. 10

39. Μερασθένης δ' ἐν τῇ δευτέρᾳ τῶν Ἰνδικῶν  
τοῖς Ἰνδοῖς φησὶν ἐν τῷ δεῖπνῳ παρατίθεσθαι ἐκά-  
e στῶ τράπεζαν, ταύτην δ' εἶναι ὁμοίαν ταῖς ἐγγυθῆ-  
καις, καὶ ἐπιτίθεσθαι ἐπ' αὐτῇ τρύβλιον χρυσοῦν,  
εἰς ὃ ἐμβάλλειν αὐτοὺς πρῶτον μὲν τὴν ὄρουσαν ἐφθῆν 15  
ὡς ἂν τις ἐψήσειε χόνδρον, ἔπειτα ὅσα πολλὰ κει-  
ρουρηγμένα ταῖς Ἰνδικαῖς σκευασίαις. Γερμανοὶ δέ,  
ὡς ἱστορεῖ Ποσειδώνιος ἐν τῇ τριακοστῇ, ἄριστον  
προσφέρονται κρέα μεληδὸν ὠπτημένα καὶ ἐπιπίνουσι  
γάλα καὶ τὸν οἶνον ἄκρατον. Καμπανῶν δέ τινες 20  
παρὰ τὰ συμπόσια μονομαχοῦσι. Νικόλαος δ' ὁ Δα-  
f μασκηνός, εἰς τῶν ἀπὸ τοῦ περιπάτου φιλοσόφων, ἐν  
τῇ δεκάτῃ πρὸς ταῖς ἑκατὸν τῶν ἱστοριῶν Ῥωμαίους  
ἱστορεῖ παρὰ τὸ δεῖπνον συμβάλλειν μονομαχίας γρά-  
φων οὕτως τὰς τῶν μονομάχων θέας οὐ μόνον ἐν πα- 25  
νηγύρεσι καὶ θεάτροις ἐποιοῦντο Ῥωμαῖοι παρὰ  
Τυρρηνοῶν παραλαβόντες τὸ ἔθος, ἀλλὰ καὶ ταῖς  
ἐστιάσεσιν. ἐκάλουν γοῦν τινες πολλάκις ἐπὶ δεῖπνον  
τοὺς φίλους ἐπὶ τε ἄλλοις καὶ ὅπως ἂν δύο ἢ τρία  
ξεύγη ἴδοιεν μονομάχων, ὅτε καὶ κορεσθέντες δεῖπνου 30  
καὶ μέθης εἰσεκάλουν τοὺς μονομάχους. καὶ ὁ μὲν  
ἅμα ἐσφάττετο, αὐτοὶ δ' ἐκρότουν ἐπὶ τούτῳ ἠδόμε-

νοι. ἤδη δέ τις κὰν ταῖς διαθήκαις γέγραφε γυναῖκας 154  
 εὐπρεπεστάτας μονομαχῆσαι ἄς ἐκέκτητο, ἕτερος δὲ  
 παῖδας ἀνήβους ἐρωμένους ἑαυτοῦ. ἀλλὰ γὰρ οὐκ  
 ἠνέσχετο ὁ δῆμος τὴν παρανομίαν ταύτην, ἀλλ' ἄκυ-  
 5 ρον τὴν διαθήκην ἐποίησεν. Ἐρατοσθένης δ' ἐν  
 πρώτῳ Ὀλυμπιονικῶν τοὺς Τυρρηνοὺς φησι πρὸς αὐ-  
 λὸν πυκτεύειν.

40. Ποσειδώνιος δ' ἐν τρίτῃ καὶ τριακοστῇ τῶν  
 ἱστοριῶν Κελτοὶ (φησὶν) ἐνίστε παρὰ τὸ δεῖπνον μο-  
 10 νομαχοῦσιν. ἐν γὰρ τοῖς ὅπλοις ἀγεροθέντες σκιαμα-  
 χοῦσι καὶ πρὸς ἀλλήλους ἀκροχειρίζονται, ποτὲ δὲ καὶ b  
 μέχρι τραύματος προΐασι, καὶ ἐκ τούτου ἐρεθισθέν-  
 τες, εἰ μὴ ἐπισχῶσιν οἱ παρόντες, καὶ ἕως ἀναιρέ-  
 σεως ἔρχονται. τὸ δὲ παλαιὸν φησὶν ὅτι παρατεθέν-  
 15 των κωλήνων τὸ μηρίον ὁ κράτιστος ἐλάμβανεν, εἰ δέ  
 τις ἕτερος ἀντιποιήσαιο, συνίσταντο μονομαχῆσοντες  
 μέχρι θανάτου. ἄλλοι δ' ἐν θεάτρῳ λαβόντες ἀργύ-  
 ριον ἢ χρυσίον, οἳ δὲ οἴνου κεραμίων ἀριθμὸν τινα,  
 καὶ πιστωσάμενοι τὴν δόσιν καὶ τοῖς ἀναγκαίοις ἢ φί-  
 20 λοις διαδωρησάμενοι, ὕπτιοι ἐκταθέντες ἐπὶ θυρεῶν c  
 κεῖνται, καὶ παραστάς τις ξίφει τὸν λαιμὸν ἀποκόπτει.  
 Εὐφορίων δ' ὁ Χαλκιδεὺς ἐν ἱστορικοῖς ὑπομνήμασιν  
 οὕτω γράφει παρὰ δὲ τοῖς Ῥωμαίοις προτίθεσθαι  
 πέντε μνᾶς τοῖς ὑπομένειν βουλομένοις τὴν κεφαλὴν  
 25 ἀποκοπῆναι πελέκει, ὥστε τοὺς κληρονόμους κομίσασ-  
 θαι τὸ ἄθλον· καὶ πολλάκις ἀπογραφομένους πλεί-  
 οους δικαιολογεῖσθαι καθ' ὃ δικαιοτάτος ἐστὶν ἕκαστος  
 αὐτῶν ἀποτυμπανισθῆναι.

41. Ἐρμιππος δ' ἐν πρώτῳ περὶ νομοθετῶν τῶν d  
 30 μονομαχοῦντων εὐρετὰς ἀποφαίνει Μαντινεῖς, Δημώ-  
 νακτος ἐνὸς τῶν πολιτῶν συμβουλευσάντος· καὶ ζη-  
 λωτὰς τούτου γενέσθαι Κυρηναίους. Ἐφορος δ' ἐν

ἕκτη ἱστοριῶν ἤσκουν (φησί) τὰ πολεμικὰ οἱ Μαντι-  
 νεῖς καὶ Ἀρκάδες, τὴν τε στολὴν τὴν πολεμικὴν καὶ  
 τὴν ὄπλισιν τὴν ἀρχαίαν, ὡς εὐρόντων ἐκείνων, ἔτι  
 καὶ νῦν μαντινικὴν ἀποκαλοῦσι. πρὸς δὲ τούτοις καὶ  
 ὄπλομαχίας μαθήσεις ἐν Μαντινείᾳ πρῶτον εὐρέθη- 5  
 e σαν, Δημέου τὸ τέχνημα καταδειξάντος. ὅτι δὲ ἀρ-  
 χαῖον ἦν τὸ περὶ τοὺς μονομάχους καὶ Ἀριστοφάνης  
 εἴρηκεν ἐν Φοινίσσαις οὕτως

ἔς Οἰδίπου δὲ παῖδε διπτύχῳ κόρῳ

Ἄρης κατέσκηψ', ἔς τε μονομάχου πάλης 10

ἀγῶνα νῦν ἐστάσιν.

ἔοικε δὲ πεποιῆσθαι τὸ ὄνομα οὐκ ἐκ τοῦ μάχη,  
 ἀλλ' ἐκ ῥήματος τοῦ μάχεσθαι μᾶλλον συγκεῖσθαι.  
 ὁπότε γὰρ τὸ μάχη συντιθέμενον τὸ τέλος εἰς ὅς τρέ-  
 πει, ὡς ἐν τῷ σύμμαχος, πρωτόμαχος, ἐπίμαχος, ἀν- 15  
 f τίμαχος, φιλόμαχον γένος ἐκ Περσέως παρὰ Πινδάρῳ,  
 τηρικαῦτα προπαροξύνεται· ὁπότε δὲ παροξύνεται,  
 τὸ μάχεσθαι ῥῆμα περιέχει, ὡς ἐν τῷ πυγμαῖχος, ναυ-  
 μάχος, αὐτόν σε πυλαμάχε πρῶτον' παρὰ Στησιχόρῳ,  
 ὄπλομάχος, τειχομάχος, πυργομάχος. 20

ὁ δὲ κωμωδιοποιὸς Ποσειδίππος ἐν Πορνοβοσκῷ  
 φησὶν

ὁ μὴ πεπλευκῶς οὐδὲν εἶρακεν κακόν·

155 τῶν μονομαχούντων ἐσμὲν ἀθλιώτεροι.

ὅτι δὲ καὶ οἱ ἔνδοξοι καὶ οἱ ἠγεμόνες ἐμονομάχουν καὶ 25  
 ἐκ προκλήσεως τοῦτ' ἐποίουν ἐν ἄλλοις εἰρήκαμεν.  
 Δίλλος δ' ὁ Ἀθηναῖος ἐν τῇ ἐνάτῃ τῶν ἱστοριῶν φη-  
 σὶν ὡς Κάσανδρος ἐκ Βοιωτίας ἐπανιῶν καὶ θάψας  
 τὸν βασιλέα καὶ τὴν βασίλισσαν ἐν Αἰγαῖς καὶ μετ'  
 αὐτῶν τὴν Κύνναν τὴν Εὐρυδίκης μητέρα καὶ τοῖς 30  
 ἄλλοις τιμήσας οἷς προσήκει, καὶ μονομαχίας ἀγῶνα  
 ἔθηκεν, εἰς ὃν κατέβησαν τέτταρες τῶν στρατιωτῶν.

42. Δημήτριος δ' ὁ Σκήψιος ἐν τῷ δωδεκάτῳ τοῦ  
 τρωικοῦ διακόσμου 'παρ' Ἀντιόχῳ (φησί) τῷ βασιλεῖ b  
 τῷ μεγάλῳ προσαγορευθέντι ἐν τῷ δείπνῳ πρὸς ὄπλα  
 ὠρχοῦντο οὐ μόνον οἱ βασιλέως φίλοι ἀλλὰ καὶ αὐτὸς  
 5 ὁ βασιλεύς. ἐπεὶ δὲ καὶ εἰς Ἡγησιάνακτα τὸν Ἀλε-  
 ξανδρέα ἀπὸ Τρωάδος τὸν τὰς ἱστορίας γράψαντα ἢ  
 τῆς ὀρχήσεως τάξις ἐγένετο, ἀναστὰς εἶπε, πότερον  
 ᾧ βασιλεῦ κακῶς ὀρχούμενον ἐμὲ θεάσασθαι βούλει  
 ἢ καλῶς ἀπαγγέλλοντός μου ἴδια ποιήματα θέλεις  
 10 ἀκροάσασθαι; κελευσθεῖς οὖν λέγειν οὕτως ἦσε τὸν  
 βασιλέα ὡστ' ἐράνου τε ἀξιωθῆναι καὶ τῶν φίλων εἰς  
 γενέσθαι.' Δουῖρις δ' ὁ Σάμιος ἐν τῇ τῶν ἱστοριῶν c  
 ἑπτακαιδεκάτῃ Πολυσπέρχοντά φησιν, εἰ μεθυσθείῃ,  
 καίτοι πρεσβύτερον ὄντα ὀρχεῖσθαι, οὐδενὸς Μακε-  
 15 δόνων ὄντα δεύτερον οὔτε κατὰ τὴν στρατηγίαν οὔτε  
 κατὰ τὴν ἀξίωσιν, καὶ ἐνδύμενον αὐτὸν κροκωτὸν  
 καὶ ὑποδούμενον σικυῶνια διατελεῖν ὀρχούμενον.  
 Ἀγαθαρχίδης δ' ὁ Κνίδιος ἐν ὀγδῷ Ἀσιατικῶν ἱστο-  
 ρεῖ ὡς οἱ ἐστιῶντες Ἀλέξανδρον τὸν Φιλίππου τῶν  
 20 φίλων τὸ μέλλον παρατεθήσεσθαι τῶν τραγημάτων  
 περιεχρύσουν· ὅτε δὲ θέλοιεν ἀναλίσκειν, περιελόν- d  
 τες τὸν χρυσὸν ἅμα τοῖς ἄλλοις ἐξέβαλλον, ἵνα τῆς  
 πολυτελείας οἱ μὲν φίλοι θεαταὶ γένοιτο οἱ δ' οἰκέται  
 κύριοι. ἐπιλελησμένοι δ' ἦσαν οὗτοι, ὡς καὶ Δουῖρις  
 25 ἱστορεῖ, ὅτι καὶ Φίλιππος ὁ τοῦ Ἀλεξάνδρου πατὴρ  
 ποτήριον χρυσοῦν ὀλκὴν ἄγον πεντήκοντα δραχμὰς  
 κεκτημένος, τοῦτο ἐλάμβανε κοιμώμενος ἀεὶ καὶ πρὸς  
 κεφαλὴν αὐτοῦ κατετίθετο. Σέλενος δὲ Θρακῶν  
 φησί τινὰς ἐν τοῖς συμποσίοις ἀγχόνην παίζειν βρό- e  
 30 χον ἀρτήσαντας ἔκ τινος ὕψους στρογγύλον, πρὸς ὃν  
 κατὰ κάθετον προστίθεσθαι λίθον εὐπερίτρεπτον τοῖς  
 ἐπιβαίνουσι. διαλαγχάνειν οὖν αὐτοὺς καὶ τὸν λα-

χόντα ἔχοντα δρεπάνιον ἐπιβαίνειν τῷ λίθῳ καὶ τὸν τράχηλον εἰς τὸν βρόχον ἐντιθέναι, παρερχόμενον δ' ἄλλον ἐγείρειν τὸν λίθον, καὶ ὁ κρεμάμενος ὑποτρέχοντος τοῦ λίθου, εἰ μὴ ταχὺ φθάσας ἀποτέμη τῷ δρεπάνῳ, τέθνηκε, καὶ οἱ ἄλλοι γελῶσι παιδιὰν ἔχον- 5  
τες τὸν ἐκείνου θάνατον.

f 43. Ταῦτ' εἶπειν εἶχον, ἄνδρες φίλοι καὶ συμπό-  
ται τῶν Ἑλλήνων πολὺ πρῶτοι, περὶ ἀρχαίων συμπο-  
σιῶν ἐπιστάμενος. ἀκριβῶς δ' ὁ σοφὸς Πλάτων ἐν  
τῷ πρώτῳ Νόμῳ περὶ συμποσιῶν διηγεῖται λέγων 10  
τάδε 'καὶ οὐτ' ἂν ἐπ' ἀγρῶν ἴδοις οὐτ' ἐν ἄστεσιν,  
ὅσων Σπαρτιάταις μέλει, συμπύσια, οὐδ' ὀπόσα τού-  
τοις ξυνεπόμενα πάσας ἡδονὰς κινεῖ κατὰ δύναμιν.  
156 οὐδ' ἔστιν ὅστις ἀπαντῶν κωμάζοντί τινι μετὰ μέθης  
οὐκ ἂν τὴν μεγίστην δίκην εὐθύς ἐπιθείη, καὶ οὐτ' 15  
ἂν διονύσια πρόφασιν ἔχοντ' αὐτὸν ῥύσαιτο, ὥσπερ  
ἐν ἀμάξαις εἶδον παρ' ὑμῖν ἐγώ, καὶ ἐν Τάραντι δὲ  
παρὰ τοῖς ἡμετέροις ἀποίκοις πᾶσαν τὴν πόλιν ἐθεα-  
σάμην περὶ τὰ διονύσια μεθύουσαν. ἐν Λακεδαιμόνι  
οὐκ ἔστιν οὐδὲν τοιοῦτον.' 20

44. καὶ ὁ Κύνουλος, ἄλλ' ὡς ὄφελον, ἔφη, τὴν  
θράκιον ταύτην παίξας παιδιὰν διεφθάρης· ἀνέτει-  
νες γὰρ ἡμᾶς ὥσπερ νηστείας ἄγοντας καὶ περιμένον-  
b τας τὸ ἀνατέλλον ἄστρον, οὗ φασι μὴ φανέντος οἱ τὴν  
χρηστὴν ταύτην φιλοσοφίαν εὐρόντες νόμιμον εἶναι 25  
μηδενὸς γεύεσθαι. ἐγὼ δ' ὁ τάλας, κατὰ τὸν κωμω-  
διοποιὸν Δίφιλον,

κεστρεὺς ἂν εἶην ἔνεκα νηστείας ἄκρας.

ἐπελάθεσθε δὲ καὶ ὑμεῖς τῶν τοῦ ποιητοῦ καλῶν, ὃς ἔφη  
οὐ μὲν γὰρ τι χέρειον ἐν ὄρῃ δεῖπνον ἐλέσθαι. 30  
καὶ ὁ καλὸς δ' Ἀριστοφάνης ἐν Κωκάλῳ ἔφη  
ἄλλ' ἔστιν, ὦ πάτερ, κομιδῆ μεσημβρία,

ἤνικα γε τοὺς νεωτέρους δειπνεῖν χρεῶν. c

ἐμοί τε πολλῶ ἦν ἄμεινον κατὰ τὸ Παρμενίσκου τῶν  
κυνικῶν συμπόσιον δειπνεῖν ἢ ἐνθάδε πάντα ὥσπερ  
τοὺς πυρέσσοντας περιφερόμενα ὄραν. γελασάντων  
5 δ' ἡμῶν ἔφη τις, ἀλλ' ὦ λῶστέ ἀνδρῶν μὴ φθονήσης  
ἡμῖν τὸ παρμενίσκειον ἐκεῖνο διελθεῖν συμπόσιον.  
καὶ ὃς μετέωρον αὐτὸν παραναστήσας ἔφη, ὄμνυμι δ'  
ὑμῖν, ἄνδρες, κατὰ τὸν ἠδὺν Ἀντιφάνη, ὃς ἐν τῇ  
Παρεκδιδομένη ἔφη

10 ὄμνυμι δ' ὑμῖν, ἄνδρες, αὐτὸν τὸν θεόν,  
ἐξ οὗ τὸ μεθύειν πᾶσιν ἡμῖν γίγνεται,  
ἢ μὴν ἐλέσθαι τοῦτον ἂν ζῆν τὸν βίον d  
ἢ τὴν Σελεύκου τοῦ βασιλέως ὑπεροχὴν.  
ῥοφεῖν φακῆν ἐσθ' ἠδὺ μὴ δεδοικότα,  
15 μαλακῶς καθεύδειν ἄθλιον δεδοικότα.

45. ἀλλ' ὃ γε Παρμενίσκος οὕτως ὑπήρξατο Παρ-  
μενίσκος Μόλπιδι χαίρειν. πλεονάζων ἐν ταῖς προσ-  
φωνήσεσι πρὸς σε περὶ τῶν ἐπιφανῶν κλήσεων ἀγω-  
νιῶ μὴ ποτε εἰς πληθώραν ἐμπεσῶν μεμψιμοιρήσης.  
20 διὸ καὶ μεταδοῦναί σοι βούλομαι τοῦ παρὰ Κέβητι τῷ  
Κυζικηνῷ δεῖπνον. προπιῶν δ' ὑσώπου τὴν ὥραν e  
ἐπάναγε ἐπὶ τὴν ἐστίασιν· διονυσίων γὰρ ὄντων  
Ἀθήνησι παρελήφθην πρὸς αὐτόν. κατέλαβον δὲ κυ-  
νικοὺς μὲν ἀνακειμένους ἕξ, ἕνα δὲ κύνουλκον Καρ-  
25 νεῖον τὸν μεγαρικόν. τοῦ δεῖπνου δὲ χρονίζοντος λό-  
γος ἐγένετο ποῖον τῶν ὑδάτων ἠδιστόν ἐστιν. καὶ  
τῶν μὲν ἐγκωμιαζόντων τὸ ἀπὸ τῆς Λέρνης, ἄλλων δὲ  
τὸ ἀπὸ τῆς Πειρήνης, ὁ Καρνεῖος κατὰ Φιλόξενου  
εἶπε τὸ κατὰ χειρῶν. καὶ τῆς τραπέξης παρατεθείσης  
30 ἐδειπνοῦμεν, καὶ τὴν μὲν ἐξηντλοῦμεν φακῆν, ἢ δ'  
ἐπεισέρρει. εἶτα πάλιν φακοὶ προσηνέχθησαν ὅξει βε- f  
βρεγμένοι, καὶ ὁ Διτρέφης δραξάμενος ἔφη

Ζεῦ, μὴ λάθοι σε τῶνδ' ὄς αἴτιος φακῶν.  
καὶ ἄλλος ἐξῆς ἀνεβόησε  
φακός σε δαίμων καὶ φακὴ τύχη λάβοι.  
ἐμοὶ δὲ κατὰ τὸν κωμικὸν Δίφιλον, φησὶ δ' οὗτος ἐν  
Πελιασί

5

τὸ δειπνάριον ἀνθηρὸν ἦν, γλαφυρὸν σφόδρα,  
φακῆς κατ' ἄνδρα τρύβλιον μεστὸν μέγα.

157 Β. πρῶτιστον οὐκ ἀνθηρόν. Α. ἐπὶ ταύτῃ φέρων  
εἰς τὸ μέσον ἐπεχόρευσε σαπέροδης μέγας  
ὑπὸ τι δυσώδης οὗτος ηρος ἀνθίαν,  
ὃν πολλὰ ταῖς κίχλαις ἤδη λέγει.

10

γέλωτος οὖν ἐπιγραγέντος παρῆν ἡ θεατροτορύνη Μέ-  
λισσα καὶ ἡ κυνάμυια Νίκιον· αὐταὶ δ' ἦσαν τῶν οὐκ  
ἀσῆμων ἐταιριδίων. ἀποβλέψασαι οὖν αὐταὶ εἰς τὰ  
παρακείμενα καὶ θαυμάσασαι ἐγέλων. καὶ ἡ Νίκιον 15  
ἔφη, οὐδεὶς ὑμῶν, ἄνδρες γενειοσυλλεκτάδαι, ἰχθὺν  
b ἐσθίει; ἢ καθάπερ ὁ πρόγονος ὑμῶν Μελέαγρος ὁ Γα-  
δαρεὺς ἐν ταῖς Χάρισιν ἐπιγραφομέναις ἔφη τὸν  
Ἵομηρον Σύρον ὄντα τὸ γένος κατὰ τὰ πάτρια ἰχθύων  
ἀπεχομένους ποιῆσαι τοὺς Ἀχαιοὺς, δαψιλείας πολ- 20  
λῆς οὔσης κατὰ τὸν Ἑλλήσποντον; ἢ μόνου ἀνέγνωτε  
συγγραμμάτων αὐτοῦ τὸ περιέχον λεκίδου καὶ φακῆς  
σύγκρισιν; ὁρῶ γὰρ πολλὴν παρ' ὑμῖν τῆς φακῆς τὴν  
σκευὴν. εἰς ἣν ἀποβλέπουσα συμβουλευσάμ' ἂν ὑμῖν  
κατὰ τὸν σωκρατικὸν Ἀντισθένην ἐξάγειν ἑαυτοὺς 25  
c τοῦ βίου τοιαῦτα σιτουμένους. πρὸς ἣν ὁ Καρνεῖος  
ἔφη, Εὐξίθεος ὁ πυθαγορικός, ὦ Νίκιον, ὡς φησι  
Κλέαρχος ὁ περιπατητικὸς ἐν δευτέρῳ βίῳ, ἔλεγεν  
ἐνδεδέσθαι τῷ σώματι καὶ τῷ τῆδε βίῳ τὰς ἀπάντων  
ψυχὰς τιμωρίας χάριν, καὶ διείπασθαι τὸν θεὸν ὡς, 30  
εἰ μὴ μενοῦσιν ἐπὶ τούτοις ἕως ἂν ἐκῶν αὐτοὺς λύσῃ,  
πλέοσι καὶ μείζοσιν ἐμπεσοῦνται τότε λύμαις. διὸ

πάντας εὐλαβουμένους τὴν τῶν κυρίων ἀνάτασιν φο-  
 βεῖσθαι τοῦ ζῆν ἐκόντας ἐκβῆναι μόνου τε τὸν ἐν τῷ d  
 γῆρα θάνατον ἀσπασίως προῖστασθαι, πεπεισμένους  
 τὴν ἀπόλυσιν τῆς ψυχῆς μετὰ τῆς τῶν κυρίων γίγνε-  
 5 σθαι γνώμης. τούτοις τοῖς δόγμασιν ἡμεῖς πειθό-  
 μεθα. ὑμῖν δὲ φθόνος οὐδὲ εἰς ἐλέσθαι ἐν τι τῶν  
 τριῶν ἔχειν κακῶν. οὐ γὰρ ἐπίστασθε, ὧ̄ ταλαίπω-  
 ροι, ὅτι αἱ βαρεῖαι αὐταὶ τροφαὶ φράττουσι τὸ ἡγεμο-  
 νικὸν καὶ οὐκ ἔωσι τὴν φρόνησιν ἐν αὐτῇ εἶναι.

10 46. Θεόπομπος γοῦν ἐν πέμπτῳ Φιλιππικῶν φησί  
 'τὸ γὰρ ἐσθίειν πολλὰ καὶ κρέα φαγεῖν τοὺς μὲν λογι-  
 σμοὺς ἐξαιρεῖ καὶ τὰς ψυχὰς ποιεῖται βραδυτέρας, ὀρ- e  
 γῆς δὲ καὶ σκληρότητος καὶ πολλῆς σκαιότητος ἐμπίμ-  
 πλησι.' καὶ ὁ θαυμάσιος δὲ Ξενοφῶν φησὶν ὡς ἡδὺ  
 15 μὲν μᾶζαν καὶ κάρδαμα φαγεῖν πεινῶντι, ἡδὺ δὲ  
 ὕδωρ ἀρυσάμενον ἐκ ποταμοῦ διψῶντα πιεῖν. Σω-  
 κράτης δὲ καὶ πολλάκις κατελαμβάνετο διαπεριπατῶν  
 ἐσπέρας βαθείας πρὸ τῆς οἰκίας, καὶ πρὸς τοὺς πνυ-  
 θανομένους τί τηνικάδε; ἔλεγεν ὄψον συνάγειν πρὸς  
 20 τὸ δεῖπνον. ἡμῖν δὲ ἀντάρκης μερὶς ἦν ἂν παρ' ὑμῶν f  
 λάβωμεν, καὶ οὐ χαλεπαίνομεν ὡς ἔλαττον φερόμενοι,  
 καθάπερ ὁ παρ' Ἀντικλείδῃ Ἡρακλῆς. φησὶ γὰρ οὗ-  
 τος ἐν τῷ δευτέρῳ τῶν Νόστων 'μετὰ τὸ συντελέσαι  
 τοὺς ἄθλους Ἡρακλέα Εὐρυσθέως θυσίαν τινὰ ἐπιτε-  
 25 λούντος συμπαραληφθέντα καὶ τῶν τοῦ Εὐρυσθέως  
 υἱῶν τὰς μερίδας ἐκάστῳ παρατιθέντων, τῷ δ' Ἡρα-  
 κλεῖ ταπεινοτέραν [παραθέντων], ὁ Ἡρακλῆς ἀτιμάζε-  
 σθαι ὑπολαβῶν ἀπέκτεινε τρεῖς τῶν παίδων Περιμή- 158  
 δην Εὐρύβιον Εὐρύπυλον.' οὐ τοιοῦτοι οὖν τὸν θυ-  
 30 μὸν ἡμεῖς, εἰ καὶ πάντα Ἡρακλέους ζηλωταί.

47. Τραγικὸν (γὰρ) ἢ φακῆ 'σθ', ἧς φασὶν Ἀγά-  
 θαρχόν ποτε

γεγραφέναι ῥοφοῦντ' Ὀρέστην τῆς νόσου πε-  
πανμένον,

φησὶ Σώφιλος ὁ κωμωδιοποιός. στωικὸν δὲ δόγμα  
ἔστιν ὅτι τε πάντα εὖ ποιήσει ὁ σοφὸς καὶ φακῆν φρο-  
νίμως ἀρτύσει. διὸ καὶ Τίμων ὁ Φλιάσιος ἔφη καὶ  
b Ζηνῶνειόν γε φακῆν ἔψειν ὃς μὴ φρονίμως μεμάθη-  
κεν. ὡς οὐκ ἄλλως δυναμένης ἐψηθῆναι φακῆς, εἰ  
μὴ κατὰ τὴν Ζηνῶνειον ὑφήγησιν, ὃς ἔφη

εἰς δὲ φακῆν ἔμβαλλε δυωδέκατον κοριάννου.

καὶ Κράτης δ' ὁ Θηβαῖος ἔλεγε 10

μὴ πρὸ φακῆς λοπάδ' αὔξων

εἰς στάσιν ἄμμε βάλῃς.

Χρύσιππος δὲ ἐν τῷ περὶ τοῦ καλοῦ γνώμας τινὰς  
ἡμῶν εἰσφέρων φησὶ

μή μοί ποτ' ἐλαίαν ἔσθι' ἀκαλήφην ἔχων. 15

χειμῶνος ὥρα βολβοφακῆν βαβαὶ βαβαί.

βολβοφακῆ δ' ἴσον ἀμβροσίῃ ψύχους κρούεντος.

c ὁ χαρίεις τε Ἀριστοφάνης ἐν Γηρυτάδῃ ἔφη

πιτσάνην διδάσκεις αὐτὸν ἔψειν ἢ φακῆν;

καὶ ἐν Ἀμφιαράῳ 20

ὅστις φακῆν ἠδιστον ὄψων λοιδορεῖς.

Ἐπίχαρμος δ' ἐν Διονύσοις

χύτρα δὲ φακέας ἤψετο.

Ἀντιφάνης δ' Ὀμοίαις

εὖ δ' ἐρίγνεθ' ὅτι φακῆν 25

ἔψειν μ' ἐδίδασκε τῶν ἐπιχωρίων τις εἶς.

οἶδα δὲ καὶ τὴν Ὀδυσσεύς τοῦ φρονιμωτάτου καὶ συν-  
ετωτάτου ἀδελφῆν Φακῆν καλουμένην, ἣν ἄλλοι τι-  
d νες Καλλιστῶ ὀνομάζουσιν, ὡς ἱστορεῖν Μνασέα τὸν  
Πατρέα ἐν τρίτῳ Εὐρώπιακῶν φησὶ Λυσίμαχος ἐν 30  
τρίτῳ Νόστῳ.

48. Ἐπὶ τούτοις γελάσαντος πάνυ ἐκλαμπρον τοῦ

Πλουτάρχου οὐκ ἐνέγκας ὁ κύων παροραθεῖσαν τὴν  
 περὶ τῆς φακῆς πολυμαθίαν, ἀλλ' ὑμεῖς γε, ἔφη, οἱ  
 ἀπὸ τῆς καλῆς Ἀλεξανδρείας, ὦ Πλούταρχε, σύντρο-  
 φοί ἐστε τῷ φακίνῳ βρώματι καὶ πᾶσα ὑμῶν ἢ πόλις  
 5 πλήρης ἐστὶ φακίνων· ὧν καὶ Σώπατρος ὁ φάκιος  
 παρωδὸς μέμνηται ἐν δράματι Βακχίδι λέγων οὕτως  
 οὐκ ἂν δυναίμην εἰσορῶν χαλκήλατον e  
 μέγαν κολοσσὸν φάκινον ἄρτον ἐσθίειν.

ἐπεὶ τί δεῖ βροτοῖσι, κατὰ τὸν σὸν Εὐριπίδην, γραμ-  
 10 ματικώτατε, πλὴν δυοῖν μόνον,

Δήμητρος ἀκτῆς πώματός θ' ὑδρηχόου;

ἄπερ πάρεστι καὶ πέφυχ' ἡμᾶς τρέφειν.

ὧν οὐκ ἀπαρκεῖ πλησμονή· τρυφῇ γέ τοι

ἄλλων ἐδεστώων μηχανὰς θηρεύομεν.

15 κὰν ἄλλοις δέ φησιν ὁ σκηνικὸς οὗτος φιλόσοφος

ἀρκεῖ μετρία βιοτά μοι σώφρονος τραπέξης,

τὸ δ' ἄκαιρον ἅπαν τόδ' ὑπερβάλλον τε μὴ f  
 προσείμαν.

καὶ ὁ Σωκράτης δ' ἔλεγε τῶν ἄλλων ἀνθρώπων δια-  
 20 φέρειν, καθ' ὅσον οἱ μὲν ζῶσιν ἴν' ἐσθίωσιν, αὐτὸς  
 δ' ἐσθίει ἵνα ζῆ. Διογένης τε πρὸς τοὺς ἐγκαλοῦντας  
 αὐτῷ ἀποτριβομένῳ ἔλεγεν, εἴθ' ἡδυναίμην καὶ τὴν  
 γαστέρα τρίψας τῆς πείνης καὶ τῆς ἐνδείας παύσασθαι.

Εὐριπίδης δ' ἐν Ἰκέτισι περὶ τοῦ Καπανέως φησί

25 Καπανεὺς ὄδ' ἐστίν, ᾧ βίος μὲν ἦν πολὺς, 159

ἥκιστα δ' ὄλβῳ γαῦρος ἦν, φρόνημα δὲ

οὐδέν τι μεῖζον εἶχεν ἢ πένης ἀνήρ,

ψέγων τραπέξαις εἴ τις ἐξογκοῖτ' ἄγαν,

τάρκοῦν ἐπαινῶν· οὐ γὰρ ἐν γαστρὸς βορᾶ

30 τὸ χρηστὸν εἶναι, μέτρια δ' ἐξαρκεῖν ἔφη.

49. Οὐκ ἦν γὰρ τοιοῦτος, ὡς ἔοικεν, ὁ Καπανεὺς  
 οἷον ὁ καλὸς Χρῦσιππος διαγράφει ἐν τῷ περὶ τῶν μὴ

δι' αὐτὰ αἰρεταῶν λέγων ὧδε ἔπι τοσοῦτον τινὲς ἐκ-  
 b πίπτουσι πρὸς τὸ ἀργύριον ὥστε ἱστορηῆσθαι πρὸς τῇ  
 τελευτῇ τινὰ μὲν καταπιόντα οὐκ ὀλίγους χρυσοῦς  
 ἀποθανεῖν, τὸν δὲ ἕτερον ῥαψάμενον εἰς τινα χιτῶνα  
 καὶ ἐνδύντ' αὐτὸν ἐπισκῆψαι τοῖς οἰκείοις θάψαι οὐ- 5  
 τως, μήτε καύσαντας μήτε θεραπεύσαντας.' οὔτοι γὰρ  
 καὶ οἱ τοιοῦτοι μόνονυχὶ βοῶντες ἀποθνήσκουσιν

ὡ χρυσὲ δεξίωμα κάλλιστον βροτοῖς,

ὡς οὔτε μήτηρ ἠδονὰς τοιάσδ' ἔχει,

οὐ παῖδες ἐν δόμοισιν, οὐ φίλος πατήρ,

οἴας σὺ χοῖ σε δώμασιν κεκτημένοι.

c εἰ δ' ἡ Κύπρις τοιοῦτον ὀφθαλμοῖς ὄρα,

οὐ θαῦμα ἔρωτας μυρίους αὐτὴν ἔχειν.

τοιαύτη τις ἦν ἡ φιλοχρηματία παρὰ τοῖς τότε· περὶ  
 ἧς Ἀνάχαρσις, πυνθανομένου τινὸς πρὸς τί οἱ Ἕλλη- 15  
 νες χρῶνται τῷ ἀργυρίῳ, εἶπε πρὸς τὸ ἀριθμεῖν.

Διογένης δ' ἐν τῇ ἑαυτοῦ πολιτείᾳ νόμισμα εἶναι νο-  
 μοθετεῖ ἀστραγάλους. καλῶς γὰρ καὶ ταῦτα ὁ Εὐριπί-  
 δης εἶρηκε

μὴ πλοῦτον εἶπης· οὐχὶ θαναμάζω θεὸν

ὃν χῶ κάκιστος ῥαδίως ἐκτίσατο.

d Χρύσιππος δ' ἐν τῇ εἰσαγωγῇ τῇ εἰς τὴν περὶ ἀγαθῶν  
 καὶ κακῶν πραγματείαν νεανίσκον φησὶ τινα ἐκ τῆς  
 Ἰωνίας σφόδρα πλούσιον ἐπιδημῆσαι ταῖς Ἀθήναις  
 πορφυρίδα ἠμφιεσμένον ἔχουσαν χρυσᾶ κράσπεδα. 25  
 πυνθανομένου δέ τινος αὐτοῦ ποδαπὸς ἐστὶν ἀποκρί-  
 νασθαι ὅτι πλούσιος. μήποτε τοῦ αὐτοῦ μνημονεύει  
 καὶ Ἀλεξίς ἐν Θηβαίοις λέγων ὧδε

ἔστιν δὲ ποδαπὸς τὸ γένος οὔτος; B. πλούσιος·

τούτους δὲ πάντες φασὶν εὐγενεστάτους,

ἐπεὶ πένητας εὐπάτριδας οὐδεὶς ὄρα.

e 50. Ταῦτ' εἰπὼν ὁ Κύνουλκος, ἐπεὶ μὴ ἐκροταλί-

σθη, θυμωθεῖς, ἀλλ' ἐπειδὴ οὔτοι, ἔφη, ὦ συμπο-  
 σίαρχε, ὑπὸ λογοδιαρροίας ἐνοχλούμενοι μὴ πεινωῶσιν,  
 ἢ τὰ περὶ τῆς φακῆς λεχθέντα χλευάζουσιν ἐν νῶ  
 ἔχοντες τὰ εἰρημένα Φερεκράτει ἐν Κοριαννοῖ

5 φέρε δὴ κατακλινῶ· σὺ δὲ τράπεξαν εἷσφερε  
 καὶ κύλικα κἀντραγεῖν, ἴν' ἠδίου πίω.

B. ἰδοὺ κύλιξ σοι καὶ τράπεξα καὶ φακοί.

A. μή μοι φακοὺς μὰ τὸν Δί'· οὐ γὰρ ἦδομαι.

ἦν γὰρ τράγη τις, τοῦ στόματος ὄξει κακόν. f

10 ἐπεὶ οὖν διὰ τοῦτο φυλάττονται οἱ σοφοὶ οὔτοι τοὺς  
 φακοὺς, ἀλλ' ἡμῖν γε ποιήσον δοθῆναι ἄρτον, μεθ'  
 ὧν μηδὲν τῶν πολυτελῶν, ἀλλὰ κἀν τὴν πολυθρόλη-  
 του ἔχῃς φακῆν, ἢ τὸν καλούμενον κόγχου. γελασάν-  
 των δὲ πάντων καὶ ἐπὶ τῷ κόγχῳ μάλιστα, ἀπαίδευ-  
 15 τοί ἐστε, ἔφη, ἄνδρες δαιτυμόνες, οὐκ ἀναγινώσκον-  
 τες βιβλία ἃ μόνον παιδεύει τοὺς γε ἐπιθυμοῦντας τῶν 160  
 καλῶν· λέγω δὲ τὰ Τίμωνος τοῦ πυρρωνείου τῶν σίλ-  
 λων. οὗτος γὰρ ἐστὶν ὃς καὶ τοῦ κόγχου μνημονεύει  
 ἐν τῷ δευτέρῳ τῶν σίλλων λέγων οὕτως

20 οὔτε μοι ἢ τεῖη μᾶζ' ἀνδάνει οὔτε καρύκη  
 ἢ Λυδῶν, λιτῆ δὲ καὶ ἀναλέη ἐνὶ κόγχῳ  
 Ἑλλήνων ἢ πᾶσα περισσοτρόφητος οἰζύς.

διαφόρων γὰρ οὐσῶν καὶ τῶν ἐκ Τέω μαζῶν (ὡς καὶ  
 τῶν ἐξ Ἐρετρίας, ὡς Σώπατρος ἐν Βακχίδος μνη-  
 25 στήροσι· φησὶ γάρ

Ἐρέτριαν ὠρμήθημεν εἰς λευκάλφιτον) b

καὶ τῶν λυδίων καρυκῶν, προκρίνει ἀμφοτέρων ὁ Τί-  
 μων τὸν κόγχου.

51. Πρὸς ταῦτα ὁ καλὸς ἡμῶν ἐστιάτωρ Λαορῆν-  
 30 σιος καὶ αὐτὸς ἔφη, ὦ ἄνδρες κύνες [οἶ], κατὰ τὴν  
 Στράτιδος τοῦ κωμωδιοποιοῦ Ἰοκάστην, ἣτις ἐν ταῖς  
 ἐπιγραφομέναις Φοινίσσαις φησὶ

παραινέσαι δὲ σφῶν τι βούλομαι σοφόν·  
ὅταν φακῆν ἔψητε, μὴ πικεῖν μύρον.

καὶ ὁ Σώπατρος δέ, οὐ τὰ νῦν μέμνησαι, ἐν Νεκυία  
c μνημονεύει οὕτως

Ἴθακος Ὀδυσσεὺς τοῦπὶ τῇ φακῇ μύρον  
πάρεστι· θάρσει θυμέ. 5

Κλέαρχος δὲ ὁ ἀπὸ τοῦ περιπάτου ἐν τοῖς περὶ παροι-  
μιῶν ὡς παροιμίαν ἀναγράφει τοῦπὶ τῇ φακῇ μύρον,  
ἧς μέμνηται καὶ ὁ ἐμὸς προπάτωρ Ἰάκχων ὁ Μενίπ-  
πειος ἐπικαλούμενος· καὶ οἱ πολλοὶ τῶν γραμματικῶν 10  
τῶν ῥωμαϊκῶν οὐχ ὁμιλήσαντες πολλοῖς ἑλληνικοῖς  
ποιηταῖς καὶ συγγραφεῦσιν οὐκ ἴσασιν ὅθεν εἴλη-  
φεν ὁ Ἰάκχων τὸ ἰαμβεῖον. σὺ δέ μοι δοκεῖς ὡς Κύ-  
d νουлке (τούτῳ γὰρ χαίρεις τῷ ὀνόματι οὐ λέγων ὃ ἐκ  
γενετῆς σε ἢ μήτηρ κέκληκε) κατὰ τὸν σὸν Τίμωνα 15  
εἶναι μοι καλὸς τε μέγας τε, οὐκ ἐπιστάμενος ὅτι κόγ-  
χος παρὰ προτέρῳ μνήμης τετύχηκεν Ἐπιχάρμῳ ἐν  
τε Ἑορτᾷ καὶ Νάσοις Ἀντιφάνει τε τῷ κωμικῷ, ὃς  
ὑποκοριστικώτερον αὐτὸν ὠνόμασεν ἐν Γάμῳ οὕτως

κογχίον τε μικρὸν ἀλλᾶντός τε προστετημημένον. 20  
ἐξῆς ἀρπάσας τὸν λόγον ὁ Μάγνος, ὁ μὲν πάντ' ἄρι-  
e στος, ἔφη, Λαρήνσιος ὀξέως καὶ καλῶς ἀπήντησε τῷ  
γάστριδι κυνὶ περὶ τοῦ κόγχου. ἐγὼ δὲ κατὰ τοὺς τοῦ  
Παφίου Σωπάτρου Γαλάτας,

παρ' οἷς ἔθος ἐστίν, ἠνίκ' ἂν προτέρημά τι 25  
ἐν τοῖς πολέμοις λάβωσι, θύειν τοῖς θεοῖς  
τοὺς αἰχμαλώτους, τοὺς Γαλάτας μιμούμενος  
κἀγὼ κατακάύσειν ἠϋξάμην τοῖς δαίμοσιν  
διαλεκτικούς τρεῖς τῶν παρεγγεγραμμένων.  
καὶ μὴν φιλοσοφεῖν φιλολογεῖν τ' ἀκηκοῶς 30  
f ὑμᾶς ἐπιμελῶς καρτερεῖν θ' αἰρουμένους,  
τὴν πεῖραν ὑμῖν λήψομαι τῶν δογμάτων,

πρόσθεν καπνίζων· εἴτ' ἔαν ὀπτωμένων  
 ἴδω τιν' ὑμῶν συσπάσαντα τὸ σκέλος,  
 ζηνωνικῶ πρᾶθῆσεθ' οὔτος κυρίῳ  
 ἐπ' ἐξαγωγῇ, τὴν φρόνησιν ἀγνοῶν.

5 52. μετὰ παρησιίας γὰρ ἐρῶ πρὸς αὐτούς· εἰ  
 αὐτάρκειαν ἀσπάξῃ, φιλόσοφε, τί οὐ τοὺς πυθαγορι-  
 κοὺς ἐκείνους ζηλοῖς, περὶ ὧν φησὶν Ἀντιφάνης μὲν 161  
 ἐν Μνήμασι τάδε

10 τῶν πυθαγοριστῶν δ' ἔτυχον ἄθλιοί τινες  
 ἐν τῇ χαράδρᾳ τρώγοντες ἄλιμα καὶ κακὰ  
 τοιαῦτα συλλέγοντες ἐν τῷ κωρύκῳ.

καὶν τῷ κυρίως Κωρύκῳ δ' ἐπιγραφομένῳ φησί  
 πρῶτον μὲν ὥσπερ πυθαγορίζων ἐσθίει  
 ἔμψυχον οὐδέν, τῆς δὲ πλείστης τοῦβολοῦ  
 15 μάξης μελαγχρῆ μερίδα λαμβάνων λέπει.

Ἄλεξις δ' ἐν Ταραντίοις

b

οἱ πυθαγορίζοντες γάρ, ὡς ἀκούομεν,  
 οὔτ' ὄψον ἐσθίουσιν οὔτ' ἄλλ' οὐδὲ ἐν  
 ἔμψυχον, οἶνόν τ' οὐχὶ πίνουσιν μόνοι.  
 20 B. Ἐπιχαρίδης μέντοι κύνας κατεσθίει,  
 τῶν πυθαγορειῶν εἷς. A. ἀποκτείνας μὲν οὖν·  
 οὐκ ἔτι γάρ ἐστ' ἔμψυχον.

προελθὼν τέ φησι

πυθαγορισμοὶ καὶ λόγοι

25 λεπτοὶ διεσμιλευμένα τε φροντίδες  
 τρέφουσ' ἐκείνους. τὰ δὲ καθ' ἡμέραν τάδε,  
 ἄρτος καθαρὸς εἰς ἑκατέρῳ, ποτήριον  
 ὕδατος· τοσαῦτα ταῦτα. B. δεσμωτηρίου  
 λέγεις δίαιταν. πάντες οὕτως οἱ σοφοὶ  
 30 διάγουσι καὶ τοιαῦτα κακοπαθοῦσί που;  
 A. τρυφῶσιν οὔτοι πρὸς ἑτέροισ. ἄρ' οἶσθ' ὅτι  
 Μελανιππίδης ἑταῖρός ἐστι καὶ Φάων

c

καὶ Φυρόμαχος καὶ Φᾶνος, οἱ δι' ἡμέρας  
δειπνοῦσι πέμπτης ἀλφίτων κοτύλην μίαν;

καὶ ἐν Πυθαγοριζούσῃ

ἢ δ' ἐστίασις ἰσχάδες καὶ στέμφυλα

d καὶ τυρὸς ἔσται· ταῦτα γὰρ θύειν νόμος 5  
τοῖς πυθαγορείοις. Β. νῆ. Δί', ἱερεῖον μὲν οὖν  
ὁποῖον ἂν κάλλιστον, ᾧ βέλτιστ', ἔχῃς.

καὶ μετ' ὀλίγα

ἔδει θ' ὑπομεῖναι μικροσιτίαν ῥύπου

ῥῖγος σιωπὴν στυγνότητ' ἀλουσίαν. 10

53. Τούτων δ' ὑμεῖς, ᾧ φιλόσοφοι, οὐδὲν ἀσκεῖτε,  
ἀλλὰ καὶ τὸ πάντων χαλεπώτατον λαλεῖτε περὶ ὧν οὐκ  
οἴδατε, καὶ ὡς κοσμίως ἐσθίουτες ποιεῖτε τὴν ἔνθεσιν  
κατὰ τὸν ἡδίστον Ἀντιφάνη· οὗτος γὰρ ἐν Δραπετα-  
e γωγῶ λέγει 15

κοσμίως ποιῶν τὴν ἔνθεσιν

μικρὰν μὲν ἐκ τοῦ πρόσθε, μεστὴν δ' ἔνδοθεν

τὴν χεῖρα, καθάπερ αἱ γυναῖκες, κατέφαγεν

πάμπολλα καὶ ταχύτατα·

ἔξον κατὰ τὸν αὐτὸν τοῦτον ποιητὴν ἐν Θουμβυκίῳ 20  
λέγοντα δραχμῆς ὠνήσασθαι τὰς προσφόρους ὑμῖν  
τροφάς,

σκορόδια, τυρόν, κρόμμυα, κάππαριν, [θύμον,]

ἅπαντα ταῦτ' ἔστιν δραχμῆς.

Ἄριστοφῶν δ' ἐν Πυθαγοριστῇ 25

πρὸς τῶν θεῶν οἰόμεθα τοὺς πάλαι ποτὲ

f τοὺς πυθαγοριστὰς γινομένους οὕτω ῥυπαῶν 5  
ἐκόντας, ἢ φορεῖν τρίβωνας ἠδέως;

οὐκ ἔστι τούτων οὐδέν, ὡς ἐμοὶ δοκεῖ·

ἀλλ' ἐξ ἀνάγκης, οὐκ ἔχοντες οὐδὲ ἔν, 30

τῆς εὐτελείας πρόφασιν εὐρόντες καλὴν

ὄρους ἔπηξαν τοῖς πένησι χρησίμους.

ἐπεὶ παράθες αὐτοῖσιν ἰχθῦς ἢ κρέας,  
 κἂν μὴ κατεσθίωσι καὶ τοὺς δακτύλους,  
 ἐθέλω κρέμασθαι δεκάκις.

οὐκ ἄκαιρον δ' ἐστὶ μνημονεῦσαι καὶ τοῦ εἰς ὑμᾶς 162  
 5 ποιηθέντος ἐπιγράμματος, ὅπερ παρέθετο ὁ Δελφὸς  
 Ἡγήσανδρος ἐν ἑκτῷ ὑπομνημάτων  
 ὄφρουνασπασίδαι, ῥινεγκαταπηξιγένειοι,  
 σακκογενειοτρόφοι καὶ λοπαδαρπαγίδαι,  
 εἰματανωπερίβαλλοι, ἀνηλιποκαιβλεπέλαιοι,  
 10 νυκτιλαθραιοφάγοι, νυκτιπαταιπλάγιοι,  
 μειρακιεξαπάται καὶ συλλαβοπευσιλαληταί,  
 δοξοματαιόσοφοι, ζηταρετησιάδαι. b

54. Ἀρχέστρατος δ' ὁ Γελῶς ἐν τῇ Γαστρολογίᾳ,  
 ἣν μόνην ὑμεῖς ῥαψῳδίαν οἱ σοφοὶ ἀσπάξεσθε,  
 15 μόνον τοῦτο πυθαγορίζοντες τὸ σιωπᾶν, δι' ἀσθένειαν  
 λόγων τοῦτο ποιοῦντες· ἔτι δὲ τὴν Σφοδρίου  
 τοῦ κυνικοῦ τέχνην ἐρωτικὴν καὶ τὰς Πρωταγορίδου  
 ἀκροάσεις ἐρωτικὰς, Περσαίου τε τοῦ καλοῦ φιλοσόφου  
 συμποτικοὺς διαλόγους συντεθέντας ἐκ τῶν  
 20 Στίλπωνος καὶ Ζήνωνος ἀπομνημονευμάτων, ἐν οἷς  
 ζητεῖ ὅπως ἂν μὴ κατακοιμηθῶσιν οἱ συμπόται, καὶ c  
 πῶς ταῖς ἐπιχύσεσι χρηστέον πηνίκα τε εἰσακτέον τοὺς  
 ὠραίους καὶ τὰς ὠραίας εἰς τὸ συμπόσιον, καὶ πότε  
 αὐτοὺς προσδεκτέον ὠραζομένους καὶ πότε παραπεμ-  
 25 πτέον ὡς ὑπερορῶντας, καὶ περὶ προσοψημάτων καὶ  
 περὶ ἄρτων καὶ περὶ τῶν ἄλλων ὅσα τε περιεργότερον  
 περὶ φιλημάτων εἶρηκεν ὁ Σωφρονίσκου φιλοσοφῶν,  
 ὃς περὶ ταῦτα τὴν διάνοιαν ἀεὶ στρέφων, πιστευθεῖς,  
 ὡς φησὶν Ἐρμιππος, ὑπ' Ἀντιγόμου τὸν Ἀκροκόριν- d  
 30 θον, κωθωνιζόμενος ἐξέπεσε καὶ αὐτῆς τῆς Κορίνθου  
 καταστρατηγηθεὶς ὑπὸ τοῦ Σικυωνίου Ἀράτου, ὁ πρό-  
 τερον ἐν τοῖς διαλόγοις πρὸς Ζήνονα διαμιλλώμενος,

ὡς ὁ σοφὸς πάντως ἂν εἶη καὶ στρατηγὸς ἀγαθός, μόνου τοῦτο διὰ τῶν ἔργων διαβεβαιωσάμενος ὁ καλὸς τοῦ Ζήνωνος οἰκιτιεύς. χαριέντως γὰρ [ἔφη] Βίων ὁ Βορυσθενίτης, θεασάμενος αὐτοῦ χαλκῆν εἰκόνα ἐφ' ἧς ἐπεγέγραπτο Περσαῖον Ζήνωνος Κιτιᾶ, <sup>5</sup> πεπλανηῖσθαι εἶπε τὸν ἐπιγράψαντα· δεῖν γὰρ οὕτως <sup>e</sup> ἔχειν Περσαῖον Ζήνωνος οἰκιτιέα. ἦν γὰρ οὕτως οἰκέτης γεγονὼς τοῦ Ζήνωνος, ὡς Νικίας ὁ Νικαεὺς ἱστορεῖ ἐν τῇ περὶ τῶν φιλοσόφων ἱστορίᾳ καὶ Σωτίων ὁ Ἀλεξανδρεὺς ἐν ταῖς διαδοχαῖς. δύο δὲ <sup>10</sup> συγγράμμασι τοῦ Περσαίου ἀπηντήκαμεν τῆς σοφῆς ταύτης πραγματείας τοιοῦτον ἔχουσι τουπίγραμμα συμποτικῶν διαλόγων.

55. Κτησίβιος δ' ὁ Χαλκιδεὺς ὁ Μενεδήμου γνώριμος, ὡς φησὶν Ἀντίγονος ὁ Καρύστιος ἐν τοῖς βίοις, <sup>15</sup> <sup>f</sup> ἐρωτηθεὶς ὑπὸ τινος τί περιέγεγονεν ἐκ φιλοσοφίας αὐτῶ; ἔφη, ἀσύμβολος δειπνεῖν. διὸ καὶ ὁ Τίμων που πρὸς αὐτὸν ἔφη

δειπνομανές, νεκροῦ ὄμματ' ἔχων, κραδίην δ' ἀκύλιστον. <sup>20</sup>

ἦν δ' εὖστοχος ὁ Κτησίβιος καὶ χαρίεις περὶ τὸ γε- <sup>163</sup>λοῖον (διὸ καὶ πάντες αὐτὸν ἐπὶ τὰ συμπόσια παρεκάλουν), οὐχ ὡσπερ σύ, κυνικέ, ὁ μηδέποτε ταῖς χάρισιν ἄλλ' οὐδὲ ταῖς μούσαις θύσας. φυγοῦσα γοῦν σε καὶ τοὺς σοὶ παραπλησίους ἢ ἀρετὴ ἡδουῆ παρα- <sup>25</sup>κάθηται, ὡς φησι Μνασάλκης ὁ Σικυνώνιος ἐν ἐπιγράμμασιν

ἄδ' ἐγὼ ἅ τλάμων ἀρετὰ παρὰ τᾶδε κάθημαι

ἀδονᾶ, αἰσχίστως κειραμένα πλοκάμους,

θυμὸν ἄχει μεγάλῳ βεβολημένα, εἶπερ ἅπασιν <sup>30</sup>

<sup>b</sup> ἅ κακόφρων τέρψις κρέσσον ἐμοῦ κέκριται.

Βάτων δ' ὁ κωμικὸς ἐν Ἀνδροφόνῳ φησί

- τῶν φιλοσόφων τοὺς σῶφρονας ἐνταυθὶ καλῶ,  
 τοὺς ἀγαθὸν αὐτοῖς οὐ διδόντας οὐδὲ ἔν,  
 τοὺς τὸν φρόνιμον ζητοῦντας ἐν τοῖς περιπάτοις  
 καὶ ταῖς διατριβαῖς ὥσπερ ἀποδεδρακότα.  
 5 ἄνθρωπ' ἀλάστωρ, διὰ τί συμβολὰς ἔχων  
 νήφεις; τί τηλικούτου ἀδικεῖς τοὺς θεοὺς;  
 τί τὰργύριον, ἄνθρωπε, τιμιώτερον  
 σαυτοῦ τέθεικας ἢ πέφυκε τῇ φύσει;  
 ἀλυσιτελῆς εἶ τῇ πόλει πίνων ὕδωρ·  
 10 τὸν γὰρ γεωργὸν καὶ τὸν ἔμπορον κακοῖς.  
 ἐγὼ δὲ τὰς προσόδους μεθύων καλὰς ποιῶ.  
 ἔπειθ' ἔωθεν περιάγεις τὴν λήκνυθον  
 καταμανθάνων τοῦλαιον, ὥστε περιφέρειν  
 ὠρολόγιον δόξει τις, οὐχὶ λήκνυθον.  
 15 56. Ἀρχέστρατος δ', ὃ Κύνουлке, ὃν ἀντὶ τοῦ  
 Ὀμήρου προσκυνεῖς διὰ τὴν γαστέρα, ἧς οὐ λαμνρῶ-  
 τερον οὐδέν' ὁ Τίμων σου φησί, περὶ τοῦ κυνὸς τοῦ d  
 θαλαττίου ἱστορῶν γράφει καὶ ταῦτα  
 ἀλλ' οὐ πολλοὶ ἴσασι βροτῶν τόδε θεῖον ἔδεσμα,  
 20 οὐδ' ἔσθειν ἐθέλουσιν ὅσοι κεπφαττελεβῶδη  
 ψυχὴν κέκτηνται θνητῶν εἰσὶν τ' ἀπόπληκτοι,  
 ὡς ἀνθρωποφάγου τοῦ θηρίου ὄντος. ἅπας δὲ  
 ἰχθὺς σάρκα φιλεῖ βροτέην, ἄν που περικύρη·  
 ὥστε πρόπει καθαρῶς ὅπόσοι τάδε μωρολογουῖεν  
 25 τοῖς λαχάνοις προσάγειν καὶ πρὸς Διόδωρον  
 ἰόντας  
 τὸν σοφὸν ἐγκρατέως μετ' ἐκείνου πυθαγορίζειν. e  
 ἦν δ' ὁ Διόδωρος οὗτος τὸ μὲν γένος Ἀσπένδιος, πυ-  
 θαγορικὸς δὲ δόξας εἶναι ὑμῶν τῶν κυνικῶν τρόπον  
 30 ἔξῃ, κομῶν καὶ ῥυπῶν καὶ ἀνυποδητῶν. ὅθεν καὶ πυ-  
 θαγορικὸν τὸ τῆς κόμης ἔδοξαν εἶναι τινες, ἀπὸ τοῦ  
 Διοδώρου προαχθέν, ὡς φησιν Ἐρμιππος. Τίμαιος δ'

ὁ Ταυρομενίτης ἐν τῇ ἐνάτῃ τῶν ἱστοριῶν περὶ αὐτοῦ  
γράφει οὕτως· Διοδώρου τοῦ τὸ γένος Ἀσπενδίου τὴν  
ἐξηλλαγμένην εἰσαγαγόντος κατασκευὴν καὶ τοῖς πυ-  
f θαγορείοις πεπλησιακέναι προσποιηθέντος· πρὸς ὃν  
ἐπιστέλλων ὁ Στρατόνικος ἐκέλευσε τὸν ἀπαίροντα τὸ 5  
δηθὲν ἀπαγγεῖλαι

τῷ περὶ θηροπέπλουμανίας  
ὑβρεῶς τε περιστάσιμον στοὰν ἔχοντι  
Πυθαγόρου πελάτα·

Σωσικράτης δ' ἐν τρίτῳ φιλοσόφων διαδοχῆς βαθεῖ 10  
πῶγωνι χρήσασθαι τὸν Διόδωρον ἱστορεῖ καὶ τρίβωνα  
ἀναλαβεῖν κόμην τε φορῆσαι, κατὰ τινα τυφον τὴν  
ἐπιτήδευσιν ταύτην εἰσαγαγόντα, τῶν πρὸ αὐτοῦ  
164 πυθαγορικῶν λαμπρᾶ τε ἐσθῆτι ἀμφιεννυμένων καὶ  
λουτροῖς καὶ ἀλείμμασι κουρᾶ τε τῇ συνήθει χρωμέ- 15  
νων.

57. εἰ δ' ὑμεῖς ὄντως, ὧ φιλόσοφοι, τὴν αὐτάρ-  
κειαν ἀσπάξεσθε καὶ τὰ τῶν δείπνων εὐτελεῖ, τί ἐν-  
ταῦθα παραγίνεσθε μὴδὲ κληθέντες; ἢ ὡς εἰς ἀσώτιον  
μαγειρικὰ σκευὴ καταλέγειν μαθησόμενοι; ἢ ὡς τὸν 20  
Διογένηος Κεφαλίωνα ἀποστοματιοῦντες; κατὰ γὰρ  
τὸν Σοφοκλέους Κηδαλίωνα ἐστὲ

μαστιγῖαι κέντρωνες ἀλλοτριοφάγοι.

ὅτι δ' ὑμεῖς οἱ φιλόσοφοι περὶ τὰ δείπνα ἀεὶ τὸν νοῦν  
ἔχετε, δεῖν ὑμᾶς ἐπιφαγεῖν τι αἰτῆσαι ἢ ἐπεσθίειν τι 25  
b τῶν κυνικῶν βρωμάτων (οὐδὲ γὰρ χαριτογλωσσεῖν  
ἡμᾶς θέμις), δηλοῦν ἐξ ὧν καὶ Ἀλεξίς ἐν τῷ ἐπιγραφο-  
μένῳ Δίνῳ ἱστορεῖ. ὑποτίθεται δὲ τὸν Ἡρακλέα παρὰ  
τῷ Δίνῳ παιδευόμενον, καὶ κελευσθέντα ἀπὸ βιβλίων  
πολλῶν παρακειμένων λαβόντα ἐντυχεῖν. ἐκεῖνος δ' 30  
ὄψαρτυτικὸν λαβὼν βιβλίον ἐν χεροῖν περισπουδά-  
στως ἐκράτει. λέγει δ' οὕτως ὁ Δίνος

βιβλίον

έντεϋθεν ὅ τι βούλει προσελθών, παῖ, λαβέ,  
 ἔπειτ' ἀναγνώσει, πάνν γε διασκοπῶν

e

ἀπὸ τῶν ἐπιγραμμάτων ἀτρέμα τε καὶ σχολῆ.

5

Ὅρφευς ἔνεστιν, Ἡσίοδος, τραγωδία,  
 Ἐπίχαρμος, Ὀμηρος, Χοιρίλος, συγγράμματα  
 παντοδαπά. δηλώσεις γὰρ οὕτω τὴν φύσιν  
 ἐπὶ τί μάλισθ' ὤρμηκε. *HP.* τουτὶ λαμβάνω.

10

*ΛΙΝ.* δεῖξον τί ἐστὶ πρῶτον. *HP.* ὀψαρτυσία,  
 ὡς φησι τοῦπίγραμμα. *ΛΙΝ.* φιλόσοφος τις εἶ,  
 εὐδηλον, ὃς παρὲς τοσαῦτα γράμματα

*Σίμου* τέχνην ἔλαβες. *HP.* ὁ *Σίμος* δ' ἐστὶ τίς; d

*ΛΙΝ.* μάλ' εὐφυῆς ἄνθρωπος. ἐπὶ τραγωδίαν  
 ὤρμηκε νῦν, καὶ τῶν μὲν ὑποκριτῶν πολὺν

15

κράτιστός ἐστιν ὀψοποιός, ὡς δοκεῖ  
 τοῖς χρωμένοις, τῶν δ' ὀψοποιῶν ὑποκριτής.  
 βούλιμός ἐσθ' ἄνθρωπος. *HP.* ὅ τι βούλει λέγε.  
 πεινῶ γὰρ, εὖ τοῦτ' ἴσθι.

58. Ταῦτα τοῦ Μάγνου ἐξῆς καταδραμόντος ἀπο-  
 20 βλέψας ὁ Κύνουλκος εἰς τοὺς παρόντας τῶν φιλοσό-  
 φων ἔφη

εἶδες τὴν θασίαν ἄλμην οἷ' ἄττα βαῦξει;  
 ὡς εὖ καὶ ταχέως ἀπετίσατο καὶ παραχρῆμα.

e

οὐ μέντοι παρὰ κωφὸν ὁ τυφλὸς ἔοικε λαλῆσαι,  
 25 ὡς ὁ Κρατῖνος ἐν τοῖς Ἀρχιλόχοις ἔφη. ἐπιλανθανό-  
 μενος γὰρ ἐν οἷς ποιεῖται δικαστηρίοις τῶν καλῶν  
 ἰάμβων αὐτοῦ τὰς ἐπιδείξεις, ὑπὸ τῆς ἐμφύτου γασ-  
 τριμαργίας καὶ ἠδυλογίας κολάβρους ἀναγινώσκει καὶ  
 μέλη πάραυλα κάκροτητα κύμβαλα.

30 καὶ μετὰ τὰς καλὰς ταύτας ἀμουσολογίας περιέρχεται f  
 τὰς οἰκίας, ἐξετάζων ὅπου δεῖπνα λαμπρὰ παρασκευά-

ξεται, ὑπὲρ τὸν Ἀθηναῖον Χαιρεφῶντα ἐκείνον, περὶ  
οὗ φησιν Ἄλεξις ἐν Φυγάδι

ἀεὶ γ' ὁ Χαιρεφῶν τιν' εὐρίσκει τέχνην,  
καὶ νῦν πορίζεται γε τὰ δεῖπν' ἀσύμβολα.

ὅπου γάρ ἐστιν ὁ κέραμος μισθώσιμος

ὁ τοῖς μαγείροις, εὐθὺς ἐξ ἑωθινοῦ

ἔστηκεν ἔλθῶν· κὰν ἴδη μισθούμενον

165 εἰς ἐστίασιν, τοῦ μαγείρου πνθόμενος

τὸν ἐστιῶντα, τῆς θύρας χασμωμένης

ἂν ἐπιλάβηται, πρῶτος εἰσελήλυθεν.

οὐκ ὀκνεῖ δ' ἀνὴρ οὗτος, καθάπερ καὶ ὁ καλὸς Μά-  
γνος, καὶ ὑπερορούς ἀποδημίας ποιεῖσθαι τῆς γα-  
στρὸς χάριν, ὡς ὁ αὐτὸς Ἄλεξις εἶρηκεν ἐν Συναπο-  
θνήσκουσιν

ἐπὶ δεῖπνον εἰς Κόρινθον ἔλθῶν Χαιρεφῶν

ἄκλητος, ἥδη γὰρ πέτεται διαπόντιος·

οὕτω τι τὰλλότρι' ἐσθίειν ἐστὶ γλυκύ.

b καὶ Θεόπομπος δ' ἐν Ὀδυσσεῖ ἔφη

Εὐριπίδου τᾶρ' ἐστὶν οὐ κακῶς ἔχον,

τὰλλότρια δειπνεῖν τὸν καλῶς εὐδαίμονα.

59. Γελασάντων οὖν πάντων ἐπὶ τούτοις ὁ Οὐλ-

πιανὸς ἔφη, πόθεν δὲ καὶ ἡ ἡδυλογία τοῖς ἡδονικοῖς

τούτοις ἀμαρτολόγοις; πρὸς ὃν ὁ Κύνουλκος, ἀλλ' ὦ

χοιρίον εὐάρτυτον, Φρόνιχος ὁ κωμωδιοποιὸς ἐν τῷ

Ἐφιάλτη μνημονεύει τοῦ ἡδυλόγου διὰ τούτων

ἔστιν δ' αὐτούς γε φυλάττεσθαι τῶν νῦν χαλε-  
πώτατον ἔργον·

c ἔχουσι γάρ τι κέντρον ἐν τοῖς δακτύλοις,

μισάνθρωπον ἄνθος ἥβης·

εἶθ' ἡδυλογοῦσιν ἅπασιν ἀεὶ κατὰ τὴν ἀγορὰν 30

περιόντες,

ἐπὶ τοῖσι βάρθοις δ' ὅταν ὦσιν, ἐκεῖ τούτοις οἷς  
 ἡδυλογοῦσιν  
 μεγάλας ἀμυχὰς καταμύξαντες καὶ συγκύψαντες  
 ἅπαντες

5 γελῶσι.

τὸ δὲ χαριτογλωσσεῖν Αἰσχύλος εἶρηκεν ἐν Προμηθεῖ  
 δεσμώτῃ

γνώσει δὲ τάδ' ὡς ἔτυμ', οὐδὲ μάτην  
 χαριτογλωσσεῖν ἐνι μοι.

10 πάλιν τε εἰπόντος τοῦ Οὐλπιανοῦ, τίνα δ' ἐστίν, ἄν-  
 δρες φίλοι, τὰ μαγειρικὰ σκευή; τούτων γὰρ ἐμνημό-  
 νευσαν ἐν τοῖς ἀρκαδικοῖς δεῖπνοις μνήμης ἡξιωμένων.  
 καὶ τὸ ἀσώτιον ποῦ κεῖται; ἀσώτους μὲν γὰρ οἶδα δια-  
 βότηους· ἓνα μὲν οὗ μνημονεύει Ἀλεξίς ἐν Κνιδίᾳ

15 Διόδωρος οὐπίτριπτος ἐν ἔτεσιν δύο  
 σφαῖραν ἀπέδειξε τὴν πατρῴαν οὐσίαν·  
 οὕτως ἰταμῶς ἅπαντα κατεμασῆσατο.

ἐν δὲ Φαίδρω φησί

20 σχολῇ γε νῆ τὸν ἥλιον, σχολῇ λέγεις,  
 ἐπεὶ Χαρίδης ὁ μικρὸς ἐν πένθ' ἡμέραις  
 σφαῖραν ἐποίησε τὴν πατρῴαν οὐσίαν·  
 οὕτω συνεστρόγγυλεν ἰταμῶς καὶ ταχύ.

60. Καὶ Κτήσιππος δ' ὁ Χαβρίου υἱὸς εἰς τοσοῦτον  
 ἦλθεν ἀσωτίας ὡς καὶ τοῦ μνήματος τοῦ πατρὸς, εἰς  
 25 ὃ οἱ Ἀθηναῖοι χιλίας ἀνάλωσαν δραχμᾶς, τοὺς λίθους  
 πωλῆσαι εἰς τὰς ἡδυπαθείας. Δίφιλος γοῦν ἐν τοῖς  
 Ἐναγίζουσί φησιν

εἰ μὴ συνήθης Φαιδίμω γ' ἐτύγχανεν  
 ὁ Χαβρίου Κτήσιππος, εἰσηγησάμην  
 30 νόμον τιν' οὐκ ἄχρηστον, ὡς ἐμοὶ δοκεῖ,  
 ὥστ' ἐπιτελεσθῆναί ποτ' αὐτῷ τοῦ πατρὸς  
 τὸ μνήμα· κατ' ἐνιαυτὸν ἓνα λίθον

ἀμαξιαῖον. καὶ σφόδρ' εὐτελὲς λέγω.

Τιμοκλῆς δ' ἐν Δημοσατύροις φησὶν

οὐδ' ὁ Χαβρίου Κτήσιππος ἔτι τρεῖς κείρεται,  
166 ἐν ταῖς γυναιξὶ λαμπρός, οὐκ ἐν ἀνδράσιν.

καὶ Μένανδρος δ' ἐν Ὁργῇ περὶ αὐτοῦ τάδε λέγει 5

καίτοι νέος ποτ' ἐγενόμην κἀγώ, γύναι·  
ἀλλ' οὐκ ἐλούμην πεντάκις τῆς ἡμέρας  
τότ', ἀλλὰ νῦν· οὐδὲ χλανίδ' εἶχον, ἀλλὰ νῦν·  
οὐδὲ μύρον εἶχον, ἀλλὰ νῦν· καὶ βάψομαι  
καὶ παρατιλοῦμαι νῆ Δία καὶ γενήσομαι 10

Κτήσιππος, οὐκ ἄνθρωπος, ἐν ὀλίγῳ χρόνῳ,  
b κἀθ' ὡς ἐκεῖνος κατέδομαι καὶ τοὺς λίθους  
ἀπαξάπαντας, οὐ γὰρ οὖν τὴν γῆν μόνην.

τάχ' οὖν διὰ τὴν πολλὴν ταύτην ἀσωτίαν καὶ κιναι-  
δίαν τοῦνομα αὐτοῦ παρέλιπε Δημοσθένης ἐν τῷ περὶ 15  
ἀτελειῶν. χρῆν δὲ τοὺς τὰ πατρῶα κατεδηδοκότας  
κατὰ τὸν Μενάνδρου Ναύκληρον οὕτως κολάζεσθαι.  
φησὶ γάρ

ὦ φιλτάτη γῆ μήτερο, ὡς σεμνὸν σφόδρ' εἶ  
τοῖς νοῦν ἔχουσι κτῆμα πολλοῦ τ' ἄξιον. 20

ὡς δῆτ' ἔχρην, εἴ τις πατρῶαν παραλαβὼν  
c γῆν καταφάγοι, πλεῖν τοῦτον ἤδη διὰ τέλους  
καὶ μηδ' ἐπιβαίνειν γῆς, ἴν' οὕτως ἦσθετο  
οἶον παραλαβὼν ἀγαθὸν οὐκ ἐφείσατο.

61. Πυθόδηλου δέ τινος ἀσώτου μνημονεύει Ἀξιώ- 25  
νικος ἐν Τυρρηνηῷ οὕτως

ὁ Πυθόδηλος οὐτοσὶ

ὁ Βαλλίων προσέρχεται ἐπικαλούμενος,  
μεθύουσα τ' ἐξόπισθεν ἢ σοφωτάτη  
ἀποτυμπανισχὰς κατὰ πόδας πορεύεται. 30

d Πολύευκτον δ' Ἀναξανδρίδης ἐν Τηρεῖ κωμωδῶν  
ὄρονις κεκλήσει (φησὶ). Β. διὰ τί, πρὸς τῆς Ἑστίας;

πότερον καταφαγὼν τὴν πατρῴαν οὐσίαν  
ὥσπερ Πολύευκτος ὁ καλός; Α. οὐ δῆτ', ἀλλ' ὅτι  
ἄρρην ὑπὸ θηλειῶν κατεκόπη.

Θεόπομπος δ' ἐν τῇ δεκάτῃ τῶν Φιλιππικῶν, ἀφ' ἧς  
5 τινες τὸ τελευταῖον μέρος χωρίσαντες ἐν ᾧ ἐστὶ τὰ  
περὶ τῶν Ἀθήνησι δημαγωγῶν, Εὐβουλὸν φησι τὸν  
δημαγωγὸν ἄσωτον γενέσθαι. τῇ λέξει δὲ ταύτῃ ἐχρή- e  
σατο καὶ τοσοῦτον ἄσωτία καὶ πλεονεξία διενήνοχε  
τοῦ δήμου τοῦ Ταραντίνων, ὅσον ὃ μὲν περὶ τὰς ἐστιά-  
10 σεις εἶχε μόνον ἀκρατῶς, ὃ δὲ τῶν Ἀθηναίων καὶ τὰς  
προσόδους καταμισθοφορῶν διατετέλεκε. Καλλίστρα-  
τος δὲ (φησὶν) ὁ Καλλικράτους δημαγωγὸς καὶ αὐτὸς  
πρὸς μὲν τὰς ἡδονὰς ἦν ἀκρατής, τῶν δὲ πολιτικῶν  
πραγμάτων ἦν ἐπιμελής.' περὶ δὲ τῶν Ταραντίνων  
15 ἱστορῶν ἐν τῇ δευτέρᾳ πεντηκοστῇ τῶν ἱστοριῶν γρά-  
φει οὕτως ἢ πόλις ἢ τῶν Ταραντίνων σχεδὸν καθ'  
ἕκαστον μῆνα βουθυτεὶ καὶ δημοσίᾳ ἐστιάσεις ποιεῖ- f  
ται, τὸ δὲ τῶν ιδιωτῶν πλῆθος ἀεὶ περὶ συνουσίας  
καὶ πότους ἐστί. λέγουσι δὲ καὶ τινά τοιοῦτον λόγον  
20 οἱ Ταραντινοὶ, τοὺς μὲν ἄλλους ἀνθρώπους διὰ τὸ φι-  
λοπονεῖσθαι καὶ περὶ τὰς ἐργασίας διατρίβειν παρα-  
σκευάζεσθαι ζῆν, αὐτοὺς δὲ διὰ τὰς συνουσίας καὶ τὰς  
ἡδονὰς οὐ μέλλειν, ἀλλ' ἤδη βιῶναι.'

62. Περὶ δὲ τῆς ἀσωτίας καὶ τοῦ βίου Φιλίππου  
25 καὶ τῶν ἐταίρων αὐτοῦ ἐν τῇ τεσσαρακοστῇ ἐνάτῃ τῶν  
ἱστοριῶν ὁ Θεόπομπος τάδε γράφει Ἐπίφιλος ἐπεὶ 167  
ἐγκρατής πολλῶν ἐγένετο χρημάτων, οὐκ ἀνάλωσεν  
αὐτὰ ταχέως, ἀλλ' ἐξέβαλε καὶ ἔρριψε πάντων ἀν-  
θρώπων κάκιστος ὢν οἰκονόμος οὐ μόνον αὐτὸς ἀλλὰ  
30 καὶ οἱ περὶ αὐτόν. ἀπλῶς γὰρ οὐδεὶς αὐτῶν ἠπίστατο  
ζῆν ὀρθῶς οὐδὲ σωφρόνως οἰκεῖν οἰκίαν. τούτου δ'  
αὐτὸς αἴτιος ἦν ἀπληστος καὶ πολυτελής ὢν, προχεί-

ρως ἅπαντα ποιῶν καὶ κτώμενος καὶ διδοῦς. στρα-  
 τιώτης γὰρ ὢν λογίζεσθαι τὰ προσιόντα καὶ τὰ ναλι-  
 σκόμενα δι' ἀσχολίαν οὐκ ἠδύνατο. ἔπειτα δ' οἱ ἑταί-  
 b ροι αὐτοῦ ἐκ πολλῶν τόπων ἦσαν συνερρηγότες, οἳ  
 μὲν γὰρ ἐξ αὐτῆς τῆς χώρας, οἳ δ' ἐκ Θετταλίας, οἳ δ' 5  
 ἐκ τῆς ἄλλης Ἑλλάδος, οὐκ ἀριστίνδην ἐξειλεγμένοι,  
 ἀλλ' εἴ τις ἦν ἐν τοῖς Ἑλλησιν ἢ τοῖς βαρβάροις λά-  
 σταυρος ἢ βδελυρὸς ἢ θρασὺς τὸν τρόπον, οὔτοι σχε-  
 δὸν ἅπαντες εἰς Μακεδονίαν ἀθροισθέντες ἑταῖροι  
 Φιλίππου προσηγορεύοντο. εἰ δὲ μὴ καὶ τοιοῦτός τις 10  
 ἐληλύθει, ὑπὸ τοῦ βίου καὶ τῆς διαίτης τῆς μακεδони-  
 κῆς ταχέως ἐκείνοις ὅμοιος ἐγίνετο. τὰ μὲν γὰρ οἱ πό-  
 c λεμοὶ καὶ αἱ στρατεῖαι, [τὰ δὲ] καὶ αἱ πολυτέλειαι θρα-  
 σεῖς αὐτοὺς εἶναι προετρέποντο καὶ ζῆν μὴ κοσμίως  
 ἀλλ' ἀσώτως καὶ τοῖς λησταῖς παραπλησίως. 15

63. Δοῦρις δ' ἐν ἐβδόμῳ Μακεδονικῶν περὶ Πα-  
 σικύπρου λέγων τοῦ ἐν Κύπρῳ βασιλέως ὅτι ἄσωτος  
 ἦν, γράφει καὶ τάδε Ἀλέξανδρος μετὰ τὴν Τύρου πο-  
 λιορκίαν Πνυταγόραν ἀποστέλλων ἄλλας τε δωρεὰς  
 ἔδωκε καὶ χωρίον ὃ ἠτήσατο. πρότερον δὲ τοῦτο Πα- 20  
 σίκυπρος ὁ βασιλεύων ἀπέδοτο δι' ἄσωτίαν πεντή-  
 κοντα ταλάντων Πνυμάτῳ τῷ Κιτιεῖ, ἅμα τὸ χωρίον  
 d καὶ τὴν αὐτοῦ βασιλείαν· καὶ λαβὼν τὰ χρήματα κατε-  
 γήρασεν ἐν Ἀμαθοῦντι. τοιοῦτος ἐγένετο καὶ Αἰθίοψ  
 ὁ Κορίνθιος, ὃς φησι Δημήτριος ὁ Σικήσιος, οὗ μνη- 25  
 μονεύει Ἀρχιλόχος. ὑπὸ φιληδονίας γὰρ καὶ ἀκρασίας  
 καὶ οὔτος, μετ' Ἀρχίου πλέων εἰς Σικελίαν, ὅτ' ἐμελλε  
 κτίζειν Συρακούσας, τῷ ἑαυτοῦ συσσίτῳ μελιτούττης  
 ἀπέδοτο τὸν κλῆρον, ὃν ἐν Συρακούσαις λαχὼν ἐμελ-  
 λεν ἔξειν. 30

64. Εἰς τοσοῦτον δ' ἄσωτίας ἐληλύθει καὶ Δημή-  
 e τριος ὁ Δημητρίου τοῦ Φαληρέως ἀπόγονος, ὃς φησιν

Ἠγήσανδρος, ὥστε Ἀρισταγόραν μὲν ἔχειν τὴν Κορινθίαν ἐρωμένην, ζῆν δὲ πολυτελῶς. ἀνακαλεσαμένων δ' αὐτὸν τῶν Ἀρεοπαγιτῶν καὶ κελενόντων βέλτιον ζῆν, ἀλλὰ καὶ νῦν, εἶπεν, ἐλευθερίως ζῶ. καὶ γὰρ ἐταί-  
 5 ραν ἔχω τὴν καλλίστην καὶ ἀδικῶ οὐδένα καὶ πίνω χίον οἶνον, καὶ τᾶλλ' ἀρκούντως παρασκευάζομαι, τῶν ἰδίων μου προσόδων εἰς ταῦτ' ἐκποιουσῶν, οὐ καθά-  
 περ ὑμῶν ἔνιοι δεκαζόμενος ζῶ καὶ μοιχεύων. καὶ f  
 τῶν τὰ τοιαῦτα πραττόντων καὶ ἐπ' ὀνόματος τινὰς  
 10 κατέλεξε. ταῦτα δ' ἀκούσας Ἀντίγονος ὁ βασιλεὺς θεσμοθέτην αὐτὸν κατέστησε. τοῖς δὲ Παναθηναίοις ἵππαρχος ὢν ἰκρίον ἔστησε πρὸς τοῖς ἐρμαῖς Ἀρισταγόρα μετεωρότερον τῶν ἐρμῶν. Ἐλευσίνι τε μυστη-  
 ρίων ὄντων ἔθηκεν αὐτῇ θρόνου παρὰ τὸ ἀνάκτορον,  
 15 οἰμῶξεςθαι φήσας τοὺς κωλύοντας.

65. Ὅτι δὲ τοὺς ἄσωτους καὶ τοὺς μὴ ἐκ τινος 168  
 περιουσίας ζῶντας τὸ παλαιὸν ἀνεκαλοῦντο οἱ ἀρεο-  
 παγῖται καὶ ἐκόλαζον ἰστόρησαν Φανόδημος καὶ Φιλό-  
 χορος ἄλλοι τε πλείους. Μενέδημον γοῦν καὶ Ἀσκλη-  
 20 πιάδην τοὺς φιλοσόφους, νέους ὄντας καὶ πενομένους μεταπεμψάμενοι ἠρώτησαν πῶς ὅλας τὰς ἡμέρας τοῖς φιλοσόφοις σχολάζοντες, κεκτημένοι δὲ μηδέν, εὐ-  
 εκτουῖσιν οὕτω τοῖς σώμασι· καὶ οἱ ἐκέλευσαν μετα-  
 πεμφθῆναι τινα τῶν μυλωθρῶν. ἐλθόντος δ' ἐκείνου  
 25 καὶ εἰπόντος ὅτι νυκτὸς ἐκάστης κατιόντες εἰς τὸν μυ- b  
 λῶνα καὶ ἀλουῦντες δύο δραχμὰς ἀμφοτέροι λαμβά-  
 νουσι, θαυμάσαντες οἱ ἀρεοπαγῖται διακοσίαις δραχ-  
 μαῖς ἐτίμησαν αὐτούς. καὶ Δημόκριτον δ' Ἀβδηρῖται δημοσίᾳ κρίνοντες ὡς κατεφθαρκότα τὰ πατρῶα, ἐπει-  
 30 δὴ ἀναγνοὺς αὐτοῖς τὸν μέγαν διάκοσμον καὶ τὰ περὶ  
 τῶν ἐν ἄδου εἶπεν εἰς ταῦτα ἀνηλωκέναι, ἀφείθη.

66. οἱ δὲ μὴ οὕτως ἄσωτοι κατὰ τὸν Ἄμφιν

πίνουσ' ἐκάστης ἡμέρας δι' ἡμέρας,  
 c διασειόμενοι τοὺς κροτάφους ὑπὸ τοῦ ἀκράτου καὶ  
 κατὰ τὸν Δίφιλον κεφαλὰς ἔχοντες τρεῖς ὥσπερ ἀρτε-  
 μίσιον, πολέμιοι τῆς οὐσίας ὑπάρχοντες, ὡς Σάτυρος  
 ἐν τοῖς περὶ χαρακτῆρων εἶρηκε, κατατρέχοντες τὸν 5  
 ἀγρὸν, διαρπάζοντες τὴν οἰκίαν, λαφυροπωλοῦντες τὰ  
 ὑπάρχοντα, σκοποῦντες οὐ τί δεδαπάνηται ἀλλὰ τί  
 δαπανηθήσεται, οὐδὲ τί περιέσται ἀλλὰ τί οὐ περιέ-  
 σται, ἐν τῇ νεότητι τὰ τοῦ γήρως ἐφόδια προκατανα-  
 d λίσκοντες, χαίροντες τῇ ἐταίρῳ οὐ τοῖς ἐταίροις, καὶ 10  
 τῷ οἴνῳ οὐ τοῖς συμπόταις. Ἀγαθαρχίδης δ' ὁ Κνί-  
 διος ἐν τῇ ὀργόῃ πρὸς ταῖς εἴκοσι τῶν Εὐρωπιακῶν  
 Ἐγνώσιππον (φησί) ἄσωτον γενόμενον ἐν τῇ Σπάρτῃ  
 ἐκώλυνον οἱ ἔφοροι συναναστρέφειν τοῖς νέοις. παρὰ  
 δὲ Ῥωμαίοις μνημονεύεται, ὡς φησι Ποσειδώνιος ἐν 15  
 τῇ ἐνάτῃ καὶ τεσσαρακοστῇ τῶν ἱστοριῶν, Ἀπικίον  
 τινα ἐπὶ ἀσωτία πάντας ἀνθρώπους ὑπερηκοντικέναι.  
 οὗτος δ' ἐστὶν Ἀπικίος ὁ καὶ τῆς φυγῆς αἴτιος γενό-  
 e μενος Ῥουτιλίῳ τῷ τὴν Ῥωμαϊκὴν ἱστορίαν ἐκδεδω-  
 κότι τῇ Ἑλλήνων φωνῇ. περὶ δὲ Ἀπικίου τοῦ καὶ αὐ- 20  
 τοῦ ἐπὶ ἀσωτία διαβοήτου ἐν τοῖς πρώτοις εἰρήκαμεν.

67. Διογένης δ' ὁ Βαβυλώνιος ἐν τοῖς περὶ εὐγε-  
 νείας τὸν Φωκίανος υἱὸν (φησί) Φῶκον οὐκ ἦν ὅς  
 οὐκ ἐμίσει Ἀθηναίων. καὶ ὁπότε ἀπαντήσείε τις αὐ-  
 τῷ, ἔλεγεν ὧ καταισχύνας τὸ γένος. πάντα γὰρ ἀνά- 25  
 λωσε τὰ πατρῷα εἰς ἀσωτίαν, καὶ μετὰ ταῦτα ἐκολά-  
 f κενε τὸν ἐπὶ τῆς Μουνυχίας· ἐφ' ᾧ πάλιν ὑπὸ πάντων  
 ἐπερραπίζετο. ἐπιδόσεων δὲ ποτε γενομένων παρελ-  
 θὼν καὶ αὐτὸς εἰς τὴν ἐκκλησίαν ἔφη, ἐπιδίδωμι κἀγώ.  
 καὶ οἱ Ἀθηναῖοι ὁμοθυμαδὸν ἀνεβόησαν, εἰς ἀκολα- 30  
 σίαν. ἦν δ' ὁ Φῶκος καὶ φιλοπότης. νικήσαντος γοῦν  
 αὐτοῦ ἵπποις παναθήναια, ὡς ὁ πατὴρ εἰστία τοὺς

ἑταίρους, συνελθόντων εἰς τὸ δεῖπνον λαμπρὰ μὲν ἦν ἡ παρασκευὴ καὶ τοῖς εἰσιοῦσι προσεφέροντο ποδοπιτῆρες οἴνου δι' ἄρωμάτων. οὓς ἰδὼν ὁ πατὴρ καλέσας τὸν Φῶκον, οὐ παύσεις, ἔφη, τὸν ἑταῖρον δια- 169  
5 φθείροντά σου τὴν νίκην;

οἶδα δὲ καὶ ἄλλους ἀσώτους πολλούς, περὶ ὧν ὑμῖν καταλείπω ζητεῖν, πλὴν Καλλίου τοῦ Ἰππονίκου, ὃν καὶ οἱ τῶν παίδων ἴσασι παιδαγωγοί. περὶ δὲ τῶν ἄλλων ὧν φθάνω προβεβληκῶς εἴ τι λέγειν ἔχετε, 10 ἀναπεπταμένους ἔχω τῶν ὠτων τὰς πύλας. ὥστε λέγετε, ἐπιζητῶ γάρ. καὶ Μάγνος εἶρηκε τὸ ἐπεσθίειν καὶ τὸ ἐπιφαγεῖν.

καὶ ὁ Αἰμιλιανὸς ἔφη, τὸ μὲν ἀσώτιον ἔχεις παρὰ Στρατίτιδι ἐν Χρυσίππῳ λέγοντι οὕτως  
15 εἰ μὴδὲ χέσαι γ' αὐτῷ σχολὴ γενήσεται, b  
μὴδ' εἰς ἀσώτιον τραπέσθαι, μὴδ' ἐὰν αὐτῷ ξυναντᾶ τις, λαλήσαι μὴδὲ ἔν.

68. μαγειρικὰ δὲ σκευὴ καταριθμεῖται Ἀνάξιππος ἐν Κιθαρωδῷ οὕτως  
20 ζωμήρουσιν φέρ', οἷσ' ὀβελίσκους δῶδεκα,  
κρεάγραν, θυῖαν, τυροκνήστιν παιδικήν,  
στελεόν, σκαφίδας τρεῖς, δορίδα, κοπίδας τέτ-  
ταρας.

οὐ μὴ πρότερον οἷσεις, θεοῖσιν ἐχθρὸς σύ,  
25 τὸ λεβήτιον· τὰκ τοῦ νίτρου. πάλιν ὑστερεῖς; c  
καὶ τὴν κύβηλιν τὴν ταγηνιστηρίαν.

τὴν χύτραν δ' Ἀριστοφάνης ἐν Σκηναῶς καταλαμβανούσαις κακκάβην εἶρηκεν οὕτως

τὴν κακκάβην γὰρ κᾶε τοῦ διδασκάλου.  
30 κᾶν Δαιταλεῦσι κᾶγειν ἐκεῖθεν κακκάβην. Ἀντιφάνης δ' ἐν Φιλοθηβαίῳ  
πάντ' ἐστὶν ἡμῖν· ἢ τε γὰρ συνώνυμος

- τῆς ἔνδον οὔσης ἔγγελος Βοιωτίας  
 τμηθεῖσα κοίλοις ἐν βυθοῖσι κακκάβης  
 χλιαίνεται, αἶρεθ', ἔψεται, παφλάζεται.  
 d βατάνιον δ' εἴρηκεν Ἀντιφάνης ἐν Εὐθυδικῶ  
 ἔπειτα πουλύπους τετμημένους 5  
 ἐν βατανίοισιν ἐφθός.  
 Ἄλεξις ἐν Ἀσκληπιοκλείδῃ  
 οὕτως δ' ὄψοποιεῖν εὐφρῶς  
 περὶ τὴν Σικελίαν αὐτὸς ἔμαθον ὥστε τοὺς  
 δειπνοῦντας εἰς τὰ βατάνι' ἐμβαλεῖν ποιῶ 10  
 ἐνίστε τοὺς ὀδόντας ὑπὸ τῆς ἡδονῆς.  
 πατάνιον δὲ διὰ τοῦ π' Ἀντιφάνης ἐν Γάμῳ  
 e πατάνια σεῦτλον σίλφιον χύτρας λύχνους  
 κορίαννα κρόμμυ' ἄλας ἔλαιον τρύβλιον.  
 Φιλέταιρος Οἰνοπίωνι 15  
 ὁ μάγειρος οὗτος Πατανίων προσελθέτω.  
 καὶ πάλιν  
 πλείους Στρατονίκου τοὺς μαθητάς μοι δοκεῖ  
 ἔξειν Πατανίων.  
 ἐν δὲ Παρασίτῳ ὁ Ἀντιφάνης καὶ τάδε εἴρηκεν 20  
 ἄλλος ἐπὶ τούτῳ μέγας  
 ἦξει τις ἰσοτράπεζος εὐγενῆς. Β. τίνα  
 λέγεις; Α. Καρύστου θρέμμα, γηγενῆς, ζέων.  
 Β. εἶτ' οὐκ ἂν εἴποις; ὕπαγε. Α. κάκκαβον λέγω·  
 f σὺ δ' ἴσως ἂν εἴποις λοπάδ'. Β. ἐμοὶ δὲ τοῦνομα 25  
 οἶει διαφέρειν, εἴτε κάκκαβόν τινες  
 χαίρουσιν ὀνομάζοντες εἴτε σίττυβον;  
 πλὴν ὅτι λέγεις ἀγγεῖον οἶδα.  
 Εὐβουλος δ' ἐν Ἰωνί καὶ βατάνια καὶ πατάνια λέγει  
 ἐν τούτοις 30  
 τρύβλια δὲ καὶ βατάνια καὶ κακκάβια καὶ  
 λοπάδια καὶ πατάνια πνικινὰ ταρφέα,

κουδ' ἂν λέγων λέξαιμι.

69. ἡδυσμάτων δὲ κατάλογον Ἄλεξις ἐποίησατο 170  
ἐν Λέβητι οὕτως

μη [μη] προφάσεις ἐνταῦθά μοι μηδ' οὐκ ἔχω.

5 B. ἀλλὰ λέγ' ὅτου δεῖ· λήψομαι γὰρ πάντ' ἐγώ.

A. ὀρθῶς. τὸ πρῶτον μὲν λάβ' ἐλθὼν σήσαμα.

B. ἀλλ' ἔστιν ἔνδον. A. ἀσταφίδα κεκομμένην,

μάραθρον, ἄνηθον, νᾶπυ, κανλόν, σίλφιον,

κορίαννον αὔον, ῥοῦν, κύμινον, κάππαριν,

10 ὀρίγανον, σκοροδία, γήτειον, θύμον,

σφάκον, σίραιον, σέσελι, πήγανον, πράσον.

ἐν δὲ Παννυχίδι ἢ Ἐριθίοις μάγειρον τάδε ποιεῖ λέ-  
γοντα

κύκλω δεήσει περιτρέχειν με καὶ βοᾶν,

15 ἂν του δέωμαι. δεῖπνον αἰτήσεις με σὺ

ἤδη παρελθὼν· οὐκ ἔχων δὲ τυγχάνω

οὐκ ὄξος, οὐκ ἄνηθον, οὐκ ὀρίγανον,

οὐ θρίον, οὐκ ἔλαιον, οὐκ ἀμυγδάλας,

οὐ σκόροδον, οὐ σίραιον, οὐχὶ γήθιον,

20 οὐ βολβόν, οὐ πῦρ, οὐ κύμινον, οὐχ ἄλας,

οὐκ ῥόν, οὐ ξύλ', οὐ σκάφην, οὐ τήγανον,

οὐχ ἰμονιάν, οὐ λάκκον εἶδον, οὐ φρέαθ,

οὐ στάμνος ἐστί· διακενῆς δ' ἔστηκ' ἐγὼ

ἔχων μάχαιραν προσέτι περιεζωσμένος.

25 καὶ Πονήρα

τῆς ὀριγάνου

πρώτιστον ὑποθεῖς εἰς λοπάδα νεανικῆν,

τὸ τρίμυ' ἐπιπολῆς εὐρύθμως διειμμένον

ὄξει σιραίῳ χρωματίσας καὶ σιλφίῳ

30 πυκνῶ πατάξας.

ἐπεσθίειν δ' εἶρηκε Τηλεκλείδης Πρυτάνεσιν οὕτως d

ἔτυριον ἐπεσθίουτα. ἐπιφαγεῖν δ' Εὐπόλις Ταξίαρχοις

ἐπιφαγεῖν

μηδὲν ἄλλ' ἢ κρόμμυον λέποντα καὶ τρεῖς ἀλ-  
μάδας.

καὶ Ἀριστοφάνης Πλούτῳ

πρὸ τοῦ δ' ὑπὸ τῆς πενίας ἅπαντ' ἐπήσθιεν. 5

70. Τῶν δὲ μαγεύρων διάφοροί τινες ἦσαν οἱ κα-  
λούμενοι τραπεζοποιοί. εἰς ὃ δὲ οὗτοι παρελαμβά-  
νοντο σαφῶς παρίστησιν Ἀντιφάνης ἐν Μετοίκῳ

προσέλαβον ἔλθῶν τουτονὶ

τραπεζοποιόν, ὃς πλυνεῖ σκεύη, λύχνους 10

e ἔτοιμάσει, σπονδὰς ποιήσει, τᾶλλ' ὅσα

τούτῳ προσήκει.

ζητητέον δὲ εἰ καὶ ὁ τραπεζοκόμος ὁ αὐτός ἐστι τῷ  
τραπεζοποιῷ. Ἰόβας γὰρ ὁ βασιλεὺς ἐν ταῖς Ὀμοιό-  
τησι τὸν αὐτὸν εἶναι φησι τραπεζοκόμον καὶ τὸν ὑπὸ 15

Ῥωμαίων καλούμενον στρουκτώρα, παρατιθέμενος ἐκ  
δράματος Ἀλεξάνδρου ᾧ ἐπιγραφὴ Πότος

εἰς αὔριόν με δεῖ λαβεῖν ἀνλητρίδα·

τραπεζοποιὸν δημιουργὸν λήψομαι.

ἐπὶ τοῦτ' ἀπέστειλ' ἐξ ἀγροῦ μ' ὁ δεσπότης. 20

ἐκάλουν δὲ τραπεζοποιὸν τὸν τραπεζῶν ἐπιμελητὴν  
καὶ τῆς ἄλλης εὐκοσμίας. Φιλήμων Παρεισιόντι

περὶ τοῦ πτάνιον οὐ γίνεθ' ἢ σκευωρία·

τραπεζοποιός ἐστ' ἐπὶ τοῦ διακονεῖν.

ἔλεγον δὲ καὶ ἐπιτραπεζώματα τὰ ἐπιτιθέμενα τῇ 25  
τραπέξῃ βρώματα. Πλάτων Μενελάῳ

171 ὡς ὀλίγα λοιπὰ τῶν ἐπιτραπεζωμάτων.

ἐκάλουν δὲ καὶ ἀγοραστήν τὸν τὰ ὄψα ὠνούμενον, νῦν

δ' ὀψωνάτωρα, ὡς Ξενοφῶν ἐν πρώτῳ Ἀπομνημο-  
νευμάτων οὕτωςι λέγων 'διάκονον δ' ἂν καὶ ἀγορα- 30

στήν τὸν τοιοῦτον ἐθέλομεν προῖκα λαβεῖν;' παρὰ δὲ  
Μενάνδρῳ ἐστὶ κοινότερον ἐν Φανίῳ

φειδωλὸς ἦν καὶ μέτριος ἀγοραστής.

ὀψώνην δ' εἴρηκεν Ἀριστοφάνης ἐν Ταγηνισταῖς διὰ  
τούτων

ὡς οὐψώνης διατρίβειν

b

5 ἡμῶν τ' ἄριστον ἔοικεν.

παροψωνεῖν δ' ἔφη Κρατῖνος ἐν Κλεοβουλίναις οὕτως,  
παραγοράζειν δ' Ἄλεξις ἐν Δρωπίδῃ. εἰλέατροι δὲ  
καλοῦνται, ὡς φησι Πάμφιλος, οἱ ἐπὶ τὴν βασιλικὴν  
καλοῦντες τράπεζαν, παρὰ τὸν ἐλεόν. Ἀρτεμίδωρος δ'

10 αὐτοὺς δειπνοκλήτορας ὀνομάζει.

71. Ἐκάλουν δέ, φησί, καὶ τοὺς προγεύστας  
ἐδέατρος, ὅτι προήσθιον τῶν βασιλέων πρὸς ἀσφάλειαν.  
νῦν δὲ ὁ ἐδέατρος ἐπιστάτης γέγονε τῆς ὅλης  
διακονίας. ἦν δ' ἐπιφανὴς καὶ ἔντιμος ἢ χρεία. Χά-

15 ρης γοῦν ἐν τῇ τρίτῃ τῶν ἱστοριῶν Πτολεμαῖόν φησι  
τὸν σωτῆρα ἐδέατρον ἀποδειχθῆναι Ἀλεξάνδρου. μή- c  
ποτε δὲ καὶ ὃν νῦν καλοῦσι Ῥωμαῖοι προγεύστην  
τότε οἱ Ἕλληνες προτένθην ὠνόμαζον, ὡς Ἀριστοφά-  
νης ἐν προτέραις Νεφέλαις διὰ τούτων

20 πῶς οὐ δέχονται δῆτα τῇ νομηνίᾳ

ἀρχαὶ τὰ πρυτανεῖ', ἀλλ' ἔνη τε καὶ νέα;

B. ὅπερ οἱ προτένθαι γὰρ δοκοῦσί μοι παθεῖν,

ἴν' ὡς τάχιστα τὰ πρυτανεῖ' ὑφελοίατο,

διὰ τοῦτο προτενθένευσαν ἡμέρα μιᾶ.

d

25 μνημονεύει αὐτῶν καὶ Φερεκράτης ἐν Ἀγροῖσι

μὴ θαναμάσης,

τῶν γὰρ προτενθῶν ἐσμέν· ἀλλ' οὐκ οἶσθα σύ.

καὶ Φιλύλλιος ἐν Ἡρακλεῖ

βούλεσθε δῆτ' ἐγὼ φράσω τίς εἴμ' ἐγώ;

30 ἢ τῶν προτενθῶν Δορπία καλουμένη.

εὐρίσκω δὲ καὶ ψήφισμα ἐπὶ Κηφισοδώρου ἄρχοντος  
Ἀθήνησι γενόμενον, ἐν ᾧ ὡσπερ τι σύστημα οἱ προ-

e τένθαι εἰσί, καθάπερ καὶ οἱ παράσιτοι ὀνομαζόμενοι, ἔχον οὕτως Ἐφῶκος εἶπεν· ὅπως ἂν ἡ βουλὴ ἄγῃ τὰ πατοῦρια μετὰ τῶν ἄλλων Ἀθηναίων κατὰ τὰ πάτρια, ἐψηφίσθαι τῇ βουλῇ ἀφείσθαι τοὺς βουλευτὰς τὰς ἡμέρας, ἄσπερ καὶ αἱ ἄλλαι βουλαὶ αἱ ἀφεταί, 5 ἀπὸ τῆς ἡμέρας ἧς οἱ προτένθαι ἄγουσι πέντε ἡμέρας· ὅτι δ' εἶχον οἱ ἀρχαῖοι καὶ τοὺς προγεύστας καλουμένους Ξενοφῶν ἐν τῷ ἐπιγραφομένῳ Ἰέρωνι ἢ Τυραννικῷ φησὶν ὅτι τυραννος οὔτε σιτίοις καὶ ποτοῖς πιστεύων διάγει, ἀλλὰ καὶ τούτων ἀντὶ τοῦ ἀπάρχεσθαι 10 f τοῖς θεοῖς τοῖς διακονοῦσι πρῶτον κελεύουσιν ἀπογεύεσθαι, διὰ τὸ ἀπιστεῖν μὴ καὶ ἐν τούτοις κακὸν τι φάγῃσιν ἢ πίωσιν. Ἀναξίλας δ' ἐν Καλυψοῖ φησὶν 172 παραγεύσεταιί σοι πρῶτον ἢ γραῦς τοῦ ποτοῦ.

72. Τοὺς δὲ τὰ πέμματα προσέτι τε τοὺς ποιοῦν- 15 τας τοὺς πλακοῦντας οἱ πρότερον δημιουργοὺς ἐκάλουν. Μένανδρος Ψευδηρακλεῖ καταμεμφόμενος τοὺς μαγείρους ὡς ἐπιχειροῦντας καὶ οἷς μὴ δεῖ φησὶν μάγειρ', ἀηδὴς μοι δοκεῖς εἶναι σφόδρα. πόσας τραπέζας μέλλομεν ποιεῖν τρίτον 20 ἤδη μ' ἐρωτᾷς. χοιρίδιον ἐν θύομεν, ὅκτῳ ποιήσοντες τραπέζας δ' ἢ μίαν, b τί σοι διαφέρει τοῦτο; παράθες σημίαν. οὐκ ἔστι κανδύλους ποιεῖν οὐδ' οἷα σὺ εἴωθας εἰς ταυτὸν καρυκεύειν, μέλι 25 σεμίδαλιν ῥά· πάντα γὰρ τάναντία νῦν ἐστίν· ὁ μάγειρος γὰρ ἐγχύτους ποιεῖ, πλακοῦντας ὅπτᾱ, χόνδρον ἔψει καὶ φέρει μετὰ τὸ τάριχος, εἶτα θροῖον καὶ βότρους· ἢ δημιουργὸς δ' ἀντιπαρατεταγμένη 30 κρεάδι' ὅπτᾱ καὶ κίχλας τραγήματα. ἔπειθ' ὁ δειπνῶν μὲν τραγηματίζεται,

μυρισάμενος δὲ καὶ στεφανωσάμενος πάλιν  
δειπνεῖ μελίπηκτα τὰς κίχλας.

ὅτι δὲ ἐκεχώριστο τὰ τῆς ὑπουργίας πεμμάτων μὲν  
προνοουσῶν τῶν δημιουργῶν, ὄψαρτυτικῆς δὲ τῶν  
5 μαγείρων, Ἀντιφάνης διεσάφησεν ἐν Χρυσίδι οὕτως  
τέτταρες δ' ἀύλητροίδες  
ἔχουσι μισθὸν καὶ μάγειροι δώδεκα  
καὶ δημιουργοὶ μέλιτος αἰτοῦσαι σκάφας.

Μένανδρος Δημιουργῶ

10 τί τοῦτο, παῖ; διακονικῶς γὰρ νῆ Δία  
προελήλυθας. Β. ναί· πλάττομεν γὰρ πέμματα, d  
τὴν νύκτα τ' ἠγρουπνήκαμεν· καὶ νῦν ἔτι  
ἀποίητα πάμπολλ' ἐστὶν ἡμῖν.

πεμμάτων δὲ πρῶτόν φησι μνημονεῦσαι Πανύασιν  
15 Σέλευκος ἐν οἷς περὶ τῆς παρ' Αἰγυπτίοις ἀνθρωπο-  
θυσίας διηγεῖται, πολλὰ μὲν ἐπιθεῖναι λέγων πέμ-  
ματα, πολλὰς δὲ νοσάδας ὄρνες, προτέρου Στησι-  
χόρου ἢ Ἰβύκου ἐν Ἀθλοῖς ἐπιγραφομένοις εἰρηκότος  
φέρεσθαι τῇ παρθένῳ δῶρα

20 σασαμίδας χόνδρον τε καὶ ἐγκρίδας, e  
ἄλλα τε πέμματα καὶ μέλι χλωρόν.

ὅτι δὲ τὸ ποίημα τοῦτο Στησιχόρου ἐστὶν ἰκανώτατος  
μάρτυς Σιμωνίδης ὁ ποιητής, ὃς περὶ τοῦ Μελεάγρου  
τὸν λόγον ποιούμενός φησιν

25 ὃς δουρὶ πάντα νίκασε νέους,  
δινάεντα βαλὼν Ἄναυρον ὑπερ πολυβότρου ἐξ  
Ἰωλκοῦ.

οὕτω γὰρ Ὅμηρος ἠδὲ Στασίχορος ἄεισε λαοῖς.

ὁ γὰρ Στησίχορος οὕτως εἰρηκεν ἐν τῷ προκειμένῳ f  
30 ἄσματι τοῖς Ἀθλοῖς

θρώσκων μὲν γὰρ Ἀμφιάραος,  
ἄκοντι δὲ νίκασεν Μελεάγρος.

73. Οὐκ ἄγνωσθ' δὲ καὶ περὶ Δηλίων ἅ' Απολλόδω-  
 ρος ὁ Ἀθηναῖος εἶρηκεν, ὅτι μαγείρων καὶ τραπεξο-  
 ποιῶν παρείχοντο χρείας τοῖς παραγινομένοις πρὸς  
 τὰς ἱερουργίας, καὶ ὅτι ἦν αὐτοῖς ἀπὸ τῶν πράξεων  
 173 ὀνόματα Μάριδες καὶ Γογγύλοι, ἐπειδὴ τὰς μάξας, <sup>5</sup>  
 φησὶν Ἀριστοφάνης, ἐν ταῖς θοίναις δι' ἡμέρας τρί-  
 βοντες παρῆχον ὥσπερ γυναῖξί γογγύλας μεμαγμέ-  
 νας. καλοῦνται δὲ καὶ μέχρι νῦν τινες αὐτῶν Χοῖρα-  
 κοι καὶ Ἀμνοὶ καὶ Ἀρτυσίλεω καὶ Σήσαμοι καὶ Ἀρτυ-  
 σίτραγοι καὶ Νεωκόροι καὶ Ἰχθυόβλοιοι, τῶν δὲ γυ- <sup>10</sup>  
 ναικῶν Κυμινάνθαι, κοινῇ δὲ πάντες Ἐλεοδύται,  
 διὰ τὸ τοῖς ἐλεοῖς ὑποδύεσθαι διακονοῦντες ἐν ταῖς  
 θοίναις. ἐλεὸς δ' ἐστὶν ἡ μαγειρικὴ τράπεζα. Ὅμηρος  
 αὐτὰρ ἐπεὶ ῥ' ὤπτησε καὶ εἰν ἐλεοῖσιν ἔθηκεν.  
 b ὅθεν καὶ Πολυκράτων ὁ Κρίθωνος Ῥηναίεὺς δίκην <sup>15</sup>  
 γραφόμενος οὐ Δηλίους αὐτοὺς ὀνομάζει, ἀλλὰ τὸ  
 κοινὸν τῶν Ἐλεοδυτῶν ἐπητιάσατο. καὶ ὁ τῶν Ἀμ-  
 φικτυόνων δὲ νόμος κελεύει ὕδωρ παρέχειν ἐλεοδυ-  
 τας, τοὺς τραπεξοποιούς καὶ τοὺς τοιούτους διακόνους  
 σημαίνων. Κρίτων δ' ὁ κωμωδιοποιὸς ἐν Φιλοπράγ- <sup>20</sup>  
 μονι παρασίτους τοῦ θεοῦ καλεῖ τοὺς Δηλίους διὰ  
 τούτων

Φοίνικα, μεγάλου κύριον βαλλαντίου,  
 ναύκληρον ἐν τῷ λιμένι ποιήσας ἄπλον,  
 c κάφ' ὄρμον ὅσαι ναῦς ἀναγκάσας δύο, <sup>25</sup>  
 εἰς Ἀἴλον ἐλθεῖν ἠθέλησ' ἐκ Πειραιῶς,  
 πάντων ἀκούων διότι παρασίτῳ τόπος  
 οὗτος τρία μόνος ἀγαθὰ κεκτηῖσθαι δοκεῖ,  
 εὖοψον ἀγοράν, παντοδαπὸν πλουτοῦντ' ὄχλον,  
 αὐτοὺς παρασίτους τοῦ θεοῦ τοὺς Δηλίους. <sup>30</sup>

74. Ἀχαιοὺς δ' ὁ Ἐρετριεὺς ἐν Ἀλκμαίῳ τῷ σα-  
 τυρικῷ καρνοκοπιούς καλεῖ τοὺς Δελφοὺς διὰ τούτων

καρυνκοποιούς προσβλέπων βδελύττομαι. d  
 παρόσον τὰ ἱερεῖα περιτέμνοντες δῆλον ὡς ἔμαγεί-  
 ρεον αὐτὰ καὶ ἔκαρύκεον. εἰς ταῦτα δὲ ἀποβλέπων  
 καὶ Ἀριστοφάνης ἔφη

5 ἄλλ' ὦ Δελφῶν πλείστας ἀκονῶν

Φοῖβε μαχαίρας,

καὶ προδιδάσκων τοὺς σοὺς προπόλους.

κάν τοῖς ἐξῆς δ' ὁ Ἀχαιός φησιν

τίς ὑποκεκρυσμένος μένει,

10 σαραβικῶν κοπίδων συνομώνυμε;

ἐπισκώπτουσι γὰρ οἱ σάτυροι τοὺς Δελφοὺς ὡς περὶ e  
 τὰς θυσίας καὶ τὰς θοίνας διατρίβοντας. Σῆμος δ' ἐν  
 τετάρτῳ Δηλιάδος Ἐλφοῖς (φησί) παραγινόμενοις  
 εἰς Δῆλον παρεῖχον Δῆλιοι ἄλας καὶ ὄξος καὶ ἔλαιον

15 καὶ ξύλα καὶ στρώματα. Ἀριστοτέλης δ' ἢ Θεόφρα-  
 στος ἐν τοῖς ὑπομνήμασι περὶ Μαγνήτων λέγων τῶν  
 ἐπὶ τοῦ Μαιάνδρου ποταμοῦ ὅτι Δελφῶν εἰσιν ἀποι-  
 κοι, τσαύτας ἐπιτελοῦντας αὐτοὺς ποιεῖ χρείας τοῖς  
 παραγινόμενοις τῶν ξένων λέγων οὕτως Ἐμάγνητες

20 οἱ ἐπὶ τῷ Μαιάνδρῳ ποταμῷ κατοικοῦντες ἱεροὶ τοῦ f  
 θεοῦ, Δελφῶν ἀποικοί, παρέχουσι τοῖς ἐπιδημοῦσι  
 στέγην ἄλας ἔλαιον ὄξος, ἔτι λύχνον κλίνας στρώ-  
 ματα τραπέζας. Δημήτριος δ' ὁ Σκήψιος ἐν ἑκκαί-

δεκάτῳ τρωικοῦ διακόσμου ἐν τῇ Λακωνικῇ φησὶν  
 25 ἐπὶ τῆς ὁδοῦ τῆς καλουμένης ὑακινθίδος ἰδρῶσθαι  
 ἥρωας Μάτωνα καὶ Κεράωνα ὑπὸ τῶν ἐν τοῖς φιδι-  
 τίοις ποιούντων τε τὰς μάζας καὶ κεραννύντων τὸν 174  
 οἶνον διακόνων. ὁ δ' αὐτὸς ἰστορεῖ κἀν τῷ τετάρτῳ

καὶ εἰκοστῷ τῆς αὐτῆς πραγματείας Δαίτην ἥρωα τι-  
 30 μώμενον παρὰ τοῖς Τρωσίν, οὗ μνημονεύειν Μίμνεργ-  
 μον. κἀν Κύπρῳ δὲ φησὶ τιμᾶσθαι Ἠγήσανδρος ὁ  
 Δελφὸς Δία εἰλαπιναστήν τε καὶ σπλαγχνοτόμον.

75. Πολλῶν δὲ τοιούτων ἔτι λεγομένων ἐκ τῶν  
 γειτόνων τις ἐξηκούσθη ὑδραύλεως ἤχος πάνυ τι  
 ἡδύς καὶ τερπνός, ὡς πάντας ἡμᾶς ἐπιστραφῆναι  
 b θελχθέντας ὑπὸ τῆς ἐμμελείας. καὶ ὁ Οὐλπιανὸς ἀπο-  
 βλέψας πρὸς τὸν μουσικὸν Ἀλκείδην, ἀκούεις, ἔφη, 5  
 μουσικώτατε ἀνδρῶν, τῆς καλῆς ταύτης εὐφωνίας,  
 ἣτις ἡμᾶς ἐπέστρεψε πάντας κατακηληθέντας ὑπὸ τῆς  
 μουσικῆς; καὶ οὐχ ὡς παρ' ὑμῖν τοῖς Ἀλεξανδρεῦσι  
 πολὺς ὁ μόνυλος ἀλγηδόνα μᾶλλον τοῖς ἀκούουσι παρ-  
 ἔχων ἢ τινα τέρψιν μουσικῆν. καὶ ὁ Ἀλκείδης ἔφη, 10  
 ἀλλὰ μὴν καὶ τὸ ὄργανον τοῦτο, ἢ ὕδραυλις, εἴτε τῶν  
 ἐντατῶν αὐτὸ θέλεις εἴτε τῶν ἐμπνευστῶν, Ἀλεξαν-  
 δρέως ἐστὶν ἡμεδαποῦ εὔρημα, κουρέως τὴν τέχνην.  
 c Κτησίβιος δ' αὐτῷ τοῦνομα. ἴστορεῖ δὲ τοῦτο Ἀρι-  
 στοκλῆς ἐν τῷ περὶ χορῶν οὐτωσί πως λέγων ζητεῖται 15  
 πότερα τῶν ἐμπνευστῶν ἐστὶν ὀργάνων ἢ ὕδραυλις  
 ἢ τῶν ἐντατῶν. Ἀριστόξενός μὲν οὖν τοῦτο οὐκ οἶδε.  
 λέγεται δὲ Πλάτωνα μικρὰν τινα ἔννοιαν δοῦναι τοῦ  
 κατασκευάσματος νυκτερινὸν ποιήσαντα ὠρολόγιον  
 εἰοικὸς τῷ ὑδραυλικῷ, οἶον κλεψύδραν μεγάλην λίαν. 20  
 καὶ τὸ ὑδραυλικὸν δὲ ὄργανον δοκεῖ κατὰ κλεψύδραν  
 εἶναι. ἐντατὸν οὖν καὶ καθαπτὸν οὐκ ἂν νομισθῆιη,  
 d ἐμπνευστὸν δ' ἂν ἴσως ῥηθῆιη διὰ τὸ ἐμπνεῖσθαι τὸ  
 ὄργανον ὑπὸ τοῦ ὕδατος. κατεστραμμένοι γάρ εἰσιν  
 οἱ ἀύλοι εἰς τὸ ὕδωρ, καὶ ἀρασσομένου τοῦ ὕδατος 25  
 ὑπό τινος νεανίσκου, ἔτι δὲ δικνουμένων ἀξινῶν διὰ  
 τοῦ ὀργάνου, ἐμπνέονται οἱ ἀύλοι καὶ ἤχου ἀποτε-  
 λούσι προσηνῆ. εἰοικε δὲ τὸ ὄργανον βωμῷ στρογγύλῳ.  
 καὶ φασι τοῦτο εὔρησθαι ὑπὸ Κτησιβίου κουρέως, ἐν-  
 ταῦθα οἰκοῦντος ἐν τῇ Ἀσπενδίᾳ ἐπὶ τοῦ δευτέρου 30  
 e Εὐεργέτου, διαπρέψαι τέ φασι μεγάλως. τουτονὶ οὖν  
 καὶ τὴν αὐτοῦ διδάξαι γυναικα Θαΐδα. Τρύφων δ'

ἐν τρίτῳ περὶ ὀνομασιῶν, ἔστι δὲ τὸ σύγγραμμα περὶ  
 ἀνάλων καὶ ὀργάνων, συγγράψαι φησὶ περὶ τῆς ὑδραύ-  
 λεως Κτησίβιον τὸν μηχανικόν. ἐγὼ δὲ οὐκ οἶδα εἰ  
 περὶ τὸ ὄνομα σφάλλεται. ὁ μέντοι Ἀριστόξενος προ-  
 5 κρίνει τὰ ἐντατὰ καὶ καθαπτὰ τῶν ὀργάνων τῶν ἐμ-  
 πνευστῶν, ῥάονα εἶναι φάσκων τὰ ἐμπνευστά· πολ-  
 λούς γὰρ μὴ διδαχθέντας ἀνλεῖν τε καὶ συρρίζειν,  
 ὥσπερ τοὺς ποιμένας.

76. Καὶ τοσαῦτα μὲν ἔχω σοι ἐγὼ λέγειν περὶ τοῦ  
 10 ὑδραυλικοῦ ὀργάνου, Οὐλπιανέ. γιγγραῖνοισι γὰρ οἱ f  
 Φοίνικες, ὡς φησὶν ὁ Ξενοφῶν, ἐχρῶντο ἀνλοῖς σπι-  
 θαμιαίοις τὸ μέγεθος, ὄξυν καὶ γοερὸν φθεγγομένοις.  
 τούτοις δὲ καὶ οἱ Κᾶρες χρῶνται ἐν τοῖς θρήνοις, εἰ  
 μὴ ἄρα καὶ ἡ Καρία Φοινίκη ἐκαλεῖτο, ὡς παρὰ Κο-  
 15 ρίννη καὶ Βακχυλίδῃ ἔστιν εὐρεῖν. ὀνομάζονται δὲ οἱ  
 ἀνλοὶ γίγγραοι ὑπὸ τῶν Φοινίκων ἀπὸ τῶν περὶ Ἀδω-  
 νιν θρήνων· τὸν γὰρ Ἀδωνιν Γίγγραν καλεῖτε ὑμεῖς  
 οἱ Φοίνικες, ὡς ἱστορεῖ Δημοκλείδης. μνημονεύει τῶν  
 γίγγρων ἀνάλων Ἀντιφάνης ἐν Ἰατρῶ καὶ Μένανδρος 175  
 20 ἐν Καρίῃ, Ἄμφις τ' ἐν Διθυράμβῳ λέγων οὕτως  
 ἐγὼ δὲ τὸν γίγγραντα τὸν σοφώτατον.  
 Β. τίς δ' ἔσθ' ὁ γίγγρας; Α. καινὸν ἐξεύρημά τι  
 ἡμέτερον, ὃ θεάτρῳ μὲν οὐδεπώποτε  
 ἔδειξ', Ἀθήνησιν δὲ κατακεχρημένον  
 25 ἐν συμποσίοις ἤδη στί. Β. διὰ τί δ' οὐκ ἄγεις  
 εἰς τὸν ὄχλον αὐτό; Α. διότι φυλὴν περιμένω  
 σφόδρα φιλονεικοῦσαν λαχεῖν τιν'. οἶδα γὰρ b  
 ὅτι πάντα . . . ἀνατριαινῶσει κρότος.

καὶ Ἀξιόνικος ἐν Φιλευριπίδῃ  
 30 οὕτω γὰρ ἐπὶ τοῖς μέλεσι τοῖς Εὐριπίδου  
 ἄμφω νοσοῦσιν, ὥστε τᾶλλ' αὐτοῖς δοκεῖν  
 εἶναι μέλη γιγγραντὰ καὶ κακὸν μέγα.

77. Πόσῳ δὲ κρεῖττον, ᾧ Οὐλπιανὲ σοφώτατε, τὸ ὑδραυλικὸν τοῦτο ὄργανον τοῦ καλουμένου νάβλα, ὃν  
 c φησι Σώπατρος ὁ παρωδὸς ἐν τῷ ἐπιγραφομένῳ δρά-  
 ματι Πύλαι Φοινίκων εἶναι καὶ τοῦτον εὔρημα. λέγει  
 δ' οὕτως

5

οὔτε τοῦ σιδωνίου νάβλα . .

λαρυγγόφωνος ἐκκεχόρδωται τύπος.

καὶ ἐν Μυστακοῦ δὲ θητίῳ φησί

νάβλας ἐν ἄρθροις γραμμάτων οὐκ εὐμελής,

ᾧ λωτὸς ἐν πλευροῖσιν ἄψυχος παγείς

10

ἔμπνουν ἀνίει μοῦσαν. ἐγρέτω δέ τις

d τὸν ἠδονῆς μελωδὸν εὐάζων χορόν.

Φιλῆμων ἐν Μοιχῶ

ἔδει παρεῖναι, Παρμένων, ἀνλητρίδ' ἠ

νάβλαν τιν'. B. ὁ δὲ νάβλας τί ἐστι [δέσποτα;] 15

A. [νάβλας ὅ τι ἔστ'] οὐκ οἶδας, ἐμβρόντητε σύ;

B. μὰ Δία. A. τί φῆς; οὐκ οἶσθα νάβλαν; οὐδὲν

οὔν

οἶσθ' ἀγαθόν· [οὐκοῦν] οὐδὲ σαμβυκίστριαν;

καὶ τὸ τρίγωνον δὲ καλούμενον ὄργανον Ἰόβας ἐν τε- 20

τάρτῳ θεατρικῆς ἱστορίας Σύρων εὔρημά φησιν εἶναι,

ὡς καὶ τὸν καλούμενον λυροφοίνικα σαμβύκην. τοῦτο

e δὲ τὸ ὄργανον Νεάνθης ὁ Κυζικηνὸς ἐν πρώτῳ Ὄρων

εὔρημα εἶναι λέγει Ἰβύκου τοῦ Ῥηγίνου ποιητοῦ, ὡς

καὶ Ἀνακρέοντος τὸ βάρβιτον. ἐπεὶ δὲ ἡμῶν τῶν Ἀλε- 25

ξανδρέων κατατρέχεις ὡς ἀμούσων καὶ τὸν μόναυλον

συνεχῶς ὀνομάξεις ἐπιχωριάζοντα παρ' ἡμῖν, ἄκουε

καὶ περὶ αὐτοῦ ἃ νῦν ἔχω σοι λέγειν ἐν προχείρῳ.

78. Ἰόβας μὲν γὰρ ἐν τῷ προειρημένῳ συγγράμ-

ματι Αἰγυπτίους φησὶ λέγειν τὸν μόναυλον Ὀσίριδος 30

εἶναι εὔρημα, καθάπερ καὶ τὸν καλούμενον φώτιγγα

πλαγίανυλον, οὗ καὶ αὐτοῦ παραστήσομαι μνημονεύ-

οντα ἑλλόγιμον ἄνδρα. ἐπιχωριάζει γὰρ καὶ ὁ φωτιγῆς f  
αὐλὸς παρ' ἡμῖν. τοῦ δὲ μοναύλου μνημονεύει Σοφο-  
κλῆς μὲν ἐν Θαμύρα οὕτως

οἶχῳκε γὰρ κροτητὰ πηκτίδων μέλη,  
5 λύρα μοναύλοις τε χειμωντεως  
ναος στέρημα κωμασάσης.

Ἄραρως δ' ἐν Πανὸς γοναῖς

ἀρπάσας μόναυλον εὐθύς πῶς δοκεῖς  
κούφως ἀνήλλετο.

10 Ἄναξανδρίδης δ' ἐν Θησαυρῷ

176

ἀναλαβὼν μόναυλον ἠΰλουν τὸν ὑμέναιον.

καὶ ἐν Φιαληφόρῳ

τὸν [ἐμὸν] μόναυλον ποῖ τέτροφας; οὗτος Σύρε.

B. ποῖον μόναυλον; A. τὸν κάλαμον.

15 Σώπατρος Βακχίδι

καὶ τὸ μόναυλον μέλος ἤχησεν.

Πρωταγορίδης δ' ὁ Κυζικηνὸς ἐν δευτέρῳ περὶ τῶν  
ἐπὶ Δάφνῃ πανηγύρεων φησι 'παντὸς δ' ὄργανου κα-  
ταμίτου ἤπται, κροτάλων, ὑπὸ φανοῦ, πανδούρου, b

20 τῷ τε ἠδεῖ μοναύλῳ τὰς ἠδίστας ἀρμονίας ἀναμινυρί-  
ζει.' Ποσειδώνιος δ' ὁ ἀπὸ τῆς στοᾶς φιλόσοφος ἐν

τῇ τρίτῃ τῶν ἱστοριῶν διηγούμενος περὶ τοῦ Ἀπαμέων  
πρὸς Λαρισαίους πολέμου γράφει τάδε 'παραζωνίδια  
καὶ λογχάρι' ἀνειληφότες ἰῶ καὶ ρύπῳ κεκρυμμένα,

25 πετάσια δ' ἐπιτεθειμένοι καὶ προσκόπια, σκιὰν μὲν  
ποιοῦντα καταπνεῖσθαι δ' οὐ κωλύοντα τοὺς τραχή-  
λους, ὄνους δ' ἐφελκόμενοι γέμοντας οἴνου καὶ βρω-  
μάτων παντοδαπῶν, οἷς παρέκειτο φωτίγγια καὶ μο- c  
ναύλια, κώμων οὐ πολέμων ὄργανα.' Ἴδε ἀπέχεις,

30 καλὲ Οὐλπιανέ, καὶ τὸν τῆς φωτιγῆς μνημονεύοντα.  
οὐκ ἄγνοῶ δὲ ὅτι Ἀμερίας ὁ Μακεδῶν ἐν ταῖς Γλώσ-  
σαις τιτύρινόν φησι καλεῖσθαι τὸν μόναυλον. ὅτι δὲ

ὁ μόνανλος ἦν ὁ νῦν καλούμενος καλαμαύλης σαφῶς  
παρίστησιν Ἡδύλος ἐν τοῖς ἐπιγράμμασιν οὕτωςι  
λέγων

τοῦτο Θεῶν ὁ μόνανλος ὑπ' ἡρίον ὁ γλυκὺς οἰκεῖ  
ἀύλητῆς, μίμων κῆν θυμέλῃσι χάρις. 5

d τυφλὸς ὑπαὶ γήρως οἴχῳκε, Σκιρπάλου υἱός,  
νῆπιον ὄντ' ἐκάλει Σκίρπαλος Εὐπάλαμον,  
αἰεῖδειν αὐτοῦ τὰ γενέθλια· τοῦτο γὰρ εἶχεν,  
πᾶν μαρπᾶν ἥδυσμα σημανέων.

ἠὔλει δὲ Γλαύκης μεμεθυσμένα παίγνια Μου- 10  
σέων

καὶ τὸν ἐν ἀκρήτοις Βάτταλον ἥδυπότην,  
ἢ καὶ Κώταλον, ἢ καὶ Πάκαλον. ἀλλὰ Θεῶνα  
τὸν καλαμαυλήτην εἶπατε, χαῖρε Θεῶν.

e ὥσπερ οὖν τοὺς τῷ καλάμῳ ἀυλοῦντας καλαμαύλας 15  
λέγουσι νῦν, οὕτω καὶ ῥαπαύλας, ὡς φησιν Ἀμερίας  
ὁ Μακεδὼν ἐν ταῖς Γλώσσαις, τοὺς τῇ καλάμῳ ἀυ-  
λοῦντας.

79. Γιγνώσκειν δὲ βούλομαί σε, ἀνδρῶν λῶσθε  
Οὐλπιανέ, ὅτι Ἀλεξανδρέων μουσικώτεροι ἄλλοι γε- 20  
νέσθαι οὐχ ἰστόρηται. καὶ οὐ λέγω περὶ κιθαρωδῖαν  
μόνην, ἧς καὶ ὁ εὐτελέστατος παρ' ἡμῖν ἰδιώτης προσ-  
έτι δὲ καὶ ἀναλφάβητος οὕτως ἐστὶ συνήθης ὡς τάχι-  
στα ἐλέγχειν τὰ περὶ τὰς κρούσεις ἀμαρτήματα γινό-  
f μενα· ἀλλὰ καὶ περὶ αὐλοῦς εἰσι μουσικώτατοι, οὐ 25  
μόνον τοὺς παρθενίους καλουμένους καὶ παιδικούς  
ἀλλὰ καὶ τοὺς ἀνδρείους, οἵτινες καλοῦνται τέλειοί τε  
καὶ ὑπερτέλειοι, καὶ τοὺς κιθαριστηρίους δὲ καὶ τοὺς  
δακτυλικούς. τοὺς γὰρ ἐλύμους αὐλοῦς, ὧν μνημο-  
νεύει Σοφοκλῆς ἐν Νιόβῃ τε κἄν Τυμπανισταῖς, οὐκ 30  
ἄλλους τινὰς εἶναι ἀκούομεν ἢ τοὺς φρυγίους, ὧν καὶ  
αὐτῶν ἐμπείρως ἔχουσιν Ἀλεξανδρεῖς. οἶδασι δὲ καὶ

τοὺς διόπους, ἔτι τε μεσοκόπους καὶ τοὺς καλουμένους ὑποτρήτους. τῶν δ' ἐλύμων ἀυλῶν μνημονεύει καὶ Καλλίας ἐν Πεδήταις. Ἰόβας δὲ τούτους Φρυγῶν 177 εἶναι εὖρημα, ὀνομάζεσθαι δὲ καὶ σκυταλίας κατ' ἐμφέρειαν τοῦ πάχους. χρῆσθαι δ' αὐτοῖς καὶ Κυπρίους φησὶ Κρατῖνος ὁ νεώτερος ἐν Θηραμένει. οἴδαμεν δὲ καὶ τοὺς ἡμιόπους καλουμένους, περὶ ὧν φησὶν Ἀνακρέων

10 τρέψας θυμὸν ἐς ἦβην τερένων ἡμιόπων ὑπ' ἀυλῶν

ὄρχεῖται;

εἰσὶ δ' οἱ ἀυλοὶ οὔτοι ἐλάσσονες τῶν τελειῶν. Αἰσχύλος γοῦν κατὰ μεταφορὰν ἐν Ἰξίονί φησι 182

15 τὸν δ' ἡμιόπον καὶ τὸν ἐλάσσω  
ταχέως ὁ μέγας καταπίνει. c

εἰσὶ δ' οἱ αὐτοὶ τοῖς παιδικοῖς καλουμένοις, οἷς οὐκ οὔσιν ἐναγωνίοις πρὸς τὰς εὐωχίας χρῶνται. διὸ καὶ τέρενας αὐτοὺς κέκληκεν ὁ Ἀνακρέων.

20 80. Οἶδα δὲ καὶ ἄλλα γένη ἀυλῶν τραγικῶν τε καὶ λυσιφθῶν καὶ κιθαριστηρίων, ὧν μνημονεύουσιν Ἐφορός τ' ἐν τοῖς εὐρήμασι καὶ Εὐφράνωρ ὁ πυθαγορικὸς ἐν τῷ περὶ ἀυλῶν, ἔτι δὲ καὶ Ἀλεξίων καὶ αὐτὸς ἐν τῷ περὶ ἀυλῶν. ὁ δὲ καλάμιος ἀυλὸς τιτύ- d  
25 ρινος καλεῖται παρὰ τοῖς ἐν Ἰταλίᾳ Δωριεῦσιν, ὡς Ἀρτεμίδωρος ἱστορεῖ ὁ ἀριστοφάνειος ἐν δευτέρῳ περὶ Δωρίδος. ὁ δὲ μάγαδις καλούμενος ἀυλός, ὁ καὶ πλαγιομάγαδις ὀνομαζόμενος, ἐν ταύτῳ ὄξυν καὶ βαρὺν φθόγγον ἐπιδείκνυται, ὡς Ἀναξανδρίδης ἐν  
30 Ὀπλομάχῳ φησὶ

μάγαδις λαλήσω μικρὸν ἅμα σοι καὶ μέγα.

οἱ δὲ καλούμενοι λώτινοι ἀυλοὶ οὔτοι εἰσὶν οἱ ὑπὸ Ἀλε-

e ξανδρέων καλούμενοι φώτιγγες. κατασκευάζονται δ' ἐκ τοῦ καλουμένου λωτοῦ, ξύλον δ' ἐστὶ τοῦτο γινόμενον ἐν Λιβύῃ. Θηβαίων δ' εὖρημά φησιν εἶναι Ἰόβας τὸν ἐκ νεβροῦ κώλων κατασκευαζόμενον αὐλόν. ὁ δὲ Τρύφων φησὶ καὶ τοὺς καλουμένους ἔλεφαντίνους αὐλοὺς 5 παρὰ Φοίνιξιν ἀνατρηθῆναι. οἶδα δὲ ὅτι καὶ μάγαδις ὄργανόν ἐστιν ἐντατόν, καθάπερ καὶ κιθάρα, λύρα, βάρβιτον. Εὐφορίων δὲ ὁ ἐποποιὸς ἐν τῷ περὶ Ἰσθμίων οἱ νῦν (φησὶ) καλούμενοι ναβλισταὶ καὶ πανδουρισταὶ καὶ σαμβυκισταὶ καινῷ μὲν οὐδενὶ χρῶνται ὄργανῳ. 10 f τὸν γὰρ βάρωμον καὶ βάρβιτον, ὧν Σαπφὼ καὶ Ἀνακρέων μνημονεύουσι, καὶ τὴν μάγαδιν καὶ τὰ τρίγωνα καὶ τὰς συμβύκας ἀρχαῖα εἶναι. ἐν γοῦν Μυτιλήνῃ μίαν τῶν Μουσῶν πεποιῆσθαι ὑπὸ Λεσβοθέμιδος ἔχουσαν σαμβύκην. Ἀριστόξενος δ' ἔκφυλα ὄργανα 15 καλεῖ φοίνικας καὶ πηκτίδας καὶ μαγάδιδας σαμβύκας τε καὶ τρίγωνα καὶ κλεψιάμβους καὶ σκινδαφούς καὶ τὸ ἐννεάχορδον καλούμενον. Πλάτων δ' ἐν τρίτῳ Πολιτείας φησὶν οὐκ ἄρα, ἣν δ' ἐγώ, πολυχορδίας γε οὐδὲ παναρμονίου ἡμῖν δεήσει ἐν ταῖς ᾠδαῖς τε καὶ 20 μέλεσιν. οὐ μοι, ἔφη, φαίνεται. τριγώνων ἄρα καὶ 183 πηκτίδων καὶ πάντων ὄργάνων ὅσα πολύχορδα καὶ παναρμόνια. —

81. Ἔστι δ' ὁ σκινδαφὸς τετράχορδον ὄργανον, ὡς ὁ παρωδὸς φησὶ Μάτρων ἐν τούτοις 25 οὐδ' ἀπὸ πασσαλόφιν κρέμασαν, ὅθι περ τετρά-  
νυστο

σκινδαφὸς τετράχορδος ἀνηλακάτιο γυναικός. μνημονεύει δ' αὐτοῦ καὶ Θεόπομπος ὁ Κολοφώνιος ἐποποιὸς ἐν τῷ ἐπιγραφομένῳ Ἀρματίῳ 30

b σκινδαφὸν λυρόεντα μέγαν χεῖρεσσι τινάσσω ὀξύινον, προμάλοιο τετυγμένον αἰξήεντος.

καὶ Ἀναξίλας ἐν Λυροποιῶ

ἐγὼ δὲ βαρβίτους τριχόρδους πηκτίδας  
κιθάρας λύρας σκινδαψὸν ἐξήρτυον ἄν.

Σώπατρος δ' ὁ παρῳδὸς ἐν τῷ ἐπιγραφομένῳ Μύσται  
5 δίχορδον εἶναι φησι τὴν πηκτίδα λέγων οὕτως

πηκτὶς δὲ μούσῃ γαυριῶσα βαρβάρα  
δίχορδος εἰς τὴν χεῖρά πως κατεστάθη. c

τῶν δὲ παριαμβίδων Ἐπίχαρμος ἐν Περιάλλῳ μνημο-  
νεύει οὕτως

10 Σεμέλα δὲ χορεύει·  
καὶ ὑπαλίσφιν σοφὸς κιθάρα παριαμβίδας· ἃ  
δὲ γεγάθει

πνικινῶν κρεγμῶν ἀκροαζομένα.

τὸ δὲ ψαλτήριον, ὡς φησιν Ἰόβας, Ἀλέξανδρος ὁ Κυ-  
15 θήριος συνεπλήρωσε χορδαῖς, καὶ ἐγγηράσας τῇ Ἐφε-  
σίῳ πόλει ὡς σοφώτατον τῆς ἑαυτοῦ τέχνης τουτὶ τὸ  
εὔρημα ἀνέθηκεν ἐν Ἀρτέμιδος. μνημονεύει δ' ὁ Ἰό-  
βας καὶ τοῦ λυροφοίνικος καὶ τοῦ ἐπιγονείου, ὃ νῦν  
εἰς ψαλτήριον ὄρθιον μετασχηματισθὲν διασώζει τὴν d  
20 τοῦ χρησαμένου προσηγορίαν. ἦν δ' ὁ Ἐπίγονος φύ-  
σει μὲν Ἀμβρακιώτης, δημοποίητος δὲ Σικυῶνιος,  
μουσικώτατος δ' ὢν κατὰ χεῖρα δίχα πλήκτρον ἔψαλλε.  
πάντων οὖν τούτων τῶν προειρημένων ὀργάνων καὶ  
αὐλῶν ἐμπείρως ἔχουσι καὶ τεχνικῶς Ἀλεξανδρεῖς,  
25 καὶ ἐν οἷς ἄν μου θέλῃς ἀποπειραθῆναι, ἐπιδειξομαί  
σοι ἐγὼ αὐτός, πολλῶν ἄλλων μουσικωτέρων μου ἐν  
τῇ πατρίδι ὑπαρχόντων.

82. Ἀλέξανδρος δ' ὁ πολίτης μου, οὗτος δ' οὐ e  
πρὸ πολλοῦ τετελεύτηκε, δημοσίᾳ ἐπιδειξάμενος ἐν  
30 τῷ τριγῶνῳ ἐπικαλουμένῳ ὀργάνῳ οὕτως ἐποίησε  
πάντας Ῥωμαίους μουσομανεῖν ὡς τοὺς πολλοὺς καὶ  
ἀπομνημονεύειν αὐτοῦ τὰ κρούσματα. μνημονεύει δὲ

τοῦ τριγώνου τούτου καὶ Σοφοκλῆς μὲν ἐν Μυσοῖς οὕτως

πολὺς δὲ φροῦξ τρίγωνος ἀντίσπαστά τε  
 λυδῆς ἐφνυμνεῖ πηκτίδος συγχορδία,  
 καὶ ἐν Θαμύρᾳ· Ἀριστοφάνης δ' ἐν Δαιταλεῦσι καὶ 5  
 f Θεόπομπος ἐν Πηνελόπῃ, Εὐπολις δ' ἐν Βάπταις  
 φησὶν

ὃς καλῶς μὲν τυμπανίζει  
 καὶ διαψάλλει τριγώνοις.

τοῦ δὲ καλουμένου πανδούρου Εὐφορίων μὲν, ὡς 10  
 προείρηται, καὶ Πρωταγορίδης ἐν δευτέρῳ περὶ τῶν  
 ἐπὶ Δάφνῃ πανηγύρεων. Πυθαγόρας δὲ ὁ γεγραφώς  
 184 περὶ τῆς ἐρυθρᾶς θαλάσσης τοὺς Τρωγλοδύτας φησὶ  
 κατασκευάζειν τὴν πανδούραν ἐκ τῆς ἐν τῇ θαλάσῃ  
 φνομένης δάφνης. Τυρσηνῶν δ' ἐστὶν εὖρημα κέρατά 15  
 τε καὶ σάλπιγγες. Μητρόδωρος δ' ὁ Χίος ἐν Τρωι-  
 κοῖς σύριγγα μὲν φησιν εὔρειν Μαρσύαν καὶ αὐλὸν ἐν  
 Κελαιναῖς, τῶν πρότερον ἐνὶ καλάμῳ συριζόντων.  
 Εὐφορίων δ' ὁ ἐποποιὸς ἐν τῷ περὶ μελοποιῶν τὴν  
 μὲν μονοκάλαμον σύριγγα Ἑρμῆν εὔρειν, τινὰς δ' 20  
 ἱστορεῖν Σεύθην καὶ Ῥωνάκην τοὺς Μαιδούς, τὴν δὲ  
 πολυκάλαμον Σειληνόν, Μαρσύαν δὲ τὴν κηρόδετον.

83. Ταῦτα ἔχεις παρ' ἡμῶν τῶν Ἀλεξανδρῶν,  
 b Οὐλπιανὲ ὀνοματοθήρα, τῶν περὶ τοὺς μοναύλους 25  
 ἐσπουδακότων. οὐ γὰρ οἶδας ἱστοροῦντα Μενεκλέα  
 τὸν Βαρκαῖον συγγραφέα ἔτι τε Ἄνδρωνα ἐν τοῖς  
 Χρονικοῖς τὸν Ἀλεξανδρέα ὅτι Ἀλεξανδρεῖς εἰσιν οἱ  
 παιδεύσαντες πάντας τοὺς Ἕλληνας καὶ τοὺς βαρβά-  
 ρους, ἐκλιπούσης ἤδη τῆς ἐγκυκλίου παιδείας διὰ  
 τὰς γενομένας συνεχεῖς κινήσεις ἐν τοῖς κατὰ τοὺς 30  
 Ἀλεξάνδρου διαδόχους χρόνοις. ἐγένετο οὖν ἀνανέω-  
 σις πάλιν παιδείας ἀπάσης κατὰ τὸν ἔβδομον βασι-

λεύσαντα Αιγύπτου βασιλέα Πτολεμαῖον, τὸν κυρίως c  
 ὑπὸ τῶν Ἀλεξανδρέων καλούμενον κακεργέτην. οὗ-  
 τος γὰρ πολλοὺς τῶν Ἀλεξανδρέων ἀποσφάξας, οὐκ  
 ὀλίγους δὲ καὶ φυγαδεύσας τῶν κατὰ τὸν ἀδελφὸν αὐ-  
 5 τοῦ ἐφηβησάντων, ἐποίησε πλήρεις τὰς τε νήσους καὶ  
 πόλεις ἀνδρῶν γραμματικῶν φιλοσόφων γεωμε-  
 τρῶν μουσικῶν ζωγράφων παιδοτριβῶν τε καὶ ἰα-  
 τρῶν καὶ ἄλλων πολλῶν τεχνιτῶν, οἳ διὰ τὸ πένεσθαι  
 διδάσκοντες ἢ ἠπίσταντο πολλοὺς κατεσκεύασαν ἄν-  
 10 δρας ἔλλογίμους.

84. Ἐμελε δὲ τοῖς πάλαι πᾶσιν Ἑλλησι μουσικῆς·  
 διόπερ καὶ ἡ ἀυλητικὴ περισπούδαστος ἦν. Χαμαι- d  
 λέων γοῦν ὁ Ἡρακλεώτης ἐν τῷ ἐπιγραφομένῳ Προ-  
 τρεπτικῷ Λακεδαιμονίους φησὶ καὶ Θηβαίους πάντας  
 15 ἀυλεῖν μανθάνειν, Ἡρακλεώτας τε τοὺς ἐν τῷ Πόντῳ  
 καθ' ἑαυτὸν ἔτι, Ἀθηναίων τε τοὺς ἐπιφανεστάτους  
 Καλλίαν τε τὸν Ἰππονίκου καὶ Κριτίαν τὸν Καλλαί-  
 σχρου. Δουῖρις δ' ἐν τῷ περὶ Εὐριπίδου καὶ Σοφοκλέ-  
 20 οὺς Ἀλκιβιάδην φησὶ μαθεῖν τὴν ἀυλητικὴν οὐ παρὰ  
 τοῦ τυχόντος, ἀλλὰ Προνόμου τοῦ μεγίστην ἐσχηκό-  
 τος δόξαν. Ἀριστόξενος δὲ καὶ Ἐπαμινώνδαν τὸν Θη- e  
 βαῖον ἀυλεῖν μαθεῖν παρὰ Ὀλυμπιοδώρῳ καὶ Ὀρθα-  
 γόρῳ. καὶ τῶν Πυθαγορικῶν δὲ πολλοὶ τὴν ἀυλητικὴν  
 ἤσκησαν, ὡς Εὐφράνωρ τε καὶ Ἀρχύτας Φιλόλαός τε  
 25 ἄλλοι τε οὐκ ὀλίγοι. ὁ δ' Εὐφράνωρ καὶ σύγγραμμα  
 περὶ αὐλῶν κατέλιπεν· ὁμοίως δὲ καὶ ὁ Ἀρχύτας. ἐμ-  
 φανίζει δὲ καὶ ὁ Ἀριστοφάνης ἐν τοῖς Δαιταλεῦσι τὴν  
 περὶ τὸ πρᾶγμα τοῦτο σπουδὴν, ὅταν λέγῃ

ὅστις αὐλοῖς καὶ λύραισι κατατέθρουμαι χρώ-  
 30 μενος,

εἰτά με σκάπτειν κελεύεις;

Φρόνιχος Ἐφιάλτη

f

οὐ τουτουὶ μέντοι σὺ κιθαρίζειν ποτὲ  
αὐλεῖν τ' ἐδίδαξας;

καὶ τὴν Ἀθηναῖν δέ φησιν Ἐπίχαρμος ἐν Μούσαις  
ἐπαυλῆσαι τοῖς Διοσκόροις τὸν ἐνόπλιον. Ἴων δ' ἐν  
Φοίνικι ἢ Καινεὶ ἀλέκτορα τὸν αὐλὸν καλεῖ ἐν τούτοις 5  
ἐπὶ δ' αὐλὸς ἀλέκτωρ λύδιον ὕμνον ἀχέων.

185 ἐν δὲ Φρουροῖς τὸν ἀλεκτρούνα ἰδαῖον εἶρηκε σύ-  
ριγγα διὰ τούτων

ῥοθεῖ δέ τοι σῦριγξ ἰδαῖος ἀλέκτωρ.

ἐν δὲ τῷ δευτέρῳ Φοίνικι ὁ αὐτὸς Ἴων φησὶν 10  
ἔκτυπον αἰῶν βαρὺν αὐλὸν τρέχοντι ῥυθμῶ,  
οὕτω λέγων τῷ φρυγίῳ. βαρὺς γὰρ οὗτος· παρ' ὃ καὶ  
τὸ κέρασ αὐτῷ προσάπτουσιν, ἀναλογοῦν τῷ τῶν σαλ-  
πίγγων κώδωνι.

Ἐπὶ τούτοις τέλος ἔχεται καὶ ἦδε ἡ βίβλος, ἑταῖρε 15  
Τιμόκρατες, ἱκανὸν εἰληφνῖα μῆκος.

## Ε

185 1. Ἄλλ' ἐπεὶ πολὺς οὕτως λόγος συμποσίων προ-  
διήντηται, ὧ Τιμόκρατες, ἐν τοῖς πρὸ τούτων, παρε-  
λίπομεν δὲ αὐτῶν τὰ χρησιμώτατα καὶ οὐ βαροῦντα  
τὴν ψυχὴν, ὠφελοῦντα δὲ καὶ τρέφοντα κατὰ πανδαι- 20  
σίαν, ἅπερ ὁ θεῖος Ὅμηρος παρεισήγαγε, μνημονεύσω  
καὶ τὰ περὶ τούτων λεχθέντα ὑπὸ τοῦ πάντ' ἀρίστου  
Μαβουρίου. ἡμεῖς γὰρ κατὰ τὸν καλὸν Ἀγάθωνα  
τὸ μὲν πάρεργον ἔργον ὡς ποιούμεθα,  
b τὸ δ' ἔργον ὡς πάρεργον ἐκπονούμεθα. 25

φησὶ δ' οὖν ὁ ποιητὴς περὶ τοῦ Μενελάου τὸν λόγον ποιούμενος

τὸν δ' εὖρον δαινύντα γάμον πολλοῖσιν ἔτησιν  
νιέος ἠδὲ θυγατρὸς ἀμύμονος ᾧ ἐνὶ οἴκῳ.

5 ὡς νενόμισται ἄγειν συμπόσια περὶ τοὺς γάμους, τῶν  
τε γαμηλίων θεῶν ἕνεκα καὶ τῆς οἴουει μαρτυρίας. τὸ  
δὲ πρὸς τοὺς ξένους συμπόσιον ὁ τῆς Λυκίας βασιλεὺς  
διδάσκει οἶον εἶναι δεῖ, τὸν Βελλεροφόντην μεγαλο-  
πρεπῶς δεξάμενος

10 ἐννημαρ ξείνισσε καὶ ἐννέα βοῦς ἰέρευσε.

2. Δοκεῖ γὰρ ἔχειν πρὸς φιλίαν τι ὁ οἶνος ἔλκυσ-  
στικόν, παραθερμαίνων τὴν ψυχὴν καὶ διαχέων. διό-  
περ οὐδὲ πρότερον ἠρώτων οἵτινες εἶεν ἄλλ' ὕστερον,  
ὡς τὴν ξενίαν αὐτὴν τιμῶντες ἄλλ' οὐ τοὺς ἐν μέρει  
15 καὶ καθ' ἕκαστον ἡμῶν. τῶν δὲ νῦν δείπνων προνο-  
οῦντες οἱ νομοθέται τὰ τε φυλετικὰ δείπνα καὶ τὰ δη-  
μοτικὰ προσέταξαν, ἔτι δὲ τοὺς θιάσους καὶ τὰ φρα-  
τρικὰ καὶ πάλιν ὀργεωνικὰ καλούμενα. πολλῶν γοῦν 186  
εἰσὶ φιλοσόφων ἐν ἄστει σύνοδοι, τῶν μὲν διογενη-  
20 στῶν τῶν δὲ ἀντιπατριστῶν λεγομένων τῶν δὲ πα-  
ναιτιαστῶν. κατέλιπε δὲ καὶ Θεόφραστος εἰς τὴν τοι-  
αύτην σύνοδον χρήματα, μὰ Δί' οὐχ ἴν' ἀκολασταί-  
νωσι συνιόντες, ἀλλ' ἵνα τοὺς κατὰ τὸ συμπόσιον λό-  
γους σωφρόνως καὶ πεπαιδευμένως διεξάγωσι. συνε-  
25 δείπνου δ' ὁσημέραι οἱ περὶ πρύτανιν σώφρονα καὶ  
σωτήρια τῶν πόλεων σύνδειπνα. πρὸς γοῦν τοιοῦτο  
συμπόσιόν φησιν ὁ Δημοσθένης ἀνενηνέχθαι τὴν Ἐλα-  
τείας κατάληψιν· ἔσπερα μὲν γὰρ ἦν, ἦκε δὲ ἀγγέλ-  
30 λων τις ὡς τοὺς πρυτάνεις ὡς Ἐλάτεια κατείληπται.<sup>b</sup>  
καὶ τοῖς φιλοσόφοις δὲ ἐπιμελὲς ἦν συνάγουσι τοὺς  
νέους μετ' αὐτῶν πρὸς τινα τεταγμένον νόμον εὐω-  
χεῖσθαι. τοῦ γοῦν Ξενοκράτους ἐν Ἀκαδημείᾳ καὶ

πάλιν Ἀριστοτέλους συμποτικοί τινες ἦσαν νόμοι. τὰ δ' ἐν Σπάρτῃ φιδίτια καὶ παρὰ τοῖς Κρησὶν ἀνδρεία μετὰ πάσης ἐπιμελείας αἱ πόλεις συνῆγον. διὸ καὶ τις οὐ κακῶς ἔφη

οὐ χρὴ συμποσίοιο φίλους ἀπέχεσθαι ἐταίρους 5

c δηρόν· ἀνάμνησις δὲ πέλει χαριεστάτη αὕτη.

Ἀντίπατρος δ' ὁ φιλόσοφος συμπόσιόν ποτε συνάγων συνέταξε τοῖς ἐρχομένοις ὡς περὶ σοφισμάτων ἐροῦσιν. Ἀρκεσίλαον δὲ φασιν εἰς συμπόσιον παρακληθέντα καὶ συγκατακληθέντα ἐνὶ τῶν βορῶς ἐσθιόντων, αὐτὸν δὲ 10 μηδενὸς ἀπολαῦσαι δυνάμενον, ἐπεὶ τις αὐτῷ τῶν παρόντων ἐξέτεινε, φάναι

εὖ σοι γένοιτο, Τηλέφω· δ' ἀγὰ νοῶ·

ἔτυχε δ' ὁ κατοψοφαγῶν Τήλεφος καλούμενος. ὁ δὲ d Βίων, ἐπεὶ τις τῶν παρόντων ὀψοφαγῶν ἀπέσυρεν 15 ἅμα τῷ παρατεθῆναι τὸ ἐπάνω τοῦ ἰχθύος, στρέψας τὸν ἰχθὺν καὶ αὐτὸς ἀπέσυρεν ἐπιλέγων

Ἴνῳ δὲ τὰπὶ θάτερον ἔξειργάζετο.

Σωκράτης δ' ἰδὼν τινα ἀμέτρως τῇ ἐποψήσει χρώμενον, ὃ παρόντες, ἔφη, τίς ὑμῶν τῷ μὲν ἄρτω ὡς ὄψω 20 χρῆται, τῷ δ' ὄψω ὡς ἄρτω;

3. Ἡμεῖς δὲ νῦν περὶ τῶν ὀμηρικῶν συμποσίων λέξομεν. ἀφορίζει γὰρ αὐτῶν ὁ ποιητὴς χρόνους πρό- e σωπα αἰτίας. τοῦτο δὲ ὀρθῶς ἀπεμάξατο ὁ Ξενοφῶν καὶ Πλάτων, οἱ κατ' ἀρχὰς τῶν συγγραμμάτων ἐκτί- 25 θενται τὴν αἰτίαν τοῦ συμποσίου καὶ τινες οἱ παρόντες. Ἐπίκουρος δὲ οὐ τόπον, οὐ χρόνον ἀφορίζει, οὐ προλέγει οὐδέν. δεῖ οὖν μαντεύσασθαι πῶς ποτ' ἀνθρώπος ἐξαπίνης ἔχων κύλικα προβάλλει ζητήματα καθάπερ ἐν διατριβῇ λέγων. [Ἀριστοτέλης δὲ ἄλου- 30 τον καὶ κοινοροτοῦ ἤκειν πλήρη τινὰ ἐπὶ τὸ συμπόσιον φησίν.] ἔπειθ' ὁ μὲν Ὀμηρος ἐκδιδάσκει τίνας κλη-

τέον, εἰπὼν ὡς τοὺς ἀρίστους τε καὶ ἐντίμους χρῆ<sup>f</sup>  
καλεῖν·

κίκλησκεν δὲ γέροντας ἀριστῆας Παναχαιῶν.  
οὐχ ὄν τρόπον Ἑσίοδος· οὗτος γὰρ ἀξιοῖ καὶ τοὺς γεί-  
5 τοντας·

μάλιστα καλεῖν ὅστις σέθεν ἐγγύθι ναίει.  
τοῦτο γὰρ ὡς ἀληθῶς βοιωτικῆς ἐστὶν ἀναισθησίας  
συμπόσιον καὶ τῇ μισανθρωποτάτῃ τῶν παροιμιῶν  
ἀρμόττον

10 τηλοῦ φίλοι ναίοντες οὐκ εἰσὶν φίλοι. 187

πῶς γὰρ οὐκ ἄλογον τόπῳ τὴν φιλίαν καὶ οὐ τρόπον  
κρίνεσθαι; τοιγαροῦν παρ' Ὀμήρῳ μετὰ τὸ πιεῖν

τοῖς δ' ὁ γέρον πάμπρωτος ὑφαίνειν ἤρχετο  
μῆτιν·

15 παρὰ δὲ τοῖς οὐ τὰ σώφρονα συμπόσια συνάγουσι

τοῖς δ' ὁ κόλαξ πάμπρωτος ὑφαίνειν ἤρχετο  
μῶκον.

ἔτι δὲ ὁ μὲν Ὀμηρος ἡλικίαις εἰσάγει διαφέροντας καὶ  
ταῖς προαιρέσεσι τοὺς κεκλημένους, Νέστορα καὶ Αἴ-  
20 αντα καὶ Ὀδυσσεά, τὸ μὲν καθόλου σύμπαντας τῆς b

ἀρετῆς ἀντεχομένους, εἶδει δὲ διαφόροις ὁδοῖς ὠρμη-  
κότας ἐπ' αὐτήν. ὁ δ' Ἐπίκουρος ἅπαντας εἰσήγαγε

προφήτας ἀτόμων, καὶ ταῦτ' ἔχων παραδείγματα τὴν

25 Πλάτωνός τε καὶ Ξενοφῶντος χάριν. ὦν ὁ μὲν Πλά-

των τὸν μὲν Ἐρυξίμαχον ἰατρόν, τὸν δ' Ἀριστοφάνη  
ποιητὴν, ἄλλον δ' ἀπ' ἄλλης προαιρέσεως σπουδάζον-  
τας εἰσήγαγε, Ξενοφῶν δὲ καὶ τινὰς ἰδιώτας συνανέ- 177  
μιξε. πολλῶ τοίνυν κάλλιον Ὀμηρος ἐποίησε καὶ διά- b

30 φορα παρατιθέμενος συμπόσια. πᾶν γὰρ ἐξ ἀντιπαρα-  
βολῆς ὀραῖται μᾶλλον. ἐστὶ γὰρ αὐτῶ τὸ μὲν τῶν μνη-  
στήρων οἶον ἂν γένοιτο νεανίσκων μέθαις καὶ ἔρωσιν

ἀνακειμένων, τὸ δὲ τῶν Φαιάκων εὐσταθέστερον μὲν  
 τούτων, φιλήδονον δέ. τούτοις δ' ἀντέθηκε τὰ μὲν  
 ἐπὶ στρατιᾶς, τὰ δὲ πολιτικώτερον τελούμενα σωφρο-  
 νως. καὶ πάλιν αὖ διείλε τὰ μὲν δημοθoinίαν ἔχοντα,  
 τὰ δ' οἰκείων σύνοδον. Ἐπίκουρος δὲ συμπόσιον φι- 5  
 λοςόφων μόνον πεποιήται.

c 4. Ἐδίδαξε δ' Ὅμηρος καὶ οὓς οὐ δεῖ καλεῖν, ἀλλ'  
 αὐτομάτους λέγειν πρεπόντως, ἐξ ἑνὸς τῶν ἀναγκαίων  
 δεικνὺς τὴν τῶν ὁμοίων παρουσίαν

αὐτόματος δέ οἱ ἦλθε βοὴν ἀγαθὸς Μενέλαος. 10

δῆλον γὰρ ὡς οὔτε ἀδελφὸν οὔτε γονέας οὔτε γυναικα  
 κλητέον οὔτ' εἴ τις ἰσοτίμως τινὰς τούτοις ἄγει· καὶ  
 γὰρ ἂν ψυχρὸν εἶη καὶ ἄφιλον. καίτοι τινὲς στίχον  
 προσέγραψαν τὴν αἰτίαν προστιθέντες

ἦδεε γὰρ κατὰ θυμὸν ἀδελφεὸν ὡς ἔπονεῖτο, 15

d ὥσπερ δέον ὄν εἰπεῖν αἰτίαν δι' ἣν ἀδελφὸς αὐτό-  
 ματος ἂν ἦκοι πρὸς δεῖπνον, πιθανῆς τῆς αἰτίας ἀπο-  
 διδομένης. ἴότερον γὰρ, φησὶν, ὡς οὐκ ἦδει τὸν  
 ἀδελφὸν ἐστιῶντα; καὶ πῶς οὐ γελοῖον, ὅποτε περι-  
 φανῆς ἦν ἡ βουθυσία καὶ πᾶσι γνώριμος; πῶς δ' ἂν 20  
 ἦλθεν, εἰ μὴ ἦδει; ἢ νῆ Δία περισπώμενον, φησὶν,  
 αὐτὸν εἰδὼς συνεγνωμόνει τῷ μὴ κεκληκέναι καὶ συμ-  
 περιφερόμενος ἦλθεν αὐτόματος; ὥσπερ ὁ φήσας  
 ἄκλητον ἦκειν, ἵνα μὴ πρῶτας ὑποβλέπωσιν ἀλλήλους  
 ὃ μὲν αἰδούμενος ὃ δὲ μεμφόμενος. ἀλλὰ γελοῖον ἦν 25

e ἐπιλαθέσθαι τὸν Ἀγαμέμνονα τοῦ ἀδελφοῦ, καὶ ταῦτα  
 δι' ἐκείνον οὐ μόνον εἰς τὸ παρὸν θύοντα, ἀλλὰ καὶ  
 τὸν πόλεμον ἀναδεδεγμένον καὶ κεκληκόντα τοὺς μῆτε  
 γένει προσήκοντας μῆτε πατρίδι προσωκειωμένους.  
 Ἀθηνοκλῆς δ' ὁ Κυζικηνὸς μᾶλλον Ἀριστάρχου κατα- 30  
 κούων τῶν ὁμηρικῶν ἐπῶν εὐπαιδευτώτερον ἡμῖν φησι  
 τοῦτον Ὅμηρον καταλιπεῖν, ὡς τῆς ἀνάγκης ὁ Μενέ-

λεως οἰκειότερως ἔχειν. Δημήτριος δ' ὁ Φαληρεὺς ἐπαρίστερον τὴν τοῦ στίχου παραλήψιν ὑπειπὼν καὶ f τῆς ποιήσεως ἀλλότριον τοῦ

ἦδεε γὰρ κατὰ θυμὸν ἀδελφεὸν ὡς ἐπονεῖτο,  
5 μικρολογία ἐμβάλλει τοῖς ἦθεσιν. ὄϊμαι γὰρ, φησίν, ἕκαστον τῶν χαριέντων ἀνθρώπων ἔχειν καὶ οἰκεῖον καὶ φίλον, πρὸς ὃν ἂν ἔλθοι θυσίας οὔσης τὸν κα- 178  
λοῦντα μὴ περιμείνας.'

5. Πλάτων δ' ἐν τῷ συμποσίῳ περὶ τῶν αὐτῶν  
10 λέγει οὕτως ἵνα καὶ τὴν παροιμίαν, φησί, διαφθείρωμεν μεταβάλλοντες, ὡς ἄρα καὶ ἀγαθῶν ἐπὶ δαΐτας ἴασιν αὐτόματοι ἀγαθοί. Ὅμηρος μὲν γὰρ κινδυνεύει οὐ μόνον διαφθεῖραι, ἀλλὰ καὶ ὑβρίσαι εἰς αὐτήν· ποιήσας γὰρ τὸν Ἀγαμέμνονα ἀγαθὸν τὰ πολεμικά,  
15 τὸν Μενέλαον δὲ μαλθακὸν αἰχμητὴν, θυσίαν ποιούμενου τοῦ Ἀγαμέμνονος ἄκλητον ἐποίησεν ἐλθόντα τὸν χείρονα ἐπὶ τὴν τοῦ ἀμείνονος δίαιταν.' Βακχ- b  
λίδης δὲ περὶ Ἡρακλέους λέγων ὡς ἦλθεν ἐπὶ τὸν τοῦ Κήϋκος οἶκον φησίν

20 ἔσθη δ' ἐπὶ λάϊνον οὐδόν,  
τοὶ δὲ θοίνας ἔντυον, ὦδέ τ' ἔφα·  
αὐτόματοι δ' ἀγαθῶν  
δαΐτας εὐόχθους ἐπέρχονται δίκαιοι  
φῶτες.

25 αἱ δὲ παροιμίαι ἢ μὲν φησιν  
αὐτόματοι δ' ἀγαθοὶ ἀγαθῶν ἐπὶ δαΐτας ἴασιν,  
ἢ δέ  
αὐτόματοι ἀγαθοὶ δειλῶν ἐπὶ δαΐτας ἴασιν.

οὐ δεόντως γοῦν Πλάτων τὸν Μενέλεων ἐνόμισεν εἶναι  
30 δειλόν, ὃν ἀρήφιλον Ὅμηρος λέγει καὶ μόνον ὑπὲρ c  
Πατρόκλου ἀριστεύσαντα, καὶ τῷ Ἐκτορι πρὸ πάντων  
πρόθυμον μονομαχεῖν, καίπερ ὄντα τῇ ῥώμῃ κατα-

δεέστερον, ἐφ' οὗ μόνου τῶν στρατευσαμένων εἶρηκεν  
ἐν δ' αὐτὸς κίεν ἥσι προθυμίῃσι πεποιθώς.

εἰ δὲ ὁ ἐχθρὸς ὁ βλασφημῶν αὐτὸν εἶρηκε μαλθακὸν  
αἰχμητὴν, καὶ διὰ τοῦτο Πλάτων τῷ ὄντι μαλθακὸν  
αὐτὸν ὑπολαμβάνει, οὐκ ἂν φθάνοι καὶ τὸν Ἀγαμέ- 5  
μνονα τιθεὶς ἐν τοῖς φαύλοις, ὃν αὐτὸς φησὶν εἶναι  
d ἀγαθόν, εἴπερ εἰς αὐτὸν εἴρηται τοῦτο τὸ ἔπος

οἰνοβαρές, κυνὸς ὄμματ' ἔχων, κραδίην δ' ἐλά-  
φοιο.

οὐ γὰρ εἴ τι λέγεται παρ' Ὀμήρῳ, τοῦθ' Ὀμηρος λέγει. 10  
πᾶς γὰρ ἂν εἶη μαλθακὸς Μενέλαος ὁ τὸν Ἐκτορα  
μόνος ἀπειρξάς τοῦ Πατρόκλου καὶ Εὐφορβον ἀπο-  
κτείνας τε καὶ σκυλεύσας ἐν μέσοις τοῖς Τρωσίν; τὸ δὲ  
e μηδὲ τὸν στίχον ὃν ἠτιᾶτο τελείως κατανοῆσαι ἄτοπον,  
δι' οὗ βοήν ἀγαθὸς Μενέλαος λέγεται. τοῖς γὰρ ἀν- 15  
δρειοτάτοις Ὀμηρος εἶωθεν ἐπιφωνεῖν, καλούντων  
τῶν παλαιῶν τὸν πόλεμον βοήν.

6. πάντα δ' ὦν ἀκριβῆς Ὀμηρος καὶ τὸ μικρὸν  
τοῦτο οὐ παρέλιπε, τὸ δεῖν θεραπεύσαντα τὸ σωματίον  
καὶ λουσάμενον ἰέναι πρὸς τὸ δεῖπνον. ἐπὶ γοῦν τοῦ 20  
Ὀδυσσέως εἶπε πρὸ τῆς παρὰ Φαίαξι θοίνης  
αὐτόδιον δ' ἄρα μιν ταμίη λούσασθαι ἄνωγεν.

f ἐπὶ δὲ τῶν περὶ Τηλέμαχον

ἔς ᾧ ἄσαμίνθους βάντες ἐϋξέστας λούσαντο.

ἀπρεπὲς γὰρ ἦν, φησὶν Ἀριστοτέλης, ἥκειν εἰς τὸ συμ- 25  
πόσιον σὺν ἰδρωτί πολλῷ καὶ κονιορτῷ. δεῖ γὰρ τὸν  
χαριέντα μῆτε θυπᾶν μῆτε ἀνχμεῖν μῆτε βορβόρῳ χαί-  
ρειν καθ' Ἡράκλειτον. δεῖ δὲ καὶ τὸν πρῶτον εἰς ἄλ-  
λοτριάν οἰκίαν ἐρχόμενον ἐπὶ δεῖπνον μὴ γαστρισό-  
179 μενον εὐθύς ἐπὶ τὸ συμπόσιον χωρεῖν, ἀλλά τι δοῦναι 30  
πρότερον τῷ φιλοθεάμονι καὶ κατανοῆσαι τὴν οἰκίαν.  
οὐδὲ γὰρ τοῦτο παρέλιπεν ὁ ποιητής

αὐτοὶ δ' εἰσῆλθον θεῖον δόμον, οἱ δὲ ἰδόντες  
θαύμαζον κατὰ δῶμα διοτρεφέος βασιλῆος.  
ὥστε γὰρ ἡελίου αἴγλη πέλεν ἢ σελήνης  
δῶμα καθ' ὑπερεφῆς Μενελάου κυδαλίμοιο.

5 καὶ Ἀριστοφάνης ἐν Σφηξί ποιεῖ τὸν ἄγριον γέροντα  
καὶ φιλοδικαστὴν καταρρυθμιζόμενον εἰς βίον ἡμερον  
ὑπὸ τοῦ παιδός b

παῦ', ἀλλὰ δευρὶ κατακλινεῖς προσμάνθανε  
ξυμποτικὸς εἶναι καὶ ξυνουσιαστικός·

10 διδάξας τε αὐτὸν ὡς δεῖ κατακλίνεσθαι φησὶν  
ἐπειτ' ἐπαίνεσόν τι τῶν χαλκωμάτων,  
ὄροφὴν θέασαι, κρεκάδι' ἀυλῆς θαύμασον.

7. καὶ πρὸ τοῦ θοινᾶσθαι δὲ ἃ δεῖ ποιεῖν ἡμᾶς  
διδάσκει πάλιν Ὅμηρος, ἀπαρχὰς τῶν βρωμάτων νέ-  
15 μιν τοῖς θεοῖς. οἱ γοῦν περὶ τὸν Ὀδυσσεῖα, καίπερ  
ὄντες ἐν τῷ τοῦ Κύκλωπος σπηλαίῳ c  
ἐνθάδε πῦρ κείαντες ἐθύσαμεν, ἡδὲ καὶ αὐτοὶ  
τυρῶν αἰνύμενοι φάγομεν.

καὶ ὁ Ἀχιλλεύς, καίπερ ἐπειγομένων τῶν πρέσβεων,  
20 ὡς ἐν μέσαις νυξὶν ἠκόντων, ὅμως

θεοῖσι δὲ θῦσαι ἀνώγει

Πάτροκλον, ὃν ἑταῖρον· ὃ δ' ἐν πυρὶ βάλλε  
θυηλάς·

καὶ σπονδοποιεῖται γε τοὺς δαιτυμόνας·

25 κοῦροι μὲν κρητῆρας ἐπεστέψαντο ποτοῖο·  
νώμησαν δ' ἄρα πᾶσιν ἐπαρξάμενοι δεπάεσσιν. d  
αὐτὰρ ἐπεὶ σπείσαντο.

ἄπερ καὶ Πλάτων φυλάττει κατὰ τὸ συμπόσιον. μετὰ  
γὰρ τὸ δειπνήσαι σπονδὰς τέ φησι ποιῆσαι καὶ τὸν  
30 θεὸν παιωνίσαντας τοῖς νομιζομένοις γέρασι [τρέ-  
πεσθαι πρὸς τὸν πότον.] παραπλησίως δὲ καὶ Ξενο-  
φῶν. παρὰ δ' Ἐπικούρω οὐ σπονδὴ, οὐκ ἀπαρχή

θεοῖς, ἀλλ' ὥσπερ Σιμωνίδες ἔφη περὶ τῆς ἀκόσμου  
γυναικός

ἄθυστα δ' ἱρὰ πολλάκις κατεσθίει.

e 8. Τὴν γὰρ σύμμετρον κραῖσιν τοῦ οἴνου ὑπὸ Ἀμ-  
φικτύονος βασιλεύσαντος διδαχθῆναί φασιν Ἀθηναί- 5  
ους, καὶ διὰ τοῦτο ἱερὸν Διονύσου ὀρθοῦ ἰδρῦσασθαι.  
τότε γὰρ ὀρθός ἐστι τῷ ὄντι καὶ οὐ σφαλερός, ὅταν  
συμμέτρως καὶ κεκραμένως πίνηται.

οἶνος γὰρ ἀνώγει

ἡλεός, ὅς τ' ἐφέηκε πολύφρονά περ μάλ' ἀεῖσαι, 10  
καὶ θ' ἀπαλὸν γελάσαι καὶ τ' ὀρχήσασθαι ἀνή-  
κεν,

f καὶ τι ἔπος προέηκεν ὅπερ τ' ἄρρητον ἄμεινον.  
τὸν γὰρ οἶνον Ὅμηρος οὐκ ἡλεὸν ὥσπερ ἡλίθιον καλεῖ  
καὶ ματαιοποιόν, οὐδὲ κελεύει σκυθρωπὸν εἶναι μήτε 15  
ἄδοντα μήτε γελῶντα μήτ' ἐρρῦθμωσ ποτὲ καὶ πρὸς  
ὀρχησιν τρεπόμενον· οὐχ οὕτως ἀγροῖκος οὐδ' ἐπαρί-  
στερός ἐστιν, ἀλλ' ἦθει τούτων ἐκάστου καὶ ποσότητος  
καὶ ποιότητος διαφορὰν. ὅθεν οὐκ εἶπεν ὡς ἄρα τὸν  
180 πολύφρονα ὁ οἶνος ποιεῖ ἄσαι, ἀλλὰ μάλ' ἀεῖσαι, του- 20  
τέστιν ἀμέτρως καὶ ἐπὶ πλεῖον, ὥστε προσοχλεῖν· οὐδ'  
ἔτι γελάσαι μὰ Δί' οὐδ' ὀρχήσασθαι· κοινὸν δ' ἐπ'  
ἀμφοτέρων λαβὼν τὸ ἀπαλὸν τὴν ἀνανδρον εἰς τοῦτο  
πρόπτωσιν ἐπιστομίζει·

καὶ θ' ἀπαλὸν γελάσαι καὶ τ' ὀρχήσασθαι ἀνήκεν. 25  
παρὰ δὲ τῷ Πλάτῳ τούτων οὐδὲν ἔμμετρον, ἀλλὰ  
πίνουσι μὲν τοσοῦτον ὥστε μηδὲ τοῖς ἰδίῳις ποσὶν  
ἴστασθαι. ὅρα γὰρ τὸν ἐπικάμῳν Ἀλκιβιάδην ὡς ἀσχη-  
μονεῖ· οἱ δ' ἄλλοι τὸν ὀκτακότυλον ψυκτῆρα πίνουσι,  
b προφάσεως λαβόμενοι, ἐπεὶ περ αὐτοὺς προείλκυσεν 30  
Ἀλκιβιάδης οὐχ ὥσπερ οἱ παρ' Ὀμήρῳ  
αὐτὰρ ἐπεὶ σπειδάν τ' ἐπιόν θ' ὅσον ἠθέλε θυμός.

τούτων οὖν ἃ μὲν καθάπαξ περιγραπτέον, οἷς δὲ συμ-  
μέτρως χρηστέον, ὥσπερ ἀναθήμασί τισι μικρὸν προσ-  
αποβλέψαντας, καθάπερ Ὅμηρος εἶρηκε

μολπή τ' ὄρχηστὺς τε· τὰ γὰρ τ' ἀναθήματα  
δαιτός.

5 9. τὸ δ' ὅλον τὸ πρὸς τὰ τοιαῦτα νενευκὸς τοῖς  
μνηστῆρσι καὶ τοῖς Φαίαξιν ἐνειμεν, ἀλλ' οὐχὶ Νέ-  
στορι οὐδὲ Μενελάῳ· οὐ ἐν τῇ γαμοποιίᾳ μὴ συνέντες c  
οἱ περὶ Ἀρίσταρχον ὅτι συνεχοῦς οὔσης τῆς ἐστιάσεως  
10 καὶ τῶν ἀκμαίων ἡμερῶν παρεληλυθυῶν, ἐν αἷς πα-  
ρείληπτο μὲν ἢ γαμουμένη πρὸς τοῦ νυμφίου, πέρασ  
δ' εἶχεν ὁ τοῦ Μεγαπένθους γάμος, αὐτοὶ δὲ μονάζου-  
τες διητῶντο ὅ τε Μενέλαος καὶ ἡ Ἐλένη, μὴ συνέντες  
ἀλλ' ἐξαπατηθέντες ὑπὸ τοῦ πρώτου ἔπους

15 τὸν δ' εὖρον δαινύντα γάμον πολλοῖσιν ἔτησιν.  
προσβυνῆψαν τοιούτους τινὰς στίχους

ὡς οἱ μὲν δαίνυντο καθ' ὑπερεφῆς μέγα δῶμα d  
γείτονες ἠδὲ ἔται Μενελάου κυδαλίμοιο,

20 τερπόμενοι· μετὰ δέ σφιν ἐμέλλετο θεῖος ἀοιδὸς  
φορμίζων· δοιῶ δὲ κυβιστητῆρε κατ' αὐτοὺς  
μολπῆς ἐξάρχοντες ἐδίνευον κατὰ μέσσοις.

μετενεγκόντες ἐκ τῆς Ὀπλοποιίας σὺν αὐτῷ γε τῷ περὶ  
τὴν λέξιν ἀμαρτήματι. οὐ γὰρ ἐξάρχοντες οἱ κυβιστη-  
τῆρες, ἀλλ' ἐξάρχοντος τοῦ ᾠδοῦ πάντως ὠρχοῦντο.

25 τὸ γὰρ ἐξάρχειν τῆς φόρμιγγος ἴδιον. διόπερ ὁ μὲν  
Ἡσίοδος φησιν ἐν τῇ Ἀσπίδι· θεαὶ δ' ἐξῆρχον ἀοιδῆς e  
μοῦσαι περιίδες· καὶ ὁ Ἀρχίλοχος

αὐτὸς ἐξάρχων πρὸς αὐλὸν λέσβιον παιήονα.

καλεῖ δὲ Στησίχορος μὲν τὴν μοῦσαν ἀρχεσίμολπον,  
30 Πίνδαρος δ' ἀγησίχορα τὰ προοίμια. Διόδωρος δ' ὁ  
Ἀριστοφάνειος ὅλον τὸν γάμον περιέγραψε, τοπάζων  
πρώτας ἡμέρας εἶναι, καὶ τὸ λῆγον αὐτῶν ἔτι δὲ καὶ

τὸ ἔωλον τῆς συμποσίας οὐκ ἐπιλογιζόμενος. ἔπειτα  
κελεύει γράφειν ἑδοιῶ δὲ κυβιστητῆρε καθ' αὐτούς  
ἐν τῷ δασεῖ γράμματι, σολοικίζειν ἀναγκάζων. τὸ μὲν  
γὰρ κατ' αὐτούς κατὰ σφᾶς ἔστιν αὐτούς, τὸ δὲ λέγειν  
ἑαυτούς σόλοικον. 5

10. ἀλλ' ὅπερ εἶπον, ἡ τῶν ἀκροαμάτων εἰς τὸ  
σῶφρον τοῦτο συμπόσιον εἰσαγωγή παρέγγραφός  
ἔστιν ἐκ τοῦ κρητικοῦ χοροῦ μετενηνεγμένη, περὶ οὗ  
181 φησὶν ἐν ὀπλοποιίᾳ

ἐν δὲ χορὸν ποίκιλλε περικλυτὸς Ἀμφιγυήεις, 10  
τῷ Ἴκελον, οἷόν ποτ' ἐνὶ Κνωσσῶ εὐρείῃ  
Δαίδαλος ἤσκησεν καλλιπλοκάμῳ Ἀριάδνῃ.  
ἐνθα μὲν ἠίδεοι καὶ παρθένοι ἀλφεισίβοιαι  
ὠρχεῦντ', ἀλλήλων ἐπὶ καρπῶ χειρὰς ἔχουσαι.

τούτοις γὰρ ἐπιβάλλει 15

πολλὸς δ' ἱμερόεντα χορὸν περιστάθ' ὄμιλος  
b τερπόμενος· δοιῶ δὲ κυβιστητῆρε κατ' αὐτούς  
μολπῆς ἐξάρχοντες ἐδίνεον κατὰ μέσσοις.

τοῖς μὲν οὖν Κρησὶν ἢ τε ὄρχησις ἐπιχώριος καὶ τὸ  
κυβιστᾶν. διὸ φησι πρὸς τὸν Κρηῖτα Μηριόνην 20

Μηριόνη, τάχα κέν σε καὶ ὄρχηστήν περ εὐόντα  
ἔγχος ἐμὸν κατέπαυσε διαμπερές, εἴ σ' ἔβαλόν  
περ.

ὄθεν καὶ κρητικὰ καλοῦσι τὰ ὑπορχήματα

κρηῖτα μὲν καλέουσι τρόπον· 25

τὸ δ' ὄργανον μολοσσόν.

c οἱ δὲ λακωνισταὶ λεγόμενοι (φησὶν ὁ Τίμαιος) ἐν  
τετραγώνοις χοροῖς ἦδον· καθόλου δὲ διάφορος ἦν ἡ  
μουσικὴ παρὰ τοῖς Ἑλλησι, τῶν μὲν Ἀθηναίων τοὺς  
διονυσιακοὺς χοροὺς καὶ τοὺς κυκλίους προτιμώντων, 30  
Συρακοσίων δὲ τοὺς ἰαμβιστάς, ἄλλων δ' ἄλλο τι.

ὁ δ' Ἀρίσταρχος οὐ μόνον εἰς τὸ τοῦ Μενελάου

συμπόσιον ἐμβαλὼν οὓς οὐ προσῆκε στίχους καὶ τῆς  
 Λακῶνων παιδείας ἀλλότριον ἐποίησε καὶ τῆς τοῦ βα-  
 σιλέως σωφροσύνης, ἀλλὰ καὶ τοῦ κρητικῆς χοροῦ  
 τὸν ῥῶδον ἐξεῖλεν, ἐπιτεμὼν τὰ ποιήματα τὸν τρόπον d  
 5 τοῦτον

πολλὸς δ' ἱμερόεντα χορὸν περιίσταθ' ὅμιλος  
 τερόμενος· δοιῶ δὲ κυβιστητῆρε κατ' αὐτοὺς  
 μολπῆς ἐξάρχοντες ἐδίνεον κατὰ μέσους.

ὥστ' ἀνίατον γίνεσθαι παντάπασι τὸ ἐξάρχοντες, μη-  
 10 κέτι δυναμένης τῆς ἐπὶ τὸν ῥῶδον ἀναφορᾶς σώζεσθαι.

11. διότι δὲ οὐ πιθανὸν ἀκρόαμα παρὰ τῷ Με-  
 νελάῳ τυγχάνειν δῆλον ἐκ τοῦ δι' ὀμιλίας ὄλον τὸ  
 συμπόσιον περαίνεσθαι τῆς πρὸς ἀλλήλους, ὄνομα δὲ e  
 μηδὲν εἰρησθαι τοῦ ῥῶδοῦ μηδὲ ῥῶδην ἦν ἦδε, μηδὲ  
 15 προσέχειν τοὺς περὶ Τηλέμαχον αὐτῷ, καθάπερ δ' ἐν  
 σιωπῇ τινὶ καὶ ἡρεμία κατανοεῖν μᾶλλον τὸν οἶκον·  
 καίτοι γε πῶς οὐκ ἀπίθανον τοὺς τῶν φρονιμωτάτων  
 υἱέας Ὀδυσσέως καὶ Νέστορος ἐπαριστέρους εἰσάγε-  
 σθαι, ὥστε τρόπον ἀγροίκων τινῶν μὴ προσέχειν τοῖς  
 20 παρεσκευασμένοις ἀκροάμασιν; ὁ γοῦν Ὀδυσσεὺς προσ-  
 ἔχει τοῖς τῶν Φαίακων ἄσματοποιοῖς

αὐτὰρ Ὀδυσσεὺς

μαρμαρυγὰς θηεῖτο ποδῶν, θάυμαζε δὲ θυμῷ· f  
 καίπερ ἔχων πολλὰ τὰ περιέλκοντα καὶ δυνάμενος  
 25 εἰπεῖν

κῆδεά μοι καὶ μᾶλλον ἐνὶ φρεσὶν ἤπερ αἰοδαί.  
 πῶς οὖν οὐκ ἂν ἀβέλτερος εἴη ὁ Τηλέμαχος ῥῶδοῦ παρ-  
 όντος καὶ κυβιστητῆρος προσκύντων πρὸς τὸν Πει-  
 σίστρατον καὶ τῶν σκευῶν διατιθέμενος; ἀλλ' Ὀμηρος  
 30 ὥσπερ ἀγαθὸς ζωγράφος πάντα ὅμοιον τῷ πατρὶ τὸν 182  
 Τηλέμαχον παρίστησι. πεποίηκε γοῦν ἀμφοτέρους,

τὸν μὲν τῷ Ἀλκινόῳ τὸν δὲ τῷ Μενελάῳ, διὰ δακρῶν γνωριζομένους.

12. ἐν δὲ τῷ Ἐπικούρου συμποσίῳ κολάκων ἐστὶν ἄγυρις ἀλλήλους ἐπαινούντων, τὸ δὲ Πλάτωνος πλήρῆς ἐστὶ μυκτηριστῶν ἀλλήλους τωθαζόντων· τὸν 5 γὰρ περὶ Ἀλκιβιάδου λόγον σιωπῶ. παρὰ δ' Ὀμήρῳ κεκρότηται τὰ σώφρονα συμπόσια. καὶ ποτὲ μὲν ἐπήνεσέ τις φήσας πρὸς τὸν Μενέλαον ὡς οὐ τολμῶ λέγειν  
b ἅντα σέθεν, τοῦ νῶϊ θεοῦ ὡς τερόμεθ' αὐδῆ,  
ὃ δ' ἐπελάβετό τινος τῶν οὐκ ὀρθῶς λεγομένων ἢ γι- 10 γνομένων

καὶ νῦν, εἴ τί που ἐστὶ, πίθοιό μοι· οὐ γὰρ ἔρωγε τέροπον ὀδυρόμενος μεταδόρπιος.

ὃ δὲ πάλιν

Τηλέμαχε, ποῖόν σε ἔπος φύγεν ἕρκος ὀδόντων. 15  
187 οὔτε γὰρ κόλακα πρέπον ἐστὶν εἶναι οὔτε μυκτηρι-  
c στήν. πάλιν Ἐπίκουρος ἐν τῷ Συμποσίῳ ζητεῖ περὶ δυσπεψίας, ὥστ' οἰωνίσασθαι· εἶθ' ἐξῆς περὶ πυρετῶν. τὴν μὲν γὰρ ἐπιτρέχουσαν τῇ λέξει ἀρρυθμίαν τί δεῖ καὶ λέγειν; Πλάτων δὲ (τὸν μὲν ὑπὸ τῆς λυγγὸς 20 ὀχλούμενον καὶ θεραπευόμενον ἀνακογχυλιασμοῖς ὕδατος, ἐν δὲ ταῖς ὑποθήκαις τοῦ κάρφους, ἵνα τὴν θίνα κινήσας πτάρη, παρήμι· κωμωδεῖν γὰρ ἤθελε καὶ διασύρειν) χλευάζει τε τὰ ἰσόκωλα τὰ Ἀγάθωνος καὶ τὰ ἀντίθετα, καὶ τὸν Ἀλκιβιάδην δὲ παράγει λέγοντα 25 ὅτι πασχητιᾶ. ἀλλ' ὅμως τοιαῦτα γράφοντες τὸν Ὀμη-  
d ρον ἐκβάλλουσι τῶν πόλεων. ἀλλ' οὔτ' ἐκ θύμβρας, ἔφη Δημοχάρης, λόγῃ οὔτ' ἐκ τοιούτων λόγων ἀνὴρ ἀγαθὸς γίνεται. οὐ μόνον δ' Ἀλκιβιάδην διασύρει, ἀλλὰ καὶ Χαρμίδην καὶ Εὐθύδημον καὶ ἄλλους πολ- 30 λούς τῶν νέων. τοῦτο δὲ κωμωδοῦντός ἐστι τὴν Ἀθηναίων πόλιν, τὸ τῆς Ἑλλάδος μουσεῖον, ἣν ὁ μὲν Πίν-

δαρος Ἑλλάδος ἔρεισμα ἔφη, Θουκυδίδης δ' ἐν τῷ εἰς  
 Εὐριπίδην ἐπιγράμματι Ἑλλάδος Ἑλλάδα, ὃ δὲ Πύ-  
 θιος ἐστίαν καὶ προτανεῖον τῶν Ἑλλήνων. διότι τοί- e  
 νυν κατέψευσται τῶν νεανίσκων πάρεστι σκοπεῖν ἐξ  
 5 αὐτοῦ τοῦ Πλάτωνος. τὸν μὲν γὰρ Ἀλκιβιάδην φησὶν  
 ἐν τῷ ὁμωνύμῳ διαλόγῳ παρακμάσαντα τότε πρῶτον  
 ἄρξασθαι Σωκράτει λαλεῖν, ὅτε πάντες αὐτὸν κατέλι-  
 πον οἱ τοῦ σώματος ἐπιθυμηταί. λέγει γὰρ ταῦτα κατ'  
 ἀρχὰς τοῦ διαλόγου. τὰ δ' ἐν τῷ Χαρμίδῃ ἐναντιώ-  
 10 ματα ἐξ αὐτοῦ τοῦ διαλόγου ὁ βουλόμενος εἶσεται.  
 ποιεῖ γὰρ αὐτὸν ἀσυμφώνως ποτὲ μὲν σκοτοδιניῶντα  
 καὶ μεθυσκόμενον τῷ τοῦ παιδὸς ἔρωτι καὶ γινόμενον f  
 ἐξεδρον καὶ καθάπερ νεβρὸν ὑποπεπτωκότα λέοντος  
 ἀλκῆ, ἅμα δὲ καταφρονεῖν φησὶ τῆς ὥρας αὐτοῦ.

15 13. ἀλλὰ μὴν καὶ τὸ Ξενοφῶντος Συμπόσιον,  
 καίπερ ἐπαινούμενον, οὐκ ἐλάττους ἔχει τούτων ἐπι-  
 λήψεις. Καλλίας μὲν γὰρ συνάγει τὸ συμπόσιον, ἐπει-  
 δήπερ τὰ παιδικὰ αὐτοῦ Ἀντόλυκος παναθήναια παγ-  
 κράτιον ἐστεφανώθη. καὶ εὐθύς οἱ κατακλιθέντες τῷ  
 20 παιδὶ προσέχουσι τὸν νοῦν, καὶ ταῦτα τοῦ πατρὸς πα-  
 ρακαθημένου. ὥσπερ γὰρ, ὅταν φέγγος ἐν νυκτὶ 188  
 παρῆ, πάντων προσάγεται τὰ ὄμματα, οὕτω καὶ τὸ Ἀν-  
 τολύκου κάλλος πάντων ἐφέλκεται τὰς ὄψεις ἐφ' ἑαυ-  
 τό. ἔπειτα τῶν παρόντων οὐδεὶς ἦν ὃς οὐκ ἔπασχέ τι  
 25 τὴν ψυχὴν ὑπ' ἐκείνου· οἱ μὲν γε σιωπηλότεροι ἐγί-  
 γνοντο, οἱ δὲ καὶ ἐσχηματίζοντό πως· ἀλλ' οὐχ Ὅμη-  
 ρος τοιοῦτόν τι εἰπεῖν ἐπεχείρησε καίπερ τῆς Ἑλένης  
 παρούσης, περὶ ἧς τοῦ κάλλους τις τῶν ἐναντίων αὐτῇ  
 τοιαῦτ' εἶπεν ὑπὸ τῆς ἀληθείας ἐκνικώμενος  
 30 οὐ νέμεσις Τρωῶας καὶ εὐκνήμιδας Ἀχαιοὺς b  
 τοιῆδ' ἀμφὶ γυναικὶ πολὺν χρόνον ἄλγεα πάσχειν·  
 αἰνῶς ἀθανάτησι θεῆς εἰς ὧπα ἔοικεν.

εἶτα φησὶν

ἀλλὰ καὶ ὡς τοίηπερ εὐῶσ' ἐν νηυσὶ νεέσθω.  
τὰ δὲ μειράκια τὰ ὡς τὸν Μενέλαον παραγενόμενα, ὁ  
Νέστορος υἱὸς καὶ ὁ Τηλέμαχος, ἐν οἴνῳ ὄντες καὶ ἐν  
γαμικῷ συμποσίῳ διατρίβοντες καὶ τῆς Ἑλένης παρα- 5  
καθημένῃς, ὡς πρέπον ἐστὶν ἡσυχίαν ἄγοντες πρὸς τὸ  
περιβόητον ἐκκεκωφωμένοι κάλλος. ὁ δὲ Σωκράτης  
τίνος χάριν τῶν ἀγλητριδῶν ἀνεχόμενος καὶ τοῦ ὄρ-  
χουμένου παιδὸς καὶ κιθαρίζοντος, ἔτι δὲ καὶ τῆς κυ- 10  
βιστώσης γυναικὸς ἀπρεπῶς, τὸ μῦρον ἀπείπατο; οὐ-  
δεις γὰρ ἂν αὐτοῦ ἀγελαστὶ ἠνέσχετο κατὰ νοῦν ἔχων  
ταῦτα τὰ ἔπη

τοὺς ὠχριῶντας, τοὺς ἀνυποδήτους λέγεις,  
ᾧν ὁ κακοδαίμων Σωκράτης καὶ Χαιρεφῶν.

καὶ μὴν ἀσύμφωνα καὶ τὰ μετὰ ταῦτα τῇ αὐστηρότητι. 15  
d ὁ γὰρ δὴ Κριτόβουλος, μειράκιον ἀστεῖον, γέροντα καὶ  
διδάσκαλον αὐτοῦ τὸν Σωκράτη σκώπτει πολὺ τῶν  
σειληνῶν αἰσχίονα λέγων εἶναι. ὁ δὲ αὐτῷ διαμορ-  
φοσκοπεῖται καὶ κριτὰς ἐλόμενος τὸν τε παῖδα καὶ τὴν  
ὄρχηστρίδα προτίθησι νικητήρια φιλήματα τῶν κρι- 20  
τῶν. τίς οὖν τῶν νέων ἐντυχῶν τούτοις οὐκ ἐπιτρι-  
βήσεται μᾶλλον ἢπερ εἰς ἀρετὴν προαχθεῖη;

14. παρὰ δ' Ὀμήρῳ ἐν τῷ τοῦ Μενελάου συμ-  
ποσίῳ προβάλλουσιν ἀλλήλοις ὥσπερ ἐν διατριβῇ ζη-  
τήματα, καὶ πολιτικῶς ὁμιλοῦντες τέρπουσιν ἀλλήλους 25  
e καὶ ἡμᾶς. ὁ γοῦν Μενέλαος παραγενομένων ἐκ τοῦ  
λουτρῶνος τῶν περὶ τὸν Τηλέμαχον καὶ τῶν περὶ τὴν  
ἔδωδὴν παρατεθέντων παρακαλεῖ μεταλαμβάνειν λέ-  
γων τάδε

σίτου δ' ἄπτεσθον καὶ χαίρετον, ἀντὰρ ἔπειτα 30  
δείπνου πασσαμένῳ εἰρησόμεθ' οἵτινες ἐστόν.

ἔπειτα προσεπιδίδωσι τῶν παρακειμένων αὐτῷ φι-  
λανθρωπευόμενος

ὡς φάτο, καί σφιν νῶτα βοὸς παρὰ πίονα θῆκεν  
ὅπτ' ἐν χερσὶν ἐλών, τὰ δ' αἰ γέρα πάρθεσαν f  
αὐτῷ.

5 φαγόντες δ' ἐκεῖνοι μετὰ σιωπῆς, ὡς πρέπει νέοις,  
ἀλλήλοις ὀμιλοῦσιν ἡρέμα προσκύνσαντες, οὐ περὶ ἐδε-  
σμάτων, φησὶν, οὐδὲ περὶ θεραπευῶν τοῦ κεκληκό-  
τος, ὑφ' ὧν ἐλούσαντο, περὶ δὲ τῶν κτημάτων τοῦ  
10 ὑποδεξαμένου

Ζηνός που τοιαῦτα δόμοις ἐν κτήματα κεῖται.  
βέλτιον γὰρ οὕτως φησὶν ὁ Σέλευκος γράφεσθαι. Ἀρί-  
σταρχος δὲ οὐ δεόντως γράφει

Ζηνός που τοιήδε γ' Ὀλυμπίου ἐνδοθεν αὐλή. 189  
15 οὐ γὰρ τῆς οἰκίας τὸ κάλλος μόνον ἀποθαυμάζουσι.  
πῶς γὰρ ἤλεκτρον καὶ ἄργυρος καὶ ἐλέφας ἐν τοῖς τοί-  
χοις ἦν; ἀλλὰ τὰ μὲν περὶ τοῦ οἴκου εἰρήκασιν, ὡς  
ἔστι δῶματα ἡγήνεται. τοιαῦτα γὰρ δὴ τὰ ὑπόροφα  
καὶ μεγάλα. περὶ δὲ τῶν σκευῶν τό  
20 χρυσοῦ τ' ἡλέκτρον τε καὶ ἄργυρον ἡδ' ἐλέφαν-  
τος.

οἷς εἰκότως ἐπιφέρεται

Ζηνός που τοιαῦτα δόμοις ἐν κτήματα κεῖται,  
ὅσσα τὰδ' ἄσπετα πολλά, σέβας μ' ἔχει εἰσορό- b  
25 ὠντα.

οὐκ ἔστι δ' ἀκόλουθον τῷ

Ζηνός που τοιήδε γ' Ὀλυμπίου ἐνδοθεν αὐλή  
ἐπιφέρειν

ὅσσα τὰδ' ἄσπετα πολλά·

30 σόλοικον ὃν τῷ ἀσυνήθει τῆς ἀναγνώσεως.

15. ἔτι τοίνυν οὐδ' ἡ αὐλή ἀρμόττει ἐπὶ τοῦ  
οἴκου. ὁ γὰρ διαπνεόμενος τόπος αὐλή λέγεται. καὶ

διαυλωνίζειν φάμεν τὸ δεχόμενον ἐξ ἑκατέρου πνεῦμα  
 c χωρίον. ἔτι δὲ αὐλὸς μὲν τὸ ὄργανον ᾧ διέρχεται τὸ  
 πνεῦμα, καὶ πᾶν τὸ διατεταμένον εἰς εὐθύτητα σχῆμα  
 αὐλὸν καλοῦμεν, ὥσπερ τὸ στάδιον καὶ τὸν κρουνὸν  
 τοῦ αἵματος

5

αὐτίκα δ' αὐλὸς ἀνὰ ῥίνας παχὺς ἦλθε.

καὶ τὴν περικεφαλαίαν, ὅταν ἐκ τοῦ μέσου πρὸς ὀρθὸν  
 ἀνατείνῃ, αὐλωπιν. λέγονται δὲ Ἀθήνησι καὶ ἱεροί  
 τινες αὐλωῖνες, ὧν μέμνηται Φιλόχορος ἐν τῇ ἐνάτῃ.  
 καλοῦσι δ' ἄρσενικῶς τοὺς αὐλωῖνας, ὥσπερ Θουκυ- 10  
 δίδης ἐν τῇ τετάρτῃ καὶ πάντες οἱ καταλογάδην συγ-  
 d γραφεῖς, οἱ δὲ ποιηταὶ θηλυκῶς. Καρκίνος μὲν  
 Ἀχιλλεῖ

βαθεῖαν εἰς αὐλωῖνα περιδρομον στρατοῦ.

καὶ Σοφοκλῆς Σκύθαις

15

κρημνούς τε καὶ σήραγγας ἠδ' ἑπακτίας  
 αὐλωῖνας.

ἐκδεκτέον οὖν καὶ τὸ παρ' Ἐρατοσθένει ἐν τῷ Ἐρμῇ  
 θηλυκῶς εἰρησθαι βαθὺς διαφύεται αὐλών' ἀντὶ τοῦ  
 βαθεῖα, καθάπερ λέγεται θῆλυς ἔερση. πᾶν οὖν τὸ 20  
 e τοιοῦτον αὐλή τε καὶ αὐλών λέγεται. νῦν δὲ τὰ βασι-  
 λεια λέγουσιν αὐλάς· ὥσπερ Μένανδρος

αὐλὰς θεραπεύειν καὶ σατράπας.

καὶ Δίφιλος

αὐλάς θεραπεύειν δ' ἐστίν, ὡς ἐμοὶ δοκεῖ,

25

ἢ φυγάδος ἢ πεινῶντος ἢ μαστιγίου.

ἦτοι διὰ τὸ μεγάλους ἔχειν τοὺς πρὸ τῶν οἴκων ὑπαι-  
 θρίους τόπους, ἢ τῷ παραυλίζεσθαι καὶ παρακοιμᾶ-  
 σθαι τοὺς δορυφόρους τοῖς βασιλείοις. Ὀμηρος δὲ τὴν  
 αὐλήν ἀεὶ τάττει ἐπὶ τῶν ὑπαίθρων τόπων, ἔνθα ἦν 30  
 f ὁ τοῦ ἔρκειου Ζηνὸς βωμός. ὁ μέντοι γε Πηλεὺς κατα-  
 λαμβάνεται

αὐλῆς ἐν χόρτῳ· ἔχε δὲ χρύσειον ἄλεισον,  
σπένδων αἶθοπα οἶνον ἐπ' αἰθομένοις ἱεροῖσι·

ὁ δὲ Πρίαμος

αὐλῆς ἐν χόρτοισι κυλινδόμενος κατὰ κόπρον,  
5 καὶ ὁ Ὀδυσσεὺς προστάττει τοῖς περὶ τὸν Φῆμιον  
ἀλλ' ἐξελθόντες μεγάρων εὖ ναιεταόντων  
ἐκ φόνου εἰς αὐλήν. 190

ὅτι δὲ ὁμοῦ τὸν τε οἶκον καὶ τὰ κτήματα ἐπήνεσεν ὁ  
Τηλέμαχος ἐμφανίζει ὁ Μενέλαος

10 τέκνα φίλ', ἦτοι Ζηνὶ βροτῶν οὐκ ἂν τις ἐρίζοι·  
ἀθάνατοι γὰρ τοῦ γε δόμοι καὶ κτήματ' ἔασιν.

16. ἀλλὰ γὰρ ἐπανιτέον ἐπὶ τὸ συμπόσιον, ἐν ᾧ  
ἽΟμηρος ἐπιδεξίως ἀφορμὴν εὔρε λόγων, ὥστε κτῆσιν  
συγκρίναι φίλου. οὐ γὰρ ὡς πρόβλημα προτείνει, ἀλλ'  
15 ἐπιχαρίτως παρενείρας ὁ Μενέλαος, ἐπειδὴ ἤκουσε  
τῶν ἐπαίνων, τὸ μὲν εἶναι πλούσιος οὐκ ἀρνεῖται· b  
κάνταῦθα δὲ περιελὼν τὸν φθόνον, πολλὰ γὰρ, φησί,  
παθῶν ἔχειν αὐτόν. οὐ μέντοι γε ἀξιοῖ ἑαυτὸν θεοῖς  
συγκρίνειν

20 ἀθάνατοι γὰρ τοῦ γε δόμοι καὶ κτήματ' ἔασιν.  
ἐνδειξάμενος δὲ φιλάδελφον ἦθος καὶ μετ' ἀνάγκης  
φήσας ξῆν τε καὶ πλουτεῖν ἀντιπαρέθηκε τὸν τῆς φι-  
λίας λόγον

ᾧν ὄφελον τριτάτην περ ἔχων ἐν δώμασι μοῖραν  
25 ναίειν, οἱ δ' ἄνδρες σοοὶ ἔμμεναι, οἱ τὸτ' ὄλοντο c

Τροίῃ ἐν εὐρείῃ ἐκάς Ἄργεος ἱπποβότοιο.

τίς ἂν οὖν τῶν ἐκρόνων ἐκείνων τῶν ὑπὲρ τοῦ τοιού-  
του τεθνηκότων οὐκ ἂν ἀνταξίαν δόξειε τὴν ἐπὶ τῇ  
στερήσει τοῦ πατρὸς λύπην τῇ τοῦ πατρὸς εὐχαρίστῳ  
30 μνήμῃ διορθουμένην; ὅπως δὲ μὴ δόξη κοινὸς εἶναι  
πρὸς πάντας τοὺς παραπλησίως αὐτῷ τὴν εὐνοίαν ἐν-  
δεδειγμένους, ἐπήνεγκε

d τῶν πάντων οὐ τύσσειν ὀδύρομαι, ἀχνύμενός περ,  
ὡς ἐνός, ὅστε μοι ὕπνου ἀπεχθαίρει καὶ ἐδωδήν.  
ἵνα δὲ μὴ φαίνεται μηδενὸς τῶν ἐκείνου παραμελῶν,  
ἐμνήσθη κατ' ὄνομα

ὀδύρονται νύ που αὐτὸν 5

Λαέρτης θ' ὁ γέρον καὶ ἐχέφρων Πηνελόπεια,  
Τηλέμαχος θ', ὃν ἔλειπε νέον γεγαῶτ' ἐνὶ οἴκῳ.  
τοῦ δὲ δακρύσαντος πρὸς τὴν μνήμην ὃ μὲν ἐφίστησι,  
κὰν τοσοῦτῳ τῆς Ἑλένης ἐπεισόδῳ, κἀκείνης ἐκ τῆς  
e ὁμοιότητος τεκμηραμένης (πάνυ γὰρ αἱ γυναῖκες διὰ 10  
τὸ παρατηρεῖσθαι τὴν ἀλλήλων σωφροσύνην δειναὶ  
τὰς ὁμοιότητας τῶν παιδῶν πρὸς τοὺς γονέας ἐλέγξαι)  
παρεμβάλλοντός τινα λόγον καὶ τοῦ Πεισιστράτου,  
χρὴ γὰρ καὶ τοῦτον μὴ παρεῖναι δορυφορήματος τρό-  
πον, καὶ διαλεχθέντος εὐσχημόνως περὶ τῆς αἰδοῦς 15  
τοῦ Τηλεμάχου, πάλιν ἐπιβάλλει ὁ Μενέλαος περὶ τῆς  
τοῦ Ὀδυσσεῶς φιλίας, ὅτι μετὰ μόνου καταγρηθάναι  
μάλιστα ἂν ἤθελεν ἐκείνου.

f 17. κατὰ δὲ τὸ εἰκὸς οἱ μὲν δακρύνουσιν, ἢ δ'  
Ἑλένη, Διὸς οὔσα θυγάτηρ καὶ παρὰ τῶν ἐν Αἰγύπτῳ 20  
σοφῶν μεμαθηκυῖα πολλοὺς λόγους, εἰς τὸν οἶνον ἐμ-  
βάλλει πανακὲς τῷ ὄντι φάρμακον καὶ ἄρχεται διηγεῖ-  
σθαι τὰ περὶ τοῦ Ὀδυσσεῶς, μεταξὺ ταλασιουργίας  
ἀπτομένη, οὐ δι' ἀρέσκειαν τοῦτο πράττουσα, ἀλλ'  
191 οἴκοθεν ἔχουσα τὴν τοιαύτην αἴρεσιν. ἢ γοῦν Ἄφρο- 25  
δίτη ἐρχομένη πρὸς αὐτὴν μετὰ τὸ μονομάχιον εἰκά-  
ζεται

γρηὶ δέ μιν εἰκυῖα παλαιγενεὶ προσέειπεν  
εἰροκόμῳ, ἢ οἱ Λακεδαιμόνι ναιεταούσῃ  
ἤσκειν εἴρια καλά. 30

ἐμφανίζεται δ' αὐτῆς οὐ παρέργως τὸ φίλεργον κὰκ  
τούτων

τῆ δ' ἄρ' ἄμ' Ἀδρήστη κλισίην εὔτυκτον ἔθηκεν  
 Ἀλκίππη δὲ τάπητα φέρειν μαλακοῦ ἐρίοιο,  
 Φυλῶ δ' ἀργύρεον τάλαρον φέρει, τὸν οἱ ἔδωκεν b  
 Ἀλκάνδρη, Πολύβοιο δάμαρ.

5 τὸν ῥά οἱ ἀμφίπολος Φυλῶ παρέθηκε φέρουσα,  
 νήματος ἀσκητοῖο βεβυσμένον· αὐτὰρ ἐν αὐτῷ  
 ἤλακάτη τετάνυστο, ἰοδυεφὲς εἶρος ἔχουσα.

ἔοικε δὲ καὶ αὐτὴ τὴν ἑαυτῆς καλλιτεχνίαν συνοραῖν.

τῷ γοῦν Τηλεμάχῳ πέπλον τινὰ δωρουμένη φησί  
 10 δῶρόν τοι καὶ ἐγώ, τέκνον φίλε, τοῦτο δίδωμι, c  
 μνημ' Ἐλένης χειρῶν, πολυηράτου ἐς γάμου  
 ὄρην,

σῆ δ' ἀλόγῳ φορέειν.

αὕτη δ' ἠφιλεργία τὴν σωφροσύνην αὐτῆς καταμηνύει·  
 15 οὐ χλιδῶσα γὰρ οὐδὲ θρυπτομένη διὰ τὸ κάλλος εἰσά-  
 γεται. εὐρίσκεται γοῦν περὶ ἱστὸν ὑφαίνουσα καὶ ποι-  
 κίλλουσα·

τὴν δ' εὔρ' ἐν μεγάρῳ· ἠ δὲ μέγαν ἱστὸν ὑφαίνε,  
 δίπλακα μαρμαρέην· πολέας δ' ἐνέπασσεν ἀέ- d  
 20 θλους

Τρώων θ' ἱπποδάμων καὶ Ἀχαιῶν χαλκοχιτώνων,  
 οὓς ἔθεν εἵνεκ' ἔπασχον ὑπ' Ἀρης παλαμῶν.

18. διδάσκει δ' ἡμᾶς Ὅμηρος ὅτι δεῖ καὶ τοὺς κε-  
 κλημένους ἐφ' ἐστίασιν παρακαλεῖν ἀπανίστασθαι  
 25 τοὺς κεκληκότας. ὁ μὲν Τηλέμαχος τὸν Μενέλαον  
 ἀλλ' ἄγετ', εἰς εὐνὴν τράπεθ' ἡμέας, ὄφρα καὶ ἦδη  
 ὑπνω ὑπὸ γλυκερῷ ταρπώμεθα κοιμηθέντες.

ἠ δὲ προσποιουμένη Μέντωρ εἶναι Ἀθηναῖα πρὸς τὸν  
 Νέστορα

30 ἀλλ' ἄγε, τάμνετε μὲν γλώσσας, κεράσασθε δὲ e  
 οἶνον,

ὄφρα Ποσειδάωνι καὶ ἄλλοις ἀθανάτοισιν

σπείσαντες κοίτοιτο μεδώμεθα· τοῖο γὰρ ὄρη.  
 ἐν δὲ ταῖς τῶν θεῶν ἑορταῖς οὐδ' ὄσιον εἶναι δοκεῖ  
 πλείω χρόνον παραμένειν. γνωμικῶς γοῦν φησὶ παρὰ  
 τῷ Ὀμήρῳ ἢ Ἀθηνᾶ

ἦδη γὰρ φάος οἴχεθ' ὑπὸ ζόφον, οὐδὲ ἔοικεν 5

δηθὰ θεῶν ἐν δαιτὶ θαασσέμεν, ἀλλὰ νέεσθαι.

καὶ νῦν δὴ νόμος ἐκ θυσιῶν τινῶν πρὸ ἡλίου δύνου-  
 f τος ἀπιέναι. καὶ παρ' Αἴγυπτίοις δὲ τὸ παλαιὸν σω-  
 φρονικῶς διεξήγετο τὸ τῶν συμποσίων γένος, καθά-  
 περ εἶρηκεν Ἀπολλώνιος ὁ περὶ ἑορτῶν γεγραφώς. 10  
 καθήμενοι μὲν γὰρ ἐδείπνου, τροφῇ τῇ λιτοτάτῃ καὶ  
 ὑγιεινοτάτῃ χρώμενοι καὶ οἴνω τοσοῦτῳ ὅσος ἱκανὸς ἂν  
 γένοιτο πρὸς εὐθυμίαν, ἣν ὁ Πίνδαρος αἰτεῖται παρὰ  
 τοῦ Διός

τί δ' ἔρδων φίλος 15

σοί τε καρτεροβρόντα Κρονίδα, φίλος δὲ μοίσαις  
 εὐθυμία τε μέλων εἶην,  
 τοῦτ' αἰτημί σε.

192 τὸ δὲ Πλάτωνος συμπόσιον οὐ συνέδριόν ἐστιν, οὐ  
 βουλευτήριον, οὐ λέσχη φιλοσόφων. Σωκράτης γὰρ 20  
 οὐδὲ τοῦ συμποσίου ἀποστῆναι θέλει, καίτοι Ἐρυσι-  
 μάχου καὶ Φαίδρου καὶ ἄλλων τινῶν ἀποστάντων,  
 ἀλλ' ἐργήγορε μετ' Ἀγάθωνος καὶ Ἀριστοφάνους καὶ  
 πίνει ἐξ ἀργυροῦ φρέατος· καλῶς γὰρ τις τὰ μεγάλα  
 ποτήρια οὕτως ὠνόμασε. πίνει τ' ἐκ τῆς φιάλης ἐπι- 25  
 δέξια. φησὶ δὲ καὶ μετὰ τοῦτο τοὺς μὲν δύο νυστάζειν,  
 καταδαρθεῖν δὲ πρότερον τὸν Ἀριστοφάνη, ἦδη δὲ  
 b ἡμέρας ὑποφαινούσης τὸν Ἀγάθωνα· καὶ τὸν Σω-  
 κράτη κατακοιμήσαντα ἐκείνους ἀναστάντ' ἀπιέναι  
 εἰς τὸ Λύκειον, ἐξόν, φησὶν ὁ Ἡρόδικος, εἰς τοὺς 30  
 Ὀμήρου Λαιστρυγόνας,

ἐνθα κ' ἄνπνος ἀνὴρ δοιοὺς ἐξήρατο μισθοῦς.

19. Πᾶσα δὲ συμποσίου συναγωγὴ παρὰ τοῖς ἀρχαίοις τὴν αἰτίαν εἰς θεὸν ἀνέφερε, καὶ στεφάνοις ἐχρῶντο τοῖς οἰκείοις τῶν θεῶν καὶ ὕμνοις καὶ ᾠδαῖς. καὶ δοῦλος οὐδεὶς ἦν ὁ διακονήσων, ἀλλ' οἱ νέοι τῶν  
 5 ἐλευθέρων ᾠνοχοοῦν, ὡς ὁ τοῦ Μενελάου υἱός, καίτοι νυμφίος ὑπάρχων καὶ ἐν αὐτοῖς τοῖς γάμοις. παρὰ δὲ c  
 τῇ καλῇ Σαπφοῖ καὶ ὁ Ἑρμῆς οἰνοχοεῖ τοῖς θεοῖς. καὶ τᾶλλα δὲ πάντα παρεσκεύαζον τοῖς δειπνοῦσιν ἐλεύθεροι. καὶ οἱ δειπνήσαντες ἀπελύοντο φωτὸς ὄντος.  
 10 ἐν ἐνίοις δὲ καὶ τῶν Περσικῶν συμποσίων ἐγίνοντό τινες καὶ βουλαί, καθάπερ ἐν τῷ τοῦ Ἀγαμέμνονος κατὰ τὴν στρατείαν. τὸ δὲ τοῦ Ἀλκινόου συμπόσιον, πρὸς ὃ ἀποτέταται τοῦ Ὀδυσσέως ὁ λόγος

οὐ γὰρ ἔγωγέ τί φημι τέλος χαριέστερον εἶναι  
 15 ἢ ὅταν εὐφροσύνη μὲν ἔχη κατὰ δῆμον ἅπαντα, d  
 δαιτυμόνες δ' ἀνὰ δῶματ' ἀκουάζωνται ἀοιδοῦ, ξένου ὑποδοχὴν ἔχει, ὄντων καὶ αὐτῶν τῶν Φαιάκων τρυφερῶν. ὅπερ συμβάλλων τις πρὸς τὰ τῶν φιλοσόφων συμπόσια κοσμιώτερον ἂν εὔροι, καίτοι τοῦτο  
 20 περιέχον καὶ ἰλαρότητα καὶ παιδιὰν εὐσχήμονα. μετὰ γὰρ τὸν ἀγῶνα τὸν γυμνικὸν ἄδει ὁ ᾠδὸς ἄμφ' Ἄρσεος φιλότητα μῦθόν τινα χλεύη κεκραμένον καὶ εἰς τὴν μνηστηροφονίαν ὑποθήκας ὑποτιθέμενον τῷ Ὀδυσσεῖ, ὡς τοῦ Ἡφαίστου καὶ τοῦ κυλλοποδίωνος τὸν ἀνδρειό- e  
 25 τατον Ἄρη καταγωνισαμένον.

20. ἐκαθέζοντο δὲ καὶ δειπνοῦντες οἱ τότε. πολλαχοῦ γοῦν ὁ Ὅμηρός φησιν

ἐξείης ἐξοντο κατὰ κλισμούς τε θρόνους τε.

ὁ γὰρ θρόνος αὐτὸ μόνον ἐλευθέριος ἐστὶ καθέδρα  
 30 σὺν ὑποποδίῳ, ὅπερ θρηῖνυν καλοῦντες ἐντεῦθεν αὐτὸν ὠνόμασαν θρόνον τοῦ θρήσασθαι χάριν, ὅπερ ἐπὶ τοῦ καθέζεσθαι τάσσουσιν, ὡς Φιλητᾶς

θρήσασθαι πλατάνῳ λασίῃ ὕπο.

f ὁ δὲ κλισμὸς περιττοτέρως κεικόσμηται ἀνακλίσει. τούτων δ' εὐτελέστερος ἦν ὁ δίφρος. τῷ γοῦν Ὀδυσσεὶ ἐπαίτη εἶναι δοκοῦντι δίφρον ἀεικέλιον, φησί, καταθεις ὀλίγην τε τράπεζαν. 5

οἱ δὲ κρατῆρες αὐτοῖς, ὥσπερ ἔχει καὶ τοῦνομα, κευραμένοι παρειστήκεσαν, ἐξ ὧν οἱ κοῦροι διακονούμενοι τοῖς μὲν ἐντιμοτάτοις ἀεὶ πλήρες παρείχον τὸ ποτήριον, τοῖς δ' ἄλλοις ἐξ ἴσου διένεμον. ὁ γοῦν Ἀγαμέμνων πρὸς τὸν Ἴδομενέα φησί 10

193

σὸν δὲ πλεῖον δέπας αἰεὶ

ἔστηχ', ὥσπερ ἐμοί, πίειν ὅτε θυμὸς ἀνώγοι.

προέπινον δ' ἀλλήλοις οὐχ ὥσπερ ἡμεῖς, τοῦτο γὰρ προεκπιεῖν ἐστίν, ἀλλὰ μεστὸν τὸν σκύφον·

πλησάμενος δ' οἴνοιο δέπας δείδεκτ' Ἀχιλλῆα. 15

ὁσάκις δὲ καὶ τροφὰς ἐλάμβανον προειρήκαμεν ἤδη ὅτι δὴ τρεῖς ἦσαν διὰ τὸ ταῦτὸ ποτὲ μὲν ἄριστον ποτὲ δὲ δεῖπνον ὀνομάζεσθαι. γελοῖοι γὰρ εἰσιν οἱ φάσκοντες ὅτι καὶ τέσσαρας ἐλάμβανον, ἐπεὶ ὁ ποιητῆς ἔφη b 'σὺ δ' ἔρχεο δειελήσας,' οὐ νοοῦντες ὅτι λέγει τὸν 20 δειλινὸν διατρίψας χρόνον. ὅμως δὲ οὐδεὶς δεῖξει παρὰ τῷ ποιητῇ τρεῖς τινα λαμβάνοντα τροφὰς. διαμαρτάνουσι δὲ πολλοὶ παρὰ τῷ ποιητῇ ἐφεξῆς τιθέντες τούτους τοὺς στίχους

σίτον δ' αἰδοίη ταμίη παρέθηκε φέρουσα, 25

εἶδατα πόλλ' ἐπιθεῖσα, χαριζομένη παρεόντων·

δαιτρὸς δὲ κρειῶν πίνακας παρέθηκεν αἰείρας.

εἰ γὰρ εἶδατα παρέθηκεν ἡ ταμίη, δῆλον ὡς κρεάτων λείψανα τυγχάνοντα τὸν δαιτρὸν οὐκ ἔδει παρεισφέρειν. διόπερ τὸ δίστιχον ἀπαρκεῖ. ἀπαλλαγέντων δὲ 30 τῶν δειπνούντων αἰτράπεζαι ἐβαστάζοντο, ὥσπερ παρὰ τοῖς μνηστῆρσι καὶ τοῖς Φαίαξιν, ἐφ' ὧν καὶ λέγει

ἀμφίπολοι δ' ἀπεκόσμεον ἔντεα δαιτός·  
 δῆλον ὡς τὰ ἀγγεῖα. καὶ γὰρ τῶν ὀπλων τὰ σκεπα-  
 στικά, θώρακα καὶ κνημιῖδας καὶ τὰ τούτοις ἐμφερῆ,  
 λέγουσιν ἔντη, καθάπερ ἀγγεῖα τῶν τοῦ σώματος με-  
 5 ρῶν ὄντα. τῶν δὲ ἥρωικῶν οἰκῶν τοὺς μείζονας Ὅμη-  
 ρος μέγαρα καλεῖ καὶ δώματα καὶ κλισίας, οἳ δὲ νῦν  
 ξενῶνας καὶ ἀνδρῶνας ὀνομάζουσι.

21. τί οὖν ὀνομάσομεν, ἄνδρες φίλοι, τὸ συμπό-  
 σιον, ὅπερ Ἀντίοχος ὁ ἐπιφανῆς μὲν κληθεῖς, ἐπι-  
 10 μανής δ' ἐκ τῶν πράξεων ὀνομασθεῖς; βασιλεὺς δ' ἦν δ  
 οὗτος τῶν συριακῶν τῶν ἀπὸ Σελεύκου εἰς· περὶ οὗ  
 φησὶ Πολύβιος τάδε, ὡς ἀποδιδράσκων ἐκ τῆς αὐλῆς  
 ἐνίοτε τοὺς θεραπεύοντας οὗ τύχοι τῆς πόλεως ἀλύων  
 ἐφαίνετο δεύτερος καὶ τρίτος· μάλιστα δὲ πρὸς τοῖς  
 15 ἀργυροκοπέοις εὐρίσκετο καὶ χρυσοχοεῖοις, εὐρησιλο-  
 γῶν καὶ φιλοτεχνῶν πρὸς τοὺς τορευτὰς καὶ τοὺς ἄλ-  
 λους τεχνίτας. ἔπειτα καὶ μετὰ δημοτῶν ἀνθρώπων  
 συγκαταβαίνων ὠμίλει ᾧ τύχοι, καὶ μετὰ τῶν παρε-  
 πιδημούντων συνέπινε τῶν εὐτελεστάτων. ὅτε δὲ  
 20 τῶν νεωτέρων αἰσθητοῖς τινας συνευωχουμένους, οὐ- e  
 δεμίαν ἔμφασιν ποιήσας παρῆν ἐπικωμάζων μετὰ κε-  
 ραμίου καὶ συμφωνίας, ὥστε τοὺς πολλοὺς διὰ τὸ πα-  
 ράδοξον ἀφισταμένους φεύγειν. πολλάκις δὲ καὶ τὴν  
 βασιλικὴν ἀποθέμενος ἐσθῆτα τήβενναν ἀναλαβὼν  
 25 περιῆει κατὰ τὴν ἀγορὰν ἀρχαιρεσιάζων, καὶ τοὺς μὲν  
 δεξιούμενος τοὺς δὲ καὶ περιπτύσσων παρεκάλει φέ-  
 ρειν αὐτῷ τὴν ψῆφον, ποτὲ μὲν ὡς ἀγορανόμος γένη-  
 ται ποτὲ δὲ ὡς δήμαρχος. τυχῶν δὲ τῆς ἀρχῆς καὶ καθ-  
 30 μαίσις ἔθος διήκουε τῶν κατὰ τὴν ἀγορὰν γενομένων  
 συναλλαγμάτων καὶ διέκρινε μετὰ πολλῆς σπουδῆς καὶ  
 προθυμίας. ἔξ ὧν εἰς ἀπορίαν ἦγε τῶν ἀνθρώπων

τοὺς ἐπιεικεῖς· οἳ μὲν γὰρ ἀφελῆ τινὰ αὐτὸν εἶναι  
 ὑπελάμβανον οἳ δὲ μαινόμενον. καὶ γὰρ περὶ τὰς δω-  
 194 ρεᾶς ἦν παραπλήσιος. ἐδίδου γὰρ τοῖς μὲν ἀστραγά-  
 λους δορκαδεῖους τοῖς δὲ φοινικοβαλάνους ἄλλοις δὲ  
 χρυσίον. καὶ ἐξ ἀπαντήσεως δὲ τισὶ συντυγχάνων, οὓς 5  
 μὴ ἑοράκει ποτέ, ἐδίδου δωρεᾶς ἀπροσδοκῆτους. ἐν  
 δὲ ταῖς πρὸς τὰς πόλεις θυσίαις καὶ ταῖς πρὸς τοὺς  
 θεοὺς τιμαῖς πάντας ὑπερέβαλλε τοὺς βεβασιλευκό-  
 τας. τοῦτο δ' ἂν τις τεκμήραιοτο ἔκ τε τοῦ παρ' Ἀθη-  
 ναίοις Ὀλυμπιεῖον καὶ τῶν περὶ τὸν ἐν Δήλῳ βωμὸν 10  
 ἀνδριάντων. ἐλούετο δὲ καὶ τοῖς δημοσίοις βαλανεί-  
 οις, ὅτε δημοτῶν ἦν τὰ βαλανεῖα πεπληρωμένα, κε-  
 b ραμίων εἰσφερομένων αὐτῷ μύρων τῶν πολυτελεστά-  
 των. ὅτε καὶ τινος εἰπόντος, μακάριοί ἐστε ὑμεῖς οἱ  
 βασιλεῖς οἱ καὶ τούτοις χρώμενοι καὶ ὀδωδότες ἡδύ, 15  
 μηδὲν τὸν ἄνθρωπον προσειπῶν, ὅπου κείνος τῇ ἐξῆς  
 ἐλούετο, ἐπεισελθὼν ἐποίησεν αὐτοῦ καταχυθῆναι τῆς  
 κεφαλῆς μέγιστον κεράμιον πολυτελεστάτου μύρου  
 τῆς στακτῆς καλουμένης, ὡς πάντας ἀναστάντας κυ-  
 λίσσθαι λουομένους τῷ μύρῳ καὶ διὰ τὴν γλισχρότητα 20  
 c καταπίπτοντας γέλωτα παρέχειν, καθάπερ καὶ αὐτὸν  
 τὸν βασιλέα.'

22. ὁ δ' αὐτὸς οὗτος βασιλεὺς ἀκούσας τοὺς ἐν  
 τῇ Μακεδονίᾳ συντετελεσμένους ἀγῶνας ὑπὸ Αἰμι-  
 λίου Παύλου τοῦ Ῥωμαίων στρατηγοῦ βουλόμενος τῇ 25  
 μεγαλουργίᾳ [δωρεᾶ] ὑπερᾶραι τὸν Παῦλον ἐξέπεμψε  
 πρέσβεις καὶ θεωροὺς εἰς τὰς πόλεις καταγγελοῦντας  
 τοὺς ἐσομένους ἀγῶνας ὑπ' αὐτοῦ ἐπὶ Δάφνης· ὡς  
 πολλὴν γενέσθαι τῶν Ἑλλήνων σπουδὴν εἰς τὴν ὡς  
 αὐτὸν ἄφιξιν. ἀρχὴν δ' ἐποίησατο τῆς πανηγύρεως 30  
 τὴν πομπεῖαν οὕτως ἐπιτελεσθεῖσαν. καθηγοῦντό τι-  
 d νες Ῥωμαϊκὸν ἔχοντες καθοπλισμὸν ἐν θώραξιν ἀλυ-

σιδωτοῖς ἄνδρες ἀκμάζοντες ταῖς ἡλικίαις πεντακισ-  
 χίλιοι, μεθ' οὓς Μυσοὶ πεντακισχίλιοι συνεχεῖς ἦσαν.  
 Κίλικες δ' εἰς τὸν τῶν εὐζώνων τρόπον καθωπλισμέ-  
 νοι τρισχίλιοι χρυσοῦς ἔχοντες στεφάνους. ἐπὶ δὲ τού-  
 5 τοῖς Θραῖκες τρισχίλιοι καὶ Γαλάται πεντακισχίλιοι.  
 τούτοις ἐπέβαλλον Μακεδόνες δισμύριοι καὶ χαλκά-  
 σπιδες πεντακισχίλιοι, ἄλλοι δὲ ἀργυράσπιδες. οἷς  
 ἐπηκολούθει μονομάχων ζεύγη διακόσια τεσσαράκοντα.  
 τούτων κατόπιν ἦσαν ἵππεῖς νισαῖοι μὲν χίλιοι πολι-  
 10 τικοὶ δὲ τρισχίλιοι, ὧν οἱ μὲν πλείους ἦσαν χρυσοφά-  
 λαροι καὶ χρυσοστέφανοι οἱ δ' ἄλλοι ἀργυροφάλαροι.  
 μετὰ δὲ τούτους ἦσαν οἱ λεγόμενοι ἑταῖροι ἵππεῖς· οὗ-  
 τοι δὲ ἦσαν εἰς χιλίους πάντες χρυσοφάλαροι. τούτοις  
 15 συνεχὲς ἦν τὸ τῶν φίλων σύνταγμα ἴσον καὶ κατὰ τὸ  
 πλῆθος καὶ κατὰ τὸν κόσμον, ἐπὶ δὲ τούτοις ἐπίλεκτοι  
 χίλιοι. οἷς ἐπηκολούθει τὸ καλούμενον ἄγλημα, κράτι-  
 στον εἶναι δοκοῦν σύστημα τῶν ἵππέων, περὶ χιλίους. f  
 τελευταία δ' ἦν ἡ κατάφρακτος ἵππος, οἰκείως τῇ  
 προσηγορίᾳ τῶν ἵππων καὶ τῶν ἀνδρῶν ἐσκεπασμέ-  
 20 νων τοῖς ὅπλοις· ἦσαν δὲ καὶ αὐτοὶ χίλιοι καὶ πεντα-  
 κόσιοι. πάντες δ' οἱ προειρημένοι εἶχον πορφυρᾶς  
 ἐφαπτίδας, πολλοὶ δὲ καὶ διαχρύσους καὶ ζωτάς.  
 ἐπὶ δὲ τούτοις ἔξιππα μὲν ἦν ἑκατόν, τέθριππα δὲ  
 25 τεσσαράκοντα· ἔπειτα ἑλεφάντων ἄρμα καὶ συνωρίς·  
 καθ' ἓνα δὲ εἶποντο ἑλέφαντες διεσκευασμένοι τρια-  
 κοντα καὶ ἑξί.

23. τὴν δ' ἄλλην πομπὴν λέγειν ἐστὶ δυσέφι-  
 κτον· ὡς ἐν κεφαλαίῳ δὲ λεκτέον. ἔφηβοι μὲν γὰρ  
 ἐπόμπευσαν εἰς ὀκτακοσίους χρυσοῦς ἔχοντες στεφά- 195  
 30 νους, βόες δ' εὐτρεφεῖς περὶ χιλίους, θεωρία δὲ βραχὺ  
 λείπουσαι τριακοσίων, ἑλεφάντων δὲ ὀδόντες ὀκτακό-  
 σιοι. τὸ δὲ τῶν ἀγαλμάτων πλῆθος οὐ δυνατὸν ἐξη-

γῆσασθαι· πάντων γὰρ τῶν παρ' ἀνθρώποις λεγομένων ἢ νομιζομένων θεῶν ἢ δαιμόνων, προσέτι δὲ ἡρώων, εἰδῶλα διήγετο, τὰ μὲν κεχρυσωμένα τὰ δ' ἡμφιεσμένα στολαῖς διαχρύσει. καὶ πᾶσι τούτοις οἱ προσήκοντες μῦθοι κατὰ τὰς παραδεδομένας ἱστορίας 5  
 b ἐν διασκευαῖς πολυτελέσι παρέκειντο. εἶπετο δ' αὐτοῖς καὶ νυκτὸς εἰδῶλον καὶ ἡμέρας γῆς τε καὶ οὐρανοῦ καὶ ἡοῦς καὶ μεσημβρίας. τὸ δὲ τῶν χρυσωμάτων καὶ ἀργυρωμάτων πλήθος οὕτως ἂν τις ὑπονοήσειεν ὅσον ἦν· ἐνὸς γὰρ τῶν φίλων, Διονυσίου τοῦ ἐπιστο- 10  
 λιαγράφου, χίλιοι παῖδες ἐπόμευσαν, ἀργυρώματ' ἔχοντες ὧν οὐδὲν ἐλάττων' ὀλκὴν εἶχε δραχμῶν χιλίων. βασιλικοὶ δὲ παῖδες παρῆλθον ἑξακόσιοι χρυσώματ' ἔχοντες. ἔπειτα γυναῖκες ἐκ χρυσῶν καλπίδων μύροις  
 c ἔρραινον εἰς διακοσίας. ταύταις δ' ἐξῆς ἐπόμενον 15  
 ἐν χρυσόποσι μὲν φορείοις ὀγδοήκοντα γυναῖκες ἀργυρόποσι δὲ πεντακόσiai καθήμεναι, πολυτελῶς διασκευασμέναι. καὶ τῆς μὲν πομπῆς τὰ ἐπιφανέστατα ταῦτα ἦν.

24. ἐπιτελεσθέντων δὲ τῶν ἀγώνων καὶ μονο- 20  
 μαχιῶν καὶ κυνηγεσίων, κατὰ τριακονθ' ἡμέρας ἐν αἷς τὰς θεάς συνετέλει πέντε μὲν τὰς πρώτας ἐν τῷ γυμνασίῳ πάντες ἐκ χρυσῶν ὀλκίων ἠλείφοντο κροκίνῳ μύρῳ· ἦν δὲ ταῦτα πεντεκαίδεκα, καὶ κιννα-  
 d μωμίνου τὰ ἴσα καὶ ναρδίνου. παραπλησίως δὲ καὶ 25  
 ταῖς ἐξῆς εἰσεφέρετο τήλινον ἀμαράκινον ἴρινον, πάντα διαφέροντα ταῖς εὐωδίαις. ἔστρωτο δὲ εἰς εὐωχίαν ποτὲ μὲν χίλια τρίκλινα ποτὲ δὲ χίλια πεντακόσια μετὰ τῆς πολυτελεστάτης διασκευῆς. ὁ δὲ χειρισμὸς ἐγίνετο τῶν πραγμάτων δι' αὐτοῦ τοῦ βασιλέως. ἴπ- 30  
 πον γὰρ ἔχων εὐτελῆ παρέτρεχε παρὰ τὴν πομπὴν τοὺς μὲν προάγειν κελεύων τοὺς δ' ἐπέχειν. κατὰ δὲ

τοὺς πότους αὐτὸς ἐπὶ τὰς εἰσόδους ἐφιστάμενος οὓς e  
 μὲν εἰσῆγεν οὓς δ' ἀνέκλινε. καὶ τοὺς διακόνους δὲ  
 τοὺς τὰς παραθέσεις φέροντας αὐτὸς εἰσῆγαγε. καὶ  
 περιπορευόμενος οὗ μὲν προσεκάθιζεν οὗ δὲ προσ-  
 5 ἀνέπιπτε. καὶ ποτὲ μὲν ἀποθέμενος μεταξὺ τὸν ψωμὸν  
 ποτὲ δὲ τὸ ποτήριον ἀνεπήδα καὶ μετανίστατο, καὶ  
 περιῆει τὸν πότον προπόσεις λαμβάνων ὀρθὸς ἄλλοτε  
 παρ' ἄλλοις, ἅμα δὲ καὶ τοῖς ἀκροάμασι προσπαίζων.  
 προιούσης δ' ἐπὶ πολὺ τῆς συνουσίας καὶ πολλῶν ἤδη  
 10 κεχωρισμένων, ὑπὸ τῶν μίμων ὁ βασιλεὺς εἰσεφέρετο f  
 ὄλος κεκαλυμμένος καὶ εἰς τὴν γῆν ἐτίθετο, ὡς εἶς ὢν  
 δῆτα τῶν μίμων· καὶ τῆς συμφωνίας προκαλουμένης  
 ἀναπηδήσας ὠρχεῖτο καὶ ὑπεκρίνετο μετὰ τῶν γελω-  
 τοποιῶν, ὥστε πάντας αἰσχυνομένους φεύγειν. ταῦτα  
 15 δὲ πάντα συνετελέσθη ἐξ ὧν τὰ μὲν ἐκ τῆς Αἰγύπτου  
 ἐνοσφίσατο παρασπονδήσας τὸν Φιλομήτορα βασιλέα  
 παιδίσκον ὄντα, τὰ δὲ καὶ τῶν φίλων συμβαλλομέ-  
 νων. ἱεροσυλήκει δὲ καὶ τὰ πλεῖστα τῶν ἱερῶν.

25. Θαναμασάντων δὲ τῶν δαιτυμόνων τὴν τε τοῦ 196  
 20 βασιλέως διάνοιαν, ὡς οὐκ ἐπιφανῆς ἀλλ' ὄντως ἐπι-  
 μανῆς ὑπῆρχε, προσέθηκεν ὁ Μασούριος περὶ τῆς ἐν  
 Ἀλεξανδρείᾳ γεγενημένης ὑπὸ τοῦ πάντ' ἀρίστου  
 Πτολεμαίου τοῦ Φιλαδέλφου καὶ βασιλέως πομπῆς  
 Καλλίξενον τὸν Ῥόδιον ἱστοροῦντα ἐν τῷ τετάρτῳ  
 25 περὶ Ἀλεξανδρείας, ὃς φησι ἔπρὸ δὲ τοῦ ἄρξασθαι τὴν  
 κατασκευασθεῖσαν σκηνὴν ἐν τῷ τῆς ἀκρας περιβόλῳ  
 χωρὶς τῆς τῶν στρατιωτῶν καὶ τεχνιτῶν καὶ παρεπι-  
 δήμων ὑποδοχῆς ἐξηγήσομαι. καλὴ γὰρ εἰς ὑπερβο-  
 λὴν ἀξία τε ἀκοῆς ἐγενήθη. τὸ μὲν οὖν μέγεθος αὐ- b  
 30 τῆς ἑκατὸν τριάκοντα κλίνας ἐπιδεχόμενον κύκλω,  
 διασκευὴν δ' εἶχε τοιαύτην. κίονες διεστάθησαν ξύ-  
 λινοι, πέντε μὲν κατὰ πλευρὰν ἐκάστην τοῦ μήκους,

πεντηκονταπήχεις πρὸς ὕψος, ἐνὶ δὲ ἐλάττους κατὰ  
 πλάτος· ἐφ' ὧν ἐπιστύλιον καθηρμόσθη τετράγωνον,  
 ὑπερεῖδον τὴν σύμπασαν τοῦ συμποσίου στέγην. αὕτη  
 δ' ἐνεπετάσθη κατὰ μέσον οὐρανίσκῳ κοκκινοβαφεῖ  
 c περιλεύκῳ, καθ' ἑκάτερον δὲ μέρος εἶχε δοκοὺς μεσο- 5  
 λεύκοις ἐμπετάσμασι πυργωτοῖς κατειλημέναις, ἐν αἷς  
 φατνώματα γραπτὰ κατὰ μέσον ἐτέτατο. τῶν δὲ κιό-  
 νων οἱ μὲν τέσσαρες ὁμοίωντο φοίνικιν, οἱ δ' ἀνὰ μέ-  
 σον θύρσων εἶχον φαντασίαν. τούτων δ' ἐκτὸς περι-  
 στυλος ἐπεποίητο σῦριγξ ταῖς τρισὶ πλευραῖς καμα- 10  
 ρωτὴν ἔχουσα στέγην, ἐν ἣ τὴν τῶν κατακειμένων  
 ἀκολουθίαν ἐστάναι συνέβαινε. ἥς τὸ μὲν ἐντὸς αὐ-  
 λαίαις περιεῖχeto φοινικίναις, ἐπὶ δὲ τῶν ἀνὰ μέσον  
 χωρῶν δοραὶ θηρίων παράδοξοι καὶ τῇ ποικιλίᾳ καὶ  
 d τοῖς μεγέθεσιν ἐκρέμαντο. τὸ δὲ περιέχον αὐτὴν ὑπαι- 15  
 θρον μυρρίναις καὶ δάφναις ἄλλοις τ' ἐπιτηδεῖοις  
 ἔρνεσιν ἐγγόνει συνηρηφές. τὸ δ' ἔδαφος πᾶν ἄνθεσι  
 κατεπέπαστο παντοίοις. ἡ γὰρ Αἴγυπτος καὶ διὰ τὴν  
 τοῦ περιέχοντος ἀέρος εὐκρασίαν καὶ διὰ τοὺς κηπεύ-  
 οντας τὰ σπανίως καὶ καθ' ὥραν ἐνεστηκυῖαν ἐν ἐτέ- 20  
 ροις φνόμενα τόποις ἀφθονα γεννᾷ καὶ διὰ παντός,  
 καὶ οὔτε ῥόδον οὔτε λευκόλου οὔτ' ἄλλο ῥαδίως ἄνθος  
 ἐκλιπεῖν οὐδὲν οὐδέποτε εἴωθεν. διὸ δὴ καὶ κατὰ μέ-  
 σον χειμῶνα τῆς ὑποδοχῆς τότε γενηθεισῆς, παράδο-  
 e ξος ἡ φαντασία [τότε] τοῖς ξένοις κατέστη. τὰ γὰρ εἰς 25  
 μίαν εὐρεθῆναι στεφάνωσιν οὐκ ἂν δυνηθέντα ἐν  
 ἄλλῃ πόλει ῥαδίως, ταῦτα καὶ τῷ πλήθει τῶν κατα-  
 κειμένων ἐχορηγεῖτο εἰς τοὺς στεφάνους ἀφθόνως καὶ  
 εἰς τὸ τῆς σκηνῆς ἔδαφος κατεπέπαστο χύθην, θείου  
 τινὸς ὡς ἀληθῶς ἀποτελοῦντα λειμῶνος πρόσοψιν.' 30

26. διέκειτο δὲ ἐπὶ μὲν τῶν τῆς σκηνῆς παρα-  
 στάδων ζῶα μαρμάρινα τῶν πρώτων τεχνιτῶν ἑκατόν.

ἐν δὲ ταῖς ἀνὰ μέσον χώραις πίνακες τῶν σικυωνικῶν  
 ζωγράφων, ἐναλλάξ δ' ἐπίλεκτοι εἰκασίαι παντοῖαι  
 καὶ χιτῶνες χρυσοῦφεις ἐφαπτίδες τε κάλλιστα, τινὲς f  
 μὲν εἰκόνας ἔχουσαι τῶν βασιλέων ἐνυφασμένους αἱ δὲ  
 5 μυθικὰς διαθέσεις. ὑπεράνω δὲ τούτων θυρεοὶ πε-  
 ριέκιντο ἐναλλάξ ἀργυροὶ τε καὶ χρυσοί. ἐν δὲ ταῖς  
 ἐπάνω τούτων χώραις οὔσαις ὀκταπῆχεσιν ἄντρα κατ-  
 εσκεύαστο, κατὰ μὲν τὸ μῆκος τῆς σκηνηῆς ἕξ ἐν ἑκα-  
 τέρα πλευρᾷ, κατὰ πλάτος δὲ τέτταρα· συμπόσιά τε  
 10 ἀντία ἀλλήλων ἐν αὐτοῖς τραγικῶν τε καὶ κωμικῶν  
 καὶ σατυρικῶν ζώων ἀληθινὸν ἔχοντων ἱματισμόν, οἷς 197  
 παρέκειτο καὶ ποτήρια χρυσαῖ. κατὰ μέσον δὲ τῶν ἄν-  
 τρων νύμφαι ἐλείφθησαν, ἐν αἷς ἔκειντο δελφικὸν  
 χρυσοῖ τρίποδες ὑποστήματ' ἔχοντες. κατὰ δὲ τὸν  
 15 ὑψηλότατον τόπον τῆς ὀροφῆς ἀετοὶ κατὰ πρόσωπον  
 ἦσαν ἀλλήλων χρυσοῖ, πεντεκαϊδεκαπῆχεις τὸ μέγε-  
 θος. ἔκειντο δὲ κλῖναι χρυσαῖ σφιγγόποδες ἐν ταῖς  
 δυσὶ πλευραῖς ἑκατόν· ἢ γὰρ κατὰ πρόσωπον ὄψις  
 ἀφεῖτ' ἀναπεπταμένη. ταύταις δ' ἀμφίταποι ἀλουρ-  
 20 γεῖς ὑπέστρωοντο τῆς πρώτης ἐρέας, καὶ περιστρώματα b  
 ποικίλα διαπρεπῆ ταῖς τέχναις ἐπῆν. ψιλαὶ δὲ περσι-  
 καὶ τὴν ἀνὰ μέσον τῶν ποδῶν χώραν ἐκάλυπτον,  
 ἀκριβῆ τὴν εὐγραμμίαν τῶν ἐνυφασμένων ἔχουσαι  
 ζωδίων. παρετέθησαν δὲ καὶ τρίποδες τοῖς κατακει-  
 25 μένοις χρυσοῖ διακόσιοι τὸν ἀριθμὸν, ὥστ' εἶναι δύο  
 κατὰ κλίνην, ἐπ' ἀργυρῶν διέδρων. ἐκ δὲ τῶν ὀπι-  
 σθεν πρὸς τὴν ἄποψιν ἑκατὸν ἀργυραῖ λεκάναι καὶ  
 καταχύσεις ἴσαι παρέκειντο. ἐπεπήγει δὲ τοῦ συμπο- c  
 σίου καταντικρὸν καὶ ἑτέρα κλίνη πρὸς τὴν τῶν κυλι-  
 30 κείων καὶ ποτηρίων τῶν τε λοιπῶν τῶν πρὸς τὴν χρῆ-  
 σιν ἀνηκόντων κατασκευασμάτων ἕκθεσιν· ἃ δὴ πάντα  
 χρυσαῖ τε ἦν καὶ διάλιθα, θαυμαστὰ ταῖς τέχναις.

τούτων δὲ τὴν μὲν κατὰ μέρος κατασκευὴν καὶ τὰ γένη μακρὸν ἐπεφαίνετό μοι δηλοῦν· τὸ δὲ τοῦ σταδίου πλῆθος εἰς μύρια τέλαντ' ἀργυρίου τὴν σύμπασαν εἶχε κατασκευὴν.'

27. ἡμεῖς δὲ ἐπειδὴ τὰ κατὰ τὴν σκηνὴν διελη- 5  
 λύθαμεν, ποιησόμεθα καὶ τῆς πομπῆς ἐξήγησιν. ἦγετο  
 δ γὰρ διὰ τοῦ κατὰ τὴν πόλιν σταδίου. πρώτη δ' ἐβά-  
 διξεν ἑσφόρου· καὶ γὰρ ἀρχὴν εἶχεν ἡ πομπὴ καθ'  
 ὃν ὁ προειρημένος ἀστὴρ φαίνεται χρόνον. ἐπειθ' ἡ  
 τοῖς τῶν βασιλέων γονεῦσι κατανομασμένη. μετὰ δὲ 10  
 ταύτας αἱ τῶν θεῶν ἀπάντων, οἰκείαν ἔχουσαι τῆς  
 περὶ ἐκάστων αὐτῶν ἱστορίας διασκευὴν. τὴν δὲ τε-  
 λευταίαν ἑσπέρου συνέβαινε εἶναι, τῆς ὥρας εἰς  
 τοῦτο συναγούσης τὸν καιρὸν. τὰ δὲ κατὰ μέρος αὐ-  
 τῶν εἴ τις εἰδέναι βούλεται, τὰς τῶν πεντετηρίδων 15  
 e γραφὰς λαμβάνων ἐπισκοπεῖται. τῆς δὲ διουσιακῆς  
 πομπῆς πρῶτοι μὲν προήεσαν οἱ τὸν ὄχλον ἀνείργον-  
 τες σειληνοὶ πορφυρᾶς χλαμύδας, οἱ δὲ φοινικίδας  
 ἡμφιεσμένοι. τούτοις δ' ἐπηκολούθουν σάτυροι καθ'  
 ἕκαστον τοῦ σταδίου μέρος εἴκοσι, λαμπάδας φέρον- 20  
 τες κισσίνας διαχρύσους. μεθ' οὓς νῆκαι χρυσαῖς ἔχου-  
 σαι πτέρυγας. ἔφερον δ' αὐταὶ θυμιατήρια ἑξαπήχη,  
 κισσίνοις χρυσοῖς κλωσὶ διακεκοσμημένα, ζφωτοὺς  
 ἐνδεδυκῆσαι χιτῶνας, αὐταὶ δὲ πολὺν κόσμον χρυ-  
 f σοῦν περικείμεναι. μετὰ δὲ ταύτας εἶπετο βωμὸς ἑξά- 25  
 πηγυς διπλοῦς, κισσίνη φυλλάδι διαχρύσῳ πεπυκα-  
 σμένος, ἔχων ἀμπέλινον χρυσοῦν στέφανον, μεσολεύ-  
 κοις μίτραις κατειλημένον. ἐπηκολούθουν δ' αὐτῶ  
 παῖδες ἐν χιτῶσι πορφυροῖς λιβανωτὸν καὶ σμύρναν  
 ἔτι δὲ κρόκον ἐπὶ χρυσῶν μαζονόμων φέροντες ἑκατὸν 30  
 εἴκοσι. μεθ' οὓς σάτυροι τεσσαράκοντα ἑστεφανωμέ-  
 νοι κισσίνοις χρυσοῖς στεφάνοις, τὰ δὲ σώματα οἱ μὲν

ἐκέχριντο ὄστρεϊω, τινὲς δὲ μίλτω καὶ χρώμασιν ἐτέ- 198  
 ροις. ἔφερον δὲ καὶ οὗτοι στέφανον χρυσοῦν ἐξ ἄμ-  
 πέλου καὶ κισσοῦ εἰργασμένον. μεθ' οὓς σειληνοὶ δύο  
 ἐν πορφυραῖς χλαμύσι καὶ κρηπίσι λευκαῖς. εἶχε δ'  
 5 αὐτῶν ὁ μὲν πέτασον καὶ κηρύκειον χρυσοῦν ὁ δὲ  
 σάλπιγγα. μέσος δὲ τούτων ἐβάδιζεν ἀνὴρ μείζων τε-  
 τράπηχυς ἐν τραγικῇ διαθέσει καὶ προσώπῳ, φέρων  
 χρυσοῦν Ἀμαλθείας κέρας, ὃς προσηγορεύετο ἐνιαυ-  
 τός. ᾧ γυνὴ περικαλλεστάτη κατὰ τὸ μέγεθος εἶπετο  
 10 πολλῶ χρυσοῦ καὶ διαπρεπεῖ κεκοσμημένη, φέρουσα b  
 τῇ μὲν μιᾷ τῶν χειρῶν στέφανον περσαίας τῇ δ' ἑτέρα  
 ῥάβδον φοίνικος· ἐκαλεῖτο δὲ αὕτη πεντετηρίς. ταύτη  
 δ' ἐπηκολούθουν ὦραι τέσσαρες διεσκευασμέναι καὶ  
 ἐκάστη φέρουσα τοὺς ἰδίους καρπούς. ἐχόμενα τού-  
 15 των θυμιατήρια δύο κίσσινα ἐκ χρυσοῦ ἐξαπήχη καὶ  
 βωμὸς ἀνὰ μέσον τούτων τετράγωνος χρυσοῦ. καὶ πάλ-  
 λιν σάτυροι στεφάνους ἔχοντες κισσίνους χρυσοῦς,  
 φοινικίδας περιβεβλημένοι· ἔφερον δ' οἱ μὲν οἰνο-  
 χόην χρυσοῦν οἱ δὲ καρχήσιον. μεθ' οὓς ἐπορεύετο  
 20 Φιλίσκος ὁ ποιητῆς ἱερεὺς ὢν Διονύσου καὶ πάντες οἱ c  
 περὶ τὸν Διόνυσον τεχνῖται. τούτων δ' ἐφεξῆς ἐφέ-  
 ροντο δελφικοὶ τρίποδες, ἄθλα τοῖς τῶν ἀθλητῶν χο-  
 ρηγοῖς, ὁ μὲν παιδίσκων ἐννέα πηχῶν τὸ ὕψος, ὁ δὲ  
 πηχῶν δώδεκα ὁ τῶν ἀνδρῶν.  
 25 28. ἔμετὰ τούτους τετράκυκλος πηχῶν τεσσαρεσ-  
 καίδεκα, ὁκτώ δὲ τὸ πλάτος, ἦγετο ὑπὸ ἀνδρῶν ὀγ-  
 δοήκοντα καὶ ἑκατόν, ἐπὶ δὲ ταύτης ἐπῆν ἄγαλμα Διο-  
 νύσου δεκάπηχυ σπένδον ἐκ καρχησίου χρυσοῦ, χι-  
 τῶνα πορφυροῦν ἔχον διάπεζον καὶ ἐπ' αὐτοῦ κροκω-  
 30 τὸν διαφανῆ· περιεβέβλητο δὲ ἱμάτιον πορφυροῦν  
 χρυσοποιίκλον. προέκειτο δὲ αὐτοῦ κρατῆρ λακωνικὸς d  
 χρυσοῦς μετροητῶν πεντεκαίδεκα καὶ τρίπους χρυσοῦς,

ἐφ' οὗ θυμιατήριον χρυσοῦν καὶ φιάλαι δύο χρυσαῖ  
 κασίας μεστὰ καὶ κρόκον. περιέκειτο δ' αὐτῷ καὶ  
 σκιάς ἐκ κισσοῦ καὶ ἀμπέλου καὶ τῆς λοιπῆς ὀπώρας  
 κεκοσμημένη· προσήρτηντο δὲ καὶ στέφανοι καὶ ται- 5  
 νίαι καὶ θύρσοι καὶ τύμπανα καὶ μίτραι πρόσωπά τε  
 e σατυρικά καὶ κωμικά καὶ τραγικά. τῇ δὲ τετρακύκλῳ  
 ... ἱερεῖς καὶ ἱέρειαι καὶ πέρσεις τελεταὶ καὶ θίασοι παν-  
 τοδαποὶ καὶ τὰ λίκνα φέρουσαι. μετὰ δὲ ταῦτα μακέ-  
 ται αἱ καλούμεναι μιμαλλόνες καὶ βασσάροι καὶ λυδαί,  
 κατακεχυμέναι τὰς τρίχας καὶ ἐστεφανωμέναι τινὲς 10  
 μὲν ὄφεσιν αἱ δὲ μίλαξι καὶ ἀμπέλῳ καὶ κισσῷ· κατ-  
 εἶχον δὲ ταῖς χερσὶν αἱ μὲν ἐγχειρίδια αἱ δὲ ὄφεις.  
 μετὰ δὲ ταύτας ἤγρετο τετράκυκλος πηχῶν ὀκτώ πλά-  
 τος ὑπὸ ἀνδρῶν ἐξήκοντα, ἐφ' ἧς ἄγαλμα Νύσης ὀκτά-  
 f πηχυ καθήμενον, ἐνδεδυκὸς μὲν θάψινον χιτῶνα χρυ- 15  
 σοποίκιλον, ἱμάτιον δὲ ἠμφίεστο λακωνικόν. ἀνίστατο  
 δὲ τοῦτο μηχανικῶς οὐδενὸς τὰς χεῖρας προσάγοντος,  
 καὶ σπεῖσαν ἐκ χρυσῆς φιάλης γάλα πάλιν ἐκάθητο.  
 εἶχε δὲ ἐν τῇ ἀριστερᾷ θύρσον ἐστεμμένον μίτραις.  
 αὐτῇ δ' ἐστεφάνωτο [στεφάνῳ] κισσίνῳ χρυσῷ καὶ 20  
 βότρουσι διαλίθοις πολυτελέσιν. εἶχε δὲ σκιάδα, καὶ  
 ἐπὶ τῶν γωνιῶν τῆς τετρακύκλου κατεπεπήγεσαν λαμ-  
 199 πάδες διάχρυσοι τέτταρες. ἐξῆς εἴλκετο ἄλλη τετρά-  
 κυκλος μῆκος πηχῶν εἴκοσι, πλάτος ἐκκαίδεκα, ὑπὸ  
 ἀνδρῶν τριακοσίων· ἐφ' ἧς κατεσκευάστο ληνὸς πη- 25  
 χῶν εἴκοσι τεσσάρων, πλάτος πεντεκαίδεκα, πλήρης  
 σταφυλῆς. ἐπάτουν δὲ ἐξήκοντα σάτυροι πρὸς αὐλὸν  
 ἄδοντες μέλος ἐπιλήνιον· ἐφειστήκει δ' αὐτοῖς σειλη-  
 νός· καὶ δι' ὅλης τῆς ὁδοῦ τὸ γλεῦκος ἔρρει. ἐξῆς ἐφέ-  
 ρετο τετράκυκλος μῆκος πηχῶν εἴκοσι πέντε, πλάτος 30  
 τεσσαρεσκαίδεκα· ἤγρετο δὲ ὑπὸ ἀνδρῶν ἑξακοσίων·  
 ἐφ' ἧς ἦν ἄσκὸς τρισχιλίους ἔχων μετρητάς, ἐκ παρ-

δαλῶν [δερμάτων] ἔρραμμένος· ἔρρει δὲ καὶ οὗτος κατὰ b  
 μικρὸν ἀνιέμενος κατὰ πᾶσαν τὴν ὁδόν. ἠκολούθουν  
 δ' αὐτῷ σάτυροι καὶ σειληνοὶ ἑκατὸν εἴκοσιν ἔστεφα-  
 νωμένοι, φέροντες οἱ μὲν οἴνοχόας οἱ δὲ φιάλας οἱ δὲ  
 5 θηρικλείους μεγάλας, πάντα χρυσᾶ.'

29. ἔχομένως ἦγετο κρατῆρ ἀργυροῦς ἑξακοσίους  
 χωρῶν μετρητὰς ἐπὶ τετρακύκλου ἐλκόμενος ὑπὸ ἀν-  
 δρῶν ἑξακοσίων. εἶχε δὲ ὑπὸ τὰ χεῖλη καὶ τὰ ὦτα καὶ  
 ὑπὸ τὴν βᾶσιν ζῶα τετορευμένα, καὶ διὰ μέσου ἔστε- c  
 10 φάνωτο στεφάνῳ χρυσῷ διαλίθῳ. ἑξῆς ἐφέρετο κυλι-  
 κεῖα ἀργυρᾶ δωδεκαπήχη δύο, ὕψος πηχῶν ἕξ. ταῦτα  
 δ' εἶχεν ἄνω τε ἀκρωτήρια καὶ ἐν ταῖς γάστραις κύ-  
 κλω, καὶ ἐπὶ τῶν ποδῶν ζῶα τριημιπήχη καὶ πηχναῖα  
 πλήθει πολλά. καὶ λουτήρες μεγάλοι δέκα καὶ κρατῆ-  
 15 ρες ἑκκαίδεκα, ὧν οἱ μείζους ἐχώρουν μετρητὰς τριά-  
 κοντα οἱ δ' ἐλάχιστοι πέντε. εἶτα λέβητες ἕξ, βανωτοὶ  
 εἴκοσι τέσσαρες ἐπ' ἐγγυθῆκαις πέντε καὶ ληνοὶ ἀρ-  
 γυραὶ δύο, ἐφ' ὧν ἦσαν βῆκοι εἴκοσι τέσσαρες, τρά-  
 πεζά τε ὀλάργυρος δωδεκάπηχης, καὶ ἄλλαι ἑξαπήχεις d  
 20 τριάκοντα. πρὸς δὲ τούτοις τρίποδες τέσσαρες, ὧν  
 εἷς μὲν εἶχε τὴν περίμετρον πηχῶν ἑκκαίδεκα, κατάρ-  
 γυρος ὧν ὄλος, οἱ δὲ τρεῖς ἐλάττονες ὄντες διάλιθοι  
 κατὰ μέσον ὑπῆρχον. μετὰ τούτους ἐφέροντο δελφι-  
 κοὶ τρίποδες ἀργυροὶ ὀγδοήκοντα τὸν ἀριθμὸν, ἐλάτ-  
 25 τούς τῶν προειρημένων, ὧν αἱ γωναῖαι . . . τετραμέ-  
 τρητοὶ ὑδρῖαι εἴκοσι καὶ ἕξ, ἀμφορεῖς παναθηναϊκοὶ  
 ἑκκαίδεκα, ψυκτῆρες ἑκατὸν ἑξήκοντα· τούτων ὁ μέ-  
 ριστος ἦν μετρητῶν ἕξ, ὁ δὲ ἐλάχιστος δύο. ταῦτα  
 μὲν οὖν ἦν ἅπαντα ἀργυρᾶ.'

30. ἔχομενοι δὲ τούτων ἐπόμενον οἱ τὰ χρυσῶ-  
 ματα φέροντες, κρατῆρας λακωνικοὺς τέτταρας ἔχου-  
 τας στεφάνους ἀμπελίνοὺς . . . τετραμέτροι. ἕτεροι e

κορινθιουργεῖς δύο (οὗτοι δ' εἶχον ἄνωθεν καθήμενα περιφανῆ τετορευμένα ζῶα καὶ ἐν τῷ τραχήλῳ καὶ ἐν ταῖς γάστραις πρόστυπα ἐπιμελῶς πεποιημένα· ἐχώρει δ' ἕκαστος μετρητὰς ὑκτώ) ἐπ' ἐγγυθῆκαις. καὶ ληνὸς ἐν ἧ ἦσαν βῆκοι δέκα· ὀλκεῖα δύο ἐκάτερον χωροῦν μετρητὰς πέντε· κώθωνες διμέτροτοι δύο· ψυκτῆρες εἴκοσι δύο, ὧν ὁ μέγιστος ἐχώρει μετρητὰς τριάκοντα ὁ δ' ἐλάχιστος μετρητήν. ἐπόμπευσαν δὲ τρίποδες χρυσοῖ μεγάλοι τέτταρες· καὶ χρυσώματοθήκη χρυσῆ διάλιθος πηχῶν δέκα ὕψος, ἔχουσα βασιμοὺς ἕξ, ἐν οἷς καὶ ζῶα τετραπάλαιστα ἐπιμελῶς πεποιημένα πολλὰ τὸν ἀριθμὸν· καὶ κυλικεῖα δύο, καὶ ὑάλινα διάχρυσα δύο· ἐγγυθῆκαι χρυσαῖ τετραπήχεις 200 δύο, ἄλλαι ἐλάττους τρεῖς, ὑδρῖαι δέκα, βωμὸς τρίπηχυς, μαξονόμια εἴκοσι πέντε. μετὰ δὲ ταῦτα ἐπορεύοντο παῖδες χίλιοι καὶ ἑξακόσιοι ἐνδεδυκότες χιτῶνας λευκοὺς, ἐστεφανωμένοι οἱ μὲν κισσῶ οἱ δὲ πίτυ· ὧν διακόσιοι μὲν καὶ πενήκοντα χοεῖς εἶχον χρυσοῦς, τετρακόσιοι δ' ἀργυροῦς, ἕτεροι δὲ τριακόσιοι καὶ εἴκοσι ψυκτῆρια ἔφερον χρυσᾶ, οἱ δ' ἀργυρᾶ. μεθ' οὓς ἄλλοι παῖδες ἔφερον κεράμια πρὸς τὴν τοῦ γλυκισμοῦ χρεῖαν· ὧν εἴκοσι μὲν ἦν χρυσᾶ, πενήκοντα δ' ἀργυρᾶ, τριακόσια δὲ κекηρογραφημένα χρώμασι παντοίοις. καὶ κερασθέντων ἐν ταῖς ὑδρῖαις καὶ πίθοις πάντες κοσμίως ἐγλυκάνθησαν οἱ ἐν τῷ σταδίῳ.

31. Ἐξῆς τούτοις καταλέγει τετραπήχεις τραπέζας, ἐφ' ὧν πολλὰ θεᾶς ἄξια πολυτελῶς κατεσκευασμένα περιήγετο θεάματα. ἐν οἷς καὶ ὁ τῆς Σεμέλης θάλαμος, ἐν ᾧ ἔχουσι χιτῶνας τινὲς διαχρύσους καὶ λιθοκολλήτους τῶν πολυτιμῶν. οὐκ ἄξιον δ' ἦν παραλιπεῖν τήνδε τὴν τετρακύκλον, μῆκος οὗσαν πηχῶν εἴκοσι δύο, πλάτος τεσσαρεσκαίδεκα, ὑπὸ ἀνδρῶν

ἔλκομένην πεντακοσίων· ἐφ' ἧς ἄντρον ἦν βαθὺ καθ'  
 ὑπερβολὴν κισσῶ καὶ μίλτῳ. ἐκ τούτου περιστερὰ καὶ  
 φάσσαι καὶ τρυγόνες καθ' ὅλην ἐξίπταντο τὴν ὁδόν,  
 λημνίσκοις τοὺς πόδας δεδεμέναι πρὸς τὸ ῥαδίως ὑπὸ  
 5 τῶν θεωμένων ἀρπάζεσθαι. ἀνέβλυζον δὲ ἐξ αὐτοῦ  
 καὶ κρουνοὶ δύο, ὃ μὲν γάλακτος ὃ δὲ οἴνου. πᾶσαι δ'  
 αἱ περὶ αὐτὸν νύμφαι στεφάνους εἶχον χρυσοῦς· ὃ δὲ  
 Ἐρμιῆς καὶ κηρύκειον χρυσοῦν, ἐσθῆτας δὲ πολυτελεῖς.  
 ἐπὶ δὲ ἄλλης τετρακύντου, ἣ περιεῖχε τὴν ἐξ Ἰνδῶν  
 10 κάθοδον Διονύσου, Διόνυσος ἦν δωδεκάπηγυς, ἐπ' d  
 ἑλέφαντος κατακείμενος, ἡμφιεσμένος πορφυρίδα καὶ  
 στέφανον κισσοῦ καὶ ἀμπέλου χρυσοῦν ἔχων· εἶχε δ'  
 ἐν ταῖς χερσὶ θυρσόλογγον χρυσοῦν, ὑπεδέδετο δ' ἐμ-  
 βάδας χρυσογραφεῖς. προεκάθητο δ' αὐτοῦ ἐπὶ τῷ  
 15 τραχήλῳ τοῦ ἑλέφαντος σατυρίσκος πεντάπηγυς, ἐστε-  
 φανωμένος πίτυος στεφάνῳ χρυσοῦ, τῇ δεξιᾷ αἰγείῳ  
 κέρατι χρυσοῦ σημαίνων. ὃ δὲ ἑλέφας σκευὴν εἶχε χρυ-  
 σοῦν καὶ περὶ τῷ τραχήλῳ κίσσινον χρυσοῦν στέφανον.  
 ἠκολούθουν δὲ τούτῳ παιδίσκαι πεντακόσiai κεκοσμη- e  
 20 μέναι χιτῶσι πορφυροῖς, χρυσοῦ διεξωσμένοι. ἐστε-  
 φάνωντο δὲ αἱ μὲν ἠγούμεναι ἑκατὸν εἴκοσι χρυσοῖς  
 πιτυῖνοις στεφάνοις, ἠκολούθουν δὲ αὐταῖς σάτυροι  
 ἑκατὸν εἴκοσι, πανοπλίας οἱ μὲν ἀργυρᾶς οἱ δὲ χαλκᾶς  
 ἔχοντες. μετὰ δὲ τούτους ἐπορεύοντο ὄνων ἵλαι πέντε,  
 25 ἐφ' ὧν ἦσαν σειληνοὶ καὶ σάτυροι ἐστεφανωμένοι.  
 τῶν δὲ ὄνων οἱ μὲν χρυσᾶς οἱ δ' ἀργυρᾶς προμετωπί-  
 δας καὶ σκενασίας εἶχον.

32. μετὰ δὲ τούτους ἑλεφάντων ἄρματα ἀφείθη f  
 εἴκοσι τέσσαρα καὶ συνωρίδες τράγων ἐξήκοντα, κώ-  
 30 λων δεκαδύο, ὀρύγων ἑπτὰ, βουβάλων πεντεκαίδεκα,  
 στρουθῶν συνωρίδες ὀκτώ, ὄνελάφων ἑπτὰ, καὶ συνω-  
 ρίδες τέσσαρες ὄνων ἀγρίων, ἄρματα τέσσαρα. ἐπὶ δὲ

πάντων τούτων ἀναβεβήκει παιδάρια χιτῶνας ἔχοντα  
 ἡνιοχικοὺς καὶ πετάσους. παραναβεβήκει δὲ παιδι-  
 σκάρια διεσκευασμένα πελταρίοις καὶ θυροσολόγχοις,  
 κεκοσμημένα λιματίοις καὶ χρυσίοις. ἔστεφάνωτο δὲ  
 τὰ μὲν ἡνιοχοῦντα παιδάρια πίτυϊ, τὰ δὲ παιδισκάρια 5  
 κισσῶ. ἐπῆσαν δὲ καὶ συνωρίδες καμηλῶν ἕξ ἑκατέρου  
 201 μέρους τρεῖς, αἷς ἐπηκολούθουν ἀπῆναι ὑφ' ἡμιόνων  
 ἀγόμεναι. αὐταὶ δ' εἶχον σκηναὺς βαρβαρικὰς, ἐφ' ὧν  
 ἐκάθηντο γυναικες Ἰνδαὶ καὶ ἕτεραι, κεκοσμημέναι ὡς  
 αἰχμάλωτοι. κάμηλοι δ' αἱ μὲν ἔφερον λιβανωτοῦ 10  
 μνᾶς τριακοσίας, σμύρνης τριακοσίας, κρόκου καὶ  
 κασίας καὶ κινναμώμου καὶ ἰριδος καὶ τῶν λοιπῶν  
 ἀρωμάτων διακοσίας. ἐχόμενοι τούτων ἦσαν Αἰθίοπες  
 δωροφόροι, ὧν οἱ μὲν ἔφερον ὀδόντας ἕξακοσίους, ἕτε-  
 ροὶ δ' ἐβένου κορμοὺς δισχιλίους, ἄλλοι χρυσοῦς καὶ 15  
 ἀργυροῦς κρατῆρας ἕξήκοντα καὶ ψήγματα χρυ-  
 b σίου. μεθ' οὓς ἐπόμπευσαν κυνηγοὶ δύο ἔχοντες  
 σιβύνας ἐπιχρύσους. ἤγοντο δὲ καὶ κύνες δισχίλιοι  
 τετρακόσιοι, οἱ μὲν Ἰνδοί, οἱ λοιποὶ δὲ ὑρκανοὶ καὶ  
 μολοσσοὶ καὶ ἐτέρων γενῶν. ἕξῃς ἄνδρες ἑκατὸν 20  
 πεντήκοντα φέροντες δένδρα ἕξ ὧν ἀνήρητο θη-  
 ρία παντοδαπὰ καὶ ὄρνεα. εἴτ' ἔφεροντο ἐν ἀγγεί-  
 οις ψιττακοὶ καὶ ταῦ καὶ μελεαγρίδες καὶ φασιαν-  
 νοὶ ὄρνιθες καὶ ἄλλοι αἰθιοπικοὶ πλήθει πολλοί.  
 εἰπὼν δὲ καὶ ἄλλα πλεῖστα καὶ καταλέξας ζῶων ἀγέλας 25  
 ἐπιφέρει πρόβατα αἰθιοπικὰ ἑκατὸν τριάκοντα, ἀρά-  
 c βια τριακόσια, εὐβοϊκὰ εἴκοσιν, ὀλόλενκοι βόες Ἰνδικοὶ  
 εἴκοσιν ἕξ, αἰθιοπικοὶ ὄκτω, ἄρκτος μὲν λευκὴ μεγάλη  
 μία, παρδάλεις τεσσαρεσκαίδεκα, πάνθηρες ἑκκαίδεκα,  
 λυγκία τέσσαρα, ἄρκηλοι τρεῖς, καμηλοπάρδαλις μία, 30  
 ῥινόκερως αἰθιοπικὸς εἷς.

33. ἕξῃς ἐπὶ τετρακύκλου Διόνυσος περὶ τὸν τῆς

Ῥέας βωμὸν καταπεφευγώς, ὅτε ὑπὸ ἼΗρας ἐδιώκετο,  
 στέφανον ἔχων χρυσοῦν, Πριάπου αὐτῷ παρεσιτώτος  
 ἐστεφανωμένου [στεφάνῳ] χρυσοῦ κισσίνῳ. τὸ δὲ τῆς  
 ἼΗρας ἄγαλμα στεφάνην εἶχε χρυσοῦν. Ἀλεξάνδρου δὲ d  
 5 καὶ Πτολεμαίου ἄγαλματα ἐστεφανωμένα στεφάνοις  
 κισσίνοις ἐκ χρυσοῦ. τὸ δὲ τῆς Ἀρετῆς ἄγαλμα τὸ παρ-  
 εστός τῷ Πτολεμαίῳ στέφανον εἶχεν ἐλαίας χρυσοῦν.  
 καὶ Πριάπος δ' αὐτοῖς συμπαρῆν ἔχων στέφανον κισ-  
 σινον ἐκ χρυσοῦ. Κόρινθος δ' ἡ πόλις παρεσιτώσα τῷ  
 10 Πτολεμαίῳ ἐστεφάνωτο διαδήματι χρυσοῦ. παρέκειντο  
 δὲ πᾶσι τούτοις κυλικεῖον μεστὸν χρυσομάτων κρατήρ  
 τε χρυσοῦς μετρητῶν πέντε. τῇ δὲ τετρακύκλῳ ταύτῃ  
 ἠκολούθουν γυναικες ἔχουσαι ἱμάτια πολυτελεῆ καὶ e  
 κόσμον· προσηγορεύοντο δὲ πόλεις, αἱ τ' ἀπ' Ἰωνίας  
 15 καὶ λοιπαὶ Ἑλληνίδες, ὅσαι τὴν Ἀσίαν καὶ τὰς νήσους  
 κατοικοῦσαι ὑπὸ τοὺς Πέρσας ἐτάχθησαν· ἐφόρουν δὲ  
 πᾶσαι στεφάνους χρυσοῦς. ἐφέρετο καὶ ἐπ' ἄλλων τε-  
 τρακύκλων θύρσος ἐνενηκοντάπηχυς χρυσοῦς καὶ  
 λόγχη ἀργυρᾶ ἐξηκοντάπηχυς, καὶ ἐν ἄλλῃ φαλλὸς  
 20 χρυσοῦς πηχῶν ἑκατὸν εἴκοσι, διαγεγραμμένος καὶ  
 διαδεδεμένος στέμμασι διαχρύσοις, ἔχων ἐπ' ἄκρου  
 ἀστέρα χρυσοῦν, οὗ ἦν ἡ περίμετρος πηχῶν ἕξ.

πολλῶν οὖν καὶ ποικίλων εἰρημένων ἐν ταῖς πομ-  
 παῖς ταύταις μόνα ἐξελεξάμεθα ἐν οἷς ἦν χρυσοῦς καὶ f  
 25 ἄργυρος. καὶ γὰρ διαθέσεις πολλαὶ ἀκοῆς ἦσαν ἀξίαι  
 καὶ θηρίων πλήθη καὶ ἵππων καὶ λέοντες παμμεγέ-  
 θεις εἴκοσι καὶ τέσσαρες. ἦσαν δὲ καὶ ἄλλαι τετράκυ-  
 κλοι οὐ μόνον εἰκόνας βασιλέων φέρουσαι ἀλλὰ καὶ  
 θεῶν πολλαί. μεθ' ἃς χορὸς ἐπόμπευσεν ἀνδρῶν ἕξα-  
 30 κοσίων, ἐν οἷς κιθαρισταὶ συνεφώνουν τριακόσιοι  
 ἐπιχρύσους ἔχοντες ὄλας κιθάρας καὶ στεφάνους χρυ-  
 σοῦς. μεθ' οὓς ταῦροι διῆλθον δισχίλιοι ὁμοιοχρῶ- 202

ματοι χρυσοκέρω, προμετωπίδας χρυσᾶς καὶ ἀνὰ μέσον στεφάνους ὄρμους τε καὶ αἰγίδας πρὸ τῶν στηθῶν ἔχοντες· ἦν δ' ἅπαντα ταῦτα χρυσᾶ.'

34. καὶ μετὰ ταῦτα Διὸς ἤγετο πομπὴ καὶ ἄλλων παμπόλλων θεῶν καὶ ἐπὶ πᾶσιν Ἀλεξάνδρου, ὃς ἐφ' 5 ἄρματος ἐλεφάντων ἀληθινῶν ἐφέρετο χρυσοῦς, Νίκη καὶ Ἀθηνᾶν ἐξ ἑκατέρου μέρους ἔχων. ἐπόμπευσαν δὲ καὶ θρόνοι πολλοὶ ἐξ ἐλέφαντος καὶ χρυσοῦ b κατεσκευασμένοι· ὧν ἐφ' ἑνὸς ἔκειτο στεφάνη χρυσῆ, ἐπ' ἄλλου δίκερας χρυσοῦν, ἐπ' ἄλλου δ' ἦν στέφανος 10 χρυσοῦς, καὶ ἐπ' ἄλλου δὲ κέρας ὀλόχρυσον. ἐπὶ δὲ τὸν Πτολεμαίου τοῦ σωτήρος θρόνον στέφανος ἐπέκειτο ἐκ μυρῶν κατεσκευασμένος χρυσῶν. ἐπόμπευσε δὲ καὶ θυμιατήρια χρυσᾶ τριακόσια καὶ πεντήκοντα, καὶ βωμοὶ δὲ ἐπίχρυσοι ἐστεφανωμένοι χρυσοῖς στεφάνοις, 15 ὧν ἐνὶ παρεπεπήγεσαν δᾶδες χρυσαῖ δεκαπήχεις τέσσαρες. ἐπόμπευσαν δὲ καὶ ἐσχάραι ἐπίχρυσοι δώδεκα, ὧν ἡ μὲν δωδεκάπηχυς τῇ περιμέτρῳ τεσσαρακοντάπηχυς ὕψει, ἡ δὲ πηχῶν πεντεκαίδεκα. ἐπόμπευσαν δὲ καὶ δελφικοὶ τρίποδες χρυσοὶ ἑννέα, ἐκ πηχῶν τεσ- 20 σάρων· ἄλλοι ὀκτώ, πηχῶν ἕξ· ἄλλος πηχῶν τριακόντα, ἐφ' οὗ ἦν ζῶα χρυσᾶ πενταπήχη καὶ στέφανος κύκλῳ χρυσοῦς ἀμπέλιος. παρῆλθον δὲ καὶ φοίνικες ἐπίχρυσοι ὀκταπήχεις ἑπτὰ, καὶ κηρύκειον ἐπίχρυσον πηχῶν τεσσαράκοντα πέντε, καὶ κεραινοῦς ἐπίχρυσος 25 πηχῶν τεσσαράκοντα, ναὸς τε ἐπίχρυσος, οὗ ἡ περίμετρος πηχῶν τεσσαράκοντα· δίκερας πρὸς τούτοις ὀκτάπηχυ. πολὺ δὲ καὶ ζῶων πλήθος ἐπιχρυσῶν συνεπόμπευεν, ὧν ἦν τὰ πολλὰ δωδεκαπήχη· καὶ θηρία d ὑπεράγοντα τοῖς μεγέθεσι καὶ ἄετοὶ πηχῶν εἴκοσι. 30 στέφανοί τ' ἐπίχρυσοι ἐπόμπευσαν τρισχίλιοι διακόσιοι, ἕτερός τε μυστικὸς χρυσοῦς λίθοις πολυτελέσι

κεκοσμημένος ὄγδοηκοντάπηγυς· οὗτος δὲ περιετίθητο  
 τῷ τοῦ Βερενικείου θυρώματι, αἰγίς τε ὁμοίως χρυσοῦ.  
 ἐπόμευσαν δὲ καὶ στεφάναι χρυσαῖ πάνυ πολλαὶ ἅς  
 ἔφερον παιδίσκαι πολυτελεῶς κεκοσμημέναι, ὧν μία  
 5 δῖπηγυς εἰς ὕψος, τὴν δὲ περίμετρον ἔχουσα ἑκαταίδε-  
 κα πηγῶν. ἐπόμευσε δὲ καὶ θώραξ χρυσοῦς πηγῶν ε  
 δώδεκα καὶ ἕτερος ἀργυροῦς πηγῶν ὀκτωκαίδεκα, . . .  
 ἑννέα, ἔχων ἐφ' ἑαυτὸν κεραινοῦς χρυσοῦς δεκαπή-  
 χεις δύο καὶ στέφανον δρυὸς διάλιθον· ἀσπίδες χρυ-  
 10 σαῖ εἴκοσι, πανοπλίαι χρυσαῖ ἑξήκοντα τέσσαρες, κνη-  
 μῖδες χρυσαῖ τριπήχεις δύο, λεκάναι χρυσαῖ δώδεκα,  
 φιάλαι πολλαὶ πάνυ τὸν ἀριθμὸν, οἰνοχόαι τριάκοντα,  
 ἐξάλειπτρα μεγάλα δέκα, ὑδρίαι δώδεκα, μαζονόμια  
 πεντήκοντα, τράπεζαι διάφοροι, κυλικεῖα χρυσωμά-  
 15 των πέντε, κέρας ὀλόχρυσον πηγῶν τριάκοντα. ταῦτα f  
 δὲ τὰ χρυσωμάτα ἐκτὸς ἦν τῶν ἐν τῇ τοῦ Διονύσου  
 πομπῇ διενεχθέντων. εἴτ' ἀργυρωμάτων ἅμαξαι τε-  
 τρακόσiai καὶ χρυσωμάτων εἴκοσι, ἀρωμάτων δὲ ὀκτα-  
 κόσiai.'

20 35. ' ἐπὶ δὲ πᾶσιν ἐπόμευσαν αἱ δυνάμεις αἱ  
 ἰππικαὶ καὶ πεζικαί, πᾶσαι καθωπλισμέναι θανμασίως.  
 πεζοὶ μὲν ἐς πέντε μυριάδας καὶ ἑπτακισχιλίους καὶ  
 ἑξακόσιους, ἰππεῖς δὲ δισμύριοι τρισχίλιοι διακόσιοι. 203  
 πάντες δ' οὗτοι ἐπόμευσαν, τὴν ἀρμόζουσαν ἑκάστῳ  
 25 ἡμφιεσμένοι στολὴν καὶ τὰς προσηκούσας ἔχοντες πα-  
 νοπλίαις. ἐκτὸς δ' ὧν πάντες οὗτοι εἶχον πανοπλιῶν  
 καὶ ἄλλαι πλεῖσται ἦσαν ἀποκείμεναι, ὧν οὐδὲ τὸν  
 ἀριθμὸν ἀναγράψαι ῥάδιον.' κατέλεξε δ' αὐτὸν ὁ  
 Καλλιξενος. ' ἐστεφανώθησαν δ' ἐν τῷ ἀγῶνι καὶ στε-  
 30 φάνοις χρυσοῖς εἰκόσι· Πτολεμαῖος δὲ ὁ πρῶτος καὶ  
 Βερενίκη εἴκοσι τρισὶν ἐφ' ἀρωμάτων χρυσοῦν καὶ τε-  
 μένεσιν ἐν Δωδώνῃ. καὶ ἐγένετο τὸ δαπάνημα τοῦ

β νομίσματος τάλαντα δισχίλια διακόσια τριάκοντα έν-  
 νέα, μυαῖ πεντήκοντα, καὶ ταῦτ' ἠριθμήθη πάντα  
 παρὰ τοῖς οἰκονόμοις, διὰ τὴν τῶν στεφανούντων προ-  
 θυμίαν, πρὸ τοῦ τὰς θεάς παρελθεῖν. ὁ δὲ Φιλάδελ-  
 φος Πτολεμαῖος, υἱὸς αὐτῶν, εἰκόσι χρυσαῖς, δυσὶ μὲν 5  
 ἐφ' ἀρμάτων χρυσῶν, ἐπὶ δὲ κίωνων ἑξαπήχει μιᾷ,  
 πενταπήχεσι πέντε, τετραπήχεσιν ἕξ.'

36. Ποία οὖν, ἄνδρες δαιτυμόνες, βασιλεία οὕτως  
 γέγονε πολύχρυσος; οὐ γὰρ τὰ ἐκ Περσῶν καὶ Βαβυ-  
 c λῶνος λαβοῦσα χρήματα, ἢ μέταλλα ἐργαζομένη, ἢ Πα- 10  
 κτωλὸν ἔχουσα χρυσοῦν ψῆγμα καταφέροντα. μόνος  
 γὰρ ὡς ἀληθῶς ὁ χρυσορρός καλούμενος Νεῖλος μετὰ  
 τροφῶν ἀφθόνων καὶ χρυσὸν ἀκίβδηλον καταφέρει,  
 ἀκινδύνως γεωργοῦμενον, ὡς πᾶσιν ἑξαρκεῖν ἀνθρώ-  
 ποις, δίκην Τριπτολέμου πεμπόμενον εἰς πᾶσαν γῆν. 15  
 διόπερ αὐτὸν καὶ ὁ Βυζάντιος ποιητῆς Παρμένων ἐπι-  
 καλούμενος, αἰγύπτιε Ζεῦ, φησί, Νεῖλε. πολλῶν δ' ὁ  
 Φιλάδελφος βασιλέων πλούτῳ διέφερε, καὶ περὶ πάντα  
 ἐσπουδάκει τὰ κατασκευάσματα φιλοτίμως, ὥστε καὶ  
 d πλοίων πλήθει πάντας ὑπερέβαλλε. τὰ γοῦν μέγιστα 20  
 τῶν πλοίων ἦν παρ' αὐτῷ, τριακοντῆρεις δύο, εἰκο-  
 σήρης μία, τέσσαρες τρισκαιδεκῆρεις, δωδεκῆρεις δύο,  
 ένδεκῆρεις τεσσαρεσκαίδεκα, έννήρεις τριάκοντα, ἐπτή-  
 ρεις τριάκοντα ἐπτά, ἑξήρεις πέντε, πεντήρεις ἐπτα-  
 καίδεκα· τὰ δ' ἀπὸ τετρήρους μέχρι τριηρημιολίας 25  
 διπλάσια τούτων. τὰ δ' εἰς τὰς νήσους πεμπόμενα καὶ  
 τὰς ἄλλας πόλεις ὧν ἦρχε καὶ τὴν Λιβύην πλείονα ἦν  
 e τῶν τετρακισχιλίων. περὶ δὲ βιβλίων πλήθους καὶ  
 βιβλιοθηκῶν κατασκευῆς καὶ τῆς εἰς τὸ Μουσεῖον  
 συναγωγῆς τί δεῖ καὶ λέγειν πᾶσι τούτων ὄντων κατὰ 30  
 μνήμην;

37. Ἐπεὶ δὲ περὶ νεῶν κατασκευῆς εἰρήκαμεν,

φέρ' εἰπόμεν, ἀκοῆς γάρ ἐστιν ἄξια, καὶ τὰ ὑπὸ τοῦ  
 Φιλοπάτορος βασιλέως κατεσκευασμένα σκάφη. περὶ  
 ὧν ὁ αὐτὸς Καλλιξενος ἱστορεῖ ἐν τῷ πρώτῳ περὶ  
 Ἀλεξανδρείας οὕτως λέγων ἑτὴν τεσσαρακοντῆρη  
 5 ναῦν κατεσκεύασεν ὁ Φιλοπάτωρ, τὸ μῆκος ἔχουσαν  
 διακοσίων ὀγδοήκοντα πηχῶν, ὅκτω δὲ καὶ τριάκοντα f  
 ἀπὸ παρόδου ἐπὶ πάροδον, ὕψος δὲ ἕως ἀκροστολίου  
 τεσσαράκοντα ὅκτω πηχῶν. ἀπὸ δὲ τῶν προμνητικῶν  
 ἀφλάστων ἐπὶ τὸ πρὸς τῇ θαλάσῃ μέρος αὐτῆς τρεῖς  
 10 πρὸς τοῖς πεντήκοντα πήχεις. πηδάλια δ' εἶχε τέττα-  
 ρα τριακονταπήχη, κώπας δὲ θραυτικὰς ὅκτω καὶ  
 τριάκοντα πηχῶν τὰς μεγίστας, αἱ διὰ τὸ μόλυβδον 204  
 ἔχειν ἐν τοῖς ἐγχειριδίοις καὶ γεγυμέναι λίαν εἶσω βα-  
 ρεῖαι κατὰ τὴν ζύγωσιν εὐήρεις ὑπῆρχον ἐπὶ τῆς  
 15 χρείας. δίπρωρος δ' ἐγεγόνει καὶ δίπρουννος, καὶ ἔμ-  
 βολα εἶχεν ἐπτά· τούτων ἐν μὲν ἡγούμενον, τὰ δ'  
 ὑποστέλλοντα, τινὰ δὲ κατὰ τὰς ἐπωτίδας. ὑποζώ-  
 ματα δὲ ἐλάμβανε δώδεκα· ἑξακοσίων δ' ἦν ἕκαστον  
 πηχῶν. εὐρυθμος δ' ἦν καθ' ὑπερβολὴν· θαυμαστὸς  
 20 δ' ἦν καὶ ὁ ἄλλος κόσμος τῆς νεῶς. ζῶα μὲν γὰρ εἶχεν  
 οὐκ ἐλάττω δώδεκα πηχῶν κατὰ πρύμναν τε καὶ πρῶ-  
 ραν, καὶ πᾶς τόπος αὐτῆς κηρογραφία κατεπεποίκιλ- b  
 το, τὸ δ' ἔγκωπον ἅπαν μέχρι τῆς τρόπεως κισσίνην  
 φυλλάδα καὶ θύρσους εἶχε πέριξ. πολὺς δ' ἦν καὶ ὁ  
 25 τῶν ὄπλων κόσμος. ἀνεπλήρου δὲ τὰ προσδεόμενα  
 τῆς νεῶς μέρη. γενομένης δὲ ἀναπεύρας ἐδέξατο ἐρέ-  
 τας πλείους τῶν τετρακισχιλίων, εἰς δὲ τὰς ὑπηρεσίας  
 τετρακοσίους, εἰς δὲ τὸ κατάστρωμα ἐπιβάτας τρισχι-  
 λίους, ἀποδέοντας ἑκατὸν καὶ πεντήκοντα, καὶ χωρὶς  
 30 ὑπὸ τὰ ζύγια πλῆθος ἀνθρώπων ἕτερον ἐπισιτισμοῦ c  
 τε οὐκ ὀλίγον. καθειλκυσθη δὲ τὴν μὲν ἀρχὴν ἀπὸ  
 ἔσχαριον τινός, ὃ φασὶ παρῆναι πεντήκοντα πλοίων

πεντηρικῶν ξυλεία, ὑπὸ δὲ ὄχλου μετὰ βοῆς καὶ σαλπύγγων κατήγετο. ὕστερον δὲ τῶν ἀπὸ Φοινίκης τις ἐπενόησε τὴν καθολικὴν, τάφρον ὑποστησάμενος ἴσην τῇ νηὶ κατὰ μῆκος, ἣν πλησίον τοῦ λιμένος ὠρυξε. ταύτῃ δὲ τοὺς θεμελίους κατακοδόμησε λίθῳ στερεῶ 5 πρὸς πέντε πήχεις τὸ βάθος, καὶ διὰ τούτων φάλαγγας ἐπικαρσίας κατὰ πλάτος τῆς τάφρου διώσας συνεχεῖς, d τετράπηχυν εἰς βάθος τόπου ἀπολιπούσας. καὶ ποιήσας εἴδρουν ἀπὸ τῆς θαλάσσης ἐνέπλησεν αὐτῆς πάντα τὸν ὄρυχθέντα τόπον, εἰς ὃν ῥαδίως ἀπὸ τῶν τυχόν- 10 των ἀνδρῶν εἰσήγαγε τὴν ναῦν . . . τὸ ἀνοιχθὲν κατ' ἀρχὰς ἐμφράξαντας μετεξαντλήσαι πάλιν τὴν θάλασσαν ὀργάνοις. τούτου δὲ γενομένου ἐδρασθῆναι τὸ πλοῖον ἀσφαλῶς ἐπὶ τῶν προειρημένων φαλάγγων.'

38. Κατεσκεύασε δ' ὁ Φιλοπάτωρ καὶ ποτάμιον 15 πλοῖον, τὴν θαλαμηγὸν καλουμένην, τὸ μῆκος ἔχουσαν ἡμισταδίου, τὸ δ' εὖρος ἢ πλατύτατον τριάκοντα πηχῶν· τὸ δὲ ὕψος σὺν τῷ τῆς σκηνηῆς ἀναστήματι μικρὸν ἀπέδει τεσσαράκοντα πηχῶν. τὸ δὲ σχῆμ' αὐτῆς οὔτε ταῖς μακραῖς ναυσὶν οὔτε ταῖς στρογγύλαις ἐοί- 20 κός, ἀλλὰ παρηλλαγμένον τε καὶ πρὸς τὴν χρείαν τοῦ ποταμοῦ τὸ βάθος. κάτωθεν μὲν γὰρ ἀλιτενῆς καὶ πλατεῖα, τῷ δ' ὄγκῳ μετέωρος· τὰ δ' ἐπὶ τῶν ἄκρων αὐτῆς μέρη, καὶ μάλιστα τὰ κατὰ προῶραν, παρέτεινεν ἐφ' ἱκανόν, τῆς ἀνακλάσεως εὐγράμμου φαινομένης. 25 δίπρωρος δ' ἐγεγόνει καὶ δίπρουνος, καὶ πρὸς ὕψος ἀνέτεινε, διὰ τὸ μετέωρον ἄγαν ἴστασθαι πολλάκις ἐν τῷ ποταμῷ τὸ κῦμα. κατεσκεύαστο δ' αὐτῆς κατὰ μὲν μέσον τὸ κύτος τὰ συμπόσια καὶ οἱ κοιτῶνες καὶ τὰ λοιπὰ τὰ πρὸς τὴν διαγωγὴν χρηστήρια. περίξ δὲ τῆς 30 νεῶς περίπατοι κατὰ τὰς τρεῖς πλευρὰς ἐγεγόνεσαν διπλοῖ. ὧν ἡ μὲν περίμετρος ἦν πέντε πλέθρων οὐκ

ἐλάττων, ἣ δὲ διάθεσις τοῦ μὲν καταγείου περιστύλω  
 παραπλήσιος, τοῦ δ' ὑπερώου κρύπτη φραγμοῖς καὶ 205  
 θυρίσι περιεχομένη πάντοθεν. πρώτη δ' εἰσιόντι κατὰ  
 πρῦμναν ἐτέτακτο προστάς ἐξ ἐναντίου μὲν ἀναπε-  
 5 πταμένη, κύκλω δὲ περίπτερος· ἣς ἐν τῷ καταντικρῦ  
 τῆς πρῶρας μέρει προπύλαιον κατεσκευάστω, δι' ἐλέ-  
 φαντος καὶ τῆς πολυτελεστάτης ὕλης γερονός. τοῦτο  
 δὲ διελθούσιν ὡσανεὶ προσκῆνιον ἐπεποιήτω τῇ δια-  
 θέσει, κατάστεγον ἄνω. πάλιν ὁμοίως κατὰ μὲν τὴν  
 10 μέσῃν πλευρᾷν προστάς ἐτέρα παρέκειτο ὄπισθεν, καὶ  
 τετράθυρος ἔφερεν εἰς αὐτὴν πυλών. ἐξ ἀριστερῶν δὲ b  
 καὶ δεξιῶν θυρίδες ὑπέκειντο εὐαύγειαν παρέχουσαι.  
 συνῆπτο δὲ τούτοις ὁ μέγιστος οἶκος· περίπτερος δ'  
 ἦν εἴκοσι κλίνας ἐπιδεχόμενος. κατεσκευάσθη δ' αὐ-  
 15 τοῦ τὰ μὲν πλεῖστα ἀπὸ κέδρου σχιστῆς καὶ κυπαρίσ-  
 σου μιλησίας, αἱ δὲ τῆς περιστάσεως θύραι τὸν ἀριθ-  
 μὸν εἴκοσιν οὔσαι θυῖναις κατεκεκόλληντο σανίσιν,  
 ἐλεφαντίνους ἔχουσαι τοὺς κόσμους. ἣ δ' ἐνήλωσις ἣ  
 κατὰ πρόσωπον αὐτῶν καὶ τὰ ῥόπτρα ἐξ ἔρυθρου γε-  
 20 γονότα χαλκοῦ τὴν χρύσωσιν ἐκ πυρὸς εἰλήφει. τῶν  
 δὲ κιόνων τὰ μὲν σώματα ἦν κυπαρίσσινα, αἱ δὲ κε- c  
 φαλαὶ κορινθιουργεῖς ἐλέφαντι καὶ χρυσοῦ διακεκο-  
 σμημέναι. τὸ δὲ ἐπιστύλιον ἐκ χρυσοῦ τὸ ὅλον, ἐφ'  
 οὗ διάζωσμα ἐφήρμοστο περιφανῆ ζώδια ἔχον ἐλεφάν-  
 25 τινὰ μείζονα πηχθαίων, τῇ μὲν τέχνῃ μέτρια τῇ χορη-  
 γίᾳ δ' ἀξιοθαύμαστα. ἐπέκειτο δὲ καὶ στέγη καλὴ τῷ  
 συμποσίῳ τετράγωνος κυπαρισσίνη· γλυπτοὶ δ' αὐ-  
 τῆς ἦσαν οἱ κόσμοι, χρυσοῦν ἔχοντες τὴν ἐπιφάνειαν.  
 παρέκειτο δὲ τῷ συμποσίῳ τούτῳ καὶ κοιτῶν ἐπτάκλι-  
 30 νος, ᾧ συνῆπτο στενὴ σῦριγξ κατὰ πλάτος τοῦ κύτους d  
 χωρίζουσα τὴν γυναικωνῆτιν. ἐν δὲ ταύτῃ συμπόσιον  
 ἐννεάκλινον ἦν παραπλήσιον τῇ πολυτελείᾳ τῷ μεγά-

λω, καὶ κοιτῶν πεντάκλιнос. καὶ τὰ μὲν ἄχρι τῆς πρώτης στέγης κατεσκευασμένα τοιαῦτ' ἦν.

39. ἀναβάντι δὲ τὰς παρακειμένας πλησίον τῷ προειρημένῳ κοιτῶνι κλίμακας οἶκος ἦν ἄλλος πεντάκλιнос ὀρόφωμα ῥομβωτὸν ἔχων, καὶ πλησίον αὐτοῦ 5  
 e ναὸς Ἀφροδίτης θολοειδῆς, ἐν ᾧ μαρμάρινον ἄγαλμα τῆς θεοῦ. κατεναντίον δὲ τούτου ἄλλο συμπόσιον πολυτελὲς περιπτερον· οἱ γὰρ κίονες αὐτοῦ ἐκ λίθων Ἰνδικῶν συνέκειντο. παρὰ δὲ καὶ τούτῳ τῷ συμποσίῳ 10  
 κοιτῶνες ἀκόλουθον τὴν κατασκευὴν τοῖς προδηλωμένοις ἔχοντες. προάγουσι δὲ ἐπὶ τὴν πρῶταν οἶκος ὑπέκειτο βακχικὸς τρισκαιδεκάκλιнос περιπτερος ἐπίχρυσον ἔχων τὸ γεῖσον ἕως τοῦ περιτρέχοντος ἐπιστυλίου· στέγη δὲ τῆς τοῦ θεοῦ διαθέσεως οἰκεία. ἐν δὲ 15  
 f τούτῳ κατὰ μὲν τὴν δεξιὰν πλευρὰν ἄντρον κατεσκευάστω, οὗ χρῶμα μὲν ἦν ἔχον τὴν πετροποιίαν ἐκ λίθων ἀληθινῶν καὶ χρυσοῦ δεδημιουργημένον· ἵδρωτο δ' ἐν αὐτῷ τῆς τῶν βασιλέων συγγενείας ἀγάλματα εἰκονικὰ λίθου λυχνέως. ἐπιτερπὲς δ' ἱκανῶς καὶ ἄλλο συμπόσιον ἦν ἐπὶ τῇ τοῦ μεγίστου οἴκου στέγῃ 20  
 κείμενον, σκηνηῆς ἔχον τάξιν· ὥστε τῇ μὲν οὐκ ἐπῆν... διατόναια δὲ τοξοειδῆ διὰ ποσοῦ τινος ἐνετέτατο δια- 206  
 στήματος, ἐφ' ὧν ἀυλαῖαι κατὰ τὸν ἀνάπλου ἀλουργεῖς ἐνεπετάννυντο. μετὰ δὲ τοῦτο αἶθριον ἐξεδέχετο τὴν ἐπάνω τῆς ὑποκειμένης προστάδος τάξιν κατέχον, 25  
 ᾧ κλίμαξ τε ἐλικτὴ φέρουσα πρὸς τὸν κρυπτὸν περιπατον παρέκειτο καὶ συμπόσιον ἐννεάκλινον τῇ διαθέσει τῆς κατασκευῆς αἰγύπτιον. οἱ γὰρ γεγονότες αὐτόθι κίονες ἀνήγοντο στρογγύλοι διαλλάττοντες τοῖς σπονδύλοις, τοῦ μὲν μέλανος τοῦ δὲ λευκοῦ παρ- 30  
 b ἀλληλα τιθεμένων. εἰσὶ δ' αὐτῶν καὶ αἱ κεφαλαὶ τῷ σχήματι περιφερεῖς, ὧν ἡ μὲν ὅλη περιγραφὴ παρα-

πλησία ῥόδοις ἐπὶ μικρὸν ἀναπεπταμένοις ἐστίν, περι  
 δὲ τὸν προσαγορευόμενον κάλαθον οὐχ ἔλικες, καθά-  
 περ ἐπὶ τῶν ἑλληνικῶν, καὶ φύλλα τραχέα περὶκείται,  
 λωτῶν δὲ ποταμίων κάλυκες καὶ φοινίκων ἀριβλά-  
 5 στων καρπός· ἐστὶ δ' ὅτε καὶ πλειόνων ἄλλων ἀνθέων  
 γέγλυπται γένη. τὸ δ' ὑπὸ τὴν ῥίζαν, ὃ δὴ τῶ συνά-  
 πτοντι πρὸς τὴν κεφαλὴν ἐπίκειται σπονδύλω, κιβω-  
 ρίων ἀνθεσι καὶ φύλλοις ὡσανεὶ καταπεπλεγμένοις  
 ὁμοίαν εἶχε τὴν διάθεσιν. τοὺς μὲν οὖν κίονας οὕτως <sup>c</sup>  
 10 Αἰγύπτιοι κατασκευάζουσι, καὶ τοὺς τοίχους δὲ λευ-  
 καῖς τε καὶ μελαίναις διαποικίλλουσι πλινθίσιν,  
 ἐνίοτε δὲ καὶ τοῖς ἀπὸ τῆς ἀλαβαστίτιδος προσαγο-  
 ρευομένης πέτρας. πολλὰ δὲ καὶ ἕτερα κατὰ μέσον τῆς  
 νεῶς τὸ κύτος ἐν κοίλῃ καὶ κατὰ πᾶν αὐτῆς μέρος οἰ-  
 15 κήματα ἦν. ὃ δὲ ἰστός ἦν αὐτῆς ἐβδομήκοντα πηχῶν  
 βύσσινον ἔχων ἰστίον ἀλουργεῖ παρασείρω κεκοσμη-  
 μένον. πᾶς δ' ὁ τοῦ βασιλέως τοῦ Φιλαδέλφου πλου-  
 τος φυλαχθεὶς κατελύθη ὑπὸ τοῦ τελευταίου Πτολε- <sup>d</sup>  
 μαίου, τοῦ καὶ τὸν Γαβινιακὸν συστησαμένου πόλεμον,  
 20 οὐκ ἀνδρὸς γενομένου ἀλλ' αὐλητοῦ καὶ μάγου.

40. Περὶ δὲ τῆς ὑπὸ Ἰέρωνος τοῦ Συρακοσίου  
 κατασκευασθείσης νεῶς, ἧς καὶ Ἀρχιμήδης ἦν ὁ γεω-  
 μέτρης ἐπόπτης, οὐκ ἄξιον εἶναι κρίνω σιωπῆσαι, σύγ-  
 γραμμα ἐκδόντος Μοσχίωνος τινός, ᾧ οὐ παρέργως  
 25 ἐνέτυχον ὑπογυῖως. γράφει οὖν ὁ Μοσχίων οὕτως  
 Διοκλείδης μὲν ὁ Ἀβδηρίτης θαυμάζεται ἐπὶ τῇ πρὸς  
 τὴν Ῥοδίων πόλιν ὑπὸ Δημητρίου προσαχθείσῃ τοῖς  
 τείχεσιν ἐλεπόλει, Τίμαιος δ' ἐπὶ τῇ πυρᾷ τῇ κατα- <sup>e</sup>  
 σκευασθείσῃ Διουνσίῳ τῶ Σικελίας τυράννῳ, καὶ Ἰε-  
 30 ρώννυμος ἐπὶ τῇ κατασκευῇ τῆς ἀρμαμάξης ἧ συνέ-  
 βαινε κατακομισθῆναι τὸ Ἀλεξάνδρου σῶμα, Πολύ-  
 κλειτος δ' ἐπὶ τῶ λυχνίῳ τῶ κατασκευασθέντι τῶ

Πέρση· ὁ δ' Ἰέρων ὁ τῶν Συρακοσίων βασιλεύς, ὁ  
 πάντα Ῥωμαίοις φίλος, ἐσπονδάκει μὲν καὶ περὶ ἱερῶν  
 καὶ γυμνασίων κατασκευάς, ἦν δὲ καὶ περὶ ναυπηγίας  
 φιλότιμος, πλοῖα σιτηγὰ κατασκευαζόμενος, ὧν ἐνὸς  
 f τῆς κατασκευῆς μνησθήσομαι. εἰς ὕλην μὲν ξύλων 5  
 ἐκ τῆς Αἴτνης παρεσκεύαστο ἐξήκοντα τριηρικῶν σκα-  
 φῶν πλήθος ἐξεργάσασθαι δυναμένην. ὡς δὲ ταῦτα  
 ἠτοιμάσατο, γόμφους τε καὶ ἐγκοίλια καὶ σταμίνας  
 καὶ τὴν εἰς τὴν ἄλλην χρεῖαν ὕλην τὴν μὲν ἐξ Ἰταλίας  
 τὴν δ' ἐξ Σικελίας, εἰς δὲ σχοινία λευκῆαν μὲν ἐξ Ἰβη- 10  
 ρίας, κάρναβιν δὲ καὶ πίτταν ἐκ τοῦ Ῥοδανοῦ ποτα-  
 μοῦ, καὶ τᾶλλα πάντα τὰ χρειώδη πολλαχόθεν συν-  
 ἤγαγε. συνήγαγε δὲ καὶ ναυπηγοὺς καὶ τοὺς ἄλλους  
 τεχνίτας, καὶ καταστήσας ἐκ πάντων Ἀρχίαν τὸν Κο-  
 ρίνθιον ἀρχιτέκτονα παρεκάλεσε προθύμως ἐπιλαβέ- 15  
 207 σθαι τῆς κατασκευῆς, προσκαρτερῶν καὶ αὐτὸς τὰς  
 ἡμέρας. τὸ μὲν οὖν ἡμισυ τοῦ παντὸς [τῆς νεῶς] ἐν μη-  
 σὶν ἐξ ἐξειργάσατο, καὶ ταῖς ἐκ μολίβου ποιηθείσαις  
 κεραμίσιν ἀεὶ καθ' ὃ ναυπηγηθεῖη μέρος περιελαμβά-  
 νετο, ὡς ἂν τριακοσίων ὄντων τῶν τὴν ὕλην ἐργαζο- 20  
 μένων τεχνιτῶν, χωρὶς τῶν ὑπηρετούντων. τοῦτο μὲν  
 οὖν τὸ μέρος εἰς τὴν θάλασσαν καθέλκειν προσετέ-  
 τακτο, τὴν λοιπὴν κατασκευὴν ἴν' ἐκεῖ λαμβάνη. ὡς  
 δὲ περὶ τὸν καθελκυσμὸν αὐτοῦ τὸν εἰς τὴν θάλασσαν  
 πολλὴ ζήτησις ἦν, Ἀρχιμήδης ὁ μηχανικὸς μόνος αὐτὸ 25  
 κατήγαγε δι' ὀλίγων σωμαίων. κατασκευάσας γὰρ  
 b ἕλικα τὸ τηλικούτον σκάφος εἰς τὴν θάλασσαν κατή-  
 γαγε. πρῶτος δ' Ἀρχιμήδης εὗρε τὴν τῆς ἕλικος κα-  
 τασκευὴν. ὡς δὲ καὶ τὰ λοιπὰ μέρη τῆς νεῶς ἐν ἄλ-  
 λοις ἐξ μῆσι κατεσκευάσθη καὶ τοῖς χαλκοῖς ἤλοις 30  
 πᾶσα περιελήφθη, ὧν οἱ πολλοὶ δεκάμνοοι ἦσαν οἱ δ'  
 ἄλλοι τούτων ἡμιόλιοι· διὰ τρυπάνων δ' ἦσαν οὔτοι

ἤρμοσμένοι τὰς σταμίνας συνέχοντες· μολυβδίαις δὲ κεραμίσι ἀπεστεγανούντο πρὸς τὸ ξύλον, ὑποπιθεμένων ὀθονίων μετὰ πίττης· ὡς οὖν τὴν ἐκτὸς ἐπιφάνειαν ἐξειργάσατο, τὴν ἐντὸς διασκευὴν ἐξεπο-  
5 νεῖτο.'

41. ἦν δ' ἡ ναῦς τῇ μὲν κατασκευῇ εἰκοσῆρης, c  
τριπάροδος δέ, τὴν μὲν κατωτάτῳ ἔχουσα ἐπὶ τὸν γό-  
μον, ἐφ' ἣν διὰ κλιμάκων πυκνῶν ἢ κατάβασις ἐγί-  
νετο· ἢ δ' ἑτέρα τοῖς εἰς τὰς διαίτας βουλομένοις  
10 εἰσιέναι μεμηγάνητο· μεθ' ἣν ἡ τελευταία τοῖς ἐν τοῖς  
ὄπλοις τεταγμένοις. ἦσαν δὲ τῆς μέσης παρόδου παρ'  
ἐκάτερον τῶν τοίχων δίαται τετράκλινοι τοῖς ἀν-  
δράσι, τριάκοντα τὸ πλῆθος. ἢ δὲ ναυκληρικὴ δίαται  
κλινῶν μὲν ἦν πεντεκαίδεκα, θαλάμους δὲ τρεῖς εἶχε  
15 τρικλίλους, ὧν ἦν τὸ κατὰ τὴν πρύμναν ὀπτάνιον.  
ταῦτα δὲ πάντα δάπεδον εἶχεν ἐν ἀβακίσκοις συγκεί-  
μενον ἐκ παντοίων λίθων, ἐν οἷς ἦν κατεσκευασμένος  
πᾶς ὁ περὶ τὴν Ἰλιάδα μῦθος θαυμασίως· ταῖς τε d  
κατασκευαῖς καὶ ταῖς ὀροφαῖς καὶ θυρώμασι δὲ πάντα  
20 ἦν ταῦτα πεπονημένα. κατὰ δὲ τὴν ἀνωτάτῳ πάροδον  
γυμνάσιον ἦν καὶ περίπατοι σύμμετρον ἔχοντες τὴν  
κατασκευὴν τῷ τοῦ πλοίου μεγέθει, ἐν οἷς κῆποι παν-  
τοῖοι θαυμασίως ἦσαν περιβάλλοντες ταῖς φυτεῖαις  
διὰ κεραμίδων μολυβδινῶν κατεστεγανωμένων. ἔτι  
25 δὲ σκηναὶ κιττοῦ λευκοῦ καὶ ἀμπέλων, ὧν αἱ ῥίζαι  
τὴν τροφήν ἐν πίθοις εἶχον γῆς πεπληρωμένοις, τὴν  
αὐτὴν ἄρδουσιν λαμβάνουσαι καθάπερ καὶ οἱ κῆποι.  
αὗται δὲ αἱ σκηναὶ συνεσκίαζον τοὺς περιπάτους. ἐξῆς e  
δὲ τούτων ἀφροδίσιον κατεσκεύαστο τρίκλινον, δά-  
30 πεδον ἔχον ἐκ λίθων ἀχατῶν τε καὶ ἄλλων χαριεστά-  
των, ὅσοι κατὰ τὴν νῆσον ἦσαν· τοὺς τοίχους δ' εἶχε  
καὶ τὴν ὀροφήν κυπαρίττου, τὰς δὲ θύρας ἐλέφαντος

καὶ θύου· γραφαῖς δὲ καὶ ἀγάλασιν, ἔτι δὲ ποτη-  
ρίων κατασκευαῖς ὑπερβαλλόντως κατασκευάστο.

42. τούτου δ' ἐφεξῆς σχολαστήριον ὑπῆρχε πεν-  
τάκλινον, ἐκ πύξου τοὺς τοίχους καὶ τὰ θυρώματα  
κατεσκευασμένον, βιβλιοθήκην ἔχον ἐν αὐτῷ, κατὰ 5  
f δὲ τὴν ὄροφὴν πόλον ἐκ τοῦ κατὰ τὴν Ἀχραδίνην  
ἀπομεμιμημένου ἡλιοτροπίου. ἦν δὲ καὶ βαλανεῖον  
τρίκλινον πυρίας χαλκᾶς ἔχον τρεῖς καὶ λουτήρα πέντε  
μετρητὰς δεχόμενον ποικίλον τοῦ ταυρομενίτου λί-  
θου. κατασκευάστο δὲ καὶ οἰκήματα πλείω τοῖς ἐπιβά- 10  
ταις καὶ τοῖς τὰς ἀντλίας φυλάττουσι. χωρὶς δὲ τούτων  
ἵππωνες ἦσαν ἑκατέρου τῶν τοίχων δέκα. κατὰ δὲ  
τούτους ἡ τροφή τοῖς ἵπποις ἔκειτο καὶ τῶν ἀναβατῶν  
καὶ τῶν παιδῶν τὰ σκεύη. ἦν δὲ καὶ ὑδροθήκη κατὰ  
208 τὴν προῶραν κλειστὴ δισχιλίους μετρητὰς δεχομένη, 15  
ἐκ σανίδων καὶ πίττης καὶ ὀθονίων κατασκευασμένη.  
παρὰ δὲ ταύτην κατασκευάστο διὰ μολυβδώματος καὶ  
σανίδων κλειστὸν ἰχθυοτροφεῖον· τοῦτο δ' ἦν πλή-  
ρες θαλάττης, ἐν ᾧ πολλοὶ ἰχθύες εὖ ἐτρέφοντο.  
ὑπῆρχον δὲ καὶ τῶν τοίχων ἑκατέρωθεν τρόποι προεω- 20  
σμένοι διάστημα σύμμετρον ἔχοντες· ἐφ' ὧν κατε-  
σκευασμένα ἦσαν ξυλοθῆκαι καὶ κρίβανοι καὶ ὀπτά-  
νια καὶ μύλοι καὶ πλείους ἕτεραι διακονίαι. ἄτλαν-  
b τές τε περιέτρεχον τὴν ναῦν ἐκτὸς ἑξαπήχεις, οἱ τοὺς  
ὄγκους ὑπειλήφεσαν τοὺς ἀνωτάτω καὶ τὸ τρίγλυφον, 25  
πάντες ἐν διαστήματι βεβῶτες. ἡ δὲ ναῦς πᾶσα οἰ-  
κείαις γραφαῖς ἐπεπόνητο.

43. Πύργοι τε ἦσαν ἐν αὐτῇ ὀκτὼ σύμμετροι τὸ  
μέγεθος τοῖς τῆς νεῶς ὄγκοις· δύο μὲν κατὰ πρόμναν,  
οἱ δ' ἴσοι κατὰ προῶραν, οἱ λοιποὶ δὲ κατὰ μέσην 30  
ναῦν. τούτων δ' ἑκάστῳ παρεδέδεντο κεραῖαι δύο,  
ἐφ' ὧν κατασκευάστο φατνώματα, δι' ὧν ἠφίεντο λί-

θοι πρὸς τοὺς ὑποπλέοντας τῶν πολεμίων. ἐπὶ δὲ τῶν c  
 πύργων ἕκαστον ἀνέβαινον τέτταρες μὲν καθωπι-  
 σμένοι νεανίσκοι, δύο δὲ τοξόται. πᾶν δὲ τὸ ἐντὸς  
 τῶν πύργων λίθων καὶ βελῶν πλήρες ἦν. τεῖχος δὲ  
 5 ἐπάλξεις ἔχον καὶ καταστρώματα διὰ νεῶς ἐπὶ κιλλι-  
 βάντων κατεσκευάστο· ἐφ' οὗ λιθοβόλος ἐφειστήκει,  
 τριτάλαντον λίθον ἀφ' αὐτοῦ ἀφίεις καὶ δωδεκάπηχυ  
 βέλος. τοῦτο δὲ τὸ μηχανήμα κατεσκευάσεν Ἀρχιμή-  
 δης. ἑκάτερον δὲ τῶν βελῶν ἔβαλλεν ἐπὶ στάδιον.  
 10 μετὰ δὲ ταῦτα παρατηρήματα ἐκ τρόπων παχέων συγ-  
 κείμενα διὰ ἀλύσεων χαλκῶν κρεμάμενα. τριῶν τε d  
 ἰστώων ὑπαρχόντων ἐξ ἑκάστου κεραῖαι λιθοφόροι ἐξήρ-  
 τηντο δύο, ἐξ ὧν ἄρπαγές τε καὶ πλίνθοι μολίβου  
 πρὸς τοὺς ἐπιτιθεμένους ἤφριεντο. ἦν δὲ καὶ χάραξ  
 15 κύκλω τῆς νεῶς σιδήρου πρὸς τοὺς ἐπιχειροῦντας  
 ἀναβαίνειν, κόρακές τε σιδηροῦ κύκλω τῆς νεῶς, οἱ  
 δι' ὀργάνων ἀφιέμενοι τὰ τῶν ἐναντίων ἐκράτουν  
 σκάφη καὶ παρέβαλλον εἰς πληγὴν. ἑκατέρω δὲ τῶν  
 τοίχων ἐξήκοντα νεανίσκοι πανοπλίας ἔχοντες ἐφει-  
 20 στήκεσαν, καὶ τούτοις ἴσοι περὶ τε τοὺς ἰστούς καὶ e  
 τὰς λιθοφόρους κεραίας. ἦσαν δὲ καὶ κατὰ τοὺς ἰστούς  
 ἐν τοῖς καρχησίοις οὔσι χαλκοῖς ἐπὶ μὲν τοῦ πρώτου  
 τρεῖς ἄνδρες, εἶθ' ἑξῆς καθ' ἓνα λειπόμενοι. τούτοις δ'  
 ἐν πλεκτοῖς γυργάθοις διὰ τροχιλίων εἰς τὰ θωράκια  
 25 λίθοι παρεβάλλοντο καὶ βέλη διὰ τῶν παίδων. ἄγκυ-  
 ραι δὲ ἦσαν ξύλιναι μὲν τέτταρες σιδηραὶ δ' ὀκτώ.  
 τῶν δὲ ἰστώων ὁ μὲν δεύτερος καὶ τρίτος εὐρέθησαν·  
 δυσχερῶς δὲ ὁ πρώτος ἐν τοῖς ὄρεσι τῆς Βρεττίας εὐ-  
 ρέθη ὑπὸ συβάτου ἀνδρός· κατήγαγε δ' αὐτὸν ἐπὶ f  
 30 θάλατταν Φιλίας ὁ Ταυρομενίτης μηχανικός. ἡ δὲ ἀν-  
 τλία καίπερ βάθος ὑπερβάλλον ἔχουσα δι' ἐνὸς ἀν-  
 δρός ἐξηντλεῖτο διὰ κοχλίου, Ἀρχιμήδους ἐξευρόντος.  
 ὄνομα δ' ἦν τῇ νηὶ Συρακοσία, ὅτε δ' αὐτὴν ἐξέπεμ-

πεν ὁ Ἰέρων, Ἀλεξάνδρειαν αὐτὴν μετωνόμασεν. ἐφόλκια δ' ἦσαν αὐτῇ τὸ μὲν πρῶτον κέρκουρος, τρισ-  
 χίλια τάλαντα δέχεσθαι δυνάμενος· πᾶς δ' ἦν οὗ-  
 τος ἐπίκωπος. μεθ' ὃν χίλια πεντακόσια βαστάζουσαι  
 ἁλιάδες τε καὶ σκάφαι πλείους. ὄχλος δ' ἦν οὐκ ἐλάτ- 5  
 των μετὰ τοὺς προειρημένους, ἄλλοι τ' ἑξακόσιοι  
 παρὰ τὴν πρῶραν ἐπιτηροῦντες τὰ παραγγελλόμενα.  
 209 τῶν δὲ κατὰ ναῦν ἀδικημάτων δικαστήριον καθει-  
 στήκει ναύκληρος κυβερνήτης καὶ πρωτεύς, οἵπερ  
 ἐδίκασον κατὰ τοὺς Συρακοσίων νόμους.' 10

44. σίτου δὲ ἐνεβάλλοντο εἰς τὴν ναῦν μυριά-  
 δες ἕξ, ταρίχων δὲ σικελικῶν κεράμια μύρια, ἔρεῶν  
 τάλαντα δισμύρια, καὶ ἕτερα δὲ φορτία δισμύρια.  
 χωρὶς δὲ τούτων ὁ ἐπισιτισμὸς ἦν τῶν ἐμπλεόντων.  
 ὁ δ' Ἰέρων, ἐπεὶ πάντα τοὺς λιμένας ἤκουε τοὺς μὲν 15  
 ὡς οὐ δυνατοὶ εἰσι τὴν ναῦν δέχεσθαι, τοὺς δὲ καὶ  
 ἐπικινδύνους ὑπάρχειν, διέγνω δῶρον αὐτὴν ἀπο-  
 στεῖλαι Πτολεμαίῳ τῷ βασιλεῖ εἰς Ἀλεξάνδρειαν· καὶ  
 γὰρ ἦν σπάνις σίτου κατὰ τὴν Αἴγυπτον. καὶ οὕτως  
 ἐποίησε, καὶ ἡ ναῦς κατήχθη εἰς τὴν Ἀλεξάνδρειαν, 20  
 ἔνθα καὶ ἐνεωλκήθη. ὁ δ' Ἰέρων καὶ Ἀρχίμηλον τὸν  
 τῶν ἐπιγραμμάτων ποιητὴν γράψαντα εἰς τὴν ναῦν  
 ἐπίγραμμα χιλίοις πυρῶν μεδίμνοις, οὓς καὶ παρέ-  
 πεμψεν ἰδίῳις δαπανήμασιν εἰς τὸν Πειραιᾶ, ἐτίμησεν.  
 ἔχει δ' οὕτως τοῦ ἐπίγραμμα 25

c τίς τόδε σέλμα πέλωρον ἐπὶ χθονὸς εἶσατο; ποῖος  
 κοῖρανος ἀκαμάτοις πείσμασιν ἠγάγετο;  
 πῶς δὲ κατὰ δρυόχων ἐπάγη σανίς; ἢ τίνοι γόμφοι  
 τμηθέντες πελέκει τοῦτ' ἐκάμοντο κύτος,  
 ἢ κορυφαῖς Αἴτνας παρισούμενον, ἢ τίνοι νάσων, 30  
 ἄς Αἰγαῖον ὕδωρ Κυκλάδας ἐνδέδεται,  
 τοίχοις ἀμφοτέρωθεν ἰσοπλατές; ἢ ὅα Γίγαντες

τοῦτο πρὸς οὐρανίας ἔξεσαν ἀτραπιτούς; d  
 ἄστρον γὰρ ψαύει καρρήσια, καὶ τριελίκτους  
 θώρακας μεγάλων ἐντὸς ἔχει νεφῶν,  
 πείσμασι δ' ἀγκύρας ἀπερείδεται, οἷσιν Ἀβύδου  
 5 Ξέρξης καὶ Σηστοῦ δισσὸν ἔδησε πόρον.  
 μανύει στιβαρᾶς κατ' ἐπωπίδος ἀρτιχάρακτον  
 γράμμα τίς ἐκ χέρσου τάνδ' ἐκύλισε τρόπιν·  
 φατὶ γὰρ ὡς Ἰέρων Ἱεροκλέος Ἑλλάδι πάσα  
 καὶ νάσοις καρπὸν πίονα δωροφορῶν, e  
 10 Σικελίας σκαπτοῦχος ὁ δωρικός. ἀλλὰ Πόσειδον  
 σῶξε κατὰ γλανκῶν σέλμα τόδε ῥοθίων.  
 παρέλιπον δ' ἐκὼν ἐγὼ τὴν Ἀντιγόνου ἱερὰν τριήρη,  
 ἧ ἐνίκησε τοὺς Πτολεμαίου στρατηγούς περὶ Δεύκολ-  
 λαν τῆς Κώας, ὅπου δὴ καὶ τῷ Ἀπόλλωνι αὐτὴν ἀνέθη-  
 15 κεν· ἦτις οὐδὲ τὸ τρίτον, τάχα δὲ οὐδὲ τὸ τέταρτον  
 εἶχε τῆς Συρακοσίας ἢ Ἀλεξανδρίδος ταύτης νεώς.  
 45. Τοσαῦτ' οὖν καὶ περὶ τοῦ τῶν νεῶν καταλό-  
 γου οὐκ ἀπὸ Βοιωτῶν ἀρξάμενοι κατελέξαμεν, ἀλλ' f  
 ἀπὸ πανηγυρικῶν πομπῶν. καὶ ἐπεὶ τὸν καλὸν Οὐλ-  
 20 πιανὸν οἶδα πάλιν προβαλοῦντα ἡμῖν, τίς αὕτη ἢ  
 παρὰ τῷ Καλλιξένῳ ἐγγυθῆκη, φασὲν αὐτῷ ὅτι καὶ  
 λόγος τις εἰς Ἀυσίαν ἀναφέρεται τὸν ῥήτορα περὶ ἐγ-  
 γυθῆκης ἐπιγραφόμενος, οὗ ἢ ἀρχή· εἰ μὲν δίκαιον  
 ἔλεγεν ἢ μέτριον, ἄνδρες δικασταί, Ἀυσιμένης. ἐν ᾧ  
 25 προελθὼν φησιν· οὐκ ἂν ἐσπούδαζον περὶ αὐτῆς τῆς  
 ἐγγυθῆκης δικαιολογεῖσθαι, ἢ οὐκ ἔστιν ἀξία τριά-  
 κοντα δραχμῶν. ὅτι δὲ χαλκῇ ἦν ἢ ἐγγυθῆκη ἐξῆς 210  
 φησί· πέρυσι δ' ἐπισκευάσαι αὐτὴν βουλόμενος ἐξέ-  
 δωκα εἰς τὸ χαλκεῖον· ἔστι γὰρ συνθετὴ καὶ σατύρων  
 30 ἔχει πρόσωπα καὶ βουκεφάλια... ἄλλο ἔτι μέγεθος  
 ταυτό. ὁ γὰρ αὐτὸς τεχνίτης πολλὰ σκεύη ταῦτά καὶ  
 ὅμοια ἐργάζεται. ἐν τούτοις ὁ Ἀυσίας εἰπὼν ὅτι καὶ

χαλκῆ ἦν ἡ ἔγγυθῆκη, σαφῶς παρίστησιν, ὡς καὶ ὁ  
 Καλλιξενος εἶρηκε, λεβήτων αὐτὰς ὑποθήματα εἶναι.  
 b οὕτως γὰρ καὶ Πολέμων ὁ περιηγητῆς εἶπεν ἐν τρίτῳ  
 τῶν πρὸς Ἀδαίου καὶ Ἀντίγονον, ἐξηγουόμενος διάθε- 5  
 σιν ἐν Φλιουῦντι κατὰ τὴν πολεμάρχειον στοᾶν γε-  
 γραμμένην ὑπὸ Σίλλακος τοῦ Ῥηγίνου, οὗ μνημονεύ-  
 ουσιν Ἐπίχαρμος καὶ Σιμωνίδης, λέγων οὕτως ἔγγυ-  
 θήκη καὶ ἐπ' αὐτῆς κύπελλον. Ἡγήσανδρος δ' ὁ Δελ-  
 φὸς ἐν τῷ ἐπιγραφομένῳ ὑπομνήματι ἀνδριάντων καὶ  
 ἀγαλμάτων Γλαύκου φησὶ τοῦ Χίου τὸ ἐν Δελφοῖς 10  
 ὑπόστημα, οἷον ἔγγυθῆκην τινὰ σιδηρᾶν, ἀνάθημα  
 Ἀλυσίου· οὗ ὁ Ἡρόδοτος μνημονεῖ ὑποκορητηρίδιον  
 c αὐτὸ καλῶν. καὶ ὁ μὲν Ἡγήσανδρος ταῦτα λέγει, εἶ-  
 δομεν δ' αὐτὸ καὶ ἡμεῖς ἀνακείμενον ἐν Δελφοῖς, ὡς  
 ἀληθῶς θεᾶς ἄξιον, διὰ τὰ ἐν αὐτῷ ἐντετορευμένα 15  
 ζωδάρια καὶ ἄλλα τινὰ ζωύφια καὶ φυτάρια, ἐπιτίθε-  
 σθαι ἐπ' αὐτῷ δυνάμενα καὶ κρατῆρας καὶ ἄλλα  
 σκεύη. ἡ δ' ὑπ' Ἀλεξανδρέων καλουμένη ἀγροθήκη  
 τρίγωνός ἐστι, κατὰ μέσον κοίλη, δέχεσθαι δυναμένη  
 ἐντιθέμενον κεράμιον. ἔχουσι δὲ ταύτην οἱ μὲν πένη- 20  
 τες ξυλίην, οἱ δὲ πλούσιοι χαλκῆν ἢ ἀργυρᾶν.

46. Εἰπόντες οὖν περὶ ἔγγυθῆκης ἐξῆς πάλιν μνη-  
 σθησόμεθα φιλοδείπνων βασιλέων. ὁ γὰρ τῷ προει-  
 d ρημένῳ Ἀντιόχῳ ὁμώνυμος βασιλεύς, Δημητρίου δ'  
 υἱός, ὡς ἱστορεῖ Ποσειδώνιος, ὑποδοχὰς ποιούμενος 25  
 καθ' ἡμέραν ὀχλικάς, χωρὶς τῶν ἀναλισκομένων σω-  
 ρεύματα ἐκάστῳ ἀποφέρειν ἐδίδου τῶν ἐστιατόρων  
 ὀλομελῆ κρέα χερσαίων τε καὶ πτηνῶν καὶ θαλαττίων  
 ζῴων ἀδιαίρετα ἐσκευασμένα, ἅμαξαν πληρῶσαι δυ-  
 νάμενα· καὶ μετὰ ταῦτα μελιπήκτων καὶ στεφάνων 30  
 ἐκ σμύρνης καὶ λιβανωτοῦ σὺν ἀνδρομήκεσι λη-  
 μνίσκων πιλήμασι χρυσοῖς πλήθη. καὶ ἄλλος δ' Ἀν-

τίλοχος βασιλεὺς ἐπιτελῶν τοὺς ἐν Δάφνῃ ἀγῶνας e  
 ἐποιήσατο καὶ αὐτὸς ὑποδοχὰς λαμπράς, ὡς ὁ αὐτός  
 φησι Ποσειδώνιος. τὸ μὲν γὰρ πρῶτον ἀναδόσεις  
 ἐποιήσατο κατ' ἄνδρα ὀλομελῶν βρωμάτων· μετὰ δὲ  
 5 καὶ ζώντων χηνῶν λαγῶν καὶ δορκάδων. ἀνεδίδοντο  
 δὲ καὶ χρυσοὶ στέφανοι τοῖς δειπνοῦσι καὶ ἀργυρω-  
 μάτων πλήθος καὶ θεραπόντων καὶ ἵππων καὶ καμή-  
 λων. καὶ ἔδει ἀναβάντα ἐπὶ τὴν κάμηλον πιεῖν ἕκα-  
 στον καὶ λαβεῖν τὴν κάμηλον καὶ τὸν παρεστῶτα  
 10 παῖδα. καὶ οἱ κατὰ τὴν Συρίαν δὲ πάντες (φησὶ)  
 διὰ τὴν τῆς χώρας εὐβοσίαν ἀπὸ τῆς περὶ τὰναγκαῖα f  
 κακοπαθείας συνόδους ἔνεμον πλείους, ἵνα εὐωχοῦντο  
 συνεχῶς, τοῖς μὲν γυμνασίοις ὡς βαλανείοις χρώμενοι,  
 ἀλειφόμενοι [δὲ] ἐλαίῳ πολυτελεῖ καὶ μύροις· τοῖς δὲ  
 •15 γραμματείοις (οὕτως γὰρ ἐκάλουν τὰ κοινὰ τῶν συν-  
 δείπνων) ὡς οἰκητηρίοις ἐνδiciaτῶμενοι, καὶ τὸ πλεῖον  
 μέρος τῆς ἡμέρας γαστριζόμενοι ἐν αὐτοῖς οἴνοις καὶ  
 βρώμασιν, ὥστε καὶ προσαποφέρειν πολλά, καὶ καταν-  
 λούμενοι πρὸς χελωνίδος πολυκρότου ψόφους, ὥστε  
 20 τὰς πόλεις ὅλας τοῖς τοιούτοις κελάδοις συνηχεῖσθαι.

47. Ἐπαινῶ δέ γε, ὧ ἄνδρες φίλοι, τὸ γενόμενον 211  
 παρ' Ἀλεξάνδρῳ τῷ βασιλεῖ τῆς Συρίας συμπόσιον.  
 ὁ δ' Ἀλέξανδρος οὗτος ὢν Ἀντιόχου τοῦ ἐπιφανοῦς  
 υἱὸς ὑποβληθεὶς, δι' ὃ εἶχον μῖσος πάντες ἀνθρώποι  
 25 εἰς Δημήτριον· περὶ οὗ ἰστόρησεν ὁ ἑταῖρος ἡμῶν  
 Ἀθήναιος ἐν τοῖς περὶ τῶν ἐν Συρίᾳ βασιλευσάντων.  
 τὸ οὖν συμπόσιον τοῦτο τοιόνδε τι ἐγένετο. Διογένης  
 ὁ Ἐπικούρειος ἔξιν ἔχων ἱκανὴν ἐν οἷς μετεχειρίζετο  
 λόγοις, τὸ μὲν γένος ἦν ἐκ Σελευκείας τῆς ἐν Βαβυ-  
 30 λῶνι, ἀναδοχῆς δ' ἐτύγχανε παρὰ τοῦ βασιλέως, καί- b  
 τοι τοῖς ἀπὸ τῆς στοᾶς λόγοις χαίροντος. ἐπολυῶρει  
 οὖν αὐτὸν ὁ Ἀλέξανδρος, καίπερ ὄντα τῷ βίῳ φαῦ-

λον, ἔτι δὲ βλάσφημον καὶ βάσκανον ἔνεκά τε τοῦ γε-  
 λοίου μηδὲ τῶν βασιλέων ἀπεχόμενον· καὶ αἰτησαμέ-  
 νω αὐτῷ φιλοσοφίας ἀλλοτρίαν αἰτησιν, ὅπως πορ-  
 φυροῦν τε χιτωνίσκον φορῆ καὶ χρυσοῦν στέφανον  
 ἔχοντα πρόσωπον ἀρετῆς κατὰ μέσον, ἧς ἱερεὺς ἡξίου 5  
 προσαγορεύεσθαι, συνεχώρησε καὶ τὸν στέφανον προσ-  
 c χαρισάμενος. ἅπερ ὁ Διογένης ἐρασθεὶς τινος λυσιω-  
 δοῦ γυναικὸς ἐχαρίσατο αὐτῇ. ἀκούσας δ' ὁ Ἀλέξαν-  
 δρος καὶ συναγαγὼν φιλοσόφων καὶ ἐπισήμων ἀνδρῶν  
 συμπόσιον ἐκάλεσε καὶ τὸν Διογένη· καὶ παραγενό- 10  
 μενον ἡξίου κατακλίνεσθαι ἔχοντα τὸν στέφανον καὶ  
 τὴν ἐσθῆτα. ἄκαιρον δ' εἶναι εἰπόντος, νεύσας εἰσα-  
 γαργεῖν ἐκέλευσε τὰ ἀκούσματα, ἐν οἷς καὶ ἡ λυσιωδὸς  
 εἰσῆλθεν ἐστεφανωμένη τὸν τῆς ἀρετῆς στέφανον καὶ  
 ἐνδῦσα τὴν πορφυρᾶν ἐσθῆτα. γέλωτος οὖν πολλοῦ 15  
 καταρραγέντος ἔμενεν ὁ φιλόσοφος καὶ τὴν λυσιωδὸν  
 d ἐπαινῶν οὐκ ἐπαύσατο. τοῦτον τὸν Διογένη ὁ μετα-  
 λαβὼν τὴν βασιλείαν Ἀντίοχος, οὐκ ἐνέγκας αὐτοῦ  
 τὴν κακολογίαν ἀποσφαγῆναι ἐκέλευσεν. ὁ δ' Ἀλέ-  
 ξανδρος προσηγήσῃ ἦν ἐν πᾶσι καὶ φιλόλογος ἐν ταῖς 20  
 ὁμιλίαις, καὶ οὐχ ὅμοιος Ἀθηνίωσι τῷ περιπατητικῷ  
 φιλοσόφῳ, τῷ καὶ διατριβῆς προστάντι φιλοσόφῳ  
 Ἀθήνησί τε καὶ ἐν Μεσσήνῃ, ἔτι δὲ καὶ ἐν Λαρίσῃ  
 τῆς Θετταλίας, καὶ μετὰ ταῦτα τῆς Ἀθηναίων πόλεως  
 τυραννήσαντι. περὶ οὗ καθ' ἕκαστα ἱστορεῖ Ποσει- 25  
 δώνιος ὁ Ἀπαμεύς. ἅπερ εἰ καὶ μακρότερα ἐστίν,  
 e ἐκθήσομαι, ἵν' ἐπιμελῶς πάντας ἐξετάζωμεν τοὺς φά-  
 σκοντας εἶναι φιλοσόφους, καὶ μὴ τοῖς τριβωνίοις καὶ  
 τοῖς ἀκάροτοις πώγωσι πιστεύωμεν. κατὰ γὰρ τὸν  
 Ἀγάθωνα

30

εἰ μὲν φράσω τὰληθές, οὐχί σ' εὐφρανῶ·  
 εἰ δ' εὐφρανῶ τί σ', οὐχί τὰληθές φράσω.

ἀλλὰ φίλη φασὶν ἢ ἀλήθεια, ἐκθήσομαι τὰ περὶ τὸν ἄνδρα ὡς ἐγένετο.

48. Ἐν τῇ Ἐρμυνέως τοῦ περιπατητικοῦ σχολῇ  
διέτριβέ τις Ἀθηνίων προσκαρτερῶν τοῖς λόγοις·  
5 ὅστις Αἴγυπτίαν ὠνησάμενος θεράπαιναν ἐπεπλέκετο  
αὐτῇ. ταύτης οὖν εἶτ' ἐξ αὐτοῦ τεκούσης εἶτ' ἐξ ἄλ- f  
λου τινός, ὁμώνυμος Ἀθηνίῳ τῷ δεσπότῃ παρετρέ-  
φετο. γράμματα δὲ μαθὼν καὶ πρεσβύτην γενόμενον  
τὸν δεσπότην μετὰ τῆς μητρὸς χειραγῶγει, καὶ ἀπο-  
10 θανόντα κληρονομήσας παρέγγραφος Ἀθηναίων πο-  
λίτης ἐγένετο. γήμας τε παιδισκάριον εὖμορφον μετὰ  
τούτου πρὸς τὸ σοφιστεύειν ὥρμησε μειράκια σχολα-  
στικὰ θηρεύων. καὶ σοφιστεύσας ἐν Μεσσήνῃ κὰν 212  
Λακρίσῃ τῇ Θετταλικῇ καὶ πολλὰ ἐργασάμενος χρήματα  
15 ἐπανῆλθεν εἰς τὰς Ἀθήνας. καὶ χειροτονηθεὶς ὑπὸ  
τῶν Ἀθηναίων πρεσβευτῆς, ὅτε εἰς Μιθριδάτην τὰ  
πράγματα μετέρρει, ὑποδραμῶν τὸν βασιλέα τῶν φί-  
λων εἰς ἐγένετο, μεγίστης τυχῶν προαγωγῆς. διόπερ  
μετεώριξε τοὺς Ἀθηναίους δι' ἐπιστολῶν ὡς τὰ μέ-  
20 γιστα παρὰ τῷ Καππαδόκῃ δυνάμενος, ὥστε μὴ μόνον  
τῶν ἐπιφερομένων ὀφλημάτων ἀπολυθέντας ἐν ὁμο-  
νοίᾳ ζῆν, ἀλλὰ καὶ τὴν δημοκρατίαν ἀνακτησαμένους  
καὶ δωρεῶν μεγάλων τυχεῖν ἰδίᾳ καὶ δημοσίᾳ. ταῦτα b  
οἱ Ἀθηναῖοι διεκόμπουν τὴν Ῥωμαίων ἡγεμονίαν κα-  
25 ταλελύσθαι πεπιστευκότες.

ἤδη οὖν τῆς Ἀσίας μεταβεβλημένης ὁ Ἀθηνίων  
ἐπανῆγεν εἰς τὰς Ἀθήνας, καὶ ὑπὸ χειμῶνος ἐνοχλη-  
θεὶς εἰς τὴν Καρυστίαν κατηνέχθη. τοῦτο μαθόντες  
οἱ Κεκροπίδαι ἔπεμψαν ἐπὶ τὴν ἀνακομιδὴν αὐτοῦ  
30 ναῦς μακρὰς καὶ φορεῖον ἀργυρόπουν. ἀλλ' εἴσεισιν  
ἤδη, καὶ σχεδὸν τὸ πλεῖστον μέρος τῆς πόλεως ἐπὶ τὴν c  
ἐκδοχὴν αὐτοῦ ἐξεκέχυτο· συνέτρεχον δὲ πολλοὶ καὶ

ἄλλοι θεαταὶ τὸ παράδοξον τῆς τύχης θαυμάζοντες, εἰ  
 ὁ παρέγγραφος Ἀθηνίων εἰς Ἀθήνας ἐπ' ἀργυρόποδος  
 κατακομίζεται φορείου καὶ πορφυρῶν στρωμάτων, ὁ  
 μηδέποτε ἐπὶ τοῦ τριβῶνος ἑορακῶς πορφύραν πρό-  
 τερον, οὐδενὸς οὐδὲ Ῥωμαίων ἐν τοσαύτῃ φαντασίᾳ 5  
 καταχλιδῶντος τῆς Ἀττικῆς. συνέτρεχον οὖν πρὸς τὴν  
 θεάν ταύτην ἄνδρες γυναῖκες παῖδες [γέροντες] τὰ  
 κάλλιστα προσδοκῶντες παρὰ Μιθριδάτου, ὅποτε  
 Ἀθηνίων ὁ πένης καὶ τὰς ἔρανικὰς ποιησάμενος ἀκρο-  
 d ἄσεις διὰ τὸν βασιλέα σιληπορῶν διὰ τῆς χώρας καὶ 10  
 πόλεως πομπεύει. ὑπήντησαν δ' αὐτῷ καὶ οἱ περὶ  
 τὸν Διόνυσον τεχνῖται, τὸν ἄγγελον τοῦ νέου Διονύ-  
 σου καλοῦντες ἐπὶ τὴν κοινὴν ἐστίαν καὶ τὰς περὶ ταύ-  
 την εὐχὰς τε καὶ σπονδὰς. ὁ δὲ πρότερον ἐκ μισθωτῆς  
 οἰκίας ἐξῶν εἰς τὴν Διέως οἰκίαν τοῦ τότε πλουτοῦν- 15  
 τος ἀνθρώπου ταῖς ἐκ Δήλου προσόδοις εἰσηνέχθη  
 κεκοσμημένην στρωματῖς τε καὶ γραφαῖς καὶ ἀνδριᾶσι  
 καὶ ἀργυρωμάτων ἐκθέσει. ἀφ' ἧς ἐξήει χλανίδα λαμ-  
 πρὰν ἐπισύρων καὶ περικείμενος δακτύλιον χρυσοῦ  
 e ἐγγεγλυμμένην ἔχοντα τὴν Μιθριδάτου εἰκόνα· προε- 20  
 πόμπευον δ' αὐτοῦ καὶ ἐφείποντο θεράποντες πολλοί.  
 ἐν δὲ τῷ τεμένει τῶν τεχνιτῶν θυεῖαι τ' ἐπετελοῦντο  
 ἐπὶ τῇ Ἀθηνίωνος παρουσίᾳ καὶ μετὰ κήρυκος προα-  
 ναφωνήσεως σπονδαί. καὶ τῇ ὑστεραίᾳ πολλοὶ μὲν  
 ἐπὶ τὴν οἰκίαν ἐλθόντες ἀνέμενον αὐτοῦ τὴν πρόοδον, 25  
 πλήρης δ' ἦν καὶ ὁ Κεραμεικὸς ἀστῶν καὶ ξένων καὶ  
 αὐτόκλητος εἰς τὴν ἐκκλησίαν τῶν ὄχλων συνδρομή.  
 ὁ δὲ μόλις προῆλθε δορυφορούμενος ὑπὸ τῶν εὐδοκι-  
 f μείν παρὰ τῷ δήμῳ θελούντων, ἐκάστου σπεύδοντος  
 κ' ἂν προσάψασθαι τῆς ἐσθῆτος. 30

50. ἀναβάς οὖν ἐπὶ τὸ βῆμα τὸ πρὸ τῆς Ἀττά-  
 λου στοᾶς ὠκοδομημένον τοῖς Ῥωμαίων στρατηγοῖς,

στὰς ἐπὶ τούτου καὶ περιβλέψας κυκληδὸν τὸ πλῆθος,  
 ἔπειτ' ἀναβλέψας ἄνδρες Ἀθηναῖοι, ἔφη, τὰ πράγ-  
 ματὰ με βιάζεται καὶ τὸ τῆς πατρίδος συμφέρον ἀπαγ-  
 γέλλειν ἃ οἶδα. τὸ δὲ μέγεθος τῶν μελλόντων λέγε-  
 5 σθαι διὰ τὸ παράδοξον τῆς περιστάσεως ἐμποδίζει με.  
 ἀθρόως δ' ἐπιβοησάντων αὐτῷ τῶν περιεστώτων  
 θαρρεῖν καὶ λέγειν· λέγω τοῖνυν, ἔφη, τὰ μηδέποτε 213  
 ἐλπισθέντα μηδ' ἐν ὄνειρῳ φαντασθέντα. βασιλεὺς  
 Μιθριδάτης κρατεῖ μὲν Βιθυνίας καὶ τῆς ἄνω Καπ-  
 10 παδοκίας, κρατεῖ δὲ τῆς συνεχοῦς Ἀσίας ἀπάσης ἄχρι  
 Παμφυλίας καὶ Κιλικίας. καὶ βασιλεῖς μὲν αὐτὸν  
 Ἀρμενίων καὶ Περσῶν δορυφοροῦσι, δυναστεύει δὲ  
 τῶν περὶ τὴν Μαιῶτιν καὶ τὸν ὅλον Πόντον κατρωκι-  
 σμένων ἐθνῶν ἐν περιμέτρῳ τρισμυρίων σταδίων.  
 15 Ῥωμαίων δὲ στρατηγὸς μὲν Παμφυλίας Κόιντος Ὀπ-  
 πιος παραδοθεὶς ἀκολουθεῖ δέσμιος, Μάνιος δὲ Ἀκύλ- b  
 λιος ὁ ὑπατευκῶς, ὁ τὸν ἀπὸ Σικελίας καταγαγὼν  
 θρίαμβον, συνδέτην ἔχων ἀλύσει μακροῦ Βαστάρονην  
 πεντάπηχυν πεζὸς ὑπὸ ἰπέως ἔλκεται. τῶν δ' ἄλλων  
 20 Ῥωμαίων οἳ μὲν θεῶν ἀγάλμασι προσπεπτώκασιν, . . .  
 οἳ δὲ λοιποὶ μεταμφιεσάμενοι τετράγωνα ἱμάτια τὰς  
 ἐξ ἀρχῆς πατρίδας πάλιν ὀνομάζουσι. πᾶσα δὲ πόλις  
 ταῖς ὑπὲρ ἄνθρωπον τιμαῖς ὑπαντῶσα κατακαλεῖται  
 θεὸν τὸν βασιλέα· χρησμοὶ δὲ πάντοθεν τὸ κράτος  
 25 τῆς οἰκουμένης θεσπιφδοῦσι. διὸ καὶ πρὸς τὴν Θρά- c  
 κην καὶ τὴν Μακεδονίαν μέγала πέμπεται στρατόπε-  
 दा, καὶ τὰ τῆς Εὐρώπης ἅπαντα μέρη ἀθρόα εἰς αὐτὸν  
 μεταβέβληται. πάρεισι γὰρ πρὸς αὐτὸν πρέσβεις οὐ  
 μόνον ἐκ τῶν Ἰταλικῶν ἐθνῶν, ἀλλὰ καὶ παρὰ Καρχη-  
 30 δονίων, συμμαχεῖν ἀξιοῦντες ἐπὶ τὴν τῆς Ῥώμης ἀναί-  
 ρεσιν.

51. μικρὸν δ' ἐπισχὼν ἐπὶ τούτοις καὶ ἑάσας τοὺς

πολλοὺς συλλαλήσαι περὶ τῶν παραδόξως προηγγε-  
 μένων, τρίψας τὸ μέτωπον· τί οὖν (εἶπε) συμβουλεύω;  
 d μὴ ἀνέχεσθαι τῆς ἀναρχίας, ἣν ἡ Ῥωμαίων σύγκλητος  
 ἐπισχεθῆναι πεποίηκεν, ἕως ἂν αὐτὴ δοκιμάσῃ περὶ  
 τοῦ πῶς ἡμᾶς πολιτεύεσθαι δεῖ. καὶ μὴ περιίδωμεν 5  
 τὰ ἱερὰ κεκλεισμένα, ἀύχμῶντα δὲ τὰ γυμνάσια, τὸ  
 θέατρον ἀνεκκλησίαστον, ἄφωνα δὲ τὰ δικαστήρια,  
 καὶ τὴν θεῶν χρησιμοῖς καθωσιωμένην πύκν' ἀφηρη-  
 μένην τοῦ δήμου. μὴ περιίδωμεν δέ, ἄνδρες Ἀθη-  
 ναῖοι, τὴν ἱερὰν τοῦ Ἰάκχου φωνὴν κατασεσιγασμένην, 10  
 καὶ τὸ σεμνὸν ἀνάκτορον τοῖν θεοῖν κεκλεισμένον, καὶ  
 τῶν φιλοσόφων τὰς διατριβὰς ἀφώνους.' πολλῶν οὖν  
 καὶ ἄλλων τοιούτων λεχθέντων ὑπὸ τοῦ οἰκότριβος  
 e συλλαλήσαντες αὐτοῖς οἱ ὄχλοι καὶ συνδραμόντες εἰς  
 τὸ θέατρον εἶλοντο τὸν Ἀθηνίωνα στρατηγὸν ἐπὶ τῶν 15  
 ὄπλων. καὶ παρελθὼν ὁ περιπατητικὸς εἰς τὴν ὀρχή-  
 στραν ἴσα βαίνων Πυθακλεῖ εὐχαρίστησέ τε τοῖς Ἀθη-  
 ναίοις καὶ ἔφη διότι· νῦν ὑμεῖς ἑαυτῶν στρατηγεῖτε,  
 προέστηκα δ' ἐγώ. καὶ ἂν συνεπισχύσητε, τοσοῦτον  
 δυνήσομαι ὅσον κοινῇ πάντες ὑμεῖς.' ταῦτ' εἰπὼν 20  
 συγκατέστησεν ἑαυτῷ τοὺς ἄλλους ἄρχοντας ὧν ἠβού-  
 λετο ὑποβαλὼν τὰ ὀνόματα.

f 52. καὶ μετ' οὐ πολλὰς ἡμέρας τύραννον αὐτὸν  
 ἀναδείξας ὁ φιλόσοφος καὶ τὸ τῶν πυθαγορικῶν ἀνα-  
 δεῖξας δόγμα περὶ τῆς ἐπιβουλῆς καὶ τί ἠβούλετο αὐ- 25  
 τοῖς ἢ φιλοσοφία ἦν ὁ καλὸς Πυθαγόρας εἰσηγήσατο,  
 καθάπερ ἰστόρησε Θεόπομπος ἐν ὀγδόῃ Φιλιππικῶν  
 καὶ Ἐρμιππος ὁ Καλλιμάχειος, εὐθέως καὶ οὗτος τοὺς  
 214 μὲν εὖ φρονοῦντας τῶν πολιτῶν παρὰ τὰ Ἀριστοτέ-  
 λους καὶ Θεοφράστου δόγματα, ὡς ἀληθῆ εἶναι τὴν 30  
 παροιμίαν τὴν λέγουσαν μὴ παιδὶ μάχαιραν, ἐκποδῶν  
 εὐθύς ἐποίησατο, φύλακας δ' ἐπὶ τὰς πύλας κατέστη-

σεν, ὡς νύκτωρ πολλοὺς τῶν Ἀθηναίων εὐλαβουμέ-  
 νους τὸ μέλλον κατὰ τῶν τειχῶν αὐτοὺς καθιμῆσαντας  
 φεύγειν. καὶ ὁ Ἀθηνίων ἱππέας ἐπαποστείλας οὓς μὲν  
 ἐφόνευσεν οὓς δὲ καὶ δεδεμένους κατήγαγε δορυφό-  
 5 ρους ἔχων πολλοὺς τῶν φρακτικῶν καλουμένων. συν-  
 ἄγων δὲ καὶ ἐκκλησίας πολλάκις τὰ Ῥωμαίων φρο-  
 νεῖν προσεποιεῖτο· καὶ πολλοῖς αἰτίας ἐπιφέρων ὡς b  
 διαπεμπομένοις πρὸς τοὺς φυγάδας καὶ νεωτερίζου-  
 σιν, ἐφόνευσεν αὐτούς· καὶ τὰς πύλας, τριάκοντα κα-  
 10 ταστήσας ἐφ' ἐκάστης, οὗτ' εἰσιέναι τὸν βουλόμενον  
 οὗτ' ἐξιέναι εἶα. ἀνελάμβανε δὲ καὶ τὰς οὐσίας πολ-  
 λῶν καὶ τοσαῦτα χρήματα συνήθροισεν ὡς καὶ φρέατα  
 πληρῶσαι πλείονα. ἐξαπέστειλε δὲ καὶ ἐπὶ τὴν χώραν  
 ὥσπερ ὀδοιδόκους τῶν ἀποχωρούντων, οἵτινες αὐτοὺς  
 15 ἀνῆγον ὡς αὐτόν· καὶ ἀκρίτους ἀπώλλυε προβασα-  
 νίσας καὶ στρεβλώσας. πολλοῖς δὲ καὶ προδοσίας δι- c  
 κας ἐπήγευ, ὡς τοῖς φυγάσι περὶ καθόδου συνεργου-  
 σιν· ὧν οἱ μὲν διὰ τὸν φόβον πρὸ τῆς κρίσεως ἔφευ-  
 γον, οἱ δ' ἐν τοῖς δικαστηρίοις κατεδικάζοντο, αὐτοῦ  
 20 τὰς ψήφους φέροντος. ἐνειργάσατο δ' ἐν τῇ πόλει καὶ  
 τῶν πρὸς τὸ ζῆν ἀναγκαίων ἔνδειαν, κριθίδια καὶ  
 πυροὺς ὀλίγους διαμετρῶν. ἐξέπεμπε δὲ καὶ ἐπὶ τῆς  
 χώρας ὀπίστας τοὺς θηρεύσοντας εἴ τις τῶν ἀνακε-  
 χωρηκῶτων ἐντός ἐστι τῶν ὄρων, ἢ τῶν Ἀθηναίων τις d  
 25 εἰς τὴν ὑπερόριον ἀποδημεῖ· καὶ τὸν ληφθέντ' ἀπε-  
 τυμπάνιζεν, ὧν ἐνίους καὶ προκατανάλισκε ταῖς βα-  
 σάνοις. ἐκήρυσσέ τε δύντος τοῦ ἡλίου πάντα οἴκου-  
 ρεῖν καὶ [μηδὲ] μετὰ λυχνοφόρου μηδένα φοιτᾶν.

53. καὶ οὐ μόνον τὰ τῶν πολιτῶν διήρπαξεν,  
 30 ἀλλ' ἤδη καὶ τὰ τῶν ξένων, ἐκτείνας τὰς χεῖρας καὶ  
 ἐπὶ τὰ εἰς Δῆλον τοῦ θεοῦ χρήματα. ἐκπέμψας γοῦν  
 εἰς τὴν νῆσον Ἀπελλικῶντα τὸν Τήμιον, πολίτην δὲ

Ἀθηναίων γενόμενον, ποικιλώτατόν τινα καὶ ἀψίκο-  
 ρον ζήσαντα βίον· ὅτε μὲν γὰρ . . . ἐφιλοσόφει καὶ τὰ  
 e περιπατητικὰ καὶ τὴν Ἀριστοτέλους βιβλιοθήκην καὶ  
 ἄλλας συνηγόραζε συχνάς· ἦν γὰρ πολυχρήματος· τὰ  
 τ' ἐκ τοῦ μητροῦ τῶν παλαιῶν αὐτόγραφα ψηφί- 5  
 σματα ὑφαιρούμενος ἐκτᾶτο καὶ ἐκ τῶν ἄλλων πόλεων  
 εἴ τι παλαιὸν εἶη καὶ ἀπόθετον. ἐφ' οἷς φωραθεὶς ἐν  
 ταῖς Ἀθήναις ἐκινδύνευσεν ἄν, εἰ μὴ ἔφυγεν. καὶ  
 μετ' οὐ πολὺ πάλιν κατηῆλθε, θεραπεύσας πολλούς·  
 καὶ συναπεγράφετο τῷ Ἀθηνίῳ, ὡς ἂν ἀπὸ τῆς αὐ- 10  
 τῆς δὴ αἰρέσεως ὄντι. Ἀθηνίων δ' ἐπιλαθόμενος τῶν  
 f δογμάτων τῶν τοῦ περιπάτου χοίρικα κριθῶν εἰς τέσ-  
 σαρὰς ἡμέρας διεμέτρει τοῖς ἀνοήτοις Ἀθηναίοις,  
 ἀλεκτορίδων τροφήν καὶ οὐκ ἀνθρώπων αὐτοῖς δι-  
 δούς. Ἀπελλικῶν δὲ μετὰ δυνάμεως ἐξορμήσας εἰς 15  
 Δῆλον καὶ πανηγυρικῶς μᾶλλον ἢ στρατιωτικῶς ἀνα-  
 στρεφόμενος, καὶ προφυλακὴν ἀμελεστέραν πρὸς τὴν  
 Δῆλον μερίσας, μάλιστα δὲ τὰ ἐξόπισθε τῆς νήσου  
 ἐάσας ἀφύλακτα καὶ οὐδὲ χάρακα βαλόμενος ἐκοιμᾶτο.  
 τοῦτο δὲ ἐπιγνοὺς ὁ Ὀρόβιος, στρατηγὸς Ῥωμαίων 20  
 215 φυλάσσωσιν τὴν Δῆλον, φυλάξας ἀσέλγηνον νύκτα καὶ  
 ἐκβιβάσας τοὺς ἑαυτοῦ στρατιώτας, κοιμωμένοις καὶ  
 μεθύουσιν ἐπιπεσὼν κατέκοψε τοὺς Ἀθηναίους καὶ  
 τοὺς μετ' αὐτῶν συστρατενομένους ὡς βοσκήματα  
 ἑξακοσίους τὸν ἀριθμὸν, ἐξώγρησε δὲ καὶ περὶ τετρα- 25  
 κοσίους. καὶ ὁ καλὸς στρατηγὸς Ἀπελλικῶν ἔλαθε  
 φυγῶν ἐκ Δῆλου. πολλοὺς δὲ καὶ συμφυγόντας κατι-  
 δὼν ὁ Ὀρόβιος εἰς ἐπαύλεις συγκατέφλεξεν αὐταῖς  
 οἰκίαις καὶ πάντ' αὐτῶν τὰ πολιορκητικὰ ὄργανα σὺν  
 b τῇ ἐλεπόλει, ἣν εἰς Δῆλον ἐλθὼν κατεσκευάκει. στή- 30  
 σας οὖν τρόπαιον ἐπὶ τῶν τόπων ὁ Ὀρόβιος καὶ βω-  
 μὸν ἐπέγραψε

τούσδε θανόντας ἔχει ξείνους τάφος, οἷ περι Δῆλον  
μαρνάμενοι ψυχὰς ὄλεσαν ἐν πελάγει,  
τὴν ἱερὰν ὅτε νῆσον Ἀθηναῖοι κεραίξον  
κοινὸν ἄρη βασιλεῖ Καππαδόκων θέμενοι.

5 54. Καὶ Ταρσοῦ δὲ ἐπικούρειος φιλόσοφος ἐτυ-  
ράννησε Λυσίας ὄνομα. ὃς ὑπὸ τῆς πατρίδος στεφα-  
νηφόρος αἰρεθεῖς, τοῦτ' ἔστιν ἱερεὺς Ἡρακλέους, οὐκ  
ἀπετίθετο τὴν ἀρχήν, ἀλλ' ἐξ ἱματίου τύραννος ἦν,  
πορφυροῦν μὲν μεσόλευκον χιτῶνα ἐνδεδυκώς, χλα- c  
10 μύδα δὲ ἐφεστρίδα περιβεβλημένος πολυτελῆ καὶ ὑπο-  
δούμενος λευκὰς λακωνικὰς, στέφανον δάφνης χρυ-  
σῆς ἐστεμμένος, καὶ διανέμων τὰ τῶν πλουσίων τοῖς  
πένησι, πολλοὺς φονεύων τῶν οὐ διδόντων.

55. Τοιοῦτοί εἰσιν οἱ ἀπὸ φιλοσοφίας στρατηγοί.  
15 περὶ ὧν Δημοχάρης ἔλεγεν, ὥσπερ ἐκ θύμβρας οὐδεὶς  
ἂν δύναίτο κατασκευάσαι λόγχην, οὐδ' ἐκ Σωκράτους  
στρατιωτὴν ἄμεμπτον. ὁ γὰρ Πλάτων φησὶ τρεῖς  
στρατείας στρατεύσασθαι Σωκράτη, τὴν μὲν εἰς Πο- d  
τίδαιαν, τὴν δὲ εἰς Ἀμφίπολιν, τὴν δὲ εἰς Βοιωτούς,  
20 ὅτε καὶ συνέβη τὴν ἐπὶ Δηλίῳ μάχην γενέσθαι. μη-  
δενὸς δὲ τοῦθ' ἱστορηκότος αὐτὸς καὶ ἀριστείων φη-  
σὶν αὐτὸν τετυχηκέναι ἀπάντων τῶν Ἀθηναίων φυ-  
ρόντων, πολλῶν δὲ καὶ ἀπολομένων. πάντα δὲ ταῦτα  
ἐψευδολόγηται. ἢ μὲν γὰρ ἐπ' Ἀμφίπολιν στρατεία  
25 γέγονεν ἐπὶ Ἀλκαίου ἄρχοντος Κλέωνος ἡγουμένου ἐξ  
ἐπιλέκτων ἀνδρῶν, ὧς φησι Θουκυδίδης. τούτων οὖν  
τῶν ἐπιλέκτων ἀνάγκη εἶναι καὶ Σωκράτην, ᾧ πλὴν e  
τρίβωνος καὶ βακτηρίας οὐδὲν ἦν. τίς οὖν εἶπεν ἱστο-  
ριογράφος ἢ ποιητής; ἢ ποῦ Θουκυδίδης τὸν Σωκρά-  
30 τὴν παρενέχρωσε τὸν Πλάτωνος στρατιωτὴν; τί γὰρ  
ἀσπίδι ξύνθημα καὶ βακτηρία; πότε δὲ καὶ εἰς Ποτί-  
δαιαν ἐστρατεύσατο, ὡς ἐν τῷ Χαρμίδῃ εἶρηκεν ὁ

Πλάτων, φάσκων αὐτὸν καὶ τῶν ἀριστείων τότε Ἀλ-  
 κιβιάδῃ παραχωρῆσαι; τοῦτο οὔτε Θουκυδίδου ἀλλ'  
 οὐδ' Ἰσοκράτους εἰρηκότος ἐν τῷ περὶ τοῦ ζεύγους.  
 ποίας δὲ καὶ μάχης γενομένης ἔλαβε τὰ ἀριστεῖα Σω-  
 κράτης; καὶ τί πράξας ἐπιφανὲς καὶ διάσημον; καθό- 5  
 λου μάχης μηδεμιᾶς συμπεσοῦσης, ὡς ἰστόρηκε Θου-  
 κυδίδης. οὐκ ἀρκεσθεῖς δὲ ταύτῃ τῇ τερατολογίᾳ ὁ  
 Πλάτων ἐπάγει καὶ τὴν ἐπὶ Δηλίῳ γενομένην, μάλ-  
 λον δὲ πεπλασμένην ἀνδραγαθίαν. εἰ γὰρ καὶ τὸ Δῆ-  
 λιον ἠρῆκει Σωκράτης, ὡς ἰστορεῖ Ἡρόδικος ὁ Κρατή- 10  
 τειος ἐν τοῖς πρὸς τὸν Φιλοσωκράτην, ἅμα τοῖς πολ-  
 λοῖς ἀσχημόνως ἂν ἔφυγε, Παγώνδου δύο τέλη περι-  
 πέμπσαντος τῶν ἰππέων ἐκ τοῦ ἀφανοῦς περὶ τὸν λό-  
 216 φον. τότε γὰρ οἱ μὲν πρὸς τὸ Δῆλιον τῶν Ἀθηναίων  
 ἔφυγον, οἱ δ' ἐπὶ θάλατταν, ἄλλοι δ' ἐπὶ Ὠρωπόν, οἱ 15  
 δ' ἐπὶ Πάρνηθα τὸ ὄρος· Βοιωτοὶ δ' ἐφεπόμενοι ἔκτει-  
 νον, καὶ μάλιστα οἱ ἰππεῖς οἱ τε αὐτῶν καὶ Λοκρῶν.  
 τοιούτου οὖν κυδοιμοῦ καὶ φόβου καταλαβόντος τοὺς  
 Ἀθηναίους μόνος Σωκράτης, βρενθυόμενος καὶ τῶ-  
 φθαλμῶ παραβάλλων, εἰσθήκει ἀναστέλλων τὸ Βοιω- 20  
 τῶν καὶ Λοκρῶν ἰππικόν; καὶ ταύτης τῆς ἀνδρείας  
 αὐτοῦ οὐ Θουκυδίδης μέμνηται, οὐκ ἄλλος οὐδεὶς  
 [οὔτε ἱστοριογράφος οὔτε] ποιητής. πῶς δὲ καὶ τῶν  
 b ἀριστείων Ἀλκιβιάδῃ παραχωρεῖ, τῷ μὴδ' ὅλως κοι-  
 νωνηκότι ταύτης τῆς στρατείας; ἐν δὲ τῷ Κρίτῳ ὁ 25  
 τῇ Μνημοσύνῃ φίλος Πλάτων οὐδὲ ποιήσασθαι ποτε  
 ἀποδημίαν τὸν Σωκράτη ἔξω τῆς εἰς Ἴσθμὸν πορείας  
 εἴρηκε. καὶ Ἀντισθένης δ' ὁ σωκρατικὸς περὶ τῶν ἀρι-  
 στείων τὰ αὐτὰ τῷ Πλάτῳ ἰστορεῖ. οὐκ ἔστι δ' ἔτυ-  
 μος λόγος οὗτος. χαρίζεται γὰρ καὶ ὁ κύων οὗτος 30  
 πολλὰ τῷ Σωκράτῃ· ὅθεν οὐδετέρῳ αὐτῶν δεῖ πιστεύ-  
 ειν, σκοπὸν ἔχοντας Θουκυδίδην. ὁ γὰρ Ἀντισθένης

καὶ προσεπάγει τῇ ψευδογραφίᾳ λέγων οὕτως ἡμεῖς <sup>c</sup>  
 δὲ ἀκούομεν κὰν τῇ πρὸς Βοιωτοὺς μάχῃ τὰριστεῖά σε  
 λαβεῖν. Εὐφήμει, ὦ ξένε· Ἀλκιβιάδου τὸ γέρας, οὐκ  
 ἐμόν. Σοῦ γε δόντος, ὡς ἡμεῖς ἀκούομεν.' ὁ δὲ Πλά-  
 5 τωνος Σωκράτης εἰς Ποτίδαιαν λέγει παρεῖναι καὶ  
 τῶν ἀριστείων Ἀλκιβιάδῃ παρακεχωρημένα. προτερεῖ  
 δὲ κατὰ πάντας τοὺς ἱστορικοὺς τῆς ἐπὶ Δῆλιον στρα-  
 τείας ἢ περὶ Ποτίδαιαν, ἧς Φορμίων ἐστρατήγει.

56. Πάντ' οὖν ψεύδονται οἱ φιλόσοφοι καὶ πολλὰ  
 10 παρὰ τοὺς χρόνους γράφοντες οὐκ αἰσθάνονται, κα-  
 θάπερ οὐδ' ὁ καλὸς Ξενοφῶν, ὃς ἐν τῷ συμποσίῳ <sup>d</sup>  
 ὑποτίθεται Καλλίαν τὸν Ἰππονίκου Ἀυτόλυκου τοῦ  
 Ἀύκωνος ἐρῶντα καὶ νενικηκότες αὐτοῦ παγκράτιον  
 ἐστίασιν ποιούμενον καὶ σὺν τοῖς ἄλλοις δαιτυμόσι  
 15 παρόντα αὐτόν, τὸν ἴσως μηδὲ γεννηθέντα ἢ περὶ τὴν  
 παιδικὴν ἡλικίαν ὑπάρχοντα. ἔστι δ' οὗτος ὁ καιρὸς  
 καθ' ὃν Ἀριστίων ἄρχων ἦν. ἐπὶ τούτου γὰρ Εὐπολις  
 τὸν Ἀυτόλυκον διδάξας διὰ Δημοστράτου χλευάζει  
 τὴν νίκην τοῦ Ἀυτόλυκου. πάλιν ὁ Ξενοφῶν ποιεῖ <sup>e</sup>  
 20 τὸν Σωκράτη λέγοντα ἐν τῷ Συμποσίῳ ταυτί' καίτοι  
 Πανσανίας γε, ὁ Ἀγάθωνος τοῦ ποιητοῦ ἐραστής,  
 ἀπολογούμενος ὑπὲρ τῶν ἀκρασίᾳ συγκαλινδουμένων,  
 εἶρηκεν ὡς καὶ στρατεύμα ἀλκιμώτατον ἂν γένοιτο ἐκ  
 παιδικῶν καὶ ἐραστῶν. τούτους γὰρ ἂν ἔφη οἴεσθαι  
 25 μάλιστ' ἂν αἰδεῖσθαι ἀλλήλους ἀπολιπεῖν· θαυμαστὰ  
 λέγων, εἴ γε οἱ φόγου τε ἀφροντιστεῖν καὶ ἀναισχυν-  
 τεῖν πρὸς ἀλλήλους ἐθιζόμενοι, οὔτοι μάλιστ' αἰσχύ-  
 νονται αἰσχρόν τι ποιεῖν.' ὅτι μὲν οὖν τούτων οὐδὲν <sup>f</sup>  
 εἶρηκε Πανσανίας ἔξεστι μαθεῖν ἐκ τοῦ Πλάτωνος  
 30 συμποσίου. Πανσανίου γὰρ οὐκ οἶδα σύγγραμμα,  
 οὐδ' εἰσῆκται παρ' ἄλλῳ λαλῶν οὗτος περὶ χρήσεως  
 ἐραστῶν καὶ παιδικῶν ἢ παρὰ Πλάτωνι· πλὴν εἴτε

κατέψευσται τοῦτο Ξενοφῶν εἴτ' ἄλλως γεγραμμένῳ  
 τῷ Πλάτωνος ἐνέτυχε Συμποσίῳ, παρεῖσθω· τὸ δὲ  
 κατὰ τοὺς χρόνους ἀστόχημα λεκτέον. Ἀριστίων, ἐφ'  
 οὗ τὸ συμπόσιον ὑπόκειται συνηγμένον, πρὸ τεσσα-  
 217 ρων ἐτῶν Εὐφῆμου πρότερος ἤρξε, καθ' ὃν Πλάτων 5  
 τὰ Ἀγάθωνος νικητήρια γέγραφεν, ἐν οἷς Πανσανίας  
 τὰ περὶ τῶν ἐρωτικῶν διεξέροχεται. θαυμαστὸν οὖν  
 καὶ τερατῶδες εἰ τὰ μήπω ῥηθέντα, μετὰ δὲ τέτταρα  
 ἔτη ἐπιχειρηθέντα παρ' Ἀγάθωνι, Σωκράτης παρὰ  
 Καλλιὰ δειπνῶν εὐθύνει οὐ δεόντως ῥηθέντα. 10

57. Ὅλος δὲ λῆρός ἐστι τῷ Πλάτωνι τὸ συμπό-  
 σιον. ὅτε γὰρ Ἀγάθων ἐνίκα, Πλάτων ἦν τεσσαρεσ-  
 καιδέκα ἐτῶν. ὁ μὲν γὰρ ἐπὶ ἄρχοντος Εὐφῆμου στε-  
 φανοῦται ληναίοις, Πλάτων δὲ γεννᾶται ἐπὶ Ἀπολλο-  
 b δώρου τοῦ μετ' Εὐθύδημον ἄρχαντος· δύο δὲ καὶ 15  
 ὀγδοήκοντα βιώσας ἔτη μετέλλαξεν ἐπὶ Θεοφίλου τοῦ  
 μετὰ Καλλιμάχου, ὅς ἐστιν ὀγδοηκοστὸς καὶ δεύτερος.  
 ἀπὸ δὲ Ἀπολλοδώρου καὶ τῆς Πλάτωνος γενέσεως τεσ-  
 σαρεσκαιδέκατός ἐστιν ἄρχων Εὐφῆμος, ἐφ' οὗ τὰ  
 ἐπινίκια Ἀγάθωνος ἐστιῶνται. καὶ αὐτὸς δὲ ὁ Πλά- 20  
 των δηλοῖ τὴν συνουσίαν ταύτην πρὸ πολλοῦ γεγυ-  
 ναι, λέγων οὕτως ἐν τῷ συμποσίῳ· εἰ νεωστὶ ἤγει τὴν  
 συνουσίαν γεγυμένην, ὥστε καμὲ παραγενέσθαι. Ἐγὼ  
 c γάρ· ἔφη. Πόθεν, ἦν δ' ἐγώ, ὦ Γλαύκων; οὐκ οἶσθ'  
 ὅτι πολλῶν ἐτῶν Ἀγάθων οὐκ ἐπιδεδήμηκε; καὶ 25  
 προελθὼν φησιν· ἄλλ' εἰπέ μοι, πότ' ἐγένετο ἡ συν-  
 ουσία αὐτή; Καγὼ εἶπον ὅτι παίδων ἔτι ὄντων ἡμῶν,  
 ὅτε τῇ τραγωδίᾳ ἐνίκησεν ὁ Ἀγάθων. ὅτι δὲ πολλὰ  
 ὁ Πλάτων παρὰ τοὺς χρόνους ἀμαρτάνει δῆλόν ἐστιν  
 ἐκ πολλῶν. κατὰ γὰρ τὸν εἰπόντα ποιητὴν· ὅτι κεν 30  
 ἐπ' ἀκαιρίμαν γλῶτταν ἔλθῃ τοῦτο μὴ διακρίνας γρά-  
 φει. οὐ γὰρ ἀγράφως τι ἔλεγεν, ἀλλὰ πάνυ ἐσκεμμένως·

58. ὡς ἐν τῷ Γοργία γράφων φησὶν ἄθλιος ἄρα d  
 οὗτος ὁ Ἀρχελάος ἐστὶ κατὰ τὸν σὸν λόγον. Εἶπερ γε,  
 ὦ φίλε, ἄδικος. εἶτα ρητῶς εἰπὼν ὡς κατέχοντος τὴν  
 Μακεδόνων ἀρχὴν Ἀρχελάου προβάς γράφει τάδε  
 5 καὶ Περικλέα τοῦτον νεωστὶ τετελευτηκότα. εἰ δὲ  
 νεωστὶ τετελεύτηκε Περικλῆς, Ἀρχελάος οὐπὼ κύριός  
 ἐστὶ τῆς ἀρχῆς· εἰ δ' οὗτος βασιλεύει, πρὸ πολλοῦ  
 πάννυ χρόνου ἀπέθανε Περικλῆς. Περδίκκας τοίνυν  
 πρὸ Ἀρχελάου βασιλεύει, ὡς μὲν ὁ Ἀκάνθιος φησι  
 10 Νικομήδης ἔτη τεσσαράκοντα ἐν· Θεόπομπος δὲ τριά- e  
 κοντα πέντε, Ἀναξιμένης τεσσαράκοντα, Ἰερώννυμος  
 εἴκοσιν ὀκτώ, Μαρσύας δὲ καὶ Φιλόχορος εἴκοσι τρία.  
 τούτων οὖν διαφόρως ἱστορουμένων λάβωμεν τὸν  
 ἐλάχιστον ἀριθμὸν τὰ εἴκοσι τρία ἔτη. Περικλῆς δ'  
 15 ἀποθνήσκει κατὰ τὸ τρίτον ἔτος τοῦ Πελοποννησια-  
 κοῦ πολέμου, ἄρχοντας Ἐπαμείνονος, ἐφ' οὗ τελεσιτῆ  
 [Ἀλέξανδρος, καὶ τὴν βασιλείαν Περδίκκας διαδέχε-  
 ται, ὃς ἐβασίλευεν ἕως Καλλίου, ἐφ' οὗ τελεσιτῆ] Περ-  
 δίκκας καὶ τὴν βασιλείαν Ἀρχελάος διαδέχεται. πῶς  
 20 οὖν νεωστὶ κατὰ Πλάτωνα τελεσιτῆ Περικλῆς; ἐν δὲ  
 τῷ αὐτῷ Γοργία ὁ Πλάτων τὸν Σωκράτη ποιεῖ λέ-  
 γοντα καὶ πέρουσι βουλευεῖν λαχόν, ἐπειδὴ ἡ φυλὴ f  
 ἐπρυτάνευε καὶ ἔδει με ἐπιψηφίζειν, γέλωτα παρῆχον  
 καὶ οὐκ ἠδυνάμην ἐπιψηφίσειν. τοῦτο ὁ Σωκράτης  
 25 οὐ κατὰ ἀδυναμίαν ἐποίησεν, ἀλλὰ μᾶλλον κατὰ ἀν-  
 δραγαθίαν· οὐ γὰρ ἠβούλετο λύειν δημοκρατίας νό-  
 μους. παρίστησι δὲ τοῦτο σαφῶς ὁ Ξενοφῶν ἐν πρώ-  
 τῷ Ἑλληνικῶν ἐκτιθεὶς οὕτως τῶν δὲ πρυτάνεων τινῶν  
 οὐ φασκόντων προθήσειν τὴν διαψηφίσειν παρὰ τοὺς  
 30 νόμους, αὐθις Καλλίξενος ἀναβάς κατηγόρει αὐτῶν. 218  
 οἱ δ' ἐβόων καλεῖν τοὺς οὐ φάσκοντας. οἱ δὲ πρυτάνεις

φοβηθέντες ὁμολογοῦν ἅπαντες προθήσειν, πλὴν Σωκράτους τοῦ Σωφρονίσκου. οὗτος δὲ οὐκ ἔφη, ἀλλὰ κατὰ τοὺς νόμους πάντα ποιήσειν.' οὗτός ἐστιν ὁ διαψηφισμὸς ὁ γενόμενος κατὰ τῶν περὶ Ἐρασινίδην στρατηγῶν, ὅτι τοὺς ἐν Ἀργινοῦσαις ἐν τῇ ναυμαχίᾳ 5 ἀπολομένους οὐκ ἀνείλοντο. ἐγένετο δὲ ἡ ναυμαχία ἐπὶ ἄρχοντος Καλλίου, τῆς Περικλέους τελευτῆς ὕστερον ἔτεσιν εἴκοσι καὶ τέτταρσιν.

b 59. Ἀλλὰ μὴν καὶ ὁ ἐν τῷ Πρωταγόρα διάλογος, μετὰ τὴν Ἰππονίκου τελευτὴν γενόμενος, παρειληφθό- 10 τος ἤδη τὴν οὐσίαν Καλλίου, τοῦ Πρωταγόρου [μὲμνηται] παραγεγονότος τὸ δεύτερον οὐ πολλαῖς πρότερον ἡμέραις. ὁ δ' Ἰππόνικος ἐπὶ μὲν Εὐθυδήμου ἄρχοντος στρατηγῶν παρατέτακται μετὰ Νικίου πρὸς Ταναγραίους καὶ τοὺς παραβοηθοῦντας Βοιωτῶν, καὶ 15 τῇ μάχῃ νενίκηκε. τέθνηκε δὲ πρὸ τῆς ἐπ' Ἀλκαίου διδασκαλίας τῶν Εὐπόλιδος Κολάκων οὐ πολλῶ χρόνω κατὰ τὸ εἶκος. πρόσφατον γάρ τινα τοῦ Καλλίου τὴν παράληψιν τῆς οὐσίας ἐμφαίνει τὸ δρᾶμα. ἐν οὖν τούτῳ τῷ δράματι Εὐπολις τὸν Πρωταγόραν ὡς ἐπι- 20 δημοῦντα εἰσάγει, Ἀμειψίας δ' ἐν τῷ Κόννω, δύο πρότερον ἔτεσι διδαχθέντι, οὐ καταριθμεῖ αὐτὸν ἐν τῷ τῶν φροντιστῶν χορῶ. δῆλον οὖν ὡς μεταξὺ τούτων τῶν χρόνων παραγέγονεν. ὁ δὲ Πλάτων καὶ τὸν Ἥλειον Ἰππίαν συμπρόντα ποιεῖ ἐν τῷ Πρωταγόρα 25 μετὰ τινῶν ἰδίων πολιτῶν· οὓς οὐκ εἶκος ἐν Ἀθήναις ἀσφαλῶς διατρίβειν πρὸ τοῦ τὰς ἐνιαυσίας ἐπὶ Ἰσάρχου ἐλαφηβολιῶνος συντελεσθῆναι σπονδάς. ὁ δὲ τὸν διάλογον ὑφίσταται γινόμενον περὶ τοὺς καιροὺς τούτους, καθ' οὓς αἱ σπονδαὶ προσφάτως ἐγγέρονεσαν· 30 λέγει γοῦν· εἰ γὰρ εἶεν ἄνθρωποι ἄγριοι, οἴους πέρυσι Φερεκράτης ὁ ποιητῆς ἐδίδαξεν ἐπὶ ληναίῳ.' ἐδι-

δάχθησαν δὲ οἱ Ἄγριοι ἐπ' Ἀριστίωνος ἄρχοντος, ἀφ' οὗ ἐστὶν ἄρχων Ἀστυφίλος πέμπτος ὢν ἀπὸ Ἰσάρχου, καθ' ὃν αἱ σπονδαὶ ἐγένοντο. Ἰσαρχος γάρ, εἶτ' Ἀμεινίας, μεθ' ὃν Ἀλκαῖος, εἶτ' Ἀριστίων, εἶτ' Ἀστυφί- e  
5 λος. παρὰ τὴν ἱστορίαν οὖν ὁ Πλάτων ἐν τῷ διαλόγῳ εἰς τὰς Ἀθήνας παράγει πολεμίους ὄντας τοὺς περὶ τὸν Ἰππίαν, μὴ τῆς ἐκχειρίας αὐτῆς μενούσης.

60. Κάν ἄλλοις δ' ὁ Πλάτων φησὶ Χαιρεφῶντα ἐρωτῆσαι τὴν Πυθίαν εἴ τις εἶη Σωκράτους σοφώτε-  
10 ρος· καὶ τὴν ἀνελεῖν, μηδένα. κάν τούτοις δὲ μὴ συμφωνῶν Ξενοφῶν φησὶ Ἰ Χαιρεφῶντος γάρ ποτε ἐπερωτήσαντος ἐν Δελφοῖς ὑπὲρ ἐμοῦ ἀνεῖλεν ὁ Ἀπόλλων πολλῶν παρόντων, μηδένα εἶναι ἀνθρώπων ἐμοῦ μήτε f  
δικαιότερον μήτε σωφρονέστερον.' πῶς οὖν εὐλογον  
15 ἢ πιθανὸν Σωκράτη τὸν ὁμολογοῦντα μηδὲν ἐπίστασθαι σοφώτατον ἀπάντων ὑπὸ τοῦ πάντα ἐπισταμένου θεοῦ ἀναρρηθῆναι; εἰ γὰρ τοῦτό ἐστι σοφία, τὸ μηδὲν εἰδέναι, τὸ πάντα εἰδέναι φανλότης ἂν εἶη. τίς δ' ἦν  
χρεία τῷ Χαιρεφῶντι παρενοχλεῖν τὸν θεὸν περὶ Σω-  
20 κράτους πυνθανόμενον; αὐτὸς γὰρ ἦν ἀξιόπιστος ὑπὲρ αὐτοῦ λέγων ὡς οὐκ ἔστι σοφός. βλάξ γάρ τις 219  
ἦν τοιαῦτ' ἐρωτῶν τὸν θεόν, ὡσανεὶ καὶ τοιαῦτά τινα, τῶν ἀπτικῶν ἐρίων εἰ ἄλλ' ἐστὶ μαλακώτερα, ἢ  
τῶν ἐν Βάκτροις καμῆλων εἰ εἰσὶ τινες δυνατώτεροι,  
25 ἢ εἰ Σωκράτους ἐστὶ τις σιμότερος. τοὺς γὰρ τὰ τοιαῦτα πυνθανομένους εὐστόχως ἐπιρροαπίζει ὁ θεός· ὡς καὶ τὸν πυνθόμενον, εἶτ' Αἴσωπός ἐστιν ὁ λογοποιὸς ἢ ἄλλος τις,

πῶς ἂν πλουτήσῃμι, Διὸς καὶ Λητοῦς υἱέ;  
30 χλευάζων ἀπεκρίνατο

εἰ τὸ μέσον κτήσῃαι Κορίνθου καὶ Σικυῶνος.

61. Ἀλλὰ μὲν οὐδὲν ὢν ὁ Πλάτων εἶρηκε περὶ

- b Σωκράτους τῶν κωμικῶν τις εἶρηκεν, οὔθ' ὅτι μαίας βλοσυρᾶς υἱὸς ἦν οὔθ' ὅτι Ξανθείππη χαλεπὴ ἦν γυνή, ἣτις καὶ νιπτῆρας αὐτοῦ κατέχει τῆς κεφαλῆς, οὔθ' ὡς Ἀλκιβιάδης συνεκοιμήθη ὑπὸ τὴν αὐτὴν γενόμενος χλαῖναν. καίτοι ἀναγκαῖον ἦν τοῦτο ἐκκωδωνισθῆναι 5 ὑπὸ Ἀριστοφάνους τοῦ καὶ ἐν τῷ συμποσίῳ κατὰ Πλάτωνα· οὐ γὰρ ἂν ἐσίγησε τοῦτ' Ἀριστοφάνης ὡς τοὺς νέους διαφθείροντος. Ἀσπασία μέντοι, ἡ σοφὴ τοῦ
- c Σωκράτους διδάσκαλος τῶν ῥητορικῶν λόγων, ἐν τοῖς φερομένοις ὡς αὐτῆς ἔπεσιν, ἅπερ Ἡρόδικος ὁ Κρα- 10 τήτειος παρέθετο, φησὶν οὕτως

Σώκρατες, οὐκ ἔλαθές με πόθῳ δηχθεὶς φρένα  
τὴν σὴν

παιδὸς Δεινομάχης καὶ Κλεινίου. ἀλλ' ὑπάκου-  
σον, 15

εἰ βούλει σοι ἔχειν εὖ παιδικά· μηδ' ἀπιθήσης  
ἀγγέλω, ἀλλὰ πιθοῦ· καί σοι πολὺ βέλτιον  
ἔσται.

- d κἀγὼ ὅπως ἤκουσα χαρᾶς ὑπο σῶμα λιπαίνω  
ἰδρωῶτι, βλεφάρων δὲ γόος πέσεν οὐκ ἐθελήτως. 20  
στέλλου, πλησάμενος θυμὸν μούσης κατόχοιο,  
ἧ τόνδ' αἰρήσεις ῥόδῃς δεινοῖσι πόθοισιν.  
ἀμφοῖν γὰρ φιλίας ἢδ' ἀρχή· τῆδε καθέξεις  
αὐτόν, προσβάλλων ἀκοαῖς ὀπτῆρια θυμοῦ.
- κυνηγεῖ οὖν ὁ καλὸς Σωκράτης ἐρωτοδιδάσκαλον 25  
ἔχων τὴν Μιλησίαν, ἀλλ' οὐκ αὐτὸς θηρεύεται, ὡς ὁ  
Πλάτων ἔφη, λινιστατούμενος ὑπὸ Ἀλκιβιάδου. καὶ
- e μὴν οὐ διαλείπει γε κλαίων, ὡς ἂν οἶμαι δυσημερῶν.  
ἰδοῦσα γὰρ αὐτόν ἐν οἴῳ ἦν καταστήματι Ἀσπασία  
φησὶν 30

τίπτε δεδάκρυσαι, φίλε Σώκρατες; ἧ σ' ἀνα-  
κινεῖ

στέρνοις ἐνναίων σκηπτὸς πόθος ὄμμασι θραυ-  
σθεῖς

παιδὸς ἀνικῆτου; τὸν ἐγὼ τιθασὸν σοι ὑπέστην  
ποιῆσαι.

5 ὅτι δὲ ὄντως ἦρα τοῦ Ἀλκιβιάδου δῆλον ποιεῖ Πλάτων  
ἐν τῷ Πρωταγόρᾳ, καίτοι μικρὸν ἀπολείποντος τῶν  
τριακόντα ἐτῶν. λέγει δ' οὕτως ἄποθεν, ὃ Σώκρατες, f  
φαίνει; ἢ δηλαδὴ ἀπὸ κυνηγεσίου τοῦ περὶ τὴν Ἀλκι-  
βιάδου ὄραν; καὶ μὴν μοι καὶ πρόην ἰδόντι καλὸς  
10 ἐφαίνετο ὁ ἀνὴρ ἔτι· ἀνὴρ μέντοι, ὃ Σώκρατες, ὡς γ'  
ἐν ἡμῖν αὐτοῖς εἰρησθαι, καὶ πάγωνος ἤδη ὑποπιμ-  
πλάμενος. Εἶτα τί δὴ τοῦτ'; οὐ σὺ μέντοι Ὀμήρου 220  
ἐπαινέτης εἶ, ὃς ἔφη χαριεστάτην ἦβην εἶναι τοῦ ὑπη-  
νήτου, ἦν νῦν Ἀλκιβιάδης αὐτὸς ἔχει.'

15 62. Πεφύκασι δ' οἱ πλεῖστοι τῶν φιλοσόφων τῶν  
κωμικῶν κακῆγοροι μᾶλλον εἶναι, εἴ γε καὶ Αἰσχίνης  
ὁ σωκρατικὸς ἐν μὲν τῷ Τηλαύγει Κριτόβουλον τὸν  
Κρίτωνος ἐπ' ἀμαθία καὶ ὀυπαρότητι βίου κωμῶδει,  
τὸν δὲ Τηλαύγην αὐτὸν ἱματίου μὲν φορήσεως καθ'  
20 ἡμέραν ἡμιβόλιον κναφεῖ τελοῦντα μισθόν, κωδίφ  
δὲ ἔξωσμένον καὶ τὰ ὑποδήματα σπαρτίοις ἐνημμένον  
σαπροῖς· καὶ Τελέσαντα τὸν ῥήτορα οὐ μετριῶς δια- b  
γελαῖ. ἐν δὲ τῇ Ἀσπασίᾳ Ἰππόνικον μὲν τὸν Καλλίου  
κοάλεμον προσαγορεύει, τὰς δ' ἐκ τῆς Ἰωνίας γυναι-  
25 κας συλλήβδην μοιχάδας καὶ κερδαλέας. ὁ δὲ Καλ-  
λίας αὐτοῦ περιέχει τὴν τοῦ Καλλίου πρὸς τὸν πατέρα  
διαφορὰν καὶ τὴν Προδίκου καὶ Ἀναξαγόρου τῶν σο-  
φιστῶν διαμώκησιν. λέγει γὰρ ὡς ὁ μὲν Πρόδικος  
Θηραμένην μαθητὴν ἀπετέλεσεν, ὁ δ' ἕτερος Φιλόξε-  
30 νον τὸν Ἐρύξιδος καὶ Ἀριφράδην τὸν ἀδελφὸν Ἀρι-  
γνώτου τοῦ κιθαρωδοῦ, θέλων ἀπὸ τῆς τῶν δηλω- c  
θέντων μοχθηρίας καὶ περὶ τὰ φαῦλα λιχνείας ἐμφα-

νίσαι τὴν τῶν παιδευσάντων διδασκαλίαν. ἐν δὲ τῷ Ἀξιόχῳ πικρῶς Ἀλκιβιάδου κατατρέχει ὡς οἰνόφλυγος καὶ περὶ τὰς ἀλλοτρίας γυμναϊκᾶς σπουδάζοντος.

63. Ἀντισθένης δ' ἐν θατέρῳ τῶν Κύρων κακολογῶν Ἀλκιβιάδην καὶ παράνομον εἶναι λέγει καὶ εἰς 5 γυμναϊκᾶς καὶ εἰς τὴν ἄλλην δίαιταν. συνεῖναι γὰρ φησιν αὐτὸν καὶ μητρὶ καὶ θυγατρὶ καὶ ἀδελφῇ, ὡς d Πέρσας. ὁ δὲ πολιτικὸς αὐτοῦ διάλογος ἀπάντων καταδρομὴν περιέχει τῶν Ἀθήνησι δημαγωγῶν, ὁ δ' Ἀρχέλαος Γοργίου τοῦ ῥήτορος, ἡ δ' Ἀσπασία τῶν 10 Περικλέους υἱῶν Ξανθίππου καὶ Παράλου διαβολήν. τούτων γὰρ τὸν μὲν Ἀρχεστράτου φησὶν εἶναι συμβιωτὴν, τοῦ παραπλήσια ταῖς ἐπὶ τῶν μιαρῶν οἰκημάτων ἐργαζομένου, τὸν δ' Εὐφήμου συνήθη καὶ γνώριμον τοῦ φορτικᾶ σκώπτουτος καὶ ψυχρὰ τοὺς συναν- 15 τῶντας. καὶ Πλάτωνα δὲ μετονομάσας Σάθωνα ἀσυρῶς καὶ φορτικῶς, τὸν ταύτην ἔχοντα τὴν ἐπιγραφὴν e διάλογον ἐξέδωκε κατ' αὐτοῦ. τούτοις γὰρ τοῖς ἀνδράσιν οὐδεὶς ἀγαθὸς σύμβουλος εἶναι δοκεῖ, οὐ στρατηγὸς νόμιμος, οὐ σοφιστὴς ἀξιόλογος, οὐ ποιητὴς 20 ὠφέλιμος, οὐ δῆμος εὐλόγιστος· ἀλλὰ Σωκράτης, ὁ μετὰ τῶν Ἀσπασίας ἀνλητρίδων ἐπὶ τῶν ἐργαστηρίων συνδιατρίβων, καὶ Πίστωνι τῷ θωρακοποιῷ διαλεγόμενος, καὶ Θεοδότην διδάσκων τὴν ἑταίραν ὡς δεῖ τοὺς ἐραστὰς παλεύειν, ὡς Ξενοφῶν παρίστησιν ἐν 25 δευτέρῳ Ἀπομνημονευμάτων. τοιαῦτα γὰρ ποιεῖ αὐ- f τὸν παραγγέλματα τῇ Θεοδότῃ λέγοντα, ἃ οὔτε Νικῶ ἢ Σαμία ἢ Καλλιστράτῃ ἢ Λεσβία ἢ Φιλαινὶς ἢ Λευκαδία ἀλλ' οὐδὲ ὁ Ἀθηναῖος Πυθόνικος συννεοράκασι πόθων θέλγητρα· οὔτοι γὰρ περὶ ταῦτα ἡσχόληντο 30 περιπτῶς. ἐπιλείπει δ' ἂν μ' ὁ πᾶς χρόνος, εἰ ἐκτίθεσθαι βουλευθεῖην τὰς σεμνὰς τῶν φιλοσόφων μέμ-

ψεις. κατὰ γὰρ αὐτὸν δὴ τὸν Πλάτωνα ἐπιρρεῖ δὴ ὄχλος μοι τοιούτων γοργόνων καὶ πηγάσων καὶ ἄλλων 221 ἀμηχάνων πλήθει τε καὶ ἀτοπία τερατολόγων τινῶν φύσεων. διόπερ κατασιωπήσομαι.

5 64. Τοσαῦτα τοῦ Μασουρίου εἰπόντος καὶ ὑπὸ πάντων θαυμασθέντος διὰ σοφίαν ὁ Οὐλπιανὸς σιωπῆς γενομένης ἔφη, δοκεῖτέ μοι, ἄνδρες δαιτυμόνες, σφοδροῖς κατηντλήσθαι λόγοις παρὰ προσδοκίαν βεβαπτίσθαι τε τῷ ἀκράτῳ·

10 ἀνὴρ γὰρ ἔλκων οἶνον ὡς ὕδωρ ἵππος σκυθιστὶ φωνεῖ κούδὲ κάππα γιγνώσκων . . .  
 κεῖται δ' ἄναυδος ἐν πίθῳ κολυμβήσας,  
 κάθυπνος ὡς μήκωνα φάρμακον πίνων, b  
 φησὶν ὁ Βυζάντιος Παρμένων. ἢ ἀπολελίθωσθε ὑπὸ  
 15 τῶν προειρημένων γοργόνων; περὶ ὧν ὡς ὄντως γε-  
 γόνασί τινα ζῶα ἀπολιθώσεως ἀνθρώποις αἷτια ἱστο-  
 ρεῖ Ἀλέξανδρος ὁ Μύνδιος ἐν δευτέρῳ κτηνῶν ἱστο-  
 ρίας οὕτως τὴν γοργόνα τὸ ζῶον καλοῦσιν οἱ ἐν Λι-  
 βύῃ νομάδες, ὅπου καὶ γίνεται, κατωβλέπα. ἔστι δὲ  
 20 ὡς οἱ μὲν πλεῖστοι λέγουσιν, ἐκ τῆς δορᾶς σημειούμε-  
 νοι, προβάτῳ ἀγρίῳ ὅμοιον, ὡς δ' ἐνιοὶ φασι μόσχῳ.  
 ἔχει δὲ λέγουσιν αὐτὸ τοιαύτην ἀναπνοὴν ὥστε πάντα  
 τὸν ἐντυχόντα τῷ ζῶῳ διαφθείρειν. φέρειν δὲ χαίτην c  
 ἀπὸ τοῦ μετώπου καθειμένην ἐπὶ τοὺς ὀφθαλμούς,  
 25 ἣν ὀπότεν μόγις διασεισαμένη διὰ τὴν βαρύτητα ἐμ-  
 βλέψη, κτείνει τὸν ὑπ' αὐτῆς θεωρηθέντα, οὐ τῷ  
 πνεύματι ἀλλὰ τῇ γιγνομένη ἀπὸ τῶν ὀμμάτων φύ-  
 σεως φορᾶ, καὶ νεκρὸν ποιεῖ. ἐγνώσθη δὲ οὕτως. τῶν  
 μετὰ Μαρίου τινὲς ἐπὶ Ἰογόρταν στρατευσαμένων  
 30 ἰδόντες τὴν γοργόνα δόξαντές τε διὰ τὸ κάτω νενευ-  
 κέναι βραδέως τε κινεῖσθαι ἄγριον εἶναι πρόβατον,  
 ὥρμησαν ἐπ' αὐτὸ ὡς κατεργασόμενοι οἷς εἶχον ξί-

d φεσι. τὸ δὲ πτοηθὲν διασεισάμενόν τε τὴν τοῖς ὄμμα-  
 σιν ἐπικειμένην χαλίτην παραχορῆμα ἐποίησε τοὺς ὀρμή-  
 σαντας ἐπ' αὐτὸ νεκρούς. πάλιν δὲ καὶ πάλιν τὸ αὐτὸ  
 ποιησάντων ἑτέρων νεκρῶν τε γενηθέντων, αἰ τῶν  
 προσφερομένων ἀπολλυμένων, ἱστορήσαντες τινὲς 5  
 παρὰ τῶν ἐπιχωρίων τὴν τοῦ ζῶου φύσιν μακρόθεν  
 ἐνεδρεύσαντες αὐτὸ ἰππεῖς τινὲς νομάδες Μαρίου κε-  
 λεύσαντος κατηκόντισαν, ἥκόν τε φέροντες πρὸς τὸν  
 e στρατηγὸν τὸ θηρίον. τοῦτο μὲν οὖν ὡς ἦν ἄρα τοι-  
 οὔτο ἢ δορὰ ἢ τε Μαρίου στρατεία μηνύει. ἐκεῖνο 10  
 μέντοι τὸ λεγόμενον ὑπὸ τοῦ ἱστοριογράφου οὐκ ἔτι  
 πιστόν, ὡς εἰσὶ τινες κατὰ τὴν Λιβύην ὀπισθονόμοι  
 καλούμενοι βόες, διὰ τὸ μὴ ἔμπροσθεν αὐτοὺς πορευο-  
 μένους νέμεσθαι, ἀλλ' εἰς τοῦπίσω ὑποχωροῦντας  
 τοῦτο ποιεῖν· εἶναι γὰρ αὐτοῖς ἐμπόδιον πρὸς τὴν τοῦ 15  
 κατὰ φύσιν νομὴν τὰ κέρατα οὐκ ἄνω ἀνακεκρυφά  
 καθάπερ τὰ τῶν λοιπῶν ζῴων, ἀλλὰ κάτω νενευκότα  
 καὶ ἐπισκοτοῦντα τοῖς ὄμμασι. τοῦτο γὰρ ἄπιστόν  
 ἔστιν, οὐδενὸς ἑτέρου ἐπιμαρτυροῦντος ἱστορικοῦ.

f 65. Ταῦτα τοῦ Οὐλπιανοῦ εἰπόντος ἐπιμαρτυρῶν 20  
 ὁ Λαρήνσιος καὶ συγκατατιθέμενος τῷ λόγῳ ἔφη τὸν  
 Μάριον τῶν ζῴων τούτων δορὰς εἰς τὴν Ῥώμην ἀνα-  
 πεπομφέναι, ἃς μηδένα εἰκάσαι δεδυνῆσθαι τίνος  
 εἰσὶ, διὰ τὸ παράδοξον τῆς ὄψεως· ἀνατεθειῆσθαι τε  
 τὰς δορὰς ταύτας ἐν τῷ τοῦ Ἡρακλέους ἱερῷ, ἐν ᾧ οἱ 25  
 τοὺς θριάμβους κατάγοντες στρατηγοὶ ἔστιῶσι τοὺς  
 πολίτας, καθάπερ πολλοὶ τῶν ἡμεδαπῶν ποιηταὶ καὶ  
 222 συγγραφεῖς εἰρήκασιν. ὑμεῖς οὖν, ὧ γραμματικοί,  
 κατὰ τὸν Βαβυλώνιον Ἡρόδικον, μηδὲν τῶν τοιούτων  
 ἱστοροῦντες

φεύγεται Ἀριστάρχειοι ἐπ' εὐρέα νῶτα θαλάσ-  
 σης

Ἑλλάδα, τῆς ξουθῆς δειλότεροι κεμάδος,  
γωνιοβόμβυκες, μονοσύλλαβοι, οἷσι μέμηλεν  
τὸ σφῖν καὶ τὸ σφῶν καὶ τὸ μῖν ἠδὲ τὸ νῖν.  
τοῦθ' ὑμῖν εἶη δυσπέμφελον· Ἡροδίκῳ δὲ

5 Ἑλλὰς ἀεὶ μίμνοι καὶ θεόπαις Βαβυλών.

κατὰ γὰρ τὸν κωμωδιοποιὸν Ἀναξανδρίδην  
ἠδονὴν ἔχει,

b

ὅταν τις εὖρη καινὸν ἐνθύμημά τι,  
δηλοῦν ἅπασιν· οἱ δ' ἑαυτοῖσιν σοφοὶ

10 πρῶτον μὲν οὐκ ἔχουσι τῆς τέχνης κριτὴν·  
εἶτα φθοноοῦνται. χρὴ γὰρ εἰς ὄχλον φέρειν,  
ἅπανθ' ὅσ' ἂν τις καινότητ' ἔχειν δοκῇ.

ἐπὶ τούτοις τοῖς λόγοις ἀναχωροῦντες οἱ πολλοὶ λελη-  
θότως διέλυσαν τὴν συνουσίαν.

## 5

15 1. Ἐπειδὴ ἀπαιτεῖς συνεχῶς ἀπαντῶν, ἑταῖρε Τι-222  
μόκρατες, τὰ παρὰ τοῖς δειπνοσοφισταῖς λεγόμενα,  
καινά τινα νομίζων ἡμᾶς εὐρίσκειν, ὑπομνήσομέν σε  
τὰ παρ' Ἀντιφάνει λεγόμενα ἐν Ποιήσει τόνδε τὸν  
τρόπον

20 μακάριόν ἐστιν ἡ τραγωδία  
ποιήματα κατὰ πάντ'· εἴ γε πρῶτον οἱ λόγοι  
ὑπὸ τῶν θεατῶν εἰσιν ἐγνωρισμένοι,  
πρὶν καὶ τιν' εἰπεῖν, ὡς ὑπομνήσαι μόνον  
δεῖ τὸν ποιητὴν. Οἰδίπουν γὰρ ἂν μόνον  
25 φῶ, τᾶλλα πάντ' ἴσασιν· ὁ πατήρ Λαίος,

b

μήτηρ Ἰοκάστη, θυγατέρες, παῖδες τίνες,  
 τί πείσεθ' οὔτος, τί πεποίηκεν. ἂν πάλιν  
 εἶπη τις Ἀλκμέωνα, καὶ τὰ παιδία  
 πάντ' εὐθύς εἴρηχ', ὅτι μανεῖς ἀπέκτονεν  
 τὴν μητέρ', ἀγανακτῶν δ' Ἄδραστος εὐθέως  
 ἦξει, πάλιν τ' ἄπεισι.

5

ἐπειθ' ὅταν μηδὲν δύνωντ' εἰπεῖν ἔτι,  
 κομιδῇ δ' ἀπειρήκωσιν ἐν τοῖς δράμασιν,  
 αἴρουσιν ὥσπερ δάκτυλον τὴν μηχανήν,  
 καὶ τοῖς θεωμένοισιν ἀποχρώντως ἔχει.

10

223 ἡμῖν δὲ ταῦτ' οὐκ ἔστιν, ἀλλὰ πάντα δεῖ  
 εὐρεῖν, ὀνόματα καινά, τὰ διωκημένα  
 πρότερον, τὰ νῦν παρόντα, τὴν καταστροφὴν,  
 τὴν εἰσβολήν. ἂν ἐν τι τούτων παραλίπη  
 Χρέμης τις ἢ Φείδων τις ἐκσυρίττεται  
 Πηλεῖ δὲ πάντ' ἔξεστι καὶ Τεύκρω ποιεῖν.

15

Δίφιλος δ' ἐν Ἑλενηφοροῦσιν

ᾧ τόνδ' ἐποπτεύουσα καὶ κεκτημένη  
 Βραυρωῶνος ἱεροῦ θεοφιλέστατον τόπον,  
 Δητοῦς Διός τε τοξόδαμνε παρθένε,  
 ὡς οἱ τραγωδοὶ φασίν, οἷς ἔξουσία  
 ἔστιν λέγειν ἅπαντα καὶ ποιεῖν μόνοις.

b 20

2. Τιμοκλῆς δ' ὁ κωμωδιοποιὸς κατὰ πολλὰ χρη-  
 σίμην εἶναι λέγων τῷ βίῳ τὴν τραγωδίαν φησὶν ἐν  
 Διονυσιαζούσαις

25

ᾧ τᾶν, ἄκουσον ἦν τί σοι μέλλω λέγειν.  
 ἄνθρωπός ἐστι ζῶον ἐπίπονον φύσει,  
 καὶ πολλὰ λυπῆρ' ὁ βίος ἐν ἑαυτῷ φέρει.

παραψυχὰς οὖν φροντίδων ἀνεύρετο  
 ταύτας· ὁ γὰρ νοῦς τῶν ἰδίων λήθην λαβῶν  
 πρὸς ἀλλοτριῶ τε ψυχαγωγηθεὶς πάθει,  
 μεθ' ἡδονῆς ἀπῆλθε παιδευθεὶς θ' ἅμα.

c 30

τοὺς γὰρ τραγωδοὺς πρῶτον, εἰ βούλει, σκόπει,  
 ὡς ὠφελοῦσι πάντας. ὁ μὲν ὦν γὰρ πένης  
 πτωχότερον αὐτοῦ καταμαθῶν τὸν Τήλεφον  
 γενόμενον ἤδη τὴν πενίαν ῥᾶον φέρει·  
 5 ὁ νοσῶν δὲ μανικῶς Ἀλκμέων' ἐσκέψατο·  
 ὀφθαλμῶν τις, εἰσὶ Φινεΐδαι τυφλοί.  
 τέθνηκέ τω παῖς, ἣ Νιόβη κεκούρικεν. d  
 χωλός τις ἐστὶ, τὸν Φιλοκτήτην ὄρα.  
 γέρον τις ἀτυχεῖ, κατέμαθεν τὸν Οἰνέα.  
 10 ἅπαντα γὰρ τὰ μείζον' ἢ πέπονθέ τις  
 ἀτυχήματ' ἄλλοις γεγονότ' ἐννοούμενος  
 τὰς αὐτὸς αὐτοῦ συμφορὰς ῥᾶον φέρει.

3. Καὶ ἡμεῖς οὖν, ὦ Τιμόκρατες, ἀποδίδομέν σοι  
 τὰ τῶν δειπνοσοφιστῶν λείψανα, καὶ οὐ δίδομεν, ὡς  
 15 ὁ Κοθωκίδης φησὶ ῥήτωρ Δημοσθένην χλευάζων, ὃς  
 Φιλίππου Ἀθηναίους Ἀλόνησον διδόντος συνεβού- e  
 λευε μὴ λαμβάνειν εἰ δίδωσιν ἀλλὰ μὴ ἀποδίδωσιν.  
 ὅπερ Ἀντιφάνης ἐν Νεοττίδι παιδιὰν θέμενος ἐρε-  
 σχηλεῖ τόνδε τὸν τρόπον

20 ὁ δεσπότης δὲ πάντα τὰ παρὰ τοῦ πατρὸς  
 ἀπέλαβεν, ὅσαπερ ἔλαβεν. B. ἠγάπησεν ἂν  
 τὸ ῥῆμα τοῦτο παραλαβῶν Δημοσθένης.

Ἄλεξις δ' ἐν Στρατιώτῃ

ἀπόλαβε. B. τουτὶ δ' ἐστὶ τί; A. ὁ παρ' ὑμῶν  
 25 ἐγὼ

παιδάριον ἔλαβον ἀποφέρων ἤκω πάλιν.

B. πῶς; οὐκ ἀρέσκει σοι τρέφειν; A. οὐκ ἔστι f  
 γὰρ

ἡμέτερον. B. οὐδ' ἡμέτερον. A. ἀλλ' ἐδώκατε

30 ὑμεῖς ἐμοὶ τοῦτ'. B. οὐκ ἐδώκαμεν. A. τί δαί;

B. ἀπεδώκαμεν. A. τὸ μὴ προσῆκον ἐμοὶ λαβεῖν;

καὶ ἐν Ἀδελφοῖς

ἐγὼ δέδωκα γὰρ τί ταύταις; εἶπέ μοι.

B. οὐκ ἄλλ' ἀπέδωκας ἐνέχυρον δήπου λαβών.

224' *Αναξίλας δ' ἐν Εὐανδρία*

καὶ τὰς παλαιστρας σοι μὰ τὴν γῆν μὴ σύ γε

δῶς, ἄλλ' ἀπόδος. B. καὶ δὴ φέρουσ' ἐξέρχομαι. 5

*Τιμοκλῆς δ' ἐν Ἑρωσιν*

οὐκοῦν κελεύεις νῦν με πάντα μᾶλλον ἢ

τὰ προσόντα φράζειν; B. πάνυ γε. A. δρᾶσω

τοῦτό σοι.

B. καὶ πρῶτα μὲν σοι παύσεται Δημοσθένης 10

ὀργιζόμενος. A. ὁ ποῖος; B. ὁποῖος; ὁ Βριαρεύς,

ὁ τοὺς καταπέλτας τὰς τε λόγχας ἐσθίειν,

b μισῶν λόγους ἄνθρωπος, οὐδεπώποτε

ἀντίθετον εἰπὼν οὐδὲν ἄλλ' ἄρη βλέπων.

κατὰ τοὺς οὖν προειρημένους ποιητὰς καὶ αὐτοὶ τὰ 15

ἐπόμενα τοῖς προειρημένοις ἀποδιδόντες καὶ οὐ δι-

δόντες τὰκόλουθα λέξομεν.

4. Ἐπεισῆλθον οὖν ἡμῖν παῖδες πλῆθος ὅσον

ἰχθύων φέροντες θαλασσίων λιμναίων τε ἐπὶ πινά-

κων ἀργυρῶν, ὥστε θαυμάσαι μετὰ τοῦ πλούτου καὶ 20

τὴν πολυτέλειαν. μονονουχὶ γὰρ καὶ τὰς νηρηίδας

c ὠψωνήκει. καὶ τις τῶν παρασίτων καὶ κολάκων ἔφη

τὸν Ποσειδῶ πέμπειν τῷ Νεπτουνίῳ ἡμῶν τοὺς

ἰχθύς, οὐ διὰ τῶν ἐν τῇ Ῥώμῃ ἴσον ἴσῳ τὸν ἰχθὺν

πωλούντων, ἀλλὰ τοὺς μὲν ἐξ Ἀντίου κεκομίσθαι, 25

ἐτέρους δ' ἐκ Ταρρακίνων καὶ τῶν καταντικρὺ νήσων

Ποντίων, ἄλλους δ' ἐκ Πύργων· πόλις δ' αὕτη τυρ-

ρημική. οἱ γὰρ ἐν τῇ Ῥώμῃ ἰχθυοπῶλαι οὐδ' ὀλίγον

ἀποδέουσι τῶν κατὰ τὴν Ἀττικὴν ποτε κωμωδηθέν-

των, περὶ ὧν Ἀντιφάνης μὲν ἐν Νεανίσκοις φησὶν 30

ἐγὼ τέως μὲν ὠόμην τὰς γοργόνας

εἶναί τι λογοποίημα· πρὸς ἀγορὰν δ' ὅταν

ἔλθω, πεπίστευκ'· ἐμβλέπων γὰρ αὐτόθι  
 τοῖς ἰχθυοπώλαις λίθινος εὐθύς γίγνομαι·  
 ὥστ' ἐξ ἀνάγκης ἔστ' ἀποστραφέντι μοι  
 λαλεῖν πρὸς αὐτούς. ἂν ἴδω γὰρ ἡλίκον  
 5 ἰχθὺν ὅσου τιμῶσι, πῆγνυμαι σαφῶς.

5. Ἄμφις δ' ἐν Πλάνῳ

πρὸς τοὺς στρατηγούς ῥᾶόν ἐστι μυρίαῖς  
 μοίραις προσελθόντ' ἀξιοθῆναι λόγου,  
 λαβεῖν τ' ἀπόκρισιν ὧν ἂν ἐπερωτᾷ τις, ἢ  
 10 πρὸς τοὺς καταράτους ἰχθυοπώλας ἐν ἀγορᾷ.  
 οὓς ἂν ἐπερωτήσῃ τις, ἢ λαβὼν τι τῶν  
 παρακειμένων ἔκνυεν ὥσπερ Τήλεφος  
 πρῶτον σιωπῇ (καὶ δικαίως τοῦτό γε·  
 ἅπαντες ἀνδροφόνοι γὰρ εἰσιν ἐνὶ λόγῳ)  
 15 ὥσει δὲ προσέχων οὐδὲν οὐδ' ἀκηκοῶς  
 ἔκρουσε πουλύπουν τιν'· ὃ δ' ἐπρήσθη . .

. . . . . κούλαλῶν ὄλα

τὰ ῥήματ' ἀλλὰ συλλαβὴν ἀφελῶν, τάρων  
 βολῶν γένοιτ' ἂν· ἢ δὲ κέστρα; κτῶ βολῶν.  
 20 τοιαῦτ' ἀκοῦσαι δεῖ τὸν ὀψωνοῦντά τι.

Ἄλεξις Ἀπεγλανκωμένῳ

τοὺς μὲν στρατηγούς τὰς ὀφρῦς ἐπὰν ἴδω  
 ἀνεσπακότας, δεινὸν μὲν ἠγοῦμαι ποιεῖν,  
 οὐ πάνυ τι θαυμάζω δὲ προτετιμημένους  
 25 ὑπὸ τῆς πόλεως μεῖζόν τι τῶν ἄλλων φρονεῖν.  
 τοὺς δ' ἰχθυοπώλας τοὺς κάκιστ' ἀπολουμένους  
 ἐπὰν ἴδω κάτω βλέποντας, τὰς δ' ὀφρῦς  
 ἔχοντας ἐπάνω τῆς κορυφῆς, ἀποπνίγομαι.  
 ἔαν δ' ἐρωτήσῃς, πόσου τοὺς κεστρέας  
 30 πωλεῖς δὴ ὄντας; δέκ' ὀβολῶν, φησί. βαρύ.  
 ὀκτῶ λάβοις ἂν. εἴπερ ὦνεῖ τὸν ἕτερον.  
 ὦ τᾶν λαβὲ καὶ μὴ παῖζε· τοσουδί. παράτρεχε.

ταῦτ' οὐχὶ πικρότερόν ἐστιν αὐτῆς τῆς χολῆς ;

6. Δίφιλος Πολυπράγμωνι

ῥῆμην ἐγὼ τοὺς ἰχθυοπώλας τὸ πρότερον  
εἶναι πονηροὺς τοὺς Ἀθήνησιν μόνους.  
τόδε δ', ὡς ἔοικε, τὸ γένος ὥσπερ θηρίου 5  
ἐπίβουλόν ἐστι τῇ φύσει καὶ πανταχοῦ.  
ἐνταῦθα γοῦν ἔστιν τις ὑπερηκοντικῶς,  
κόμην τρέφων μὲν πρῶτον ἱερὰν τοῦ θεοῦ,  
ὡς φησὶν· οὐ διὰ τοῦτο δ', ἀλλ' ἐστιγμένος 10  
πρὸ τοῦ μετώπου παραπέτασμά αὐτὴν ἔχει.  
οὗτος ἀποκρίνεται, ἂν ἐρωτήσης πόσου  
ὁ λάβραξ, δέκ' ὀβολῶν· οὐχὶ προσθεῖς ὀπο-  
δαπῶν.

ἔπειτ' ἐὰν τὰργύριον αὐτῷ καταβάλλης,  
ἐπράξατ' αἰγιναῖον· ἂν δ' αὐτὸν δέη 15  
κέρματ' ἀποδοῦναι, προσαπέδωκεν ἄττικά,  
κατ' ἀμφοτέρωθεν δὲ τὴν καταλλαγὴν ἔχει.

c Ξέναρχος Πορφύρα

οἱ μὲν ποιηταὶ (φησὶ) λῆρός εἰσιν· οὐδὲ ἐν 20  
καινὸν γὰρ εὐρίσκουσιν, ἀλλὰ μεταφέρει  
ἕκαστος αὐτῶν ταῦτ' ἄνω τε καὶ κάτω.  
τῶν δ' ἰχθυοπωλῶν φιλοσοφώτερον γένος  
οὐκ ἔστιν οὐδὲν οὐδὲ μᾶλλον ἀνόσιον.  
ἐπεὶ γὰρ αὐτοῖς οὐκ ἔτ' ἔστ' ἐξουσία 25  
φαίνειν, ἀπείρηται δὲ τοῦτο τῷ νόμῳ,  
εἰς τις θεοῖσιν ἐχθρὸς ἄνθρωπος πάνυ  
ξηρανομένους ὡς εἶδε τοὺς ἰχθύς, μάχην  
ἐποίησ' ἐν αὐτοῖς ἐξεπίτηδες εὖ πάνυ,  
ἦσαν δὲ πληγαί· καιρίαν δ' εἴληφέναι 30  
δόξας καταπίπτει καὶ λιποψυχεῖν δοκῶν  
ἔκειτο μετὰ τῶν ἰχθύων. βοᾷ δέ τις  
' ὕδωρ ὕδωρ'· ὃ δ' εὐθύς ἐξάρας πρόχου

τῶν ὁμοτέχνων τις τοῦ μὲν ἀκαρῆ παντελῶς  
κατέχεε, κατὰ τῶν ἰχθύων δ' ἀπαξάπαν.  
εἶποις γ' ἂν αὐτοὺς ἀρτίως ἠλωκέναι.

7. Ὅτι δὲ καὶ νεκροὺς πωλοῦσι τοὺς ἰχθύς καὶ  
5 σεσηπότας ἐπισημαίνεται ὁ Ἀντιφάνης ἐν Μοιχοῖς διὰ  
τούτων

οὐκ ἔστιν οὐδὲν θηρίον τῶν ἰχθύων  
ἀτυχέστερον. τῷ μὴ γὰρ ἀποχορῆν ἀποθανεῖν  
αὐτοῖς ἀλοῦσιν, εἶτα κατεδηδεσμένοις  
10 εὐθύς ταφῆναι, παραδοθέντες ἄθλιοι  
τοῖς ἰχθυοπώλαις τοῖς κακῶς ἀπολουμένοις  
σήπονθ' ἔωλοι κείμενοι δὴ ἡμέρας  
ἢ τρεῖς. μόλις δ' ἐάν ποτ' ὠνητὴν τυφλὸν  
λάβωσ', ἔδωκαν τῶν νεκρῶν ἀναίρεσιν  
15 τούτῳ. κομίσας δ' ἐξέβαλεν οἴκαδε,  
τὴν πείραν ἐν τῇ ῥινὶ τῆς ὄσμησ λαβών.

ἐν δὲ Φιλοθηβαίῳ φησὶν

οὐ δεινόν ἐστι προσφάτους μὲν ἂν τύχη  
πωλῶν τις ἰχθύς, συναγαγόντα τὰς ὀφροῦς  
20 τοῦτον σκυθροπάξοντά θ' ἡμῖν προσλαλεῖν,  
ἐὰν σαπροὺς κομιδῆ δέ, παίζειν καὶ γελᾶν;  
τοῦναντίον γὰρ πᾶν ἔδει τούτους ποιεῖν  
τὸν μὲν γελᾶν, τὸν δ' ἕτερον οἰμῶζειν μακρά.

ὅτι δὲ καὶ παμπόλλου πιπράσκουσιν Ἀλεξίς ἐν Πυ-  
25 λαίαις φησὶ

νῆ τὴν Ἀθηνᾶν, ἀλλ' ἐγὼ τεθαύμακα  
226 τοὺς ἰχθυοπώλας πῶς ποτ' οὐχὶ πλούσιοι  
ἅπαντές εἰσι, λαμβάνοντες βασιλικοὺς  
φόρους. Β. φόρους μόνον; οὐχὶ δεκατεύουσι γὰρ  
30 τὰς οὐσίας ἐν ταῖς πόλεσι καθήμενοι,  
ὅλας δ' ἀφαιροῦνται καθ' ἐκάστην ἡμέραν.

8. καὶ τῷ Λέβητι δὲ φησιν ὁ αὐτὸς ποιητῆς

οὐ γέγονε κρείττων νομοθέτης τοῦ πλουσίου  
 Ἀριστονίκου. τίθησι γὰρ νυνὶ νόμον,  
 τῶν ἰχθυοπωλῶν ὅστις ἂν πωλῶν τινὶ  
 ἰχθὺν ὑποτιμήσας ἀποδῶτ' ἐλάττονος  
 ἧς εἶπε τιμῆς, εἰς τὸ δεσμοκτήριον  
 εὐθύς ἀπάγεσθαι τοῦτον, ἵνα δεδοικότες  
 τῆς ἀξίας ἀγαπῶσιν ἢ τῆς ἐσπέρας  
 σαπροὺς ἅπαντας ἀποφέρωσιν οἴκαδε.  
 κἀνταῦθα καὶ γραῦς καὶ γέρον καὶ παιδίον  
 πεμφθεῖς ἅπαντες ἀγοράσουσι κατὰ τρόπον.

καὶ προελθὼν δέ φησιν

οὐ γέγονε μετὰ Σόλωνα κρείττων οὐδὲ εἰς  
 Ἀριστονίκου νομοθέτης· τὰ τ' ἄλλα γὰρ  
 νενομοθέτηκε πολλὰ καὶ παντοῖα δῆ,  
 νυνὶ τε καινὸν εἰσφέρει νόμον τινὰ  
 χρυσοῦν, τὸ μὴ πωλεῖν καθημένους ἔτι  
 τοὺς ἰχθυοπάλας, διὰ τέλους δ' ἐστηκότας·  
 εἶτ' εἰς νέωτά φησι γράψειν κρεμαμένους·  
 καὶ θᾶττον ἀποπέμψουσι τοὺς ὠνούμενους  
 ἀπὸ μηχανῆς πωλοῦντες ὥσπερ οἱ θεοί.

9. ἐμφανίζει δ' αὐτῶν καὶ τὸ σκαιὸν ἔτι δὲ μισάν-  
 θρωπον Ἀντιφάνης ἐν Μισοπονήρῳ πρὸς τοὺς ἐν τῷ  
 δ βίῳ κακίστους τὴν σύγκρισιν αὐτῶν ποιούμενος διὰ  
 τούτων

εἶτ' οὐ σοφοὶ δῆτ' εἰσὶν οἱ Σκύθαι σφόδρα·  
 οἱ γενομένοισιν εὐθέως τοῖς παιδίοις  
 διδόασιν ἵππων καὶ βοῶν πίνειν γάλα,  
 ἀλλ' οὐχὶ τιτθὰς εἰσάγουσι βασκάνους,  
 καὶ παιδαγωγοὺς αὐθις, ὧν μείζω [βλάβην  
 οὐκ ἂν λέγοι τις, μετά] γε μαίας νῆ Δία.  
 αὐταὶ δ' ὑπερβάλλουσι, μετὰ γε νῆ Δία  
 τοὺς μητραγυροῦντάς γε· πολὺ γὰρ αὖ γένος

μιαρώτατον τοῦτ' ἐστίν, εἰ μὴ νῆ Δία  
 τοὺς ἰχθυοπώλας τις βούλεται λέγειν  
 μετὰ γε τοὺς τραπεζίτας· ἔθνος  
 τούτου γὰρ οὐδέν ἐστιν ἐξωλέστερον.

5 10. οὐκ ἀπιθάνως δὲ καὶ Δίφιλος ἐν Ἐμπόρῳ  
 περὶ τοῦ παμπόλλου πιπράσκεσθαι τοὺς ἰχθῦς λέγει  
 ὧδε

οὐ πώποτ' ἰχθῦς οἶδα τιμιωτέρους  
 ἰδῶν. Πόσειδον, εἰ δεκάτην ἐλάμβανες  
 10 αὐτῶν ἀπὸ τῆς τιμῆς ἐκάστης ἡμέρας,  
 πολὺ τῶν θεῶν ἂν ἦσθα πλουσιώτατος.

ὅμως δὲ τούτων εἴ με προσγελάσειέ τις,  
 ἐδίδου στενάξας ὅποσον αἰτήσειέ με.  
 γόγγρον μὲν, ὥσπερ ὁ Πριάμος τὸν Ἐκτορα,  
 15 ὅσον εἴλκυσεν, τοσοῦτο καταθεῖς ἐπριάμην.

Ἄλεξις δ' ἐν Ἑλληνίδι

ἄει δὲ καὶ ζῶντ' ἐστὶ καὶ τεθνηκότα  
 ἐν γῆ θαλάττῃ τ' ὀλέθρῳ ἡμῖν θηρία.  
 ἂν ἀνατραπῆ γὰρ πλοῖον, εἴθ', ὡς γίννεται,  
 20 ληφθῆ νέων τις, καταπεπώκασ' εὐθέως.  
 αὐτοί τ' ἐπὰν ληφθῶσιν ὑπὸ τῶν ἀλιέων,  
 τεθνεῶτες ἐπιτρίβουσι τοὺς ὠνουμένους.  
 τῆς οὐσίας γὰρ εἰσιν ἡμῶν ὄνιοι,  
 ὁ πριάμενός τε πτωχὸς εὐθύς ἀποτρέχει.

25 ἐξ ὀνόματος δ' ἰχθυοπώλου μνημονεῦει Ἐρμαίου Αἰ-  
 γυπτίου Ἀρχιππος ἐν Ἰχθύσιν οὕτως

Αἰγύπτιος μιαρώτατος τῶν ἰχθύων κάπηλος  
 Ἐρμαῖος, ὃς βία δέρων ῥίνας γαλεοὺς τε πωλεῖ  
 καὶ τοὺς λάβρακας ἐντερεύων, ὡς λέγουσιν ἡμῖν.

30 καὶ Ἄλεξις δ' ἐν Ἐπικλήρῳ Μικίωνος ἰχθυοπώλου b  
 τινὸς μνημονεῦει.

11. εἰκότως οὖν καὶ οἱ ἀλιεῖς ἐπὶ τῇ τέχνῃ μέγα

e

f

227

φρονουῖσι μᾶλλον ἢ οἱ ἄριστοι τῶν στρατηγῶν. παρά-  
γει γοῦν τινα τούτων Ἀναξανδρίδης ἐν Ὀδυσσεῖ περι-  
τῆς ἀλιευτικῆς τέχνης τάδε λέγοντα

τῶν ζωγράφων μὲν ἢ καλὴ χειρουργία  
ἐν τοῖς πίναξι κρεμαμένη θαυμάζεται · 5  
αὕτη δὲ σεμνῶς ἐκ λοπάδος ἀρπάζεται,  
ἀπὸ τοῦ ταγήνου τ' εὐθέως ἀφανίζεται.  
c ἐπὶ τίνα δῆτ' ἄλλην τέχνην, ᾧ χρηστὲ σύ,  
τὰ στόματα τῶν νεωτέρων κατακάετ', ἢ  
ὠθισμός ἐστι δακτύλων τοιουτοσὶ 10  
ἢ πνιγμός, ἂν μὴ ταχὺ δύνηται καταπιεῖν;  
ἀλλ' οὖν μόνη γὰρ τὰς συνουσίας ποιεῖ  
εὖοφος ἀγορά. τίς δὲ συνδειπνεῖ βροτῶν  
φρυνκτοὺς καταλαβὼν ἢ κορακίνους ὠνίους  
ἢ μαινίδ'; ὠραῖον δὲ μειρακύλλιον 15  
d ποταῖς ἐπῶδαῖς ἢ λόγοις ἀλίσκεται  
τίσιν, φράσον γάρ, ἂν τις ἀφέλη τὴν τέχνην  
τὴν τῶν ἀλιέων; ἦδε γὰρ δαμάζεται,  
ἐφθοῖς προσώποις ἰχθύων χειρουμένη,  
ἄγουσ' ὑπ' αὐτὰ τὰ σώματ' ἀρίστου πύλας, 20  
ἀσύμβολον κλίνειν ἀναγκάζει φύσιν.

12. πρὸς δὲ τοὺς περιέργως ὀψωνοῦντας τάδε  
φησὶν Ἀλεξίς ἐν Ἐπικλήρῳ

ὅστις ἀγοράζει πτωχὸς ὦν ὄψον πολὺ,  
ἀπορούμενός τε τᾶλλα πρὸς τοῦτ' εὐπορεῖ, 25  
e τῆς νυκτὸς οὗτος τοὺς ἀπαντῶντας ποιεῖ  
γυμνοὺς ἅπαντας. δεῖ δ' ἐπᾶν τις ἐκδυθῆ  
τηρεῖν ἔωθεν εὐθύς ἐν τοῖς ἰχθύσιν,  
ὄν ἂν δ' ἴδῃ πρῶτον πένητα καὶ νέον  
παρὰ Μικίωνος ἐγγέλεις ὠνούμενον, 30  
ἀπάγειν λαβόμενον εἰς τὸ δεσμοπήριον.

Δίφιλος δ' ἐν Ἐμπόρῳ καὶ νόμον εἶναι φησι παρὰ  
Κορινθίοις τινὰ τοιοῦτον

- νόμιμον τοῦτ' ἐστὶ βέλτιστ' ἐνθαδί  
Κορινθίοισιν, ἄν τιν' ὀψωνοῦντ' ἀεὶ  
5 λαμπρῶς ὀρῶμεν, τοῦτον ἀνακρίνειν πόθεν f  
ξῆ καὶ τί ποιῶν· κἂν μὲν οὐσίαν ἔχη  
ἧς αἱ πρόσοδοι λύουσι τὰναλώματα,  
ἐὰν ἀπολαπειν τοῦτον ἤδη τὸν βίον·  
ἐὰν δ' ὑπὲρ τὴν οὐσίαν δαπανῶν τύχη,  
10 ἀπείπου αὐτῷ τοῦτο μὴ ποιεῖν ἔτι.  
ὅς ἂν δὲ μὴ πίθῃτ', ἐπέβαλον ζημίαν.  
ἐὰν δὲ μῆδ' ὅτιοῦν ἔχων ξῆ πολυτελῶς,  
τῷ δημίῳ παρέδωκαν αὐτόν. Β. Ἡράκλεις.  
Α. οὐκ ἐνδέχεται γὰρ ξῆν ἄνευ κακοῦ τινος 228  
15 τοῦτον· συνιεῖς; ἀλλ' ἀναγκαίως ἔχει  
ἢ λωποδυτεῖν τὰς νύκτας ἢ τοιχωρυχεῖν,  
ἢ τῶν ποιούντων ταῦτα κοινωνεῖν τισίν,  
ἢ συκοφαντεῖν κατ' ἀγορὰν ἢ μαρτυρεῖν  
ψευδῆ. τὸ τοιοῦτον ἐκκαθαίρομεν γένος.  
20 Β. ὀρθῶς γε νῆ Δί', ἀλλὰ δὴ τί τοῦτ' ἐμοί;  
Α. ὀρῶμεν ὀψωνοῦνθ' ἐκάστης ἡμέρας  
οὐχὶ μετρίως βέλτιστέ σ' ἀλλ' ὑπερηφάνως.  
οὐκ ἔστιν ἰχθυηρὸν ὑπὸ σοῦ μεταλαβεῖν b  
συνῆχας ἡμῶν εἰς τὰ λάχανα τὴν πόλιν.  
25 περὶ τῶν σελίνων μαχόμεθ' ὥσπερ ἰσθμίοις·  
λαγῶς τις εἰσελήλυθ', εὐθύς ἤρπασας·  
πέροδικα δ' ἢ κίχλην γε νῆ Δί' οὐκ ἔτι  
ἔστιν δι' ὑμᾶς οὐδὲ πετομένην ἰδεῖν·  
τὸν ξενικὸν οἶνον ἐπιτετίμηκας πολύ.  
30 τὸ δὲ ἔθος τοῦτο καὶ Ἀθήνησιν εἶναι ἀξιοὶ Σώφιλος  
ἐν Ἀνδροκλεῖ, ὀψονόμους ἀξίων αἰρεῖσθαι ὑπὸ τῆς  
βουλῆς δύ' ἢ καὶ τρεῖς. Λυγκεὺς δ' ὁ Σάμιος καὶ c

τέχνην ὀψωνητικὴν συνέγραψε πρὸς τινὰ δυσώνην, διδάσκων αὐτὸν τίνα δεῖ λέγοντα πρὸς τοὺς ἀνδροφόνους ἰχθυοπώλας λυσιτελεῶς ἔτι δὲ ἀλύπως ὠνεῖσθαι ἃ βούλεται.

13. ἐκ τούτων πάλιν τῶν λεχθέντων τὰς ἀκάνθας 5 ἀναλεξάμενος Οὐλπιανός, εἰ ἔχομεν, ἔφη, δεῖξαι ἀργυροῖς σκεύεσιν ἐν τοῖς δείπνοις χρωμένους τοὺς ἀρχαίους, καὶ εἰ ὁ πίναξ ἑλληνικὸν ὄνομα. Ὀμήρου γὰρ εἰπόντος ἐν Ὀδυσσεΐα

τοῖσιν δ' αὖ πίνακας κρειῶν παρέθηκε συ- 10  
βώτης,

d Ἀριστοφάνης ὁ Βυζάντιος νεώτερόν φησιν εἶναι τὸ ἐπὶ πινάκων παρατιθέναι τὰ ὄψα, ἀγνοῶν ὅτι καὶ ἄλλοις εἴρηκεν ὁ ποιητής

δαιτρός δὲ κρειῶν πίνακας παρέθηκεν αἰείρας. 15  
ζητῶ δὲ καὶ εἰ δούλων πλῆθος τινὲς ἐκέκτηντο ὥσπερ καὶ οἱ νῦν, καὶ εἰ τὸ τήγανον εἴρηται καὶ μὴ μόνως τάρηνον, μὴ πάντα πίνωμεν ἢ καὶ ἐσθίωμεν ὥσπερ οἱ διὰ τὴν γαστέρα παράσιτοι ὀνομαζόμενοι ἢ κόλακες. 20

e 14. πρὸς ὃν Αἰμιλιανὸς ἀπεκρίνατο, πίνακα μὲν ἔχεις τὸ σκεῦος ὀνομασμένον καὶ παρὰ Μεταγένηι τῶ κωμικῶ ἐν Θουριοπέρσαις· τήγανον δ' ὧ βέλτιστε εἴρηκεν ἐν μὲν Λήροις Φερεκράτης οὕτως

ἀπὸ τηγάνου τ' ἔφασκεν ἀφύας ἂν φαγεῖν. 25

καὶ ἐν Πέρσαις ὁ αὐτός

ἐπὶ τηγάνοις καθίσανθ' ὑφάπτειν τοῦ φλέω.

f Φιλωνίδης δ' ἐν Κοθόρονοις

ὑποδέχεσθαι καὶ βατίσι καὶ τηγάνοις·

καὶ πάλιν ὀσφρομένην τῶν τηγάνων. Εὐβουλος δ' 30  
ἐν Ὀρθάνῃ

ῥιπίς δ' ἐγείρει φύλακας Ἡφαίστου κύνας

θερμὴν παροξύνουσα τηγάνου πνοήν·  
καὶ πάλιν

πᾶσα δ' εὖμορφος γυνή  
ἐρῶσα φοιτᾷ τηγάνῳ τε συντροφᾷ.

5 καὶ ἐν Τιτᾶσι

229

προσγελωδᾷ τε

λοπᾶς παφλάζει βαρβάρῳ λαλήματι·  
πηδῶσι δ' ἰχθῦς ἐν μέσοισι τηγάνοις.

τοῦ δὲ θήματος μέμνηται Φρόνιχος ἐν Τραγωδοῖς

10 ἥδ' ὁ ἀποτηγανίζειν ἄνευ συμβολῶν.

καὶ Φερεκράτης ἐν Μυρμηκανθρώποις φησὶ 'σὺ δ'  
ἀποτηγανίζεις.' Ἠγήσανδρος δ' ὁ Δελφὸς Συρακο-  
σίους φησὶ τὴν μὲν λοπάδα τήγανον καλεῖν, τὸ δὲ  
τήγανον ξηροτήγανον. διὸ καὶ Θεοδωρίδαν φάναι ἐν b

15 τινι ποιηματίῳ

τηγάνῳ εὖ ἤψησεν ἐν ἐψητῆρι κόλυμβον,  
τὴν λοπάδα τήγανον προσαγορεύων. χωρὶς δὲ τοῦ τ  
στοιχείου Ἴωνες ἤγανον λέγουσιν, ὡς Ἀνακρέων 'χει-  
ρὰ τ' ἐν ἡγάνῳ βαλεῖν.'

20 15. εἰς ἐπίστασιν δέ με ἄγει, καλὲ Οὐλπιανέ,  
περὶ τῆς τῶν ἀργυρωμάτων χρήσεως τὸ Ἀλέξιδος ἐν  
Φυγάδι εἰρημένον

ὅπου γὰρ ἐστὶν ὁ κέραμος μισθώσιμος

ὁ τοῖς μαγείροις. c

25 μέχρι γὰρ τῶν μακεδονικῶν χρόνων κεραμέοις σκεύε-  
σιν οἱ δειπνοῦντες διηκονοῦντο, ὡς φησὶν ὁ ἐμὸς  
Ἰόβας. μεταβαλόντων δ' ἐπὶ τὸ πολυτελέστερον Ῥω-  
μαίων τὴν δίαιταν, κατὰ μίμησιν ἐκδαιτηθεῖσα Κλεο-  
πάτρα, ἢ τὴν Αἰγύπτου καταλύσασα βασιλείαν, τοῦ-  
30 νομα οὐ δυναμένη ἀλλάξαι, ἀργυροῦν καὶ χρυσοῦν  
ἀπεκάλει κέραμον αὐτό, κέραμά τ' ἀπεδίδοτο τὰ  
ἀποφόρητα τοῖς δειπνοῦσι· καὶ τοῦτ' ἦν τὸ πολυτελέ-

στατον. εἰς τε τὸν ῥωσσικὸν εὐανθέστατον ὄντα κέ-  
 d ραμον πέντε μναῖς ἡμερησίας ἀνήλισκεν ἡ Κλεοπάτρα.  
 Πτολεμαῖος δ' ὁ βασιλεὺς ἐν ὀγδόῳ ὑπομνημάτων  
 περὶ Μασσανάσσου τὸν λόγον ποιούμενος τοῦ Λιβύων  
 βασιλέως φησὶ τάδε· δεῖπνα ῥωμαϊκῶς ἦν κατεσκευα- 5  
 σμένα, κεράμῳ παντὶ χορηγούμενα ἀργυρῶ. τὰς δὲ  
 τῶν δευτέρων τραπέζας ἐκόσμηι τοῖς ἰταλικοῖς ἐπι-  
 σμοῖς· τὰ δὲ κανίσκια ἦν ἅπαντα χρυσᾶ, γεγονότα  
 πρὸς τὰ πλεκόμενα ταῖς σχοίνοις· μουσικοῖς τε ἐχρηῆτο  
 ἑλληνικοῖς. 10

e 16. Ἀριστοφάνης δ' ὁ κωμωδιοποιός, ὃν φησιν  
 Ἡλιόδωρος ὁ Ἀθηναῖος ἐν τοῖς περὶ ἀκροπόλεως (πεν-  
 τεκαίδεκα δ' ἐστὶ ταῦτα βιβλία) Ναυκρατίτην εἶναι  
 γένος, ἐν τῷ Πλούτῳ τῷ δράματι κατὰ τὴν τοῦ ὁμο-  
 νύμου θεοῦ ἐπιφάνειαν τοὺς ἰχθυηροὺς φησι πίνακας 15  
 ἀργυροῦς ἀναφανῆναι, καθάπερ καὶ τὰλλ' ἅπαντα,  
 λέγων ὡδί

ὄξις δὲ πᾶσα καὶ λοπάδιον καὶ χύτρα  
 χαλκῇ γέγονε· τοὺς δὲ πινακίσκους τοὺς σα-  
 πρὸνς 20

f τοὺς ἰχθυηροὺς ἀργυροῦς πάρεσθ' ὀρᾶν.  
 ὁ δ' ἱπνὸς γέγον' [ἡμῖν] ἑξαπίνης ἐλεφάντινος.

Πλάτων δ' ἐν Πρέσβεσι

κατ' ἔλαβον Ἐπικράτης τε καὶ Φορμίσιος  
 παρὰ τοῦ βασιλέως πλεῖστα δωροδοκῆματα, 25  
 ὄξύβαφα χρυσᾶ καὶ πινακίσκους ἀργυροῦς.

Σώφρων δ' ἐν γυναικείοις μίμοις φησὶ τῶν δὲ χαλ-  
 230 κωμάτων καὶ τῶν ἀργυρωμάτων ἐγράφαιρεν ἅ οἰκία.

17. Φιλιππίδης δ' ἐν Ἀργυρίου ἀφανισμῶ ὡς  
 φορτικοῦ μέμνηται τοῦ τοιούτου καὶ σπανίου, ζη- 30  
 λουμένου δὲ ὑπὸ τινων νεοπλούτων μετοίκων  
 ἀλλ' ἔλεος ἐμπέπτωκέ τις μοι τῶν ὄλων,

ὅταν ἀπορομένους μὲν ἀνθρώπους ἴδω  
 ἐλευθέρους, μαστιγίας δ' ἐπ' ἀργυροῦ  
 πίνακος ἄγοντος μνᾶν τάριχος ἐνίστε  
 δυοῖν ὀβολοῖν ἔσθοντας ἢ τριωβόλου,  
 5 καὶ κάππαριν χαλκῶν τριῶν ἐν τρυβλίῳ b  
 ἄγοντι πεντήκοντα δραχμὰς ἀργυρῶ.  
 πρότερον δὲ φιάλην ἣν ἀνακειμένην ἰδεῖν  
 ἐργῶδες. B. ἀμέλει τοῦτο μὲν καὶ νῦν ἔτι·  
 ἂν γὰρ ἀναθῆ τις, εὐθύς ἕτερος ἤρπασεν.  
 10 Ἄλεξις δ' ἐν Ἰππίσκῳ νεανίσκον παράγων ἐρῶντα καὶ  
 ἐπιδεικνύμενον τὸν πλοῦτον τῇ ἐρωμένῃ ταῦτα ποιεῖ  
 λέγοντα

τοῖς παισί τ' εἶπα, δύο γὰρ ἦγον οἰκοθεν,  
 τὰκπώματ' εἰς τὸ φανερὸν ἐκνευιτρομένα  
 15 θεῖναι. κύαθος δ' ἦν ἀργυροῦς, τὰκπώματα c  
 ἦγεν δύο δραχμὰς, κυμβίον δὲ τέτταρας  
 [ἴσως ἐτέρας], ψυκτηρίδιον δὲ δέκ' ὀβολοὺς  
 Φιλιππίδου λεπτότερον· ἀλλὰ ταῦθ' ὅλως  
 πρὸς ἀλαξουεῖαν οὐ κακῶς νενοημέν' ἦν.  
 20 οἶδα δὲ κἀγὼ τινὰ πολίτην ἡμέτερον πτωχαλα-  
 ζόνα, ὃς δραχμῆς ἔχων τὰ πάντ' ἀργυρῶματα ἐβόα  
 καλῶν τὸν οἰκέτην ἕνα ὄντα καὶ μόνον, ὀνόμασι δὲ  
 χρώμενον ψαμμακοσίοις, παῖ Στρομβιχίδη, μὴ τῶν d  
 χειμερινῶν ἀργυρῶμάτων ἡμῖν παραθῆς, ἀλλὰ τῶν  
 25 θερινῶν. τοιοῦτός ἐστι καὶ ὁ παρὰ Νικοστράτῳ ἐν  
 τῷ ἐπιγραφομένῳ δράματι Βασιλεῖς. ἀλαζῶν δ' ἐστὶ  
 στρατιώτης, περὶ οὗ λέγει

λοιπὴ τις ὀξίς ἐστὶ καὶ ψυκτηρίον  
 τῆς εὐπαρύφου λεπτότερον.  
 30 ἔξήλαννον γὰρ τινες τὸν ἀργυρον καὶ τότε εἰς ὑμένοσ  
 ἰδέαν.

18. καὶ Ἀντιφάνης δ' ἐν Αἰμυλίας φησί

- e παρετέθη τρίπους  
 πλακοῦντα χρηστόν, ὧ̄ πολυτίμητοι θεοί,  
 ἔχων, ἐν ἀργυρῶ̄ τε τρυβλίῳ μέλι.  
 καὶ Σώπατρος δ' ὁ παρωδὸς ἐν Ὁρέστη  
 σαπρὸν σίλουρον ἀργυροῦς πίναξ ἔχων. 5
- ἐν δὲ τῷ ἐπιγραφομένῳ δράματι Φακῆ φησὶν  
 ἀλλ' ἀμφὶ δείπνοις ὄξειδ' ἀργυρᾶν ἔχει  
 δρακοντομίμοις ὀργάνων τορεύμασιν,  
 οἷαν ποτ' ἔσχε καὶ Θίβρων ὁ Ταντάλου  
 μαλακὸς ταλάντοις ἐκταλαντωθεὶς ἀνὴρ. 10
- f Θεόπομπος δ' ὁ Χῖος ἐν ταῖς πρὸς Ἀλέξανδρον συμβουλαῖς περὶ Θεοκρίτου τοῦ πολίτου τὸν λόγον ποιούμενός φησιν ἕξ ἀργυρωμάτων δὲ καὶ χρυσῶν πίνει καὶ τοῖς σκεύεσι χοῆται τοῖς ἐπὶ τῆς τραπέξης ἑτέροις τοιούτοις, ὁ πρότερον οὐχ ὅπως ἕξ ἀργυρωμάτων οὐκ 15  
 ἔχων πίνειν, ἀλλ' οὐδὲ χαλκῶν, ἀλλ' ἐκ κεραμέων, καὶ τούτων ἐνίοτε κολοβῶν. Δίφιλος δ' ἐν Ζωγράφῳ  
 ἄριστον ἐπεχόρευσεν ἐκλελεγμένον  
 231 εἴ τι νέον ἢ ποθεινόν, ὄστρεων γένη  
 παντοδαπά, λοπάδων παρατεταγμένη φάλαγξ 20  
 ὀπτῶν ἐπῆγε σωρὸν ἀπὸ τοῦ τηγάνου,  
 τριμμάτια τούτοις ἐν θυῖαις ἀργυραῖς.  
 Φιλῆμων Ἰατρῶ̄ καὶ γύλιόν τιν' ἀργυρωμάτων. Μέ-  
 νανδρος ἑαυτὸν τιμωρομένῳ  
 λουτρὸν θεραπαίνας [στρώματ'] ἀργυρώματα. 25  
 καὶ ἐν Ἐμνίδι
- ἀλλὰ τὰργυρώματα  
 ἦκω λαβεῖν βουλόμενος.
- b Λυσίας δ' ἐν τῷ περὶ τοῦ χρυσοῦ τρίποδος, εἰ γνήσιος ὁ λόγος ἄργυρώματά τε ἢ χρυσώματα ἔτι ἦν διδόναι. 30  
 οἱ δ' ἑλληνίζοντες λέγειν δεῖν φασὶν ἀργυροῦν κόσμον καὶ χρυσοῦν κόσμον.

19. Τοσαῦτα εἰπόντος τοῦ Αἰμιλιανοῦ ὁ Ποντιανὸς ἔφη, σπάνιος γὰρ ὄντως ἦν τὸ παλαιὸν παρὰ τοῖς Ἑλλησιν ὁ μὲν χρυσὸς καὶ πάνυ, ὁ δ' ἄργυρος ὀλίγος ἦν ὁ ἐν τοῖς μετάλλοις. διὸ καὶ Φίλιππον τὸν τοῦ μεγάλου βασιλέως Ἀλεξάνδρου πατέρα φησὶ Δουῖρις ὁ Σάμιος φιάλιον χρυσοῦν κεκτημένον ἀεὶ τοῦτ' ἔχειν c κείμενον ὑπὸ τοῦ προσκεφαλαίου. καὶ τὴν Ἀτρέως δὲ χρυσοῦν ἄρνα, περὶ ἣν γεγόνασιν ἡλίου τε ἐκλείψεις καὶ βασιλέων μεταβολαὶ ἔτι τε τῆς τραγωδίας ἢ πολλή, φιάλην ἀργυρᾶν φησι γεγονέναι Ἡρόδωρος ὁ Ἡρακλεώτης, ἔχουσαν ἐν μέσῳ ἄρνα χρυσοῦν. Ἀναξιμένης δ' ὁ Λαμψακηνὸς ἐν ταῖς πρώταις ἐπιγραφομέναις ἱστορίαις τὸν Ἐριφύλης ὄρμον διαβόητον γενέσθαι διὰ τὸ σπάνιον εἶναι τότε χρυσοῦν παρὰ τοῖς Ἑλλησι. καὶ 15 γὰρ ἀργυροῦν ποτήριον ἦν ἰδεῖν τότε παράδοξον. μετὰ δὲ τὴν Δελφῶν ὑπὸ Φωκέων κατάληψιν πάντα τὰ τοιαῦτα δαψίλειαν εἴληφεν. ἐκ ποτηρίων δὲ χαλκῶν d κῶν ἔπινον οἱ σφόδρα δοκοῦντες πλουτεῖν καὶ τὰς θήκας τούτων ὠνόμαζον χαλκοθήκας. Ἡρόδοτός τε φησὶ τοὺς Αἰγυπτίωιν ἱερεῖς χαλκοῖς ποτηρίοις πίνειν, 20 τοῖς τε βασιλεῦσιν αὐτῶν θύουσί ποτε κοινῇ οὐχ εὐρεθῆναι φησὶ δοθῆναι φιάλας ἀργυρᾶς. Φαμμήτιχον γοῦν νεώτερον ὄντα τῶν ἄλλων βασιλέων χαλκῇ φιάλῃ σπεῖσαι τῶν ἄλλων ἀργυραῖς σπενδόντων. συληθέντος γοῦν τοῦ πυθικοῦ ἱεροῦ ὑπὸ τῶν Φωκικῶν τυράννων ἐπέλαμψε παρὰ τοῖς Ἑλλησιν ὁ χρυσός, εἰσεκώμασε δὲ καὶ ὁ ἄργυρος. ὕστερον δὲ τοῦ μεγίστου e Ἀλεξάνδρου τοὺς ἐκ τῆς Ἀσίας θησαυροὺς ἀνελομένου ὄντως ἀνέτειλεν ὁ κατὰ Πίνδαρον εὐρυσθενῆς 30 πλοῦτος.

20. Καὶ τὰ ἐν Δελφοῖς δὲ ἀναθήματα τὰ ἀργυρᾶ καὶ τὰ χρυσᾶ ὑπὸ πρώτου Γύγου τοῦ Αὐδῶν βασι-

λέως ἀνετέθη· καὶ πρὸ τῆς τούτου βασιλείας ἀνάργυρος ἔτι δὲ ἄχρυσος ἦν ὁ Πύθιος, ὡς Φανίας τέ φησιν ὁ Ἐρέσιος καὶ Θεόπομπος ἐν τῇ τεσσαρακοστῇ τῶν  
 f Φιλιππικῶν. ἱστοροῦσι γὰρ οὗτοι κοσμηθῆναι τὸ πυθικὸν ἱερὸν ὑπὸ τε τοῦ Γύγου καὶ τοῦ μετὰ τοῦτον 5  
 Κροίσου, μεθ' οὓς ὑπὸ τε Γέλωνος καὶ Ἰέρωνος τῶν Σικελιωτῶν, τοῦ μὲν τρίποδα καὶ νίκην χρυσοῦ πεποιημένα ἀναθέντος καθ' οὓς χρόνους Ξέρξης ἐπεστράτευε τῇ Ἑλλάδι, τοῦ δ' Ἰέρωνος τὰ ὅμοια. λέγει δ' οὕτως ὁ Θεόπομπος ἦν γὰρ τὸ παλαιὸν τὸ ἱερὸν 10  
 κεκοσμημένον χαλκοῖς ἀναθήμασιν, οὐκ ἀνδριᾶσιν ἀλλὰ λέβησι καὶ τρίποσι χαλκοῦ πεποιημένοις. Λακε-  
 232 δαιμόνιοι οὖν χρυσῶσαι βουλόμενοι τὸ πρόσωπον τοῦ ἐν Ἀμύκλαις Ἀπόλλωνος καὶ οὐχ εὐρίσκοντες ἐν τῇ Ἑλλάδι χρυσίον, πέμψαντες εἰς θεοῦ ἐπηρώτων τὸν 15  
 θεὸν παρ' οὗ χρυσίον πρίαίντο. ὃ δ' αὐτοῖς ἀνεῖλε παρὰ Κροίσου τὸν Λυδὸν πορευθέντας ὠνεῖσθαι παρ' ἐκείνου. καὶ οἱ πορευθέντες παρὰ Κροίσου ὠνήσαντο. Ἰέρων δ' ὁ Συρακόσιος βουλόμενος ἀναθεῖναι τῷ θεῷ τὸν τρίποδα καὶ τὴν νίκην ἐξ ἀπέφθου χρυσοῦ ἐπὶ 20  
 b πολὺν χρόνον ἀπορῶν χρυσίου ὕστερον ἔπεμψε τοὺς ἀναζητήσοντας εἰς τὴν Ἑλλάδα· οἵτινες μόλις ποτὲ εἰς Κόρινθον ἀφικόμενοι καὶ ἐξιχνεύσαντες εὗρον παρὰ Ἀρχιτέλει τῷ Κορινθίῳ, ὃς πολλῶ χρόνῳ συνωνούμενος κατὰ μικρὸν θησαυροὺς εἶχεν οὐκ ὀλίγους. 25  
 ἀπέδοτο γοῦν τοῖς παρὰ τοῦ Ἰέρωνος ὅσον ἠβούλουντο, καὶ μετὰ ταῦτα πληρώσας καὶ τὴν ἑαυτοῦ χεῖρα ὅσον ἠδύνατο χωρῆσαι ἐπέδωκεν αὐτοῖς. ἀνθ' ὧν Ἰέρων πλοῖον σίτου καὶ ἄλλα πολλὰ δῶρα ἔπεμψεν ἐκ Σικελίας.

30

c 21. Ἱστορεῖ τὰ αὐτὰ καὶ Φανίας ἐν τῷ περὶ τῶν ἐν Σικελίᾳ τυράννων, ὡς χαλκῶν ὄντων τῶν παλαιῶν

ἀναθημάτων καὶ τριπόδων καὶ λεβήτων καὶ ἐγχειρι-  
δίων, ὧν ἔφ' ἐνὸς καὶ ἐπιγεγράφθαι φησὶν

θάησαί μ'· ἔτεόν γάρ ἐν Ἰλίου εὐρέϊ πύργῳ  
ἦν, ὅτε καλλικόμῳ μαρνάμεθ' ἄμφ' Ἑλένη,

5 καὶ μ' Ἀντηνοριίδης ἐφόρει κρείων Ἑλικίων·  
νῦν δέ με Αἰητοΐδου θεῖον ἔχει δάπεδον.

ἐπὶ δὲ τρίποδος, ὃς ἦν εἷς τῶν ἐπὶ Πατρόκλῳ ἄθλων δ  
τεθέντων

χάλκεός εἰμι τρίπους· Πυθοῖ δ' ἀνάκειμαι ἄγαλμα,  
10 καὶ μ' ἐπὶ Πατρόκλῳ θῆκεν πόδας ὠκὺς Ἀχιλλεύς·  
Τυδείδης δ' ἀνέθηκε βοήν ἀγαθὸς Διομήδης,  
νικῆσας ἵπποισι παρὰ πλατὺν Ἑλλήσποντον.

22. Ἐφορος δὲ ἢ Δημόφιλος ὁ υἱὸς αὐτοῦ ἐν τῇ  
τριακοστῇ τῶν ἱστοριῶν περὶ τοῦ ἐν Δελφοῖς ἱεροῦ e  
15 λέγων φησὶν Ὀνόμαρχος δὲ καὶ Φάυλλος καὶ Φάλαι-  
κος οὐ μόνον ἅπαντα τὰ τοῦ θεοῦ ἐξεκόμισαν, ἀλλὰ  
τὸ τελευταῖον αἱ γυναῖκες αὐτῶν τὸν τε τῆς Ἐριφύλης  
κόσμον ἔλαβον, ὃν Ἀλκμαίων εἰς Δελφοὺς ἀνέθηκε  
κελεύσαντος τοῦ θεοῦ, καὶ τὸν τῆς Ἑλένης ὄρμον Με-  
20 νελάου ἀναθέντος. ἑκατέρῳ γὰρ ὁ θεὸς ἔχρησεν·  
Ἀλκμαίῳ μὲν πυνθανομένῳ πῶς ἂν τῆς μανίας  
ἀπαλλαγείη,

τιμῆν μ' αἰτεῖς δῶρον, μανίαν ἀποπαῦσαι.

καὶ σὺ φέρειν τιμῆν ἐμοὶ γέρας, ᾧ ποτε μήτηρ f  
25 Ἀμφιάραον ἔκρουψ' ὑπὸ γῆν αὐτοῖσι σὺν ἵπποις·  
Μενελάῳ δὲ πῶς ἂν τὸν Ἀλέξανδρον τιμωρήσαιο,  
πάγχρυσον φέρε κόσμον ἑλὼν ἀπὸ σῆς ἀλόχοιο  
δειρῆς, ὃν ποτε Κύπρις ἔδωχ' Ἑλένη μέγα  
χάρομα.

30 ὡς σοὶ Ἀλέξανδρος τίσιν ἐχθίστην ἀποδώσει.

συνέβη δὲ ταῖς γυναῖξιν ἔριν ἐμπεσεῖν περὶ τοῦ κό- 233  
σμου τούτου ποτέρα πότερον λήψεται. καὶ διακλη-

ρουμένων ἢ μὲν σκυθρωπὴ οὔσα κατὰ τὸν βίον καὶ  
 σεμνότητος πλήρης τὸν Ἐριφύλης ὄρμον, ἢ δὲ ὥρα  
 διαφέρουσα καὶ μάχλος οὔσα τὸν τῆς Ἑλένης εἴληφε.  
 καὶ αὕτη μὲν ἐρασθεῖσα νεανίσκου τινὸς Ἡπειρώτου  
 συνεξεδήμησεν, ἢ δὲ τῷ ἀνδρὶ θάνατον ἐβούλευσεν.' 5

23. Πλάτων δὲ ὁ θεῖος καὶ Λυκοῦργος ὁ Λάκων  
 οὐδ' εἶων ἐνεπιδημεῖν ταῖς ἰδίαις πολιτείαις οὔτε τῶν  
 ἄλλων πολυτελῶν οὐδέν, ἀλλ' οὐδὲ τὸν ἄργυρον οὐδὲ  
 τὸν χρυσόν, τῶν μεταλλουμένων τὸν σίδηρον καὶ τὸν  
 χαλκὸν ἀρκεῖν νομίζοντες, ἐκεῖνα δ' ἐκβάλλοντες ὡς 10  
 λυμαινόμενα τὰς ὑγαινούσας τῶν πόλεων. Ζήνων δὲ  
 ὁ ἀπὸ τῆς στοᾶς πάντα τᾶλλα πλὴν τοῦ νομίμως αὐ-  
 τοῖς καὶ καλῶς χρῆσθαι νομίσας ἀδιάφορα τὴν μὲν  
 εὐχὴν αὐτῶν καὶ φυγὴν ἀπειπών, τὴν χρῆσιν δὲ τῶν  
 λιτῶν καὶ ἀπερίττων προηγουμένως ποιεῖσθαι προσ- 15  
 τάσσω, ὅπως ἀδεῆ καὶ ἀθαύμαστον πρὸς τᾶλλα τὴν  
 διάθεσιν τῆς ψυχῆς ἔχοντες οἱ ἄνθρωποι, ὅσα μῆτε  
 καλὰ ἐστὶ μῆτ' αἰσχρά, τοῖς μὲν κατὰ φύσιν ὡς ἐπὶ  
 πολὺ χρῶνται, τῶν δ' ἐναντίων μηδὲν ὅλως δεδοι-  
 κότες λόγῳ καὶ μὴ φόβῳ τούτων ἀπέχωνται. οὐδέν 20  
 γὰρ ἢ φύσις ἐκβέβληκεν ἐκ τοῦ κόσμου τῶν εἰρημέ-  
 νων, ἀλλ' ἐποίησεν ὑπογείους αὐτῶν φλέβας πολύπο-  
 νον καὶ χαλεπὴν ἐχούσας ἐργασίαν, ὅπως οἱ περὶ ταῦ-  
 τα σπουδάζοντες ὀδυνώμενοι μετίωσι τὴν κτῆσιν, καὶ  
 οὐχ οἱ μεταλλεύοντες μόνοι ἀλλὰ καὶ οἱ τὰ μεταλλευ- 25  
 θέντα συναγείροντες μυρίοις μόχθοις θηρεύωσι τὴν  
 περίβλεπτον ταύτην πολυκτησίαν. δείγματος μὲν οὖν  
 χάριν . . . ἐπέπερ ἐπιπόλαιον αὐτῶν ἐστὶ τὸ γένος, εἴ  
 γ' ἐν ταῖς ἐσχατιαῖς τῆς οἰκουμένης καὶ ποτάμια τὰ  
 τυχόντα ψήγματα χρυσοῦ καταφέρει, καὶ ταῦτα γυ- 30  
 ναῖκες καὶ ἄνδρες ἀσθενεῖς τὰ σώματα σὺν ταῖς ἄμ-  
 μοις ὑποψήχοντες διστάσι καὶ πλύναντες ἄγουσιν ἐπὶ

τὴν χώνην, ὡς παρὰ τοῖς Ἑλλητικοῖς φησὶν ὁ ἐμὸς Ποσειδάωνιος καὶ ἄλλοις τισὶ τῶν Κελτῶν. καὶ τὰ τε πάλαι μὲν Ῥίπαια καλούμενα ὄρη, εἶθ' ὕστερον Ὀλβια προσαγορευθέντα, νῦν δὲ Ἄλπια, ἔστι δὲ τῆς Γαλατίας, αὐτομάτως ὕλης ἐμπρησθείσης ἀργύρῳ διερρῦη. e  
 τὸ μέντοι γε πολὺν τούτου βαθείαις καὶ κακοπάθοις μεταλλείαις εὐρίσκεται, κατὰ τὸν Φαληρέα Δημήτριον, ἐλπίζούσης τῆς πλεονεξίας ἀνάξειν ἐκ τῶν μυχῶν τῆς γῆς αὐτὸν τὸν Πλούτωνα. χαριεντιζόμενος γοῦν φησιν ὅτι ἑπολλάκις καταναλώσαντες τὰ φανερά τῶν ἀδήλων ἔνεκα ἃ μὲν ἐμελλον οὐκ ἔλαβον, ἃ δ' εἶχον ἀπέβαλον, ὥσπερ αἰνίγματος τρόπον ἀτυχοῦντες.

24. Λακεδαιμόνιοι δ' ὑπὸ τῶν ἐθνῶν κωλυόμενοι εἰσφέρειν εἰς τὴν Σπάρτην, ὡς ὁ αὐτὸς ἱστορεῖ Ποσειδάωνιος, καὶ κτᾶσθαι ἄργυρον καὶ χρυσὸν ἐκτῶντο μὲν οὐδὲν ἦττον, παρακατετίθεντο δὲ τοῖς ὁμόροις Ἀρκάσι· εἶτα πολεμίους αὐτοὺς ἔσχον ἀντὶ φίλων, ὅπως ἀνυπεύθυνον τὸ ἄπιστον διὰ τὴν ἔχθραν γένηται. τῶ μὲν οὖν ἐν Δελφοῖς Ἀπόλλωνι τὸν πρότερον ἐν τῇ  
 20 Λακεδαίμονι χρυσὸν καὶ ἄργυρον ἱστοροῦσιν ἀνατεθῆναι, δημοσίᾳ δὲ εἰς τὴν πόλιν Λύσανδρον εἰσαγαγόντα πολλῶν κακῶν αἴτιον γενέσθαι. Γύλιππον γοῦν τὸν Συρακοσίους ἐλευθερώσαντα ἀποθανεῖν 234  
 ἀποκατερήσαντα λόγος, καταγνωσθέντα ὑπὸ τῶν  
 25 ἐφόρων νοσφισάμενον ἐκ τοῦ λυσανδρείου χρήματος. τοῦ δὲ ἀνατιθεμένου θεῶ καὶ συγχωρουμένου δήμῳ καθάπερ κοσμήματος καὶ κτήματος οὐ ῥάδιον ἦν τὸν θνητὸν ὀλίγωρον γενέσθαι.

25. Τῶν δὲ Γαλατῶν οἱ Κορδισταὶ καλούμενοι b  
 30 χρυσὸν μὲν οὐκ εἰσάγουσιν εἰς τὴν αὐτῶν χώραν, ληξόμενοι δὲ τὴν ἀλλοτρίαν καὶ ἀδικοῦντες οὐ παραλείπουσι. τὸ δ' ἔθνος αὐτῶν ἐστὶ μὲν λείψανον τῶν μετὰ

Βρέννου στρατευσαμένων ἐπὶ τὸ δελφικὸν μαντεῖον  
 Γαλατῶν, Βαθάνατος δέ τις ἡγεμῶν αὐτοὺς διώκισεν  
 ἐπὶ τοὺς περὶ τὸν Ἴστρον τόπους, ἀφ' οὗ καὶ τὴν ὁδὸν  
 δι' ἧς ἐνόστησαν Βαθανατεῖαν καλοῦσι καὶ τοὺς ἀπο- 5  
 γόρους τοὺς ἐκείνου Βαθανάτους ἔτι καὶ νῦν προσα-  
 γορεύουσιν. ἀφωσιώκασι δὲ οὗτοι τὸν χρυσὸν καὶ οὐκ  
 εἰσφέρουσιν εἰς τὰς πατρίδας, δι' ὃν πολλὰ καὶ δεινὰ  
 ἔπαθον· ἀργύρω δὲ χρῶνται καὶ τούτου χάριν πολλὰ  
 καὶ δεινὰ ποιοῦσι. καίτοι γε ἐχρῆν οὐχὶ τὸ γένος τοῦ  
 c συληθέντος ἀλλὰ τὴν ἱεροσυλήσασαν ἀσέβειαν ἐξορί- 10  
 σαι· εἰ δὲ μηδὲ τὸν ἄργυρον εἰσέφερον εἰς τὴν χώραν,  
 ἢ περὶ τὸν χαλκὸν ἂν καὶ σίδηρον ἐπλημμέλουν ἢ καί,  
 εἰ μηδὲ ταῦτ' ἦν παρ' αὐτοῖς, περὶ τῶν βρωτῶν καὶ  
 ποτῶν καὶ τῶν ἄλλων ἀναγκαίων ὀπλομανοῦντες ἂν  
 διετέλουν. 15

26. Τοσαῦτα καὶ τοῦ Ποντιανοῦ εἰπόντος — ἐφι-  
 λοτιμήσαντο γὰρ οἱ πολλοὶ τὰς τοῦ Οὐλπιανοῦ ἀπο-  
 λύσασθαι προτάσεις· ὃν τὰς ὑπολειπομένας διελόμε-  
 d νοι ὁ μὲν Πλούταρχος ἔφη, τὸ δὲ τοῦ παρασίτου  
 ὄνομα πάλαι μὲν ἦν σεμνὸν καὶ ἱερόν. Πολέμων γοῦν 20  
 ὁ εἶτε Σάμιος ἢ Σικυώνιος εἶτ' Ἀθηναῖος ὀνομαζόμε-  
 νος χαίρει, ὡς ὁ Μοψεάτης Ἡρακλείδης λέγει κατα-  
 ριθμούμενος αὐτὸν καὶ ἀπ' ἄλλων πόλεων (ἐπεκαλεῖτο  
 δὲ καὶ στηλοκόπας, ὡς Ἡρόδικος ὁ κρατήτειος εἴρηκε),  
 γράψας περὶ παρασίτων φησὶν οὕτως· τὸ τοῦ παρασί- 25  
 του ὄνομα νῦν μὲν ἄδοξόν ἐστι, παρὰ δὲ τοῖς ἀρχαί-  
 οῖς εὐρίσκομεν τὸν παράσιτον ἱερόν τι χοῆμα καὶ τῶ  
 e συνθοίνῳ παρόμοιον. ἐν Κυννόςῳ μὲν οὖν ἐν τῶ  
 ἡρακλείῳ στήλῃ τίς ἐστιν, ἐν ἧ ᾤψισμα μὲν Ἀλκι- 30  
 βιάδου, γραμματεὺς δὲ Στέφανος Θουκυδίδου, λέγε-  
 ται δ' ἐν αὐτῶ περὶ τῆς προσηγορίας οὕτως· τὰ δὲ  
 ἐπιμήνια θυέτω ὁ ἱερεὺς μετὰ τῶν παρασίτων. οἱ δὲ

παράσιτοι ἔστων ἐκ τῶν νόθων καὶ τῶν τούτων παί-  
 δων κατὰ τὰ πάτρια. ὅς δ' ἂν μὴ θέλη παρασιτεῖν,  
 εἰσαγέτω καὶ περὶ τούτων εἰς τὸ δικαστήριον. ἐν δὲ  
 τοῖς κύρβεσι τοῖς περὶ τῶν δηλιαστῶν οὕτως γέγρα-  
 5 πται ἔχει καὶ τὸ κήρυκε ἐκ τοῦ γένους τῶν κηρύκων τοῦ  
 τῆς μυστηριώτιδος. τούτους δὲ παρασιτεῖν ἐν τῷ Δη- f  
 λίῳ ἐνιαυτόν. ἐν δὲ Παλληνίδι τοῖς ἀναθήμασιν ἐπι-  
 γέγραπται τάδε ἄρχοντες καὶ παράσιτοι ἀνέθεσαν οἱ  
 ἐπὶ Πυθοδώρου ἄρχοντος στεφανωθέντες χρυσῷ στε-  
 10 φάνῳ ἐπὶ Διφίλης ἱερείας. παράσιτοι Ἐπίλυκος [Λυ-  
 κο]στράτου Γαργήτιος, Περικλῆς Περικλείτου Πι-  
 θεύς, Χαρίνος Δημοχάρους Γαργήτιος. κὰν τοῖς  
 τοῦ βασιλέως δὲ νόμοις γέγραπται ἄγειν τῷ Ἀπόλ-  
 λωνι τοὺς Ἀχαρνέων παρασίτους. Κλέαρχος δ' ὁ  
 15 Σολεύς, εἰς δ' οὗτος τῶν Ἀριστοτέλους ἐστὶ μαθητῶν,  
 ἐν τῷ πρώτῳ τῶν βίων τάδε γράφει ἔτι δὲ παράσι- 235  
 τον νῦν μὲν τὸν ἔτοιμον, τότε δὲ τὸν εἰς τὸ συμβιοῦν  
 κατειλεγμένον. ἐν γοῦν τοῖς παλαιοῖς νόμοις αἱ πλεῖ-  
 σται τῶν πόλεων ἔτι καὶ τήμερον ταῖς ἐντιμοτάταις  
 20 ἀρχαῖς συγκαταλέγουσι παρασίτους. Κλειδήμος δ'  
 ἐν τῇ Ἀτθίδι φησὶ καὶ παράσιτοι δ' ἠρέθησαν τῷ  
 Ἡρακλεῖ. καὶ Θεμίσων δ' ἐν Παλληνίδι ἐπιμελεῖ-  
 σθαι δὲ τὸν βασιλέα τὸν ἀεὶ βασιλεύοντα καὶ τοὺς πα-  
 ρασίτους οὓς ἂν ἐκ τῶν δήμων προαιρῶνται καὶ τοὺς  
 25 γέροντας καὶ τὰς γυναῖκας τὰς πρωτοπόσεις.

27. ἔχεις δὲ καὶ τούτων, καλέ μου Οὐλπιανέ, b  
 ζητεῖν τίνες αἱ πρωτοπόσεις γυναῖκες. ἀλλὰ μὴν, περὶ  
 γὰρ τῶν παρασίτων ὁ λόγος, κὰν τῷ ἀνακείῳ ἐπίτινος  
 στήλης γέγραπται τοῖν δὲ βοοῖν τοῖν ἠγεμόνοι τοῖν  
 30 ἔξαιρουμένοι τὸ μὲν τρίτον μέρος εἰς τὸν ἀγῶνα, τὰ  
 δὲ δύο μέρη τὸ μὲν ἕτερον τῷ ἱερεῖ, τὸ δὲ τοῖς παρα-  
 σίτοις. Κράτης δ' ἐν δευτέρῳ ἀττικῆς διαλέκτου

φησί 'καὶ ὁ παράσιτος νῦν ἐπ' ἀδόξου μὲν κεῖται  
 πράγματος, πρότερον δ' ἐκαλοῦντο παράσιτοι οἱ ἐπὶ τὴν  
 τοῦ ἱεροῦ σίτου ἐκλογὴν αἰρούμενοι, καὶ ἦν ἀρχεῖον  
 c τι παρασίτων. διὸ καὶ ἐν τῷ τοῦ βασιλέως νόμῳ γέ-  
 γραπται ταυτί 'ἐπιμελεῖσθαι δὲ τὸν βασιλεύοντα τῶν 5  
 τε ἀρχόντων, ὅπως ἂν καθιστῶνται, καὶ τοὺς παρα-  
 σίτους ἐκ τῶν δήμων αἰρῶνται κατὰ τὰ γεγραμμένα.  
 τοὺς δὲ παράσιτους ἐκ τῆς βουκολίας ἐκλέγειν ἐκ τοῦ  
 μέρους τοῦ ἑαυτῶν ἕκαστον ἐκτέα κριθῶν, δαίνυσθαι  
 τε τοὺς ὄντας Ἀθηναίους ἐν τῷ ἱερῷ κατὰ τὰ πάτρια. 10  
 τὸν δ' ἐκτέα παρέχειν εἰς τὰ ἀρχεῖα τῷ Ἀπόλλωνι τοὺς  
 Ἀχαρνέων παρασίτους ἀπὸ τῆς ἐκλογῆς τῶν κριθῶν.'  
 d ὅτι δὲ καὶ ἀρχεῖον ἦν αὐτῶν ἐν τῷ αὐτῷ νόμῳ τάδε  
 γέγραπται 'εἰς τὴν ἐπισκευὴν τοῦ νεώ, τοῦ ἀρχεῖου  
 τοῦ παρασιτείου καὶ τῆς οἰκίας τῆς ἱερᾶς διδόναι τὸ 15  
 ἀργύριον, ὅποσον ἂν οἱ τῶν ἱερέων ἐπισκευασταὶ μι-  
 σθῶσωσιν.' ἐκ τούτου δῆλόν ἐστιν ὅτι ἐν ᾧ τὰς ἀπαρ-  
 χὰς ἐτίθεισαν τοῦ ἱεροῦ σίτου οἱ παράσιτοι, τοῦτο πα-  
 ρασίτειον προσηγορεύετο.' ταῦτα ἱστορεῖ καὶ Φιλό-  
 χορος ἐν τῇ ἐπιγραφομένῃ Τετραπόλει μνημονεύων 20  
 τῶν καταλεγομένων τῷ Ἡρακλεῖ παρασίτων, καὶ Διό-  
 e δωρος ὁ Σινωπεὺς κωμωδιοποιὸς ἐν Ἐπικλήρῳ, οὗ τὸ  
 μαρτύριον ὀλίγον ὕστερον παραθήσομαι. Ἀριστοτέλης  
 δ' ἐν τῇ Μεθωναίων πολιτείᾳ 'παράσιτοι (φησί) τοῖς  
 μὲν ἄρχουσι δύο καθ' ἕκαστον ἦσαν, τοῖς δὲ πολεμάρ- 25  
 χοις εἰς. τεταγμένα δ' ἐλάμβανον παρ' ἄλλων τέ τι-  
 νων καὶ τῶν ἀλιέων ὄψον.'

28. τὸν δὲ νῦν λεγόμενον παράσιτον Καρύστιος  
 ὁ Περγαμηνὸς ἐν τῷ περὶ διδασκαλιῶν εὐρεθῆναί  
 φησιν ὑπὸ πρώτου Ἀλέξιδος, ἐκλαθόμενος ὅτι Ἐπί- 30  
 f χαρμος ἐν Ἐλπίδι ἢ Πλούτῳ παρὰ πότον αὐτὸν εἰσή-  
 γαγεν οὕτως λέγων

ἀλλ' ἄλλος ὄδ' ἔστιχ' ὥδε τοῦδε κατὰ πόδας,  
 τὸν ῥαδίως λαψῆ τυ, καίτοι νῦν γὰ θῆν  
 εὔωνον ἀεὶ σῖτον. ἀλλ' ἔμπας ὄδε  
 ἄμυστιν ὥσπερ κύλικα πίνει τὸν βίον.

5 καὶ αὐτὸν ποιεῖ τὸν παράσιτον λέγοντα τοιάδε πρὸς  
 τὸν πυνθανόμενον

συνδειπνέω τῷ λῶντι, καλέσαι δεῖ μόνου,  
 καὶ τῷ γὰ μῆχι λῶντι, κωῦδὲν δεῖ καλεῖν.  
 τηνεὶ δὲ χαρίεις τ' εἰμὶ καὶ ποιέω πολὺν  
 10 γέλωτα καὶ τὸν ἐστιῶντ' ἐπαινέω.

236

καὶ κά τις ἀντίον τι λῆ τήνῳ λέγειν,  
 τήνῳ κυδάσομαι τε κάπ' ὧν ἤχθόμαν.  
 κῆπειτα πολλὰ καταφαγῶν πόλλ' ἐμπιῶν  
 ἄπειμι. λύχνον δ' οὐχ ὁ παῖς μοι συμφέρει,  
 15 ἔρω δ' ὀλισθηράζων τε καὶ κατὰ σκότος  
 ἔρημος. αἶκα δ' ἐντύχω τοῖς περιπόλοις,  
 τοῦθ' οἶον ἀγαθὸν ἐπιλέγω τοῖς θεοῖς ὅτι  
 οὐ λῶντι παίων ἀλλὰ μαστιγῶν τί με.

ἐπεὶ δέ χ' εἶκω οἴκαδις καταφθαρεῖς,  
 20 ἄστρωτος εὔθω· καὶ τὰ μὲν πρῶτ' οὐ κοῶ,  
 ἄς κά μ' ἄκρατος οἶνος ἀμφέπη φρένας.

b

29. καὶ ἄλλα δὲ τοιαῦτα ἐπιλέγει ὁ τοῦ Ἐπιχάρ-  
 μου παράσιτος. ὁ δὲ παρὰ τῷ Διφίλῳ τάδε φησὶν

ὅταν με καλέσῃ πλούσιος δεῖπνον ποιῶν,  
 25 οὐ κατανοῶ τὰ τρίγλυφ' οὐδὲ τὰς στέγας,  
 οὐδὲ δοκιμάζω τοὺς κορινθίους κάδους,  
 ἀτενὲς δὲ τηρῶ τοῦ μαγείρου τὸν καπνόν.

κὰν μὲν σφοδρὸς φερόμενος εἰς ὄρθον τρέχῃ,  
 30 γέγηθα καὶ χαίρω τε καὶ πτερύττομαι·  
 ἂν δὲ πλάγιος καὶ λεπτός, εὐθέως νοῶ  
 ὅτι τοῦτό μοι τὸ δεῖπνον ἀλλ' οὐδ' αἶμ' ἔχει.

c

πρῶτος δ' Ὅμηρος, ὡς τινες φασὶν, εἰσήγαγε παρά-

σιτον, τὸν Ποδῆν εἶναι λέγων φίλον εἰλαπιναστὴν  
τοῦ Ἑκτορος·

d ἦν δέ τις ἐν Τρώεσσι Ποδῆς, υἱὸς Ἡετίωνος,  
ἀφνειὸς τ' ἀγαθὸς τε· μάλιστα δέ μιν τίεν Ἑκτωρ  
δήμου, ἐπεὶ οἱ ἑταῖρος ἔην φίλος εἰλαπιναστής. 5  
τὸν γὰρ ἐν εἰλαπίνῃ φίλον εἶρηκε τὸν ἐν τῷ δειπνεῖν.  
διὸ καὶ ποιεῖ αὐτὸν ὑπὸ Μενελάου τιτρωσκόμενον  
κατὰ τὴν γαστέρα, φησὶν ὁ Σκήψιος Δημήτριος· ὡς  
καὶ Πάνδαρον διὰ τὸ ἐπιωρρημέναι κατὰ τῆς γλώττης.  
e τιτρώσκει δ' αὐτὸν Σπαρτιάτης ἄνθρωπος τὴν αὐτάρ- 10  
κειαν ἐξηλωκώς.

30. οἱ δ' ἀρχαῖοι ποιηταὶ τοὺς παρασίτους κόλα-  
κας ἐκάλουν, ἀφ' ὧν καὶ Εὐπόλις τῷ δράματι τὴν  
ἐπιγραφὴν ἐποίησατο, τὸν χορὸν τῶν κολάκων ποιή-  
σας τάδε λέγοντα 15

ἀλλὰ δίαιταν ἦν ἔχουσ' οἱ κόλακες πρὸς ὑμᾶς  
λέξομεν· ἀλλ' ἀκούσαθ' ὡς ἐσμεν ἅπαντα κομποὶ  
ἄνδρες· ὅτοισι πρῶτα μὲν παῖς ἀκόλουθός ἐστιν  
ἀλλότριος τὰ πολλά, μικρὸν δὲ τὸ κάμνον αὐτοῦ.  
ἱματίω δέ μοι δὴ ἐστὸν χαρίεντε τούτω, 20  
f οἷν μεταλαμβάνων ἀεὶ θάτερον ἐξελαύνω  
εἰς ἀγοράν. ἐκεῖ δ' ἐπειδὴν κατίδω τιν' ἄνδρα  
ἠλίθιον, πλουτοῦντα δ', εὐθύς περὶ τοῦτον εἰμί.  
κἂν τι τύχῃ λέγων ὁ πλούταξ, πάνυ τοῦτ'  
ἐπαινῶ 25

καὶ καταπλήττομαι δοκῶν τοῖσι λόγοισι χαίρειν.  
εἴτ' ἐπὶ δεῖπνον ἐρχόμεσθ' ἄλλυδις ἄλλος ἡμῶν  
μᾶζαν ἐπ' ἀλλόφυλον, οὗ δεῖ χαρίεντα πολλὰ  
τὸν κόλακ' εὐθέως λέγειν, ἢ κφέρεται θύραζε.  
237 οἶδα δ' Ἀκέστορ' αὐτὸ τὸν στιγματίαν παθόντα· 30  
σκῶμμα γὰρ εἶπ' ἀσελγές, εἴτ' αὐτὸν ὁ παῖς  
θύραζε

ἔξαγαγῶν ἔχοντα κλοιὸν παρέδωκεν Οἶνεϊ.

31. τοῦ δὲ ὀνόματος τοῦ παρασίτου μνημονεύει  
Ἄραρως ἐν Ὑμεναίῳ διὰ τούτων

οὐκ ἔσθ' ὅπως οὐκ εἶ παράσιτος, φίλτατε·

5 ὁ δ' Ἰσχόμαχος ὁδὸν τρέφων σε τυγχάνει.

πολὺ δ' ἐστὶ τοῦνομα παρὰ τοῖς νεωτέροις. τὸ δὲ ῥῆμα  
παρὰ Πλάτῳ τῷ φιλοσόφῳ ἐν Λάχῃτι. φησὶ γάρ b  
'καὶ ἡμῖν τὰ μεράκια παρασιτεῖ.' παρασίτων δ' εἶναι  
φησι γένη δύο Ἄλεξις ἐν Κυβερνήτῃ διὰ τούτων

10 Π. δὴ ἐστὶ, Ναυσίνικε, παρασίτων γένη,  
ἐν μὲν τὸ κοινὸν καὶ κεκωμωδημένον,  
οἱ μέλανες ἡμεῖς. N. θάτερον ζητῶ γένος,  
Π. σεμνοπαράσιτον ἐκ μέσου καλούμενον,  
σατράπας παρασίτους καὶ στρατηγούς ἐπιφα-  
15 νεῖς,

ὑποκρινόμενον εὖ τοῖς βίοις, ὀφρῦς ἔχον c  
χιλιοταλάντους ἀνακλυθῶν τ' οὐσίας.

νοεῖς τό τε γένος καὶ τὸ πρᾶγμα; N. καὶ μάλα.

Π. τούτων δ' ἑκατέρου τῶν γενῶν ὁ μὲν τύπος  
20 τῆς ἐργασίας εἷς ἐστὶ κολακείας ἀγῶν,  
ὥσπερ ἐπὶ τῶν βίων δὲ τοὺς μὲν ἢ τύχη  
ἡμῶν μεγάλοις προσέειμε τοὺς δ' ἐλάττωσιν·  
εἶθ' οἱ μὲν εὐποροῦμεν οἱ δ' ἀλύομεν. d

ἄρα γε διδάσκω, Ναυσίνικ', οὐκ ἀστόχως;

25 N. ἀλλ' ἂν σ' ἐπαινῶ, μᾶλλον αἰτήσεις μέ τι.

32. χαρακτηρίζει δ' οὐκ ἀρρῦθμως τὸν παράσι-  
τον ὁποῖός τις ἐστὶ Τιμοκλῆς ἐν Δρακοντίῳ οὕτως

ἔπειτ' ἐγὼ παράσιτον ἐπιτρέψω τινὶ

κακῶς λέγειν; ἥμιστά γ'· οὐδὲν ἐστὶ γὰρ

30 ἐν τοῖς τοιοῦτοις χρησιμώτερον γένος.

εἰ δ' ἐστὶ τὸ φιλέταιρον ἐν τι τῶν καλῶν,

ἀνὴρ παράσιτος τοῦτο ποιεῖ διὰ τέλους. e

ἐρεῖς, συνεργαστῆς ἀπροφάσιστος γίνεται.  
 πράττεις τι, πράξει συμπαρῶν ὅτι ἂν δέῃ,  
 δίκαια ταῦτά τῳ τρέφοντι νενομικῶς.

ἐπαινέτης θαυμαστὸς οἶος τῶν φίλων.

χαίρουσι δείπνων ἡδοναῖς ἀσυμβόλοις·

5

τίς δ' οὐχὶ θνητῶν; ἢ τίς ἤρως ἢ θεὸς  
 ἀποδοκιμάζει τὴν τοιαύτην διατριβήν;

f

ἵνα μὴ δὲ πολλὰ μακρολογῶ δι' ἡμέρας,  
 τεκμηριῶν τι παμμέγεθες οἶμαί γ' ἐρεῖν,  
 ὃ τῶν παρασίτων ὡς τετίμηται βίος.

10

γέρα γὰρ αὐτοῖς ταῦτά τοῖς τῶλύμπια

νικῶσι δίδονται χρηστότητος οὔνεκα

σίτησις. οὐ γὰρ μὴ τίθενται συμβολαί,

πρυτανεῖα ταῦτα πάντα προσαγορευτέα.

33. καὶ Ἀντιφάνης δ' ἐν Διδύμοις φησὶν

15

238

ὁ γὰρ παράσιτός ἐστιν, ἂν ὀρθῶς σκοπῆς,

κοινωνὸς ἀμφοῖν, τῆς τύχης καὶ τοῦ βίου.

οὐδεὶς γὰρ ἄσιτος εὔχετ' ἀτυχεῖν τοὺς φίλους,  
 τοῦναντίον δὲ πάντας εὐτυχεῖν αἰεὶ.

ἔστιν πολυτελής τῳ βίῳ τις, οὐ φθονεῖ,

20

μετέχειν δὲ τούτων εὔχετ' αὐτῳ συμπαρῶν.

κάστιν φίλος γενναῖος ἀσφαλῆς θ' ἄμα,

οὐ μάχιμος, οὐ πάροξυς, οὐχὶ βάσκανος,

ὀργὴν ἐνεγκεῖν ἀγαθός· ἂν σκώπτῃς γελᾷ,

b

ἐρωτικὸς γελοῖος ἰλαρὸς τῳ τρόπῳ·

25

πάλιν στρατιώτης ἀγαθὸς εἰς ὑπερβολήν,

ἂν ἢ τὸ σιτάρχημα δείπνου εὐτρεπές.

34. καὶ Ἀριστοφῶν δ' ἐν Ἰατρῳ φησι

βούλομαι δ' αὐτῳ προειπεῖν οἶός εἰμι τοὺς τρώ-  
 πους.

30

ἂν τις ἐστιᾷ, πάρεμι προῶτος, ὥστ' ἤδη πάλαι

... ζωμὸς καλοῦμαι. δεῖ τιν' ἄρασθαι μέσον

τῶν παροινούντων, παλαιστὴν νόμισον Ἀργεῖόν c  
μ' ὄρα̃ν·

προσβαλεῖν πρὸς οἰκίαν δεῖ, κριός· ἀναβῆναι  
τι πρὸς

κλιμάκιον Καπανεύς, ὑπομένειν πληγὰς ἄκμων, d  
κονδύλους πλάττειν δὲ Τελαμών, τοὺς καλοὺς  
πειρᾶν καπνός.

κάν Πυθαγοριστῆ δέ φησι

πρὸς μὲν τὸ πεινῆν ἐσθίειν τε μηδὲ ἐν  
10 νόμιζ' ὄρα̃ν Τιθύμαλλον ἢ Φιλιππίδην.  
ὔδωρ δὲ πίνειν βάτραχος, ἀπολαῦσαι θύμων d  
λαχάνων τε κάμψη, πρὸς τὸ μὴ λοῦσθαι ῥύπος,  
ὑπαίθριος χειμῶνα διάγειν κόψιχος,  
πυῖγος ὑπομεῖναι καὶ μεσημβρίας λαλεῖν  
15 τέττιξ, ἐλαίῳ μήτε χρῆσθαι μήθ' ὄρα̃ν  
κονιορτός, ἀνυπόδητος ὄρθρου περιπατεῖν  
γέρανος, καθεύθειν μηδὲ μικρὸν νυκτερίς.

35. Ἀντιφάνης δ' ἐν Προγόνοις

τὸν τρόπον μὲν οἶσθ' ἀ μου  
20 ὅτι τυφὸς οὐκ ἔνεστιν, ἀλλὰ τοῖς φίλοις e  
τοιουτοσί τις εἶμι, τύπτεσθαι μύδρος,  
τύπτειν κεραννός, ἐκτυφλοῦν τιν' ἀστραπή,  
φέρειν τιν' ἄρας ἄνεμος, ἀποπνίξαι βρόχος,  
θύρας μοχλεύειν σεισμός, εἰσπηδᾶν ἀκρίς,  
25 δειπνεῖν ἄκλητος μυῖα, μὴ ἔλθεῖν φρέαρ,  
ἄγγχειν φονεύειν μαρτυρεῖν ὅσ' ἂν μόνου  
τύχη τις εἰπών, ταῦτ' ἀπρόσκεπτος ποιεῖν  
ἅπαντα. καὶ καλοῦσί μ' οἱ νεώτεροι  
διὰ ταῦτα πάντα σκηπτόν. ἀλλ' οὐδὲν μέλει f  
30 τῶν σκωμμάτων μοι· τῶν φίλων γὰρ ὢν φίλος  
ἔργοισι χρηστός, οὐ λόγοις ἔφην μόνου.

Δίφιλος δ' ἐν Παρασίτῳ μελλόντων γίνεσθαι γάμων  
τὸν παράσιτον ποιεῖ λέγοντα τάδε

ἄγνοεῖς ἐν ταῖς ἀραῖς  
ὅ τι ἔστιν, εἴ τις μὴ φράσει' ὀρθῶς ὁδόν  
239 ἢ πῦρ ἐναύσει', ἢ διαφθείρει' ὕδωρ,  
ἢ δειπνεῖν μέλλοντα κωλύσαι τινά. 5

Εὐβουλος δ' ἐν Οἰδίποδι

ὁ πρῶτος εὐρῶν τὰλλότρια δειπνεῖν ἀνὴρ  
δημοτικὸς ἦν τις, ὡς ἔοικε, τοὺς τρόπους.  
ὅστις δ' ἐπὶ δειπνον ἢ φίλον τιν' ἢ ξένον 10  
καλέσας ἔπειτα συμβολὰς ἐπράξατο,  
φυγὰς γένοιτο μηδὲν οἴκοθεν λαβῶν.

36. Διόδωρος δ' ὁ Σινοπεύς ἐν Ἐπικλήρῳ περὶ  
τοῦ παρασιτεῖν καὶ αὐτὸς οὐκ ἀγλαφύρως τάδε φησί

b βούλομαι δεῖξαι σαφῶς 15  
ὡς σεμνόν ἐστι τοῦτο καὶ νενομισμένον  
καὶ τῶν θεῶν εὐρημα, τὰς δ' ἄλλας τέχνας  
οὐδεὶς θεῶν κατέδειξεν, ἀλλ' ἄνδρες σοφοί.  
τὸ γὰρ παρασιτεῖν εὗρεν ὁ Ζεὺς ὁ φίλιος,  
ὁ τῶν θεῶν μέγιστος ὁμολογουμένως. 20  
οὗτος γὰρ εἰς τὰς οἰκίας εἰσέρχεται  
οὐχὶ διακρίνας τὴν πενιχρὰν ἢ πλουσίαν,  
οὐ δ' ἂν καλῶς ἐστρωμένην κλίνην ἴδη  
παρακειμένην τε τὴν τράπεζαν πάνθ' ἃ δεῖ  
c ἔχουσιν, ἤδη κατακλιθεὶς [μάλα] κοσμίως, 25  
ἀριστίσας ἑαυτὸν ἐντραγῶν πιῶν  
ἀπέρχετ' οἴκαδ', οὐ καταβαλὼν συμβολὰς.  
κἀγὼ ποιῶ νῦν τοῦτ'· ἐπὰν κλίνας ἴδω  
ἐστρωμένας καὶ τὰς τραπέζας εὐτρεπεῖς  
καὶ τὴν θύραν ἀνεωγμένην, εἰσέρχομαι 30  
ἐνθάδε σιωπῇ καὶ ποιήσας εὐσταλῇ  
ἐμαυτόν, ὥστε μὴ' νοχλεῖν τὸν συμπότην,

πάντων ἀπολαύσας τῶν παρατεθέντων πινῶν  
 ἀπέρχομ' οἴκαδ', ὥσπερ ὁ Ζεὺς ὁ φίλιος.  
 ὅτι δ' ἦν τὸ πρῶγμ' ἔνδοξον ἀεὶ καὶ καλὸν  
 ἐκεῖθεν ἂν γνοίη τις ἔτι σαφέστερον.

5 τὸν Ἡρακλέα τιμῶσα λαμπρῶς ἡ πόλις  
 ἐν ἅπασιν τοῖς δήμοις θυσίας ποιουμένη,  
 εἰς τὰς θυσίας ταύτας παρασίτους τῷ θεῷ  
 οὐπόποτ' ἀπεκλήρωσεν, οὐδὲ παρέλαβεν  
 εἰς ταῦτα τοὺς τυχόντας, ἀλλὰ κατέλεγεν  
 10 ἐκ τῶν πολιτῶν δώδεκ' ἄνδρας ἐπιμελῶς  
 ἐκλεξαμένη τοὺς ἐκ δὴ ἀστῶν γεγονότας,  
 ἔχοντας οὐσίας, καλῶς βεβιωκότας.

εἶθ' ὕστερον τὸν Ἡρακλέα μιμούμενοι  
 τῶν εὐπόρων τινὲς παρασίτους ἐλόμενοι  
 15 τρέφειν, παρεκάλουν οὐχὶ τοὺς χαριστάτους  
 ἐκλεγόμενοι, τοὺς δὲ κολακεύειν δυναμένους  
 καὶ πάντ' ἐπαινεῖν· οἷς ἐπεὶ μὲν προσεφύγοι  
 ῥαφανίδας ἢ σαπρὸν σίλουρον καταφαγῶν,  
 ἴα καὶ ῥόδ' ἔφασαν αὐτὸν ἠριστηκέναι·  
 20 ἐπεὶ δ' ἀποπάρδοι μετὰ τινος κατακείμενος  
 τούτων, προσάγων τὴν ρῖν' ἐδεῖτ' αὐτοῦ φράσαι, f  
 πόθεν τὸ θυμίαμα τοῦτο λαμβάνεις;  
 διὰ τοὺς τοιούτους τοὺς ἀσελγῶς χρωμένους  
 τὸ τίμιον καὶ τὸ καλὸν αἰσχρὸν ἔστι νῦν.

25 37. καὶ Ἀξιόνικος δ' ἐν Χαλκιδικῷ φησιν  
 ὅτε τοῦ παρασιτεῖν πρῶτον ἠράσθη μετὰ  
 Φιλοξένου τῆς Πτερονοκοπίδος νέος ἔτ' ὢν,  
 πληγὰς ὑπέμενον κονδύλων καὶ τρουβλίων  
 ὀστέων τε τὸ μέγεθος τοσαύτας, ὥστε με  
 30 ἐνίοτε τοῦλάχιστον ὀκτὼ τραύματα  
 ἔχειν. ἐλυσιτέλει γάρ· ἦττων εἰμὶ γὰρ  
 τῆς ἠδουῆς. ἔπειτα καὶ τρόπον τινα

τὸ πρᾶγμα μοι λυσιτελὲς εἶναι νενόμικα.  
οἶον φίλερίς τις ἐστὶ καὶ μάχεται τί μοι,  
μετεβαλόμην πρὸς τοῦτον, ὅσα τ' εἴρηκέ με  
κακῶς ὁμολογῶν εὐθέως οὐ βλάπτομαι.

πονηρὸς ὢν τε χρηστὸς εἶναι φησί τις, 5  
ἐγκωμιάζων τοῦτον ἀπέλαβον χάριν.

b γλαύκου βεβρωκῶς τέμαχος ἐφθὸν τήμερον  
αὔριον ἔωλον τοῦτ' ἔχων οὐκ ἄχθομαι.

τοιούτος ὁ τρόπος ἐστὶν ἢ φύσις τέ μου.

Ἀντίδοτος δ' ἐν τῷ ἐπιγραφομένῳ Πρωτοχόρῳ παρά- 10  
γει τινὰ παραπλήσιον τοῖς ἐν τῷ Κλαυδιεῖῳ νῦν σο-  
φιστεύουσιν, ὃν οὐδὲ μεμνηῆσθαι καλόν, τοιαῦτα περὶ  
παρασιτικῆς τέχνης λέγοντα

κατὰ τὴν στάσιν δὴ στάντες ἀκροάσασθέ μου.

πρὶν ἐγγραφῆναι καὶ λαβεῖν τὸ χλαμύδιον, 15

c περὶ τοῦ παρασιτεῖν εἴ τις ἐμπέσοι λόγος,  
τὸ τεχνίον ἀεὶ τοῦτό μοι κατεπίνετο,

καὶ παιδομαθῆς πρὸς αὐτὸ τὴν διάνοιαν ἦν.

38. παράσιτοι δ' ἐπ' ὀνόματος ἐγένοντο Τιθύ-  
μαλλος μὲν, οὗ μνημονεύει Ἀλεξίς ἐν Μιλησίᾳ καὶ ἐν 20  
Ὀδυσσεῖ ὑφαίνοντι, ἐν δὲ Ὀλυνθίοις φησὶν

ὁ δὲ σὸς πένης ἔστ', ὃ γλυκεῖα· τοῦτο δὲ

δέδοιχ' ὁ θάνατος τὸ γένος, ὡς φασιν, μόνον.

d ὁ γοῦν Τιθύμαλλος ἀθάνατος περιέρχεται.

Δρόμων δ' ἐν Φαλτριά 25

ὑπερησχυνόμην

μέλλων ἀσύμβολος πάλιν δειπνεῖν· πάνν

αἰσχρὸν γάρ. Β. ἀμέλει, τὸν Τιθύμαλλον γοῦν

ἀεὶ

ἐρυθρότερον κόκκου περιπατοῦντ' ἔσθ' ὄρα· 30

οὕτως ἐρυθριᾷ συμβολὰς οὐ κατατιθεῖς.

Τιμοκλῆς Κενταύρῳ ἢ Δεξαμενῷ

Τιθύμαλλον αὐτὸν καὶ παράσιτον ἀποκαλῶν.

ἐν δὲ Κανυίοις

ἤδη προσενήνεκται. τί μέλλεις; σπεύδετε, e  
 ὦ τᾶν. ὁ γὰρ Τιθύμαλλος οὕτως ἀνεβίω  
 5 κοιμιδῆ τεθνηκώς, τῶν ἀν' ὀκτὼ τοῦ βολοῦ  
 θέρμους μαλάξας. οὐκ ἀπεκαρτέρησε γὰρ  
 ἐκείνος, ἀλλ' ἐκαρτέρησ', ὦ φίλτατε,  
 πεινῶν.

ἐν δ' Ἐπιστολαῖς

10 οἴμοι κακοδαίμων, ὡς ἐρῶ. μὰ τοὺς θεούς,  
 Τιθύμαλλος οὐδεπώποτ' ἠράσθη φαγεῖν  
 οὕτω σφόδρ', οὐδὲ Κόρυμος ἱμάτιον λαβεῖν,  
 οὐ Νεῖλος ἄλφιτ', οὐ Κόρυδος ἀσύμβολος f  
 κινεῖν ὀδόντας.

15 Ἀντιφάνης Τυρρηνῶ

ἀρετὴ τὸ προῖκα τοῖς φίλοις ὑπηρετεῖν.  
 Β. λέγεις ἔσεσθαι τὸν Τιθύμαλλον πλούσιον.  
 εἰσπράξεται γὰρ μισθὸν ἐκ τοῦ σοῦ λόγου,  
 παρ' οἷς ἐδείπνει προῖκα συλλέξει συχνήν.

20 39. ἦν δὲ καὶ ὁ Κόρυδος τῶν δι' ὀνόματος παρα-241  
 σίτων. μνημονεύει δ' αὐτοῦ Τιμοκλῆς ἐν Ἐπιχαιρε-  
 κάκῳ οὕτως

ἀγορὰν ἰδεῖν εὖοψον εὐποροῦντι μὲν  
 ἠδιστον, ἀν' ἄπορῃ τις, ἀθλιώτατον.  
 25 ὁ γοῦν Κόρυδος ἄκλητος, ὡς ἐμοὶ δοκεῖ,  
 γενόμενος ὠψώνει παρ' αὐτὸν οἴκαδε.  
 ἦν δὲ τὸ πάθος γελοῖον, οἶμαι, τέτταρας  
 χαλκοῦς ἔχων ἄνθρωπος, ἐγγέλεις ὄρῶν  
 θύννεια νάρκας καράβους· ἡμωδία.  
 30 καὶ ταῦτα πάντα μὲν περιελθὼν ἤρητο b  
 ὀπόσου, πυθόμενος δ' ἀπέτρεχ' εἰς τὰς μεμ-  
 βράδας.

Ἄλεξις Δημητρίῳ ἢ Φιλεταίρῳ

ἄλλ' αἰσχύνομαι  
τὸν Κόρυδον, εἰ δόξω συναριστᾶν τισιν  
οὕτω προχείρως· οὐκ ἀπαρνοῦμαι δ' ὅμως.  
οὐδὲ γὰρ ἐκείνος, ἂν καλῆ τις.

5

ἐν δὲ Τιτῳ

ὁ Κόρυδος οὗτος, ὁ τὰ γελοῖ' εἰδισμένος  
λέγειν, Βλεπαῖος βούλετ' εἶναι, νοῦν γ' ἔχων·  
πλουτεῖ γὰρ ὁ Βλεπαῖος.

c

Κρατῖνος δ' ὁ νεώτερος ἐν Τιτᾷσι

10

Κόρυδον τὸν χαλκοτύπου πεφύλαξο,  
εἰ μὴ σοὶ νομιεῖς αὐτὸν μηδὲν καταλείψειν,  
μηδ' ὄψον κοινῇ μετὰ τούτου πάποτε δαίση,  
τοῦ Κορύδου, προλέγω σοι· ἔχει γὰρ χεῖρα κρα-  
ταιάν,

15

χαλκῆν, ἀκάματον, πολὺ κρείττω τοῦ πυρὸς  
αὐτοῦ.

d ὅτι δὲ γελοῖα ἔλεγεν ὁ Κόρυδος καὶ ἐπὶ τούτοις γελαῖ-  
σθαι ἤθελεν ὁ αὐτὸς Ἄλεξις ἐν Ποιηταῖς φησί

πάνυ τι βούλομαι

20

οὕτω γελαῖσθαι καὶ γελοῖ' αἰεὶ λέγειν  
μετὰ τὸν Κόρυδον μάλιστα Ἀθηναίων πολὺ.

ἀναγράφει δὲ αὐτοῦ τὰ ἀπομνημονεύματα Λυγκεὺς ὁ  
Σάμιος, Εὐκράτην αὐτὸν καλεῖσθαι κυρίως φάσκων.  
γράφει δ' οὕτως Ἐυκράτης ὁ Κόρυδος πίνων παρὰ  
e τινι σαθρᾷ οὔσης τῆς οἰκίας, ἐνταῦθα, φησί, δειπνεῖν  
δεῖ ὑποστήσαντα τὴν ἀριστερὰν χεῖρα ὥσπερ αἱ Κα-  
ρνατίδες.

25

40. Φιλόξενος δ' ἡ Πτερονοκοπὶς ἐμπεσόντος λό-  
γου ὅτι αἱ κίχλαι τίμιαί εἰσι, καὶ τοῦ Κορύδου παρόν-  
τος, ὃς ἐδόκει πεπορνεῦσθαι, ἄλλ' ἐγὼ, ἔφη, μνημο-  
νεύω ὅτε ὁ κόρυδος ὀβολοῦ ἦν. ἦν δὲ καὶ ὁ Φιλόξενος

30

τῶν παρασίτων, ὡς Ἀξιόνικος εἶρηκεν ἐν τῷ Χαλκιδικῷ. πρόκειται δὲ τὸ μαρτύριον. μνημονεύει δ' αὐτοῦ καὶ Μένανδρος ἐν Κεκρυφάλῳ αὐτὸ μόνον Πτερονοκοπίδα αὐτὸν καλῶν. μνημονεύει δ' αὐτοῦ  
 5 καὶ Μάχων ὁ κωμωδιοποιὸς ὁ Κορίνθιος μὲν ἢ Σικυώνιος γενόμενος, ἐν Ἀλεξανδρείᾳ δὲ τῇ ἐμῇ κατα- f  
 βιούς καὶ διδάσκαλος γενόμενος τῶν κατὰ κωμωδίαν μερῶν Ἀριστοφάνους τοῦ γραμματικοῦ· ὃς καὶ ἀπέθανεν ἐν τῇ Ἀλεξανδρείᾳ, καὶ ἐπιγέγραπται αὐτοῦ  
 10 τῷ μνήματι

τῷ κωμωδογράφῳ κούφη κόνη τὸν φιλάγωνα  
 κισσὸν ὑπὲρ τύμβου ζῶντα Μάχωνι φέροις.

οὐ γὰρ ἔχεις κηφῆνα παλίμπλυτον, ἀλλ' ἄρα τέχνης 242  
 ἄξιον ἀρχαίης λείψανον ἠμφίεσας.

15 τοῦτο δ' ὁ πρέσβυς ἐρεῖ· Κέκροπος πόλι, καὶ παρὰ  
 Νείλῳ

ἔστιν ὅτ' ἐν Μούσαις δοριμὴν πέφυκε θύμον.

ἐν τούτοις δηλοῖ σαφῶς ὅτι Ἀλεξανδρεὺς ἦν γένος.

ὁ δ' οὖν Μάχων τοῦ Κορύδου μνημονεύει ἐν τούτοις  
 20 τὸν Κόρυδον ἠρώτησαν Εὐκράτην τινὲς  
 τῶν συμπαρόντων πῶς κέχρητ' αὐτῷ ποτε b  
 Πτολεμαῖος. οὐκ οἶδ', εἶπεν, οὐδέπω σαφῶς.

πεπότικε μὲν γὰρ ὥσπερ ἰατρός μ', ἔφη,

ἂ δεῖ φαγεῖν δὲ σιτί' οὐ δέδωκέ πω.

25 Λυγκεὺς δ' ἐν δευτέρῳ περὶ Μενάνδρου ἐπὶ γελοίοις  
 (φησὶ) δόξαν εἰληφότες Εὐκλείδης ὁ Σμικρῖνου καὶ  
 Φιλόξενος ἢ Πτερονοκοπίς· ὧν ὁ μὲν Εὐκλείδης ἀπο-  
 φθεγγόμενος οὐκ ἀνάξια βιβλίου καὶ μνήμης ἐν τοῖς  
 ὅλοις ἦν ἀηδὴς καὶ ψυχρός, ὁ δὲ Φιλόξενος οὐδὲν  
 30 ἐπὶ κεφαλαίου περιττὸν λέγων, ὅ τι λαλήσειεν ἢ πι- c  
 κρανθεῖς πρὸς τινα τῶν συζώντων διηγῆσαιτο, πᾶν  
 ἐπαφροδισίας καὶ χάριτος ἦν μεστόν. καὶ οὕτω γε

συνέβη τὸν μὲν Εὐκλείδην κατὰ τὸν βίον [οὐ πάντῃ σπουδάζεσθαι], τὸν δὲ Φιλόξενον ὑπὸ πάντων φιλεῖσθαι καὶ τιμᾶσθαι.

41. Μοσχίωνος δὲ τινος παρασίτου μνημονεύων Ἄλεξις ἐν Τροφωνίῳ παραμασήτην αὐτὸν ἐν τούτοις 5 καλεῖ

εἶθ' ὁ Μοσχίων

ὁ παραμασήτης ἐν βροτοῖς αὐδῶμενος.

ἐν δὲ τῷ Παγκρατιαστῇ Ἄλεξις τρεχεδείπνους κατα-  
d λέγων φησί

πρωῶτον μὲν ἦν σοι Καλλιμέδων ὁ Κάραβος,  
ἔπειτα Κόρυδος, Κωβίων, Κυρηβίων,  
ὁ Σκόμβρος, ἢ Σεμίδαλις. Β. Ἡράκλεις φίλε·  
ἀγοράσματ', οὐ συμπόσιον εἶρηκας, γύναι.

Κυρηβίων δ' ἐπεκαλεῖτο Ἐπικράτης ὁ Αἰσχίνου τοῦ 15  
ρήτορος κηδεστής, ὡς φησι Δημοσθένης ἐν τῷ περὶ  
τῆς παραπροσβείας. τῶν δὲ τοιούτων ἐπιθέτων, ἃ ἐπὶ  
χλεύῃ Ἀθηναῖοι παίζοντες ἔλεγον, μνημονεύει Ἀνα-  
ξανδρίδης ἐν Ὀδυσσεῖ οὕτως

e ὑμεῖς γὰρ ἀλλήλους ἀεὶ χλευάζετε, οἷδ' ἀκριβῶς· 20  
ἂν μὲν γὰρ ἦ τις εὐπρεπής, ἱερὸν γάμον καλεῖτε·  
ἐὰν δὲ μικρὸν παντελῶς ἀνθρώπιον, σταλαγμόν·  
λαμπρός τις ἐξελέλυθ', [εὐθύς] ὄλολυς οὗτός ἐστι·  
λιπαρὸς περιπατεῖ Δημοκλῆς, ζωμὸς κατωνόμα-  
σται·

χαίρει τις ἀνχμῶν ἢ ῥυπῶν, κονιορτὸς ἀναπέ-  
φηνεν·

f ὅπισθεν ἀκολουθεῖ κόλαξ τῷ, λέμβος ἐπικέκληται·  
τὰ πόλλ' ἄδειπνος περιπατεῖ, κεστρῖνός ἐστι  
νῆστις· 30

εἰς τοὺς καλοὺς δ' ἂν τις βλέπη, καινὸς θεα-  
τροποιός·

ὑφείλετ' ἄρνα ποιμένος παίζων, Ἄτρεὺς ἐκλήθη·  
 ἂν δὲ κριόν, Φοῖβος· ἂν δὲ κωδάριον, Ἰάσων.

42. Χαιρεφῶντος δὲ τοῦ παρασίτου μέμνηται μὲν  
 κὰν τοῖς πρὸ τούτων· ἀτὰρ δὴ καὶ Μένανδρος αὐτοῦ 243  
 5 μνημονεύει ἐν Κεκρυφάλῳ. κὰν τῇ Ὀργῇ δέ φησι  
 διαφέρει Χαιρεφῶντος οὐδὲ γρὺ  
 ἄνθρωπος, ὅστις ἐστίν, ὃς κληθεὶς ποτε  
 εἰς ἐστίασιν δωδεκάποδος, ὕρθριος  
 πρὸς τὴν σελήνην ἔτρεχε τὴν σκιὰν ἰδῶν,  
 10 ὡς ὑστερίζων, καὶ παρῆν ἅμ' ἡμέρα.  
 ἐν δὲ Μέθῃ

ἐμὲ γὰρ ἐπέτριψεν ὁ  
 κομψότατος ἀνδρῶν Χαιρεφῶν, ἱερὸν γάμον  
 φάσκων ποιήσειν δευτέραν μετ' εἰκάδα b  
 15 καθ' αὐτόν, ἵνα τῇ τετράδι δειπνῇ παρ' ἑτέροις.  
 τὰ τῆς θεοῦ γὰρ πανταχῶς ἔχειν καλῶς.  
 μνημονεύει δ' αὐτοῦ καὶ ἐν Ἀνδρογύνῳ ἢ Κρητί. Τι-  
 μοκλῆς δ' ἐν Ἐπιστολαῖς καὶ ὡς Δημοτίωνι τῷ ἀσώ-  
 τῳ παρασιτοῦντος αὐτοῦ μνημονεύει  
 20 ὁ Δημοτίων δὲ παραμενεῖν αὐτῷ δοκῶν  
 τὰργύριον οὐκ ἐφείδεται, ἀλλὰ παρέτρεφεν  
 τὸν βουλόμενον. ὁ Χαιρεφῶν μὲν παντελῶς  
 οἴκαδε βραδίζειν ᾤεται, ὡ ταλάντατος. c  
 καὶ μὴν ἔτι γε τοῦτ' ἐστὶν ἄξιον μόνου,  
 25 τὸν παραμασήτην λαμβάνει δίκρουν ξύλου·  
 οὔτ' εὐρύθμος γὰρ ἐστὶν οὔτ' ἀχρήματος.

Ἀντιφάνης δ' ἐν Σκύθῃ

ἐπὶ κῶμον, εἰ δοκεῖ,  
 ἴωμεν ὥσπερ ἔχομεν. Β. οὐκοῦν δᾶδα καὶ  
 30 στεφάνους λαβόντες. Χαιρεφῶν οὕτως\*  
 μεμάθηκε κωμάζειν ἄδειπνος.

Τιμόθεος Κυναρίῳ

- d πειρώμεθ' ὑποδύντ' ἐς τὸ δεῖπνον ἀπιέναι.  
 εἰς ἐπτάκλινον δ' ἐστίν, ὡς ἔφραξέ μοι·  
 ἂν μὴ παράβυστός που γένηται Χαιρεφῶν.
43. Ἀπολλόδωρος δ' ὁ Καρύστιος ἐν Ἱερείᾳ  
 καινόν γέ φασι Χαιρεφῶντ' ἐν τοῖς γάμοις 5  
 ὡς τὸν Ὀφέλαν ἄκκλητον εἰσδεδυκέναι.  
 σπυρίδα λαβὼν γὰρ καὶ στέφανον, ὡς ἦν σκότος,  
 φάσκων παρὰ τῆς νύμφης ὁ τὰς ὄρνις φέρων  
 ἦκειν, δεδείπνηχ', ὡς ἔοικεν, εἰσπεσών.
- e ἐν δὲ Σφαττομένηη 10  
 καλῶ δ' Ἄρη Νίκην τ' ἐπ' ἐξόδοις ἐμαῖς,  
 καλῶ δὲ Χαιρεφῶντα· κἂν γὰρ μὴ καλῶ,  
 ἄκκλητος ἦξει.
- Μάχων δ' ὁ κωμικός φησιν  
 ὁδὸν μακρὰν ἐλθόντος ἐπὶ δεῖπνόν ποτε 15  
 τοῦ Χαιρεφῶντος εἰς γάμους ἐξ ἄστεος  
 εἰπεῖν λέγουσι τὸν ποιητὴν Δίφιλον,  
 εἰς τὰς σεαυτοῦ, Χαιρεφῶν, σιαγόνας
- f ἔγκοψον ἦλους ἑκατέρᾳ γε τέτταρας,  
 ἵνα μὴ παρασεῖων καὶ μακρὰν ἐκάστοτε 20  
 ὁδὸν βαδίζων τὰς γνάθους διαστρέφῃς.
- καὶ πάλιν  
 ὁ Χαιρεφῶν κρεάδι' ὠψώνει ποτέ,  
 καὶ τοῦ μαγείρου, φασίν, ὀστῶδες σφόδρα  
 αὐτῷ τι προσκόπτοντος ἀπὸ τύχης κρέας, 25  
 εἶπεν, μάγειρε, μὴ προσίστα τοῦτό μοι  
 τοῦστοῦν· ὃ δ' εἶπεν, ἀλλὰ μὴν ἐστὶ γλυκύ·
- 244 [καὶ μὴν τὸ πρὸς ὀστοῦν φασὶ κρέας εἶναι γλυκύ.]  
 ὁ Χαιρεφῶν δέ, καὶ μάλ', ὦ βέλτιστ', ἔφη,  
 γλυκὺ μὲν, προσιστάμενον δὲ λυπεῖ πανταχῆ. 30
- τοῦ Χαιρεφῶντος καὶ σύγγραμμα ἀναγράφει Καλλί-  
 μαχος ἐν τῷ τῶν παντοδαπῶν πίνακι γράφων οὕτως

‘δειπνα ὅσοι ἔγραψαν. Χαιρεφῶν Κυρηβίωνι.’ εἶθ’  
 ἐξῆς τὴν ἀρχὴν ὑπέθηκεν ἔπειδή μοι πολλάκις ἐπέ-  
 στειλας. στίχων τοῦ· καὶ ὁ Κυρηβίων δ’ ὅτι παράσι-  
 τος προεΐρηται.

5 44. καὶ Ἀρχεφῶντος δὲ τοῦ παρασίτου μνημο- b  
 νεύων ὁ Μάχων φησί

κληθεῖς ἐπὶ δεῖπνον ὁ παράσιτος Ἀρχεφῶν  
 ὑπὸ Πτολεμαίου τοῦ βασιλέως, ἥνικα  
 κατέπλευσεν εἰς Αἴγυπτον ἐκ τῆς Ἀττικῆς,  
 10 ὄψου πετραίου παρατεθέντος ποικίλου  
 ἐπὶ τῆς τραπέξης καράβων τ’ ἀληθινῶν,  
 ἐπὶ πᾶσι λοπάδος τ’ εἰσενεχθείσης ἀδραῖς,  
 ἐν ἧ̄ τεμαχιστοὶ τρεῖς ἐνήσαν κωβιοί, c  
 οὓς κατεπλάγησαν πάντες οἱ κεκλημένοι,  
 τῶν μὲν σκάρων ἀπέλαυε τῶν τριγλῶν θ’ ἅμα  
 15 καὶ φυκίδων ἐπὶ πλεῖον Ἀρχεφῶν πάνυ,  
 ἄνθρωπος ὑπὸ τῶν μαινίδων καὶ μεμβράδων  
 φαληρικῆς ἀφύης τε διασεσαγμένος,  
 τῶν κωβιῶν δ’ ἀπέσχετ’ ἐγκρατέστατα.  
 20 πάνυ δὲ παραδόξου γενομένου τοῦ πράγματος,  
 καὶ τοῦ βασιλέως πυθομένου τάλκῆνορος d  
 μὴ παρεόρακεν Ἀρχεφῶν τοὺς κωβιούς,  
 ὁ κυρτὸς εἶπε, πάνυ μὲν οὖν τούναντίον,  
 Πτολεμαί’, ἐόρακε πρῶτος, ἀλλ’ οὐχ ἄπτεται,  
 25 τοῦψον δὲ σέβεται τοῦτο καὶ δέδοικέ πως·  
 οὐδ’ ἐστὶν αὐτῷ πάτριον ὄντ’ ἀσύμβολον  
 ἰχθὺν ἔχοντ’ ἄψηφον ἀδικεῖν οὐδένα.

45. Ἀλεξίς δ’ ἐν Πυραύνῳ Στράτιον τὸν παράσι-  
 τον εἰσάγει δυσχεραίνοντα τῷ τρέφοντι καὶ λέγοντα  
 30 τὰδε

ἔμοι παρασιτεῖν κρεῖττον ἦν τῷ Πηγάσῳ e  
 ἢ τοῖς Βορεάδαις ἢ εἴ τι θᾶπτον ἔτι τρέχει,

ἢ Δημέα Λάχητος ἔτεοβουτάδη.

πέτεται γάρ, οὐχ οἶον βαδίζει τὰς ὁδοὺς.

καὶ μετ' ὀλίγα

Στρατίε, φιλεῖς δὴ πού με; B. μᾶλλον τοῦ πα-  
τρός·

ὁ μὲν γὰρ οὐ τρέφει με, σὺ δὲ λαμπρῶς τρέφεις.

A. εὐχει τ' αἰεί με ζῆν; B. ἅπασι τοῖς θεοῖς·

ἂν γὰρ πάθῃς τι, πῶς ἐγὼ βιώσομαι;

f Ἀξιόνικος δ' ὁ κωμικὸς ἐν τῷ Τυρρηνηῷ Γουλλίωνος  
τοῦ παρασίτου ἐν τούτοις μνημονεύει

οἶνος οὐκ ἔνεστιν\*

αὐτοῖς πρὸς ἐταίρους πρόφασιν ἐπὶ κῶμον τινάς,  
ὅπερ ποιεῖν εἴωθε Γουλλίων αἰεί.

Ἀριστόδημος δ' ἐν δευτέρῳ γελοίων ἀπομνημονευμά-  
των παρασίτους ἀναγράφει Ἀντιόχου μὲν τοῦ βασι- 15  
λέως Σώστρατον, Δημητρίου δὲ τοῦ πολιορκητοῦ  
Εὐαγόραν τὸν κυρτόν, Σελεύκου δὲ Φορμίωνα. Αυγ-  
245 κεύς δ' ὁ Σάμιος ἐν τοῖς Ἀποφθέγμασι Σιλανὸς (φη-  
σὶν) ὁ Ἀθηναῖος Γουλλίωνος παρασιτοῦντος Μενάν-  
δρῳ τῷ σατράπῃ, εὐπαρύφου δὲ καὶ μετὰ θεραπείας 20  
περιπατοῦντος, ἐρωτηθεὶς τίς ἐστὶν οὗτος, Μενάνδρου,  
ἔφησεν, ἀξία γνώθως. Χαιρεφῶν δ' ἔφησεν ὁ παράσι-  
τος εἰς γάμον ἄκλιτος εἰσελθὼν καὶ κατακλιθεὶς ἔσχα-  
τος, τῶν γυναικονόμων ἀριθμούντων τοὺς κεκλημέ-  
νους καὶ κελευόντων αὐτὸν ἀποτρέχειν ὡς παρὰ τὸν 25  
νόμον ἐπὶ τοῖς τριάκοντα ἐπόντος, ἀριθμεῖτε δὴ, ἔφη,  
πάλιν, ἀπ' ἐμοῦ ἀρξάμενοι.

b 46. ὅτι δ' ἦν ἔθος τοὺς γυναικονόμους ἐφορᾶν  
τὰ συμπόσια καὶ ἐξετάζειν τῶν κεκλημένων τὸν ἀριθ-  
μὸν εἰ ὁ κατὰ νόμον ἐστί, Τιμοκλῆς ἐν Φιλοδικαστῇ 30  
φησὶν οὕτως

ἀνοίγεται ἡδη τὰς θύρας, ἵνα πρὸς τὸ φῶς

ὄμμεν καταφανεῖς μᾶλλον, ἐφοδεύων ἔαν  
 βούληθ' ὁ γυναικονόμος τὸν ἀριθμὸν λαμβάνειν,  
 κατὰ τὸν νόμον τὸν καινὸν ὅπερ εἶωθε δρᾶν,  
 τῶν ἐστιωμένων. ἔδει δὲ τοῦμπαλιν  
 5 τὰς τῶν ἀδείπνων ἐξετάζειν οἰκίας.

Μένανδρος δ' ἐν Κεκρυφάλῳ

παρὰ τοῖς γυναικονόμοις δὲ τοὺς ἐν τοῖς γάμοις e  
 διακονοῦντας ἀπογεγράφθαι πυθόμενος  
 πάντας μαγείρους κατὰ νόμον καινὸν τινα,  
 10 ἵνα πυνθάνωνται τοὺς κεκλημένους ἔαν  
 πλείους τις ὦν ἔξεστιν ἐστιῶν τύχη,  
 ἐλθῶν.

καὶ Φιλόχορος δ' ἐν ἐβδόμῃ Ἀτθίδος ὁ γυναικονό-  
 μοι φησὶ μετὰ τῶν ἀρεοπαγιτῶν ἐσκόπουν τὰς ἐν  
 15 ταῖς οἰκίαις συνόδους ἔν τε τοῖς γάμοις κἂν ταῖς ἄλ-  
 λαις θυσίαις.

47. τοῦ δὲ Κορύδου ἀποφθέγματα τάδε ἀναγρά- d  
 φει ὁ Λυγκεύς. Ἐκορύδῳ συμπινοῦσης τινὸς ἐταίρας  
 ἧ ὄνομα ἦν Γνώμη, καὶ τοῦ οἴναριου ὑπολιπόντος,  
 20 εἰσφέρειν ἐκέλευσεν ἕκαστον δὴ ὀβολούς, Γνώμην  
 δὲ συμβάλλεσθαι ὅ τι δοκεῖ τῷ δήμῳ. Πολύκτορος δὲ  
 τοῦ κιθαρωδοῦ φακῆν ῥοφοῦντος καὶ λίθον μασησα-  
 μένου, ὃ ταλαίπωρε, ἔφη, καὶ ἡ φακῆ σε βάλλει. μή-  
 ποτε τούτου καὶ Μάχων μνημονεύει. φησὶ γάρ  
 25 κακός τις, ὡς ἔοικε, κιθαρωδὸς σφόδρα  
 τὴν οἰκίαν μέλλων ἀνοικοδομεῖν φίλον  
 αὐτοῦ λίθους ἤτησεν· ἀποδώσω δ' ἐγὼ  
 αὐτῶν πολὺ πλείους, φησὶν, ἐκ τῆς δειξέως. e

ἔλεγοντος δὲ τινος τῷ Κορύδῳ ὡς τῆς αὐτοῦ γυναικὸς  
 30 ἐνίοτε καὶ τράχηλον καὶ τοὺς τιτθοὺς καὶ τὸν ὀμφαλὸν  
 φιλεῖ, πονηρόν, ἔφη, τοῦτ' ἤδη. καὶ γὰρ ὁ Ἡρακλῆς  
 ἀπὸ τῆς Ὀμφάλης ἐπὶ τὴν Ἥβην μεταβέβηκε. Φυρο-

μάχου δ' ἔμβαψαμένον εἰς φακῆν καὶ τὸ τρύβλιον ἀνατρέψαντος, ζημιωθῆναι αὐτὸν ἔφη δίκαιον, ὅτι οὐκ ἐπιστάμενος δειπνεῖν ἀπεγράφατο. παρὰ Πτολεμαίῳ δὲ ματτύης περιφερομένης καὶ κατ' ἐκείνον ἀεὶ f λειπούσης, Πτολεμαῖε, ἔφη, πότερον ἐγὼ μεθύω, ἢ 5 δοκεῖ μοι ταῦτα περιφέρεσθαι; Χαιρεφῶντος δὲ τοῦ παρασίτου φήσαντος οὐ δύνασθαι τὸν οἶνον φέρειν, οὐδὲ γὰρ τὸ εἰς τὸν οἶνον, ἔφη. τοῦ δὲ Χαιρεφῶντος γυμνοῦ ἔν τινι δείπνῳ διαναστάντος, ὃ Χαιρεφῶν, εἶπεν, ὥσπερ τὰς ληκύθους ὁρῶ σε μέχρι πόσου με- 10 στὸς εἶ. καθ' ὃν δὲ καιρὸν Δημοσθένης παρ' Ἀρπά- 246 λου τὴν κύλικα εἰλήφει, οὗτος, ἔφη, τοὺς ἄλλους ἀκρατοκώθωνας καλῶν αὐτὸς τὴν μεγάλην ἔσπακεν. εἰωθότος δ' αὐτοῦ ὄυπαροῦς ἄρτους ἐπὶ τὰ δεῖπνα φέρεσθαι, ἐνεγκαμένου τινὸς ἔτι μελαντέρους, οὐκ 20 ἄρτους ἔφη αὐτὸν ἐνηνοχέειν, ἀλλ' ἄρτων σκιάς.

48. Φιλόξενος δ' ὁ παράσιτος, Πτερονοκοπίς δ' ἐπίκλην, παρὰ Πύθωνι ἀριστῶν, παρακειμένων ἐλαῶν καὶ μετὰ μικρὸν προσενεχθείσης λοπάδος ἰχθύων, πατάξας τὸ τρύβλιον ἔφη ἴμάστιξεν δ' ἐλάαν. ἐν δεῖ- 20 πνῳ δὲ τοῦ καλέσαντος αὐτὸν μέλανας ἄρτους παρατιθέντος, μὴ πολλούς, εἶπε, παρατίθει, μὴ σκότος ποιήσης. τὸν δ' ὑπὸ τῆς γραδὸς τρεφόμενον παράσιτον Πανσίμαχος ἔλεγε τούναντίον πάσχειν τῇ γραίᾳ συνόντα· αὐτὸν γὰρ ἐν γαστρὶ λαμβάνειν αἰεὶ. περὶ 25 τούτου καὶ Μάχων γράφει οὕτως

τὸν ὕδροπότην [δὲ] Μοσχίωνα λεγόμενον  
 ἰδόντα φασὶν ἐν λυκείῳ μετὰ τινων  
 παράσιτον ὑπὸ γραδὸς τρεφόμενον πλουσίας  
 ὁ δεῖνα, παρὰδοξόν γε ποιεῖς πρᾶγμ', ὅτι 30  
 ἢ γραῦς ποιεῖ σ' ἐν γαστρὶ λαμβάνειν αἰεὶ.

ὁ δ' αὐτὸς παράσιτον ἀκούσας ὑπὸ γραιίας τρεφόμενον c  
 συγγινόμενόν τε αὐτῇ ἐκάστης ἡμέρας,  
 νῦν πάντα, φασί, γίνεθ'· ἢ μὲν οὐ κύνει,  
 ἐν γαστρὶ δ' οὔτος λαμβάνει καθ' ἡμέραν.

5 Πτολεμαῖος δ' ὁ τοῦ Ἀγησάρχου, Μεγαλοπολίτης γέ-  
 νος, ἐν τῇ δευτέρᾳ τῶν περὶ τὸν Φιλοπάτορα ἱστοριῶν  
 συμπότας φησὶ τῷ βασιλεῖ συνάγεσθαι ἐξ ἀπάσης τῆς  
 πόλεως, οὓς προσαγορεύεσθαι γελοιαστάς.

49. Ποσειδώνιος δ' ὁ Ἀπαμεὺς ἐν τῇ εἰκοστῇ καὶ  
 10 τρίτῃ τῶν ἱστοριῶν Ἑλλοῖ (φησὶ) περιάγονται μεθ'  
 αὐτῶν καὶ πολεμοῦντες συμβιωτάς οὓς καλοῦσι παρα- d  
 σίτους. οὗτοι δὲ ἐγκώμια αὐτῶν καὶ πρὸς ἀθροῦς  
 λέγουσιν ἀνθρώπους συνεστῶτας, καὶ πρὸς ἕκαστον  
 τῶν κατὰ μέρος ἐκείνων ἀκροωμένων. τὰ δὲ ἀκού-  
 15 σματα αὐτῶν εἰσιν οἱ καλούμενοι Βάρδοι· ποιηταὶ δὲ  
 οὔτοι τυγχάνουσι μετ' ᾧδῆς ἐπαίνους λέγοντες· ἐν  
 δὲ τῇ τετάρτῃ καὶ τριακοστῇ ὁ αὐτὸς συγγραφεὺς  
 Ἀπολλώνιον τινα ἀναγράφει, παράσιτον γεγονότα  
 Ἀντιόχου τοῦ Γρυποῦ ἐπικαλουμένον, τοῦ τῆς Συρίας  
 20 βασιλέως. Ἀριστόδημος δ' ἱστορεῖ Βίθιν τὸν Λυσι-  
 μάχου τοῦ βασιλέως παράσιτον, ἐπεὶ αὐτοῦ εἰς τὸ e  
 ἱμάτιον ὁ Λυσίμαχος ἐνέβαλε ξύλινον σκορπίον, ἐκτα-  
 ραχθέντα ἀναπηθῆσαι, εἶτα γνόντα τὸ γεγεννημένον,  
 κἀγὼ σέ, φησὶν, ἐκφοβήσω, βασιλεῦ· δός μοι τάλαν-  
 25 τον. ἦν δ' ὁ Λυσίμαχος μικρολογώτατος. Ἀγαθαρχί-  
 δης δ' ὁ Κνίδιος ἐν τῇ δευτέρᾳ καὶ εἰκοστῇ τῶν Εὐ-  
 ρωπιακῶν Ἀριστομάχου τοῦ Ἀργείων τυράννου πα-  
 ράσιτον γενέσθαι φησὶν Ἀνθεμόκριτον τὸν παγκρα-  
 τιαστήν.

30 50. κοινῇ δὲ περὶ παρασίτων εἰρήκασι Τιμοκλῆς f  
 μὲν ἐν Πύκτῃ ἐπισιτίους καλῶν αὐτοὺς ἐν τοῖσδε  
 εὐρήσεις δὲ τῶν ἐπισιτίων

τούτων τινάς, οἳ δειπνοῦσιν ἐσφυδωμένοι  
 τ' ἀλλότρι', ἑαυτοὺς ἀντὶ κωρύκων δέρειν  
 παρέχοντες ἀθληταῖσιν.

Φερεκράτης δὲ Γραυσί

σὺ δ' οὐδὲ θάττον Σμικυθίων ἐπισιτιεῖ; 5

B. τίς δ' οὗτος ὑμῖν ἔστι; A. τοῦτον πανταχοῦ  
 ἄγω λαρυγγικόν τιν' ἐπὶ μισθῶ ξένον.

ἐπισίτιοι γὰρ καλοῦνται οἱ ἐπὶ τροφαῖς ὑπουργοῦντες.

247 Πλάτων ἐν τετάρτῳ Πολιτείας 'καὶ ταῦτ' ἐπισίτιοι  
 καὶ οὐδὲ μισθὸν πρὸς τοῖς σιτίοις ὥσπερ οἱ ἄλλοι λα- 10  
 βόντες.' Ἀριστοφάνης Πελαργοῖς

ἦν γὰρ ἐν' ἄνδρ' ἄδικον σὺ διώκης,  
 ἀντιμαρτυροῦσι

δώδεκα τοῖς ἑτέροις ἐπίσιοι.

Εὐβουλος δ' ἐν Δαιδάλῳ 15

ἐθέλει δ' ἄνευ μισθοῦ παρ' αὐτοῖς καταμένειν  
 ἐπισίτιος.

51. Δίφιλος δ' ἐν Συνωρίδι, ἑταίρας δ' ὄνομα ἢ  
 Συνωρίς, Εὐριπίδου μνησθεῖς, κύβος δέ τις οὕτως  
 b καλεῖται Εὐριπίδης, παίζων καὶ πρὸς τὸ τοῦ ποιητοῦ 20  
 ὄνομα ἅμα καὶ περὶ παρασίτων τάδε λέγει

ἄριστ' ἀπαλλάττεις ἐπὶ τούτου τοῦ κύβου.

B. ἀστεῖος εἶ. δραχμὴν ὑπόθεσ. A. κεῖται πάλαι.

πῶς ἂν βάλοιμ' Εὐριπίδην; B. οὐκ ἂν ποτε

Εὐριπίδης γυναιῖκα σώσει'. οὐχ ὄρας 25

ἐν ταῖς τραγωδίαισιν αὐτὰς ὡς στρυγεῖ;

τοὺς δὲ παρασίτους ἠγάπα. λέγει γέ τοι

c 'ἀνὴρ γὰρ ὅστις εὖ βίον κεκτημένος

μὴ τοῦλάχιστον τρεῖς ἀσυμβόλους τρέφει,  
 ὅλοιτο, νόστου μὴ ποτ' εἰς πάτραν τυχών.' 30

A. πόθεν ἔστι ταῦτα, πρὸς θεῶν; B. τί δέ σοι  
 μέλει;

οὐ γὰρ τὸ δράμα, τὸν δὲ νοῦν σκοπούμεθα.  
 ἐν δὲ τῇ διασκευῇ τοῦ αὐτοῦ δράματος περὶ ὀργιζο-  
 μένου παρασίτου λέγων φησὶν

ὀργίζεται; παράσιτος ὢν ὀργίζεται;

5 οὐκ ἄλλ' ἀλείψας τὴν τράπεζαν τῇ χολῇ  
 ὥσπερ τὰ παιδί' αὐτὸν ἀπογαλακτιεῖ.

καὶ ἐξῆς

d

τότε φάγοις, παράσιθ'. B. ὄρα

ὡς διασέβουρκε τὴν τέχνην. A. οὐκ οἶσθ' ὅτι

10 μετὰ τὸν κιθαρωδὸν ὁ παράσιτος κρίνεται;

καὶ τῷ δὲ ἐπιγραφομένῳ Παρασίτῳ δράματί φησιν  
 οὐ δεῖ παρασιτεῖν ὄντα δυσάρεστον σφόδρα.

52. Μένανδρος δ' ἐν τῇ Ὀργῇ περὶ φίλου λέγων  
 οὐχ ὑπακούοντος γάμων δειπνῶ φησὶν

15 τοῦθ' ἑταῖρός ἐστιν ὄντως· οὐκ ἐρωτᾷ πηνίκα e  
 δεῖπνόν ἐστιν, ὥσπερ ἔτεροι, καὶ τί δειπνεῖν  
 κωλύει

τοὺς παρόντας, εἶτα δεῖπνον ἕτερον εἰς τρίτην  
 βλέπει,

20 . . . . εἶτα περιδειπνον πάλιν.

καὶ Ἀλεξίς ἐν Ὀρέστη Νικόστρατός τ' ἐν Πλούτῳ Μέ-  
 νανδρός τ' ἐν Μέθῃ καὶ Νομοθέτῃ, Φιλωνίδης δ' ἐν  
 Κοθόρνοις οὕτως

ἐγὼ δ' ἀπόσιτος ὢν τοιαῦτ' οὐκ ἀνέχομαι.

25 τῷ δὲ παράσιτος ὅμοιά ἐστιν ὀνόματα ἐπίσιτος, περὶ  
 οὗ προεῖρηται, καὶ οἰκόσιτος σιτόκουρός τε καὶ αὐτό-  
 σιτος, ἔτι δὲ κακόσιτος καὶ ὀλιγόσιτος. μνημονεύει  
 δὲ τοῦ μὲν ἐπίσιτου Κράτης Τόλμαις

ποιμαίνει δ' ἐπίσιτον

30 ῥιγῶντ' ἐν Μεγαβύζου,

δέξεται τ' ἐπὶ μισθῷ

σίτον.

οικόσιτου δ' Ἀναξανδρίδης ἐν Κυνηγέταις

f υἱὸς γὰρ οἰκόσιτος ἤδ' ἔτι γίνεταί.

καλεῖται δ' οἰκόσιτος ὁ μὴ μισθοῦ ἀλλὰ προῖκα τῆ πό-  
λει ὑπηρετῶν. Ἀντιφάνης Σκύθῃ

ταχὺ γὰρ γίνεταί

5

κακκλησιαστῆς οἰκόσιτος.

Μένανδρος Δακτυλίῳ

οἰκόσιτον νυμφίου

οὐδὲν δεόμενον προικὸς ἐξευρήκαμεν.

καὶ ἐν Κιθαριστῇ

10

οὐκ οἰκόσιτους τοὺς ἀχροατὰς λαμβάνεις.

248 ἰδίως δ' ἐν Συναριστώσαις ἔφη

ἀστεῖον τὸ μὴ

συνάγειν γυναῖκας μηδὲ δειπνίζειν ὄχλον,

ἀλλ' οἰκόσιτους τοὺς γάμους πεποιηκένας.

15

σιτοκούρου δ' Ἀλεξίς μνημονεύει ἐν Παννυχίδι ἢ Ἐρί-  
θιοις ἔσει περιπατῶν σιτόκουρος. Μένανδρος δὲ τὸν  
ἄχρηστον καὶ μάτην τρεφόμενον σιτόκουρον ἐν Θρα-  
συλέοντι οὕτως

b ὀκνηρός, πάντα μέλλων, σιτόκουρος ὁμολογῶν 20  
παρατρέφεσθαι.

καὶ ἐν Πωλονυμένοις

τάλας, ἔστηκας ἔτι πρὸς ταῖς θύραις

τὸ φορτίον θεῖς; σιτόκουρον ἄθλιον

ἄχρηστον εἰς τὴν οἰκίαν εἰλήφαμεν.

25

αὐτόσιτον δ' εἶρηκε Κρῶβυλος ἐν Ἀπαγχομένῳ  
παράσιτον αὐτόσιτον. αὐτὸν γοῦν τρέφων  
τὰ πλεῖστα συνεραμιστὸς εἶ τῷ δεσπότη.

κακόςιτου δὲ μέμνηται Εὐβουλος ἐν Γαννυμήδει

c ὕπνος αὐτὸν ὄντα κακόςιτον τρέφει. 30

ὀλιγόςιτου δὲ μέμνηται Φρόνιχος ἐν Μονοτρόπῳ

ὁ δ' ὀλιγόςιτος Ἡρακλῆς ἐκεῖ τί δρᾷ;

καὶ Φερεκράτης ἢ Στράτις ἐν Ἀγαθοῖς  
ὡς ὀλιγόσιτος ἦσθ' ἄρ', ὃς κατεσθίεις  
τῆς ἡμέρας μακρᾶς τριήρους σιτία.

53. τοσαῦτα τοῦ Πλουτάρχου εἰπόντος περὶ πα-  
5 ρασίτων διαδεξάμενος τὸν λόγον ὁ Δημόκριτος, ἀλλὰ  
μὴν καὶ αὐτός, ἔφη, τὸ ποτίκολλον ἄτε ξύλου παρὰ  
ξύλω, ὡς ὁ Θηβαῖος εἶρηκε ποιητής, περὶ κολάκων ἐρῶ  
τι. πράττει γὰρ πάντων ὁ κόλαξ ἄριστα, ὁ καλὸς εἶπε d  
Μένανδρος. οὐ μακρὰν δ' ἐστὶν ὁ κόλαξ τοῦ τῶν πα-  
10 ρασίτων ὀνόματος. Κλείσοφον γοῦν τὸν ὑπὸ πάντων  
κόλακα Φιλίππου τοῦ τῶν Μακεδόνων βασιλέως ἀνα-  
γραφόμενον, Ἀθηναῖος δ' ἦν γένος, ὡς φησι Σάτυ-  
ρος ὁ περιπατητικὸς ἐν τῷ Φιλίππου βίῳ, Λυγκεὺς ὁ  
Σάμιος ἐν τοῖς Ἀπομνημονεύμασι παράσιτον ὀνομάζει  
15 λέγων οὕτως Ἐκλείσοφος ὁ Φιλίππου παράσιτος, ἐπι-  
τιμῶντος αὐτῷ τοῦ Φιλίππου διότι ἀεὶ αἰτεῖ, ἴν', ἔφη,  
μὴ ἐπιλανθάνωμαι. τοῦ δὲ Φιλίππου δόντος αὐτῷ  
ἵππου τραυματίαν ἀπέδοτο. καὶ μετὰ χρόνον ἐπερω- e  
τηθεὶς ὑπὸ τοῦ βασιλέως ποῦ ἐστίν, ἐκ τοῦ τραύματος,  
20 ἔφη, κείνου πέπραται. σκώπτουτος δ' αὐτὸν τοῦ Φι-  
λίππου καὶ εὐημεροῦντος, εἶτ' οὐκ ἐγώ σε, ἔφη, θρέ-  
ψω; καὶ ὁ Δελφὸς δὲ Ἠγήσανδρος ἐν τοῖς ὑπομνή-  
μασι περὶ τοῦ Κλεισόφου τάδε ἱστορεῖ Ἐκλείσοφου τοῦ  
βασιλέως εἰπόντος διότι γράμματα αὐτῷ ἐκομίσθη  
25 παρὰ Κότνος τοῦ βασιλέως, Κλείσοφος παρὼν ἔφη,  
εὖ γε νῆ τοὺς θεοὺς. τοῦ δὲ Φιλίππου εἰπόντος, τί δὲ  
σὺ οἶδας ὑπὲρ ὧν γέγραπται; νῆ τὸν Δία τὸν μέγι- f  
στον, εἶπεν, ἄκρως γέ μοι ἐπετίμησας.

54. Σάτυρος δ' ἐν τῷ τοῦ Φιλίππου βίῳ ὅτε  
30 (φησί) Φίλιππος τὸν ὀφθαλμὸν ἐξεκόπη, συμπροῆλθεν  
αὐτῷ καὶ ὁ Κλείσοφος τελαμωμισθεὶς τὸν αὐτὸν  
ὀφθαλμόν. καὶ πάλιν ὅτε τὸ σκέλος ἐπηρώθη, σκάξων

συνεξώδευε τῷ βασιλεῖ. καὶ εἴ ποτε δοιμὸν προσφέ-  
 ροιτο τῶν ἐδεσμάτων ὁ Φίλιππος, αὐτὸς συνέστρεφε  
 τὴν ὄψιν ὡς συνδαινύμενος. ἐν δὲ τῇ Ἀράβων χώρα  
 249 οὐχ ὡς ἐν κολακείᾳ τοῦτ' ἐποίουν, ἀλλὰ κατὰ τι νό-  
 μιμον, βασιλέως παθόντος τὶ τῶν μελῶν συνυποκρί- 5  
 νεσθαι τὸ ὅμοιον πάθος, ἐπεὶ καὶ γελοῖον νομίζουσιν  
 ἀποθανόντι μὲν αὐτῷ σπουδάζειν συγκατορύττεσθαι,  
 πηρωθέντι δὲ μὴ χαρίζεσθαι τὴν ἴσην δόξαν τοῦ πά-  
 θους. Νικόλαος δ' ὁ Λαμασκηνός, εἰς δ' ἦν τῶν ἐκ  
 τοῦ περιπάτου, ἐν τῇ πολυβίβλῳ ἱστορίᾳ, ἑκατὸν γὰρ 10  
 καὶ τεσσαράκοντά εἰσι πρὸς ταῖς τέσσαρσι, τῇ ἑκκαι-  
 b δεκάτῃ καὶ ἑκατοστῇ φησὶν Ἀδιάτομον τὸν τῶν Σω-  
 τιανῶν βασιλέα, ἔθνος δὲ τοῦτο κελτικόν, ἑξακοσίους  
 ἔχειν λογάδας περὶ αὐτόν, οὓς καλεῖσθαι ὑπὸ Γαλατῶν  
 τῇ πατρίῳ γλώττῃ σιλοδούρους, τοῦτο δ' ἐστὶν ἑλλη- 15  
 νιστὶ εὐχωλιμαῖοι. τούτους δ' οἱ βασιλεῖς ἔχουσι συ-  
 ζῶντας καὶ συναποθνήσκοντας, ταύτην ἐκείνων εὐχὴν  
 ποιουμένων· ἀνθ' ἧς συνδυαστεύουσὶ τε αὐτῷ τὴν  
 αὐτὴν ἐσθῆτα καὶ δίαιταν ἔχοντες, καὶ συναποθνή-  
 σκουσι κατὰ πᾶσαν ἀνάγκην, εἴτ' ἐν νόσῳ τελευτήσῃε 20  
 βασιλεὺς εἴτε πολέμῳ εἴτ' ἄλλως πως. καὶ οὐδεὶς  
 εἰπεῖν ἔχει τινὰ ἀποδειλιάσαντα τούτων τὸν θάνατον,  
 ὅταν ἦκη βασιλεῖ, ἢ διεκδύντα.

c 55. Φίλιππον δὲ φησὶ Θεόπομπος ἐν τῇ τετάρτῃ  
 καὶ τεσσαρακοστῇ τῶν ἱστοριῶν Θρασυδαῖον τὸν Θετ- 25  
 τάλον καταστῆσαι τῶν ὁμοεθνῶν τύραννον, μικρὸν  
 μὲν ὄντα τὴν γνώμην, κόλακα δὲ μέγιστον. ἀλλ' οὐκ  
 Ἀρκαδίων ὁ Ἀχαιὸς κόλαξ ἦν, περὶ οὗ ὁ αὐτὸς ἱστορεῖ  
 Θεόπομπος καὶ Δοῦρις ἐν πέμπτῃ Μακεδονικῶν. οὗ-  
 τος δὲ ὁ Ἀρκαδίων μισῶν τὸν Φίλιππον ἐκούσιον ἐκ 30  
 τῆς πατρίδος φυγὴν ἔφυγεν. ἦν δ' εὐφρέστατος καὶ  
 πλείους ἀποφάσεις αὐτοῦ μνημονεύονται. ἔτυχε δ'

οὐν ποτ' ἐν Δελφοῖς ἐπιδημοῦντος Φιλίππου παρεῖναι  
καὶ τὸν Ἀρκαδίωνα· ὃν θεασάμενος ὁ Μακεδὼν καὶ δ  
προσκαλεσάμενος, μέχρι τίνος φεύξῃ, φησὶν, Ἀρκα-  
δίων; καὶ ὅς

5 ἔς τ' ἂν (φησὶ) τοὺς ἀφίκωμαι οἷ οὐκ ἴσασι Φί-  
λιππον.

Φύλαρχος δ' ἐν τῇ πρώτῃ καὶ εἰκοστῇ τῶν ἱστοριῶν,  
γελάσαντα τὸν Φίλιππον ἐπὶ τούτῳ καλέσαι τε ἐπὶ  
δεῖπνον τὸν Ἀρκαδίωνα καὶ οὕτω τὴν ἐχθρὰν διαλύ-  
10 σασθαι. περὶ δὲ Νικησίου τοῦ Ἀλεξάνδρου κόλακος  
Ἠγήσανδρος τὰδ' ἱστορεῖ Ἀλεξάνδρου δάκνεσθαι  
φήσαντος ὑπὸ μυιῶν καὶ προθύμως αὐτὰς ἀποσοβοῦν- e  
τος, τῶν κολάκων εἰς Νικησίας παρῶν, ἥπου τῶν ἄλ-  
λων μυιῶν, εἶπεν, αὐταὶ πολὺ κρατήσουσι τοῦ σοῦ  
15 γευσάμεναι αἵματος. ὁ δ' αὐτός φησι καὶ Χειρίσοφον  
τὸν Διονυσίου κόλακα ἰδόντα Διονύσιον γελῶντα μετὰ  
τινων γνωρίμων, ἀπεῖχε δ' ἀπ' αὐτῶν πλείω τόπον,  
ὡς μὴ συνακούειν, συγγελᾶν. ἐπεὶ δ' ὁ Διονύσιος  
ἠρώτησεν αὐτὸν διὰ τίνα αἰτίαν οὐ συνακούων τῶν  
20 λεγομένων γελᾷ, ὑμῖν, φησί, πιστεύω, διότι τὸ ῥηθὲν  
γελοῖόν ἐστιν.

56. πλείστους δ' εἶχε καὶ ὁ υἱὸς αὐτοῦ Διονύ-  
σιος τοὺς κολακεύοντας, οὓς καὶ προσηγόρευον οἱ f  
πολλοὶ διονυσοκόλακας. οὗτοι δὲ προσεποιοῦντο μήτε  
25 ὄξυ ὄραῖν παρὰ τὸ δεῖπνον, ἐπεὶ ὁ Διονύσιος οὐκ ἦν ὄξυ-  
ώπης, ἔψανόν τε τῶν παρακειμένων ὡς οὐχ ὄρωντες, ἕως  
ὁ Διονύσιος αὐτῶν τὰς χεῖρας πρὸς τὰ λεκάρια προσ-  
ῆγεν. ἀποπτύοντος δὲ τοῦ Διονυσίου πολλάκις παρῆ-  
χον τὰ πρόσωπα καταπτύεσθαι· καὶ ἀπολείχοντες τὸν 250  
30 σίαλον ἔτι δὲ τὸν ἔμετον αὐτοῦ μέλιτος ἔλεγον εἶναι  
γλυκύτερον. Τίμαιος δ' ἐν τῇ δευτέρῃ καὶ εἰκοστῇ  
τῶν ἱστοριῶν Δημοκλέα φησὶ τὸν Διονυσίου τοῦ νεω-

τέρου κόλακα, ἔθους ὄντος κατὰ Σικελίαν θυσίας ποι-  
 εῖσθαι κατὰ τὰς οἰκίας ταῖς νύμφαις καὶ περὶ τὰ ἀγάλ-  
 ματα παννυχίζειν μεθύσκομένους ὄρχεῖσθαι τε περὶ  
 τὰς θεάς, ὁ Δημοκλῆς ἑάσας τὰς νύμφας καὶ εἰπὼν  
 οὐ δεῖν προσέχειν ἀψύχοις θεοῖς ἐλθὼν ὄρχεῖτο πρὸς 5  
 τὸν Διονύσιον. ἔπειτα πρὸς βεβύσας ποτὲ μεθ' ἑτέρων  
 b [ὡς τὸν Διονύσιον] καὶ πάντων κομιζομένων ἐπὶ τριή-  
 ρους, κατηγορούμενος ὑπὸ τῶν ἄλλων ὅτι στασιάξει  
 κατὰ τὴν ἀποδημίαν καὶ βλάβῃ τοῦ Διονυσίου τὰς  
 κοινὰς πράξεις, καὶ σφόδρα τοῦ Διονυσίου ὀργισθέν- 10  
 τος, ἔφησε τὴν διαφορὰν γενέσθαι αὐτῷ πρὸς τοὺς  
 συμπρέσβεις ὅτι μετὰ τὸ δεῖπνον ἐκεῖνοι μὲν τῶν  
 Φρυνίχου καὶ Στησιχόρου ἔτι δὲ Πινδάρου παιᾶνα  
 τῶν αὐτῶν τινες ἀνειληφότες ἤθον, αὐτὸς δὲ μετὰ τῶν  
 βουλομένων τοὺς ὑπὸ τοῦ Διονυσίου πεπονημένους 15  
 c διεπεραίνετο. καὶ τούτου σαφῆ τὸν ἔλεγχον παρῆξιν  
 ἐπηγγείλατο· τοὺς μὲν γὰρ αὐτοῦ κατηγοροῦν οὐδὲ  
 τὸν ἀριθμὸν τῶν ἁσμάτων κατέχειν, αὐτὸς δ' ἔτοιμος  
 εἶναι πάντα ἐφεξῆς ἄδειν. λήξαντος δὲ τῆς ὀργῆς  
 τοῦ Διονυσίου πάλιν ὁ Δημοκλῆς ἔφη, χαρίσαιο δ' ἄν 20  
 μοί τι, Διονύσιε, κελεύσας τινὶ τῶν ἐπισταμένων  
 διδάξαι με τὸν πεπονημένον εἰς τὸν Ἀσκληπιὸν παιᾶ-  
 να· ἀκούω γὰρ σε πεπραγματεῦσθαι περὶ τοῦτον. πα-  
 d ρακεκλημένων δὲ ποτε τῶν φίλων ὑπὸ τοῦ Διονυσίου  
 ἐπὶ τὸ δεῖπνον εἰσιὼν ὁ Διονύσιος εἰς τὸν οἶκον, 25  
 γράμματα ἡμῖν, ἔφη, ἄνδρες φίλοι, ἐπέμφθη παρὰ  
 τῶν ἡγεμόνων τῶν εἰς Νέα πόλιν ἀποσταλέντων.  
 καὶ ὁ Δημοκλῆς ὑπολαβὼν ἔφη, εὖ γε νῆ τοὺς θεοὺς  
 ἐποίησαν, ἔφη, Διονύσιε. κάκεῖνος προσβλέψας αὐτῷ,  
 τί δ' οἶδας, ἔφη, σὺ πότερα κατὰ γνώμην ἐστὶν ἢ τοῦ- 30  
 ναντίον ἃ γεγράφασιν; καὶ ὁ Δημοκλῆς, εὖ γε νῆ τοὺς  
 θεοὺς ἐπιτετίμηκας, ἔφη, Διονύσιε. καὶ Σάτυρον δὲ

τινα ἀναγράφει ὁ Τίμαιος κόλακα ἀμφοτέρων τῶν Διονυσίων.

57. Ἡγήσανδρος δ' ἱστορεῖ καὶ Ἰέρωνα τὸν τύραννον ἀμβλύτερον κατὰ τὰς ὄψεις γενέσθαι καὶ τοὺς ε  
5 συνδειπνοῦντας τῶν φίλων ἔχειν ἐπίτηδες διαμαρτάνοντας τῶν ἐδεσμάτων, ἵν' ὑπ' αὐτοῦ χειραγωγῶνται καὶ δοκῇ τῶν ἄλλων ὀξυθερκέστερος εἶναι. Εὐκλείδην δέ φησιν Ἡγήσανδρος τὸν σεῦτλον ἐπικαλούμενον, παράσιτος δ' ἦν καὶ οὗτος, παραθέντος τινὸς αὐτῷ  
10 πλείους σόγκους ἐν δείπνῳ, ὁ Καπανεύς, ἔφη, ὁ ὑπὸ τοῦ Εὐριπίδου εἰσαγόμενος ἐν ταῖς Ἰκέτισιν ὑπεραστεῖος ἦν

μισῶν τραπέζας ὅστις ἐξογκοῖτ' ἄραν. f  
οἱ δὲ δημαγωγοῦντες, φησὶν, Ἀθήνησι κατὰ τὸν χρε-  
15 μωνίδειον πόλεμον κολακεύοντες τοὺς Ἀθηναίους τᾶλλα μὲν ἔφασκον πάντα εἶναι κοινὰ τῶν Ἑλλήνων, τὴν δ' ἐπὶ τὸν οὐρανὸν ἀνθρώπους φέρουσαν ὁδὸν Ἀθηναίους εἰδέναι μόνους. Σάτυρος δ' ἐν τοῖς βίοις Ἀνάξαρχόν φησι τὸν εὐδαιμονικὸν φιλόσοφον ἕνα τῶν  
20 Ἀλεξάνδρου γενέσθαι κολάκων, καὶ συνοδεύοντα τῷ βασιλεῖ, ἐπεὶ ἐγένετό ποτε βροντὴ ἰσχυρὰ καὶ ἐξαίσιος ὡς πάντας πτῆξαι, εἰπεῖν, μή τι σὺ τὸ τοιοῦτον ἐποίησας, Ἀλέξανδρε, ὁ τοῦ Διός; τὸν δὲ γελάσαντα εἰπεῖν, οὐ γὰρ φοβερὸς βούλομαι εἶναι, καθάπερ σύ με δι- 251  
25 δάσκεις, ὁ τὰς τῶν σατραπῶν καὶ βασιλέων κελεύων με δειπνοῦντα προσφέρεσθαι κεφαλᾶς. Ἀριστόβουλος δέ φησιν ὁ Κασανδρεὺς Διώξιππον τὸν Ἀθηναῖον παγκρατιαστὴν τρωθέντος ποτὲ τοῦ Ἀλεξάνδρου καὶ αἵματος ῥέοντος εἰπεῖν

30 ἰχῶρ οἷόσπερ τε ῥέει μακάρεσσι θεοῖσιν.

58. Ἐπικράτης δ' ὁ Ἀθηναῖος πρὸς βασιλέα πρεσβεύσας, ὡς φησιν Ἡγήσανδρος, καὶ πολλὰ δῶρα παρ'

b ἐκείνου λαβών, οὐκ ἤσχύνητο κολακεύων οὕτως φανε-  
 ρῶς καὶ τολμηρῶς τὸν βασιλέα, ὡς καὶ εἰπεῖν δεῖν κατ'  
 ἐνιαυτὸν οὐκ ἐννέα ἄρχοντας, ἀλλ' ἐννέα πρέσβεις  
 αἰρεῖσθαι πρὸς βασιλέα. θαυμάζω δ' ἔγωγε τῶν Ἀθη-  
 ναίων πῶς τοῦτον μὲν ἄκριτον εἶασαν, Δημάδην δὲ 5  
 δέκα ταλάντοις ἐξημίωσαν ὅτι θεὸν εἰσηγήσατο Ἀλέ-  
 ξανδρον, καὶ Τιμαγόραν δ' ἀπέκτειναν ὅτι πρεσβεύων  
 ὡς βασιλέα προσεκύνησεν αὐτόν. Τίμων δ' ὁ Φλιά-  
 σιος ἐν τῷ τρίτῳ τῶν σίλλων Ἀρίστωνα φησι τὸν  
 c Χῖτον, Ζήνωνος δὲ τοῦ Κιτιέως γνώριμον, κόλακα γε- 10  
 νέσθαι Περσαίου τοῦ φιλοσόφου, ὅτι ἦν ἑταῖρος Ἀντι-  
 γόνου τοῦ βασιλέως. Φύλαρχος δ' ἐν ἕκτῳ ἱστοριῶν  
 Νικησίαν φησὶ τὸν Ἀλεξάνδρου κόλακα θεασάμενον  
 τὸν βασιλέα σπαρασσόμενον ὑφ' οὗ εἰλήφει φαρμάκου  
 εἰπεῖν, ὦ βασιλεῦ, τί δεῖ ποιεῖν ἡμᾶς, ὅτε καὶ ὑμεῖς 15  
 οἱ θεοὶ τοιαῦτα πάσχετε; καὶ τὸν Ἀλέξανδρον μόλις  
 ἀναβλέψαντα, ποῖοι θεοί; φῆσαι· φοβοῦμαι μὴ τοῖς  
 θεοῖσιν ἐχθροί. ἐν δὲ τῇ ὀγδόῃ καὶ εἰκοστῇ ὁ αὐτὸς  
 d Φύλαρχος Ἀντιγόνου τοῦ κληθέντος Ἐπιτρόπου, τοῦ 20  
 τοῦς Λακεδαιμονίους ἐλόντος, κόλακα γενέσθαι Ἀπολ-  
 λοφάνη τινὰ τὸν εἰπόντα τὴν Ἀντιγόνου τύχην ἀλε-  
 ξανδρίζειν.

59. Εὐφαντος δ' ἐν τετάρτῃ ἱστοριῶν Πτολεμαίου  
 φησὶ τοῦ τρίτου βασιλεύσαντος Αἰγύπτου κόλακα γε-  
 νέσθαι Καλλικράτην, ὃς οὕτω δεινὸς ἦν ὡς μὴ μόνον 25  
 Ὀδυσσέως εἰκόνα ἐν τῇ σφραγίδι περιφέρειν, ἀλλὰ καὶ  
 τοῖς τέκνοις ὀνόματα θέσθαι Τηλέγονον καὶ Ἀντί-  
 e κλειαν. Πολύβιος δ' ἐν τῇ τρισκαιδεκάτῃ τῶν ἱστο-  
 ριῶν Φιλίππου τοῦ καταλυθέντος ὑπὸ Ῥωμαίων κό-  
 λακα γενέσθαι Ἡρακλείδην τὸν Ταραντῖνον, τὸν καὶ 30  
 τὴν βασιλείαν αὐτοῦ πᾶσαν ἀνατρέψαντα· ἐν δὲ τῇ  
 τεσσαρεσκαιδεκάτῃ Ἀγαθοκλέους, τοῦ Οἰνάνθης υἱοῦ,

εταίρου δὲ τοῦ Φιλοπάτορος βασιλέως, Φίλωνα. Ἰε-  
 ρωνύμου δὲ τοῦ Συρακοσίων τυράννου Θράσωνα τὸν  
 κάρχαρον ἐπικαλούμενον Βάτων ὁ Σινωπεὺς ἱστορεῖ  
 ἐν τῷ περὶ τῆς τοῦ Ἰερωνύμου τυραννίδος, προσφέρε-  
 5 σθαι φάσκων αὐτὸν ἐκάστοτε πολὺν ἄκρατον. τοῦτον  
 δ' ἐποίησεν ἀναιρεθῆναι ὑπὸ τοῦ Ἰερωνύμου ἕτερος f  
 κόλαξ Σῶσις ὄνομα· καὶ αὐτὸν δὲ τὸν Ἰερώνυμον ἀνέ-  
 πεισε διάδημά τε ἀναλαβεῖν καὶ τὴν πορφύραν καὶ  
 τὴν ἄλλην πᾶσαν διασκευὴν ἣν ἐφόρει Διονύσιος ὁ  
 10 τύραννος. Ἀγαθαρχίδης δ' ἐν τῇ τριακοστῇ τῶν ἱστο-  
 ριῶν Αἰρήσιππος (φησὶν) ὁ Σπαρτιάτης ἄνθρωπος οὐ  
 μετρίως φαῦλος οὐδὲ δοκῶν χρηστὸς εἶναι, πιθανὸν  
 δ' ἔχων ἐν κολακείᾳ λόγον καὶ θεραπεῦσαι τοὺς εὐ-  
 πόρους μέχρι τῆς τύχης δεινός. τοιοῦτος ἦν καὶ Ἡρα-  
 15 κλείδης ὁ Μαρωνίτης ὁ Σεύθου τοῦ Θρακῶν βασι- 252  
 λέως κόλαξ, οὗ μνημονεύει Ξενοφῶν ἐν ἐβδόμῃ Ἀνα-  
 βάσεως.

60. Θεόπομπος δ' ἐν ὀκτωκαιδεκάτῃ ἱστοριῶν  
 περὶ Νικοστράτου Ἀργείου λέγων ὡς ἐκολάκευε τὸν  
 20 Περσῶν βασιλέα γράφει καὶ ταῦτα Ἐνικόστρατον δὲ  
 τὸν Ἀργεῖον πῶς οὐ χρὴ φαῦλον νομίζεις; ὃς προστά-  
 τής γενόμενος τῆς Ἀργείων πόλεως καὶ παραλαβὼν  
 καὶ γένος καὶ χρήματα καὶ πολλὴν οὐσίαν παρὰ τῶν  
 προγόνων, ἅπαντας ὑπερεβάλετο τῇ κολακείᾳ καὶ ταῖς  
 25 θεραπαίαις οὐ μόνον τοὺς τότε στρατείας μετασχόντας  
 ἀλλὰ καὶ τοὺς ἔμπροσθεν γενομένους. πρῶτον μὲν b  
 γὰρ οὕτως ἠγάπησε τὴν παρὰ τοῦ βαρβάρου τιμὴν  
 ὥστε βουλόμενος ἀρέσκειν καὶ πιστεῦεσθαι μᾶλλον  
 ἀνεκόμισε πρὸς βασιλέα τὸν υἱόν· ὃ τῶν ἄλλων οὐδεὶς  
 30 πώποτε φανήσεται ποιήσας. ἔπειτα καθ' ἐκάστην ἡμέ-  
 ραν, ὅποτε μέλλοι δειπνεῖν, τράπεζαν παρετίθει χω-  
 ρὸς ὀνομάζων τῷ δαίμονι τῷ βασιλέως, ἐμπλήσας σίτου

καὶ τῶν ἄλλων ἐπιτηδείων, ἀκούων μὲν τοῦτο ποιεῖν  
καὶ τῶν Περσῶν τοὺς περὶ τὰς θύρας διατρίβοντας,  
c οἰόμενος δὲ διὰ τῆς θεραπείας ταύτης χρηματιεῖσθαι  
μᾶλλον παρὰ τοῦ βασιλέως. ἦν γὰρ αἰσχροκερδῆς καὶ  
χρημάτων ὡς οὐκ οἶδ' εἴ τις ἕτερος ἦττων. Ἀττάλου  
δὲ τοῦ βασιλέως ἐγένετο κόλαξ καὶ διδάσκαλος Λυσί-  
μαχος, ὃν Καλλίμαχος μὲν Θεοφράστου μαθηταῖς καταλέγει.  
"Ἐρμιππος δ' ἐν τοῖς Θεοφράστου μαθηταῖς καταλέγει.  
οὔτος δ' ὁ ἀνὴρ καὶ περὶ τῆς Ἀττάλου παιδείας συγ-  
γέγραφε βίβλους πᾶσαν κολακείαν ἐμφαινούσας. Πο- 10  
λύβιος δ' ἐν ὀγδῷ ἱστοριῶν Ἐκάβου (φησὶν) ὁ Γα-  
λάτης ὢν τᾶλλα ἀνὴρ ἀγαθός, ὑπὸ Σωστράτου τοῦ  
d κόλακος διεστρέφετο, ὃς ἦν Χαλκηδόνιος γένος.'

61. Αἰκινίου δὲ Κράσσου τοῦ ἐπὶ Πάρθους στρα-  
τεύσαντος κόλακά φησι γενέσθαι Νικόλαος ἐν τῇ τεσ- 15  
σαρεσκαιδεκάτῃ πρὸς ταῖς ἑκατὸν Ἀνδρόμαχον τὸν  
Καρρηνόν, ᾧ τὸν Κράσσον πάντα ἀνακοινοῦμενον  
προδοθῆναι Πάρθοις ὑπ' αὐτοῦ καὶ ἀπολέσθαι. οὐκ  
ἀτιμώρητος δ' ὑπὸ τοῦ δαιμονίου παρείδη ὁ Ἀνδρό-  
μαχος. μισθὸν γὰρ λαβὼν τῆς πράξεως τὸ τυραννεῖν 20  
Καρρῶν τῆς πατρίδος, διὰ τὴν ὠμότητα καὶ βίαν ὑπὸ  
e τῶν Καρρηνῶν πανοικία ἐνεπρήσθη. Ποσειδώνιος δ'  
ὁ Ἀπαμεύς, ὕστερον δὲ Ῥόδιος χρηματίσας, ἐν τῇ τε-  
τάρτῃ τῶν ἱστοριῶν Ἰέρακά φησι τὸν Ἀντιοχέα πρότε-  
ρον λυσιφθοῖς ὑπανουῖντα ὕστερον γενέσθαι κόλακα 25  
δεινὸν Πτολεμαίου τοῦ ἐβδόμου βασιλέως τοῦ καὶ  
εὐεργέτου ἐπικληθέντος καὶ τὰ μέγιστα δυνηθέντα  
παρ' αὐτῷ, καθάπερ καὶ παρὰ τῷ Φιλομήτορι, ὕστερον  
ὑπ' αὐτοῦ διαφθαρῆναι. Μιθριδάτου δ' ἀναγράφει  
f κόλακα Σωσίπατρον ἄνθρωπον γόητα Νικόλαος ὁ πε- 30  
ριπατητικός. Θεόπομπος δ' ἐν τῇ ἐνάτῃ τῶν Ἑλληνι-

κῶν Σισύφου φησὶ τοῦ Φαρσαλίου κόλακα καὶ ὑπὴρ-  
 ρέτην γενέσθαι Ἀθηναῖον τὸν Ἐρετριέα.

62. διαβόητος δὲ ἐγένετο ἐπὶ κολακείᾳ καὶ ὁ τῶν  
 Ἀθηναίων δῆμος. Δημοχάρης γοῦν ὁ Δημοσθένους  
 5 τοῦ ῥήτορος ἀνεψιὸς ἐν τῇ εἰκοστῇ τῶν ἱστοριῶν διη-  
 γούμενος περὶ ἧς ἐποιοῦντο οἱ Ἀθηναῖοι κολακείας  
 πρὸς τὸν πολιορκητὴν Δημήτριον, καὶ ὅτι τοῦτ' οὐκ 253  
 ἦν ἐκείνῳ βουλομένῳ, γράφει οὕτως ἑλύπει μὲν καὶ  
 τούτων ἕνια αὐτόν, ὡς ἔοικεν, οὐ μὴν ἀλλὰ καὶ ἄλλα  
 10 γε παντελῶς αἰσχροῦ καὶ ταπεινά, Λεαίνης μὲν καὶ  
 Λαμίας Ἀφροδίτης ἱερά, καὶ Βουρίχου καὶ Ἀδειμάν-  
 του καὶ Ὄξυθέμιδος τῶν κολάκων αὐτοῦ καὶ βωμοὶ  
 καὶ ἡρώα καὶ σπονδαί. τούτων ἑκάστῳ καὶ παιᾶνες  
 ἤδοντο, ὥστε καὶ αὐτὸν τὸν Δημήτριον θαυμάζειν  
 15 ἐπὶ τοῖς γινομένοις καὶ λέγειν ὅτι οὐδεὶς ἐπ' αὐτοῦ  
 Ἀθηναίων γέγονε μέγας καὶ ἀδρὸς τὴν ψυχὴν. καὶ b  
 Θηβαῖοι δὲ κολακεύοντες τὸν Δημήτριον, ὡς φησὶ  
 Πολέμων ἐν τῷ περὶ τῆς ποικίλης στοᾶς τῆς ἐν Σι-  
 κνωῖνι, ἰδρῦσαντο ναὸν Ἀφροδίτης Λαμίας. ἐρωμένη  
 20 δ' ἦν αὕτη τοῦ Δημητρίου, καθάπερ καὶ ἡ Λέαινα.  
 τί οὖν παράδοξον οἱ Ἀθηναῖοι οἱ τῶν κολάκων κόλα-  
 κες ἐποίησαν εἰς αὐτὸν τὸν Δημήτριον παιᾶνας καὶ  
 προσόδια ἄδοντες; φησὶ γοῦν ὁ Δημοχάρης ἐν τῇ πρώ-  
 τη καὶ εἰκοστῇ γράφων ἑπανεληθόντα δὲ τὸν Δημή-  
 25 τριον ἀπὸ τῆς Λευκάδος καὶ Κερκύρας εἰς τὰς Ἀθήνας c  
 οἱ Ἀθηναῖοι ἐδέχοντο οὐ μόνον θυμιῶντες καὶ στεφα-  
 νοῦντες καὶ οἴνοχοοῦντες, ἀλλὰ καὶ προσόδια καὶ χοροὶ  
 καὶ ἰθύφαλλοι μετ' ὀρχήσεως καὶ ᾠδῆς ἀπῆντων αὐ-  
 τῷ, καὶ ἐφιστάμενοι κατὰ τὰς ὁδοὺς ἤδον ὀρχούμε-  
 30 νοι καὶ ἐπάδοντες ὡς εἴη μόνος θεὸς ἀληθινός, οἱ δ'  
 ἄλλοι καθεύδουσιν ἢ ἀποδημοῦσιν ἢ οὐκ εἰσὶ, γεγο-  
 νῶς δ' εἴη ἐκ Ποσειδῶνος καὶ Ἀφροδίτης, τῷ δὲ κάλ-

λει διάφορος καὶ τῇ πρὸς πάντας φιλανθρωπία κοι-  
 d νός. δεόμενοι δ' αὐτοῦ ἰκέτευον, φησί, καὶ προσηύ-  
 χοντο.'

63. ὁ μὲν οὖν Δημοχάρης τοσαῦτα εἶρηκε περὶ  
 τῆς Ἀθηναίων κολακείας· Δοῦρις δ' ὁ Σάμιος ἐν τῇ 5  
 δευτέρᾳ καὶ εἰκοστῇ τῶν ἱστοριῶν καὶ αὐτὸν τὸν ἰθύ-  
 φαλλον . . .

ὡς οἱ μέγιστοι τῶν θεῶν καὶ φίλτατοι  
 τῇ πόλει πάρεσιν.

ἐνταῦθα [γὰρ Δήμητρα καὶ] Δημήτριον 10  
 ἅμα παρῆγ' ὁ καιρός.

ἤ μὲν τὰ σεμνὰ τῆς Κόρης μυστήρια  
 ἔρχεθ' ἵνα ποιήσῃ,

ὃ δ' ἱλαρός, ὥσπερ τὸν θεὸν δεῖ, καὶ καλὸς  
 καὶ γελῶν πάρεστι. 15

σεμνὸν ὅθι φαίνεθ', οἱ φίλοι πάντες κύκλω,  
 ἐν μέσοισι δ' αὐτός,

e ὅμοιος ὥσπερ οἱ φίλοι μὲν ἀστέρες,  
 ἥλιος δ' ἐκείνος.

ὦ τοῦ κρατίστου παῖ Ποσειδῶνος θεοῦ 20  
 χαῖρε κάφροδίτης.

ἄλλοι μὲν ἢ μακρὰν γὰρ ἀπέχουσιν θεοί,  
 ἢ οὐκ ἔχουσιν ὦτα,

ἢ οὐκ εἰσὶν, ἢ οὐ προσέχουσιν ἡμῖν οὐδὲ ἔν·  
 σὲ δὲ παρόνθ' ὀρῶμεν, 25

οὐ ξύλινον οὐδὲ λίθινον ἀλλ' ἀληθινόν.  
 εὐχόμεσθα δὴ σοι·

πρῶτον μὲν εἰρήνην ποιήσον φίλτατε·  
 κύριος γὰρ εἶ σύ.

τὴν δ' οὐχὶ Θηβῶν, ἀλλ' ὅλης τῆς Ἑλλάδος 30  
 σφίγγα περικρατοῦσαν,

Αἰτωλόν, ὅστις ἐπὶ πέτρας καθήμενος

ὥσπερ ἡ παλαιά  
 τὰ σώμαθ' ἡμῶν πάντ' ἀναρπάσας φέρει,  
 κούκ ἔχω μάχεσθαι,  
 (αἰτωλικὸν γὰρ ἀρπάσαι τὰ τῶν πέλας,  
 5 νῦν δὲ καὶ τὰ πόρρω)  
 μάλιστα μὲν δὴ κόλασον αὐτός· εἰ δὲ μή,  
 Οἰδίπουν τιν' εὐρέ,  
 τὴν σφίγγρα ταύτην ὅστις ἢ κατακρημνιεῖ,  
 ἢ σπῖλον ποιήσει.

10 64. ταῦτ' ἦδον οἱ μαραθωνομάχαι οὐ δημοσίᾳ  
 μόνον ἀλλὰ καὶ κατ' οἰκίαν, οἱ τὸν προσκυνήσαντα τὸν  
 Περσῶν βασιλέα ἀποκτείναντες, οἱ τὰς ἀναρίθμους  
 μυριάδας τῶν βαρβάρων φονεύσαντες. "Ἀλεξίς γοῦν  
 ἐν Φαρμακοπόλῃ ἢ Κρατεῦα προπίνοντά τινα εἶσα- 254  
 15 γαγῶν ἐνὶ τῶν συμποτῶν καὶ λέγοντα ποιεῖ τάδε

παῖ τὴν μεγάλην δὸς ἐπιχέας

φιλίας κνᾶθους τῶν συμπαρόντων τέτταρας,  
 τοὺς τρεῖς δ' ἔρωτος προσαποδώσεις ὕστερον·  
 ἐν' Ἀντιγόνου τοῦ βασιλέως νίκης. Β. καλῶς.

20 Α. καὶ τοῦ νεανίσκου κνᾶθον Δημητρίου.

φέρει τὸν τρίτον

Φίλας Ἀφροδίτης. χαίρειτ' ἄνδρες συμπόται,  
 ὅσων ἀγαθῶν τὴν κύλικα μεστήν πίομαι. b

65. τοιοῦτοι τότε ἐγένοντο οἱ Ἀθηναῖοι, κολα-  
 25 κείας, θηρίου χαλεπωτάτου, λύσσαν ἐμβαλούσης αὐ-  
 τῶν τῇ πόλει, ἣν ὁ μὲν πύθιος ἐστίαν τῆς Ἑλλάδος  
 ἀνεκήρυξε, πρυτανεῖον δὲ Ἑλλάδος ὁ δυσμενέστατος  
 Θεόπομπος, ὁ φήσας ἐν ἄλλοις πλήρεις εἶναι τὰς Ἀθή-  
 νας διουνοκολάκων καὶ ναυτῶν καὶ λωποδυτῶν, ἔτι  
 30 δὲ ψευδομαρτύρων καὶ συκοφαντῶν καὶ ψευδοκλητή-  
 ρων. οὓς ἐγὼ πείθομαι ὡς ἐπομβρίαν ἢ τι δεινὸν ἐκ c  
 θεοῦ τὴν προειρημένην πᾶσαν εἰσηγήσασθαι κολα-

κείαν. περὶ ἧς καλῶς ὁ Διογένης ἔλεγε πολὺ κρεῖττον εἶναι εἰς κόρακας ἀπελθεῖν ἢ εἰς κόλακας, οἱ ζῶντας ἔτι τοὺς ἀγαθοὺς τῶν ἀνδρῶν κατεσθίουσι. φησὶ γοῦν καὶ Ἀναξίλας

οἱ κόλακές εἰσι τῶν ἐχόντων οὐσίας

5

σκώληκες. εἰς οὖν ἄκακον ἀνθρώπου τρόπον

εἰσδύς ἕκαστος ἐσθίει καθήμενος,

ἕως ἂν ὥσπερ πυρὸν ἀποδείξῃ κενόν.

d ἔπειθ' ὁ μὲν λέμμ' ἐστίν, ὁ δ' ἕτερον δάκνει.

Πλάτων δ' ἐν Φαίδρῳ φησὶ 'κόλακι, δεινῷ θηρίῳ καὶ 10

βλάβη μεγάλη, ὅμως ἐπέμιξεν ἡ φύσις ἡδονὴν τινα

οὐκ ἄμουσον.' Θεόφραστος δ' ἐν τῷ περὶ κολακειᾶς

φησὶν ὡς Μύρτις [μύστης] ὁ Ἀργεῖος Κλεώνυμον τὸν

χορευτὴν ἅμα καὶ κόλακα, προσκαθίζοντα πολλάκις

αὐτῷ καὶ τοῖς συνδικάζουσι, βουλόμενον δὲ καὶ μετὰ 15

τῶν κατὰ τὴν πόλιν ἐνδόξων ὀραῖσθαι, λαβόμενος τοῦ

ὠτὸς καὶ ἔλκων αὐτὸν ἐκ τοῦ συνεδρίου πολλῶν παρ-

e ὄντων εἶπεν, οὐ χορεύσεις ἐνθάδε οὐδ' ἁμῶν ἀκούσῃ.

Δίφιλος δ' ἐν Γάμῳ φησὶν

ὁ γὰρ κόλαξ 20

καὶ στρατηγὸν καὶ δυνάστην καὶ φίλους καὶ τὰς

πόλεις

ἀνατρέπει λόγῳ κακούργῳ μικρὸν ἡδύνας χρό-

νον.

νῦν δὲ καὶ καχεξία τις ὑποδέδυκε τοὺς ὄχλους, 25

αἱ κρίσεις θ' ἡμῶν νοσοῦσι, καὶ τὸ πρὸς χάριν

πολύ.

διὸ καὶ Θετταλοὶ καλῶς ποιήσαντες κατέσκαψαν τὴν

f καλουμένην πόλιν Κολάκειαν, ἣν Μηλιεῖς ἐνέμοντο,

ὡς φησὶ Θεόπομπος ἐν τῇ τριακοστῇ.

30

66. κόλακας δ' εἶναί φησι Φύλαρχος καὶ τοὺς ἐν

Λήμνῳ κατοικοῦντας Ἀθηναίων ἐν τῇ τρισκαιδεκάτῃ

τῶν ἱστοριῶν. χάριν γὰρ ἀποδιδόντας τοῖς Σελεύκου  
καὶ Ἀντιόχου ἀπογόνους, ἐπεὶ αὐτοὺς ὁ Σέλευκος πι-  
κρῶς ἐπιστατουμένους ὑπὸ Ἀνσιμάχου οὐ μόνον ἐξεί- 255  
λετο ἀλλὰ καὶ τὰς πόλεις αὐτοῖς ἀπέδωκεν ἀμφοτέρας,  
5 οἱ Ἀημνόθεν Ἀθηναῖοι οὐ μόνον ναοὺς κατεσκεύασαν  
τοῦ Σελεύκου ἀλλὰ καὶ τοῦ υἱοῦ Ἀντιόχου, καὶ τὸν  
ἐπιχεόμενον κύαθον ἐν ταῖς συνουσίαις Σελεύκου  
σωτῆρος καλοῦσι.

ταύτην δὲ τὴν κολακείαν τινὲς ἐκτρεπόμενοι τοῦ-  
10 νομα ἀρέσκειν προσαγορεύουσιν, ὡς καὶ Ἀναξανδρί-  
δης ἐν Σαμία

τὸ γὰρ κολακεύειν νῦν ἀρέσκειν ὄνομ' ἔχει.  
οὐκ ἐπίστανται δὲ οἱ τὴν κολακείαν μεταχειριζόμενοι b  
ὡς ἔστιν αὕτη ἢ τέχνη ὀλιγοχρόνιος. Ἄλεξις γοῦν  
15 φησὶν ἐν Ψευδομένῳ

κόλακος δὲ βίος μικρὸν χρόνον ἀνθεῖ·  
οὐδεὶς γὰρ χαίρει πολιοκροτάφῳ παρασίτῳ.  
Κλέαρχος δ' ὁ Σολεὺς ἐν τῷ πρώτῳ τῶν Ἑρωτικῶν  
κόλαξ μὲν οὐδεὶς (φησὶ) διαρκεῖ πρὸς φιλίαν. κατα-  
20 ναλίσκει γὰρ ὁ χρόνος τὸ τοῦ προσποιήματος αὐτῶν  
ψεῦδος. ὁ δ' ἔραστῆς κόλαξ ἔστι φιλίας δι' ὧραν ἢ  
κάλλος. τῶν δὲ Δημητρίου τοῦ βασιλέως κολάκων οἱ c  
περὶ Ἀδείμαντον τὸν Λαμψακηνὸν νεῶν κατασκευα-  
σάμενοι καὶ ἀγάματα ἰδρυσάμενοι Θριῆσιν, ὠνόμασαν  
25 Φίλας Ἀφροδίτης καὶ τὸν τόπον Φιλαῖον ἐκάλεσαν  
ἀπὸ τῆς Δημητρίου μητρὸς Φίλας, ὡς φησι Διονύσιος  
ὁ τοῦ Τρύφωνος ἐν τῷ δεκάτῳ περὶ ὀνομάτων.

67. Κλέαρχος δ' ὁ Σολεὺς ἐν τῷ ἐπιγραφομένῳ  
Γεργιθίῳ καὶ πόθεν ἢ ἀρχὴ τοῦ ὀνόματος τῶν κολά-  
30 κων παρῆλθε διηγεῖται, καὶ αὐτὸν τὸν Γεργίθιον  
ὑποτιθέμενος, ἀφ' οὗ τὸ βιβλίον ἔχει τὴν ἐπιγραφὴν,  
ἕνα γεγονότα τῶν Ἀλεξάνδρου κολάκων. διηγεῖται d

δὲ οὕτως τὴν κολακείαν ταπεινὰ ποιεῖν τὰ ἦθη τῶν κολάκων καταφρονητικῶν ὄντων τῶν περὶ αὐτούς. σημεῖον δὲ τὸ πᾶν ὑπομένειν εἰδότας οἷα τολμῶσι. τὰ δὲ τῶν κολακευομένων ἐμφυσωμένων τῇ κολακείᾳ, χαύνους καὶ κενοὺς ποιοῦντα, πάντων ἐν ὑπεροχῇ 5 παρ' αὐτοῖς ὑπολαμβάνεσθαι κατασκευάζεσθαι. ἔξῃς τε διηγούμενος περὶ τινος μαιρακίου Παφίου μὲν τὸ γένος βασιλέως δὲ τὴν τύχην, τοῦτο (φησὶ) τὸ μαιρακίον (οὐ λέγων αὐτοῦ τοῦνομα) κατέκειτο δι' ὑπερβάλλουσαν τρυφήν ἐπὶ ἀργυρόποδος κλίνης ὑπε- 10 στρωμένης σαρδιανῇ ψιλοτάπιδι τῶν πάνυ πολυτελῶν. ἐπεβέβλητο δ' αὐτῷ πορφυροῦν ἀμφίταπον ἀμοργίνῳ καλύμματι περιειλημμένον. προσκεφάλαια δ' εἶχε τρία μὲν ὑπὸ τῇ κεφαλῇ βύσσινά παραλουργῇ, δι' ὧν ἡμύνετο τὸ καῦμα, δύο δ' ὑπὸ τοῖς ποσίν ὑσγι- 15 νοβαφῇ τῶν δωρικῶν καλουμένων· ἐφ' ὧν κατέκειτ' ἐν λευκῇ χλαμύδι.

f 68. παραδεδεγμένοι δ' εἰσὶ πάντες οἱ κατὰ τὴν Κύπρον μόναρχοι τὸ τῶν εὐγενῶν κολάκων γένος ὡς χρήσιμον. πάνυ γὰρ τὸ κτῆμα τυραννικόν ἐστι. καὶ 20 τούτων οἷον ἀρεοπαγιδῶν τινῶν οὔτε τὸ πλῆθος οὔτε τὰς ὄψεις ἔξω τῶν ἐπιφανεστάτων οἶδεν οὐδεὶς. διηρημένων δὲ διχῇ κατὰ συγγένειαν τῶν ἐν τῇ Σαλαμίτι κολάκων, ἀφ' ὧν εἰσὶν οἱ κατὰ τὴν ἄλλην Κύπρου κολακες, τοὺς μὲν γεργίνους τοὺς δὲ προμάλαγγας 25 προσαγορεύουσιν. ὧν οἱ μὲν γεργῖνοι συναναμιγνύ- 256 μνοι τοῖς κατὰ τὴν πόλιν ἐν τε τοῖς ἐργαστηρίοις καὶ ταῖς ἀγοραῖς ὠτακουστοῦσι, κατασκοπῶν ἔχοντες τάξιν, ὅ τι δ' ἂν ἀκούσωσιν ἀναφέρουσιν ἐκάστης ἡμέρας πρὸς τοὺς καλουμένους ἀνακτας. οἱ δὲ προ- 30 μάλαγγες ζητοῦσιν ἀντὶ τῶν ὑπὸ τῶν γεργίνων προσ- ἀγγελθέντων ὅ τι ἂν ἄξιον εἶναι ζητήσεως δόξῃ, ὄντες

τινὲς ἐρευνηταί. καὶ τούτων οὕτως ἔντεχνος καὶ πι-  
 θανὴ πρὸς ἅπαντας ἢ ἔντευξις ὥστ' ἔμοιγε δοκεῖ, κα-  
 θάπερ καὶ αὐτοὶ φασί, παρ' ἐκείνων εἰς τοὺς ἔξω τό- b  
 πους διαδεδοσθαι τὸ σπέρμα τῶν ἔλλογίμων κολάκων.  
 5 καὶ γὰρ οὐχ οἶον μετρίως ἐπὶ τῷ πράγματι σεμνύνου-  
 νται διὰ τὸ τιμηθῆσθαι παρὰ τοῖς βασιλεῦσιν, ἀλλὰ καὶ  
 λέγουσιν ὅτι τῶν Γεργίνων τις, ἀπόγονος ὦν τῶν  
 Τρώων ἐκείνων οὗς Τεῦκρος ἀπὸ τῶν αἰχμαλώτων  
 κατακτησάμενος εἰς Κύπρον ἔχων ἀπόκισεν, οὗτος  
 10 διὰ τῆς παραλίας μετ' ὀλίγων στείλας ἐπὶ τῆς Αἰολί-  
 δος κατὰ πύστιν ἅμα καὶ οἰκισμὸν τῆς τῶν προγόνων  
 χώρας πόλιν οἰκίσειε περὶ τὴν τρωικὴν Ἴδην, συμπα- c  
 ραλαβῶν τινὰς τῶν Μυσῶν· ἢ πάλαι μὲν ἀπὸ τοῦ γέ-  
 νους Γέργινα, νῦν δὲ Γέργιθα κέκληται. τούτου γάρ,  
 15 ὡς ἔοικε, τοῦ στόλου τινὲς ἀποσπασθέντες ἐν τῇ Κυ-  
 μαίᾳ κατέσχον, ἐκ Κύπρου τὸ γένος ὄντες, ἀλλ' οὐκ  
 ἐκ τῆς θειταλικῆς Τρίκκης, καθάπερ τινὲς εἰρήκασιν,  
 ὧν ἰατρεῦσαι τὴν ἄγνοϊαν οὐδ' Ἀσκληπιάδαις τοῦτό  
 γε νομίζω δεδόςθαι.

20 69. 'γερόνασι δὲ παρ' ἡμῖν καὶ ἐπὶ Γλοῦ τοῦ  
 Καρὸς καὶ γυναικὲς ὑπὸ τὰς ἀνάσοντας αἱ προσαγορευ-  
 θεῖσαι κολακίδες. ἀφ' ὧν ὑπολιπεῖς τινὲς εἰς τὸ d  
 πέραν ἀφικόμεναι μετὰ πεμπτοὶ πρὸς τε τὰς Ἀρταβά-  
 ζου καὶ τὰς Μέντορος γυναικὰς κλιμακίδες μετωνο-  
 25 μάσθησαν ἀπὸ τοιαύτης πράξεως· ταῖς μεταπεμψαμέ-  
 ναις ἀρεσκευόμεναι κλίμακα κατεσκευάζον ἐξ ἑαυτῶν  
 οὕτως ὥστ' ἐπὶ τοῖς νώτοις αὐτῶν τὴν ἀνάβασιν γί-  
 γνεσθαι καὶ τὴν κατάβασιν ταῖς ἐπὶ τῶν ἀμαξῶν  
 ὄχουμέναις. εἰς τοῦτο τρυφῆς, ἵνα μὴ ἀθλιότητος  
 30 εἶπω, προηγάροντο τεχνώμεναι τὰς ἀφρονεστάτας.  
 τοιγαροῦν αὐταὶ μὲν ἐκ τῶν λίαν μαλακῶν ὑπὸ τῆς  
 τύχης μεταβιβασθεῖσαι σκληρῶς ἐβίωσαν ἐπὶ γήρως, e

αὶ δὲ τῶν παρ' ἡμῖν ταῦτα διαδεξάμεναι ἐκπεσοῦσαι τῆς ἐξουσίας κατήσαν εἰς Μακεδονίαν, καὶ τὰς τῶν ἐκεῖ κυρίας τε καὶ βασιλίδας ὃν τρόπον ταῖς ὀμιλίαις διέθεσαν οὐδὲ λέγειν καλόν, πλὴν ὅτι μαγεύομεναι καὶ μαγεύουσαι ταυροπόλοι καὶ τριοδίτιδες αὗται 5 πρὸς ἀλήθειαν ἐγένοντο, πλήρεις πάντων ἀποκαθαρομάτων. τοσούτων ἔοικε καὶ τοιούτων ἢ κολακεία κ

f κῶν αἰτία γενέσθαι τοῖς διὰ τοῦ κολακεύεσθαι προσδεξαμένοις αὐτήν.'

70. προελθὼν δὲ πάλιν ὁ Κλέαρχος καὶ τάδε 10 φησὶν ἄλλ' ἤδη καὶ τῇ τούτων χρεῖα μέμψαιτ' ἄν τις τὸ μειράκιον, ὥσπερ εἶπον. οἱ μὲν γὰρ παῖδες μικρὸν ἄπωθεν τῆς κλίνης ἐν χιτωνίσκοις ἕστασαν, τριῶν δ' ὄντων ἀνδρῶν δι' οὓς δὴ νῦν ὁ πᾶς λόγος ἐνέστηκε, καὶ τούτων ὄντων ἐπωνύμων παρ' ἡμῖν, ὁ μὲν εἷς ἐπὶ 15 τῆς κλίνης πρὸς ποδῶν καθῆστο, τοὺς τοῦ μειρακίου πόδας ἐπὶ τοῖς αὐτοῦ γόνασι λεπτῶ ληδίῳ συνημφια- 257 κῶς. ὃ δὲ ἐποίει δῆπου καὶ μὴ λέγοντος οὐκ ἄδηλον. καλεῖται δ' οὗτος ὑπὸ τῶν ἐγχωρίων παράβυστος, διὰ τὸ καὶ τῶν μὴ παραδεχομένων ὅμως τεχνικώτατα 20 κολακεύων παρεμπίπτειν ἐς τὰς ὀμιλίας. ἄτερος δ' ἦν ἐπὶ τινος δίφρου κειμένου παρ' αὐτὴν τὴν κλίνην, καὶ τοῦ νεανίσκου τὴν χεῖρα παρεϊκότος ἐκκρεμάμενος, ταύτῃ καὶ προσπεπτωκῶς κατέψηχέ τε καὶ τῶν δακτύλων ἕκαστον ἐν μέρει διαλαμβάνων εἰλκέ τε καὶ 25 ἐξέτεινεν· ὥστε τὸν πρῶτον αὐτὸν ἐπονομάσαντα

b σικύαν εὐστόχως εἰρηκέναι δοκεῖν. ὁ δὲ τρίτος ὁ θῆρ ὁ γενναιότατος, ὥσπερ ἦν τῆς ὑπηρεσίας πρωταγωνιστής, προσεσθηκῶς αὐτῶ κατὰ κεφαλὴν μετεῖχε τῶν βυσσίνων προσκεφαλαίων, ἀποκεκλιμένος εἰς αὐτὰ 30 πάνυ φιλικῶς. καὶ τῇ μὲν ἀριστερᾷ τὸ τοῦ μειρακίου τριχωμάτιον ἐπικοσμῶν, τῇ δεξιᾷ δὲ φωκαϊκὸν ψῦγ-

μά τι διακινῶν ὡς αἰωρῶν ἠδὺς ἦν, ἀλλ' οὐκ ἀπο-  
 σοβῶν. διό μοι δοκεῖ ἂν αὐτῷ δαίμων τις ἐλευθέριος  
 νεμεσήσας ἐφείναι τῷ μειρακίῳ μυῖαν, οὐκ ἄλλην ἢ  
 ' κείνην, ἧς καὶ τὴν Ἀθηναῖν φησιν Ὀμηρος ἐνεῖναι τῷ c  
 5 Μενελάῳ τὸ θάρσος, οὕτως ἦν ἐρρωμένη καὶ ἄφοβος  
 τὴν ψυχὴν. δηχθέντος δὲ τοῦ μειρακίου τηλικούτου  
 ἀνέκραγεν ἄνθρωπος ὑπὲρ ἐκείνου καὶ οὕτως ἠγα-  
 νάκτησεν ὥστε διὰ τὴν πρὸς μίαν ἔχθραν ἀπάσας ἐκ  
 τῆς οἰκίας ἤλαυνεν. ὅθεν καὶ φανερός ἐγένετο πρὸς  
 10 τούτῳ τεταχῶς ἑαυτόν.'

71. ἀλλ' οὐ Λεύκων τοιοῦτος ἦν ὁ Ποντικός τύ-  
 ραννος, ὃς ἐπεὶ συχνούς τῶν φίλων ἤσθητο σεσυλη-  
 μένους ὑπὸ τῶν τινος περὶ αὐτὸν κολάκων, συνειδὼς  
 τὸν ἄνθρωπον διαβάλλοντά τινα τῶν λοιπῶν φίλων, d  
 15 ἀπέκτεινα ἂν, εἶπε, σὲ νῆ τοὺς θεούς, εἰ μὴ πονηρῶν  
 ἀνδρῶν ἢ τυραννὶς ἐδεῖτο. Ἀντιφάνης δ' ὁ κωμω-  
 διοποιὸς ἐν Στρατιώτῃ τὰ ὅμοια λέγει περὶ τῆς τῶν  
 ἐν Κύπρῳ βασιλέων τρυφῆς. ποιεῖ δέ τινα ἀναπυ-  
 θανόμενον στρατιώτου τάδε

20 ἐν Κύπρῳ φῆς, εἰπέ μοι, διήγετε  
 πολὺν χρόνον; B. τὸν πάνθ' ἕως ἦν ὁ πόλεμος.  
 A. ἐν τίνι τόπῳ μάλιστα; λέγε γάρ. B. ἐν Πάφῳ·  
 οὗ πρᾶγμα τρυφερόν διαφερόντως ἦν ἰδεῖν e  
 ἄλλως τ' ἄπιστον. A. ποῖον; B. ἐρριπίζετο  
 25 ὑπὸ τῶν περιστερῶν, ὑπ' ἄλλου δ' οὐδενός,  
 δειπνῶν ὁ βασιλεύς. A. πῶς; ἐάσας τᾶλλα γὰρ  
 ἐρήσομαί σε τοῦτο. πῶς; B. ἠλείφετο  
 ἐκ τῆς Συρίας ἤκουτι τοιούτῳ μύρῳ  
 καρποῦ σύχν' οἶόν φασι τὰς περιστεράς  
 30 τρώγειν. διὰ τὴν ὄσμην δὲ τούτου πετόμεναι  
 παρῆσαν οἶαί τ' ἦσαν ἐπικαδιζάνειν f  
 ἐπὶ τὴν κεφαλὴν· παῖδες δὲ παρακαθήμενοι

ἔσόβουν. ἐπαίρουσαι δὲ μικρὸν οὐ πολὺ  
 τοῦ μήτ' ἐκεῖσε μήτε δεῦρο παντελῶς,  
 οὕτως ἀνερρίπιζον, ὥστε σύμμετρον  
 αὐτῷ τὸ πνεῦμα, μὴ περισκληρον ποιεῖν.

258 72. εἴη οὖν ἂν ὁ τοῦ προειρημένου μειρακίου 5  
 κόλαξ μαλακοκόλαξ, ὡς φησιν ὁ Κλέαρχος. πρὸς γὰρ  
 τῷ τοιούτῳ κολακεύειν καὶ τὸ σχῆμα τῶν κολακευο-  
 μένων ἐπακολουθοῦν ἀποπλάττεται, παραγκωνίζων  
 καὶ σπαργανῶν ἑαυτὸν τοῖς τριβωναρίοις, ὅθεν αὐτὸν  
 οἱ μὲν παραγκωνιστήν, οἱ δὲ σχηματοθήκην καλοῦσι. 10  
 κατ' ἀλήθειαν γὰρ ὁ κόλαξ ἔοικεν εἶναι τῷ Πρωτεῖ ὁ  
 αὐτός. γίγνεται γοῦν παντοδαπὸς οὐ μόνον κατὰ τὴν  
 μορφήν, ἀλλὰ καὶ κατὰ τοὺς λόγους· οὕτω ποικιλό-  
 φωνός τις ἐστίν. Ἀνδροκύδης δ' ὁ ἰατρὸς ἔλεγε τὴν  
 b κολακείαν ἔχειν τὴν ἐπωνυμίαν ἀπὸ τοῦ προσκολλᾶ- 15  
 σθαι ταῖς ὀμιλίαις. ἐμοὶ δὲ δοκεῖ διὰ τὴν εὐχέριαν,  
 ὅτι πάντα ὑποδύεται, ὡς δὴ τις ὑποστατικὸς νωταγω-  
 γῶν τῷ τῆς ψυχῆς ἦθει, καὶ οὐ βαρυνόμενος οὐδενὶ  
 τῶν αἰσχυρῶν.

οὐκ ἂν διαμάρτοι δέ τις τὸν τοῦ μειρακίου τού- 20  
 του τοῦ Κυπρίου βίον ὑγρὸν ὀνομάζων. οὗ πολλοὺς  
 καὶ διδασκάλους φησὶν εἶναι Ἀθήνησιν Ἀλεξίς ἐν  
 Πυραύνῳ λέγων οὕτως

c πεῖραν ἐπεθύμουν θατέρου βίου λαβεῖν,  
 ὃν πάντες εἰώθασιν ὀνομάζειν ὑγρὸν. 25  
 τρεῖς ἐν Κεραμεικῷ περιπατήσας ἡμέρας  
 διδασκάλους ἐξεῦρον οὗ λέγω βίου  
 ἰσως τριάκοντ' ἀφ' ἐνὸς ἐργαστηρίου.

καὶ Κρόβυλος ἐν Ἀπολιπούσῃ

πάνυ γ' ἢ τοῦ βίου 30  
 ὑγρότης μέ σου τέθλιφε. τὴν ἀσωτίαν  
 ὑγρότητα γὰρ νῦν προσαγορεύουσίν τινες.

73. Ἀντιφάνης δ' ἐν Ἀημνίαις τέχνην τινὰ ὑπο-  
τίθεται τὴν κολακειάν εἶναι ἐν οἷς λέγει d

εἶτ' ἔστιν ἢ γένοιτ' ἂν ἠδίων τέχνη

ἢ πρόσδοδος ἄλλη τοῦ κολακεύειν εὐφυνῶς;

5 ὁ ζῶγράφος πονεῖ τι καὶ πικραίνεται,

ὁ γεωργὸς ἐν ὅσοις ἐστὶ κινδύνοις πάλιν·

5 πρόσεστι πᾶσιν ἐπιμέλεια καὶ πόνος·

ἡμῖν δὲ μετὰ γέλωτος ὁ βίος καὶ τρυφῆς.

οὗ γὰρ τὸ μέγιστον ἔργον ἐστὶ παιδιὰ,

10 ἀδρὸν γελάσαι, σκῶψαί τιν', ἐμπιεῖν πολύν, e

οὐχ ἠδύ; ἐμοὶ μὲν μετὰ τὸ πλουτεῖν δεύτερον.

κεχαρακτήρικε δὲ ὡς ἐνὶ μάλιστα ἐπιμελῶς τὸν κό-

λακα Μένανδρος ἐν τῷ ὁμωνύμῳ δράματι, ὡς καὶ

15 τὸν παράσιτον Δίφιλος ἐν Τελεσίᾳ. Ἄλεξις δ' ἐν Κα-

ταψευδομένῳ λέγοντά τινα κόλακα τοιαῦτα παρεϊσά-

γων φησὶν

εὐδαίμων ἐγώ, μὰ τὸν Δία

τὸν Ὀλύμπιον καὶ τὴν Ἀθηναῖν, οὐχ ὅτι f

ἐν τοῖς γάμοισιν, ἄνδρες, εὐωχῆσομαι,

20 ἀλλ' ὅτι διαρραγήσομ', ἂν θεὸς θέλη.

τούτου δέ μοι γένοιτο τοῦ θανάτου τυχεῖν.

δοκεῖ δέ μοι οὗτος, ἄνδρες φίλοι, ὁ καλὸς γάστρις

οὐκ ἂν ὠνηκέναι εἰπεῖν καὶ τὰ ἐξ Ὀμφάλῃς Ἴωνος

τοῦ τραγωδιοποιοῦ

25 ἐνιαυσίαν γὰρ δεῖ με τὴν ὄρτην ἄγειν.

[οἶον καθημερινήν]

74. Ἰππίας δ' ὁ Ἐρυθραῖος ἐν τῇ δευτέρᾳ τῶν

περὶ τῆς πατρίδος ἱστοριῶν διηγούμενος ὡς ἡ Κνω-

ποῦ βασιλεία ὑπὸ τῶν ἐκείνου κολάκων κατελύθη,

30 φησὶ καὶ ταῦτα Κνωπῶ μαντευομένῳ περὶ σωτηρίας 259

ὁ θεὸς ἔχρησε θύειν Ἐρμῇ δολίῳ. καὶ μετὰ ταῦθ'

ὀρμήσαντος αὐτοῦ εἰς Δελφοὺς οἱ τὴν βασιλείαν αὐ-

τοῦ καταλῦσαι βουλόμενοι, ἵν' ὀλιγαρχίαν καταστή-  
 σονται· ἦσαν δ' οὗτοι Ὀρτύγης καὶ Ἴρος καὶ Ἐσχα-  
 ρος, οἱ ἐκαλοῦντο διὰ τὸ περὶ τὰς θεραπείας εἶναι  
 τῶν ἐπιφανῶν πρόσκυνες καὶ κόλακες. συμπλέοντες  
 οὖν τῷ Κνωπῷ, ὡς ἤδη πόρρω τῆς γῆς ἦσαν, δῆσαν- 5  
 τες τὸν Κνωπὸν ἔρριψαν εἰς τὸ πέλαγος, καὶ κατ-  
 αχθέντες εἰς Χίον καὶ δύναμιν παρὰ τῶν ἐκεῖ τυράν-  
 νων λαβόντες Ἀμφίκλου καὶ Πολυτέκνου νυκτὸς κατ-  
 ἐπλευσαν εἰς τὰς Ἐρυθράς. κατὰ τὸ αὐτὸ καὶ τὸ τοῦ  
 Κνωποῦ σῶμα ἐξεβράσθη ταῖς Ἐρυθραῖς κατὰ τὴν 10  
 ἀκτὴν, ἣ νῦν Λεόποδον καλεῖται. τῆς δὲ γυναικὸς τοῦ  
 Κνωποῦ Κλεονίκης περὶ τὴν τοῦ σώματος κηδείαν  
 γινομένης, ἣν δ' ἑορτὴ καὶ πανήγυρις ἀγομένη Ἀρτέ-  
 μιδι στροφαία, ἐξαίφνης ἀκούεται σάλπιγγος βοή·  
 καὶ καταληφθέντος τοῦ ἄστεος ὑπὸ τῶν περὶ τὸν Ὀρ- 15  
 τύγην, πολλοὶ μὲν ἀναιροῦνται τῶν τοῦ Κνωποῦ φί-  
 λων, καὶ ἡ Κλεονίκη μαθοῦσα φεύγει εἰς Κολοφῶνα.  
 75. οἱ δὲ περὶ τὸν Ὀρτύγην τύραννοι ἔχοντες  
 τὴν ἐκ Χίου δύναμιν τοὺς ἐνισταμένους αὐτῶν τοῖς  
 πράγμασι διέφθειρον, καὶ τοὺς νόμους καταλύσαντες 20  
 αὐτοὶ διεῖπον τὰ κατὰ τὴν πόλιν, ἐντὸς τείχους οὐ-  
 δένα δεχόμενοι τῶν δημοτῶν. ἔξω δὲ πρὸ τῶν πυλῶν  
 δικαστήριον κατασκευάσαντες τὰς κρίσεις ἐποιοῦντο,  
 ἄλουργά μὲν ἀμπεχόμενοι περιβόλαια καὶ χιτῶνας ἐν-  
 δεδυνκότες περιπορφύρους. ὑπεδέδεντο δὲ καὶ πολυ- 25  
 σχιδῆ σανδάλια τοῦ θέρους, τοῦ δὲ χειμῶνος ἐν γυναι-  
 κείοις ὑποδήμασι διετέλουν περιπατοῦντες, κόμας τε  
 ἔτρεφον καὶ πλοκαμῖδας ἔχειν ἤσκουν, διειλημμένοι  
 τὰς κεφαλὰς διαδήμασι μηλίνοις καὶ πορφυροῖς. εἶχον  
 δὲ καὶ κόσμον ὀλόχρυσον ὁμοίως ταῖς γυναιξίν. ἠνάγ- 30  
 καζόν τε τῶν πολιτῶν τοὺς μὲν διφροφορεῖν τοὺς δὲ  
 ῥαβδουχεῖν τοὺς δὲ τὰς ὁδοὺς ἀνακαθαίρειν. καὶ

τῶν μὲν τοὺς υἱεῖς εἰς τὰς κοινὰς συνουσίας μετε-  
πέμποντο, τοῖς δὲ τὰς ἰδίας γυναικῶν καὶ τὰς θυγα-  
τέρας ἄγειν παρήγγελον· τοὺς δ' ἀπειθοῦντας ταῖς  
ἑσχάταις τιμωρίαις περιέβαλλον. εἰ δέ τις τῶν ἐκ τῆς  
5 ἑταιρίας αὐτῶν ἀποθάνοι, συνάγοντες τοὺς πολίτας e  
μετὰ γυναικῶν καὶ τέκνων ἠνάγκαζον θρηνεῖν τοὺς  
ἀποθανόντας καὶ στερονοτυπεῖσθαι μετὰ βίας καὶ βοᾶν  
ὄξυ καὶ μέγα ταῖς φωναῖς, ἐφεστηκότος μαστιγοφό-  
ρου τοῦ ταῦτα ποιεῖν ἀναγκάζοντος, ἕως Ἰππότης ὁ  
10 Κνωποῦ ἀδελφὸς μετὰ δυνάμεως ἐπελθὼν ταῖς Ἐρυ-  
θραῖς ἑορτῆς οὔσης τῶν Ἐρυθραίων προσβοηθούντων  
ἐπῆλθε τοῖς τυράννοις καὶ πολλοὺς ἀποκτείνας τῶν  
περὶ αὐτοὺς Ὀρτύγην μὲν φεύγοντα συνεκέντησε καὶ f  
τοὺς μετὰ τούτου, τὰς δὲ γυναικῶν αὐτῶν καὶ τὰ  
15 τέκνα δεινῶς αἰκισάμενος τὴν πατρίδα ἠλευθέρωσεν.

76. ἐκ τούτων οὖν ἀπάντων ἔστι συνιδεῖν, ἄν-  
δρες φίλοι, ὅσων κακῶν αἰτία γίνεται κολακεία τῶ  
βίῳ. καὶ Θεόπομπος γὰρ ἐν τῇ ἐννεακαιδεκάτῃ τῶν  
Φιλιππικῶν φησὶν Ἀγαθοκλέα δοῦλον γενόμενον καὶ  
20 τῶν ἐκ Θετταλίας πενεστῶν Φίλιππος, μέγα παρ' 260  
αὐτῷ δυνάμενον διὰ τὴν κολακείαν, καὶ ὅτι ἐν τοῖς  
συμποσίοις συνὼν αὐτῷ ὠρχεῖτο καὶ γέλωτα παρε-  
σκεύαζεν, ἀπέστειλε διαφθεροῦντα Περραιβοὺς καὶ  
τῶν ἐκεῖ πραγμάτων ἐπιμελησόμενον. τοιούτους δ'  
25 εἶχεν αἰεὶ περὶ αὐτὸν ἀνθρώπους ὁ Μακεδῶν, οἷς διὰ  
φιλοποσίαν καὶ βωμολοχίαν πλείω χρόνον ὡς τὰ  
πολλὰ συνδιέτριβε καὶ συνήδρευε περὶ τῶν μεγίστων  
βουλευόμενος. ἱστορεῖ δὲ περὶ αὐτοῦ καὶ τάδε Ἠγή-  
σανδρος ὁ Δελφός, ὡς τοῖς Ἀθήνησιν εἰς τὸ Διομέων  
30 Ἡράκλειον ἀθροισμένοις τοῖς τὰ γέλοια λέγουσιν b  
ἀπέστειλεν ἰκανὸν κερμάτιον καὶ προσέτασσε τισὶν  
ἀναγράφοντας τὰ λεγόμενα ὑπ' αὐτῶν ἀποστέλλειν

πρὸς αὐτόν. Θεόπομπος δ' ἐν ἔκτη καὶ εἰκοστῇ ἱστο-  
 ριῶν τὸν Θεσσαλὸν (φησὶν) εἰδὼς ὁ Φίλιππος ἀκο-  
 λάστους ὄντας καὶ περὶ τὸν βίον ἀσελγεῖς, συνουσίας  
 αὐτῶν κατεσκεύαζε καὶ πάντα τρόπον ἀρέσκειν αὐ-  
 τοῖς ἐπειρᾶτο· καὶ γὰρ ὀρχούμενος καὶ κωμᾶζων καὶ 5  
 πᾶσαν ἀκολασίαν ὑπομένων. ἦν δὲ καὶ φύσει βωμο-  
 λόχος καὶ καθ' ἑκάστην ἡμέραν μεθυσκόμενος καὶ  
 χαίρων τῶν ἐπιτηδευμάτων τοῖς πρὸς ταῦτα συντεί-  
 νουσι καὶ τῶν ἀνθρώπων τοῖς εὐφρεσί καλουμένοις  
 καὶ τοῖς τὰ γέλοια λέγουσι καὶ ποιοῦσι, πλείους τε 10  
 τῶν Θετταλῶν τῶν αὐτῶ πλησιασάντων ἤρει μᾶλλον  
 ἐν ταῖς συνουσίαις ἢ ταῖς δωρεαῖς· τὰ παραπλήσια  
 ἐποίει καὶ ὁ Σικελιώτης Διονύσιος, ὡς Εὐβουλος ὁ  
 κωμωδιοποιὸς παρίστησιν ἐν τῷ τοῦ τυράννου ὁμο-  
 νύμῳ δράματι 15

ἀλλ' ἔστι τοῖς σεμνοῖς μὲν ἀνθαδέστερος,  
 τοῖσι δὲ κόλαξι πᾶσι τοῖς σκώπτουσί τε  
 ἑαυτὸν εὐόργητος· ἠγεῖται δὲ δὴ  
 τούτους μόνους ἐλευθέρους, κἂν δοῦλος ᾗ.

77. ἀλλὰ μὴν καὶ τοὺς ἀποβάλλοντας τὰς οὐσίας 20  
 εἰς μέθας καὶ κύβους καὶ τὴν τοιαύτην ἀκολασίαν οὐ  
 μόνον ὁ Διονύσιος ἀνελάμβανεν, ἀλλὰ καὶ ὁ Φίλιπ-  
 πος. ἱστορεῖ δὲ περὶ ἑκατέρου Θεόπομπος ἐν μὲν τῇ  
 ἐνάτῃ καὶ τεσσαρακοστῇ γράφων οὕτως· Φίλιππος  
 τοὺς μὲν κοσμίους τὰ ἡθῆ καὶ τοὺς τῶν ἰδίων ἐπιμε- 25  
 λουμένους ἀπεδοκίμαζε, τοὺς δὲ πολυτελεῖς καὶ ζῶν-  
 τας ἐν κύβοις καὶ πότοις ἐπαινῶν ἐτίμα. τοιγαροῦν  
 οὐ μόνον αὐτοὺς τοιαῦτ' ἔχειν παρεσκεύαζεν ἀλλὰ καὶ  
 τῆς ἄλλης ἀδικίας καὶ βδελυρίας ἀθλητὰς ἐποίησε.  
 τί γὰρ τῶν αἰσχυρῶν ἢ δεινῶν αὐτοῖς οὐ προσῆν; ἢ τί 30  
 τῶν καλῶν καὶ σπουδαίων οὐκ ἀπῆν; οὐχ οἱ μὲν ξυ-  
 ρούμενοι καὶ λεινόμενοι διετέλουν ἄνδρες ὄντες, οἱ

δ' ἀλλήλοις ἐτόλμων ἐπανίστασθαι πώγωνας ἔχουσι; καὶ περιήγοντο μὲν δύο καὶ τρεῖς ἑταιρουμένους, αὐτοὶ δὲ τὰς αὐτὰς ἐκείνοις χρήσεις ἑτέροις παρείχον. ὅθεν δικαίως ἂν τις αὐτοὺς οὐχ ἑταίρους ἀλλ' ἑταί- f  
 5 ρας ὑπέλαβεν, οὐδὲ στρατιώτας ἀλλὰ χαμαιτύπας προσηγόρευσεν. ἀνδροφόνοι γὰρ τὴν φύσιν ὄντες ἀνδρόποροι τὸν τρόπον ἦσαν. πρὸς δὲ τούτοις ἀντὶ μὲν τοῦ νήφειν τὸ μεθύειν ἠγάπων, ἀντὶ δὲ τοῦ κοσμίως ζῆν ἀρπάζειν καὶ φονεύειν ἐζήλουν. καὶ τὸ μὲν  
 10 ἀληθεύειν καὶ ταῖς ὁμολογίαις ἐμμένειν οὐκ οἰκείον αὐτῶν ἐνόμιζον, τὸ δ' ἐπιορκεῖν καὶ φενακίζειν ἐν τῷ σεμνοτάτῳ ὑπελάμβανον. καὶ τῶν μὲν ὑπαρχόντων 261 ἠμέλουν, τῶν δὲ ἀπόντων ἐπεθύμουν. καὶ ταῦτα μέρος τί τῆς Εὐρώπης ἔχοντες; οἶομαι γὰρ τοὺς ἑταί-  
 15 ρους οὐ πλείονας ὄντας κατ' ἐκείνον τὸν χρόνον ὀκτακοσίων οὐκ ἐλάττω καρπίζεσθαι γῆν ἢ μυρίους τῶν Ἑλλήνων τοὺς τὴν ἀρίστην καὶ πλείστην χώραν κεκτημένους.' καὶ περὶ Διονυσίου δὲ τὰ παραπλήσια ἱστορεῖ ἐν τῇ πρώτῃ πρὸς ταῖς εἴκοσι Διονύσιος ὁ  
 20 Σικελίας τύραννος τοὺς ἀποβάλλοντας τὰς οὐσίας εἰς μέθας καὶ κύβους καὶ τὴν τοιαύτην ἀκολασίαν ... ἠβούλετο γὰρ ἅπαντας εἶναι διεφθαρμένους καὶ φά- b  
 λους· οὓς καὶ εὖ περιεῖπε.

78. καὶ Δημήτριος ὁ πολιορκητὴς φιλόγελως  
 25 ἦν, ὡς ἱστορεῖ Φύλαρχος ἐν τῇ δεκάτῃ τῶν ἱστοριῶν. ἐν δὲ τῇ τεσσαρεσκαίδεκάτῃ γράφει ὡς περιεώρα Δημήτριος τοὺς κολακεύοντας αὐτὸν ἐν τοῖς συμποσίοις καὶ ἐπιχεομένους Δημητρίου μὲν μόνο-  
 30 νου βασιλέως, Πτολεμαίου δὲ ναύαρχου, Λυσιμάχου δὲ γαζοφύλακος, Σελεύκου δ' ἐλεφαντάρχου. καὶ ταῦτ' αὐτῷ οὐ τὸ τυχὸν συνῆγε μῖσος. Ἡρόδοτος δὲ φησὶν Ἄμασιν Αἴγυπτίων βασιλέα παιγνιήμονα c

έόντα σκώπτειν τοὺς συμπότας, καὶ ὅτε δὲ ιδιώ-  
της, φησὶν, ἦν, φιλοπότης ὑπῆρχε καὶ φιλοσκώ-  
μων καὶ οὐ κατεσπουδασμένος ἀνήρ. Νικόλαος δ' ἐν  
τῇ ἐβδόμῃ καὶ ἑκατοστῇ τῶν ἱστοριῶν Σύλλαν φησὶ  
τὸν Ῥωμαίων στρατηγὸν οὕτω χαίρειν μίμοις καὶ γε- 5  
λωτοποιοῖς, φιλόγελων γενόμενον, ὡς καὶ πολλὰ γῆς  
μέτρα αὐτοῖς χαρίζεσθαι τῆς δημοσίας. ἐμφανίζουσι  
δ' αὐτοῦ τὸ περὶ ταῦτα ἱλαρὸν αἰ ὑπ' αὐτοῦ γραφεῖ-  
σαι σατυρικὰ καὶ κωμωδία τῇ πατρίῳ φωνῇ.

d 79. Τίρυνθίους δὲ φησι Θεόφραστος ἐν τῷ περὶ 10  
κωμωδίας φιλόγελως ὄντας, ἀχρείους δὲ πρὸς τὰ  
σπουδαιότερα τῶν πραγμάτων, καταφυγεῖν ἐπὶ τὸ ἐν  
Δελφοῖς μαντεῖον ἀπαλλαγῆναι βουλομένους τοῦ πά-  
θους, καὶ τὸν θεὸν ἀνελεῖν αὐτοῖς, ἦν θύοντες τῷ  
Ποσειδῶνι ταῦρον ἀγελαστὶ τοῦτον ἐμβάλασιν εἰς τὴν 15  
θάλατταν, πάνσεσθαι. οἱ δὲ δεδιότες μὴ διαμάρτωσι  
τοῦ λόγιου τοὺς παῖδας ἐκάλυσαν παρεῖναι τῇ θυσίᾳ.  
μαθῶν οὖν εἰς καὶ συγκатаμιχθεῖς, ἐπέπερ ἐβόων  
e ἀπελαύνοντες αὐτόν, τί δῆτ'; ἔφη, δεδοίκατε μὴ τὸ  
σφάγιον ὑμῶν ἀνατρέψω; γελασάντων δὲ ἔμαθον 20  
ἔργῳ τὸν θεὸν δείξαντα ὡς ἄρα τὸ πολυχρόνιον ἦθος  
ἀμήχανόν ἐστι θεραπενθῆναι. Σωσικράτης δ' ἐν  
πρώτῳ Κρητικῶν ἰδιόν τι φησι περὶ τοὺς Φαιστίους  
ὑπάρχειν. δοκοῦσι γὰρ ἀσκεῖν ἐκ παιδαρίων εὐθύς  
τὸ γέλοια λέγειν· διὸ καὶ συμβέβηκεν αὐτοὺς ἀπο- 25  
φθέγγεσθαι πολλάκις εὐκαίρως διὰ τὴν ἐξ ἀρχῆς συν-  
ήθειαν. ὥστε πάντας τοὺς κατὰ Κρήτην τούτοις ἀνα-  
τιθέναι τὸ γέλοιον.

f 80. τῇ δ' ἀλαξουεῖα μετὰ τὴν κολακείαν χώραν  
δίδωσιν Ἀναξανδρίδης ὁ κωμωδιοποιὸς ἐν Φαρμακο- 30  
μάντει λέγων οὕτως

ὅτι εἴμ' ἀλαζών, τοῦτ' ἐπιτιμᾶς; ἀλλὰ τί;

νικᾶ γὰρ αὕτη τας τέχνας πάσας πολὺ  
 μετὰ τὴν κολακείαν. ἦδε μὲν γὰρ διαφέρει.  
 ψωμοκόλακος δὲ μνημονεῦει Ἀριστοφάνης ἐν Γηρυ-  
 τάδῃ οὕτως

5 ψίδυρός τε καλοῦ καὶ ψωμοκόλαξ.

καὶ Σαννυρίων Ἴοι

φθείρεσθ' ἐπίτριπτοι ψωμοκόλακες.

Φιλήμων Ἀνανεουμένη ψωμοκόλαξ δ' ἔσθ' οὔτος. 262

Φιλιππίδης δ' ἐν Ἀνανεώσει

10 ψωμοκολακεύων καὶ παρεισιῶν ἀεὶ.

κυρίως δ' ὁ κόλαξ ἐπὶ τούτου κεῖται. κόλον γὰρ ἢ  
 τροφή, ὅθεν καὶ ὁ βουκόλος καὶ ὁ δύσκολος, ὅς ἐστι  
 δυσάρεστος καὶ σικκός, κοιλία τε ἢ τὴν τροφήν δε-  
 χομένη. ψωμοκόλαφον δ' εἶρηκε Δίφιλος ἐν Θησεῖ

15 οὕτως

σὲ μὲν καλοῦσι ψωμοκόλαφον δραπέτην.

81. τосαῦτα τοῦ Δημοκρίτου εἰπόντος καὶ πιεῖν  
 αἰτήσαντος ἐν τῷ σαβρία βουβυλιῶ, ὁ Οὐλπιανὸς b  
 ἔφη, καὶ τίς ὁ σαβρίας οὔτος; καὶ μέλλοντος ἀπεραν-  
 20 τολογίας πολλὰς διεξιέναι παρεφάνη πλῆθος οἰκετῶν  
 τὰ πρὸς τὴν ἐδωδὴν εἰσκομίζοντες. περὶ ὧν πάλιν ὁ  
 Δημόκριτος κατὰ τὸ ἀκόλουθον ἔφη, ἀεὶ ποτε ἐγώ,  
 ἄνδρες φίλοι, τεθαύμακα τὸ τῶν δούλων γένος ὡς  
 ἐστὶν ἐγκρατὲς τосαύταις ἐγκαλινδούμενον λιχνείαις.  
 25 ταύτας γὰρ ὑπερορῶσιν οὐ μόνον διὰ φόβον, ἀλλὰ  
 καὶ κατὰ διδασκαλίαν, οὐ τὴν ἐν Δουλοδιδασκάλῳ  
 Φερεκράτους, ἀλλὰ ἐθισθέντες· οὐχ ὡς ἀπειρημένου c  
 τοῦ τοιούτου, καθάπερ ἐν Κῶ τῇ νήσῳ ὅταν τῇ Ἡρᾷ  
 θύωσιν. φησὶ γὰρ Μακαρεὺς ἐν τῇ τρίτῃ Κωρακῶν  
 30 ὅτι ὁπόταν τῇ Ἡρᾷ θύωσιν οἱ Κῶοι οὔτε εἴσεισιν  
 εἰς τὸ ἱερὸν δοῦλος οὔτε γεύεταιί τινος τῶν παρε-  
 σκευασμένων. καὶ Ἀντιφάνης δ' ἐν Δυσπράτῳ φησὶν

ὄρᾶν τε κείμενα  
 ἄμητας ἡμιβρωῶτας ὀρνίθειά τε,  
 ὧν οὐδὲ λειφθέντων θέμις δούλῳ φαγεῖν,  
 ὡς φασιν αἱ γυναῖκες.

d Ἐπικράτης δ' ἐν Δυσπράτῳ ἀγανακτοῦντα ποιεῖ τινα 5  
 τῶν οἰκετῶν καὶ λέγοντα

τί γὰρ

ἔχθιον ἢ παῖ παῖ καλεῖσθαι παρὰ πότον,  
 καὶ ταῦτ' ἀγενεῖω μειρακυλλίῳ τινί,  
 ἢ τὴν ἀμίδα φέρειν, ὄρᾶν τε κείμενα 10  
 ἄμητας ἡμιβρωῶτας ὀρνίθειά τε,  
 ὧν οὐδὲ λειφθέντων θέμις δούλῳ φαγεῖν,  
 ὡς φασιν αἱ γυναῖκες. ὃ δὲ χολᾶν ποιεῖ,  
 γάστριν καλοῦσι καὶ λάμυρον ὃς ἂν φάγη  
 ἡμῶν τι τούτων. 15

e ἐκ τῆς παραθέσεως τῶν ἱαμβείων δῆλός ἐστιν ὃ Ἐπι-  
 κράτης τὰ τοῦ Ἀντιφάνους μετενεργῶν.

82. Διευχίδας δ' ἐν τοῖς Μεγαρικοῖς [κατὰ] τὰς  
 καλουμένας (φησὶν) Ἀραιὰς (μεταξὺ δὲ τῆς Κυίδου  
 καὶ τῆς Σύμης εἰσὶ) γενομένης διαφορᾶς τοῖς συνεξ- 20  
 ορμήσασιν τῷ Τριόπα μετὰ τὸν ἐκείνου θάνατον, καὶ  
 τῶν μὲν εἰς τὸ Δώτιον ἀναχωρησάντων . . . οἱ μὲν  
 μετὰ Φόρβαντος μέναντες εἰς Ἴηλυσὸν ἦλθον, οἱ δὲ  
 μετὰ Περιέργου τὴν Καμειρίδα κατέσχον. τότε λέγε-  
 ται καταράσασθαι τὸν Περιέργον τῷ Φόρβαντι, καὶ 25  
 f διὰ τοῦτο τὰς νήσους Ἀραιὰς κληθῆναι. ναυαγήσας  
 δ' ὁ Φόρβας καὶ Παρθενία ἢ τοῦ Φόρβαντος καὶ τοῦ  
 Περιέργου ἀδελφῆ διενήξαντο εἰς Ἴηλυσὸν περὶ τὸν  
 καλούμενον τόπον Σχεδίαν. καὶ αὐτοῖς περιτυχῶν  
 Θαμνεύς, ὃς ἐτύγγανε κατὰ τὴν Σχεδίαν κυνηγετῶν, 30  
 ἤγγεν ὡς ξενίσων εἰς οἶκου καὶ τὸν οἰκέτην ἀπέστειλεν  
 ἀπαγγελοῦντα τῇ γυναικὶ τὰπιτήδεια παρασκευάζειν

ὡς ἄξοντος αὐτοῦ ξένους. ἔλθων δ' εἰς οἶκον, ὡς 263  
οὐδὲν εὔρε παρῆσκειασμένον, αὐτὸς ἐπιβαλὼν τὸν  
σῖτον ἐπὶ τὸν ἀλετώνα καὶ τὰλλα τὰκόλουθα, ἔπειτα  
ἀλέσας ἐξένισεν αὐτούς. καὶ ὁ Φόρβας οὕτως ἐπὶ τῷ  
5 ξενισμῷ ἤσθη ὡς καὶ τὸν βίον τελευτῶν ἐπέσκηψε  
τοῖς φίλοις δι' ἐλευθέρων τοὺς ἐναγισμοὺς ἐπιτελεῖν  
αὐτῷ, καὶ τὸ ἔθος διαμένει ἐν τῇ θυσίᾳ τοῦ Φόρβαν-  
τος. ἐλεύθεροι γὰρ εἰσιν οἱ διακονοῦντες, δούλω δὲ  
προσελθεῖν οὐκ ἔστιν ὅσιον.

10 83. Ἐπεὶ δὲ καὶ τοῦτ' ἐστὶ τῶν ὑπὸ τοῦ Οὐλπια-  
νοῦ προβεβλημένων [καὶ] τὸ περὶ τοὺς οἰκέτας, φέρε' b  
εἰπωμέν τι καὶ ἡμεῖς ἀναπεμπασάμενοι περὶ αὐτῶν  
ἐξ ὧν πάλαι τυγχάνομεν ἀνεγνωκότες. Φερεκράτης  
μὲν γὰρ ἐν Ἀγρίοις φησὶν

15 οὐ γὰρ ἦν τότε οὔτε μάνης οὔτε σηκίς οὐδενὶ  
δοῦλος, ἀλλ' αὐτὰς ἔδει μοχθεῖν ἅπαντ' ἐν οἰκίᾳ.  
εἶτα πρὸς τούτοισιν ἤλουν ὄρθραι τὰ σιτία,  
ὥστε τὴν κώμην ὑπηχεῖν διγγανουσῶν τὰς μύλας.

καὶ Ἀναξανδρίδης ἐν Ἀγχίση φησὶν

20 οὐκ ἔστι δούλων ᾧ γὰθ' οὐδαμοῦ πόλις' c  
τύχη δὲ πάντα μεταφέρει τὰ σώματα.  
πολλοὶ δὲ νῦν μὲν εἰσιν οὐκ ἐλεύθεροι,  
εἰς αὔριον δὲ Σουνηῆς, εἴτ' εἰς τρίτην  
ἀγορᾶ κέχρηται. τὸν γὰρ οἶακα στρέφει  
25 δαίμων ἐκάστῳ.

84. Ποσειδώνιος δὲ φησιν ὁ ἀπὸ τῆς στοᾶς ἐν τῇ  
τῶν ἱστοριῶν ἐνδεκάτῃ πολλοὺς τινὰς ἑαυτῶν οὐ δυ-  
ναμένους προϊστασθαι διὰ τὸ τῆς διανοίας ἀσθενὲς  
ἐπιδοῦναι ἑαυτοὺς εἰς τὴν τῶν συνετωτέρων ὑπηρε-  
30 σίαν, ὅπως παρ' ἐκείνων τυγχάνοντες τῆς εἰς τὰναγ- d  
καῖα ἐπιμελείας αὐτοὶ πάλιν ἀποδιδῶσιν ἐκείνοις δι'  
αὐτῶν ἅπερ ἂν ὧσιν ὑπηρετεῖν δυνατοί. καὶ τοῦτω

τῶ τρόπῳ Μαριανδυνοὶ μὲν Ἡρακλεώταις ὑπετάγησαν, διὰ τέλους ὑποσχόμενοι θητεύσειν παρέχουσιν αὐτοῖς τὰ δέοντα, προσδιαστειλάμενοι μηδενὸς αὐτῶν ἔσεσθαι πρᾶσιν ἔξω τῆς Ἡρακλεωτῶν χώρας, ἀλλ' ἐν αὐτῇ μενεῖν τῇ ἰδίᾳ χώρᾳ. τὰχ' οὖν διὰ τοῦτο καὶ 5  
 Εὐφορίων ὁ ἐποποιὸς τοὺς Μαριανδυνοὺς δωροφόρους κέκληκεν

e δωροφόροι καλεοίαθ' ὑποφρίσσοντες ἄνακτας. λέγει δὲ καὶ Καλλίστρατος ὁ ἀριστοφάνειος ὅτι τοὺς Μαριανδυνοὺς ὠνόμαζον μὲν δωροφόρους, ἀφαιροῦν- 10  
 τες τὸ πικρὸν τῆς ἀπὸ τῶν οἰκετῶν προσηγορίας, καθάπερ Σπαρτιαῖται μὲν ἐποίησαν ἐπὶ τῶν εἰλώτων, Θετταλοὶ δ' ἐπὶ τῶν πενεστῶν, Κρηῆτες δ' ἐπὶ τῶν κλαρωτῶν. καλοῦσι δὲ οἱ Κρηῆτες τοὺς μὲν κατὰ πό- 15  
 λιν οἰκέτας χρυσιώτους, ἀφαιμιώτας δὲ τοὺς κατ' 15  
 f ἀγρόν, ἐργαζομένους μὲν ὄντας, δουλωθέντας δὲ κατὰ πόλεμον· διὰ τὸ κληρωθῆναι δὲ κλαρώτας. ὁ Ἐφορος δ' ἐν τρίτῃ ἱστοριῶν κλαρώτας (φησὶ) Κρηῆτες καλοῦσι τοὺς δούλους ἀπὸ τοῦ γενομένου περὶ αὐτῶν κλήρου. τούτοις δ' εἰσὶ νενομισμένοι τινὲς ἔορται ἐν 20  
 Κυθωνίᾳ, ἐν αἷς οὐκ εἰσίσαισιν εἰς τὴν πόλιν ἐλευθέροι, ἀλλ' οἱ δοῦλοι πάντων κρατοῦσι καὶ κύριοι μα- 25  
 στιγοῦν εἰσὶ τοὺς ἐλευθέρους. Σωσικράτης δ' ἐν δευτέρῳ Κρητικῶν τὴν μὲν κοινὴν (φησὶ) δουλείαν οἱ Κρηῆτες καλοῦσι μνοίαν, τὴν δ' ἰδίαν ἀφαιμιώτας, 25  
 264 τοὺς δ' ὑπηκόους περιοίκους. τὰ παραπλήσια ἱστορεῖ καὶ Δωσιάδας ἐν τετάρτῳ Κρητικῶν.

85. Θετταλῶν δὲ λεγόντων πενέστας τοὺς μὴ γόνῳ δούλους, διὰ πολέμου δ' ἠλωκότας, Θεόπομπος ὁ κωμικὸς ἀποχρησάμενος τῇ φωνῇ φησὶ 30

δεσπότου πενέστου ὄυσά βουλευτήρια.

Φιλοκράτης δ' ἐν δευτέρῳ Θετταλικῶν, εἰ γνήσια τὰ

συγγράμματα, καλεῖσθαι φησι τοὺς πενέστας καὶ  
 Θετταλοικέτας. Ἀρχέμαχος δ' ἐν τῇ τρίτῃ Εὐβοϊκῶν  
 Βοιωτῶν (φησὶ) τῶν τὴν Ἀρναίαν κατοικισάντων οἱ  
 μὴ ἀπάραντες εἰς τὴν Βοιωτίαν ἀλλ' ἐμφιλοχωρή- b  
 5 σαντες παρέδωκαν ἑαυτοὺς τοῖς Θετταλοῖς δουλεῦειν  
 καθ' ὁμολογίας, ἐφ' ᾧ οὔτε ἐξάξουσιν αὐτοὺς ἐκ τῆς  
 χώρας οὔτε ἀποκτενοῦσιν, αὐτοὶ δὲ τὴν χώραν αὐτοῖς  
 ἐργαζόμενοι τὰς συντάξεις ἀποδώσουσιν. οὔτοι οὖν  
 οἱ κατὰ τὰς ὁμολογίας καταμείναντες καὶ παραδόντες  
 10 ἑαυτοὺς ἐκλήθησαν τότε μὲν μενέσται νῦν δὲ πενέ-  
 σται. καὶ πολλοὶ τῶν κυρίων ἑαυτῶν εἰσὶν εὐπορώ-  
 τεροι. καὶ Εὐριπίδης δ' ἐν Φοῖξῳ λάτριας αὐτοὺς  
 ὀνομάζει διὰ τούτων c

λάτρεις πενέστης ἀμὸς ἀρχαίων δόμων.

15 86. Τίμαιος δ' ὁ Ταυρομενίτης ἐν τῇ ἐνάτῃ τῶν  
 ἱστοριῶν οὐκ ἦν (φησὶ) πάτριον τοῖς Ἑλλησιν ὑπὸ  
 ἀργυρωνήτων τὸ παλαιὸν διακονεῖσθαι, γράφων οὔ-  
 τως "καθόλου δὲ ἠτιῶντο τὸν Ἀριστοτέλη διημαρτη-  
 κέναι τῶν λοκρικῶν ἐθῶν. οὐδὲ γὰρ κεκτῆσθαι νό-  
 20 μον εἶναι τοῖς Λοκροῖς, ὁμοίως δὲ οὐδὲ Φωκεῦσιν,  
 οὔτε Θεραπαίνας οὔτε οἰκέτας, πλὴν ἐγγυὺς τῶν χρό-  
 νων. ἀλλὰ πρώτη τῇ Φιλομήλου γυναικὶ τοῦ καταλα-  
 βόντος Δελφούς δύο Θεραπαίνας ἀκολουθῆσαι. παρα-  
 πλησίως δὲ καὶ Μνάσωνα τὸν τοῦ Ἀριστοτέλους ἐταῖ- d  
 25 ρον χιλίους οἰκέτας κτησάμενον διαβληθῆναι παρὰ  
 τοῖς Φωκεῦσιν, ὡς τοσοῦτους τῶν πολιτῶν τὴν ἀναγ-  
 καίαν τροφὴν ἀφηρημένον. εἰθίσθαι γὰρ ἐν ταῖς οἰ-  
 κειακαῖς διακονεῖν τοὺς νεωτέρους τοῖς πρεσβυτέροις.

87. Πλάτων δ' ἐν ἕκτῳ Νόμῳ φησὶ τὰ τῶν οἰ-  
 30 κητῶν χαλεπὰ πάντῃ. σχεδὸν γὰρ πάντων Ἑλλήνων  
 ἢ Λακεδαιμονίων εἰλωτεία πλείστην ἀπορίαν παρά-  
 σχοιτ' ἂν καὶ ἔριν, τοῖς μὲν ὡς εὖ τοῖς δ' ὡς οὐκ εὖ e

γεγονυῖά ἐστιν. ἐλάττω δὲ ἢ Ἡρακλεωτῶν δουλεία τῆς τῶν Μαριανδυνῶν καταδουλώσεως ἔριν ἂν ἔχοι, τὸ Θετταλῶν δ' αὖ πενεστικὸν ἔθνος. εἰς ἃ καὶ πάντα ἀποβλέψαντας ἡμᾶς τί χρὴ ποιεῖν περὶ κτήσεως οἰκετῶν; οὐ γὰρ ὑγιᾶς οὐδὲν ψυχῆς δούλης. οὐ δεῖ γὰρ οὐδὲν ὑγιᾶς πιστεύειν αὐτοῖς τὸν νοῦν κεκτημένον. ὁ δὲ σοφώτατος τῶν ποιητῶν φησὶν

f ἡμῖς γὰρ τε νόου ἀπαμείρεται εὐρύοπα Ζεὺς ἀνδρῶν οὓς ἂν δὴ κατὰ δούλιον ἡμᾶρ ἔλῃσιν. χαλεπὸν οὖν τὸ κτῆμα ἔργῳ πολλάκις ἐπιδέδεικται 10 περὶ τε τὰς Μεσσηνίων συχνὰς ἀποστάσεις καὶ περὶ τὰς τῶν ἐκ μιᾶς φωνῆς πολλοὺς οἰκέτας κτωμένων πόλεις, ὅσα κακὰ συμβαίνει. καὶ ἔτι τὰ τῶν λεγομένων περιδίνων περὶ τὴν Ἰταλίαν παντοδαπῶν κλοπῶν ἔργα καὶ παθήματα. πρὸς ἃ τις ἅπαντα βλέψας 15 διαπορήσειε τί χρὴ δοῦν περὶ ἀπάντων τῶν τοιούτων. 265 δύο δὲ λείπεσθον μηχαναί, μὴ πατριώτας ἀλλήλων εἶναι τοὺς μέλλοντας δουλεύσειν ἀσυμφώνους τε ὅτι μάλιστα εἰς δύναμιν, τρέφειν δ' αὐτοὺς ὀρθῶς μὴ μόνον ἐκείνων ἕνεκα, πλεον δ' ἑαυτῶν προτιμῶντας, 20 ὑβρίζειν τε ἥκιστα εἰς αὐτούς. κολάζειν δ' ἐν δίκῃ δούλους δεῖ καὶ μὴ νουθετοῦντας ὡς ἔλευθέρους θρύπτεσθαι ποιεῖν. τὴν δὲ οἰκέτου πρόσρησιν χρὴ σχεδὸν ἐπίταξιν πᾶσαν γίνεσθαι, μὴ προσπαίζοντας μηδαμῆ μηδαμῶς οἰκέταις μήτ' οὖν θηλείαις μήτ' 25 b ἄρρεσιν· ἃ δὴ πρὸς δούλους φιλοῦσι πολλοὶ σφόδρα ἀνοήτως θρύπτουτες χαλεπώτερον ἀπεργάζεσθαι τὸν βίον ἐκείνοις τε ἄρχεσθαι καὶ ἑαυτοῖς ἄρχειν.

88. πρώτους δ' ἐγὼ τῶν Ἑλλήνων οἶδα ἀργυρωνήτοις δούλοις χρησαμένους Χίους, ὡς ἱστορεῖ Θεόπομπος ἐν τῇ ἐβδόμῃ καὶ δεκάτῃ τῶν ἱστοριῶν· Χιοὶ πρῶτοι τῶν Ἑλλήνων μετὰ Θετταλοῦς καὶ Λακεδαι-

μονίους ἐχρήσαντο δούλοις, τὴν μέντοι κτῆσιν αὐτῶν  
 οὐ τὸν αὐτὸν τρόπον ἐκείνοις . . . Λακεδαιμόνιοι μὲν  
 γὰρ καὶ Θετταλοὶ φανήσονται κατασκευασάμενοι τὴν  
 δουλείαν ἐκ τῶν Ἑλλήνων τῶν οἰκούντων πρότερον c  
 5 τὴν χώραν ἣν ἐκείνοι νῦν ἔχουσιν, οἱ μὲν Ἀχαιῶν  
 Θετταλοὶ δὲ Περραιβῶν καὶ Μαγνήτων, καὶ προση-  
 γόρευσαν τοὺς καταδουλωθέντας οἱ μὲν εἴλωτας οἱ  
 δὲ πενέστας. Χίοι δὲ βαρβάρους κέκτηνται τοὺς οἰ-  
 κέτας καὶ τιμὴν αὐτῶν καταβάλλοντες. ὁ μὲν οὖν  
 10 Θεόπομπος ταῦθ' ἰστόρησεν. ἐγὼ δὲ τοῖς Χίοις ἡγοῦ-  
 μαι διὰ τοῦτο νεμεσῆσαι τὸ δαιμόνιον· χρόνοις γὰρ  
 ὕστερον ἐξεπολεμήθησαν διὰ δούλους. Νυμφόδωρος  
 γοῦν ὁ Συρακόσιος ἐν τῷ τῆς Ἀσίας Περίπλῳ τάδ'  
 ἰστορεῖ περὶ αὐτῶν τῶν Χίων οἱ δοῦλοι ἀποδιδρά-  
 15 σκουσιν αὐτοὺς καὶ εἰς τὰ ὄρη ὁρμώμενοι τὰς ἀγροί- d  
 κίας αὐτῶν κακοποιοῦσι πολλοὶ συναθροισθέντες. ἡ  
 γὰρ νῆσός ἐστι τραχεῖα καὶ κατάδενδρος. μικρὸν δὲ  
 πρὸ ἡμῶν οἰκέτην τινὰ μυθολογοῦσιν αὐτοὶ οἱ Χίοι  
 ἀποδράντα ἐν τοῖς ὄρεσι τὰς διατριβὰς ποιεῖσθαι,  
 20 ἀνδρεῖον δέ τινα ὄντα καὶ τὰ πολέμια ἐπιτυχῆ τῶν  
 δραπέτων ἀφηγεῖσθαι ὡς ἂν βασιλέα στρατεύματος.  
 καὶ πολλάκις τῶν Χίων ἐπιστρατευσάντων ἐπ' αὐτὸν  
 καὶ οὐδὲν ἀνύσαι δυναμένων, ἐπεὶ αὐτοὺς ἐώρα μά-  
 την ἀπολλυμένους ὁ Δρίμακος, τοῦτο γὰρ ἦν ὄνομα  
 25 τῷ δραπέτῃ, λέγει πρὸς αὐτοὺς τάδε, ὑμῖν ᾧ Χίοί τε e  
 καὶ κύριοι τὸ μὲν γινόμενον πρᾶγμα παρὰ τῶν οἰκε-  
 τῶν οὐδέποτε μὴ παύσεται. πῶς γάρ, ὅποτε κατὰ  
 χρησμὸν γίνεται θεοῦ δόντος; ἀλλ' ἐὰν ἐμοὶ σπείση-  
 σθε καὶ ἔατε ἡμᾶς ἡσυχίαν ἄγειν, ἐγὼ ὑμῖν ἔσομαι  
 30 πολλῶν ἀγαθῶν ἀρχηγός.

89. ὁ σπείσαμένων οὖν τῶν Χίων πρὸς αὐτὸν καὶ ἀνοχὰς ποιησαμένων χρόνον τινὰ κατασκευάζεται

μέτρα καὶ σταθμὰ καὶ σφραγίδα ἰδίαν. καὶ δείξας  
 f τοῖς Χίοις εἶπε διότι λήψομαι ὅ τι ἂν παρὰ τινος  
 ὑμῶν λαμβάνω τούτοις τοῖς μέτροις καὶ σταθμοῖς, καὶ  
 λαβὼν τὰ ἱκανὰ ταύτῃ τῇ σφραγίδι τὰ ταμιεῖα σφρα-  
 γισάμενος καταλείψω. τοὺς δ' ἀποδιδράσκοντας 5  
 ὑμῶν δούλους ἀνακρίνας τὴν αἰτίαν, ἐὰν μὲν μοι δο-  
 κῶσιν ἀνήκεστόν τι παθόντες ἀποδεδρακέναι, ἕξω  
 μετ' ἑμαυτοῦ, ἐὰν δὲ μηδὲν λέγωσι δίκαιον, ἀπο-  
 266 πέμψω πρὸς τοὺς δεσπότας. ὁρῶντες οὖν οἱ λοιποὶ  
 οἰκείται τοὺς Χίους ἠδέως τὸ πρᾶγμα προσδεξαμένους 10  
 πολλῶ ἔλαττον ἀπεδίδρασκον, φοβούμενοι τὴν ἐκεί-  
 νου κρίσιν. καὶ οἱ ὄντες δὲ μετ' αὐτοῦ δραπέται  
 πολὺ μᾶλλον ἐφοβοῦντο ἐκείνον ἢ τοὺς ἰδίους αὐτῶν  
 δεσπότας καὶ πάντ' αὐτῶ τὰ δέοντ' ἐποίουν πειθαρχοῦντες  
 ὡς ἂν στρατηγῶ. ἐτιμωρεῖτό τε γὰρ τοὺς 15  
 ἀτακτοῦντας καὶ οὐδενὶ ἐπέτρεπε συλαῖν ἀγρὸν οὐδ'  
 b ἄλλο ἀδικεῖν οὐδὲ ἐν ἄνευ τῆς αὐτοῦ γνώμης. ἐλάμβανε  
 δὲ ταῖς ἐορταῖς ἐπιπορευόμενος ἐκ τῶν ἀγρῶν  
 οἶνον καὶ ἱερεῖα τὰ καλῶς ἔχοντα, ὅσα δ' ἂν αὐτοῖς  
 δοίησαν οἱ κύριοι· καὶ εἴ τιν' αἰσθοῖτο ἐπιβουλεύοντα 20  
 αὐτῶ ἢ ἐνέδρας κατασκευάζοντα, ἐτιμωρεῖτο.'

90. 'εἴτ' ἐκήρυξε γὰρ ἡ πόλις χρήματα δώσειν  
 πολλὰ τῶ αὐτὸν λαβόντι ἢ τὴν κεφαλὴν κομίσαντι,  
 οὗτος ὁ Δρίμακος πρεσβύτερος γενόμενος, καλέσας  
 τὸν ἐρώμενον τὸν ἑαυτοῦ εἰς τινα τόπον λέγει αὐτῶ 25  
 ὅτι ἐγὼ σε πάντων ἀνθρώπων ἠγάπησα μάλιστα, καὶ  
 c σύ μοι εἶ καὶ παῖς καὶ υἱὸς καὶ τᾶλλα πάντα. ἐμοὶ  
 μὲν οὖν χρόνος ἱκανὸς βεβίωται, σὺ δὲ νέος εἶ καὶ  
 ἀκμὴν ἔχεις τοῦ ζῆν. τί οὖν ἐστίν; ἄνδρα σε δεῖ γε-  
 νέσθαι καλὸν κάγαθόν. ἐπεὶ γὰρ ἡ πόλις τῶν Χίων 30  
 δίδωσι τῶ ἐμὲ ἀποκτείναντι χρήματα πολλὰ καὶ ἔλευ-  
 θερίαν ὑπισχνεῖται, δεῖ σε ἀφελόντα μου τὴν κεφα-

λην εἰς Χίου ἀπενεγκεῖν καὶ λαβόντα παρὰ τῆς πόλεως  
 τὰ χρήματα εὐδαιμονεῖν. ἀντιλέγοντος δὲ τοῦ νεα-  
 νίσκου πείθει αὐτὸν τοῦτο ποιῆσαι. καὶ ὃς ἀφελόμε-  
 νος αὐτοῦ τὴν κεφαλὴν λαμβάνει παρὰ τῶν Χίων τὰ d  
 5 ἐπικηρυχθέντα χρήματα, καὶ θάψας τὸ σῶμα τοῦ  
 δραπέτου εἰς τὴν ἰδίαν ἐχώρησεν. καὶ οἱ Χιοὶ πάλιν  
 ὑπὸ τῶν οἰκετῶν ἀδικούμενοι καὶ διαρπαζόμενοι  
 μνησθέντες τῆς τοῦ τετελευτηκότος ἐπιεικείας ἠρώων  
 ἰδρῦσαντο κατὰ τὴν χώραν καὶ ἐπωνόμασαν ἠρώος  
 10 εὐμενοῦς. καὶ αὐτῷ ἔτι καὶ νῦν οἱ δραπέται ἀποφέ-  
 ρουσιν ἀπαρχὰς πάντων ὧν ἂν ἀφέλωνται. φασὶ δὲ  
 καὶ καθ' ὕπνου ἐπιφαινόμενον πολλοῖς τῶν Χίων  
 προσημαίνειν οἰκετῶν ἐπιβουλάς. καὶ οἷς ἂν ἐπιφανῆ,  
 οὔτοι θύουσιν αὐτῷ ἐλθόντες ἐπὶ τὸν τόπον οὗ τὸ e  
 15 ἠρώον ἐστίν αὐτοῦ.

91. Ὁ μὲν οὖν Νυμφόδωρος ταῦτα ἰστόρησεν. ἐν  
 πολλοῖς δὲ ἀντιγράφοις ἐξ ὀνόματος αὐτὸν καλούμε-  
 νον οὐχ εὔρον. οὐδένα δὲ ὑμῶν ἀγνοεῖν οἶμαι οὐδὲ  
 ἂ ὁ καλὸς Ἡρόδοτος ἰστόρησε περὶ Πανιωνίου τοῦ  
 20 Χίου καὶ ὧν ἐκεῖνος ἔπαθε δικαίως ἐλευθέρων παί-  
 δων ἐκτομὰς ποιησάμενος καὶ τούτους ἀποδόμενος.  
 Νικόλαος δ' ὁ περιπατητικὸς καὶ Ποσειδώνιος ὁ  
 στωικὸς ἐν ταῖς ἱστορίαις ἐκάτερος τοὺς Χίους φησὶν  
 25 ἐξανδραποδισθέντας ὑπὸ Μιθριδάτου τοῦ Καππά-  
 δοκος παραδοθῆναι τοῖς ἰδίους δούλοις δεδεμένους, f  
 ἵν' εἰς τὴν Κόλχων γῆν κατοικισθῶσιν. οὕτως αὐτοῖς  
 ἀληθῶς τὸ δαιμόνιον ἐμήνισε πρῶτοις χρησαμένοις  
 ὠνητοῖς ἀνδραπόδοις τῶν πολιτῶν αὐτουργῶν ὄντων  
 κατὰ τὰς διακονίας. μήποτ' οὖν διὰ ταῦτα καὶ ἡ παρ-  
 30 ομιμία 'Χίος δεσπότην ὠνήσατο' ἧ κέχρηται Εὐπόλις  
 ἐν Φίλοις.

92. Ἀθηναῖοι δὲ καὶ τῆς τῶν δούλων προνοοῦν-

τες τύχης ἐνομοθέτησαν καὶ ὑπὲρ δούλων γραφὰς ὑβρεως εἶναι. Ὑπερείδης γοῦν ὁ ῥήτωρ ἐν τῷ κατὰ  
 267 Μαντιθέου αἰκίας φησὶν ἔθεσαν οὐ μόνον ὑπὲρ τῶν  
 ἐλευθέρων, ἀλλὰ καὶ ἐάν τις εἰς δούλου σῶμα ὑβρί-  
 σῃ, γραφὰς εἶναι κατὰ τοῦ ὑβρίσαντος. τὰ ὅμοια 5  
 εἶρηκε καὶ Λυκούργος ἐν τῷ κατὰ Λυκόφρονος πρῶ-  
 τῶ καὶ Δημοσθένης ἐν τῷ κατὰ Μειδίου. Μαλακὸς  
 δ' ἐν τοῖς Σιφνίων Ὁροις ἱστορεῖ ὡς τὴν Ἐφεσον  
 δοῦλοι τῶν Σαμίων ᾤκισαν χίλιοι τὸν ἀριθμὸν ὄντες,  
 οἱ καὶ τὸ πρῶτον ἀποστάντες εἰς τὸ ἐν τῇ νήσῳ ὄρος 10  
 κακὰ πολλὰ ἐποίουν τοὺς Σαμίους. ἔτει δὲ ἕκτῳ μετὰ  
 b ταῦτα ἐκ μαντείας οἱ Σάμιοι ἐσπέισαντο τοῖς οἰκέταις  
 ἐπὶ συνθήκαις, καὶ ἀθῶοι ἐξελθόντες τῆς νήσου ἐκ-  
 πλεύσαντες κατέσχον τὴν Ἐφεσον καὶ οἱ Ἐφέσιοι ἐκ  
 τούτων ἐγένοντο. 15

93. διαφέρειν δέ φησι Χρῦσιππος δοῦλον οἰκέ-  
 του, γράφων ἐν δευτέρῳ περὶ ὁμοιοῖας, διὰ τὸ τοὺς  
 ἀπελευθέρους μὲν δούλους ἔτι εἶναι, οἰκέτας δὲ τοὺς  
 μὴ τῆς κτήσεως ἀφειμένους. ὁ γὰρ οἰκέτης (φησὶ)  
 c δοῦλος ἐν κτήσει κατατεταγμένος. καλοῦνται δ' οἱ 20  
 δοῦλοι, ὡς μὲν Κλείταρχός φησιν ἐν ταῖς Γλώσσαις,  
 ἄξιοι καὶ θεράποντες καὶ ἀκόλουθοι καὶ διάκονοι καὶ  
 ὑπηρέται, ἔτι δ' ἐπάμονες καὶ λάτρεις. Ἀμερίας δὲ  
 ἐρκίτας φησὶ καλεῖσθαι τοὺς κατὰ τοὺς ἀγροὺς οἰκέ-  
 τας. Ἐρμῶναξ δὲ ἐν Κρητικαῖς γλώσσαις μνώτας τοὺς 25  
 εὐγενεῖς οἰκέτας, Σέλευκος δ' ἄξους τὰς θεραπαίνας  
 καὶ τοὺς θεράποντας, ἀποφράσῃν δὲ τὴν δούλην καὶ  
 βολίζην, σίνδρωνα δὲ τὸν δουλέκδουλον, ἀμφίπολον  
 δὲ τὴν περὶ τὴν δέσποιναν θεράπαιναν, πρόπολον δὲ  
 d τὴν προπορευομένην. Πρόξενος δ' ἐν δευτέρῳ Λα- 30  
 κωνικῆς πολιτείας ἐπικαλεῖσθαι φησι χαλκίδας παρὰ

Λακεδαιμονίοις τὰς θεραπείνας. Ἴων δ' ὁ Χίος ἐν  
 Λαέρτη τὸν οἰκέτην ἐπὶ δούλου τέθεικεν εἰπὼν  
 ἴθι μοι δόμον, οἰκέτα, κληῆσον ὑπόπτερος,  
 μή τις ἔλθῃ βροτῶν.

5 Ἀχαιοὺς δ' ἐν Ὀμφάλῃ περὶ τοῦ σατύρου λέγων φη-  
 σὶν ὥς εὐδουλος ὡς εὐοικος ἦν' ἰδίως λέγων ὡς  
 χρηστὸς ἐς τοὺς δούλους ἐστὶ καὶ τοὺς οἰκέτας. ὅτι δὲ  
 οἰκέτης ἐστὶν ὁ κατὰ τὴν οἰκίαν διατρίβων κἂν ἐλεύ- e  
 θερος ἦ, κοινόν.

10 94. οἱ δὲ τῆς ἀρχαίας κωμωδίας ποιηταὶ περὶ  
 τοῦ ἀρχαίου βίου διαλεγόμενοι ὅτι οὐκ ἦν τότε δού-  
 λων χρεία, τοιάδ' ἐκτίθενται. Κρατῖνος μὲν ἐν  
 Πλούτοις

οἷς δὴ βασιλεὺς Κρόνος ἦν τὸ παλαιόν,  
 15 ὅτε τοῖς ἄρτοις ἤστραγάλιζον, μᾶζαι δ' ἐν ταῖσι  
 παλαιστραῖς  
 αἰγίναῖαι κατεβέβληντο δρυπεπεῖς βώλοις τε  
 κομῶσαι.

Κράτης δ' ἐν Θηρίοις

20 ἔπειτα δοῦλον οὐδὲ εἷς κεκτῆσει' οὐδὲ δούλην,  
 ἀλλ' αὐτὸς αὐτῷ δῆτ' ἀνῆρ γέρων διακονήσει;  
 B. οὐ δῆθ'· ὁδοιποροῦντα γὰρ τὰ πάντ' ἐγὼ f  
 ποιήσω.

A. τί δῆτα τοῦτ' αὐτοῖς πλέον; B. πρόσσεισιν  
 αὐθ' ἕκαστον

25 τῶν σκευαρίων, ὅταν καλῆ τις. παρατίθου  
 τράπεζα.

αὕτη παρασκευάζε σαντήν. μάττε θυλακίσκε.  
 ἔγχει κύαθε. ποῦσθ' ἢ κύλιξ; διάνιξ' ἰούσα  
 30 σαντήν.

ἀνάβαινε μᾶζα. τὴν χύτραν χοῆν ἐξεραῖν τὰ  
 τεῦτλα.

ἰχθὺν βάδιζ'. ἀλλ' οὐδέπω πλὴ θάτερον ὀπτός εἰμι.  
οὐκ οὖν μεταστρέψας σεαυτὸν ἀλσι πάσεις ἀλεί-  
φων;

268 ἐξῆς δὲ μετὰ ταῦτα ὁ τὸν ἐναντίον τούτῳ παραλαμ-  
βάνων λόγον φησὶν

ἀλλ' ἀντίθες τοι· ἐγὼ γὰρ αὐτὰ τᾶμπαλιν  
τὰ θερμὰ λουτρὰ πρῶτον ἄξω τοῖς ἐμοῖς  
ἐπὶ κίωνων ὥσπερ διὰ τοῦ παιωνίου  
ἐπὶ τῆς θαλάττης, ὥσθ' ἐκάστῳ ρεύσεται  
εἰς τὴν πύελον, ἔρει δὲ θῦδωρ ἀνέχετε.  
ἔπειτ' ἀλάβαστος εὐθέως ἤξει μύρου  
αὐτόματος ὁ σπόγγος τε καὶ τὰ σάνδαλα.

95. βέλτιον δὲ τούτων Τηλεκλείδης Ἀμφικτύοσι  
λέξω τοίνυν βίον ἐξ ἀρχῆς ὃν ἐγὼ θνητοῖσι  
παρεῖχον.

εἰρήνη μὲν πρῶτον ἀπάντων ἦν ὥσπερ ὕδωρ  
κατὰ χειρός.

ἢ γῆ δ' ἔφερον οὐ δέος οὐδὲ πόνοους, ἀλλ' αὐτό-  
ματ' ἦν τὰ δέοντα.

οἶνω γὰρ ἅπασ' ἔρρει χαράδρα, μᾶζαι δ' ἄρτοις  
ἐμάχοντο

περὶ τοῖς στόμασιν τῶν ἀνθρώπων ἰκετεύου-  
σαι καταπίνειν,

εἴ τι φιλοῖεν τὰς λευκοτάτας. οἱ δ' ἰχθύες οἴ-  
καδ' ἰόντες

ἐξοπτῶντες σφᾶς αὐτοὺς ἀν' παρέκειντ' ἐπὶ ταῖσι  
τραπέξαις.

ζωμοῦ δ' ἔρρει παρὰ τὰς κλίνας ποταμὸς κρέα  
θερμὰ κυλίνδων·

ὑποτριμματίων δ' ὄχετοὶ τούτων τοῖς βουλομέ-  
νοισι παρῆσαν·

ὥστ' ἀφθονία τὴν ἔνθεσιν ἦν ἄρδονθ' ἀπαλὴν  
καταπίνειν.

λεκανίσκαισιν δ' ἂν ψαιστὰ παρῆν ἡδυσματίοις  
κατάπαστα.

5 ὀπταὶ δὲ κίχλαι μετ' ἀμητίσκων εἰς τὴν φάρυγ'  
εἰσεπέτοντο·

τῶν δὲ πλακούντων ὠστιζομένων περὶ τὴν γνά- d  
θον ἦν ἀλαλητός.

μήτρας δὲ τόμοις καὶ χυανματίοις οἱ παῖδες ἂν  
ἤστραγάλιζον.

10 οἱ δ' ἄνθρωποι πίονες ἦσαν τότε καὶ μέγα χοῆ-  
μα γιγάντων.

96. πρὸς τῆς Δήμητρος ἡμῖν, ᾧ ἑταῖροι, εἰ ταῦτα  
οὕτως ἐγίνετο, χρεῖα τίς ἡμῖν ἦν οἰκετῶν; ἀλλὰ γὰρ  
15 αὐτουργοὺς εἶναι ἐθίζοντες ἡμᾶς οἱ ἀρχαῖοι διὰ τῶν  
ποιημάτων ἐπαίδευον εὐωχοῦντες λόγοις. ἐγὼ δ'  
ἐπειδὴ ὥσπερ λαμπάδιον κατασεύσαντος τοῦ θαυμα-  
σιωτάτου Κρατίνου τὰ προκείμενα ἔπη καὶ ὅσοι μετ' e  
αὐτὸν γενόμενοι μιμησάμενοι ἐπέξειργάσαντο, ἐχρη-  
20 σάμην τῇ τάξει τῶν δραμάτων ὡς ἐδιδάχθη· καὶ εἰ  
μὴ ἐνοχλῶ τι ὑμῖν (τῶν γὰρ κυνικῶν φροντίς οὐδὲ ἡ  
σμικροτάτη), ἀπομνημονεύσω κατὰ τὴν τάξιν καὶ τὰ  
τοῖς ἄλλοις εἰρημένα ποιηταῖς. ὧν εἷς ἐστὶν ὁ ἀττικώ-  
τατος Φερεκράτης, ὃς ἐν μὲν τοῖς Μεταλλευσί φησιν  
25 πλούτῳ δ' ἐκεῖν' ἦν πάντα συμπεφυρμένα,  
ἐν πᾶσιν ἀγαθοῖς πάντα τρόπον εἰργασμένα.  
ποταμοὶ μὲν ἀθάρης καὶ μέλανος ζωμοῦ πλέω  
διὰ τῶν στενωπῶν πομφολυγοῦντες ἔρρεον f  
αὐταῖσι μυστίλαισι καὶ ναστῶν τρύφη,  
30 ὥστ' εὐμαρῇ γε καὶ αυτομάτῃ τὴν ἔνθεσιν  
χωρεῖν λιπαρὰν κατὰ τοῦ λάρυγγος τοῖς νεκροῖς.  
φύσκαι δὲ καὶ ζέοντες ἀλλάντων τόμοι

- παρὰ τοῖς ποταμοῖσιν ἐξεκέχυντ' ἀντ' ὄστράκων.  
 καὶ μὴν παρῆν τεμάχη μὲν ἐξωπτημένα  
 καταχυσματίοισι παντοδαποῖσιν εὐπρεπῆ,  
 [τεύτλοισί τ' ἐγγέλεια συγκεκαλυμμένα,]  
 269 σχελίδες δ' ὀλόκνημοι πλησίον τακερώταται 5  
 ἐπὶ πινακίσκοις καὶ δῖεφθ' ἀκροκώλια  
 ἥδιστον ἀπατμίζοντα, καὶ χόλικες βοός,  
 καὶ πλευρὰ δελφάκει' ἐπεξανθισμένα  
 χναυρότατα παρέκειτ' ἐπ' ἀμύλοις καθήμενα.  
 παρῆν δὲ χόνδρος γάλατι κατανευιμένος 10  
 ἐν καταχύτλοις λεκάναισι καὶ πύου τόμοι.  
 Β. οἴμ' ὡς ἀπολείς μ' ἐνταῦθα διατρίβουσ' ἔτι,  
 παρὸν κολυμβᾶν ὡς ἔχετ' εἰς τὸν τάφταρον.  
 b Α. τί δῆτα λέξεις τὰπίλοιπ' ἦνπερ πύθη; . . .  
 ὅπταί κίχλαι δ' ἐπὶ τοῖσδ' ἀνάβραστ' ἤρτυμέναι 15  
 περὶ τὸ στόμ' ἐπέτοντ' ἀντιβολοῦσαι καταπιεῖν,  
 ὑπὸ μυρρίναισι κἀνεμώναις κεχυμέναι.  
 τὰ δὲ μῆλ' ἐκρέματο τὰ καλὰ τῶν καλῶν ἰδεῖν  
 ὑπὲρ κεφαλῆς ἐξ οὐθενὸς πεφυκότα.  
 κόραι δ' ἐν ἀμπεχόναις τριχάπτοις ἀρτίως 20  
 ἤβυλλιῶσαι καὶ τὰ ρόδα κεκαρμέναι  
 πλήρεις κύλικας οἴνου μέλανος ἀνθοσμίου  
 ἦντλον διὰ χώνης τοῖσι βουλομένοισι πιεῖν.  
 c καὶ τῶνδ' ἕκαστον εἰ φάγοι τις ἢ πίοι,  
 διπλάσι' ἐγίγνετ' εὐθύς ἐξ ἀρχῆς πάλιν. 25  
 97. κὰν τοῖς Πέρσαις δέ φησι  
 τίς δ' ἔσθ' ἡμῖν τῶν σῶν ἀροτῶν ἢ ζυγοποιῶν  
 ἔτι χρεῖα,  
 ἢ δρεπανουρογῶν ἢ χαλκοτύπων ἢ σπέρματος ἢ  
 χαρακισμοῦ; 30  
 αὐτόματοι γὰρ διὰ τῶν τριόδων ποταμοὶ λιπα-  
 ροῖς ἐπιπάστοις

ξωμοῦ μέλανος καὶ ἀχιλλεῖοις μάξαις κοχυδοῦν- d  
τες ἐπιβλύξ

ἀπὸ τῶν πηγῶν τῶν τοῦ Πλούτου ρεύσονται  
σφῶν ἀρύτεσθαι.

5 ὁ Ζεὺς δ' ὕων οἶνω καπνία κατὰ τοῦ κεράμου  
βαλανεύσει,

ἀπὸ τῶν δὲ τεγῶν ὀχετοὶ βοτρύων μετὰ ναστί-  
σκων πολυτύρων

ὀχετεύσονται, θερμῶ σὺν ἔτνει καὶ λειριοπολφ-  
ανεμώναις.

10 τὰ δὲ δὴ δένδρη τὰν τοῖς ὄρεσιν χορδαῖς  
ὀπταῖς ἐριφείοις

φυλλοροήσει καὶ τευθιδίοις ἀπαλοῖς κίχλαις τ' e  
ἀναβράστοις.

15 98. τί δεῖ πρὸς τούτοις ἔτι παρατίθεσθαι τὰ ἐκ  
Ταγηνιστῶν τοῦ χαρίεντος Ἀριστοφάνους; πάντες  
γὰρ τῆς καταχήνης αὐτοῦ πλήρεις ἐστέ. τῶν δὲ Με-  
ταγένους ἐκ Θουριοπερσῶν μνημονεύσας καταπαύσω  
τὸν λόγον, μακρὰ χαίρειν εἰπὼν ταῖς Νικοφῶντος  
20 Σειρήσιν, ἐν αἷς τάδε γέγραπται

νιφέτω μὲν ἀλφίτοις,

ψακαζέτω δ' ἄρτοισιν, ὑέτω δ' ἔτνει,

ξωμὸς διὰ τῶν ὀδῶν κυλινδέτω κρέα,

πλακοῦς ἑαυτὸν ἐσθίειν κελευέτω.

25 ἀλλ' ὅ γε Μεταγένης τάδε φησὶν

ὁ μὲν ποταμὸς ὁ Κραῖθις ἡμῖν καταφέρει

μάξας μεγίστας αὐτομάτους μεμαγμένας,

ὁ δ' ἕτερος\*) ὠθεῖ κῦμα ναστῶν καὶ κρεῶν

ἐφθῶν τε βατίδων εἰλλομένων αὐτόσε.

30 τὰ δὲ μικρὰ ταυτὶ ποτάμι' ἐνμεντευθενὶ

\*) ὁ Σύβαρις καλούμενος ποταμὸς

270 ρεῖ τευθίσιν ὄπταῖς καὶ φάγροις καὶ καράβοις,  
 ἐντευθενὶ δ' ἄλλᾱσι καὶ περικόμεσιν,  
 τηδὶ δ' ἀφύαισι, τῆδε δ' αὖ ταγηνίαις.  
 τεμάχη δ' ἄνωθεν αὐτόματα πεπνιγμένα  
 εἰς τὸ στόμ' ἄττει, τὰ δὲ παρ' αὐτῶ τῷ πόδε . . . 5  
 ἄμυλοι δὲ περινάουσιν ἡμῖν ἐν κύκλῳ.

οἶδα δ' ὅτι καὶ οἱ Θουριοπέρσαι καὶ τὸ τοῦ Νικοφῶν-  
 τος δρᾶμα ἀδίδακτά ἐστι, διόπερ καὶ τελευταίων αὐ-  
 τῶν ἐμνήσθη.

99. Ταῦτα τοῦ Δημοκρίτου σαφῶς καὶ τορῶς 10  
 διεξεληθόντος ἐπήνουν μὲν οἱ δαιταλεῖς, ὁ δὲ Κύνουλ-  
 b κος ἔφη, ἄνδρες σύσσιτοι, σφόδρα με λιμώττουτα οὐκ  
 ἀηδῶς ὁ Δημόκριτος εἰστίασε ποταμοὺς διαπερανά-  
 μενος ἀμβροσίας καὶ νέκταρος, ὑφ' ὧν ἀρδευθεὶς τὴν  
 ψυχὴν πάνυ πειναλέος γεγένημαι, λόγους αὐτὸ μόνον 15  
 καταβροχθίσας. ὥστε ἤδη πανσάμενοί ποτε τῆς το-  
 σαύτης ἀπεραντολογίας κατὰ τὸν Παιανιέα δῆτορα  
 τοιούτων τινῶν μεταλάβωμεν ἢ μῆτ' ἰσχὺν ἐντίθησι  
 μῆτ' ἀποθνήσκειν ἔῃ·

ἐν κενῇ γὰρ γαστρὶ τῶν καλῶν ἔρωσ 20  
 c οὐκ ἔστι· πεινῶσιν γὰρ ἢ Κύπρις πικρά,  
 Ἀχαιοὺς φησὶν ἐν Αἰθῶνι σατυρικῷ. παρ' οὗ ὁ σοφὸς  
 Εὐριπίδης λαβὼν ἔφη

ἐν πλησμονῇ τοι Κύπρις, ἐν πεινῶντι δ' οὐ.  
 πρὸς ὃν ὁ Οὐλπιανὸς ἀεὶ ποτε διαπολεμῶν ἔφη 25  
 πλήρης μὲν λαχάνων ἀγορή, πλήρης δὲ καὶ  
 ἄρτων.

σὺ δέ, ὦ κύον, ἀεὶ λιμώττεις καὶ οὐκ ἔῃς ἡμᾶς λόγων  
 καλῶν καὶ ἀφθόνων μεταλαμβάνειν, μᾶλλον δὲ σιτεῖ-  
 σθαι. τροφή γὰρ ψυχῆς λόγοι καλοί. καὶ ἅμα στρα- 30  
 d φεῖς πρὸς τὸν οἰκέτην, Λεῦκε, ἔφη, κἂν ἐκφατνίσματα  
 τινα ἄρτων ἔχῃς, δὸς τοῖς κυσίην. καὶ ὁ Κύνουλος,

εἰ μὲν εἰς ἀκροάσεις λόγων, ἔφη, παρεκεκλήμην, ἠπιστάμην ἢ κειν ἀγορᾶς πληθυούσης· οὕτως γὰρ τις τῶν σοφῶν τὴν τῶν δείξεων ὥραν ἐκάλει, καὶ αὐτὸν οἱ πολλοὶ διὰ τοῦτο Πληθαγόραν ὠνόμαζον·

5 εἰ δὲ λουσάμενοι λογάρια δειπνοῦμεν, μακρὰς τίθῃμι συμβολὰς ἀκροώμενος, κατὰ τὸν Μένανδρον. διὸ παραχωρῶ σοι, ὦ γάστρων, τῆς τοιαύτης ἐμπορευῆσθαι σιτήσεως·

πεινῶντι γὰρ ἄνδρὶ μᾶζα τιμιωτέρα  
10 χρυσοῦ τε κἀλέφαντος  
κατὰ τὸν τοῦ Ἐρετριέως Ἀχαιοῦ Κύννον.

100. καὶ ἅμα ταῦτα λέγων οἶός τ' ἦν ἀπανίστασθαι. ἐπιστραφεὶς δὲ καὶ θεασάμενος πλῆθος ἰχθύων καὶ ἄλλων παντοδαπῶν ὄψων παρασκευὴν εἰσκυ-  
15 κλουμένην τύψας τῇ χειρὶ τὸ προσκεφάλαιον ἀνέκραγεν

τέτλαθι δὴ πενίη καὶ ἀνάσχεο μωρολογούντων·  
ὄψων γὰρ πλῆθός σε δαμᾶ καὶ λιμὸς ἀτερπής. f  
ἐγὼ γὰρ ἤδη ὑπὸ τῆς ἐνδείας οὐ διθυράμβους φθέγγομαι  
20 κατὰ τὸν Σωκράτην, ἀλλ' ἤδη καὶ ἔπη. λιμῶδες γὰρ οὕτως ἢ ῥαψωδία. κατὰ γὰρ Ἀμειψίαν, ὃς ἐν Σφενδόνη ἔφη περὶ σοῦ μαντευσάμενος ὦ Λαορήνσιε, κούδεις σοῦστίν τῶν πλουτούντων μὰ τὸν  
Ἕφαιστον προσόμοιος,  
25 καλλιτράπεζος καὶ βουλόμενος λιπαρὸν ψωμὸν 271  
καταπίνειν.

Ὅρῳ γὰρ θαῦμα ἄπιστον, ἰχθύων γένη  
περὶ τὴν ἄκραν παίζοντα, κωβιοὺς σπάρους  
ψήττας ἐρυθρίνους κεστρέας πέρκας ὄνους  
30 θύννους μελανούρους σηπίας αὐλωπίας  
τριγλας ἐλεδώνας σκορπίους,

φησὶν Ἠνίοχος ἐν Πολυπράγμονι. δεῖ οὖν καμὲ κατὰ τὸν κωμικὸν Μεταγένην ἐπειπόντα

εἷς οἰωνὸς ἄριστος ἀμύνεσθαι περὶ δείπνου τετλάναι.

- b 101. Σιωπήσαντος δ' αὐτοῦ ὁ Μασούριος ἔφη, 5  
 ἀλλ' ἐπειδὴ ὑπολείπεται τινα περὶ τοῦ ἀμφὶ τοὺς οἰκέτας λόγου, συμβαλοῦμαι τι καὶ αὐτὸς μέλος εἰς ἔρωτα τῷ σοφῷ καὶ φιλιτάτῳ Δημοκρίτῳ. Φίλιππος ὁ Θεαγγελεὺς ἐν τῷ περὶ Καρῶν καὶ Λελέγων συγ-  
 γράμματι καταλέξας τοὺς Λακεδαιμονίων εἰλωτας καὶ 10  
 τοὺς θετταλικοὺς πενέστας, καὶ Κᾶρᾶς φησι τοῖς Λέ-  
 λεξιν ὡς οἰκέταις χρήσασθαι πάλαι τε καὶ νῦν. Φύ-  
 λαρχος δ' ἐν ἕκτῃ ἱστοριῶν καὶ Βυζαντίους φησὶν  
 c οὕτω Βιθυνῶν δεσπόσαι ὡς Λακεδαιμονίους τῶν 15  
 εἰλωτῶν. περὶ δὲ τῶν παρὰ Λακεδαιμονίοις ἐπευνά-  
 κτων καλουμένων, δοῦλοι δ' εἰσὶ καὶ οὗτοι, σαφῶς  
 ἐκτίθεται Θεόπομπος διὰ τῆς δευτέρας καὶ τριακο-  
 στῆς τῶν ἱστοριῶν λέγων οὕτως ἀποθανόντων πολ-  
 λῶν Λακεδαιμονίων ἐν τῷ πρὸς Μεσσηνίους πολέμῳ  
 οἱ περιλειφθέντες εὐλαβηθέντες μὴ καταφανεῖς γέ- 20  
 νωνται τοῖς ἐχθροῖς ἐρημωθέντες ἀνεβίβασαν τῶν  
 εἰλωτῶν ἐφ' ἐκάστην στιβάδα τῶν τετελευτηκότων  
 d τινάς· οὓς καὶ πολίτας ὕστερον ποιήσαντες προσηγό-  
 ρευσαν ἐπευνάκτους, ὅτι κατετάχθησαν ἀντὶ τῶν  
 τετελευτηκότων εἰς τὰς στιβάδας. ὁ δ' αὐτὸς ἱστο- 25  
 ρεῖ καὶ τῇ τριακοστῇ καὶ τρίτῃ τῶν ἱστοριῶν παρὰ  
 Σικυωνίοις κατωνακοφόρους καλεῖσθαι δούλους τι-  
 νάς, παραπλησίους ὄντας τοῖς ἐπευνάκτοις. τὰ παρα-  
 πλήσια ἱστορεῖ καὶ Μέναιχμος ἐν τοῖς Σικυωνιακοῖς  
 κατωνακοφόρους καλεῖσθαι δούλους τινάς, παραπλη- 30  
 σίους ὄντας τοῖς ἐπευνάκτοις. ἔτι Θεόπομπος ἐν τῇ

δευτέρῳ τῶν Φιλιππικῶν Ἀρδιαίους φησὶ κερτῆσθαι προσπελατῶν, ὥσπερ εἰλώτων, τριάκοντα μυριάδας. e

102. οἱ δὲ μόθακες καλούμενοι παρὰ Λακεδαιμονίοις ἐλεύθεροι μὲν εἰσιν, οὐ μὴν Λακεδαιμόνιοι. λέγει δὲ περὶ αὐτῶν Φύλαρχος ἐν τῇ πέμπτῃ καὶ εἰκοστῇ τῶν ἱστοριῶν οὕτως· εἰσὶ δ' οἱ μόθακες σύντροφοι τῶν Λακεδαιμονίων. ἕκαστος γὰρ τῶν πολιτικῶν παίδων, ὡς ἂν καὶ τὰ ἴδια ἐκποιῶσιν, οἱ μὲν ἓνα οἱ δὲ δύο τινὲς δὲ πλείους ποιοῦνται συντρόφους αὐτῶν. εἰσὶν οὖν οἱ μόθακες ἐλεύθεροι μὲν, οὐ μὴν Λακεδαιμόνιοί γε, μετέχουσι δὲ τῆς παιδείας πάσης. f τούτων ἓνα φασὶ γενέσθαι καὶ Λύσανδρον τὸν καταναυμαχῆσαντα τοὺς Ἀθηναίους, πολίτην γενόμενον δι' ἀνδραγαθίαν. Μύρων δ' ὁ Πριηνεὺς ἐν δευτέρῳ Μεσσηνιακῶν· πολλακίς (φησὶν) ἠλευθέρωσαν Λακεδαιμόνιοι δούλους, καὶ οὓς μὲν ἀφέτας ἐκάλεσαν, οὓς δὲ ἀδεσπότους, οὓς δὲ ἐρυκτῆρας, δεσποσιονάτας δ' ἄλλους, οὓς εἰς τοὺς στόλους κατέτασσον· ἄλλους δὲ νεοδαμῶδεις, ἑτέρους ὄντας τῶν εἰλώτων. Θεόπομπος δ' ἐν ἑβδόμῳ Ἑλληνικῶν περὶ τῶν εἰλώτων λέγων ὅτι καὶ ἐλεᾶται καλοῦνται γράφει οὕτως 272 τὸ δὲ τῶν εἰλώτων ἔθνος παντάπασιν ὠμῶς διοικεῖται καὶ πικρῶς· εἰσὶ γὰρ οὗτοι καταδεδουλωμένοι πολὺν ἤδη χρόνον ὑπὸ τῶν Σπαρτιατῶν, οἱ μὲν αὐτῶν ἐκ Μεσσήνης ὄντες οἱ δ' ἐλεᾶται κατοικοῦντες πρότερον τὸ καλούμενον Ἔλος τῆς Λακωνικῆς.

103. Τίμαιος δ' ὁ Ταυρομενίτης ἐκλαθόμενος αὐτοῦ, ἐλέγχει δ' αὐτὸν εἰς τοῦτο Πολύβιος ὁ Μεγαλοπολίτης διὰ τῆς δωδεκάτης τῶν ἱστοριῶν, οὐκ εἶναι ἔφη σύνηθες τοῖς Ἑλλησι δούλους κτᾶσθαι· αὐτὸς b εἰπὼν ὁ Ἐπιτίμαιος, οὕτως δ' αὐτὸν καλεῖ Ἴστρος ὁ Καλλιμάχειος ἐν ταῖς πρὸς αὐτὸν ἀντιγραφαῖς, εἰπὼν

γὰρ ὅτι Μνάσων ὁ Φωκεὺς πλείους ἐκέκτητο δούλους  
 τῶν χιλίων, κὰν τῇ τρίτῃ δὲ τῶν ἱστοριῶν ὁ Ἐπιτί-  
 μαιος ἔφη οὕτως εὐδαιμονῆσαι τὴν Κορινθίων πόλιν  
 ὡς κτήσασθαι δούλων μυριάδας ἕξ καὶ τεσσαράκοντα.  
 δι' ἃς ἡγοῦμαι καὶ τὴν Πυθίαν αὐτοὺς κεκληκέναι 5  
 χοινικομέτρας. Κτησικλῆς δ' ἐν τρίτῃ Χρονικῶν ...  
 c καὶ δεκάτῃ πρὸς ταῖς ἑκατὸν φησιν ὀλυμπιάδι Ἀθή-  
 νησιν ἐξετασμὸν γενέσθαι ὑπὸ Δημητρίου τοῦ Φαλη-  
 ρέως τῶν κατοικούντων τὴν Ἀττικὴν καὶ εὐρεθῆναι  
 Ἀθηναίους μὲν δισμυρίους πρὸς τοῖς χιλίοις, μετοί- 10  
 κους δὲ μυρίους, οἰκετῶν δὲ μυριάδας τεσσαράκοντα.  
 Νικίας δ' ὁ Νικηράτου, ὡς ὁ καλὸς ἔφη Ξενοφῶν ἐν  
 τῷ περὶ πόρων, χιλίους ἔχων οἰκέτας ἐμίσθωσεν αὐ-  
 τοὺς εἰς τὰ ἀργυρεῖα Σωσία τῷ Θρακί ἔφ' ᾧ ὀβολὸν  
 ἕκαστον τελεῖν τῆς ἡμέρας. Ἀριστοτέλης δ' ἐν Αἰγι- 15  
 d νητῶν πολιτεία καὶ παρὰ τούτοις φησὶ γενέσθαι ἑπτὰ  
 καὶ τεσσαράκοντα μυριάδας δούλων. Ἀγαθαρχίδης  
 δ' ὁ Κνίδιος ἐν τῇ ὀγδόῃ καὶ τριακοστῇ τῶν Εὐρω-  
 πιακῶν Δαρδανεῖς φησὶ δούλους κεκτηῆσθαι τὸν μὲν  
 χιλίους τὸν δὲ καὶ πλείους. τούτων δ' ἕκαστον ἐν μὲν 20  
 εἰρήνῃ γεωργεῖν, ἐν πολέμῳ δὲ λοχίζεσθαι ἡγεμόνα  
 νέμοντας τὸν ἴδιον δεσπότην.

104. Πρὸς ταῦτ' ἀπαντήσας ὁ Λαρήνσιος ἔφη,  
 ἀλλὰ Ῥωμαίων ἕκαστος, οἶδας δ' ἀκριβῶς ταῦτα, ᾧ  
 e καλὲ Μασούριε, πλείστους ὅσους κεκτημένους οἰκέτας. 25  
 καὶ γὰρ μυρίους καὶ δισμυρίους καὶ ἔτι πλείους δὲ  
 πάμπολλοι κέκτηνται, οὐκ ἐπὶ προσόδοις δὲ ὥσπερ  
 ὁ τῶν Ἑλλήνων ζάπλουτος Νικίας, ἀλλ' οἱ πλείους  
 τῶν Ῥωμαίων συμφοιῶντας ἔχουσι τοὺς πλείστους.  
 καὶ αἱ πολλαὶ δὲ αὐταὶ ἄττικαὶ μυριάδες τῶν οἰκετῶν 30  
 δεδεμέναι εἰργάζονται τὰ μέταλλα. Ποσειδώνιος γοῦν,  
 οὗ συνεχῶς μέμνησαι, ὁ φιλόσοφος καὶ ἀποστάντας

φησὶν αὐτοὺς καταφονεῦσαι μὲν τοὺς ἐπὶ τῶν μετάλλων φύλακας, καταλαβέσθαι δὲ τὴν ἐπὶ Σουνίῳ ἀκρό-<sup>f</sup>πολιν καὶ ἐπὶ πολὺν χρόνον πορθῆσαι τὴν Ἀττικὴν. οὗτος δ' ἦν ὁ καιρὸς, ὅτε καὶ ἐν Σικελίᾳ ἡ δευτέρα  
<sup>5</sup> τῶν δούλων ἐπανάστασις ἐγένετο· πολλαὶ δὲ αὐταὶ ἐγένοντο καὶ ἀπώλοντο οἰκετῶν ὑπὲρ τὰς ἑκατὸν μυριάδας. σύγγραμμά τε ἐκδέδωκε περὶ τῶν δουλικῶν πολέμων Καικίλιος ὁ ῥήτωρ ὁ ἀπὸ Καλῆς ἀκτῆς, καὶ Σπάρτακος δὲ ὁ μονομάχος ἐκ Καπύης πόλεως ἰταλικῆς ἀποδράς κατὰ τὰ μιθριδατικὰ πολὺ πλῆθος ἀποστήσας οἰκετῶν, ἦν δὲ καὶ αὐτὸς οἰκέτης Θραξ τὸ γένος, κατέδραμε πᾶσαν Ἰταλίαν χρόνον οὐκ ὀλίγον πολλῶν δούλων καθ' ἑκάστην ἡμέραν συρρεόντων  
<sup>10</sup> ὡς αὐτόν. καὶ εἰ μὴ ἀπέθανεν ἐν τῇ πρὸς Λικίνιου Κράσσου παρατάξει, οὐ τὸν τυχόντα ἂν ἰδρῶτα τοῖς ἡμεδαποῖς παρεσχέκει, ὡς ὁ κατὰ τὴν Σικελίαν Εὐνους.

105. Σώφρονες δ' ἦσαν καὶ πάντ' ἄριστοι οἱ ἀρχαῖοι Ῥωμαῖοι. Σκιπίων γοῦν ὁ ἀφρικανὸς ἐπίκλην  
<sup>20</sup> ἐκπεμπόμενος ὑπὸ τῆς συγκλήτου ἐπὶ τὸ καταστήσασθαι τὰς κατὰ τὴν οἰκουμένην βασιλείας, ἵνα τοῖς προσήκουσιν ἐγχειρισθῶσι, πέντε μόνους ἐπήγετο οἰκέτας, ὡς ἰστορεῖ Πολύβιος καὶ Ποσειδώνιος. καὶ ἐνὸς  
<sup>25</sup> ἀποθανόντος κατὰ τὴν ὁδοιπορίαν ἐπέστειλε τοῖς οἰκείοις ἄλλον ἀντ' ἐκείνου πριαμένους πέμψαι αὐτῷ. Ἰούλιος δὲ Καῖσαρ, ὁ πρῶτος πάντων ἀνθρώπων περαιωθεὶς ἐπὶ τὰς Βρετανίδας νήσους μετὰ χιλίων σκαφῶν, τρεῖς οἰκέτας τοὺς πάντας συνεπήγετο, ὡς Κόττας ἰστορεῖ ὁ τότε ὑποστρατηγῶν αὐτῷ ἐν τῷ περὶ  
<sup>30</sup> τῆς Ῥωμαίων πολιτείας συγγράμματι, ὃ τῇ πατρίῳ ἡμῶν γέγραπται φωνῇ. ἀλλ' οὐ Σμινδυρίδης ὁ Συβαρίτης τοιοῦτος, ὃ Ἕλληνας, ὃς ἐπὶ τὸν Ἀγαρίστης

c τῆς Κλεισθένους θυγατρὸς ἐξορμῶν γάμον ὑπὸ χλι-  
 δῆς καὶ τρυφῆς χιλίουσιν συνεπήγετο οἰκέτας, ἄλιεις  
 καὶ ὄρνιθευτὰς καὶ μαγείρους. οὗτος δ' ὁ ἀνὴρ καὶ  
 ἐνδείξασθαι βουλόμενος ὡς εὐδαιμόνως ἔζη, ὡς ἱστο-  
 ρεῖ Χαμαιλέων ὁ Ποντικός ἐν τῷ περὶ ἡδονῆς (τὸ δ' 5  
 αὐτὸ βιβλίον καὶ ὡς Θεοφράστου φέρεται) οὐκ ἔφη  
 τὸν ἥλιον ἐτῶν εἴκοσιν οὐτ' ἀνατέλλοντα οὔτε δυόμε-  
 νον ἑορακέναι. καὶ τοῦτ' ἦν αὐτῷ μέγα καὶ θαυμα-  
 στὸν πρὸς εὐδαιμονίαν. οὗτος, ὡς ἔοικε, πρῶτ' μὲν  
 ἐκάθευδεν ὄψ' ἡγείρετο, κατ' ἀμφοτέρα δυστυχῶν. 10  
 d ὁ δὲ Ποντικός Ἐστιαῖος καλῶς ἐκαυχᾶτο μῆτε ἀνατέλ-  
 λοντα μῆτε καταδύμενον ποτὲ τὸν ἥλιον ἑορακέναι,  
 διὰ τὸ παιδείᾳ παντὶ καιρῷ προσέχειν, ὡς ὁ Νικαεὺς  
 Νικίας ἱστορεῖ ἐν ταῖς Διαδοχαῖς.

106. τί οὖν; οὐκ εἶχε καὶ Σκιπίων καὶ ὁ Καῖσαρ 15  
 οἰκέτας; εἶχον, ἀλλ' ἐφύλασσον τοὺς πατρίους νόμους  
 καὶ κεκολασμένως ἔζων τηροῦντες τὰ τῆς πολιτείας  
 ἔθνη. συνειτῶν γὰρ ἐστὶν ἀνδρῶν ἐμμένειν τοῖς πα-  
 λαιοῖς ζηλώμασι, δι' ὧν στρατευόμενοι κατεστρέ-  
 φοντο τοὺς ἄλλους, καὶ λαμβάνοντες ἅμα τοῖς δορια- 20  
 e λώτοις καὶ εἴ τι χρήσιμον καὶ καλὸν ὑπῆρχε παρ'  
 ἐκείνοις εἰς μίμησιν. ὅπερ ἐν τοῖς πάλαι χρόνοις  
 ἐποίουν οἱ Ῥωμαῖοι. διαφυλάττοντες γὰρ ἅμα καὶ τὰ  
 πάτρια μετῆγον παρὰ τῶν χειρωθέντων εἴ τι λείψα-  
 νον καλῆς ἀσκήσεως εὕρισκον, τὰ ἄχρηστα ἐκείνοις 25  
 ἐῶντες, ὅπως μὴδ' εἰς ἀνάκτησιν ὧν ἀπέβαλον ἐλθεῖν  
 ποτὲ δυνηθῶσι. παρὰ γοῦν τῶν Ἑλλήνων μηχανὰς  
 καὶ ὄργανα πολιορκητικὰ μαθόντες, τούτοις αὐτῶν  
 περιεγέροντο, Φοινίκων τε τὰ ναυτικὰ εὐρόντων,  
 f τούτοις αὐτοὺς κατεναυμάχησαν. ἔλαβον δὲ καὶ παρὰ 30  
 Τυρρηνῶν τὴν σταδίαν μάχην φαλαγγηδὸν ἐπιόντων,  
 καὶ παρὰ Σαννιτῶν δὲ ἔμαθον θυρσοῦ χρῆσιν, παρὰ

δὲ Ἰβήρων γαίσων. καὶ ἄλλα δὲ παρ' ἄλλων μαθόν-  
 τες ἄμεινον ἐπέξειργάσαντο. μιμησάμενοί τε κατὰ  
 πάντα τὴν Λακεδαιμονίων πολιτείαν διετήρησαν αὐ-  
 τὴν μᾶλλον ἢ ἐκεῖνοι. νῦν δὲ τὴν ἐκλογὴν τῶν χρη-  
 5 σίμων ποιούμενοι παρὰ τῶν ἐναντίων συναποφέρου-  
 νται καὶ τὰ μοχθηρὰ ζηλώματα.

107. πάτριος μὲν γὰρ ἦν αὐτοῖς, ὡς φησι Ποσει- 274  
 δώνιος, καρτερία καὶ λιτὴ δίαίτα καὶ τῶν ἄλλων τῶν  
 ὑπὸ τὴν κτῆσιν ἀφελῆς καὶ ἀπεριέργος χρῆσις, ἔτι δὲ  
 10 εὐσέβεια θαυμαστὴ περὶ τὸ δαιμόνιον, δικαιοσύνη τε  
 καὶ πολλὴ τοῦ πλημμελεῖν εὐλάβεια πρὸς πάντας ἀν-  
 θρώπους, μετὰ τῆς κατὰ γεωργίαν ἀσκήσεως. τοῦτο  
 δ' ἔστιν ἐκ τῶν πατρίων θυσιῶν ὧν ἐπιτελοῦμεν  
 ἰδεῖν. ὁδούς τε γὰρ πορευόμεθα τεταγμένας καὶ ὠρι-  
 15 σμένας καὶ τεταγμένα φέρομεν καὶ λέγομεν ἐν ταῖς  
 εὐχαῖς καὶ δρωμεν ἐν ταῖς ἱερουργίαις, ἀφελῆ τε b  
 ταῦτα καὶ λιτά, καὶ οὐδὲν πλέον τῶν κατὰ φύσιν οὔτε  
 ἠμφιεσμένοι καὶ περὶ τὰ σώματα ἔχοντες οὔτε ἀπαρ-  
 χόμενοι, ἐσθῆτάς τε ἔχομεν καὶ ὑποδέσεις εὐτελεῖς  
 20 πῖλους τε ταῖς κεφαλαῖς περικείμεθα προβατείων δερ-  
 μάτων δασεῖς, κεράμια δὲ καὶ χαλκᾶ τὰ διακονήματα  
 κομίζομεν, κὰν τούτοις βρωτὰ καὶ ποτὰ πάντων ἀπε-  
 ριεργότατα, ἄτοπον ἠγούμενοι τοῖς μὲν θεοῖς πέμπειν  
 κατὰ τὰ πάτρια, αὐτοῖς δὲ χορηγεῖν κατὰ τὰ ἐπέισα-  
 25 κτα. καίτοι γε τὰ μὲν εἰς ἡμᾶς δαπανώμενα τῇ χρεῖα  
 μετρεῖται, τὰ δ' εἰς τοὺς θεοὺς ἀπαρχαί τινές εἰσι. c

108. Μούκιος γοῦν Σκενόλας τρίτος ἐν Ῥώμῃ τὸν  
 Φάννιον ἐτήρει νόμον αὐτὸς καὶ Αἴλιος Τουβέρων καὶ  
 Ῥουτίλιος Ροῦφος ὁ τὴν πάτριον ἱστορίαν γεγραφώς.  
 30 ἐκέλευε δ' ὁ νόμος τριῶν μὲν πλείονας τῶν ἔξω τῆς  
 οἰκίας μὴ ὑποδέχεσθαι, κατ' ἀγορὰν δὲ τῶν πέντε.  
 τοῦτο δὲ τρεῖς τοῦ μηνὸς ἐγίνετο. ὄψωνεῖν δὲ πλείο-

νος τῶν δυοῖν δραχμῶν καὶ ἡμίσιους οὐκ ἐπέτρεπε.  
 κρέως δὲ καπνιστοῦ πεντεκαίδεκα τάλαντα δαπανᾶν  
 εἰς τὸν ἐνιαυτὸν ἐπεχώρει, καὶ ὅσα γῆ φέρει λάχανα  
 d καὶ ὄσπριων ἐψήματα. σμικρᾶς δὲ πάνυ τῆς δαπάνης  
 ὑπαρχούσης, διὰ τὸ τοὺς παρανομοῦντας καὶ ἀφειδῶς 5  
 ἀναλίσκοντας ἀνατετιμηκῆναι τὰ ὄνια, πρὸς τὸ ἐλευ-  
 θεριώτερον νομίμως προήρχοντο. ὁ μὲν γὰρ Τουβέ-  
 ρων παρὰ τῶν ἐν τοῖς ἰδίους ἀγροῖς ὄρνιθας ὠνεῖτο  
 δραχμιαίους, ὁ δὲ Ῥουτίλιος παρὰ τῶν ἀλιευόντων  
 αὐτοῦ δούλων τριαβόλου τὴν μνᾶν τοῦ ὄψου, καὶ μά- 10  
 λιστα τοῦ θουριανοῦ καλουμένου. μέρος δ' ἐστὶ τοῦτο  
 θαλασσίου κυνὸς οὕτω καλούμενον. ὁ δὲ Μούκιος  
 e παρὰ τῶν εὐχρηστουμένων ὑπ' αὐτοῦ πρὸς τὸν αὐτὸν  
 τύπον ἐποιεῖτο τὴν διατίμησιν. ἐκ τοσοῦτων οὖν μυ-  
 ριάδων ἀνθρώπων οὗτοι μόνοι τὸν νόμον ἐνόρκως 15  
 ἐτήρουν καὶ δῶρον οὐδὲ τὸ μικρότατον ἐδέχοντο· αὐ-  
 τοὶ δ' ἄλλοις ἐδίδουσαν καὶ φίλοις τοῖς ἀπὸ παιδείας  
 ὀρωμένοις μεγάλα. καὶ γὰρ ἀντεῖχοντο τῶν ἐκ τῆς  
 στοᾶς δογμάτων.

109. τῆς δὲ πολυτελείας τῆς νῦν ἀκμαζούσης 20  
 πρῶτος ἡγεμῶν ἐγένετο Δεύκολλος, ὁ καταναυμαχῆ-  
 f σας Μιθριδάτην, ὡς Νικόλαος ὁ περιπατητικὸς ἱστο-  
 ρεῖ. ἀφικόμενος γὰρ εἰς τὴν Ῥώμην μετὰ τὴν ἤτταν  
 τὴν Μιθριδάτου ἔτι δὲ τὴν Τιγράνου τοῦ Ἀρμενίου  
 καὶ Θριαμβεύσας, λόγον τε ἀποδοὺς τῶν τοῦ πολέμου 25  
 πράξεων, ὠκειλεν εἰς πολυτελεῆ δίαιταν ἐκ τῆς πα-  
 λαιᾶς σωφροσύνης, καὶ πρῶτος τρυφῆς εἰσηγητῆς  
 Ῥωμαίοις ἐγένετο, καρπωσάμενος δυοῖν βασιλέων  
 τῶν προειρημένων πλοῦτον. Κάτων δ' ἐκεῖνος, ὡς  
 Πολύβιος ἱστορεῖ ἐν τῇ πρώτῃ καὶ τριακοστῇ τῶν 30  
 ἱστοριῶν, ἐδυσχέρανε καὶ ἐκεκράγει, ὅτι τινὲς τὰς  
 275 ξενικὰς τρυφὰς εἰσήγαγον εἰς τὴν Ῥώμην, τριακοσίω

μὲν δραχμῶν κεράμιον ταρίχων ποντικῶν ὠνησάμε-  
 νοι, καὶ μειράκια δ' εὐμορφα ὑπερβαλλούσης ἀγρῶν  
 τιμῆς. πρότερον δὲ οὕτως ὀλιγοδεεῖς ἦσαν οἱ τὴν Ἰτα-  
 λίαν κατοικοῦντες ὥστε καὶ καθ' ἡμᾶς ἔτι, φησὶν ὁ  
 5 Ποσειδώνιος, οἱ σφόδρα εὐκαιρούμενοι τοῖς βίοις  
 ἦγον τοὺς υἱοὺς ὕδωρ μὲν ὡς τὸ πολὺ πίνοντας,  
 ἐσθλόντας. δ' ὅτι ἂν τύχη. καὶ πολλάκις, φησί, πα-  
 τὴρ ἢ μήτηρ υἷον ἠρώτα πότερον ἀπίους ἢ κάρνα βού-  
 λεται δειπνῆσαι· καὶ τούτων τι φαγῶν ἠρκεῖτο καὶ  
 10 ἐκοιμάτο. νῦν δέ, ὡς ὁ Θεόπομπος ἱστορεῖ ἐν τῇ b  
 πρώτῃ τῶν Φιλιππικῶν, οὐδεὶς ἔστι καὶ τῶν μετρίως  
 εὐπορουμένων ὅστις οὐ πολυτελεῖ μὲν τράπεζαν πα-  
 ρατίθεται, μαγείρους δὲ καὶ θεραπείαν ἄλλην πολλὴν  
 κέκτηται καὶ πλείω δαπανᾷ τὰ καθ' ἡμέραν ἢ πρότε-  
 15 ρον ἐν ταῖς ἐορταῖς καὶ ταῖς θυσίαις ἀνήλυσκον.

Ἐπεὶ δὲ εἰς ἱκανὸν μῆκος προὔβη τὰ τῶν ἀπομνη-  
 μονευθέντων, αὐτοῦ καταπαύσωμεν τὸν λόγον.